
ମୁଖବନ୍ଧ 


ବିନୋଦ କାନୁନ୍‌ଗୋ ଏକ ଅନନ୍ୟ ପ୍ରତିଭା । ସେ ଥଲେ ସ୍ଵାଧୀନତା ସଂଗ୍ରାମୀ, 
ସମାଜସେବୀ, ରଚନାମୂକ କର୍ମୀ ଓ ଜଣେ ସଂସ୍କାର “ଚେତନାର ବ୍ୟଗ୍ତି । ତାଙ୍କ 
ଜୀବନ ଥୁଲା ଗାନ୍ଧିବାଦୀ ମୂଲ୍ୟବୋଧର ଏକ ମୂର୍ତିମନ୍ତ ପ୍ରତୀକ । ଏହା ସହିତ ସେ 
ଥୁଲେ ଓଡ଼ିଶା ସାରସ୍ଵତ ଆକାଶର ଏକ ଉଞନ୍ନଳ ନକ୍ଷତ୍ର । ୧୯୩୦ରେ ଦଶମ ଶ୍ରେଣୀରେ 
ପଢ଼ୁଥୁ୍‌ବାବେଳେ ସେ ପାଠ ଛାଡ଼ି ସ୍ଵାଧୀନତା ଆନ୍ଦୋଳନରେ ସାମିଲ ହୋଇଥୁୂଲେ । 
ସେ ସ୍ତୁଲ ଛାଡ଼ିଥୂଲେ, ହେଲେ ପଡ଼ିବା ଛାଡ଼ି ନଥୂଲେ । ବରଂ ନିଜର ଜେଲ ଜୀବନକୁ 
ରୂପାନ୍ତରିତ କରିଥୁଲେ ଏକ ବିଶ୍ବବିଦ୍ୟାଳୟରେ ! ପରେ ୧୯୫୪ ଆରମ୍ଭରୁ ସାରସ୍ଵତ 
ସାଧନାରେ ସେ ନିଜକୁ ଉସୂର୍ଗ କରିଥଲେ । ଦୃଢ଼ ସଂକଳ୍ପ, ନିଷ୍ଠାପର ଉଦ୍ୟମ ଓ 
କଠିନ ପରିଶ୍ରମ ଯୋଗୁଁ ସେ ଓଡ଼ିଆରେ ଏନ୍‌ସାଇକ୍ଲୋପିଡ଼ିଆ ବା ଜ୍ଞାନମଣ୍ଡଳ ଲେଖୁବାକୁ 
ପ୍ରୟାସ କଲେ । ଏହି ପ୍ରୟାସ ଭିତରେ ସେ ଏହି ସେଟର ଚାଳିଶ ଖଣ୍ଡ ଲେଖ୍‌ 
ପାରିଲେ, ସେଟଟିକୁ ପୂର୍ଣ୍ଣା]ଙ୍ଗ କରିବାକୁ ମହାକାଳ ତାଙ୍କୁ ସୁଯୋଗ ଦେଲା ନାହିଁ । 

ଏହି ଞ୍ଞାନତପସ୍ଵୀ ସ୍ରଷ୍ଟାଙ୍କୁ ରେଭେନ୍‌ସା ମହା ବିଦ୍ୟାଳୟରେ ଛାତ୍ର ଥୁବାବେଳେ 
ମୁଁ ୧୯୬୯ରେ ଜାଣିବାର ସୁଯୋଗ ପାଇଲି । ହଷ୍ଟେଲରେ ତାଙ୍କ ଭାଷଣ ଶୁଣି 
ଗଭୀର ପ୍ରଭାବିତ ହୋଇଥ୍‌ଲି ¦ ଛାତ୍ର ଅବସ୍ଥାରେ ଓ ଅଧ୍ୟାପକ ହେବା ପରେ ଯେତେଥର 
ତାଙ୍କୁ ସାକ୍ଷାତ କରିବାକୁ ଯାଇଛି, ତାଙ୍କର ଏକନିଷ୍ଠ ସାଧନା ଦେଖୁ ଯେତିକି ଚମକୁ ତ 
ହୋଇଛି, ତାଙ୍କର ସ୍ବେହ ଓ ଆଦରରେ ସେତିକି ଅଭିଭୂତ ହୋଇଛି । ତେବେ ତାଙ୍କର 
ଜୀବନୀଟିଏ ଲେଖୁବାକୁ କେବେ ଚିନ୍ତା କରିନାହିଁ । ନ୍ୟାସନାଲ ବୁକ୍‌ ଟ୍ରଷ୍ଠ ତରଫରୁ 
୨୦୧୩ରେ ମୋତେ ଯେତେବେଳେ ବିନୋଦ କାନୁନ୍‌ଗୋଙ୍କ ଜୀବନୀ ଲେଖୁବାକୁ 
କୁହାଗଲା, ମୁଁ ଏହାକୁ ଏକ ଗୌରବ ବୋଲି ଗ୍ରହଣ କଲି । ମୋର ଏହି ପୁସ୍ତକଟି 
ହେଉଛି ତାଙ୍କ ସଂଗ୍ରାମ, ସଂକଳ୍ପ ଓ ସାଧନାର ଏକ ସଂକ୍ଷିପ୍ତ କାହାଣୀ । ଏଥ୍‌ରେ 
ତାଙ୍କ କୃତି ଓ କୃଡିତ୍ଵର ସାମାନ୍ୟ ପରିଚୟ ଦେବାକୁ ବି ପ୍ରୟାସ କରାଯାଇଛି । 

ଏହି ପୁସ୍ତକଟି ରଚନା କରିବା କ୍ଷେତ୍ରରେ ବିନୋଦ କାନୁନ୍‌ଗୋଙ୍କର ଦୁଇଟି 
ଆମ୍ଜୀବନୀମୂଳକ ପୁସ୍ତକ “ରଣ ପରିଶୋଧ" ଓ “ପାଠ ପଛେ ପଛେ ଅପାଠୁଆ” 

ଏ ବିନୋଦ କାନୁନ୍‌ଗୋ 


ମୋ ପାଇଁ ବହୁ ସହାୟକ ହୋଇଛି । ଏହି ବହି ଦୁଇଟିରୁ ତାଙ୍କ ସଂପର୍କରେ ବହୁ 
ତଥ୍ୟ ପାଇଛି । ଏହା ସହିତ ଚାଳିଶ ଖଣ୍ଡ ଜ୍ଞାନମଣ୍ଡଳକୁ ଆଖୁ ପକାଇବାରେ ବହୁ 
ବିଷୟ ଜାଣିବାର ସୁଯୋଗ ଲାଭ କରିଛି । ତାଙ୍କ ଲେଖାରୁ ତାଙ୍କ ପ୍ରତିଭା, ପ୍ରଜ୍ଞା ଓ 
ଜୀବନାଦର୍ଶର ପରିଚୟ ଲାଭ କରିଛି । ଏହି ଜ୍ଞାନତପସ୍ବୀଙ୍କ ସାଧନା ଓ ସୃଷ୍ଟି ପାଇଁ 
ତାଙ୍କ ସ୍ମତି ଉଦ୍ଦେଶ୍ୟରେ ପ୍ରଣାମ ଜଣାଉଛି । 

ଏହି ପୁପ୍ରକଟି ଲେଖୁବା ପାଇଁ ନ୍ୟାସନାଲ ବୁକ୍‌ ଟ୍ରଷ୍ଠର ଓଡ଼ିଆ ବିଭାଗ 
ମୋତେ ଦାୟିତ୍ଵ ଦେଇଥବାରୁ ମୁଁ ଟ୍ରଷ୍ଠକୁ ମୋର ଧନ୍ଯବୀଦ ଜଣାଉଛି । ବିନୋଦ 
କାନ୍ଧନ୍‌ଗୋଙ୍କ ସୁପୁତ୍ର ଅଗ୍ରଜ -ପ୍ରତିମ ଅଧ୍ୟାପକ ପାବକ କାନୁନ୍‌ଗୋ ଆବଶ୍ୟକବେଳେ 
ସାହାଯ୍ୟ କରିଥୁବାରୁ ଓ କେତେକ ତଥ୍ୟ ଦେଇଥ୍‌ବାରୁ ମୁଁ ତାଙ୍କ ପ୍ରତି ମୋର କୃତଜ୍ଞତା 
ପ୍ରକାଶ କରୁଛି । ମୋର ସାଥୀ ଅଧ୍ୟାପକ ଭରତଚନ୍ଦ୍ର ନାଥ ଏହି କାର୍ଯ୍ୟପାଇଁ ମୋତେ 
ପ୍ରେରଣା ଦେବା ସହ ପାଣ୍ଡୁଲିପିଟିକୁ ପଢ଼ିଥ୍‌ବାରୁ ତାଙ୍କୁ ସାଧୁବାଦ ଜଣାଉଛି । 

ପୁସ୍ତକଟିକୁ ପଡ଼ି ସୁଧୀପାଠକବୃନ୍ଦ ଏହି ମହାନ ସ୍ତଷ୍ଟାଙ୍କର ପରିଚୟ ଲାଭ 
କଲେ ମୁଁ ସବୁଠାରୁ ଅଧକ ସନ୍ତୋଷ ଲାଭ କରିବି । 


ଧନେଶ୍ବର ସାହୁ 


Digitized by srujanika@gmail.com 


ଉପକ୍ରମ 


ଜଣେ ଜଶେ ବ୍ୟକ୍ତିଙ୍କର ସୃଜନଶୀଳ ଅବଦାନର ପରିଣାମ ସାମାଜିକ ବିକାଶଧାରାରେ 
କିମ୍ବା ଭାଷା ସାହିତ୍ୟର ସମୃଦ୍ଧି କ୍ଷେତ୍ରରେ ନିର୍ଣ୍ଣାୟକ ମନେ ହୋଇଥାଏ । ସେହିମାନଙ୍କର 
ସଂକଳ୍ପ, ସ୍ଵପ୍ନ ଓ ସାଧନାରୁ ସମାଜ ଆଗକୁ ଯାଏ, ଭାଷା ସାହିତ୍ଯର ଗୌରବ, 
ଗରିମା ବୃଦି ପାଏ । ମହାକାଳ ସେମାନଙ୍କର ଗୌରବକୁ ନଷ୍ଠ କରିପାରେ ନାହିଁ, 
ବରଂ ଇତିହାସ ସେମାନଙ୍କର ଅବଦାନକୁ ଅମର କରିଦିଏ । ଗ୍ରୀକ୍‌ ସାହିତ୍ୟରେ 
ହୋମର, ସଂସ୍କୃତ-ସାହିତ୍ଯରେ କାଳିଦାସ, ଇଂରାଜୀ ସାହିତ୍ୟରେ ସେକ୍‌ସପିୟର 
ଦୀର୍ଘ ସମୟର ବ୍ୟବଧାନ ପରେ ମଧ୍ଯ ଆଜି ଅମର କୀର୍ଭିର ଅଧୁକାରୀ ହୋଇ 
ରହିଛନ୍ତି । ସାହିତ୍ୟ କ୍ଷେତ୍ରରେ ଯେପରି କେତେକ ଚିରଂଜଢୀବୀ ହୋଇଛନ୍ତି, ସେହିପରି 
ଦର୍ଶନ, ବିଜ୍ଞାନ ଓ ବୌଵିକ ରାଜ୍ୟରେ ବି କେତେକ ସେମାନଙ୍କର ମହନୀୟ ଅବଦାନ 
ପାଇଁ ଗୌରବମଣଶ୍ଡିତ ହୋଇଛନ୍ତି । ଏହି ବ୍ୟକ୍ତିମାନେ କୌଣସି ଜାତିର ଜୀବନ ପ୍ରବାହରେ 
ବିରଳ ନିଶ୍ଚୟ । ତେବେ ସେହିପରି ଜଣେ ଜଣେ ବିରଳ ବ୍ୟକ୍ତିତ୍ଵଙ୍କର ମୌଳିକ ଓ 
ଗରିମାମୟ ଅବଦାନରୁ ଏକ ଜାତି, ଭାଷା, ସାହିତ୍ୟ ଓ ରାଷ୍ଟ୍ର ନୂତନ ପ୍ରେରଣା ଲାଭ 
କରିଥାଏ । ସେମାନଙ୍କ ଅବଦାନ ସେମାନଙ୍କୁ ଜାତିର ଇତିହାସରେ ଯଶସ୍ଵୀ କରାଏ, 
ସ୍ଵୀକୃତିର ଜୟମାଲ୍ୟ ପିନ୍ଧାଏ । ଆଗାମୀ ପିଢ଼ି ପାଇଁ ସେମାନେ ପ୍ରେରଣାର ଉସ୍‌ 
ହୁଅନ୍ତି । ଜାତିର ବିକାଶ, ଭାଷାର ସମୃଦି କ୍ଷେତ୍ରରେ ଜଣେ ଜଣେ ସୃଜନଶୀଳ ତଥା 
ପ୍ରତିଭାବାନ ମନୀଷୀଙ୍କ ଅବଦାନ ପାଖରେ ଜାତି ରଣୀ ହୋଇଯାଏ । ଓଡ଼ିଆ ଭାଷାର 
ଜଣେ ସାରସ୍ଵତ ବିନ୍ଧାଣି ହେଲେ ବିନୋଦ କାନୁନ୍‌ଗୋ । ସେ ତାଙ୍କର ଏକନିଷ୍ପ 
ସାଧନା ଦ୍ଵାରା ଓଡ଼ିଶାର ସାଧାରଣ ପାଠକ ଓ ବିଶେଷତଃ ନବସାକ୍ଷରମାନଙ୍କ ପାଇଁ 
ସରଳ ଓ ସୁଖପାଠ୍ୟ ଭାଷାରେ ଜ୍ଞାନବିଜ୍ଞାନର ବିଭିନ୍ନ ଦିଗ ଉପରେ ଯେଉଁ ବିପୁଳ 
ସମ୍ଭାର ସୃଷ୍ଟି କରିଛନ୍ତି ତାହା ପ୍ରକୃତରେ ଅନନ୍ୟ ¦ ଏତଦ୍‌ବ୍ୟତୀତ ସ୍ଵାଧୀନତା ସଂଗ୍ରାମୀ 
ଭାବେ, ରଚନାମୂବକ କର୍ମୀ ଭାବେ, ସମାଜ ସଂସ୍କାରକ ଭାବେ ଓ ଲୋକସେବକ 
ଭାବେ ସେ ମଧ୍ଯ ନିଜ୍ତର ସ୍ଵାକ୍ଷର ଛାଡ଼ି ଯାଇଛନ୍ତି । ଏକକ ପ୍ରଚେଷ୍ଟାରେ ଓଡ଼ିଆ ଭାଷାରେ 
ଜ୍ଞାନମଣ୍ଡଳ ବା ଏନ୍‌ସାଇକ୍ଲୋପିଡ଼ିଆ ଲେଖୁବାରେ ସେ ଯେଉଁ ପାରଦର୍ଶିତା ଦେଖାଇଛନ୍ତି 

2 ବିନୋଦ କାନୁନ୍‌ଗୋ 


ତାହା ତାଙ୍କ ଜ୍ଞାନ ତପସ୍ୟାର ପରିଣାମ କହିଲେ ଅତ୍ଧ୍ୟଗ୍ତି ହେବ ନାହିଁ । ଏହା ସହିତ 
ବିଜ୍ଞାନର ଜଟିଳ ବିଷୟକୁ ଜଣେ ସାଧାରଣ ପାଠକଙ୍କୁ ବୁଝାଇବାରେ, ଶିଶୁ ସାହିତ୍ୟ 
ସୃଷ୍ଟି କ୍ଷେତ୍ରରେ ଓ କେତେକ ବିଶିଷ୍ଟ ବ୍ୟଭ୍ରିତ୍ଵଙ୍କର ଜୀବନୀ ରଚନାରେ ସେ ନିଜ 
ସାରସ୍ଵତ ପ୍ରତିଭାର ପରିଚୟ ଦେଇଛନ୍ତି । ସମୟର ଆହ୍ବାନରେ ଯେତେବେଳେ 
ଯେଉଁ ଦାୟିତ୍ଵ ସେ ହାତକୁ ନେଇଛନ୍ତି, ସେଥୂରେ ସେ ନିଜ ସୃଜନଶୀଳ ଅବଦାନର 
ସ୍ବାକ୍ଷର ରଖୁଛନ୍ତି । ନିଜର ନିରବଚ୍ଛିନ୍ନ ସାଧନା ଭିତରେ ଜ୍ଞାନର ଦିଗ୍ବଳୟକୁ ଓଡ଼ିଆ 
ଭାଷାରେ ବିସ୍ତାରିତ କରିଯାଇଛନ୍ତି । ଚିନ୍ତାରାଜ୍ୟର ଜ୍ଞାନଭଣ୍ଡାରକୁ ବୋଧଗମ୍ଯ ଓ 
ଅତି ସରଳ ଭାଷାରେ ଓଡ଼ିଶାର ପାଠକମାନଙ୍କ ପାଖରେ ପରିବେଷଣ କରିବାକୁ ସେ 
ଜୀବନର ଵ୍ବତ ଭାବରେ ଗ୍ରହଣ କରି ସେଥୁପାଇଁ ନିଜକୁ ଉତସୁର୍ଗ କରିଛନ୍ତି । ସେ ଏହି 
କାର୍ଯ୍ୟରେ ଜୀବନର ପାଖାପାଖୁ ଶେଷ ଚାରି ଦଶନ୍ଧି ଅତିବାହିତ କରିଛନ୍ତି । 
ବିନୋଦ କାନୁନ୍‌ଗୋଙ୍କର ଜୀବନ -ପରିଧ୍ବକୁ ଯଦି ତିନୋଟି ଭାଗରେ ବିଭକ୍ତ 
କରାଯାଏ ତାହା ହେବ ଛାତ୍ରଓକିଶୋର ଜୀବନ, ସ୍ଵାଧୀନତା ସଂଗ୍ରାମୀ ଏବଂ ରଚନାମୂକ 
କର୍ମୀର ଜୀବନ ଓ ଶେଷରେ ସାରସ୍ଵତ ସାଧନାର ସ୍ରଷ୍ଟା ଜୀବନ । ଛାତ୍ର ଓ କିଶୋର 
ଜୀବନ ସେପରି କିଛି ଦୀର୍ଘ ନଥୁଲା । ଦଶମ ଶ୍ରେଣୀରେ ପାଠ ପଢ଼ୁଥବାବେଳେ 
ଦେଶର ମୁଭ୍ତି ଓ ସ୍ଵାଧୀନତା ପାଇଁ ପାଠରେ ଡୋରି ବାନ୍ଧି ସେ ସ୍ଵାଧୀନତା ଆନ୍ଦୋଳନରେ 
ଝାସ ଦେଇଥୂଲେ । ୧୯୩୦ ରୁ ୧୯୫୩ ଶେଷଯାଏଁ ପ୍ରାୟ ଚବିଶ ବର୍ଷ ସ୍ଵାଧୀନତା 
ସଂଗ୍ରାମରେ ଅଂଶଗ୍ରହଣ, ଜେଲ୍‌ ଜୀବନ, ସାମ୍ବାଦିକତା, ଗ୍ରାମରେ ରଚନାମୂକ 
ସମାଜକର୍ମ, ସ୍ଵାଧୀନତା ପରେ ରାଜନୈତିକ କାର୍ଯ୍ୟରେ ସଂପୃକ୍ତି ପରି ବିଭିନ୍ନ କାର୍ଯ୍ୟ 
ନିର୍ବାହ ଭିତରେ ଅତିବାହିତ କରିଛନ୍ତି । ଦଶମ ଶ୍ରେଣୀରେ ପାଠ ପଢ଼ୁଥବାବେଳେ 
କିଶୋର ବୟସର ସ୍ଵପ୍ନ ଭିତରେ ଦେଶର ସ୍ଵାଧୀନତା ପାଇଁ ଯେଉଁ ଦୁର୍ବାର ଆବେଗ 
ଆସିଥୂଲା, ସେଥୂରେ ସେ ଝାସ ଦେଇଥୂଲେ । ଗୋଟିଏ ସୁନିଶ୍ଚିତ ଭବିଷ୍ୟତର 
ସ୍ବପ୍ନକୁ ଏଡ଼ାଇ ଯାଇ ସ୍ଵରାଜ୍ୟ ଓ ସ୍ଵାଧୀନତାର ସ୍ବପ୍ନରେ ବିଭୋର ହୋଇଥୁଲେ । 
ସେହି ସ୍ଵପ୍ନ ଭିତରେ ସେହି ସମୟର ସର୍ବମାନ୍ୟ ନେତା ମହାମ୍ବା ଗାନ୍ଧିଙ୍କର ବୈପ୍ଲବିକ 
କାର୍ଯ୍ୟକ୍ରମ, ସ୍ଵାଧୀନତା ସଂଗ୍ରାମ, ସାମାଜିକ ପରିବର୍ରନ ଓ ସର୍ବୋପରି ଜୀବନ- 
ଦର୍ଶନ ତାଙ୍କ ଭିତରେ ଗାନ୍ଧିଂମୂଲ୍ୟବୋଧର ଯେଉଁ ସ୍ଲୁଲିଙ୍ଗଟି ସୃଷ୍ଟି କରିଥଲା ତାହା 
ଜୀବନସାରା ତାଙ୍କର ଆଦର୍ଶ ହୋଇ ରହିଲା । ତାଙ୍କର ବିଚାର, ସର୍ଜନା ଓ ସେବା 
ସବୁଥୂରେ ଗାନ୍ଧି ବିଚାରର ପ୍ରତିଫଳନ ଦେଖୁବାକୁ ମିଳେ । ଗାନ୍ଧିଙ୍କ ବିଚାର ଓ ବ୍ୟକ୍ତିତ୍ଵର 
ଚୁମ୍ବକ ତାଙ୍କୁ ସର୍ବଦା ଗୋଟିଏ ଜୀବନାଦର୍ଶ, ତ୍ୟାଗ ଓ ସମାଜ ପ୍ରତି ତଥା ସମର୍ପିତ 
ଜୀବନବୋଧ ପ୍ରତି ଆକର୍ଷିତ କରି ରଖୁଛି । ଜୀବନର ବାପ୍ରବତା ଓ ପାରିବାରିକ 
ଜଂଜାଳ ଭିତରେ ଅଭାବବୋଧ, ପ୍ରତିକୂଳ ସ୍ଥିତି ଓ ସମସ୍ୟା ଆସିଲେ ବି ବିନୋଦ 

ଉପକ୍ରମ 3 


ସେଥୂରେ ବିଚଳିତ ହୋଇ ନାହାଁନ୍ତି କି ନିଜର ସ୍ଵପ୍ନ ଓ ଆଦର୍ଶବୋଧରୁ ଅପସରି 
ଯାଇନାହଁ୍ତି । 

ବିନୋଦ କାନୁନ୍‌ଗୋଙ୍କର ଜୀବନୀ ଲେଖଲାବେଳେ ସେ ଲେଖୁଥୁବା ଦୂଇଟି 
ଆମ୍ଜୀବନୀମୂଳକ ପୁସ୍ତକ ‘ରଣ ପରିଶୋଧ” ଓ ‘ପାଠ ପଛେ ପଛେ ଅପାଠୁଆ" 
ନଜରକୁ ଆସେ, ଯେଉଁଥୁରୁ ତାଙ୍କ ଜୀବନର ପ୍ରମୁଖ ଘଟଣାବଳୀ ଜଣାପଡ଼େ । ତାଙ୍କ 
ଜୀବନୀ ଲେଖୁବାବେଳେ ଏହି ପୁସ୍ତକ ଦୁଇଟି ଏକ ପ୍ରକାର ଆଧାର ପୁସ୍ତକ ଭାବେ 
ସାହାଯ୍ୟ କରିଥାଏ । ଆମେ ଏହି ପୁପ୍ତକଟିରେ ପ୍ରଥମେ ତାଙ୍କ ଜୀବନର ଗୁରୁତ୍ଵପୂର୍ଣ୍ଣ 
ଘଟଣାମାନଙ୍କୁ ଆଲୋଚନା କରିବା ଓ ପରେ ତାଙ୍କ ସୃଷ୍ଟିର ଏକ ସଂକ୍ଷିପ୍ତ ବିବରଣୀ 
ଦେବା । 

ଏକ 


ବାଲ୍ୟକାଳ ଓ ଛାତ୍ରଜୀବନ 


ବିନୋଦ କାନୁନ୍‌ଗୋଙ୍କର ଜନ୍ମ କଟକ ଜିଲ୍ଲାର କିଶନନଗର ଥାନାସ୍ଥିତ ମଲ୍ଲୀପୁର 
ଗ୍ରାମରେ ଜୁନ୍‌ ୬, ୧୯୧୨ ମସିହାରେ । ବାପା କେଶବ ଚରଣ କାନୁନ୍‌ଗୋ ଓ ବୋଉ 
ପୀରଦେବୀଙ୍କର ଚାରୋଟି ଝିଅ ପରେ ସେ ଥୁଲେ ପଞ୍ଚମ ସନ୍ତାନ । ବିନୋଦଙ୍କ 
ପୁସ୍ତକ ““ରଣ ପରିଶୋଧ” ପୁସ୍ତକରୁ ସୂଚନା ମିଳେ ଯେ ତାଙ୍କ ବାପାଙ୍କୁ ସତର 
ବର୍ଷରେ ଓ ବୋଉଙ୍କୁ ଷୋହଳ ବର୍ଷ ଆରମ୍ଭରେ ସେମାନେ ବିବାହ କରିଥୁଲେ । 
ବାପାଙ୍କୁ ଅଠର ବର୍ଷ ପୂରିଲା ବେଳକୁ ବିନୋଦଙ୍କ ବଡ଼ ନାନୀଙ୍କର ଜନ୍ମ ହୋଇଥଲା ! 
ଗୋଟିଏ ପରେ ଗୋଟିଏ ଚାରୋଟି ଝିଅ ଜନ୍ମ ପରେ ବୋଉ, ବାପା କଟାକ୍ଷ ଓ 
ସମାଲୋଚନାର ଶରବ୍ୟ ହେଉଥୁୂଲେ । ପୁଅଟିଏ ପାଇଁ କେତେ ମାନସିକ, ଓଷା- 
ବ୍ରତ, ଗଣନା, ବ୍ରାହ୍ମଣ ସେବା ବୋଉ କରୁଥୂ୍‌ଲେ । ଏପରିକି ଯଦି ପଞ୍ଚମ ସନ୍ତାନଟି 
ପୁଅ ନ ହୁଏ, ବୋଉ ଆମ୍ହତ୍ୟା କରି ମରିଯିବେ ବୋଲି କହୁଥିଲେ । ସେତେବେଳର 
ସାମାଜିକ ଦୃଷ୍ଟିଭଙ୍ଗୀରେ ପୁତ୍ରସନ୍ତାନ ଜନ୍ମ ନ କଲେ ଜଣେ ମହିଳାଙ୍କୁ ନାନା ଅସମ୍ମାନ 
ଓ ଅପବାଦର ଶରବ୍ୟ ହେବାକୁ ପଡ଼ୁଥୁଲା ଓ ଏହା ତାଙ୍କ ପ୍ରତି ଭଶ୍ଵରଙ୍କର ଅଭିଶାପ 
ବୋଲି ଗ୍ରହଣ କରାଯାଉଥୁଲା । ପୁତ୍ରସନ୍ତାନ ହିଁ କୁଳ ରକ୍ଷା କରିବ, ଶୁବି ହେବ, ଶ୍ରାଦ୍ଧ 
ଦେବ ବେଲି ବିଶ୍ଵାସରୁ ପୁତ୍ରସନ୍ତାନ ପ୍ରତି ପରିବାରରେ ଓ ସମାଜରେ ବହୁ ଆଦର 
ରହିଥୂଲା | ପୁତ୍ରସନ୍ତାନ ନଥୂବା ଦମ୍ପର୍ି ସାମାଜିକ କଟାକ୍ଷର ସମ୍ମୁଖୀନ ହେବା ସାଧାରଣ 
ମନସ୍ଥତ୍ତ୍ର ଥଲା । 

ବିନୋଦଙ୍କ ଜେଢେ ଜଗଦୀଶ କାନୁନ୍‌ଗୋ ବଞ୍ଚୁଥିବା ପର୍ଯ୍ୟନ୍ତ ପରିବାରଟି 
ବେଶ୍‌ ସ୍ବଚ୍ଛଳ ଥଲା । ଗ୍ରାମୀଣ ଅର୍ଥନୀତିର ମାନଦଣ୍ଡରେ ଏକ ଚାଷୀ ପରିବାର ଭାବେ 
ତାଙ୍କର ଷାଠିଏ - ସତୁରି ଏକର ଚାଷଜମି, ଯଥେଷ୍ଟ ଗାଇ ମଇଁଷି ଓ ଜମିଦାରୀ ମଧ୍ଯ 
ଥୁଲା । ତେବେ ବିନୋଦଙ୍କ ଜେଜେଙ୍କ ଦେହାନ୍ତ ପରେ ବାପା କୋଡ଼ିଏ ଏକୋଇଶ 
ବର୍ଷ ବୟସରୁ : ଅଫିମ ଖାଇବା ଆରମ୍ଭ କଲେ । ନିଶା ଖାଇବା ଓ ସାଥୀମାନଙ୍କୁ 

ଖୁଆଇବାରେ ସେ ଆସ୍ତେ ଆପ୍ତେ ଜମି ବିକ୍ରି କରିବାକୁ ଲାଗିଲେ । ବିନୋଦଙ୍କର ଜନ୍ମ 
ପରଠୁ ପରିବାରରେ ଦାରିଦ୍ର୍ୟର ପରିବେଶ ଆସିଲା, ବାପାଙ୍କ ଦୋଷରୁ ପରିବାରର 
ଆର୍ଥକ ସ୍ଥିତି ଦୁର୍ବକ ହୋଇଯାଇଥୁଲା ଓ ସାମାନ୍ୟ ଜମିକୁ ଛାଡ଼ିଦେଲେ ଅନ୍ୟ ସମସ୍ତ 
ଜମି ବିକ୍ରି ହୋଇଯାଇଥୁଲା । 

ବିନୋଦଙ୍କର ମାମୁ ପ୍ରଫେସର ଆର୍ଇଁବଲ୍ଲଭ ମହାନ୍ତି ସେତେବେଳେ ରେଭେନ୍ସା 
କଲେଳର ଅଧ୍ୟାପକ । ବିନୋଦଙ୍କୁ ଚାରି ବର୍ଷ, ଚାରି ମାସ ଓ ଚାରି ଦିନ ପୂର୍ଣ୍ଣ ହେଲେ 
ତାଙ୍କର ବିଦ୍ୟାରମ୍ଭ ଓ କାନଫୋଡ଼ା ପାଇଁ ଆବଶ୍ୟକୀୟ ପୂଜା ଓ ଉସ୍ବ କରିବାକୁ 
ମାମୁଙ୍କ ପାଖରୁ ଖବର ଆସିଥାଏ । ଯେତେ ସ୍ଵଳ୍ଧରେ କଲେ ମଧ୍ଯ ଏଥୁପାଇଁ ଆବଶ୍ୟକ 
ହେବ ଶହେ ଟଙ୍କା, କିନ୍ଧୁ ଏହା ତାଙ୍କ ବାପା ଯୋଗାଡ଼ କରିବା ସମ୍ଭବ ନ ଥୁଲା । 
ସେହି ସ୍ଥିତିରେ କେବଳ ବିନୋଦଙ୍କୁ ନୂଆ ବସ୍ତର ପିନ୍ଧାଇ ଗ୍ରାମର ଅବଧାନଙ୍କ ପାଖକୁ 
ନିଆଗଲା, ଯେଉଁଠି ବିଦ୍ୟାରମ୍ଭ ପାଇଁ ବ୍ରହ୍ମା, ବିଷ୍ଟ ମହେଶ୍ବର ଅବଧାନ ତାଙ୍କ ହାତ 
ଧରି ତିନୋଟି ମୁଣ୍ଡୁଳା ମାଟିଖଡ଼ିରେ ଭୂମି ଉପରେ ବୁଲାଇଦେଲେ । ସମନ୍ଭଭାନ୍ତ 
ପରିବାରମାନଙ୍କରେ ଶିଶୁର ବିଦ୍ୟାରମ୍ଭ ପାଇଁ କର୍ମକାଣ୍ଡ ଜରିଆରେ ପୂଜକମାନଙ୍କ 
ସାହାଯ୍ୟରେ ଏହା କରାଯାଉଥୁଲା । ବାପାଙ୍କର ସମ୍ବଳ ଅଭାବରୁ ବିନୋଦଙ୍କର 
କାନଫୋଡ଼ା ସମୟରେ ଏହି କର୍ମକାଣ୍ଡ କରିବା ସ୍ଥଗିତ ରଖାଗଲା । ତେବେ ଗ୍ରାମର 
ଅବଧାନ ଗ୍ରାମର ପିଲାମାନଙ୍କୁ ଅକ୍ଷର ଶିକ୍ଷା, ଗଣିତ ଶିକ୍ଷା ଇତ୍ୟାଦି ଦେଇ ସାକ୍ଷର 
କରିବାରେ ମୁଖ୍ୟ ଭୂମିକା ନେଉଥୂଲେ । ଅବଧାନ ସମସ୍ତଙ୍କୁ ପ୍ରାଥମିକ ଶିକ୍ଷା ଦେବାରେ 
ଗ୍ରାମର ଗୁରୁ ଭାବରେ ସେ ସମ୍ମାନିତ ହେଉଥୁଲେ । ସବୁ ଗାମାନଙ୍କରେ ପ୍ରାଥମିକ 
ବିଦ୍ୟାଳୟ ନଥୁଲା, ବଡ଼ ବଡ଼ ଗାମାନଙ୍କରେ ତୃତୀୟ ବା ପଞ୍ଚମ ଶ୍ରେଣୀ ପର୍ଯ୍ୟନ୍ତ 
ପ୍ରାଥମିକ ବିଦ୍ୟାଳୟମାନ ଥୁଲା । 

ବିନୋଦଙ୍କୁ ଯେତେବେଳେ ଛ” ବର୍ଷ, ସେତେବେଳେ ଏକ ପରିସ୍ଥିତିରେ 
ସେ ନିଜ ଗ୍ରାମ ମଲ୍ଲୀପୁର ଛାଡ଼ି ନିଜ ମାମୁଘର ଗ୍ରାମ ନାଗଣପୁରକୁ ଆସିଲେ, ଯାହା 
ସଂପ୍ରତି କେନ୍ଦ୍ରାପଡ଼ା ଜିଲ୍ଲାର ପାଟକୁରା ଥାନାରେ ରହିଛି । ବିନୋଦଙ୍କର ଆବନ୍ଧଷ୍ପାନିକ 
ପ୍ରାଥମିକ ଶିକ୍ଷା ମାମୁଘର ଗ୍ରାମ ନାଗଣପୁରରେ ହୋଇଥୂଲା । ସେ କେଉଁ ପରିସ୍ଥିତିରେ 
ମାମୁଘର ଗ୍ରାମକୁ ଆସିଲେ, ତାହାର ଏକ କାହାଣୀ ରହିଛି । ଏହି ଘଟଣାକୁ ନେଇ 
ତାଙ୍କ ବାପା, ବୋଉଙ୍କ ଭିତରେ ବେଶ୍‌ ଅଶାନ୍ତି ଓ ମତାନ୍ତର ହୋଇଥୁଲା । ଏକମାତ୍ର 
ପୁଅକୁ ନିଜ ଶ୍ଵଶୁର ଘରକୁ ପଠାଇବା ପାଇଁ ବାପାଙ୍କର ଆଦୌ ଇଚ୍ଛା ନଥୁଲା । ସେ 
ଭାବୁଥୁ୍‌ଲେ ଅଭାବ ଯୋଗୁଁ ବିନୋଦ ଅଣହେଳାରେ ରହିଥ୍‌ବା ଖବର ପନ୍ନୀ ଶ୍ବଶୁର 
ଘରକୁ ପଠାଇଛନ୍ତି, ଫଳରେ ଶ୍ଵଶୁର ଘରୁ ବିନୋଦଙ୍କୁ ନେବା ପାଇଁ ଲୋକ ଆସିଛନ୍ତି । 
ତାଙ୍କୁ କୁହାଗଲା ଯେ ବିନୋଦଙ୍କ ମାମୁଙ୍କର ପୁଅଟିଏ ହୋଇ ମରିଗଲା, ମାଇଁଙ୍କ 

ମାନସିକ ସ୍ଥିତି ଭଲ ନାହିଁ । ବିନୋଦ ମାଇଁଙ୍କ ପାଖରେ କିଛିଦିନ ରହିଗଲେ ମାଇଁଙ୍କ 
ମନରେ ପରିବର୍ତନ ହୋଇଯିବ । ସୁତରାଂ ବିନୋଦଙ୍କ ବାପା ଦୁଇ ମାସ ପାଇଁ ତାଙ୍କୁ 
ମାମୁଘରକୁ ପଠାଇବାକୁ ସମ୍ମତ ହେଲେ | ମଲ୍ଲୀପୁରଠାରୁ ନାଗଣପୁର ପ୍ରାୟ ପନ୍ଦର 
ମାଇଲ, ବିନୋଦଙ୍କୁ କାଖେଇ କରି ନେବାକୁ ଲୋକ ଆସିଥାନ୍ତି । ବିନୋଦଙ୍କ ବାପା 
ଅତ୍ୟନ୍ତ ଭାରାକ୍ରାନ୍ତ ମନରେ କାନ୍ଦି କାନ୍ଦି ପୁଅକୁ ବାଟେଇଦେଇ ଗଲେ । ବିନୋଦ 
କିନ୍ତୁ ଆଉ ମାମୁଘର ଗ୍ରାମରୁ ନିଜ ଗାଆଁକୁ ଫେରିଲେ ନାହିଁ । ବାପା ବହୁବାର ଚେଷ୍ଟା 
କରିଛନ୍ତି ତାଙ୍କୁ ଆଣିବାକୁ, କିନ୍ତୁ ସବୁବେଳେ କିଛି ନା କିଛି ପରିସ୍ଥିତି ଓ ଆଳ ଦେଖାଇ 
ମାମୁଘର ଛାଡ଼ିଲେ ନାହିଁ । ଘରର ଆର୍ଥକ ସ୍ଥିତି ନେଇ ବିନୋଦଙ୍କ ବୋଉ ମଧ୍ଯ ସେ 
ନଆସିବା ଚାହୁଁଥଲେ । ଏହି ଦ୍ଵନ୍ଦ୍ର ଭିତରେ ବିନୋଦଙ୍କର ନାଗଣପୁର ପ୍ରାଥମିକ 
ବିଦ୍ୟାଳୟରେ ନାମ ଲେଖାଗଲା । ବିନୋଦଙ୍କ ବୋଉ ଯୁଗ୍ତି ଦେଲେ ଯେ ସେଠାରେ 
ରହି ପୁଅ ପାଠ ପଡ଼ିବ, ଗାଆଁକୁ ଆସି କାହିଁ ଦରପାଠୁଆ ହୋଇ ରହିବ ? ବିନୋଦ 
ଗାରୁ ଯିବାର ଚାରିବର୍ଷ ପରେ ତାଙ୍କ ବାପା ଅସୁସ୍ଥ ହୋଇ ଶଯ୍ୟାଶାୟୀ ହେଲେ । ଏ 
ଖବର ନାଗଣପୁରରେ ପହଞ୍ଚଲା ପରେ ଦଶବର୍ଷର ବିନୋଦ ଗ୍ରାମକୁ ବାପାଙ୍କୁ ଦେଖୁବା 
ପାଇଁ ଆସିଲେ । ଶଯ୍ୟାଶାୟୀ ବାପା ବିନୋଦଙ୍କୁ ପାଖରେ ଦେଖ ଆବେଗଭରା 
ହୃଦୟରେ କାନ୍ଦିଲେ ଓ ମୁଣ୍ଡରେ ହାତ ବୁଲାଇଲେ । ଚାରିଦିନ ପରେ ତାଙ୍କର ଦେହାନ୍ତ 
ହେଲା, ଦଶବର୍ଷର ବିନୋଦ ବାପାଙ୍କୁ ହରାଇଲେ । ବିନୋଦ ଲେଖୁଛନ୍ତି ଯେ ସେ 
ଏକ ହତଭାଗ୍ୟ ବ୍ୟଗ୍ତି ଯିଏ ନିଜର ବାପାଙ୍କ ଚେହେରାକୁ ମନେରଖୁପାରି ନାହାଁନ୍ତି । 

ବିନୋଦ ମାମୁଘର ଗ୍ରାମରେ ରହି ନାଗଣପୁର ଉଚ୍ଚ ପ୍ରାଥମିକ ବିଦ୍ୟାଳୟରୁ 
ପଞ୍ଚମ ପାସ୍‌ କଲେ, ସେଠାରେ ମାତ୍ର ପଞ୍ଚମ ଶ୍ରେଣୀ ପର୍ଯ୍ୟନ୍ତ ଥାଏ । ନାଗଣପୁର 
ପାଖରେ ମାଇନର ସ୍କୁଲ ନଥାଏ । ମାଇନର ସ୍କୁଲ ଥାଏ ତେଣ୍ଡାକୁଡ଼ାଠାରେ ଯାହା 
ନାଗଣପୁରଠାରୁ ଆଠ କିଲୋମିଟର, ମଝିରେ ପୁଣି ଗୋଟିଏ ନଦୀ । ସୁତରାଂ 
ନାଗଣପୁରଠାରୁ ପ୍ରତିଦିନ ଯାଇ ତେଣ୍ଡାକୁଡ଼ାଠାରେ ପାଠ ପଢ଼ିବା ସମ୍ଭବ ନୁହେଁ | ଏହି 
ସ୍ଥିତିରେ ୧୯୨୨ ଶେଷରେ ସେ ମାଇଁ ଓ ତାଙ୍କର ଚାରିବର୍ଷର ପୁଅ ସହ କଟକ 
ଆସିଲେ । ସେତେବେଳକୁ ବସ୍‌ ଚାଲିନଥାଏ । ବିନୋଦ ମାଇଁଙ୍କ ସାଙ୍ଗରେ ତାଙ୍କ 
ପୁଅ ରେବ ସହ ସବାରିରେ ବସି ତାରପୁର ଆସି ସେଠାରୁ ଟଣାବୋଟରେ କଟକ 
ଆସିଲେ । ମାମୁଘରେ ନାଗଣପୁରରେ ଯେଉଁ ଚାରି ପାଞ୍ଚ ବର୍ଷ ରହିଲେ ତାହା ତାଙ୍କ 
ଜୀବନର ଏକ ଗୁରୁତ୍ଵପୂର୍ଣ୍ଣ ଘଟଣା ଥୁଲା । ଯଦି ନାଗଣପୁର ଆସି ନଥାନ୍ତେ, ତେବେ 
ତାଙ୍କ ଜୀବନର ଗତିପଥ ଏକ ବିପରୀତ ଦିଗରେ ଯାଇଥାନ୍ତା ବୋଲି ବିନୋଦ ନିଜେ 
ଅନୁଭବ କରିଛନ୍ତି । ନିଜ ଗ୍ରାମରେ ରହିଥୂଲେ ସେ ହୁଏତ ସାମନ୍ତରାପୁର ସ୍ତୁଲରୁ 
ମାଇନର ପାସ୍‌ କରିଥାଆନ୍ତେ, ତା'ପରେ କୌଣସି ଜମିଦାରଙ୍କ କଚେରିରେ 

ତହସିଲଦାର ବା ସେପରି କିଛି ଚାକିରିଟିଏ କରି ଜୀବନ ଅତିବାହିତ କରିଥା” ନ୍ତେ । 
ତାଙ୍କର ଦାଦାପୁଅମାନେ ସେହି ଗ୍ରାମରେ ରହି ଯାହା ହୋଇଛନ୍ତି, ତାଙ୍କ ଜୀବନର 
ଗତିପଥ ବି ତାହା ହୋଇଥାନ୍ତା । ନାଗଣପୁର ଓ ପରବର୍ଗୀ କାଜରେ କଟକ ଆସିବା 
ଦ୍ଵାରା ତାଙ୍କ ଜୀବନର ଧାରା ଏକ ଭିନ୍ନ ରୂପ ନେଲା । ମାମୁଘର ଗ୍ରାମ ନାଗଣପୁର 
କଥା ତାଙ୍କ ସ୍ମ ତିକୁ ଆସିଲେ ତାଙ୍କ ମନ କୃତଜ୍ଞତାରେ ଭରିଯାଏ ଓ ଆଖରେ ଲୁହ 
ଜମିଯାଏ ବୋଲି ସେ ନିଜେ ଉଲ୍ଲେଖ କରିଛନ୍ତି । (ରଣ ପରିଶୋଧ, ପୃଷ୍ଠାଥ ୫୦) 

କଟକ ଆସି ରେଭେନ୍‌ସା କଲେଜ ହତାରେ ଥବା ମାମୁଙ୍କ କ୍ଵାଟର୍ସରେ 
ବିନୋଦ ରହିଲେ । ମାମୁ ପ୍ରଫେସର ଆର୍ରବଲ୍ଲଭ ମହାନ୍ତି ରେଭେନ୍ସା ମହାବିଦ୍ୟାଳୟର 
ଅଧ୍ୟାପକ ତଥା ଇଷ୍ଟ ହଷ୍ଟେଲର ତତ୍ତ୍ଵାବଧାରକ । ଆଜି ଯେଉଁଠି ରେଭେନ୍ସା କଲେଜ 
ରହିଛି, ସେଠାକୁ କଲେଜ ୧୯୨୧ରେ ଆସିଲା । ସେତେବେଳେ ରେଭେନ୍‌ସା କଲେଜର 
ପରିସର ଥୁଲା ଓଡ଼ିଶାର ବିଦ୍ୟା ନଗରୀ । ସମଗ୍ର ଓଡ଼ିଶାର ବିଭିନ୍ନ ଅଞ୍ଚଳରୁ ପିଲାମାନେ 
ଆସି ରେଭେନ୍ସାରେ ପାଠ ପଢ଼ୁଥୂଲେ । ୧୯୨୨ ମସିହା ବେଳକୁ କଲେଜର ଛାତ୍ରସଂଖ୍ୟା 
୫୦୦ ଭିତରେ ଥୁଲା ଓ ଅଧ୍ୟାପକଙ୍କ ସଂଖ୍ୟା ତିରିଶ ବତିଶ ଜଣ ! କଲେଜକୁ ଲାଗି, 
ଇଷ୍ଟ୍‌ ଓ ଷ୍ଠ ଦୁଇଟି ଛାତ୍ରାବାସ ରହିଥୂଲା ଓ ପ୍ରତ୍ୟେକଟି ଥୁଲା ଦୁଇ ମହଲା ବିଶିଷ୍ଠ । 
ସେତେବେଳେ ଯେଉଁମାନେ କଟକ ଆସୁଥୁଲେ ରେଭେନ୍ସା କଲେଜ ଦେଖୁବା ସେମାନଙ୍କ 
ପାଇଁ ଆକର୍ଷଣ ଓ କୌତୃହଜର ବପ୍ଲୁ ଥଲା । ଶୂନଛାତ ବିଶିଷ୍ଠ ଘର କିପରି ହୋଇଛି 
ତାହା ଲୋକଙ୍କ ପାଇଁ ଆଶ୍ଚର୍ଯ୍ୟର ବସ୍ତୁ ଥଲା । କାନ୍ଥ ଉପରେ କଡ଼ି ବରଗା ନ ଥାଇ 
ଛାତ କିପରି ରହିଛି ତାହା ଦେଖ୍‌ବା ଲୋକଙ୍କ ପାଇଁ ଆକର୍ଷଣୀୟ ଥୁଲା ¦! ଏହା ସହିତ 
ସେତେବେଳେ ବିଜୁଳିବତୀ କଟକରେ ନଥୁଲା, ଓଡ଼ିଶାରେ ଇଲେକ୍‌ଟ୍ରିକ୍‌ ଲାଇଟ୍‌ କଂ ଣ 
ତାହା କଳ୍ପନାତୀତ ଥୁଲା । ସନ୍ଧ୍ୟା ହେଲେ ପିଲାମାନେ ଲଣ୍ଠନ ଲଗାଇ ପାଠ ପଢ଼ନ୍ତି । 
ସବୁ ରୁମ୍‌ରେ ଲଣ୍ଠନ ଲାଗିବା ଦ୍ଵାରା ଝରକା ବାଟ ଦେଇ ଯେଉଁ ଆଲୋକ ରଶ୍ମି 
ବାହାରକୁ ଆସେ ତାହା ଏକ ଅପୂର୍ବ ଦୃଶ୍ୟ ସୃଷ୍ଠି କରେ । କଟକ ଆସୁଥୁ୍‌ବା ଲୋକମାନେ 
ସନ୍ଧ୍ୟାରେ ହଷ୍ଟେଲ ପାଖକୁ ଯାଇ ଆଲୋକର ରୋଷଣି ଦେଖ୍‌ ମୁଗ୍ଧ ହେଉଥୂଲେ । 
ମାମୁ ପୂର୍ବ ଛାତ୍ରାବାସର ତତ୍ତ୍ଵାବଧାରକ ରହିଥୁବାରୁ ଛାତ୍ରାବାସକୁ ଲାଗି ମାମୁଙ୍କର 
କ୍ଵାଟର୍ସଟି ଥାଏ । ସେହି କ୍ଵାଟର୍ସରେ ବିନୋଦ ବାବୁ ଆସି ରହିବା ଫଳରେ ସେ 
କଲେଜର ପରିସର ଓ ପରିବେଶ ସହ ଧୀରେ ଧୀରେ ପରିଚିତ ହୋଇଗଲେ । 
ଆର୍ର୍ବ ବାବୁଙ୍କ ଭଣଜା ହୋଇଥୁବା ପରିଚୟରେ କଲେଜ ପରିସରରେ ରହୁଥୁବା 
ଅଧ୍ଯାପକମାନଙ୍କର ପରିବାରରେ ଜଣାଶୁଣା ହେବା ସହ ସମସ୍ତଙ୍କ ପରିବାରକୁ ତାଙ୍କର 
ଅବାଧ ପ୍ରବେଶ ରହିଲା ! ସହକର୍ମୀ ଅଧ୍ୟାପକମାନଙ୍କ ମଧ୍ଯରେ ଯେଉଁ ଆମ୍ବୀୟତା ଓ 
ସାମାଜିକ ସମ୍ବନ୍ଧ ରହିଥୂଲା ଓ ପାରିବାରିକ ପ୍ରରରେ ଯେଉଁ ମିଳାମିଶା ହେଉଥଲା, 

8 ବିନୋଦ କାନୁନ୍‌ଗୋ 


ସେଥୂରେ ବିନୋଦ କିଶୋର ବୟସରୁ ଅନେକଙ୍କ ସହ ପରିଚିତ ହୋଇଯାଇଥ୍‌ଲେ । 
ଡକ୍ଟର ପ୍ରାଣକୃଷ୍ଣ ପରିଜା, ପ୍ରଫେସର ଗୁରୁଚରଣ ମହାନ୍ତିଙ୍କ ପରି ଅନେକ ଅଧ୍ୟାପକଙ୍କୁ 
ସେ ମାମୁ ଡାକୁଥ୍‌ଲେ ଓ ସେମାନଙ୍କ ପରିବାରରେ ଭଣଜା ବୋଲି ସେ ପରିଚିତ 
ଥୁଲେ । ସେହି ଦିନର ଏହି ସାମାଜିକ ସନ୍ବନ୍ଧ ପରବର୍ୀ ପ୍ରରରେ ନିବିଡ଼ ଆମ୍ମୀୟତାରେ 
ରୂପାନ୍ତରିତ ହୋଇଥଲା । 

ବିନୋଦ ୧୯୨୨ ଶେଷ ଭାଗରେ କଟକ ଆସି ମାମୁଙ୍କ କ୍ଲାଟସରେ ରହିଲେ 
ବି ରେଭେନ୍ସା କଲେଜ ପାଖରେ କୌଣସି ସ୍କୁଲ ନ ଥୁବାରୁ ସେ ପଡ଼ିପାରିଲେ ନାହିଁ 
ତେବେ ମାମୁଙ୍କ ପାଖରୁ ଓ ମାମୁଙ୍କର ପଡ଼ୋଶୀ ଅଧ୍ୟାପକ ଗୁରୁଚରଣ ମହାନ୍ତି, ଯିଏ 
ଇଷ୍ଠ ହଷ୍ଟେଲର ସହ -ତର୍ତ୍ାବଧାରକ ଥୂଲେ, ତାଙ୍କ ପାଖରେ ବସି ପ୍ରତ୍ଯହ କିଛି 
ପଢୁଥିଲେ । ରେଭେନ୍‌ସା କଲେଜରେ ରହିଥୁବା ଅଧ୍ୟାପକ ଓ ଅନ୍ୟାନ୍ୟ କର୍ମଚାରୀଙ୍କର 
ପିଲାମାନେ ପାଠ ପଡ଼ିବା ପାଇଁ କଲେଜ ନିକଟରେ ସ୍କୁଲଟିଏ ପାଇଁ କେତେକ ଅଧ୍ୟାପକ 
ସ୍ଥାନୀୟ ଲୋକଙ୍କ ଉଦ୍ୟମରେ ପ୍ରୟାସ କଲେ । ବିଶେଷ କରି ଆର୍ଁବଲ୍ଲଭ ମହାନ୍ତି, 
ଗୁରୁଚରଣ ମହାନ୍ତିଙ୍କ ପ୍ରୟାସ ଓ ପ୍ରାଣକୃଷ୍ଣ ପରିଜାଙ୍କ ସାହାଯ୍ୟ ଯୋଗୁଁ ୧୯୨୬ 
ଆରମ୍ଭରୁ ରାଣୀହାଟଠାରେ ମାଇନର ସ୍ତୁଲଟିଏ ଆରମ୍ଭ ହେଲା । ତିନି ବର୍ଷ ଘରେ 
ବସିବା ପରେ ବିନୋଦ ୧୯୨୬ରେ ଷଷ୍ଠ ଶ୍ରେଣୀରେ ନାମ ଲେଖାଇଲେ ଓ ସେଠାରେ 
ଦୁଇ ବର୍ଷ ଅଧ୍ୟୟନ କରି ସପ୍ତମ ଶ୍ରେଣୀରେ ବୃତ୍ତି ପାଇ ଉତ୍ତୀର୍ଣ୍ଣ ହେଲେ । ଏହି 
ସ୍ୁଲର ବିଶେଷତ୍ଵ ହେଉଛି ଏହା ରେଭେନ୍ସା ସ୍କୁଲର ଅଧ୍ଯାପକମାନଙ୍କ ପ୍ରୟାସରେ 
ହୋଇଥୁୂବାରୁ ଏଠାରେ କିପରି ଭଲ ପଡଢ଼ାପଢ଼ି ହେବ ତାକୁ ଅଧ୍ଯାପକମାନେ ଲକ୍ଷ୍ଯ 
ଦେଉଥୂଲେ । ଅଧ୍ଯାପକମାନଙ୍କ ତତ୍ତ୍ଵାବଧାନ ଭିତରେ ସ୍ତୁଲଟି ଆରମ୍ଭ ହୋଇଥୂଲେ ବି 
ଶିକ୍ଷକ ଅନନ୍ତ ଚୌଧୁରୀ ସ୍ତୁଲର ପ୍ରତିଷ୍ଠା ଓ ପରିଚାଳନା ପାଇଁ ଉସ୍ବର୍ଗୀକୃତ ଭାବେ 
କାର୍ଯ୍ୟ କରିଛନ୍ତି । ବିଦ୍ୟାଳୟରେ ଚତୁର୍ଥ ପଞ୍ଚମ ଓ ଷଷ୍ଠ ଶ୍ରେଣୀ ଏକ ସମୟରେ 
ଖୋଲିଲା । ବେସରକାରୀ ଉଦ୍ୟମରେ ବିଦ୍ୟାଳୟଟି ଆରମ୍ଭ ହୋଇଥୁବାରୁ ପିଲାମାନଙ୍କୁ 
ପଢ଼ାଇବା ପାଇଁ ଲଂ” ପଢ଼ୁଥିବା କିଛି ଛାତ୍ର ଆଗତଭର ହେଲେ । ସେମାନଙ୍କର କ୍ଲାସ୍‌ 
ସନ୍ଧ୍ୟା ସମୟରେ ହୁଏ, ଏଣୁ ସେମାନେ ଦିନବେଳେ ପଢ଼ାଇବାକୁ ଆଗେଇ ଆସିଲେ । 
ସ୍କୁଲର ପିଲାମାନେ କିପରି ଭଲ ପଡ଼ିବେ, ପରୀକ୍ଷାରେ ଉତ୍ତମ ଫଳ ଦେଖାଇବେ 
ସେଥୁପାଇଁ ଅଧ୍ୟାପକମାନେ ମନ ଦେଉଥାନ୍ତି । ସେତେବେଳେ ବର୍ଷକୁ ତିନୋଟି କ୍ଲାସ୍‌ - 
ପରୀକ୍ଷା ହେଉଥାଏ । ଶିକ୍ଷକମାନେ ପ୍ରଶ୍ବପତ୍ର ପ୍ରସ୍ତୁତ କରିଦେବେ, କିନ୍ତୁ ପିଲାଙ୍କର 
ଉତ୍ତର ଖାତା ଅଧ୍ୟାପକମାନେ ଦେଖୁବେ । ସେତେବେଳର ରେଭେନ୍‌ସା କଲେଜର 
ଖ୍ୟାତିସଂପନ୍ନ ଅଧ୍ୟାପକ ଡକ୍ଟର ପ୍ରାଣକୃଷ୍ଣ ପରିଜା ଇଂରାଜୀ, ରନ୍‌।କର ପତି ଓଡ଼ିଆ, 
ଲୋକନାଥ ମିଶ୍ର ଗଣିତ ଓ ଗୁରୁଚରଣ ମହାନ୍ତି ଅନ୍ୟାନ୍ୟ ଖାତା ଦେଖୁ ଦେଉଥୂଲେ । 

ପିଲାମାନଙ୍କୁ ଅଧ୍ଯାପକମାନେ ପାଖକୁ ଡାକି ସେମାନଙ୍କର ଭୁଲଗୁଡ଼ିକୁ ଦେଖାଇ ବୁଝାଇ 
ଦେଉଥ୍‌ଲେ । ଏହା ପିଲାମାନଙ୍କ ଉପରେ ଗଭୀର ପ୍ରଭାବ ପକାଉଥୂଲା । ସେତେବେଳେ 
ସପ୍ତମ ଶ୍ରେଣୀରେ ସବୁ ପିଲାଙ୍କର କମନ୍‌ ପରୀକ୍ଷା ହେଉଥଲା ଓ ସେହି ପରୀକ୍ଷାରେ 
ପିଲାମାନେ ଯେପରି ଭଲ କରିବେ ସେଥୁପାଇଁ ସମସ୍ତେ ଯନ୍‌୍ଶୀଳ ହେଉଥୂଲେ । 
ସପ୍ତମ ପରୀକ୍ଷା ଫଳରୁ ଜଣାପଡ଼ିଲା ଯେ ରାଣୀହାଟ ସ୍ତୁଲରୁ ତିନିଜଣ ବୃତ୍ତି ପାଇଛନ୍ତି । 
ଜିନ୍ଧୁ ନିୟମ ଥାଏ ଯେ କୌଣସି ସ୍ତୁଲରୁ ଦୁଇଜଣରୁ ଅଧକ ବୃତ୍ତି ପାଇପାରିବେ ନାହିଁ । 
ପରୀକ୍ଷା ଫଳ ପ୍ରକାଶନ ପରେ ନୂଅ କରି ହୋଇଥୁବା ଗୋଟିଏ ସ୍କୁଲର ଛାତ୍ରମାନଙ୍କର 
କୃତିତ୍ଵ ନେଇ ଅଧ୍ଯାପକମାନଙ୍କ ମହଲରେ ଓ ସେ ଅଞ୍ଚଳରେ ଆନନ୍ଦର ପରିବେଶ 
ସୃଷ୍ଠି ହୋଇଥଲା । ବିନୋଦ ସପ୍ତମ ପରୀକ୍ଷାରେ ବୃତ୍ତି ପାଇ ଉତ୍ତୀର୍ଣ୍ଣ ହେଲେ ଓ 
ରେଭେନ୍‌ସା କଲେଜିଏଟ ସ୍କୁଲରେ ଅଷ୍ଟମ ଶ୍ରେଣୀରେ ନାମ ଲେଖାଇଲେ । 

ରେଭେନ୍‌ସା କଲେଜିଏଟ୍‌ ସ୍ତୁଲ ସେତେବେଳେ ଓଡ଼ିଶାର ଏକମାତ୍ର ସୁପ୍ରତିଶ୍ପିତ 
ବିଦ୍ୟାଳୟ । ସେ ସମୟର ବ୍ୟବସ୍ଥା ଅନୁଯାୟୀ ବିଦ୍ୟାଳୟର ଶିକ୍ଷାବର୍ଷ ଜାନୁୟାରୀ ୨ 
ତାରିଖରୁ ଆରମ୍ଭ ହେଉଥାଏ । ବିନୋଦଙ୍କ ମାମୁ ପ୍ରଫେସର ଆର୍ରବଲ୍ଲଭ ମହାନ୍ତି ନିଜେ 
ରେଭେନ୍‌ସା କଲେଜିଏଟ୍‌ ସ୍କୁଲକୁ ଆସି ୨.୧.୧୯୨୮ ଦିନ ନାମ ଲେଖାଇଦେଲେ ! 
ବିଭିନ୍ନ ଅଞ୍ଚଳରୁ ବୃଭି ପାଇ ଆସିଥୁବା ବହୁ ମେଧାବୀ ଛାତ୍ର ଶ୍ରେଣୀରେ ନାମ 
ଲେଖାଇଥାନ୍ତି । ସେହି ସ୍କୁଲର ଖ୍ୟାତି ସାରା ଓଡ଼ିଶାରେ ପରିବ୍ୟାପ୍ତ ଥାଏ । ରେଭେନ୍ସା 
କଲେଜିଏଟ ସ୍କୁଲରେ ନେତାଜୀ ସୁଭାଷ ଚନ୍ଦ୍ର ବୋଷ, ବିଜୁ ପଟ୍ଟନାୟକଙ୍କ ପରି ବହୁ 
ପ୍ରବୀଣ ବ୍ୟ୍ତି ପାଠ ପଢ଼ିଛନ୍ତି ଯେଉଁମାନେ ଓଡ଼ିଶାର ଜନ ଜୀବନରେ ବେଶ୍‌ ସୁପରିଚିତ । 
ବିନୋଦ ତାଙ୍କ ପୁସ୍ତକ ““ରଣ ପରିଶୋଧ” ପୁସ୍ତକରେ ସେ ସ୍କୁଲର ବହୁ ପ୍ରବୀଣ 
ଶିକ୍ଷକଙ୍କ ବିଷୟରେ ବର୍ଣ୍ଣନା କରିଛନ୍ତି । ଏପରିକି ବିଦେଶରୁ ମାଷ୍ଟର ଡିଗ୍ରୀ କରି 
ଆସିଥ୍‌ବା କେତେକ ଶିକ୍ଷକ ସେଠାରେ ଥୂଲେ । ଯେଉଁମାନେ ଅଧ୍ୟାପକ ହୋଇପାରୁ 
ନଥୁଲେ ସେମାନେ ସ୍କୁଲରେ ଶିକ୍ଷକତା କରୁଥ୍‌ଲେ । କେତେକ ପରେ ଏହି ସ୍କୁଲରୁ 
ଯାଇ ଅଧ୍ଯାପକ ହୋଇଛନ୍ତି ଓ ଶିକ୍ଷା ବିଭାଗର ସବୁଠାରୁ ବଡ଼ ପଦପଦବୀ ଅଳଙ୍କତ 
କରିଛନ୍ତି । ଅନେକ ସାଥୀ ଓ ଶିକ୍ଷକଙ୍କ ସହ ବିନୋଦଙ୍କର ସଂପର୍କ ଜ୍ୀବନବ୍ୟାପି 
କିପରି ସୁଦୃଢ଼ ହୋଇ ରହିଥୂଲା ତାହାର ବହୁ ଆବେଗପୂର୍ଣ୍ଣ ବର୍ଣ୍ଣନା ତାଙ୍କ ପୁସ୍ଥକରେ 
ଦେଖ୍ବାକୁ ମିଳେ । ତେବେ ବିନୋଦ ଏହି ସ୍କୁଲରେ ଦୁଇ ବର୍ଷ ତିନି ମାସ ପଢ଼ିଥଲେ । 
ଅଷ୍ଟମ ନବମ ଶ୍ରେଣୀ ଦୁଇ ବର୍ଷ ପଢ଼ି ସେ ଦଶମ ଶ୍ରେଣୀକୁ ଉତ୍ତୀଣ୍ଣ ହୋଇ 
ପଢ଼ୁଥୁବାବେଳେ ବିଦ୍ୟାଳୟ ଜୀବନରୁ ବିଦାୟ ନେଇ ସ୍ଵାଧୀନତା ଆନ୍ଦୋଳନରେ ଯୋଗ 
ଦେଇଥୁଲେ । ଏହା ଥୁଲା ୧୯୩୦ ଏପ୍ରିଲ ମାସର ଘଟଣା । 

୧୯୩୦ ମସିହା ସ୍ଵାଧୀନତା ଆନ୍ଦୋଳନ ଇତିହାସରେ ଏକ ଗୁରୁତ୍ଵପୂର୍ଣ୍ଣ 

ଘଟଣା । ଏହି ବର୍ଷ ଲବଣ ସତ୍ୟାଗ୍ରହ ଦ୍ଵାରା ଗାନ୍ଧି ସାରା ଭାରତରେ ଏକ ଅପୂର୍ବ 
ଜାଗରଣ ସୃଷ୍ଟି କରି ପାରିଥଲେ । ଗାନ୍ଧିଜୀଙ୍କ ଆହ୍ବାନ ଓ ଜନ ଜାଗରଣ ଦ୍ଵାରା ବିଭିନ୍ନ 
ଅଞ୍ଚଳରେ ସ୍ଵାଧୀନତା ଆନ୍ଦୋଳନ ଦୃଢ଼ ଭିଭି ନେଇଥୂଲା । ଦେଶପ୍ରେମର ଯେଉଁ 
ବାର୍ରା। ସମଗ୍ର ଦେଶରେ ପ୍ରସାର ଲାଭ କରିଥୂଲା, ସେଥୁରେ ପ୍ରଭାବିତ ହୋଇ ବହୁ 
ଉଦୀୟମାନ ମେଧାବୀ ଛାତ୍ର ସ୍ତୁଲ କଲେଜରେ ପାଠପଢ଼ା ଛାଡ଼ି ସ୍ଵାଧୀନତା 
ଆନ୍ଦୋଳନରେ ଝାସ ଦେଇଥୁୂଲେ । 

ବିନୋଦ ନାଗଣପୁରରେ ପଢୁଥବାବେଳେ ୧୯୨୧ ମସିହାରେ ପ୍ରଥମେ 
ମହାମ୍ବା ଗାନ୍ଧିଙ୍କ ନାମ ଶୁଣିବାକୁ ପାଇଥୂଲେ । ଚନ୍ଦ୍ରଶେଖର ମିଶ୍ର ନାମକ ଜଣେ 
ଯୁବକ ଥରେ ତାଙ୍କ ବିଦ୍ୟାଳୟକୁ ଆସି ଗାନ୍ଧିଙ୍କ ବିଷୟରେ କହିଥୂଲେ ଓ ସେ ଦେଶର 
ସ୍ଵାଧୀନତା ପାଇଁ କିପରି ଲାଗିଛନ୍ତି ତାହା ବୁଝାଇଥୂଲେ । ସ୍ତୁଲଠାରୁ ଅଳ୍ପ ଦୂରରେ 
ସେହିଦିନ ଅପରାହ୍ନରେ ଗୋଟିଏ ବଡ଼ ସଭା ହୋଇଥଲା ¦ ନାଗଣପୁର ଓ ଆଖପାଖ 
ଗ୍ରାମର କିଛି ଲୋକ ସେହି ସଭାରେ ଯୋଗ ଦେଇଥୂଲେ । ସେହି ସଭାରେ ଯଦୁମଣି 
ମଙ୍ଗରାଜ ଓ ଚନ୍ଦ୍ରଶେଖର ମିଶ୍ର ଲୋକମାନଙ୍କୁ ସ୍ଵରାଜ୍ୟ କିପରି ଆସିବ, ଗାନ୍ଧି କିପରି 
ଦେଶର ସ୍ଵାଧୀନତା ଆନ୍ଦୋଳନ ପାଇଁ ଲୋକମାନଙ୍କ ଭିତରେ ଜାଗରଣ ସୃଷ୍ଟି କରୁଛନ୍ତି, 
ଲୋକମାନେ କିପରି ଗାନ୍ଧିଙ୍କ ଆନ୍ଦୋଳନରେ ସଂପୃକ୍ତ ହେବା ଆବଶ୍ୟକ, ଏସବୁ 
ବିଷୟରେ ଲୋକମାନଙ୍କୁ ଅନେକ କଥା ବୁଝାଇଲେ । ତେବେ ଏସବୁ ନଅ ଦଶ 
ବର୍ଷର ବିନୋଦଙ୍କ ପାଇଁ ବୋଧଗମ୍ୟ ନଥୁଲା । କିନ୍ଧୁ ୧୯୩୦ ମସିହା ବେଳକୁ ଦେଶ 
ଦୁନିଆ ବିଷୟରେ ବିନୋଦଙ୍କର କିଛି ସ୍ପଷ୍ଟ ଭାବନା ସୃଷ୍ଟି ହେଲାଣି । ଯେଉଁ ରାଜକୃଷ୍ଣ 
ବୋଷଙ୍କର ଭାଷଣ ସେ ଥରେ ନାଗଣପୁରଠାରେ ଶୁଣିଥୂଲେ, ତାଙ୍କୁ ସେ କଟକରେ 
ଦେଖୁବା ଓ ଶୁଣିବାର ଅବକାଶ ପାଇଲେ । କଟକର ତେଲେଙ୍ଗା ବଜାର ନିକଟରେ 
ରାମକୃଷ୍ଣ କଟେଜ ଥାଏ । ପ୍ରତି ରବିବାର ଦିନ ସେଠାରେ ପ୍ରାର୍ଥନା ହୁଏ । ସେଠାକୁ 
ରାଜକୃଷ୍ଣ ବୋଷ କିମ୍ବା ଅନ୍ୟ କେହି ଆସନ୍ତି ଓ ଗାନ୍ଧିଙ୍କ ବିଷୟରେ ଓ ଦେଶର 
ସ୍ଵାଧୀନତା ଆନ୍ଦୋଳନ ସଂପର୍କରେ ବୁଝାନ୍ତି । ବିନୋଦ ସେଠାକୁ ପ୍ରତ୍ୟେକ ରବିବାର 
ଯାଇ ସେସବୁ ଶୁଣନ୍ତି । ସେତେବେଳକୁ “ସମାଜ” ଏକ ସାପ୍ତାହିକ ପତ୍ରିକା ଭାବେ 
ପ୍ରକାଶ ପାଉଥାଏ । କଟକରୁ କୌଣସି ଦୈନିକ ଖବର କାଗଜ ପ୍ରକାଶ ପାଇ ନଥାଏ । 
‘ସମାଜ! ସାପ୍ରାହିକ କାଗଜକୁ ବିନୋଦ ପଡ଼ନ୍ତି ଓ ସେଥୁରେ ଗାନ୍ଧିଙ୍କ ବିଷୟରେ ବା 
ସ୍ଵାଧୀନତା ଆନ୍ଦୋଳନ ବିଷୟରେ ଯାହା ପ୍ରକାଶ ପାଉଥାଏ ତାହା ତାଙ୍କ ମନରେ ଏ 
ବିଷୟରେ କିଛି ଧାରଣା ମଧ୍ଯ ସୃଷ୍ଟି କରୁଥାଏ । ୧୯୩୦ ଜାନୁୟାରୀ କୋଡ଼ିଏ ତାରିଖ 
ଦିନ ଦେଶର ବିଭିନ୍ନ ଅଞ୍ଚଳରେ ଏକ ଉସୁବ ହେବ ଓ ଦେଶକୁ ସ୍ଵାଧୀନ କରିବା ପାଇଁ 
ଶପଥ ନିଆଯିବ । କଟକର ଟାଉନ ହଲ ପଡ଼ିଆରେ କଂଗ୍ରେସର ନେତାମାନେ 

ଦେଶର ସ୍ଵାଧୀନତା ପାଇଁ ଶପଥ ନେବେ । ସେଠାରେ କ” ଣ ହେବ ସେ ଉସୁକତାର 
ସହ ତାହା ଦେଖୁବାକୁ ଆସିଥାନ୍ତି । କିନ୍ତୁ ସେଠାରେ ପହଞ୍ଚ ଜାଣିବାକୁ ପାଇଲେ ଯେ 
ସେଠାରେ ସଭା କରିବାକୁ ପୋଲିସ ବାରଣ କରି ହୁକୁମ ଦେଇଛି । ଫଳରେ ସେଠାରେ 
ସମ ବେତ ହୋଇଥୂବା ଲୋକମାନେ ସନ୍‌ସାଇନ୍‌ ପଡ଼ିଆ ନିକଟରେ କାଠଯୋଡ଼ି ନଦୀ 
କୂଳରେ ଥ୍ବା ଗୋପବନ୍ଧୁ ଚୌଧୁରୀଙ୍କ ବସା ନିକଟକୁ ଆସିଲେ । ବିନୋଦ ଓ ତାଙ୍କର 
କେତେକ ସାଥୀ ଆସି ସନ୍‌ସାଇନ୍‌ ପଡ଼ିଆ ପାଚେରି ଉପରେ ବସିଲେ । ସେଠାରେ 
ଲୋକମାନେ ଜାତୀୟ ସଂଗୀତ ଓ ବନ୍ଦେ ମାତରମ୍‌ ଗାନ କଲେ ଓ ସ୍ଵାଧୀନତା ଲାଭ 
ପାଇଁ ନିଜର ଉସୂର୍ଗ ବିଷୟ ଘୋଷଣା କଲେ | ଏହା ଗୋପବନ୍ଧୁ ଚୌଧୁରୀଙ୍କ ଘରର 
ହତା ଭିତରେ ସମାପନ ହେଲା, ବିନୋଦ ସେଥୂରେ ଅଂଶଗ୍ରହଣ କରିନଥୁଲେ ବି 
ସବୁକଥାକୁ ପ୍ରତ୍ୟକ୍ଷ କରିଥୂଲେ । 

ତେବେ ଫେବୃୟାରୀ ପ୍ରଥମ ସପ୍ତାହରେ ଟାଉନ ହଲ୍୍‌ଠାରେ ଆଉ ଗୋଟିଏ 
ସଭା ହେଲା । ସେହି ସଭାରେ ସ୍ଵାଧୀନତାର ଶପଥ କଂ ଣ ଓ ତାହା କାହିଁକି ଜାନୁୟାରୀ 
ଛବିଶରେ ନିଆଗଲା, ତାହା ଲୋକମାନଙ୍କୁ ବୁଝାଇ ଦିଆଗଲା । ସେହି ସଭାରେ 
୧୯୧୯ର ଜାଲିୟାନାୱାଲା।ବାଗ୍‌ ହତ୍ୟାକାଣ୍ଡ ବିଷୟରେ ବି ବ୍ରିଟିଶ ସରକାରଙ୍କ 
ଦମନଲୀଳା କଥା କୁହାଗଲା । ୧୯୨୧ରେ ଗାନ୍ଧିଙ୍କ ଅସହଯୋଗ ଆନ୍ଦୋଳନର 
ଲକ୍ଷ୍ୟ ବିଷୟରେ ମଧ୍ଯ ବୁଝାଗଲା । ସେତେବେଳେ କଂଗ୍ରେସ ଓପନିବେଶିକ ସ୍ଵାୟତତ 
ଶାସନ ପାଇଁ କାହିଁକି ଦାବି କରୁଥିଲା ଓ ୧୯୨୯ ମସିହା ଡିସେମ୍ବରରେ ଲାହୋରଠାରେ 
ଜାତୀୟ କଂଗ୍ରେସ ଅଧୂବେଶନରେ କଂ ଣ ନିଷ୍ପର ହୋଇଛି ସେସବୁ ବି ଆଲୋଚନା 
ହେଲା । ସ୍ଵାଧୀନତା ଲାଭ ପାଇଁ କିପରି ଆନ୍ଦୋଳନ ଚାଲିବ ତାହାର ପନଛା ସ୍ଥିର 
କରିବାକୁ ଗାନ୍ଧିଙ୍କୁ ଦାୟିତ୍ଵ ଦିଆଯାଇଥୁବା ପ୍ରସଙ୍ଗ ବି ଲୋକଙ୍କୁ ଜଣାଇ ଦିଆଗଲା । 
ସେହିଦିନ ଟାଉନ ହଲ୍‌ରେ ଏହା ମଧ୍ଯ ନିଷ୍ପର୍ି ହେଲ। ଯେ ତାହାପରେ କାଠଯୋଡ଼ି 
ନଦୀ ବାଲିରେ ଏହାପରଠାରୁ ସଭା ହେବ, ଫଳରେ କଟକର ବହୁ ଲୋକ ସେ 
ସଭାରେ ଯୋଗଦେଇ ପାରିବେ । ବିନୋଦ ସ୍କୁଲ ପରେ ସନ୍ଧ୍ୟାରେ କାଠଯୋଡ଼ି 
ବାଲିରେ ହେଉଥୁବା ସଭାରେ ନିୟମିତ ଯୋଗ ଦେଇ ଏ ସଂପର୍କୀୟ ଭାଷଣ ଓ 
ଆଲୋଚନା ଶୁଣନ୍ତି । ବିଳମ୍ବରେ ଫେରୁଥୁବାରୁ ମାମୁ ବା ମାଇଁ କାରଣ ପଚାରିଲେ 
ସେ ଆଳ ଦେଖାଇ କିଛି ଗୋଟାଏ କହିଥାନ୍ତି । ଏଥୁରେ ତାଙ୍କୁ କେହି ଅବିଶ୍ବାସ 
କରନ୍ତି ନାହିଁ । 

ଛାତ୍ରମାନଙ୍କୁ ଗାନ୍ଧିଙ୍କ ବିଷୟରେ ତଥା ସ୍ଵାଧୀନତା ଆନ୍ଦୋଳନ ସଂପର୍କରେ 
ଜଣାଇବା ପାଇଁ ସେତେବେଳର କଂଗ୍ରେସର ନେତାମାନେ ଅନ୍ୟ କେତେକ ପଦକ୍ଷେପ 
ନେଇଥାନ୍ତି । କଟକର ଚୌଧୁରୀ ବଜାରରେ ଥାଏ ଅସହଯୋଗ ଆନ୍ଦୋଳନ ସମୟରୁ 

କଂଗ୍ରେସରେ ଯୋଗ ଦେଇଥ୍‌ବା କୃଷ୍ଣଚନ୍ଦ୍ର ପ୍ରଧାନଙ୍କ ବହି ଦୋକାନ । ସେହି ବହି 
ଦୋକାନରେ କେହି ନା କେହି କଂଗ୍ରେସ ନେତା ସନ୍ଧ୍ୟାରେ ଯାଇ ବସନ୍ତି ଓ ସେଠାକୁ 
ବହି କିଣିବାକୁ ଆସୁଥୁବା ଛାତ୍ରମାନଙ୍କୁ ସ୍ଵାଧୀନତା ବିଷୟରେ ବୁଝାନ୍ତି । ରାଜକୃଷ୍ଣ 
ବୋଷ ଭାରତ ଚରଖା ସଂଘର ଦାୟିତ୍ଵ ଓଡ଼ିଶାରେ ନେଇଥାନ୍ତି । ସେ ପ୍ରାୟତଃ ବହି 
ଦୋକାନରେ ଅପରାହ୍ନ ଚାରିଟାରେ ଯାଇ ବସନ୍ତି ଓ ଯେଉଁ ଛାତ୍ରମାନେ ସେଠାକୁ 
ଆସନ୍ତି, ସେମାନଙ୍କୁ ସେ ଏ ଦେଶର ସ୍ଥିତି ବିଷୟରେ ବୁଝାନ୍ତି । ଏହିପରି ସେ 
ଦୋକାନଟି ଗାନ୍ଧିବାର୍ରା ପ୍ରଚାରର ଏକ କେନ୍ଦ୍ର ହୋଇଉଠେ । ସେହିପରି ନୟା ସଡ଼କରେ 
ଥାଏ “ସ୍ଵରାଜ୍ୟ ମେଡ଼ିକାଲ ହଲ୍‌' । ତାହା ଥାଏ ଡାକ୍ତର ଅଟଳ ବିହାରୀ ଆଚାର୍ଯ୍ୟଙ୍କର । 
ସେ କଲିକତାରେ ୧୯୧୫-୧୬ରେ ପାଠ ପଢ଼ୁଥବାବେଳେ ବିପ୍ଳବୀମାନଙ୍କ ସହ 
ଯୋଗଦେଇ କଲେଜରୁ ବହିଷ୍ଟୃତ ହୋଇଥୂଲେ । ପରେ ଡାକ୍ତରୀ ପାସ୍‌ କରି ଥିଷଧ 
ଦୋକାନ ଖୋଲିଲେ । ତାଙ୍କ ଦୋକାନ ସାମନାରେ ଥାଏ ଚରଖା ସଂଘର ଖଦି 
ଭଣ୍ଡାର । ଏ ଦୁଇଟିଯାକ ଦୋକାନରେ ମଧ୍ଯ କଂଗ୍ରେସ କର୍ମୀ ଓ ନେତାମାନେ ରୁଣ୍ଡ 
ହୁଅନ୍ତି ଓ ଲୋକମାନଙ୍କୁ ସ୍ଵାଧୀନତା ଆନ୍ଦୋଳନ ବିଷୟରେ ସଚେତନ କରାଚ୍ତି । 
ହରେକୃଷ୍ଣ ମହତାବ ସେ ସମୟରେ କଟକରେ ରହୁଥୁବାରୁ ସେଠାରେ ପ୍ରାୟତଃ ଆସି 
ବସନ୍ତି । ବିନୋଦ ସ୍ତୁଲରୁ ସେହି ବାଟଦେଇ ଫେରିବାବେଳେ ମହତାବଙ୍କଠାରୁ ଅନେକ 
କଥା ଶୁଣନ୍ତି । ଏହିସବୁ ଘଟଣାର ସମ୍ମଳିତ ପ୍ରଭାବରୁ ତଥା ରେଭେନ୍‌ସା କଲେଜ 
ପରିସରରେ ଛାତ୍ରମାନଙ୍କ ସହ ସଂପର୍କରୁ ସେ ସ୍ଵାଧୀନତା ଆନ୍ଦୋଳନ, ଗାନ୍ଧିଙ୍କ 
କାର୍ଯ୍ୟସୂଚୀ, କଂଗ୍ରେସର ଆଭିମୁଖ୍ୟ ଇତ୍ୟାଦି ପ୍ରସଙ୍ଗରେ କିଛି ସ୍ପଷ୍ଟ ଧାରଣା ପାଇବାରେ 
ସମର୍ଥ ହୋଇଥୂଲେ । 

୧୯୩୦ ମସିହାରେ ସବୁଠାରୁ ଉଲ୍ଲେଖନୀୟ ଘଟଣ। ଥୂଲ। ଲବଣ 
ସତ୍ୟାଗ୍ରହ । ମାର୍ଚ୍ଚ ମାସ ବାର ତାରିଖ ଦିନ ସାବରମତୀ ଆଶ୍ରମରୁ କେତେକ 
ସତ୍ୟାଗ୍ରହୀଙ୍କୁ ସାଥ୍‌ରେ ନେଇ ଗାନ୍ଧିଜୀ ଗୁଜୁରାଟର ସମୁଦ୍ରକୂଳରେ ଥୁବା ଦାଣ୍ଡି ଅଭିମୁଖେ 
ଯାତ୍ରା ଆରମ୍ଭ କଲେ । ବ୍ରିଟିଶ ସରକାର ଲୁଣ ମାରିବା କ୍ଷେତ୍ରରେ ଯେଉଁ କଟକଣା 
ଓ ଟିକସ ବସାଇଥୂଲେ, ତାହା ବିରୋଧରେ ଗାନ୍ଧିଙ୍କର ଏହି ସତ୍ଯାଗ୍ରହ ଥୁଲା 
ଯୁଗାନ୍ତକାରୀ । ବଞ୍ଚରହିବାକୁ ଦେଶର ସାଧାରଣ ମଣିଷ ଯେଉଁ ଲୁଣ ଟିକକ ଖାଇବାକୁ 
ବାଧ୍ୟ ହେଉଛି ସରକାର ସେଥୁରେ ଯେଉଁ ଟିକସ ବସାଇଛନ୍ତି ତାହା ଦେଶର ଅଗଣିତ 
ଗରିବଙ୍କ ଉପରେ ବୋଝ ହୋଇ ରହିଛି । ଏହି ଭାବନାରୁ ଗାନ୍ଧି ସାବରମତୀଠାରୁ 
ପ୍ରାୟ ଦୁଇଶହ ମାଇଲରୁ ଅଧୁକ ଥୁବା ଦାଣ୍ଡି ସମୁଦ୍ରକୂଳକୁ ସହଯୋଗୀଙ୍କ ସହ ପଦଯାତ୍ରା 
ଆରମ୍ଭ କଲେ । ପ୍ରତ୍ୟହ ଦିନକୁ ଦୁଇଥରରେ ହାରାହାରି ବାର ମାଇଲ ବାଟ ଚାଲି 
ଏପ୍ରିଲ ପାଞ୍ଚ ତାରିଖରେ ଦାଣଶ୍ଡିଠାରେ ପହଞ୍ଚଲେ । ସେତେବେଳକୁ ହଜାର ହଜାର 

ଲୋକ ତାଙ୍କ ସହ ଯୋଗ ଦେଇଥାନ୍ତି । ଗାନ୍ଧି ଯେଉଁ ତିନିଶହ ଗ୍ରାମ ଦେଇ ତାଙ୍କର 
ପଦଯାତ୍ରା କରିଥୁଲେ ପ୍ରତ୍ୟେକ ଗ୍ରାମରେ ତାଙ୍କୁ ଉଚ୍ଲସିତ ସମ୍ବର୍ବନା ଦିଆ ଯାଉଥାଏ । 
ପୂର୍ବ ଯୋଜନାନୁଯାୟୀ ଏପ୍ରିଲ ଛ”' ତାରିଖ ଦିନ ସକାଳେ ଦାଣ୍ଡି ସମୁଦ୍ର ବେଳାଭୂମିରୁ 
ଲୁଣ ଗୋଟାଇ ଆଣି ଲବଣ ଆଇନକୁ ଉଲ୍ଲଂଘନ କରିବେ । ଗାନ୍ଧି ଯେଉଁ ମା ବାର 
ତାରିଖରୁ ତାଙ୍କର ଦାଣ୍ଡିଯାତ୍ରା ଆରମ୍ଭ କଲେ ତାହା ପରଠାରୁ କାଠଯୋଡ଼ି ବାଲିରେ 
ଦିନେ ଛଡ଼ା ଦିନେ ସଭା ଚାଲିଲା । ଗାନ୍ଧିଙ୍କୁ ସମର୍ଥନ ଜଣାଇ ଏପ୍ରିଲ ଛ' ତାରିଖ ଦିନ 
ସକାଳୁ ଏକ ସତ୍ୟାଗ୍ରହୀ ଦଳ କଟକରୁ ଇଞ୍ଚୁଡ଼ି ଅଭିମୁଖେ ଯାତ୍ରା ଆରମ୍ଭ କରିବେ ଓ 
ଇଞ୍ଡ଼ି ସମୁଦ୍ରଵ ବେଳାଭୂମିରୁ ଲୁଣ ଗୋଟାଇ ଲବଣ- ଆଇନକୁ ଲଂଘନ କରିବେ । 
କାଠଯୋଡ଼ି ନଦୀକୂଳରେ ହେଉଥ୍‌ବା ସଭାରେ ଏ ସଂପର୍କରେ ତଥା ଗାନ୍ଧିଙ୍କ ଲବଣ 
ସତ୍ୟାଗ୍ରହର ଯାଦୁକାରୀ ପ୍ରଭାବ ବିଷୟରେ ଆଲୋଚନା ହେଉଥାଏ । ଏହା ସହିତ 
କାଠଯୋଡ଼ି କୂଳରେ ଯେଉଁ ସଭା ଦିନେ ଛାଡ଼ି ଦିନେ ହେଉଥାଏ, ସେହି ସଭାରେ 
ପ୍ରତିଦିନ ଯେଉଁ ଦେଶାମବବୋଧ ଗୀତ ଗାନ କରାଯାଉଥାଏ ଡାହାର ଚମକ୍ଲାର ଭାବଗତ 
ପ୍ରଭାବ ପଡୁଥାଏ । ବୀରକିଶୋର ଦାସଙ୍କର ରଚିତ ଗୀତଗୁଡ଼ିକୁ ନିରଞ୍ଜନ ଘୋଷ 
ଅତି ସୁନ୍ଦର ଭାବରେ ଗାନ କରନ୍ତି ଓ ତାହା ଶ୍ରୋତାମାନଙ୍କ ହୃଦୟରେ ଭାବାନ୍ତର 
ସୃଷ୍ଟି କରୁଥାଏ । ତାଙ୍କ ପ୍ରାଣରେ ଦେଶାମ୍‌ବୋଧର ସ୍ପନ୍ଦନ ସୃଷ୍ଟି କରୁଥୁବା ବୀରକିଶୋରଙ୍କ 
ବିଭିନ୍ନ କବିତାର ସୂଚନା ବିନୋଦ ବିଭିନ୍ନ ଜାଗାରେ ଦେଇଛନ୍ତି । ତେବେ ଯେଉଁ 
କବିତାଟି ଏକ ସ୍ପଷ୍ଟ ନିଶ୍ପରି ନେବାରେ ତାଙ୍କୁ ଅଧ୍ବକ ପ୍ରଭାବିତ କରିଥଲା ସେଥୁରୁ 
କେତୋଟି ପଦ ଏଥୂରେ ଉଲ୍ଲେଖ କରାଯାଇପାରେ - 

ରଣ ସମୟରେ ବହି ଘୋଷିବାକୁ, ମୋତେ ଆଉ ତୁମେ ବଳାନା 

ଛାତିର ରକତ ତାତି ଉଠେ ମୋର ବାଜିବାରୁ ଯୁଦ୍ଧ ବାଜଣା । 

”™ ¥ * 

କି ବହି ଘୋଷିବି ପଡ଼ିବି କି ପାଠ, କି ଅଙ୍କ କଷିବି ହୋଇ ଗବ କାଠ 

ଯୁବକ ହୋଇକି ବକ ହୋଇବି ମୁଁ, ବିବେକକୁ କରି ବଞ୍ଚନା । 

ଟଙ୍କା ନୁହେଁ ମୋର ଜୀବନର ଲକ୍ଷ୍ୟ, ଶଙ୍କା ନୁହଁଇ ତ ଯୁବକ ପୋଷାକ 

ଆଖ୍ରେ ଲଗାଇ ଅନ୍ଧ ପୋଟଳି, ଦେଖୁଥ୍ବି ଦେଶ ଯାତନା । 

କୁଜବଧୂମାନେ ମରୁଛନ୍ତି ଖଟି, ସାନ ସାନ ପିଲା ସହୁଛନ୍ତି ଲାଠି 

ଗାନ୍ଧି ଗୋପବନ୍ଧୁ ଚାହିଁଛନ୍ତି ମୋତେ, ନାହିଁ କି ମୋ ହୃଦେ କରୁଣା । 

ଯୁଦ୍ଧ ଇତିହାସ ହୋଇଲେ ପଠିତ, ଶୁଣି ବଂଶଧର ହୋଇବେ ଲଢିତ 

ନରହନ୍ତାର କଂସେଇ ଶାଳେ ମୁଁ, ଲେଖୁଥ୍ବି ବସି ରଚନା । 

ହିମାଳୟ ଶିରୁ ଡାକନ୍ତି ଦେବତା, ଦ୍ଵାରେ ଉଭା ତବ ଜଗତ କରତା 

14 ବିନୋଦ କାନୁନ୍‌ଗୋ 


ଉଠ ହେ ଯୁବକ ତେଜି ମନୁ ଦକ, ଡେରି ନାହିଁ ଆଉ ଡରନା । 

ସତ୍ୟର ବିଜୟ ଦେଖ ଯୁଗେ ଯୁଗେ, ହସି ହସି କଷ୍ଟ ସତ୍ୟାଗ୍ରହୀ ଭୋଗେ 

ସେ ସତ୍ୟ ଚରଣେ ପ୍ରାଣ ଢାଳିଦେବି, ଭୁଲି ଆଗ ପଛ ଭାବନା । 

ଏହି ଗୀତର ଲେଖକ ବୀରକିଶୋର ଦାସ ଓ ଯେ ଏହି ଗୀତଟିକୁ ସୁନ୍ଦର 
ଭାବେ ଆବେଗଭରା କଣ୍ଠରେ କାଠଯୋଡ଼ିକୂଳ ସଭାରେ ଗାଇଥୂଲେ ସେ ହେଉଛନ୍ତି 
ନିରଞ୍ଜନ ଘୋଷ । ଛାତ୍ର ଜୀବନର ସେହି ଅଭୁଲା ସ୍ମ ତିକୁ ବିନୋଦ ‘ରଣ ପରିଶୋଧ" 
ବହିରେ ଉଲ୍ଲେଖ କରିବା ସହ ପରବର୍ରୀ ଜୀବନରେ ବୀରକିଶୋର ଓ ନିରଞ୍ଜନଙ୍କର 
ଜୀବନୀ ଲେଖୁବା ଦ୍ଵାରା ସେହି ଦୁଇ ସଂଗ୍ରାମୀଙ୍କୁ ପାଠକ ମହଲରେ ଅମର କରିଛନ୍ତି । 

ଏହିସବୁ ଘଟଣା - ପ୍ରବାହର ପରିଣାମରୁ ବିନୋଦଙ୍କ ଶିକ୍ଷାର୍ଥୀ ଜୀବନରେ 
ଝଡ଼ ସୃଷ୍ଟି ହୋଇଛି । ଗୋଟିଏ ପଟେ ଅଧ୍ଯୟନ, ପାରିବାରିକ କର୍ରବ୍ୟର ତାଡ଼ନା, 
ନିଜର ସୁନେଲି ଭବିଷ୍ୟତ ଓ ଆଉ ଗୋଟିଏ ପଟେ ଦେଶ ପାଇଁ ଆହ୍ବାନ । ଧୀରେ 
ଧୀରେ ଗତ ମାସଟିଏ ହେବ ପଢ଼ାରେ ଆଉ ଲୟ ନାହିଁ, ମନରେ ଭୟଙ୍କର ଦ୍ଵନ୍ଦ । 
ବିଶେଷକରି ଯେଉଁ ୧୯୩୦ ଏପ୍ରିଲ ୬ ତାରିଖ ଦିନ ସତ୍ୟାଗ୍ରହୀ ଦଳ ଇଞ୍ଡ଼ି ଅଭିମୁଖେ 
ଲୁଣ ମାରିବାକୁ ଯିବେ, ତା”ର ପୂର୍ବଦିନ ଏପ୍ରିଲ ୫ ତାରିଖ ସଭାରେ ହୋଇଥବା 
ଆବେଗଭରା ଭାଷଣ- “ସ୍କୁଲ କଲେଜ ଛାଡ଼ି ବାହାରି ଆସ ; ଭାରତମାତାର ଆହ୍ବାନ 
ଶୁଣ, ତାକୁ ବନ୍ଧନମୁକ୍ତ କର” ତାଙ୍କ ପ୍ରାଣରେ ଗଭୀର ପ୍ରଭାବ ସୃଷ୍ଟି କରିଥୂଲା । 
ସଭାରେ ନିଷ୍ପରଭି ହେଲା ଯେ ଏପ୍ରିଲ ଦଶ ତାରିଖ ଦିନ ସହରରେ ହରତାଳ ହେବ । 
ତା ପୂର୍ବଦିନ ଏଥୁପାଇଁ ପ୍ରଚାର ହେବ । ସନ୍ଧ୍ୟାରୁ ପ୍ରଚାର ଆରମ୍ଭ କରି ମାଇକ ନଥୁବା 
ଯୁଗରେ ସହରସାରା ବୁଲି ରାତିର ବିଳମ୍ବିତ ପ୍ରହରରେ ବସାକୁ ଫେରିଲେ । ସୁଯୋଗକୁ 
ମାମୁ ସେ ସମୟକୁ ପାଟନା ବିଶ୍ଵବିଦ୍ୟାଳୟ କାର୍ଯ୍ୟରେ ପାଟନା ଯାଇଥାନ୍ତି ଓ ମାଇଁ 
ଗ୍ରାମକୁ ଯାଇଥାନ୍ତି । ପୂର୍ବ ରାତିର ନିଷ୍ପତ୍ତି ଅନୁଯାୟୀ ଶିକ୍ଷାନୁଷ୍ଠାନ ସମ୍ଭୁଖରେ ହରତାଳ 
ହେବ ଓ କଲେଜିଏଟ୍‌ ସ୍କୁଲର ପଛପଟ ଗେଟ୍‌ରେ ଯେଉଁମାନେ ରହିବେ ସେମାନଙ୍କ 
ସହିତ ବିନୋଦ ରହିବେ । ଛାତ୍ରମାନଙ୍କୁ ହରତାଳରେ ଯୋଗଦେବା ପାଇଁ ଆହ୍ବାନ 
ଦିଆଯିବ । ସେତେବେଳେ ସ୍ତୁଲ୍‌ର ହେଡ଼ମାଷ୍ଟର ଥା' ନ୍ତି ସଟି ରାୟ | ସ୍ତୁଲ୍‌ରେ ହରତାଳର 
ଯେପରି କିଛି ପ୍ରଭାବ ନ ରହେ ସେଥୁପାଇଁ ସେ ବେଶ୍‌ ସଚେତନ ଥା'ନ୍ତି । କିନ୍ଧୁ ଏପ୍ରିଲ 
ଦଶ ତାରିଖ ଦିନ ସ୍କୁଲର ଉଭୟ ଗେଟ୍‌ରେ ଆନ୍ଦୋଳନକାରୀମାନେ ରହି ପିଲାମାନଙ୍କୁ 
ସ୍କୁଲକୁ ନ ଯିବା ପାଇଁ ନିବେଦନ ଓ ଆହ୍ଵାନ ଦେଉଥାନ୍ତି । ଫଳରେ ପିଲାମାନେ ସ୍ତୁଲ 
ଭିତରେ ପ୍ରବେଶ ନ କରି ଫେରିଗଲେ । ଏହି ସଫଳ ଧର୍ମଘଟକୁ ପ୍ରଧାନ ଶିକ୍ଷକ 
ନିଜର ବ୍ୟଗ୍ତିଗତ ପରାଜୟ ମନେକରି ଧର୍ମଘଟରେ ଯୋଗ ଦେଇଥ୍‌ବା ଛାତ୍ରମାନଙ୍କୁ 
ଖୁବ୍‌ ଗାଳି ଦେଲେ | ଯେଉଁମାନେ ସେହି ଧର୍ମଘଟରେ ଯୋଗ ଦେଇଥାନ୍ତି ସେମାନଙ୍କ 

ବାଲ୍ୟକାଳ ଓ ଛାତ୍ରଜୀବନ 1s 


ନାମ ଲେଖୁ ସେମାନେ ସ୍ତୁଲରୁ ବିତାଡ଼ିତ ହେଲେ ବୋଲି ନୋଟିସ୍‌ ବାହାର କରିଦେଲେ । 
ସେଥୂରେ ବିନୋଦଙ୍କ ନାମ ଥାଏ ! ସୁତରାଂ ୧୯୩୦ ଏପ୍ରିଲ ଦଶ ତାରିଖ ତାଙ୍କପାଇଁ 
ଥୁଲା ସ୍କୁଲର ଶେଷଦିନ । ଆନୁଷ୍ଠାନିକ ବିଦ୍ଯାଜୟ ଶିକ୍ଷାରେ ଏହିଠାରୁ ଡୋରି 
ବନ୍ଧାହେଲା । ସେହି ଦଶ ତାରିଖ ଦିନ ସନ୍ଧ୍ୟାରେ କାଠଯୋଡ଼ି କୂଳରେ ସାଧାରଣ 
ସଭା ଥାଏ । ସହରରେ ହରତାଳ ହୋଇଥ୍‌ବାରୁ ହଜାର ହଜାର ଲୋକ ସେଦିନ 
ସଭାରେ ଯୋଗ ଦେଇଥାନ୍ତି । ସେହି ସଭାରେ ଘୋଷଣା କରାଗଲା ଯେ ସ୍କୁଲ 
କଲେଜର ଅଠର ଜଣ ଛାତ୍ର ପଢ଼ା ଛାଡ଼ିଦେଇ ସତ୍ଯାଗ୍ରହୀ ତାଲିକାରେ ନାମ 
ଲେଖାଇଛନ୍ତି ଓ ସେହି ଲିଷ୍ଟରେ ଥାଏ ବିନୋଦଙ୍କର ନାମ ! 

ସେଦିନ ସଭା ସାରି ରାତିରେ ଇଷ୍ଟ ହଷ୍ଟେଇ ସନ୍ିହିତ ମାମୁଙ୍କ ବସାକୁ 
ଫେରିଲେ । ମାମୁ ଯାଇଥାନ୍ତି ପାଟନା, ମାଇଁ ଯାଇଥାନ୍ତି ନାଗଣପୁର । ବସାରେ 
ଥା” ନ୍ତି ଜଣେ ପୂଜାରୀ ଓ ମାମୁଙ୍କର ଜଣେ ସଂପର୍କୀୟ । ଯେହେତୁ ସ୍କୁଲରେ ଆଉ 
ପଢ଼ିବେ ନାହିଁ ଓ ସତ୍ୟାଗ୍ରହୀ ଗୋଷ୍ଠୀରେ ସାମିଲ ହେବେ, ତେଣୁ ମାମୁଙ୍କ ବସାରୁ 
ସବୁଦିନ ପାଇଁ ଚାଲିଯିବାକୁ ମାନସିକ ସ୍ରରରେ ନିଷ୍ପଭି କରିନେଲେ ! ମନରେ ଅନେକ 
ଭାବନା ଓ ଝଡ଼ । ବୋଉ ଓ ମାମୁଙ୍କର ତାଙ୍କ ପାଇଁ ଅନେକ ସ୍ଵପ୍ନ ଥଲା । ସେ ବି 
ଦିନେ ଭାବିଥ୍‌ଲେ ଉଚ୍ଚଶିକ୍ଷା ପାଇ ଅନ୍ତତଃ ମାମୁଙ୍କ ପରି ଅଧ୍ୟାପକ ହେବେ । କିନ୍ତୁ 
ସେସବୁ ସ୍ଵପ୍ନ ଆଜିଠାରୁ ଦୂରେଇ ଗଲା । ମନ ଭିତରେ କିଛି ଅନିଶ୍ଚି ତତାବୋଧ 
ଆସୁଥୁଲେ ବି ସେ ଯେ ଏକ ମହରତ୍ତର ଲକ୍ଷ୍ୟରେ ନିଜକୁ ସାମିଲ କରୁଛନ୍ତି ଏହି 
ବିଶ୍ବାସ ତାଙ୍କ ଭିତରେ ଅନେକ ଆଶଙ୍କାକୁ ଦୂର କରି ଦେଇଥାଏ । ଯେଉଁ ଘରେ 
ଦୀର୍ଘ ସାତ ବର୍ଷରୁ ଅଧ୍ଵକ ସମୟ ସେ ଅତିବାହିତ କରିଛନ୍ତି, ସେଠାରୁ ରାତି ପାହିଲେ 
ସେ ଅଲକ୍ଷ୍ୟରେ ଚାଲିଯିବେ । ଏଠାରେ ତାଙ୍କର ଯେଉଁ ସଂପର୍କ ଗଢ଼ି ଉଠିଥୁଲା, 
ଅନେକ ଅଧ୍ଯାପକଙ୍କ ପରିବାରରେ ସେ ଯେପରି ଆମ୍ବଲୀୟ ହୋଇ ଉଠିଥୂଲେ ଓ 
ସ୍ପେହ- ଆଦରର ପାତ୍ର ହୋଇଥୂଲେ ସେସବୁ ବନ୍ଧନକୁ ସ୍ମ ତିରେ ରଖୁ ଏଠାରୁ ଚାଲିଯିବାକୁ 
ହେବ । ଜଣେ ସ୍ତୁଲ ଛାତ୍ର ହୋଇଥଲେ ବି ସେହି ବିଦ୍ୟାନଗରୀର ପ୍ରଭାବ ତାଙ୍କୁ 
ସମ୍ମୋହିତ କରିଦେଇଥୁୂଲା । ରେଭେନସା କଲେଜ ଲାଇବ୍ବେରୀ ଭିତରେ ତାଙ୍କ ଅବାଧ 
ପ୍ରବେଶ ଯୋଗୁଁ ଜ୍ଞାନର ଦିଗ୍ବଳୟ ବିଷୟରେ ସେ ବେଶ୍‌ ସୂଚନା ପାଇସାରିଥୂଲେ । 
କିନ୍ଧୁ ଏବେଠାରୁ ସେସବୁ ବନ୍ଧନ ଚାଲିଯିବ । ଏହିଭଳି ନାନା ଚିନ୍ତାରେ ସେହିଦିନ 
ରାତିରେ ଆଖ୍ରକୁ ନିଦ ଆସିଲା ନାହିଁ । ନିଜ ବିଷୟରେ ଏଭଳି ଏକ ଗୁରୁତ୍ଵପୂର୍ଣ୍ଣ 
ନିଷ୍ପରି ନେଇ ସେ ଯେ ଅନିଶ୍ଚିତତା ଆଡ଼କୁ ଯାଉଛନ୍ତି ବେଳେବେଳେ ଏହି ଆଶଙ୍କା 
ତାଙ୍କୁ ବ୍ୟଥୃତ କରିଛି । ତା ସହିତ ଦେଶର ସ୍ଵାଧୀନତା ସଂଗ୍ରାମରେ ସେ ଯଦି ଏକ 


~~ — 


ଗୁଣ୍ଡୁଚି ମୃଷାର ଭୂମିକା ନିର୍ବାହ କରିପାରିଲେ ତେବେ ଜୀବନ ଯେ ସାର୍ଥକ ହେବ ଏହି 

ଆମ୍ମବିଶ୍ବାସ ତାଙ୍କୁ ଯଥେଷ୍ଟ ଶକ୍ତି ଯୋଗାଇଛି । ଏହିଭଳି ଦ୍ଵନ୍ଦ୍ର ଓ ମାନସିକ ଉଦ୍‌ବେଳନ 
ଭିତରେ ରାତିକ କଟିଗଲା । ବହିପତ୍ର ସବୁ ସଜାଡ଼ି ରଖୁଦେଲେ । ସାଥ୍‌ରେ ହଳଟିଏ 
ପୋଷାକ, ଖଣ୍ଡିଏ ଗାମୁଛା ଓ ମାତ୍ର ଇଂରାଜୀ ନେସ୍‌ଫିଲଡ଼ ବ୍ୟାକରଣ ବହିଟି ଧରି 
ଘରୁ ଗୋଡ଼ କାଢ଼ି ଚାଲି ଆସିଲେ । ବଡ଼ିଭୋରରୁ କାହାର ନଜର ତାଙ୍କ ଉପରେ 
ପଡ଼ିବା ପୂର୍ବରୁ ସେ ରାସ୍ତାକୁ ଚାଲି ଆସିଲେ । ‘ରଣ ପରିଶୋଧ” ରେ ଲେଖଛନ୍ତି 
“ଫାଟକ ପାର ହୋଇ ସଡ଼କରେ ପାଦ ଦେଲାବେଳେ ଆଖୁରୁ ଦି” ଟୋପୀ ଲୁହ 
ଗଡ଼ିପଡ଼ିଲା । ରେଭେନ୍‌ସା କଲେଜ ହତା ଛାଡ଼ି ଚାଲିଯାଉଛି । ସେଠାରେ ଆହୁରି 
ଆଠ ବର୍ଷ ହୁଏତ କଟିଥାଆନ୍ତା । କାଳେ କିଏ ମୋ ଆଖୁର ଲୁହ ଦେଖୁବ ବୋଲି 
ଜୋରରେ ଚାଲିଲି ରାଣୀହାଟ ଆଡ଼େ । ଏପ୍ରିଲ ୧୧ ତାରିଖ ସକାଳେ ମୋ ଜୀବନର 
ଗୋଟାଏ ନୂଆ ଅଧ୍ଯାୟ ଆରମ୍ଭ ହୋଇଗଲା" । (ରଣ ପରିଶୋଧ, ପୃଷ୍ଠା ୧୬୧) 
ରେଭେନ୍‌ସା କଲେଜ ହତାରୁ ବିଦାୟ ନେଇ ଚାଲିଆସିଲେ ସ୍ଵରାଜ 
ଆଶ୍ରମକୁ । ଗା-ଗହଳରୁ ଯେଉଁମାନେ ସ୍ଵାଧୀନତା ଆନ୍ଦୋଳନରେ ଯୋଗ ଦେଇ 
ଘରୁ ଚାଲି ଆସୁଥାନ୍ତି ସେଠାରେ ସେମାନେ ସାମୟିକ ଭାବେ ରହୁଥଆାନ୍ତି । ଏଠି 
ପିଲାମାନଙ୍କର ଦାୟିତ୍ଵ ରମାଦେବୀ ଟିକିଏ ବୁଝ୍ଲୁଥାନ୍ତି । ବିନୋଦଙ୍କର ଏହିଠାରେ 
ରମାଦେବୀଙ୍କ ସହ ପରିଚୟ ହେଲା । ରମାଦେବୀ ବି ପାରିବାରିକ ଜୀବନରୁ ସାଧାରଣ 
ଜୀବନକ୍ଷେତ୍ରକୁ ଅଳ୍ପଦିନ ପୂର୍ବରୁ ଆସିଥାତ୍ରି । ରମାଦେବୀ ବିନୋଦବାବୁଙ୍କୁ ନେଇ 
‘ସମାଜ” ସଂପାଦକ ରାଧାନାଥ ରଥଙ୍କ ସହ ପରିଚୟ କରାଇବା ଓ ବିନୋଦ 
ତାଙ୍କଠାରୁ କାଠଯୋଡ଼ି କୂଳର ସଭା ପାଇଁ ଡିକ୍ଟେସନ ନେବା ଓ ସଭାରେ ଭାଷଣ 
ଦେବା ପ୍ରସଙ୍ଗ ପରବର୍ରୀ ପରିଚ୍ଛେଦରେ ଆଲୋଚିତ ହେବ । ତେବେ ବିନୋଦ 
ଘଟଣାଚକ୍ରରେ କିପରି ଏକ ଜଟିଳ ଆହ୍ବାନର ସମ୍ଷଭୁଖୀନ ହେଲେ, ତାହା ଏଠାରେ 
ସୂଚନା ଦେବା ଯଥାର୍ଥ ହେବ । ସେ ଯେତେବେଳେ ରେଭେନ୍‌ସା ହତାର ମାମୁଙ୍କ 
କ୍ଵାଟର୍ସରୁ ଚାଲି ଆସିଲେ ସେତେବେଳେ ମାମୁ ପାଟନା ଯାଇଥାନ୍ତି ଓ ମାଇଁ ଗାଆଁରେ 
ରହିଥାନ୍ତି । କିଛିଦିନ ପରେ ମାମୁ ପାଟନାରୁ ଫେରିଲେ ଓ ବିନୋଦଙ୍କର କାର୍ଯ୍ୟକଳାପ 
ଜାଣିବାକୁ ପାଇଲେ । ମାମୁ ଭାବିଲେ ତାଙ୍କୁ ଯେପରି ହେଲେ ପୁଣି ଫେରାଇ ଆଣିବାକୁ 
ହେବ । ବିନୋଦଙ୍କ ଭବିଷ୍ୟତ ବିଷୟରେ ମାମୁ ତଥାପି ଆଶା ରଖୁଥାନ୍ତି । ସ୍କୁଲର 
ହେଡ୍‌ମାଷ୍ଟର ଓ ଟ୍ରେନିଂ କଲେଜର ପ୍ରିନ୍‌ସିପାଲ ମାମୁଙ୍କ ବି ପ୍ରତିଶ୍ରୁତି ଦେଇଥାନ୍ତି ଯେ 
ସେ ପିଲାଲୋକ ହିସାବରେ ଗୋଟିଏ ପ୍ରଚାରରେ ମାତି ଯାଇଛି । ଯେବେ ଫେରିବ 
ତାକୁ ପୁଣି ସ୍କୁଲରେ ନିଆଯିବ । ଥରେ ବିନୋଦଙ୍କର ଜଣେ ବାଲ୍ୟଗୁରୁ ଭଗବାନ 
ପତିଙ୍କ ହାତରେ ମାମୁ ତାଙ୍କୁ ଘରକୁ ଡାକିଲେ । ତାଙ୍କ ଅନୁପସ୍ଥିତିରେ ଏସବୁ କାର୍ଯ୍ୟ 
କରିଥ୍‌ବାରୁ ରାଗିକରି ବହୁତ ବାଡ଼େଇଲେ ଓ ଘରକୁ ଆସି ସ୍କୁଲ ଯିବାକୁ ନିର୍ଦେଶ 

ଦେଲେ । ବିନୋଦ କୌଣସିମତେ ସେଠାରୁ ଖସି ଆସି ଆଶ୍ରମକୁ ପଳାଇ ଆସିଲେ । 
ତାଙ୍କର ହୃଦ୍‌ବୋଧ ହେଲା ଯେ ସେ କଟକରେ ରହି ଏହିସବୁ କାର୍ଯ୍ୟ କରିପାରିବେ 
ନାହିଁ । ଏହି ସ୍ଥିତିରେ ସେ ନିଶ୍ଚିତ କଲେ ଆଉ ଜଣେ ସଂପର୍କୀୟ ଭାଇଙ୍କ ସହିତ ସେ 
ମଫସଲ ଅଞ୍ଚଳକୁ ଚାଲିଯିବେ ଓ ସେଠାରେ ଏସବୁ କାର୍ଯ୍ୟ କରିବେ । ମଫସଲ 
ଅଞ୍ଚଳକୁ ଚାଲିଗଲେ ମାମୁ ତାଙ୍କୁ ଫେରାଇ ଆଣିପାରିବେ ନାହିଁ । ଏହି ଉଦ୍ଦେଶ୍ୟରେ 
ସେ ପ୍ରଥମେ ଟାଙ୍ଗୀ ଯିବା ପାଇଁ ଆସି ଟ୍ରେନ୍‌ରେ ବସି ସାରିଥାତ୍ତି, ମାମୁ କିନ୍ଧୁ ତାଙ୍କ 
ପିଛା ଲୋକ ଲଗାଇ ସବୁ ଖବର ନେଉଥାନ୍ତି । ମାମୁ ଏହି ଖବର ପାଇ ଷ୍ଟେସନ 
ଆସିଲେ । ସାଥୂରେ ବିନୋଦଙ୍କର ଆଉ ଜଣେ ମାମୁ ଓ ଦୁଇ ସଂପର୍କୀୟ ଭାଇ 
ଥାଆନ୍ତି । ମାମୁ ଟ୍ରେନ୍‌ର ଡବା ଭିତରକୁ ଯାଇ ବିନୋଦଙ୍କୁ ଡବାରୁ ଭିଡ଼ି ଓହ୍ଲାଇଦେଲେ । 
ଷ୍ଟେସନ ପାଖରେ ବସ୍‌ଷ୍ଟାଣ୍ଡ ଥାଏ । ତାଙ୍କୁ ଧରି ବିନୋଦଙ୍କର ଜଣେ ଦାଦାପୁଅ ଭାଇ 
ସହ ନେଇ ବସ୍‌ରେ ବସାଇଦେଲେ ଓ ବସ୍‌ ଛାଡ଼ିବା ପର୍ଯ୍ୟନ୍ତ ସେଠାରେ ଜଗି ରହିଲେ । 
କୌଣସି ଅପ୍ରୀତିକର ଘଟଣା ସୃଷ୍ଟି ନ କରି ବିନୋଦ ବାଧ ହୋଇ ବସ୍‌ରେ ବସିଲେ । 
ମାମୁ ବିନୋଦଙ୍କୁ ତାଙ୍କ ଦାଦାପୁଅ ଭାଇ ସାଥୂରେ ଗୀକୁ ପଠାଇଦେଲେ । ସେମାନେ 
ସୋମପୁରଠାରେ ଓହ୍ଲାଇ ଘରକୁ ଗଲେ । ଘରେ ବୋଉ, ଖୁଡ଼ୀ ସମସ୍ତେ ତାଙ୍କ ପାଇଁ 
କାନ୍ଦିଲେ । ସେଠାରୁ ସେ ପୁଣି କଟକ ଆସିବାର କୌଣସି ଉପାୟ ନଥୁଲା, ତାଙ୍କୁ 
ସର୍ବଦା ନଜରରେ ରଖାଯାଇଥାଏ । ଏହି ପରିସ୍ଥିତିରେ ବିନୋଦ ସ୍ଥିର କଲେ ସେ 
ଘରେ କିଛି ଖାଇବେ ନାହିଁ । ଯିଏ ଯେତେ ବୁଝାଇଲେ ମଧ୍ଯ ସେ ରାତିରେ ଖାଇଲେ 
ନାହିଁ, ନିର୍ଜଜ ଉପାସରେ ଶୋଇଲେ । ରାତିସାରା ବିଛଣାରେ କାନ୍ଦୁଥନ୍ତି, ନିଦ ବି 
ହେଉ ନଥାଏ । ତାଙ୍କର ସବୁ ସ୍ଵପ୍ନ କ'ଣ ଏହିପରି ଗାଆଁରେ ନଷ୍ଟ ହୋଇଯିବ ! ତା 
ପରଦିନ ବି ଖାଇଲେ ନାହିଁ, କହିଲେ, ଯଦି ତାଙ୍କୁ ଯିବାକୁ ଦିଆ ନଯାଏ ତେବେ 
ସେ ନ ଖାଇ ମରିବେ । ସମସ୍ତେ ପରିବାରରେ ଚେଷ୍ଟା କଲେ ସେ କିପରି ଖାଇବେ । 
କିନ୍ତୁ ନିଢ଼ ଜଢ଼ିଦ୍‌ରେ ସେ ଅଟଳ ରହିଲେ ଓ କିଛି ନ ଖାଇ ଶୋଇ ରହିଲେ । ଏହିପରି 
ଚାରିଦିନ ପରେ ପଞ୍ଚମ ଦିନ ବୋଉଙ୍କର ଆଉ ଧୈର୍ଯ୍ୟ ରହିଲା ନାହିଁ । ବୋଉ 
କହିଲେ - ଯାହା କରୁ, ଯେଉଁଠି ରହୁ, ପୁଅ ବଞ୍ଚକି ରହୁ । ବିନୋଦ ପାହାନ୍ତାରୁ ଉଠି 
ଗାଆଁଠାରୁ ସତର ମାଇଲ ବାଟ ଚାଲିଚାଲି ଆସି କାଠଯୋଡ଼ି କୂଳରେ ଗୋପବନ୍ଧୁ 
ଚୌଧୁରୀଙ୍କ ଘରେ ପହଞ୍ଚୁଗଲେ । କ୍ଲାନ୍ତ ହୋଇ ଶୋଇପଡ଼ିଲେ । ସନ୍ଧ୍ୟାରେ ନିଦ 
ଭାଟିଲା ବେଳକୁ ଦେଖୁଲେ ତାଙ୍କ ବୋଉ ବି ସେଠାରେ ପହଞ୍ଚଛନ୍ତି । ସେ ଗାଆଁରୁ 
ଚାଲି ଆସିବା ପରେ ବୋଉ କାନ୍ଦି କାନ୍ଦି ତାଙ୍କ ପଛେ ପଛେ କଟକ ଆସି ବାଟ 
ପଚାରି ଗୋପବନ୍ଧୁ ଚୌଧୁରୀଙ୍କ କୋଠାରେ ପହଞ୍ଚଛନ୍ତି । ସେଠାରେ ବିନୋଦଙ୍କ ପରି 
କେତେ ପିଲାଙ୍କୁ ଦେଖଲେ । ରମାଦେବୀ ତାଙ୍କୁ ବୁଝାଇଦେଲେ ଯେ ଯେଉଁମାନେ 

ପାଠପଢ଼ା ଛାଡ଼ି ଦେଶକାମ ପାଇଁ ଆସିଛନ୍ତି, ସେମାନେ ରମାଦେବୀଙ୍କ ପୁଅ ଭଳି 
ରହିବେ । ବୋଉ ସେଦିନଟି ରମାଦେବୀଙ୍କ ଘରେ ରହି ତା ପରଦିନ ମାମୁଙ୍କ ବସାକୁ 
ଗଲେ ଓ ବିନୋଦଙ୍କୁ ରମାଦେବୀଙ୍କୁ ସମର୍ପି ଦେଇଗଲେ । ଏହି ଘଟଣା ପରେ 
ବିନୋଦ ଆଉ କୌଣସି ଚାପର ବଶବର୍ୀ ହୋଇ ନାହାଁନ୍ତି ଓ ସ୍ଵାଧୀନ ଭାବେ 
ଯେତେବେଳେ ଯେଉଁ କାର୍ଯ୍ୟ ଚାହିଁଛନ୍ତି ତାହା ବିନା ବାଧାରେ କରିଛନ୍ତି । ୧୯୩୦ 
ଏପ୍ରିଲ ମାସର ଏହିସବୁ ଘଟଣା ପରେ ଜୀବନର ଗତିପଥ ଏକ ନିର୍ଦିଷ୍ଟ ଦିଗରେ ଗତି 
କରିବାକୁ ଲାଗିଲା । ସ୍କୁଲର ପାଠପଢ଼ାରେ ଡୋରି, ରେଭେନ୍‌ସା କଲେଜ ହତାରୁ 
ବିଦାୟ ଓ ମାମୁଙ୍କ ପ୍ରଭାବରୁ ମୁକ୍ତି ଜୀବନ ପାଇଁ ଏକ ଭିନ୍ନ ରାସ୍ତାରେ ଚାଲିବାକୁ ତାଙ୍କୁ 
ସୁଯୋଗ ଦେଲା । ୧୯୩୦ ଥୁଲା ବିନୋଦଙ୍କ ପାଇଁ ଏକ ସନ୍ଧିକ୍ଷଣ, ଏକ ନିର୍ଣ୍ଣାୟକ 
ବଷି । 

ଦୁଇ 
ସ୍ଵାଧୀନତା ସଂଗ୍ରାମର ସୈନିକ 
କ 


ଗୋପବନ୍ଧୁଙ୍କ ପ୍ରୟାସରେ ପ୍ରକାଶ ପାଇଥୁବା ସମାଜ” ର ସଂପାଦକ ଥାଆନ୍ତି ରାଧାନାଥ 
ରଥ । ୧୯୩୦ ଏପ୍ରିଲ ଛ” ତାରିଖରୁ ସାପ୍ତାହିକ ପତ୍ରିକା ‘ସମାଜ”ଟି ଦୈନିକ 
ହୋଇଥାଏ, ସେତେବେଳେ ତା'ର ନାମ ଥାଏ “ସାପ୍ତାହିକ ସମାଜର ଦୈନିକ 
ସଂସ୍କରଣ” । ପରେ ଏହା “ସମାଜ” ହେଲା । ଗା-ଗହଳରୁ ବା ସ୍କୁଲ କଲେଜରୁ 
ପାଠ ଛାଡ଼ି ଯେଉଁମାନେ ସ୍ଵାଧୀନତା ଆନ୍ଦୋଳନରେ ସଂପୃକ୍ତ ହେଉଥାନ୍ତି, ରାଧାନାଥବାବୁ 
ସେମାନଙ୍କୁ କିଛିଟା ତାଲିମ ଦେଉଥାନ୍ତି । ରମାଦେବୀ ବିନେଦଙ୍କୁ ନେଇ 
ରାଧାନାଥବାବୁଙ୍କ ପାଖରେ ପହଞ୍ଚଲେ ଓ ପରିଚୟ କରାଇଦେଇ କହିଲେ ¬ “ବିନୋଦ 
ଜଣେ ମେଧାବୀ ଛାତ୍ର, ଦଶମ ଶ୍ରେଣୀରେ ପଢ଼ୁଥୁଲା । ସେ ଆର୍ରବଲ୍ଲଭ ମହାନ୍ତିଙ୍କ 
ଭଣଜା । ପାଠ ଛାଡ଼ିଦେଇ ସ୍ଵାଧୀନତା ଆନ୍ଦୋଳନରେ ଭାଗ ନେବାକୁ ଚାହିଁଛି । 
ଆଶ୍ରମ ପରିସରରେ ସେଠିକାର ଖୁଆପିଆରେ ସେ ହଠାତ୍‌ ଅଭ୍ୟସ୍ତ ହୋଇପାରିବ 
ନାହିଁ । ସେ ରାତି ସମୟଟି ଆପଣଙ୍କ ଘରେ ଖାଇବ । ଆପଣ ତାକୁ କିଛି କାମ ଓ 
ପାଠ ଦେବେ । ସେ ଆପଣଙ୍କୁ କାମରେ କ୍ରମେ ସାହାଯ୍ୟ କରିବ ।”' ରାଧାନାଥବାବୁ 
ରମାଦେବୀଙ୍କ ପ୍ରସ୍ଥାବରେ ରାଜି ହୋଇଗଲେ । ତାଙ୍କ ପନ୍୍‌ୀ ସାବିତ୍ରୀ ଦେବୀ 
ରମାଦେବୀଙ୍କୁ କହିଲେ- ବିନୋଦ ତାଙ୍କ ଘରେ ଦୁଇଓଳି ଖାଇଲେ ତାଙ୍କର ଆପରଭି 
ନାହିଁ । ରମାଦେବୀ ଖୁସି ମନରେ ସେଠାରୁ ଆସିଲେ । 

ରାଧାନାଥବାବୁ ବହୁ ସମୟ ଧରି ବିନୋଦଙ୍କୁ ନାନା କଥା ପଚାରିଲେ । 
କଥା ପ୍ରସଙ୍ଗରେ ଜାଣିବାକୁ ପାଇଲେ ଯେ ବିନୋଦ ୧୯୨୨ରୁ ଆସି ଇଷ୍ଠ ହଷ୍ଟେଲ 
କ୍ଵାଟର୍ସରେ ରହୁଛନ୍ତି କଲେଜର ବହୁ ଅଧ୍ୟାପକଙ୍କୁ ଜାଣନ୍ତି, କନିକା ଲାଇବ୍ରେରୀକୁ 
ବହୁବାର ଯାଇ ବହିମାନଙ୍କୁ ଦେଖୁଛନ୍ତି, ତାଙ୍କ ମାମୁ କିପରି ‘ପ୍ରାଚୀ ସମିତି” ଗଠନ 

କଲେ ଚାହା ବି ଜାଣନ୍ତି ଇତ୍ୟାଦି ଇତ୍ୟାଦି । ରାଧାନାଥବାବୁଙ୍କ ସାନ ଭାଇ ବିଶ୍ଵନାଥ 
ରଥଙ୍କୁ ଭଲଭାବେ ଜାଣନ୍ତି ଯିଏ ବିନୋଦବାବୁଙ୍କ ଚଳ ଶ୍ରେଣୀରେ ପଢ଼ନ୍ତି । ରାଧାନାଥବାବୁ 
ବିନୋଦଙ୍କ କଥାବାର୍ରା ଓ ହାବଭାବରେ ବହୁତ ସନ୍ତୁଷ୍ଟ ହେଲେ ଓ “‘ସମାଜ”ରେ କାମ 
ଦେବାକୁ ମଧ୍ଯ ଚାହିଁଲେ । ଧୀରେ ଧୀରେ ବିନୋଦଙ୍କର ରାଧାନାଥବାବୁଙ୍କ ପରିବାର 
ସହିତ ସଂପକ ସୁଦୃଢ଼ ହୋଇଉଠିଲା । 

‘ସମାଜ ଅଫିସ୍‌ର ଫକୀରଚରଣ ଦାସ ଥାଆନ୍ତି “ସମାଜ'ର ହିସାବ- 
ରକ୍ଷକ ଓ ଏକମାତ୍ର ରିପୋର୍ଟର । କାଠଯୋଡ଼ି ନଦୀକୂଳରେ ଯେଉଁ ସଭା ହୁଏ, 
ଫକୀରବାବୁ ସେଠାକୁ ଯାଇ ସତ୍ବାଦ ସଂଗ୍ରହ କରନ୍ତି । ବିନୋଦ ଯେହେତୁ ସେହି 
ସଭାକୁ ନିୟମିତ ଯାଉଥୂଲେ ସେଠାରେ ଉତ୍ତୟଙ୍କ ଭିତରେ ପରିଚୟ ହୋଇଥାଏ । 
ଫକୀରବାବୁ ବା ରାଧାନାଥବାବୁଙ୍କ ସହ ପରିଚୟର ପୂର୍ବରୁ ବିନୋଦଙ୍କର ନାମ ଦୁଇଥର 
‘ସମାଜରେ ପ୍ରକାଶ ପାଇଥାଏ । ଯେତେବେଳେ ସେ ସପ୍ତମ କମନ ପରୀକ୍ଷାରେ 
ବୃଭି ପାଇ ଉତ୍ତୀର୍ଣ୍ଣ ହେଲେ ଓ ଯେତେବେଳେ ସେ ସ୍ତୁଲ ଛାଡ଼ି ଆନ୍ଦୋଳନକାରୀ 
ଭାବେ ଧର୍ମଘଟରେ ଯୋଗ ଦେଲେ । 

ସମାଜ” ସମ୍ବାଦପତ୍ରଟି ସେତେବେଳେ ସ୍ଵାଧୀନତା ଆନ୍ଦୋଳନ ସଂପର୍କିତ 
ସବୁ ସମ୍ବାଦ ଲୋକମାନଙ୍କୁ ଦେଉଥାଏ ଓ କାଗଜଟି ପଢ଼ି ଲୋକମାନେ ଦେଶର 
ଖବର ପାଇବା ସହ ଜାତୀୟ ଚେତନାରେ ଉଦ୍‌ବୁଦ୍ଧ ହେଉଥାନ୍ତି । ‘ଲବଣ ସତ୍ୟାଗ୍ରହ 
ପୃଷ୍ଠଭୂମିରେ ବିଭିନ୍ନ ସ୍ଥାନରେ ନେତୃସ୍ଥାନୀୟ ବ୍ଯକ୍ରିମାନେ ଗିରଫ ହୋଇ ଜେଲ 
ଚାଲିଗଲେ । ଜାତୀୟତାବାଦୀ ସମ୍ବାଦପଡ୍ରମାନଙ୍କୁ ନିୟନ୍ତ୍ରଣ କରିବା ପାଇଁ ସରକାର 
କେତେକ କଟକଣା ଜାରି କଲେ । ଏହି ସମ୍ବାଦପତ୍ରମାନଙ୍କୁ ଟଙ୍କା ଅମାନତ ଦେଇ 
ଖବର ପ୍ରକାଶ କରିବାକୁ କୁହାଗଲା । ଯଦି ସେମାନେ ସରକାର “ବିରୋଧୀ କୌଣସି 
ଲେଖା ପ୍ରକାଶ କରିବେ, ତେବେ ସେମାନଙ୍କ ଅମାନତ ଟଙ୍କା ସରକାର ଜବତ 
କରିନେବେ । ଏହି ପ୍ରକାର ଘଟଣା ଗୋଟିଏ ଦୁଇଟି ସ୍ଥାନରେ ଘଟିବାରୁ ତା'ର 
ପ୍ରତିବାଦରେ ଜାତୀୟତାବାଦୀ ସତ୍ବାଦପତ୍ରଗୁଡ଼ିକ ପ୍ରକାଶନ ବନ୍ଦ କଲେ । ସେହି ସୂତ୍ରରେ 
ଦୈନିକ ହୋଇଥୁବା ‘ସମାଜଂ କିଛିଦିନ ପାଇଁ ବନ୍ଦ ହୋଇଥୂଲା । ଏହି ପରିସ୍ଥିତିରେ 
ଲୋକମାନଙ୍କ ପାଖକୁ ସଂଗ୍ରାମର ବାର କିପରି ନିଆଯିବ, ତାହା ସମସ୍ୟା ହେଲା । 
କାଠଯୋଡ଼ି କୂଳରେ ଯେଉଁ ସଭା ହେଉଥୁୂଲା, ସେଠାରେ ଲୋକମାନଙ୍କୁ କିଏ 
ଉଦ୍‌ବୋଧନ ଦେବେ ! କାରଣ ସେତେବେଳକୁ ଅନେକ ନେତା ଗିରଫ ହୋଇଯାଇଥୂଲେ । 
ଏହି ପରିସ୍ଥିତିରେ ଏକ ବିକଳ୍ପ କଥା ଉଠିଲା । କାଠଯୋଡ଼ି କୂଳରେ ଦିନେ ଛାଡ଼ି 
ଦିନେ ଯେଉଁ ସଭା ହେଉଥଲା ଓ ଯେଉଁଥୁରେ ହଜାର ହଜାର ଲୋକ ଯୋଗ ଦେଉଥୂଲେ 
ଡାହା ଅବ୍ୟାହତ ରହିବ । ଲୋକମାନଙ୍କୁ କ'ଣ କୁହାଯିବ, ରାଧାନାଥବାବୁ ଭାଷଣଟି 

ଲେଖ୍ଦେବେ- ତାକୁ ସଭାରେ ଜଣେ ପଡ଼ିବେ । ତେବେ ଘଣ୍ଡେ- ଦେଢ଼ଘଣ୍ଟାର ଭାଷଣ 
ପାଇଁ ତିରିଶ ଚାଳିଶ ପୃଷ୍ଠାର ଲେଖା ନହେଲେ ହେବ ନାହିଁ । ଭାଷଣଟି ରାଧାନାଥବାବୁ 
ଡାକିଦେବେ, ତାକୁ ଜଣେ ଲେଖ୍ବବେ । ନିଷ୍ପରି ହେଲା ଯେ ବିନୋଦ ତାହା ଲେଖୁବେ । 
ରାଧାନାଥବାବୁ ବିଭିନ୍ନ ବହିପତ୍ର ଧରି ଦିନ ଦଶଟାବେଳୁ ବସନ୍ତି ଓ ତାଙ୍କଠାରୁ ଡିକ୍‌ଟେସନ 
ନେଇ ଲେଖୁବାକୁ ବିନୋଦ ପ୍ରସ୍ତୁତ ହୋଇ ରହନ୍ତି । ଏହି ଘଟଣା ଦ୍ଵାରା ବିନୋଦଙ୍କର 
ତିନୋଟି ଉପକାର ହୋଇଥୁବା ସେ ସ୍ଵୀକାର କରିଛନ୍ତି । ପ୍ରଥମଟି ହେଲା, ଶୀଘ୍ର 
ଶୀଘ୍ର ଲେଖାର ଅଭ୍ୟାସ । ଏହି ଅଭ୍ୟାସ ଯୋଗୁଁ ସେ ପରବର୍ଶୀ ଜୀବନରେ ଖୁବ୍‌ 
ଶୀଘ୍ର ଲେଖୁପାରିବାକୁ ସମର୍ଥ ହୋଇଛନ୍ତି । ଦିନକୁ ଚାଳିଶ, ପଚାଶ ପୃଷ୍ଠା ଲେଖୁବାର 
ସାମର୍ଥ୍ୟ ଆସିବା ପଶ୍ଚାତରେ ତାଙ୍କର ଏହି ଅଭ୍ୟାସଟି ତାଙ୍କୁ ବହୁତ ସାହାଯ୍ୟ କରିଛି । 
ଦ୍ଵିତୀୟରେ, ରାଧାନାଥବାବ୍ୁୁ ବିଭିନ୍ନ ପୁସ୍ତକର ତଥ୍ଯାବଳୀକୁ ସଂଯୋଜିତ କରି ତାକୁ 
ସୁସଂହତ ଭାବେ ଯୋଡ଼ି ଦିଅନ୍ତି । ସେହି କଥାଟିକୁ ବିନୋଦ ଲକ୍ଷ୍ୟ କରିଛନ୍ତି । ବିଭିନ୍ନ 
ବିଷୟ ବା ତଥ୍ୟକୁ କିପରି ସୁସଂଯୋଜିତ କରି ପୁସ୍ତକ ବା ଲେଖାରେ ବ୍ୟକ୍ତ କରିହେବ 
ସେ ସେହି କଳାଟିକୁ ରାଧାନାଥବାବୁଙ୍କଠାରୁ ହାସଲ କରିଛନ୍ତି । ତୃତୀୟରେ 
ରାଧାନାଥବାବୁ ଯେପରି କହୁଛନ୍ତି ସଭାରେ ଭାଷଣବେଳେ ଲୋକଙ୍କୁ ସେହିପରି କହିବାକୁ 
ହେବ, କେବଳ ଲେଖାଟିକୁ ପଢ଼ିଦେଲେ ତାହା ନୀରସ ବୋଧ ହେବ । ଏହି ଅଭ୍ୟାସରୁ 
ସାଧାରଣ ସଭାମାନଙ୍କରେ ଭାଷଣ ଦେବାର ଆମୁବିଶ୍ବାସ ତାଙ୍କ ଭିତରେ ସୃଷ୍ଟି 
ହୋଇଥଲା । ବିନୋଦ ଏକଥା ସ୍ଵୀକାର କରିଛନ୍ତି ଯେ ଯଦି କେଉଁଦିନ ହଠାତ୍‌ ସଭା 
ହୁଏ ଓ ରାଧାନାଥବାବୁ ଭାଷଣ ଡାକିନଥାନ୍ତି କିମ୍ଭା କଟକରେ ନ ଥାନ୍ତି, ସେଦିନ ସେ 
ଓ ଅନ୍ୟମାନେ ମିଶି ଭାଷଣ ପ୍ରସ୍ତୁତ କରନ୍ତି । ରାଧାନାଥବାବୁଙ୍କ ଲେଖାକୁ ବିନୋଦ ଓ 
ତାଙ୍କ ସାଙ୍ଗମାନେ ସଭାରେ ଉପସ୍ଥାପନ କରନ୍ତି । ଏହି ଅଭ୍ଯାସ ଭବିଷ୍ୟତରେ 
ଲେଖାଲେଖୁ୍‌ ପାଇଁ ତାଙ୍କୁ ଯଥେଷ୍ଟ ତାଲିମ ଦେଇଥୁୂଲା । 

ଏହା ସହିତ “ସମାଜ'ର ପ୍ରକାଶନ ବନ୍ଦ ରହିବାରୁ ଲୋକମାନେ ସ୍ଵାଧୀନତା 
ଆନ୍ଦୋଳନ ପ୍ରସଙ୍ଗରେ କିଛି ଜାଣିବାର ଅବକାଶ ପାଉ ନ ଥାନ୍ତି । ଲୋକମାନଙ୍କର 
ଆଗ୍ରହକୁ ଉଜ୍ଜୀବିତ କରି ରଖୁବାକୁ ଏକ ହାତ ଲେଖା ସାଇକ୍ଵଲୋଷ୍ଟାଇଲ କରି ବାହାର 
କରାଯିବାକୁ ନିଷ୍ପରି ହେଲା । ତାହାର ନାମ “ସମ୍ବାଦ' ରଖାଗଲା ଓ ଏଥୁରେ କିଛି 
କଟକଣା ନ ଥୁବାରୁ ବିଭିନ୍ନ ବିଷୟକୁ ନିର୍ଭୀକ ଭାବେ ଲେଖାଗଲ। । ରାଧାନାଥବାବ୍ଧୁ 
ଡାକନ୍ତି ଓ ବିନୋଦ ଓ ଅନ୍ୟମାନେ ତାକୁ ଲେଖୁ ସାଇକ୍ଲୋଷ୍ଟାଇଲ କରି ବିଭିନ୍ନ 
ସ୍ଥାନରେ ବିକ୍ରି କରନ୍ତି । ଏହା ସହିତ ରାଧାନାଥବାବୁ ଯୁବକମାନଙ୍କୁ ଲେଖାଲେଖୁ 
ପାଇଁ ଅନେକ ପ୍ରେରଣା ଦିଅନ୍ତି । ରାଧାନାଥବାବୁଙ୍କର ଡିକ୍‌ଟେସନ ନେବା ଦ୍ଵାରା 
ସୁସଂଯୋଜିତ ଭାବେ କୌଣସି ଭାବନାକୁ ଲେଖାରେ ବ୍ୟକ୍ତ କରିବା, କୌଣସି ଘଟଣାର 

ସୁପାଠ୍ୟ ବିବରଣୀ ପ୍ରସ୍ତୁତ କରିବାରେ ବିନୋଦ ଧୀରେ ଧୀରେ କୁଶଳ ହୋଇଉଠିଲେ । 
ଏହିସବୁ ମଧ୍ଯ ଦେଇ ତାଙ୍କର ସାମ୍ବାଦିକ ଜୀବନ ମଧ୍ଯ ଆରମ୍ଭ ହେଲା । 

ବିନୋଦଙ୍କ ସାମ୍ବାଦିକ ସାମର୍ଥ୍ୟର ପରିଚୟ ଦୁଇଟି ଘଟଣାରୁ ମିଳେ । 
ଅସ୍ପୃଶ୍ୟତା ଦୂରୀକରଣ ପାଇଁ ଗାନ୍ଧିଜୀ ଜାତୀୟ ସ୍ତରରେ କେତେକ ନିଷ୍ପରି ନେଇଥୁଲେ । 
ଏହା ପଶ୍ଚାତର ଘଟଣାପ୍ରବାହ ହୁଏତ ଏଥୁପାଇଁ ତାଙ୍କୁ ବାଧ୍ୟ କରିଥୂଲା । ଯୁଗ ଯୁଗ 
ଧରି ଭାରତୀୟ ହିନ୍ଦୁ ସମାଜରେ ଜାତିପ୍ରଥା ଓ ଅସ୍ପୃଶ୍ୟତା ଯେଉଁ କଳଙ୍କମୟ ପରପଂରା 
ସୃଷ୍ଟି କରିଥଲା, ସେହି ସୋସିଆଲ ଇଭିଲକୁ ଦୂର କରିବା ପାଇଁ ଗାନ୍ଧିଜୀ ସାରା 
ଦେଶରେ କିଛି ଜାଗରଣ ସୃଷ୍ଟି କରିଥୁଲେ । ୧୯୩୪ ମସିହା ମେ ମାସରେ ଅସ୍ପୃଶ୍ୟତା 
ଦୂରୀକରଣ କାର୍ଯ୍ୟରେ ଗାନ୍ଧିଜୀ ଓଡ଼ିଶା ଆସିବା ନିଷ୍ପଭି ହେଲା । ସେ ମାସାଧୂକ 
କାଳ ଓଡ଼ିଶାରେ ରହି ସମ୍ବଲପୁରଠାରୁ ପୁରୀ ଓ ପୁରୀରୁ ବାଲେଶ୍ଵର ପର୍ଯ୍ୟନ୍ତ ବୁଲି 
ଅସ୍ପୃଶ୍ୟତା ଯେ ଏକ ସାମାଜିକ କଳଙ୍କ, ଏହି ବାର୍ରଗା ଲୋକମାନଙ୍କ ଭିତରେ ପ୍ରଚାର 
କଲେ । ଗାନ୍ଧିଜୀଙ୍କର ପଦଯାତ୍ରା ପୁରୀଠାରୁ ୧୯୩୪ ମେ ମାସ ୯ ତାରିଖରୁ ବାହାରି 
ବାଲେଶ୍ବଵରଠାରେ ସମାପ୍ତ ହୋଇଥଲା । ଯେଉଁଦିନଗୁଡ଼ିକ ଗାନ୍ଧିଜୀ ଓଡ଼ିଶାରେ ରହିବେ, 
ପ୍ରତିଦିନ ପଦଯାତ୍ରା କରି ଲୋକମାନଙ୍କୁ ଅସ୍ପୃଶ୍ୟତା ଦୂର କରି ସାମାଜିକ ସଦ୍‌ଭାବନା 
ସୃଷ୍ଟି ପାଇଁ ସଚେତନ କରାଇବେ, ପ୍ରତିଦିନ ଲୋକମାନଙ୍କୁ ସଭାରେ ଭାଷଣ ଦେବେ । 
ଏହିସବୁ ସମ୍ବାଦ “ସମାଜ” କାଗଜରେ ପ୍ରକାଶ ପାଇବା ଆବଶ୍ୟକ । ସୁତରାଂ “ସମାଜଂ 
ତରଫରୁ ଜଣେ ରହିବେ ଯେ କି ଗାନ୍ଧିଜୀଙ୍କ ସହ ରହି ପ୍ରତିଦିନର ବିବରଣୀ ଲେଖୁ 
‘ସମାଜ କୁ ପଠାଇବେ । ରାଧାନାଥବାବୁ ଓ ପଶ୍ଡିତ ଲିଙ୍ଗରାଜ ମିଶ୍ର (ଯେ ‘ସମାଜ'ର 
ସଂପାଦକ ହୋଇଥୁଲେ ) ଏହି ଦାୟିତ୍ଵ ବିନୋଦଙ୍କ ଉପରେ ନ୍ଯସ୍ତ କଲେ । ସୁତରାଂ 
ଓଡ଼ିଶାରେ ଗାନ୍ଧିଜୀଙ୍କର ପହଞ୍ଚୁବାଠାରୁ ଛାଡ଼ିବା ପର୍ଯ୍ୟନ୍ତ ଯେଉଁ ମାସାଧୁକ କାଳ 
କାର୍ଯ୍ୟକ୍ରମ ଚାଲିଲା, ସେଥୂରେ ବିନୋଦ ଗାନ୍ଧିଜୀଙ୍କ ସହ ପୂର୍ଣ୍ଣ ସମୟ ରହିଥୂଲେ ଓ 
ପ୍ରତ୍ୟେକ ଦିନ ଗାନ୍ଧିଜୀଙ୍କ ଭାଷଣ ଓ କାର୍ଯ୍ୟକ୍ରମର ପୂର୍ଣ୍ଣ ବିବରଣୀ “ସମାଜକୁ 
ପଠାଉଥୂଲେ । ସେ ଯାହା ଲେଖୁ ପଠାଉଥୁଲେ ତାହା କାଗଜରେ ଅବିକଳ ପ୍ରକାଶ 
ପାଉଥୁଲା । ଗାନ୍ଧିଜୀଙ୍କ ସହ ବୁଲିବା ଅବସରରେ ସେ ସମ୍ବାଦପତ୍ରର ବିବରଣୀ 
ବାହାରେ ଅନେକ କଥା ନୋଟ୍‌ ଖାତାରେ ଲେଖୁ ରଖୁଥୂଲେ । ସେସବୁ ନୋଟ୍‌ କିଛି 
ନଷ୍ଟ ହୋଇଯାଇଥୁଲେ ମଧ୍ଯ ଯାହା ବି ଥୁଲା ତାକୁ ଆଧାର କରି ବିନୋଦ ଗାନ୍ଧିଙ୍କ 
ପ୍ରଥମ ଶ୍ରାଦ୍ଧବାର୍ଷିକୀ ପୂର୍ବରୁ “ଗାନ୍ଧିଜୀଙ୍କ ଉଦକ୍‌ଳରେ ପଦଯାତ୍ରା” ଶିରୋନାମାରେ ବହିଟିଏ 
ଲେଖୁଲେ । ସେ ବହିଟିକୁ ରାଧାନାଥବାବୁ ପ୍ରକାଶ କଲେ । ବିନୋଦ ଏହି ବହିରେ 
ନିଜେ ପ୍ରତ୍ୟକ୍ଷ କରିଥୁବା ଘଟଣାମାନଙ୍କୁ ସୁନ୍ଦର ଓ ସାବଲୀଳଭାବେ ବ୍ୟକ୍ତ କରିଛନ୍ତି । 
ହରିଜନ ସମସ୍ୟା (ସାଂପ୍ରତିକ ପରିଭାଷାରେ ହରିଜନ” ପରିବର୍େ “ଦଳିତ! 

କୁହାଯାଉଛି ) ଉପରେ ଗାନ୍ଧିଙ୍କ ଲକ୍ଷ୍ୟ, ରକ୍ଷଣଶୀଳ ଲେ।କଙ୍କର ବିରୋଧ, 
ମନ୍ଦିରମାନଙ୍କରେ ପୂଜକ ଗୋଷ୍ଠୀର ରୂଡ଼ିବାଦୀ ଦୃଷ୍ଟିଭଙ୍ଗୀ ଓ ସାମାଜିକ କଳଙ୍କ ବିରୁଦ୍ଧରେ 
ଗାନିଙ୍କର ଏହି ଧର୍ମଯାତ୍ରା ବିଷୟରେ ଏହି ବହିଟି କିଛି ନିଚ୍ଛକ ଚିତ୍ର ଦେଇଥାଏ । 

ପୁଣି ଥରେ ୧୯୩୯ ମସିହାରେ ବିନୋଦ “ସମାଜ” ସମ୍ବାଦପତ୍ରରେ ଆସି 
କାର୍ଯ୍ୟ କରିବାର ଅବକାଶ ପାଇଥୂଲେ । ୧୯୩୯ ସେପ୍ଟେମ୍ବର ଆରମ୍ଭରେ ଦ୍ଵିତୀୟ 
ବିଶ୍ବଵଯୁଦ୍ଧ ଆରମ୍ଭ ହୁଏ । ସେହି ସମୟରେ ସମାଜ ଥାଏ ଓଡ଼ିଶାରେ ଏକମାତ୍ର ସମ୍ବାଦପତ୍ର 
ଓ ଏକ ଜାତୀୟତାବାଦୀ ପେପର । ଏହା ସ୍ଵାଧୀନତା ସଂଗ୍ରାମର ମୁଖପତ୍ର କହିଲେ 
ଅତ୍ୟୁକ୍ତି ହେବ ନାହିଁ । ଦେଶକୁ ଶେଷ ସ୍ଵାଧୀନତା ସଂଗ୍ରାମ ପାଇଁ ଗାନ୍ଧିଜୀ ପ୍ରସ୍ତୃତ 
କରୁଥାନ୍ତି । “ସମାଜ”? କାଗଜ ମାଧ୍ଯମରେ ଯୁଦ୍ଧ ବିରୁଦ୍ଧରେ କିପରି ବାତାବରଣ ସୃଷ୍ଟି 
କରାଯିବ ଓ ଲୋକଙ୍କୁ ଜାଗ୍ରତ ଓ ସଚେତନ କରାଯାଇପାରିବ ସେଥୁପାଇଁ ରାଧାନାଥବାବୁ 
ଓ ଲିଙଂରାଜ ମିଶ୍ର ବିନୋଦଙ୍କୁ ଦାୟିତ୍ଵ ଦେବାକୁ ନିଷ୍ପର୍ରି କଲେ । ଏହାର କାରଣ ଥୁଲା 
ଯୁଦ୍ଧ ପରିବେଶରେ ସମ୍ବାଦପତ୍ର ଉପରେ ସରକାରଙ୍କର କଡ଼ା କଟକଣା । ପ୍ରତ୍ୟେକ 
ଦିନ ଯାହା ଯୁଦ୍ଧ ସଂପର୍କିତ ସମ୍ବାଦ ବାହାରିବ ବା ଯେଉଁ ଶିରୋନାମା ରହିବ, ତାକୁ 
ଅନୁବାଦ କରି ଚିଫ୍‌ ସେକ୍ରେଟେରୀଙ୍କ ପାଖକୁ ପଠାଯିବ । ଏହି ସବୁକୁ ଆଖୁରେ ରଖୁ 
ବିନୋଦଙ୍କୁ 'ସମାଜଂ'ରେ ଯୋଗ ଦେବା ପାଇଁ ବାଧ୍ଯ କରାଯାଇଥୂଲା ଓ “ହରିଜନ 
ସେବକ ସଂଘ” ର କାର୍ଯ୍ୟରୁ ଅବ୍ୟାହତି ନେଇ ସେ “ସମାଜରେ ଯୋଗ ଦେଲେ । 
ସମସ୍ତ ସରକାରୀ ନିୟନ୍ତ୍ରଣ ଭିତରେ ଥାଇ ମଧ୍ଯ ଲୋକଙ୍କ ମଧ୍ଯରେ ଯୁଦ୍ଧ ବିରୋଧୀ 
ଭାବ ସୃଷ୍ଟି କରିବାକୁ ‘ସମାଜ'ର ଆଭିମୁଖ୍ୟ ଥାଏ । 

ତେବେ ଏଥର “ସମାଜ” ର ସଂପାଦକୀୟ ବିଭାଗରେ ସେ ଯୋଗ ଦେଲେ । 
ଯୁଦ୍ଧ ସମୟରେ କାଗଜର ଅଭାବ ଯୋଗୁଁ ରାଧାନାଥବାବୁ ବାରମ୍ବାର ଏଥୁପାଇଁ 
କୋଲକାତା ଯାଉଥାନ୍ତି । ସଂପାଦକ ଥା'ନ୍ତି ଲିଙ୍ଗରାଜ ମିଶ୍ର । ଯୁଦ୍ଧ ସଂପର୍କୀୟ ଯେଉଁ 
ବିବରଣୀ “ସମାଜ! ରେ ପ୍ରକାଶ ପାଉଥାଏ ସେଥୂରେ ଅନେକ ବୈଷୟିକ ଶବ୍ଦ ଯଥା 
ବ୍ଲିଜ୍‌କିଗଁ ଆଟାକ୍‌ (ତୋଫାନୀ ଆକ୍ରମଣ), ପିନ୍‌୍ସର ମୁଭମେଣ୍ଟ ( ଷଣ୍ଡ ଆସି 
ସୈନ୍ୟଚାଳନା ), ଟ୍ୟାଙ୍କ, ଡେଷ୍ୟର, କୁଇଜର ଇତ୍ୟାଦି ପ୍ରକାଶ ପାଉଥାଏ । ସେହିପରି 
ବୋମାବର୍ଷୀ ଜାହାଜ ଓ ଲଢ଼ୁଆ ବିମାନ ଇତ୍ଯାଦି ମଧ୍ଯ ଲେଖାଯାଉଥାଏ, ଯଦିବା 
ଉଭୟ ଭିତରେ କଂ ଣ ପାର୍ଥକ୍ୟ ରହିଛି ତାହା ଜଣାନଥାଏ । ସଂପାଦକ ଲିଙ୍ଗରାଜ ମିଶ୍ର 
ଏସବୁ ବିଷୟରେ ପଢ଼ାପଢ଼ି କରି ସ୍ପଷ୍ଠ ଭାଷାରେ ଲେଖ୍ବାକୁ ପରାମର୍ଶ ଦେଲେ । 
ବିନୋଦ ସେଥୁପାଇଁ ବିଷୟଟିକୁ ଭଲଭାବେ ବୁଝି ତାକୁ ନିଜସ୍ଵ ଶୈଳୀରେ ଲେଖୁଥଲେ । 
ଯୁଦ୍ଧ ସଂପର୍କୀୟ ବିବରଣୀ ସହ ଯୁଦ୍ଧରେ ବ୍ୟବହୃତ ଅସ୍ତ୍ରଶସ୍ତର ସୂଚନା ପାଠକମାନଙ୍କ 
ଭିତରେ କୌତୁହଳ ସୃଷ୍ଟି କରୁଥାଏ । 

ଦିନେ ଲିଙ୍ଗରାଜବାବୁ ବିନୋଦଙ୍କୁ କହିଲେ- “ଯୁଦ୍ଧ ସଂପର୍କରେ ଯାହାସବୁ 
ସମାଜ” ରେ ଲେଖ୍ଲଲଣି, ତାକୁ ସଜାଇ ବହି ଖଣ୍ଡିଏ ଲେଖ” । ତାଙ୍କ କଥାରେ 
ବହିଟିଏ ଲେଖୁବାରେ ଶଙ୍କିତ ହେଲେ ବି ଉଦ୍ୟମ କଲେ । ଆଠଦିନ ଭିତରେ ବହିଟିଏ 
ଲେଖ୍‌ଲେ ଓ ଲିଙ୍ଗରାଜବାବୁ ବହିର ନାମ ରଖୁଲେ “ସପ୍ତାସ୍ତ୍ୀଂ । ଏ ନାମଟି ବିନୋଦଙ୍କୁ 
ଏତେ ଭଲ ନ ଲାଗିଲେ ବି ସେ ପ୍ରତିବାଦ କଲେ ନାହିଁ । ବହିଟି “ସମାଜ' ତରଫରୁ 
ରାଧାନାଥବାବୁଙ୍କ ସମ୍ମତିରେ ଛପାଗଲା । ପ୍ରଥମ ସଂସ୍କରଣଟି ଖୁବ୍‌ ଅଳ୍ପଦିନରେ 
ସରିଗଲା, ପରେ ଏହାର ଗୁଡ଼ିଏ ସଂସ୍କରଣ ହୋଇଛି । ଏହା ବିନୋଦଙ୍କର ପ୍ରଥମ 
ପ୍ରକାଶିତ ପୁସ୍ତକ । ତେବେ ୧୯୪୨ରେ ଗିରଫ ହୋଇ ଜେଲ ଯିବାରୁ “ସମାଜରୁ 
ବିଦାୟ ନେଲେ । ରାଧାନାଥବାବୁଙ୍କ ସହ ସଂପର୍କ, ତାଙ୍କଠାରୁ ଡିକ୍ଟେସନ ନେବା, 
‘ସମାଜ'ର ସଂପାଦକୀୟ ବିଭାଗରେ କିଛିଦିନ କାର୍ଯ୍ୟକରିବା, ବେଳେବେଳେ 
‘ସମାଜ ର ସଂପାଦକୀୟ ଲେଖୁବା, ଅଳ ସମୟ ଭିତରେ ତଥ୍ୟଭିଭିକ ଲେଖା ପ୍ରସ୍ତୁତ 
କରିବା ଇତ୍ୟାଦି ତାଙ୍କର ସୃଜନ ସାମର୍ଥ୍ୟକୁ ସୁଦୃଢ଼ ଭିତ୍ତି ଦେବାରେ ଏହି ଅଭିଜ୍ଞତା 
ଯଥେଷ୍ଟ ସହାୟକ ହୋଇଥଲା । 


ଖ 


ପାଠ ଛାଡ଼ି ଚାଲିଆସିଥୁବାରୁ କିପରି ମାମୁଙ୍କଠାରୁ ଗାଳିମାଡ଼ ଖାଇଛନ୍ତି, ମାମୁ ଜବରଦସ୍ତ 
ଲୋକଙ୍କ ହାତରେ ତାଙ୍କୁ ମଲ୍ଲୀପୁର ପଠାଇଛନ୍ତି, ସେଠାରେ ଅଖୁଆ ଅବସ୍ଥାରେ 
ଚାରିଦିନ କଟାଇଛନ୍ତି ଓ ଶେଷରେ କଟକ ଚାଲିଆସି ଛନ୍ତି, ମ।' କିପରି ତାଙ୍କୁ 
ରମାଦେବୀଙ୍କ ପାଖରେ ସମର୍ପି ଦେଇ ଯାଇଛନ୍ତି - ଏସବୁ ବିଷୟରେ ପୂର୍ବରୁ ସୂଚନା 
ଦିଆଯାଇଛି । ଏସବୁ ଘଟଣାପ୍ରବାହ ପରେ ସେ ବର୍ର୍ମାନ ମୁକ୍ତ ହୋଇଗଲେ ଓ 
ସଂଗ୍ରାମୀଙ୍କ ସହ ଯୋଗଦେବା, ପିକେଟିଂରେ ଭାଗନେବା, କର୍ମୀ ସଂଗ୍ରହରେ ବିଭିନ୍ନ 
ସ୍ଥାନକୁ ଯିବା, ସଭା ସମିତିରେ ଭାଗ ନେବା ଇତ୍ୟାଦି କାର୍ଯ୍ୟରେ ନିଜକୁ ପୂରଣ୍ଧ ନିୟୋଜିତ 
ରଖୁଲେ । ଯେଉଁମାନେ ନିଜର ଭବିଷ୍ୟତ ବିଷୟରେ କୌଣସି ଚିନ୍ତା ପ୍ରକଟ ନ କରି 
ଦେଶର ସ୍ଵାଧୀନତା ଆନ୍ଦୋଳନକୁ ପ୍ରାଧାନ୍ୟ ଦେଇଥୂ୍‌ଲେ ଓ ସେଥୁପାଇଁ ସଂଗ୍ରାମୀର 
ଜୀବନ ବାଛି ନେଇଥ୍‌ଲେ, ସେମାନେ ଯେକୌଣସି କଷ୍ଟ ବା ତ୍ୟାଗ ପାଇଁ ମାନସିକ 
ସ୍ତରରେ ଶକ୍ତି ସଂଗ୍ରହ କରିଥୁଲେ । ସାମୟିକ ଭାବପ୍ରବଣତା ଦ୍ଵାରା ପରିଚାଳିତ ନ 
ହୋଇ ବରଂ ନିଷ୍ପରିମୂଳକ ଭାବରେ ଗୋଟିଏ ମହତ୍ତର ଲକ୍ଷ୍ୟ ପାଇଁ ନିଜକୁ ଉସ୍ର୍ଗ 
କରିଥୂଲେ । ସେ ଯୁଗରେ ଏହା ବି କର୍ମୀମାନଙ୍କୁ କୁହାଯାଉଥୁଲା ଯେ ସେମାନେ 
ମାଡ଼ ଖାଇବେ, ପୋଲିସର ନିର୍ଯ୍ୟାତନା ସହିବେ, ଜେଇ ଯିବେ ଓ ଏପରିକି ପୋଲିସର 

ଗୁଳିରେ ମୃତ୍ଯୁବରଣ ବି କରିପାରନ୍ତି । ଏସବୁ ବିଷୟରେ ସଚେତନ ରହି ବି କିଛି 
ବ୍ୟଗ୍ତି ଗାନ୍ଧିଜୀଙ୍କ ଆହ୍ବାନରେ ବା ଶୁଵ ଦେଶାମୂବୋଧ ଭାବନାରେ ପ୍ରଭାବିତ ହୋଇ 
ଏହି ଜଟିଳ କାର୍ଯ୍ୟକୁ ଲମ୍ବ ପ୍ରଦାନ କରୁଥୁଲେ । ଲବଣ ସତ୍ୟାଗ୍ରହରେ ସଂପୃକ୍ତି ପାଇଁ 
କେତେକ ଜେଲ ଯାଇଛନ୍ତି । ପୁଲିସର ନିର୍ଯ୍ୟାତନା ସହ୍ୟ କରିଛନ୍ତି । ବିନୋଦ ଯେଉଁ 
ବର୍ଷ ପାଠ ଛାଡ଼ି ଚାଲିଆସିଲେ, ତାହା ଥୁଲା ଲବଣ ସତ୍ୟାଗ୍ରହର ବର୍ଷ, ୧୯୩୦ । 
ବର୍ଷାଦିନ ଆରମ୍ଭରେ ‘ଲବଣ ସତ୍ୟାଗ୍ରହ” ଓ ଲୁଣମରା କାର୍ଯ୍ୟ ବନ୍ଦ ରହିଲା । 
କଟକରେ ଏହାପରେ ନିଷ୍ପରି ହେଲ। ନିଶା ନିବାରଣ ଲକ୍ଷ୍ୟରେ ମଦ, ଗଂଜେଇ, 
ଅଫିମ ଇତ୍ୟାଦି ଦୋକାନ ସମ୍ମୁଖରେ ଧାରଣା ବା ପିକେଟିଂ କରାଯିବ । ସେତେବେଳକୁ 
ଗୋପବନ୍ଧୁ ଚୌଧୁରୀ, ହରେକୃଷ୍ଣ ମହତାବ, ଆଚାର୍ଯ୍ୟ ହରିହର ଇତ୍ୟାଦି ଓଡ଼ିଶାର 
ପ୍ରମୁଖ ନେତୃବୃନ୍ଦ ଜେଲରେ ଥା'ନ୍ତି । ରମାଦେବୀ, ମାଳତୀ ଚୌଧୁରୀ, କବି 
ବୀରକିଶୋର ପ୍ରଭୂତି ଗିରଫ ହୋଇନଥାନ୍ତି । କଟକସ୍ଥିତ ତେଲେଙ୍ଗା ବଜାରରେ ଥୁବା 
ମଦ ଦୋକାନ ସମ୍ମୁଖରେ ପିକେଟିଂ କରିବାକୁ ସ୍ଥିର ହେଲା । ଗୁଣନିଧୁ ଦାସଙ୍କ 
ନେତୃତ୍ଵରେ ସତ୍ଯାଗ୍ରହୀମାନେ ଗୋଟିଏ ଦଳରେ ସେଠାକୁ ଗଲେ । ଏହା ଥାଏ 
୧୯୩୦ ଜୁନ୍‌ ମାସ ଶେଷଆଡ଼ର ଘଟଣା । ବିନୋଦଙ୍କୁ ସତ୍ୟାଗ୍ରହୀ ଦଳରେ ନ 
ପଠାଇ ସେଠାରେ ଆରମ୍ଭରୁ ଶେଷ ପର୍ଯ୍ୟନ୍ତ ଯାହା ଘଟଣା ହେଲା ସବୁ ଦେଖ୍‌ ଖବର 
ଦେବାକୁ ତାଙ୍କୁ ଦାୟିତ୍ଵ ଦିଆଗଲା । 

ଦଶଜଣ ସତ୍ୟାଗ୍ରହୀ ମଦ ଦୋକାନ ସମ୍ମୁଖରେ ଧାଡ଼ିବାନ୍ଧି ଛିଡ଼ାହେଲେ, 
ଗରାଖମାନେ ଆସିବାରୁ ସେମାନଙ୍କୁ ହାତଯୋଡ଼ି ମଦ ନ ପିଇବାକୁ ନିବେଦନ 
କରାଗଲା । ଗରାଖମାନେ ସତ୍ୟାଗ୍ରହୀମାନଙ୍କୁ ଆଡ଼େଇ ଦେଇ ଦୋକାନ ଭିତରକୁ 
ପ୍ରବେଶ କରିବାକୁ ସାହସ କରୁନଥାନ୍ତି । ଏହି ଅବସ୍ଥାରେ ଅବକାରୀ ବିଭାଗର ପଦସ୍ଥ 
ଗୋରା ଅଫିସର ଆସି ପହଞ୍ଚଲେ । ସେ ରାଗରେ ସତ୍ୟାଗ୍ରହୀମାନଙ୍କୁ ଧକ୍କା ମାରି 
ଦୋକାନ ଭିତରକୁ ଯିବାକୁ ଚାହିଁବାରୁ ସତ୍ୟାଗ୍ରହୀମାନେ ଧରାଧରି ହୋଇ ମଦ ଦୋକାନ 
ଆଗରେ ଶୋଇଗଲେ । ଗୋରା ଅଫିସର ସେମାନଙ୍କୁ ଧକ୍କା ମାରି ନ ପାରି 
ବୁଟପିନ୍ଧା ପାଦରେ ସତ୍ୟାଗ୍ରହୀମାନଙ୍କ ଉପରେ ଚଢ଼ି ଦୋକାନ ଭିତରେ ପ୍ରବେଶ କରି 
ମଦ୍ୟପାନ କଲେ । ବାହାରେ ଥୁବା ଗରାଖମାନଙ୍କୁ ଦୋକାନ ଭିତରକୁ ଆସି ମଦ 
ପିଇବାକୁ ଆହ୍ବାନ ଦେଲେ । ତେବେ ଗରାଖମାନେ ସତ୍ୟାଗ୍ରହୀମାନଙ୍କୁ ଡେଇଁ ମଦ 
ଦୋକାନକୁ ପ୍ରବେଶ କରିବାକୁ ଗଲେ ନାହିଁ । ଏହି ପରିସ୍ଥିତିରେ ସେଠାରେ ପୋଲିସ 
ପହଞ୍ଚଲେ । ଧରାଧରି ହୋଇ ଶୋଇଥ୍ୂବା ସତ୍ଯାଗ୍ରହୀମାନଙ୍କୁ ପାଦରେ ଗୋଇଠା 
ମାରି ହଟାଇ ଦେବାରେ ଅସଫଳ ହୋଇ ପୋଲିସ ସେମାନଙ୍କୁ ଘୋଷାରି ନେଇ 


ସଡ଼କ ଉପରେ ପକାଇଦେଲେ । ସମସ୍ତ ସତ୍ୟାଗ୍ରହୀଙ୍କର ଆଣ୍ମୁଗଣ୍ଡ ଛଡ଼ଯାଇ ସେମାନେ 

କ୍ଷତବିକ୍ଷତ ହେଲେ । ପୋଲିସ ସେମାନଙ୍କୁ ଟେକି ଟେକି ନେଇ ଗାଡ଼ିରେ ପୂରାଇଦେଲେ । 
ଏହା ଦେଖୁ ସେଠାରେ ମଦ ପିଇବାକୁ ଆସିଥ୍‌ବା ଲୋକମାନେ ଭୀଷଣ ପାଟିତୁଣ୍ଡ 
କଲେ ।! ଏତେ ଗଣ୍ଡଗୋଳ ହେଲା ଯେ ଅନତିଦୂରରେ ଥାଇ ସବୁ ଦେଖୁଥୁବା ବିନୋଦ 
ଆସି ମଦୁଆଙ୍କୁ ହାତଯୋଡ଼ି କହିଲେ- ଆପଣମାନେ ଯଦି ଏପରି ଗଣ୍ଡଗୋଳ କରିବେ, 
ତେବେ ପିକେଟିଂ କିପରି ଚାଲିବ ? ମଦୁଆମାନେ ପାଟିକରି କହିଲେ ¬ ପିକେଟିଂ 
ନିଶ୍ଚୟ ଚାଲିବ । ବିନୋଦ ସେଠାରୁ ଆସି ଉକୁଣ୍ଡାରେ ଥୁବା ରମାଦେବୀ ଆଦିଙ୍କୁ 
ସମସ୍ତ ବର୍ଣ୍ଣନା ଦେଲେ । ତା” ପରଦିନ ଆଉ ଦଳେ ସତ୍ଯାଗ୍ରହୀ ବୀରକିଶୋରଙ୍କ 
ଗୀତ ଗାଇ ସେଠାକୁ ଗଲେ । ତେବେ ଏହିସବୁ ଘଟଣାର ପ୍ରଭାବରୁ କଟକରେ ମଦ 
ଦୋକାନ କିଛିଦିନ ପାଇଁ ବନ୍ଦ ହୋଇଯାଇଥୁଲା । 

‘ଲବଣ ସତ୍ୟାଗ୍ରହ” ଓ ‘ଆଇନ- ଅମାନ୍ୟ ଆନ୍ଦୋଳନ” ସ୍ଵାଧୀନତା 
ସଂଗ୍ରାମର ପ୍ରମୁଖ ଘଟଣାବଳୀ ଭିତରୁ ଅନ୍ୟତମ । ଯେଉଁମାନେ ଏଥୁରେ ପ୍ରତ୍ୟକ୍ଷ 
ଭାବେ ଅଂଶଗ୍ରହଣ କରୁଥିଲେ ସେମାନେ ନାନା କଷ୍ଟ ଓ ତ୍ୟାଗ ସ୍ଵୀକାର କରିଛନ୍ତି । 
ସତ୍ୟାଗ୍ରହ, ପିକେଟିଂ କରିବା ଅବସରରେ ସେମାନେ ପୋଲିସର ସମ୍ମୁଖୀନ ହୋଇଛନ୍ତି, 
ମାଡ଼ ଖାଇ ଲହୁଲୁହାଣ ହୋଇଛନ୍ତି ଓ ଜେଲ ଜୀବନ ବିତାଇଛନ୍ତି । ଯେତେ ଦୁଃଖ 
କଷ୍ଟ ସହିଲେ ମଧ୍ଯ ପୁଣି ନୂଆ ଉତ୍ାହରେ ଆନ୍ଦୋଳନାମୂକ କାର୍ଯ୍ୟରେ ନିଜକୁ ସାମିଲ 
କରିଛନ୍ତି । ତେବେ ଆଉ କିଛି ବ୍ୟର୍ତି ସ୍ଵାଧୀନତା ସଂଗ୍ରାମରେ ପ୍ରତ୍ଯକ୍ଷ ଭାବେ ଭାଗ 
ନେଇ ନଥୁଲେ ବି ସେମାନଙ୍କର ଜାତୀୟତା ଭାବ କିଛି କମ୍‌ ନଥୁଲା । ସେମାନେ 
ସମାଜର କିଛି ପ୍ରତିଷ୍ପିତ ବର୍ଗର ବ୍ୟକ୍ତି ଥଲେ, ଯେଉଁମାନେ ଆନ୍ଦୋଳନକାରୀଙ୍କ 
ଆର୍ଥକ ସାହାଯ୍ୟ ଦେଉଥୂଲେ, ଆବଶ୍ଯକବେଳେ ପରାମର୍ଶ ଦେଉଥୂଲେ, 
ସତ୍ୟାଗ୍ରହୀମାନଙ୍କ ଉପରେ ଅତ୍ୟାଚାର ହେଲେ ପୋଲିସ ଅଧ୍ବକାରୀ ବା ଜିଲ୍ଲା 
ମାଜିଷ୍ଟ୍ରେଟଙ୍କ ପାଖରେ ପ୍ରତିବାଦ କରୁଥୁଲେ ଓ କୌଣସି ଗୁପ୍ତ ସରକାରୀ ଖବର 
ପାଇଲେ ସତ୍ୟାଗ୍ରହୀମାନଙ୍କୁ ସତର୍କ କରାଇ ଦେଉଥୂଲେ । ସମାଜର ସାଧାରଣ 
ଜନତା ସତ୍ୟାଗ୍ରହୀମାନଙ୍କ ପ୍ରତି ଅତ୍ୟନ୍ତ ସହାନୁଭୂତିଶୀଳ ଥଲେ, ସଭାସମିତିକୁ ଯାଇ 
ଯୋଗ ଦେଉଥ୍‌ଲେ ଓ କିଛି କିଛି ଚାନ୍ଦା ବି ଏସବୁ କାର୍ଯ୍ୟ ପାଇଁ ଦେଉଥୂଲେ । 

୧୯୩୦ରେ ‘ଆଇନ-ଅମାନ୍ୟ ଆନ୍ଦୋଳନ” କ୍ଷେତ୍ରରେ ଆଉ ଗୋଟିଏ 
ନୂତନ ଆହ୍ବାନ ଆସିଲା । ସେହିବର୍ଷ କଂଗ୍ରେସର ସଭାପତି ଥାଆନ୍ତି ମୋତିଲାଲ 
ନେହେରୁ । ତାଙ୍କ ପୁଅ ଜବାହରଲାଲ ନେହେରୁ ତାଙ୍କର ବିଚାରବେଳେ କୋର୍ଟରେ 
ଯେଉଁ ବିବୃତି ଲିଖୃତ ଭାବରେ ରଖୁଥିଲେ, ତାହା ପ୍ରକାଶ ପାଇପାରିବ ନାହିଁ ବୋଲି 
ସରକାର ନିର୍ଦେଶ ଦେଲେ । ମୋତିଲାଲ କିନ୍ତୁ କହିଲେ- ଜବାହର ଯେଉଁ ଲିଖୁତ 
ବିବୃତି ଦେଇଛନ୍ତି ନଭେମ୍ବର ୧୪ରେ ଭାରତରେ ସର୍ବତ୍ର ସଭା ହେବ ଓ ସେହି ସଭାରେ 

ସେହି ବିବୃତି ପାଠ କରାଯିବ । ତେବେ କଟକରେ ସେହି ବିବୃତିଟି କଲିକତାରୁ ଆସି 
ନଭେମ୍ବର ୧୫ରେ ପହଞ୍ଚଲ। ଓ ରାଧାନାଥ ରଥ ତାହାକୁ ଓଡ଼ିଆରେ ଅନୁବାଦ 
କରିଦେଲେ । କଟକରେ ନଭେମ୍ବର ୧୬ରେ କାଠଯୋଡ଼ି କୂଳରେ ସଭା ହେବ । 
ଏଥୁପାଇଁ ପ୍ରସ୍ତୁତି ଚାଲିଲା ! ତେବେ ସହରରେ ଏହି ସମ୍ବାଦଟି କିପରି ପ୍ରଚାର କରାଯିବ 
ତାହା ସମସ୍ଯା ହେଲା । ସେ ଯୁଗରେ ମାଇକ ନଥୁଲା, ନାଗରା ବଜାଇ ପ୍ରଚାର 
କରାଯାଉଥୁଲା । ନାଗରା ବଜାଇଲେ ପୋଲିସ ତାହା ଜବତ କରିନେବ ଓ ନାଗରାକୁ 
ନଷ୍ଟ କରିଦେବା ସହ ନାଗରା ଦେଉଥୁୂବା ଲୋକକୁ ଗିରଫ କରିନେବ । ଏହି ପରିସ୍ଥିତିରେ 
ଗୋଟିଏ ଉପାୟ ଜଣେ ବତାଇଲେ । ସଭା ହେବ, ଜଢବାହରଙ୍କ ବିବୃତି ପଢ଼ାଯିବ 
ଏହା ନାଗରା ଦିଆଯିବ ନାହିଁ । ନାଗରା ଦ୍ଵାରା ପ୍ରଚାର ହେବ- “ଆଜି ସନ୍ଧ୍ୟାରେ 
କାଠଯୋଡ଼ି ବାଲିରେ ମେଣ୍ଢା ଲଢ଼େଇ ହେବ । ବନାରସୀ ମେଣ୍ଟା ଆସିଛି, କଟକୀ 
ମେଣ୍ଟା ତା ସହ ଲଢ଼ିବ । ଭାଇମାନେ, ମେଣ୍ୟା ଲଢ଼େଇ ଦେଖୁବେ, ଏଥୁରେ ଟିକେଟ୍‌ 
ପଡ଼ିବ ନାହିଁ ।” ଲୋକେ ନାଗରା ବାଜିବା ଶୁଣି ସମବେତ ହୋଇଗଲେ ସଭା କଥା 
କହି ଦିଆଯିବ । ଏହି ଉପାୟରେ କଟକରେ ସଭାର ପ୍ରଚାର ହୋଇଗଲା । ସନ୍ଧ୍ୟାବେଳେ 
କାଠଯୋଡ଼ି ବାଲିରେ ବିରାଟ ଜନସମାଗମ ହେଲା । ସଭାସ୍ଥଳରେ ଗୋଟିଏ ଟେବୁଲ 
ରଖାଗଲା, ତାହା ଉପରେ ଗୁଣନିଧୂବାବୁ ଛିଡ଼ାହୋଇ ବିବୃତିଟି ପଢ଼ିବେ । ତାହା 
ପୂର୍ବରୁ ଭାଷଣ ହୋଇଥାଏ । ପୋଲିସ ଯେପରି ବିବୃତିଟି ନେବାକୁ ଟେବୁଲ ପାଖରେ 
ପହଞ୍ଚ୍‌ ପାରିବ ନାହିଁ, ସେଥୁପାଇଁ ସତାଗ୍ରହୀମାନେ ଧାଡ଼ି ବାନ୍ଧି ତାଙ୍କ ଚାରିପାଖରେ 
ଗୋଟିଏ ବଳୟ ସୃଷ୍ଟି କଲେ ! ଏହି ପରିସ୍ଥିତିରେ ସେଠାରେ ଥୁବା ପୋଲିସ ଲାଠିମାଡ଼ 
ଆରମ୍ଭ କରିଦେଲେ । ପିଟାପିଟି କରିବାରୁ ଲେ।କମାନେ ଦଉଡ଼ାଦଉଡ଼ି କରି 
ପଳାଇଲେ । ସତ୍ୟାଗ୍ରହୀଙ୍କ ଉପରେ ମାଡ଼ ବସିଲା, ଗୁଣନିଧୂବାବୁ ତଳେ ପଡ଼ିଗଲେ । 
ପୋଲିସ ଷାଠିଏ ଜଣଙ୍କୁ ଗିରଫ କରି ପୋଲିସ ଷ୍ଟେସନ ଆଣିଲେ । ବିନୋଦ ପ୍ରଥମ 
ଥର ପାଇଁ ଗିରଫ ହେଲେ । 

ସେତେବେଳେ ଯେଉଁ ପୋଲିସ ଅଧୂକାରୀମାନେ ଥୂଲେ ତା ଭିତରେ 
କେତେକ ଅତ୍ଯନ୍ତ ରାଜଭକଭ୍ତ ଥିଲେ । ସେମାନେ ଆନ୍ଦୋଚନକୁ ଦୃଢ଼ତାବେ ଦମନ 
କରୁଥ୍ୂଥଲେ, ଆନ୍ଦୋଳନକାରୀଙ୍କ ପ୍ରତି ଅତି କଠୋର ବ୍ୟବହାର ଦେଖାଉଥୂଲେ ଓ 
ଚାକିରିରେ ପଦୋନ୍ନତି ପାଇଁ ଗୋରା ଅଫିସରମାନଙ୍କୁ ସନ୍ଧୁଷ୍ଠ କରି ରଖୁଥୂଲେ । 
ତେବେ ଏକ ଦ୍ଵିତୀୟ ଶ୍ରେଣ1ର ପୋଲିସ ଅଧ୍‌କାରୀ ଥୁଲେ ଯେଉଁମାନେ 
ଆନ୍ଦୋଳନକାରୀଙ୍କ ପ୍ରତି ସହାନୁଭୂତିଶୀଳ ଥଲେ, ଚାକିରି କରିଛନ୍ତି ବୋଲି କର୍ରବ୍ୟ 
କରନ୍ତି, କିନ୍ତୁ ସତ୍ୟାଗ୍ରହୀଙ୍କ ପ୍ରତି କେବେ ମନ୍ଦ ବ୍ୟବହାର ଦେଖାନ୍ତି ନାହିଁ । 

ଡି.ଏସ୍‌.ପି. ଦାମୋଦର ରଥ ଥାନାରେ ବିନୋଦଙ୍କୁ ଡାକି କହିଲେ “ବିନୋଦ, 

ତୁମେ ଜଣେ ମେଧାବୀ ଛାତ୍ର, ଯଦି ଯାଇ ପାଠ ପଢ଼ିବ ତେବେ ତୁମକୁ ଛାଡ଼ିଦେବି । 
ତୁମଠାରୁ କିଛି ଲେଖା ବି ନେବି ନାହିଁ । ବିନୋଦ କୃତଜ୍ଞତାର ସହ ଏଥ୍‌ରେ ସମ୍ମତ 
ହେଲେ ନାହିଁ । ପୂର୍ବର ରେକର୍ଡ଼ ଦେଖୁ ୨୩ ଜଣଙ୍କୁ କୋର୍ଟ ଚାଲାଣ କରାଗଲା । 
କୋର୍ଟରୁ ଜେଲ ଆସିଲେ । ବିଚାର ଚାଲିଲା, ବିଚାରବେଳେ ସତ୍ୟାଗ୍ରହୀମାନେ ଆମ୍ବପକ୍ଷ 
ସମର୍ଥନ କଲେ ନାହିଁ । ଅନ୍ୟମାନଙ୍କର ସାକ୍ଷ୍ୟ ଓ ପୋଲିସ ରିପୋର୍ଟ ଅନୁଯାୟୀ 
ବିଚାର ହୋଇ ଏମାନେ ଦୋଷୀ ସାବ୍ୟସ୍ତ ହେଲେ । ଛ'ମାସ ଜେଲ, ପ୍ରତ୍ୟେକଙ୍କୁ 
ପଚାଶ ଟଙ୍କା ଜୋରିମାନା, ଜୋରିମାନା ନ ଦେଲେ ଆଉ ତିନିମାସ ଜେଲ । ବିନୋଦଙ୍କର 
ଏହା ଥୁଲା ପ୍ରଥମ ଜେଲ, ସେତେବେଳକୁ ତାଙ୍କୁ ହୋଇଥାଏ ଅଠର ବର୍ଷ । ଏହି 
ଜେଲର ସମୟ ଥଲା ନଂ ମାସ । କଟକ ଓ ପାଟଣା କ୍ୟାମ୍ପ ଜେଲରେ ଏହି ସମୟ 
କଟିଥୂଲା । 

୧୯୩୦ରେ ଯେଉଁ ରାଜନୈତିକ ବାତାବରଣ ଥଲା, ୧୯୩୨ ବେଳକୁ 
ପରିସ୍ଥିତିରେ ପରିବର୍ଗନ ହୋଇଗଲା । ସରକାର ଧୀରେ ଧୀରେ କଠୋର ହେବାକୁ 
ଲାଗିଲେ । କଂଗ୍ରେସ ଅନୁଷ୍ଠାନକୁ ବେଆଇନ ଘୋଷଣା କରାଗଲା । ପୂର୍ବରୁ 
ସତ୍ୟାଗ୍ରହୀମାନେ ପରିଚିତ ବା ନିଜ ଲୋକଙ୍କ ଘରକୁ ଯାଇ ରହିପାରୁଥୁଲେ, ଖଆପିଆ 
କରୁଥିଲେ । କଂଗ୍ରେସ ବେଆଇନ ଘୋଷିତ ହେବା ପରେ ବେଆଇନ ସଂଗଠନର 
କର୍ମୀଙ୍କୁ ନିଜ ଘରେ ଆଶ୍ରୟ ଦେବାକୁ ଲୋକମାନେ ଭୟ କଲେ । ଅନେକ ଲୋକ 
ସମ୍ବେଦନଶୀଳ ଥୁଲେ ବି ପରିସ୍ଥିତିର ତାଡ଼ନାରେ ସେମାନେ ସତ୍ୟାଗ୍ରହୀଙ୍କଠାରୁ ସଂପର୍କ 
ଛିନ୍ନ କରିବାକୁ ବାଧ୍ୟ ହେଲେ । ଗୋପବନ୍ଧୁ ଚୌଧୁରୀଙ୍କ ଘର ଯାହା ଦିନେ ସବୁ 
ସତ୍ୟାଗ୍ରହୀଙ୍କ ପାଇଁ ଉନ୍ମଭ୍ତ ଥଲା, ସେଠାରେ ତାଙ୍କ ମା” ରହିଥୁବାରୁ ସେ ସ୍ଥାନକୁ ବି 
ଏମାନେ ଯାଉନଥୂଲେ, ଗୋପବାବୁ ବି ଜେଲରେ ଥୁଲେ । ସ୍ଵରାଜ ଆଶ୍ରମ ଯାହା 
ସତ୍ୟାଗ୍ରହୀଙ୍କର ଆଶ୍ରୟସ୍ଥଳୀ ଥୂଲ।, ତାକୁ ବି ସରକାର ନିୟନ୍ତ୍ରଣ ଭିତରକୁ 
ନେଇଗଲେ । ଯେଉଁମାନେ ଗାଗହଳରୁ ଆସି ରହୁଥୂଲେ, ରହିବାର ସମସ୍ୟା 
ଯୋଗୁ ସେମାନେ ଗ୍ରାମମାନଙ୍କୁ ଫେରିଗଲେ, କୌଣସି ଆବଶ୍ଯକ ବା 
ଆନ୍ଦୋଳନବେଳେ ଯାହା ଆସୁଥଲେ । ବିନୋଦଙ୍କ ପାଇଁ ଏହା ଥଲା ଏକ ପରୀକ୍ଷାର 
ସମୟ । ଏହି ସମୟରେ ସମସ୍ତ କର୍ମୀମାନେ କେତେ ଅସୁବିଧାର ସମ୍ମୁଖୀନ 
ହୋଇଥୂଲେ ତାକୁ ବର୍ଣ୍ଣନା କଲେ ତାହା ଏକ ବିରାଟ ପୁସ୍ତକ ହୋଇଯିବ ବୋଲି 
ବିନୋଦ ଉଲ୍ଲେଖ କରିଛନ୍ତି । (ରଣ ପରିଶୋଧ, ପୃଷ୍ଠା ୨୮୫) । 

ପ୍ରଥମ ଥର ଜେଲରୁ ଫେରିବା ବେଳକୁ ସତ୍ୟାଗ୍ରହୀମାନେ ମୁଖ୍ୟତଃ ଦୁଇଟି 
କାର୍ଯ୍ୟ କରୁଥାନ୍ତି । ଗୋଟିଏ ହେଲା ବିଲାତି ଲୁଗା ଦୋକାନ ଆଗରେ ପିକେଟିଂ ଓ 
ଅନ୍ୟଟି ହେଲ। କୋର୍ଟ ଦଖଲ । ମାଜିଷ୍ଟେଟ ମକଦ୍ଦମା ବିଚାର କରୁଥିବାବେଳେ 

ଚାରିଜଣ ସଂଗ୍ରାମୀ କୋର୍ଟ ଭିତରକୁ ପ୍ରବେଶ କରି କହିବେ- ବିଦେଶୀ ସରକାର 
ତରଫରୁ ବିଚାର କରିବା ପାଇଁ ତୁମର ଅଧ୍ବକାର ନାହିଁ । କାଗଜପତ୍ର ନଷ୍ଟ କରିଦେବା, 
ମାଜିଷ୍ଟ୍ରେଟଙ୍କ ଆସନରେ ବସିପଡ଼ିବା ଇତ୍ୟାଦି କାର୍ଯ୍ୟକୁ ପୁଲିସ ଦମନ କରୁଥାଏ । 
ଯେଉଁମାନେ ଏଥୁରେ ଅଂଶଗ୍ରହଣ କରୁଥାନ୍ତି ସେମାନେ ପୁଲିସଠାରୁ ମାଡ଼ ଖାଉଥାନ୍ତି, 
ଢେଲ ଯାଉଥାନ୍ତି । 

ବିନୋଦ ଓ ଅନ୍ୟମାନେ ରହିବା, ଖାଇବାରେ ନାନା କଠିନ ପରିସ୍ଥିତିକୁ 
ମୁକାବିଲା କରୁଥାନ୍ତି । ସ୍ଵରାଜ ଆଶ୍ରମ ବନ୍ଦ ହୋଇଯିବାରୁ ସେ ଓ ତାଙ୍କର ଅନ୍ଯ 
ସଂଗ୍ରାମୀ ସାଥୀମାନେ କେଉଁଦିନ କାହା ବାରଣ୍ଡାରେ ବା ଟାଉନହଲ ପିଣ୍ଡାରେ ଯାଇ 
ରାତିଟି ଶୋଉଥାନ୍ତି । କେଉଁଦିନ କ'ଣ ଖାଇବେ ତାହା ବି ଅନିଶ୍ଚିତ ଥାଏ । ସାଥୀମାନେ 
ମିଶି ମାଛହାଟ ଭିତରେ କିମ୍ବା ନୟା ସଡ଼କର ପେଟେରା ଛକର ଓସ୍ତଗଛ ତଳେ ଇଟା 
ରଖୁ ସାମାନ୍ୟ କଣ ଟିକିଏ ରାନ୍ଧି ଖାଇଦିଅନ୍ତି, ଦିନେ ଦିନେ ଗୁଲୁଗୁଲା। ଅଣାକର 
କିଣି ତାକୁ ଖାଇ ଦିନସାରା ରହନ୍ତି । ତଥାପି ସେମାନେ ମିଶି ବିଭିନ୍ନ କାର୍ଯ୍ୟକ୍ରମ 
ବିଷୟରେ ଓ ଆନ୍ଦୋଳନକୁ କିପରି ଅବ୍ୟାହତ ରଖ୍ବବେ ତାହା ଚିନ୍ତା କରୁଥାନ୍ତି । 
ସେହି ସମୟରେ ହରେକୃଷ୍ଣ ମହତାବ ବାହାରେ ଥା'ନ୍ତି । ସେ ବି ରହିବା ନେଇ 
କଟକରେ ବହୁ ଅସୁବିଧାର ସମ୍ଭୁଖୀନ ହେଉଥାନ୍ତି । ନୟା ସଡ଼କର ସ୍ଵରାଜ ମେଡ଼ିକାଲ 
ହଲ, ଓିଷଧ ଦୋକାନର ବାରଣ୍ଡା ହୋଇଥାଏ ତାଙ୍କ ଆଶ୍ରୟ ସ୍ଥଳ । ମହତାବଙ୍କ 
ଉପସ୍ଥିତିରେ ବିନୋଦ ଇତ୍ୟାଦି ମିଶି ଏକ କାର୍ଯ୍ୟପନ୍ଥା ସ୍ଥିର କଲେ । ବିଦେଶୀ ଲୁଗା 
ଦୋକାନ, ମଦ ଦୋକାନ ଇତ୍ୟାଦି ଆଗରେ ପିକେଟିଂ ଏହା ଭିତରେ ଦେହଘଷିଆ 
ହୋଇଯାଇଥାଏ । ବ୍ୟବସାୟୀମାନେ ବି ବିଦେଶୀ ଲୁଗା ଖୋଲାଖୋଲି ଭାବେ ମଗାଉ 
ନଥାନ୍ତି । ଦିନେ ଟାଉନହଲ ପିଣ୍ଡାରେ ନିଷ୍ପରଭି ହେଲା ଯେ କଟକ ସ୍ଵରାଜ ଆଶ୍ରମକୁ 
ଦଖଲ କରିବାକୁ ଉଦ୍ୟମ କରାଯିବ । ମହତାବ ବାବୁ ବି ଏହାକୁ ସମର୍ଥନ ଦେଲେ । 
ସେ ଏଥ୍‌ପାଇଁ ସାହାଯ୍ୟ କରିବେ, କିନ୍ତୁ ଆଶ୍ରମ ଦଖଲ ପାଇଁ ନେଦୃତ୍ଵ ଅନ୍ୟମାନେ 
ନେବାକୁ ପରାମର୍ଶ ଦେଲେ । ଏହି କାର୍ଯ୍ୟସୂଚୀ ବିଷୟରେ ଜିଲ୍ଲା ମାଜିଷ୍ତେଟ ଓ 
ପୋଲିସକୁ ଜଣାଇ ଦିଆଗଲା । ଆନ୍ଦୋଳନର ପ୍ରଥମ ଦିନରେ ସ୍ଵରାଜ ଆଶ୍ରମ 
ଭିତରେ ଛ"' ସାତଜଣ ପ୍ରବେଶ କରିବାକୁ ପ୍ରୟାସ କଲେ । ଏସ୍‌.ପି. ଲେନ୍‌ ସାହେବ 
ଜଣେ କଠୋର ପୋଲିସ ଅଫିସର ଭାବେ ଜଣାଶୁଣା । ଲାଠିଧାରୀ ପୋଲିସଙ୍କ ସହ 
ନିଜେ ଏସ୍‌.ପି. ସେଠାରେ ଉପସ୍ଥିତ ରହି ସତ୍ୟାଗ୍ରହୀଙ୍କୁ ପିଟିଲେ । ସମସ୍ତେ ବେହୋସ 
ହୋଇ ପଡ଼ିଲେ ଓ ପୋଲିସ ସେମାନଙ୍କୁ ଡାକ୍ତରଖାନାକୁ ପଠାଇଦେଲେ । ତା ପରଦିନ 
ବି ସେଠାରେ ସତ୍ୟାଗ୍ରହ ଚାଲିଲା, ଗୋଲଖ ମହାରଣାଙ୍କ ନେତୃତ୍ବରେ ସତ୍ୟାଗ୍ରହୀମାନେ 
ଆଶ୍ରମ ଭିତରକୁ ପ୍ରବେଶ କଲେ । ଏସ୍‌.ପି. ସେଠାକୁ ଆସି ପୋଲିସଙ୍କ ସହିତ 

ସମସ୍ତଙ୍କୁ ପିଟିଲେ । ଲହୁ ଲୁହାଣ ହୋଇଥୁବା ସତ୍ଯାଗ୍ରହୀମାନଙ୍କୁ ଡାକ୍ତରଖାନାକୁ 
ପଠାଗଲା । ସେଠାରେ ଉପସ୍ଥିତ ଥୁବା ପ୍ରାୟ ଦୁଇ ହଜାର ଲୋକଙ୍କୁ ବି ପୋଲିସ 
ଲାଠିଚାର୍ଜ କଲାରୁ ଲୋକମାନେ ଛିନ୍‌ଛତ୍ର ହୋଇ ଚାଲିଗଲେ । ଏହି ଘଟଣାରେ 
ସାରା ସହରରେ ଉତ୍ତେଜନାର ପରିବେଶ ସୃଷ୍ଟି ହୋଇଗଲ। । ହସ୍‌ପିଟାଲରେ ଥୂବା 
ସତ୍ୟାଗ୍ରହୀଙ୍କୁ ରାଧାନାଥ ରଥ ଓ ହରେକୃଷ୍ଣ ମହତାବ ଦେଖୁବାକୁ ଆସିଲେ, ଏସ୍‌.ପି. 
ସେଠାକୁ ଆସିଆନ୍ତି । ସେଠାରେ ପୋଲିସର ଅମାନୁଷିକ ମାଡ଼ ପାଇଁ ରାଧାନାଥବାବୁ 
ଓ ମହତାବ ବାବୁ ଏସ୍‌.ପି.ଙ୍କୁ ବିରକ୍ତି ପ୍ରକାଶ କଲେ ! ଡାକ୍ତର ଓ ଡାକ୍ତରୀ ଛାତ୍ରମାନେ 
ଏସ୍‌.ପି.ଙ୍କୁ ଏପରି ବ୍ଯବହାର ଦେଖାଇଲେ ଯେ ସେ ସେଠାରୁ ଚାଲିଆସିବାକୁ ବାଧ୍ଯ 
ହେଲେ । ତୃତୀୟ ଦିନ ପରିସ୍ଥିତି ଜାଣିବାକୁ ପ୍ରାୟ ପାଞ୍ଚ ହଜାର ଲୋକ ସେଠାରେ 
ଉପସ୍ଥିତ ଆଂ ନ୍ତି । ସେଦିନ ବହୁ ଲୋକଙ୍କ ସମାଗମ ହେବ ବୋଲି ଅନୁମାନ କରି 
ଏସ୍‌.ପି. ଲେନ୍‌ ସାହେବ ବନ୍ଧୁକଧାରୀ ପୋଲିସ ସେଠାରେ ମୁତୟନ କରିଥାନ୍ତି । 
ସହରର ଦୁଇ ବିଶିଷ୍ଟ ବ୍ୟଭ୍ତି ଓ ଓକିଲ ବିଚିତ୍ରାନନ୍ଦ ଦାସ ଓ ସତ୍ୟନାରାୟଣ ସେନଗୁପ୍ତ 
ଜିଲ୍ଲା ମାଜିଷ୍ଟ୍ରେଟ ବି ସେଠାକୁ ଆସିଲେ । ସେ ଯାଇ ସତ୍ୟାଗ୍ରହୀଙ୍କୁ ଶାନ୍ତ ଭାବରେ 
ପଚାରିଲେ - “ଆପଣମାନେ କଂ ଣ ଚାହାଁନ୍ତି ?”” ସତ୍ୟାଗ୍ରହୀଙ୍କ ନେତା ଧୀର ଅଥଚ 
ଦୃଢ଼ ସ୍ଵରରେ କହିଲେ- ““ଆମେ ଆମ ସ୍ଵରାଜ ଆଶ୍ରମରେ ରହିବାକୁ ଇଚ୍ଛା କରୁଛୁ ।” 
ମାଜିଷ୍ଟ୍ରେଟ ଏଥୁରେ ସମ୍ମତ ହେଲେ ଓ ଏକ ସର୍ର ରଖୁଲେ- “ଆପଣମାନଙ୍କୁ ଏଠାରେ 
ରହିବାକୁ ମୁଁ ଅନୁମତି ଦେବି, କିନ୍ତୁ ପୋଲିସ ଇଚ୍ଛା କଲେ ଆପଣମାନଙ୍କୁ ଗିରଫ 
କରିପାରିବ । ଘରଟି ସରକାରଙ୍କ ଅଧୀନରେ ଥୁବାବେଳେ ଆପଣମାନେ ଅନଧ୍ବକାର 
ପ୍ରବେଶ କରୁଛନ୍ତି ବୋଲି ଧରି ନିଆଯିବ ।” ସତ୍ୟାଗ୍ରହୀମାନେ କହିଲେ- “ଆପଣ 
କରିପାରନ୍ତି । ଆପଣ ଆମକୁ ଗିରଫ କଲେ ଆମେ ଆମ୍ପକ୍ଷ ସମର୍ଥନ କରିବୁ 
ନାହିଁ, ଜେଲବରଣ କରିବୁ ।”” ମାଚିଷ୍ଟେଟ ଆଶ୍ରମ ଭିତରକୁ ସତ୍ୟାଗ୍ରହୀଙ୍କୁ ଛାଡ଼ିଦେଲେ 
ଓ ପୋଲିସ ଚାଲିଯା” ନୁ ବୋଲି ନିର୍ଦେଶ ଦେଲେ । ସତ୍ୟାଗ୍ରହୀମାନେ ସେହି ପରଠାରୁ 
ପୁଣି ଆଶ୍ରମରେ ରହିଲେ । 

ସେଠାରେ ସତ୍ୟଯାଗ୍ରହୀମାନେ ରହିବାର ତିନିଦିନ ପରେ ପୋଲିସ ଆସି 
ସେଠାରେ ରହୁଥୁବା ସାତ ଆଠ ଜଣଙ୍କୁ ଗିରଫ କରିନେଲେ । ପ୍ରତ୍ୟେକ ଦିନ ସେଠାରେ 
ରହୁଥୁବା ଲୋକମାନଙ୍କୁ ପୋଲିସ ଆସି ଗିରଫ କରି ନେଇଯାଏ । ବିନୋଦ ଓ ଅନ୍ୟ 
କେତେଜଣ ଦାୟିତ୍ଵ ନେଲେ ଗିରଫ ନ ହୋଇ ସତ୍ଯାଗ୍ରହୀ ସଂଗ୍ରହ କରିବା, 
ଲୋକମାନଙ୍କ ଭିତରେ ସ୍ଵାଧୀନତା ଆନ୍ଦୋଳନର ବାର୍ରା ପ୍ରଚାର କରିବା । ତେବେ 
ଦିନେ ଆଶ୍ରମ ଭିତରକୁ ଚାଲିଯାଇଥ୍‌ବାବେଳେ ପୋଲିସ ହାବୁଡ଼ରେ ପଡ଼ି ବିନୋଦ 
ଦ୍ଵିତୀୟ ବାର ଗିରଫ ହୋଇ ଜେଲ ଗଲେ । ଏଥର ଗିରଫ ହୋଇ ଅଛ୍ପଦିନ ପରେ 

ସେ ପାଟନାସ୍ଥିତ କ୍ୟାଞ୍ଚ ଜେଲକୁ ଅନ୍ୟ ବନ୍ଦୀମାନଙ୍କ ସହ ସ୍ଥାନାନ୍ତରିତ ହେଲେ !। 
ଏହା ୧୯୩୨ ମସିହାର ଘଟଣା । 

କଟକ ଜେଲରୁ ପ୍ରାୟ ପଚାଶ ଜଣ ବନ୍ଦୀଙ୍କୁ ପାଟନା କ୍ୟାମ୍ଚ ଜେଲକୁ 
ସ୍ଥାନାନ୍ତରିତ କରିବା ପାଇଁ ସରକାର ନିଷ୍ପଭି ନେଲେ । ସେ ସମୟକୁ ଓଡ଼ିଶା ଓ 
ବିହାର ଗୋଟିଏ ରାଜ୍ୟ ହୋଇଥାଏ । ଯେଉଁଦିନ କଟକରୁ ବନ୍ଦୀମାନଙ୍କ ଟ୍ରେନ୍‌ରେ 
ପାଟନା ନିଆଗଲା, କଟକରେ ପ୍ରାୟ ପାଞ୍ଚଶହ ଲୋକ ଷ୍ଟେସନକୁ ଆସି ଆବେଗଭରା 
ମନରେ ବିଦାୟ ଦେଲେ । ବନ୍ଦୀମାନଙ୍କ ପାଇଁ ଏକ ସ୍ଵତନ୍ତ୍ର ରେଳଡ଼ବାର ଆୟୋଜନ 
ହୋଇଥାଏ । ଗାଡ଼ି ଯାଇ ଆଦ୍ରା ଷ୍ଟେସନରେ ପହଞ୍ଲା, ସେଠାରେ ତିନି ଘଣ୍ଟା ରହଣି 
ପରେ ଆଉ ଏକ ଟ୍ରେନ୍‌ରେ ଏହି ଡବାଟି ସଂଲଗ୍ନ ହେବ ଓ ପାଟଣା ଅଭିମୁଖେ ଯିବ । 
ବନ୍ଦୀମାନଙ୍କୁ ପୋଲିସ ଏସ୍‌.ଆଇ. ଜୟକୃଷ୍ଣ ଦାସ ନେଇଯାଉଥାନ୍ତି । ତାଙ୍କ ସହ 
ବିନୋଦଙ୍କର ପୂର୍ବ ପରିଚୟ ଥାଏ । ଜୟକୃଷ୍ଣବାବୁ ଆର୍ଉବଲ୍ଲଭ ମହାନ୍ତିଙ୍କର ରେଭେନ୍ସା 
କଲେଜରେ ଛାତ୍ର ଥୁଲେ ଓ ତାଙ୍କ ଶଳା ବିନୋଦଙ୍କର ସାଙ୍ଗ ଥୁଲେ, ସୁତରାଂ ସେ 
ବିନୋଦଙ୍କୁ ଭଲଭାବେ ଜାଣିଥୁଲେ । ଆଦ୍ରା ଷ୍ଟେସନରେ ବନ୍ଦୀମାନେ କ'ଣ ଖାଇବେ 
ଜୟକୃଷ୍ଣ ବାବୁ ପଚାରିଲେ । ସେ ବି ମଝିରେ ମଝିରେ ବନ୍ଦୀମାନଙ୍କ ହାତରୁ କିଣି 
ଖାଇବାକୁ ଦେଉଥୁଲେ । ବନ୍ଦୀମାନେ ଚାହିଁଲେ ଯେଉଁ ଟଙ୍କାରେ ସେ କିଣିବାକୁ ଚାହୁଁଛନ୍ତି 
ସେହି ଟଙ୍କା ସେମାନଙ୍କୁ ଦେଲେ ସେମାନେ ଯାଇ ଷ୍ଟେସନ ବାହାରେ ଭଲଭାବେ 
ଖାଇକରି ଫେରିବେ । ବନ୍ଦୀମାନଙ୍କର ମନୋଭାବ ବିନୋଦ ଆସି ତାଙ୍କୁ ଜଣାଇଲେ । 
ଏହା ଶୁଣି ସେ ହସିଲେ ଓ କହିଲେ- “ଶେଷରେ କ'ଣ ମୋ ଚାକିରିଟି ଯିବ !” 
ବିନୋଦଙ୍କୁ ପଚାରିଲେ “ତୁମେ ସବୁ ଲୋକଙ୍କ ଦାୟିତ୍ଵ ନେଇ ପାରିବ ? ` ବିନୋଦ 
“ହଁ” କହିବାରୁ ସେ ପଇସାତକ ଧରାଇଦେଲେ । ବାହାରେ ଏକ ଗୁଡ଼ିଆ ଦୋକାନରେ 
ଏମାନେ ଯାଇ ବୁଝାବୁଝି କରିବାରୁ ସେ ରାଜି ହେଲେ ଓ ଭାତ, ମାଛ ଆଦି ରୋଷେଇ 
କରିଦେବାକୁ କହିଲେ । ଜଣେ ସହବନ୍ଦୀ ଦୋକାନରେ ରହି ସବୁ ବିଷୟ ବୁଝିଲେ । 
ସହରରେ ସମସ୍ତେ ବୁଲାବୁଲି କରି ହୋଟେଲରେ ଖାଇ ଟ୍ରେନ୍‌ ଆସିବାର ଅଧଘଣ୍ଟା 
ପୂର୍ବରୁ ଷ୍ଟେସନରେ ପହଞ୍ଚଲେ । ବିନୋଦଙ୍କ ଉପରେ ଜଣେ ପୋଲିସ ଅଫିସରଙ୍କର 
ବିଶ୍ଵାସ ସେଦିନ ସମସ୍ତଙ୍କୁ ଆନନ୍ଦ ଦେଇଥୁୂଲା ଓ ବିନୋଦଙ୍କର ଆମୁବିଶ୍ବାସ ବହୁତ 
ବଢ଼ିଯାଇଥୁଲା । ପରବର୍ରୀ ଜୀବନରେ ବିନୋଦ ଯେତେବେଳେ ଏହି କଥା ଅନେକଙ୍କୁ 
କହିଛନ୍ତି ସମସ୍ତେ ଏହାକୁ ଏକ ଅତିରଂଜନ ବୋଲି ଭାବନ୍ତି । ତେବେ ଜୟକୃଷ୍ଣ ଦାସ 
ଅବସର ନେଲା ପରେ ମୃତ୍ୟୁର ଏକବର୍ଷ ପୂର୍ବରୁ ତାଙ୍କ ଜୀବନର ବହୁ ଘଟଣା 
ଲେଖାଥୁବା ଶହେରୁ ଅଧୁକ ପୃଷ୍ଠାର ଟାଇପ୍‌କର! ଗୋଟିଏ ବନ୍ଧା ଖାତା ଞ୍ଞାନମଣ୍ଡଳ 
ଅଫିସ୍‌ରେ ବିନୋଦ ନଥୁ୍‌ବାବେଳେ ଦେଇଗଲେ । ବିନୋଦ ତାହା ପଡ଼ିଲାବେଳେ 

ସେଥୁରେ ଆଦ୍ରା ଷ୍ଟେସନର ଘଟଣାଟି ଉଲ୍ଲେଖ ଥୁବା ଦେଖୁଲେ । (ରଣ ପରିଶୋଧ, 
ପୃଷ୍ମା ୩୦୫) ପରାଧୀନ ଭାରତରେ ଦେଶପ୍ରେମୀ ଓ ସମ୍ବେଦନଶୀଳ ପୋଲିସ ଅଫିସର 
ଯେ ରହିଥୂଲେ ଜୟକୃଷ୍ର ଦାସ ତାହାର ଏକ ଜ୍ଵଳନ୍ତ ଉଦାହରଣ । 

୧୯୩୦ ମସିହାରେ ସେ ଯେତେବେଳେ ପ୍ରଥମେ ଗିରଫ ହୋଇ କିଛିମାସ 
କଟକ ଜେଲରେ ରହି ପାଟନା ଜେଲକୁ ଆସିଥୂଲେ ସେହି ସମୟର ପରିବେଶ ଓ 
ଏହି ଦ୍ଵିତୀୟବାର ଏଠାକୁ ଆସିବା ପରିବେଶରେ ବହୁ ପାର୍ଥକ୍ୟ ଥାଏ । ୧୯୩୦ 
ଡିସେମ୍ବର ମାସରେ ପ୍ରାୟ ୧୫୦ ଜଣ ବନ୍ଦୀ କଟକରୁ ପାଟନା ଆସିଲାବେଳେ ଏକ 
ସ୍ଵତନ୍ତ୍ର ଟ୍ରେନ୍‌ରେ ବନ୍ଦୀମାନେ ଆସିଥୁୂଲେ । ସେହି ଟ୍ରେନ୍‌ଟି ପୁରୀରୁ ବାହାରି ପୁରୀର 
ବନ୍ଦୀଙ୍କୁ ନେଇ କଟକରୁ ପ୍ରାୟ ୧୫୦ ଜଣ ବନ୍ଦୀଙ୍କୁ ଆଣି ଖଡ଼ଗପୁର -ଆଦ୍ରାଓ 
ଆସନ୍୍‌ସୋଲ ହେଇ ପାଟନା ଆସିଥୂଲା । ସେଦିନ କଟକ ଷ୍ଟେସନରେ ବନ୍ଦୀମାନଙ୍କୁ 
ରେଭେନ୍‌ସା କଲେଜର ଛାତ୍ରମାନେ ଓ ସହରର ବହୁ ବିଶିଷ୍ଟ ଲୋକ ଏକ ଆବେଗପୂର୍ଣ୍ଣ 
ବିଦାୟ ଦେଇଥୁୂଲେ । ବାଲେଶ୍ଵର ଷ୍ଟେସନରେ ବି ଅନେକ ବନ୍ଦୀ ସେହି ଟ୍ରେନ୍‌ରେ 
ପାଟନା ଯାଇଥୂଲେ । ପ୍ରତ୍ୟେକ ଷ୍ଟେସନରେ ଲୋକମାନେ ଜମାହୋଇ ବନ୍ଦୀମାନଙ୍କ 
ଦେଖୁଥାନ୍ତି ଓ ବନ୍ଦୀମାନେ ଟ୍ରେନ୍‌ ଭିତରୁ ଜୟଧ୍ବନି ଦେଉଥା" ନ୍ତି । ବନ୍ଦୀମାନଙ୍କୁ ଜଗିକରି 
ନେବାପାଇଁ ପାଞ୍ଚଜଣ ପୋଲିସ ସବ୍‌ଇନ୍ସପେକ୍ଟର, କେତେଜଣ ହାବିଲଦାର ଓ 
ବହୁସଂଖ୍ୟକ ସିପାହି ଜଗୁଆଳି ହୋଇ ଯାଉଥାଆନ୍ତି । ପାଟନା ଷ୍ଟେସନରେ ପ୍ରତ୍ୟେକ 
ରେଳ ଡବା ଭିତରକୁ କେତେଜଣ ଲେଖା ଗୋରା ପୋଲିସ ସର୍ଜେଣ୍ଟ ଚଢ଼ି ଆସିଲେ । 
ପରବର୍ରୀ ଷ୍ଟେସନ ଥାଏ ଫୁଲୱାରୀସେରିଫ, ଯେଉଁଠି ବନ୍ଦୀମାନେ ଓହ୍ଲାଇବେ ଓ 
ନିକଟସ୍ଥ କ୍ୟାମ୍ପ ଜେଲକୁ ଯିବେ । ପାଟନା ଷ୍ଟେସନରେ ବନ୍ଦୀମାନଙ୍କୁ ସତର୍କ କରାଗଲା 
ଯେ ସେମାନେ କିଛି ପାଟିତୁଣ୍ଡ କରିପାରିବେ ନାହିଁ ବା ଜୟଧ୍ବନି କରିବେ ନାହିଁ । କିନ୍ଧୁ 
ଗୋରା ସର୍ଜେଣ୍ଟମାନଙ୍କ ନିର୍ଦେଶ କେହି ମାନିଲେ ନାହିଁ । ବରଂ ବନ୍ଦୀମାନେ “ଅପ୍‌ 
ଅପ୍‌ ନେସ୍‌ନାଲ ଫ୍ଲାଗ୍‌ ଡାଉନ୍‌ ଡାଉନ୍‌ ଇଉନିୟନ ଜାକ୍‌” ଜୋରରେ ଜୟଧନି 
କଲେ । ଏଥୁରେ ପୋଲିସମାନେ ଉତ୍‌କ୍ଷିପ୍ର ହୋଇ ବନ୍ଦୀମାନଙ୍କୁ ବାଟନ ବାଡ଼ି ଧରି 
ପିଟିବାକୁ ଲାଗିଲେ । ଫୃଲ୍‌ୱାରୀ ଷ୍ଟେସନରେ ଗାଡ଼ି ପହଞ୍ଚଲାବେଳକୁ ସେଠାରେ ବହୁ 
ସଂଖ୍ୟକ ପୋଲିସ ଥା'ନ୍ତି । ସେଠାରେ ପୋଲିସ ସମସ୍ତଙ୍କୁ ଠିଆ କରାଇ ହାତକଡ଼ି 
ପିନ୍ଧାଇଲେ । ଜଣଙ୍କର ବାମ ହାତ ସହ ଅନ୍ୟ ଜଣଙ୍କର ଡାହାଣ ହାତକୁ ଯୋଡ଼ି 
ହାତକଡ଼ି ଦିଆଯିବା ପରେ ଅଣ୍ଟାରେ ଦଉଡ଼ି ବାନି ପଛକୁ ପଛ ଠିଆ କରାଇଲେ । 
ବନ୍ଦୀମାନେ ହାତକଡ଼ି ପିନ୍ଧି ଚାଲିବାବେଳେ ଜଢୟଧ୍ବନି ଆରମ୍ଭ କଲେ । ବନ୍ଦୀଙ୍କ ଦୂଇ 
ପାଖରେ ଗୋରା ଘୋଡ଼ାସବାର ସର୍ଜେଣ୍ଟ ଯାଉଥାନ୍ତି ଓ ଜୟଧ୍ବନି ଦେଉଥୁବା ବନ୍ଦୀମାନଙ୍କ 
ପିଟୁଥାନ୍ତି । ପ୍ରାୟ ସମସ୍ତେ ସେଦିନ ମାଡ଼ ଖାଇଛନ୍ତି । ବିନୋଦଙ୍କ ହାତ ସହିତ 

ଗୌରାଙ୍ଗ ଚରଣ ଦାସଙ୍କ ହାତ ଛନ୍ଦା ଯାଇଥାଏ । ଗୌରାଙ୍ଗଙ୍କର ଗୋଟିଏ ହାତ 
ବିକଳାଙ୍ଗ ଥାଏ, ତେବେ ସେ ସବୁଠାରୁ ଅଧକ ଜୋରରେ ସ୍ଲୋଗାନ ଦେଉଥାନ୍ତି । 
ଘୋଡ଼ାସବାର ପୋଲିସ ତାଙ୍କୁ ଏତେ ଜୋରରେ ପିଟିଲା ଯେ ତାଙ୍କ କାନରୁ ରକ୍ତ 
ବାହାରି ପଡ଼ିଲା । ତଥାପି ସେ ଦବି ନ ଯାଇ ଆହୁରି ବଡ଼ପାଟିରେ ଜୟଧ୍ବନି କରିବାକୁ 
ଲାଗିଲେ । ଜେଲ ଫାଟକ ପାଖରେ ହାତକଡ଼ି ଖୋଲାଯାଇ ସେମାନଙ୍କୁ ଜେଲ ଭିତରକୁ 
ନିଆଗଲା । 

୧୯୩୦ ମସିହାର ପ୍ରଥମ ଜେଲ ଜୀବନର ଗୋଟିଏ ସ୍ମରଣୀୟ ଘଟଣା 
ଥୁଲା । ଯେତେବେଳେ କଟକ ଜେଲରୁ ସେ ପାଟନା ଜେଲକୁ ଆସିବାର ହେଲା, 
ସେତେବେଳେ ତାଙ୍କ ବାମ ହାତ ମଝି ଆଙ୍ଗୁଠିରେ ଗୋଟିଏ ଅଡ଼ ଆଙ୍ଗୁଳି ହୋଇଥୁଲା । 
ଡାକ୍ତର ତାହା ଅପରେସନ ହେବ ବୋଲି କହିଲେ, ଏଣୁ ସେ ପାଟନା ଜେଲ 
ଯାଇପାରିବେ ନାହିଁ ବୋଲି ଡାଭ୍ରର କହିଲେ । ସମସ୍ତେ ପାଟନା ଜେଲକୁ ଯିବେ, ସେ 
ଯାଇପାରିବେ ନାହିଁ ଏହା ଜାଣି ବିନୋଦ କାନ୍ଦିଲେ । ମାତ୍ର ଅଠର ବର୍ଷ ବୟସର 
ବିନୋଦଙ୍କ ଆବେଗ ବିଷୟ ଅନ୍ୟ ବନ୍ଦୀମାନେ ଡାଭ୍ତରଙ୍କୁ କହିଲେ । ଡାଭ୍ରର 
ସହାନୁଭୂତିଶୀଳ ହୋଇ କହିଲେ - ତେବେ ତାଙ୍କର ଏପରି ହୋଇଛି ବୋଲି ସେ 
ତାଙ୍କୁ ନକହି ଚୁପ୍‌ ରୁହରୁ । ପାଟନା କ୍ୟାଞ୍ଚ ଜେଲରେ ପହଞ୍ଚ୍‌ବା ପରେ ତାଙ୍କ ହାତର 
ଯନ୍ତ୍ରଣା ବଢ଼ିଗଲା । ଡାକ୍ତର ସେଠାରେ ଟିକିଏ କାଟି ଟିକିଏ ପୂଜ ବାହାର କରିଦେଲେ, 
ତେବେ ପୂଜ ଆହୁରି ରହିଗଲା ଓ ଆଙ୍ଗୁଠିଟି ଫୁଲିଯାଇ କଷ୍ଠ ଦେଲା । ଡାକ୍ତର 
କହିଲେ ଏହାର ଅପରେସନ ଦରକାର, କିନ୍ତୁ ଜ୍ଲୋରୋଫର୍ମ ନଥାଇ ଏହା କରିହେବ 
ନାହିଁ । ଜ୍ଲୋରୋଫର୍ମ ମଗାଇବାକୁ ଦୁଇ ତିନିଦିନ ଲାଗିଯିବ । ସେତେବେଳକୁ ଅବସ୍ଥା 
ଖରାପ ହୋଇଯାଇପାରେ ଓ ଏପରିକି ପାପୁଲିଟି କାଟିବାକୁ ପଡ଼ିପାରେ । ସେ 
ସମୟକୁ ପେନ୍‌ସିଲିନ୍‌ ବାହାରି ନଥାଏ । ଡାକ୍ତରମାନେ ଦ୍ଵନ୍ଦ୍ରରେ ପଡ଼ିଲେ, ବିନା 
ନିଶ୍ଚେତକରେ ଅପରେସନ କଲେ ପିଲାଟି ବହୁତ କଷ୍ଟ ପାଇବ । ପଛବେକକୁ ଯନ୍ତ୍ରଣାରୁ 
ରକ୍ଷା ପାଇବାପାଇଁ ତାଙ୍କୁ ମାଡ଼ିବସି ଅପରେସନ କରିବାକୁ ବିନୋଦ ନିଜେ କହିଲେ । 
ଶେଷରେ ତାଙ୍କୁ ସାତଜଣ ମାଡ଼ି ବସିଲେ ଓ ଡାଭ୍ରରମାନେ ଅପରସେନ କଲେ । ସେ 
ଅଂଶଟି ଏତେ ପାଚିଯାଇଥୂଲା ଯେ ଡାକ୍ତରମାନେ ବହୁ ସତକିତାର ସହ ଏହା କଲେ, 
ପୂରା ଆଙ୍ଗୁଠିଟିକୁ ରକ୍ଷାକରି ହେଲା ନାହିଁ, ତାହା ଥୁଣ୍ଟା ହୋଇ ରହିଲା । ଯନ୍ତ୍ରଣାରେ 
ବିନୋଦ ଏପରି ଚିକ୍ଟାର କରୁଥୁଲେ ଯେ ତାଙ୍କ କଷ୍ଟରେ ପାଖରେ ଥୁବା ଗୁଣନିଧ୍ୂବାବୁ 
ତଳେ ପଡ଼ିଯାଇଥଲେ । ଏହା ଥୁଲା ତାଙ୍କର ପାଟନା ଜେଲରେ ପ୍ରଥମ ଥର ବନ୍ଦୀହୋଇ 
ରହିବାର ଘଟଣା । 

ଏହି ପାଟନା ଜେଲ ଜୀବନ ତାଙ୍କ ପାଇଁ ବହୁ ଦୃଷ୍ଟିରୁ ଥୁଲା ମହତ୍ତ୍ରପୂର୍ଣ୍ଣ । 

ମାମୁ ଘରେ ଯେଉଁ ବର୍ଷଗୁଡ଼ିକ ରହିଥୂଲେ, ସେହି ଗ୍ରାମ ନାଗଣପୁରରେ ବହୁ ଶିକ୍ଷିତ 
ଲୋକଙ୍କୁ ଜାଣିବ|ର ସୁଯୋଗ ପାଇଥୂଲେ । ଏହାପରେ ରେଭେନ୍ସା କଲେଜ 
ପରିବେଶରେ ରହିଥୂବା ବର୍ଷଗୁଡ଼ିକ ତାଙ୍କ ଭିତରେ ଏକ ବୌଦ୍ଧିକ ମାନସିକତା ସୃଷ୍ଟି 
କରିଥୂଲା । ଦେଶର ଆହ୍ବାନରେ ସେ ବିଦ୍ୟାଳୟ ଛାଡ଼ି ସ୍ଵାଧୀନତା ଆନ୍ଦୋଳନରେ 
ନିଜକୁ ସଂପୃକ୍ତ କରିଥୁଲେ ମଧ୍ଯ ଅଧ୍ୟୟନ ପ୍ରତି ତାଙ୍କ ଭିତରେ ଏକ ଗଭୀର ଆଗ୍ରହ 
ରହିଥୂଲା । ଜଣେ ବ୍ୟର୍ତି ଶିକ୍ଷିତ ନ ହେଲେ ସମାଜରେ ସେପରି କିଛି ସ୍ଥାନ ନେଇପାରିବ 
ନାହିଁ, ଏହି ଅନୁଭବ ତାଙ୍କର ଥୁଲା । ତେଣୁ ସ୍ଵାଧୀନତା ସଂଗ୍ରାମରେ ଝାସଦେଇ 
ବିଭିନ୍ନ କାର୍ଯ୍ୟରେ ନିଜକୁ ସଂଶ୍ଲିଷ୍ଟ ରଖଲଲେ ମଧ୍ଯ ସେ ଯେଉଁ ସମୟ ପାଉଥୂଲେ ସେହି 
ସମୟକୁ ପଢ଼ାପଢ଼ିରେ ବିନିଯୋଗ କରୁଥିଲେ । ତେବେ ପାଟନା କ୍ୟାମ୍ପ ଜେଲ ତାଙ୍କ 
ପାଇଁ ଏକ ଅପୂର୍ବ ସୁଯୋଗ ଆଣିଦେଲା । ବିଶେଷକରି ପାଟନା କ୍ୟାମ୍ପ ଜେଲକୁ ସେ 
ଯେତେବେଳେ ଦ୍ଵିତୀୟ ଥର ବନ୍ଦୀ ହୋଇ ଗଲେ, ଏହା ତାଙ୍କ ପାଇଁ ହେଲା ଏକ 
ବିଶ୍ଵବିଦ୍ୟାଳୟ । ଏହିଠାରେ ଓ ଏହିପରି ତାଙ୍କର ବୌଦ୍ଧିକ ଦିଗ୍‌ବଳୟ ବେଶ୍‌ ପ୍ରସାରିତ 
ହୋଇଯାଇଥୁୂଲା । 

ପାଟନା ଜେଲରେ ସେତେବେଳେ ପ୍ରାୟ ପାଞ୍ଚହଜାର ବନ୍ଦୀ ରହିଥାନ୍ତି, 
ଯେଉଁଥୁରେ ଓଡ଼ିଶାରୁ ପ୍ରାୟ ସାତଶହ ଲୋକ ଥାନ୍ତି । ଏହି ଜେଲରେ କିଛି ବିଶିଷ୍ଟ 
ବ୍ୟଭ୍ତି ରହିଥାନ୍ତି, ଯେଉଁମାନେ ସ୍ଵାଧୀନତା ପରେ ବହୁ ସମ୍ମାନଜନକ ପଦ- ପଦବୀରେ 
ରହିଛନ୍ତି । ଭାରତବର୍ଷର ପ୍ରଥମ ରୀଷ୍ଟ୍ରପତି ରାଜେନ୍ଦ୍ର ପ୍ରସାଦ, ବିହାରର ମୁଖ୍ୟମନ୍ତ୍ରୀ 
ବିନୋଦାନନ୍ଦ ଝା” ଙ୍କ ପରି ବ୍ୟକ୍ତିମାନେ ବି ଏହି କ୍ୟାମ୍ପ ଜେଲରେ ବନ୍ଦୀଜୀବନ ଅତିବାହିତ 
କରିଛନ୍ତି । ସେହି ଜେଲରେ ବହୁ ଉଜଚ ଶିକ୍ଷିତ ଲୋକ ବିନୋଦଙ୍କର ସହବନ୍ଦୀ ରହିଥାନ୍ତି । 
ବିନୋଦଙ୍କ ପରି କେତେକ ଯୁବକ ଯେଉଁମାନେ ପାଠ ଛାଡ଼ିଦେଇ ଆନ୍ଦୋଳନରେ 
ସଂପୃକ୍ତ ହୋଇ ଜେଲ ଆସିଥାନ୍ତି ସେମାନେ ନିଜର ଭବିଷ୍ଯତ ନେଇ ପରସ୍ପର 
ଭିତରେ ଆଲୋଚନା କରିବା ସହ ବୟସ୍କ ଶିକ୍ଷିତ ଲୋକଙ୍କ ସହ ପରାମର୍ଶ କରୁଥାନ୍ତି । 
ଏହି କ୍ଷେତ୍ରରେ ବିନୋଦ ବିନୋଦାନନ୍ଦ ଝା'ଙ୍କ ପ୍ରତି ନିଜର ଅନେକ କୃତଜ୍ଞତା ବ୍ୟକ୍ତ 
କରିଛନ୍ତି । ବିନୋଦ ଓ କେତେକ ସାଥୀ ବିନୋଦାନନ୍ଦ ଝା”ଙ୍କ ପାଖକୁ ଯାଇ ତାଙ୍କୁ 
କହିଲେ ଯେ ସେମାନେ ସ୍ତୁଲ ଛାଡ଼ିଛନ୍ତି ହେଲେ ପାଠ ଛାଡ଼ିବା ସେମାନଙ୍କର ଲକ୍ଷ୍ୟ 
ନୁହେଁ । କଂଣ କଲେ ଇଂରାଜୀ ଓ ହିନ୍ଦୀ ଭଲ ଭାବରେ ବୁଝିପାରିବେ ଓ ଏହି ଦୁଇ 
ଭାଷାକୁ ଆୟତ୍ତ କରିପାରିବେ ସେ ବିଷୟରେ ତାଙ୍କର ପରାମର୍ଶ ଚାହିଁଥୁଲେ । ସେ 
ସେମାନଙ୍କୁ ହିନ୍ଦୀ ପଢ଼ାଇଦେବେ ଓ ଅନ୍ୟମାନେ ଇଂରାଜୀ ପଢ଼ାଇଦେବେ । ତେବେ 
ଇଂରାଜୀ ଭାଷା ଉପରେ ଝା” ମହାଶୟ ଯେଉଁ ପରାମର୍ଶ ଦେଇଥୂଲେ ତା ବିନୋଦଙ୍କ 
ପାଇଁ ଜୀବନସାରା ଏକ ପ୍ରେରଣାଦାୟକ ବକ୍ତବ୍ୟ ହୋଇ ରହିଲା । ଝା” ମହାଶୟ 

କହିଥୂୁଲେ- “ଇଂରାଜୀ ଭାଷା ଏକ ଜ୍ଞାନ ଭଣ୍ଡାର ।! ଇଂରାଜୀକୁ ପଢ଼ିଲେ ନିଜର ଜ୍ଞାନ 
ବଢ଼ିବ । ତେବେ ଆମ ଦେଶର କୋଟି କୋଟି ଲୋକ ଇଂରାଜୀ ପଢ଼ିବାର ସୁଯୋଗ 
ପାଆନ୍ତି ନାହିଁ ବା ପାଇବେ ନାହିଁ । ସେହିମାନଙ୍କ ପାଇଁ ଆମେ ଆମ ଭାରତୀୟ 
ଭାଷାମାନଙ୍କରେ ବହି ଲେଖ୍‌ବା ଆବଶ୍ୟକ, ସେଇଥ୍ପାଇଁ ଇଂରାଜୀ ଭାଷାକୁ ବୁଝିବା 
ଦରକାର । ଇଂରାଜୀ ବୁଝିବାଟା ବଡ଼କଥା, ଇଂରାଜୀରେ ଲେଖୁବା, କହିବା ବା ଉଚ୍ଚାରଣ 
କରିବା ସେଭଳି ଗୁରୁତ୍ଵପୂର୍ଣ୍ଣ ନୁହେଁ । ଯଦି ଏହା କରିହେଉଛି ତାହା ବହୁତ ଭଲ । 
ତେବେ ଏସବୁ କରିବାକୁ ଏତେ ସମୟ ନାହିଁ ।”” 

ଝା” ମହାଶୟଙ୍କର ସେହି ପରାମର୍ଶ ବିନୋଦଙ୍କୁ ସେଦିନ କିଛି ଅନ୍ତର୍ଦଧଷ୍ଠି 
ଦେଇଥୂଲା । ଜେଲରେ ଅନେକ ବହି ଥାଏ ଓ ବହୁ ଶିକ୍ଷିତ ବ୍ୟଭ୍ରି ମଧ୍ଯ ଥା'ନ୍ତି । 
ଏହିଠାରେ ବିନୋଦ ବହୁ ସମୟ ପଢ଼ିବାରେ ବ୍ୟୟ କରୁଥାନ୍ତି । ଯାହା ବୁଝିପାରୁନଥାନ୍ତି 
ଅନ୍ୟମାନଙ୍କୁ ପଚାରି ବୁଝିବାକୁ ଚେଷ୍ଟା କରୁଥାନ୍ତି । ପାଟନା ଜେଲକୁ ଆସିବା ପୂର୍ବରୁ 
ସେ ଇଂରାଜୀ କିଛି କିଛି ବୁଝୁଥୁଲେ, କିନ୍ତୁ ହିନ୍ଦୀ ଜାଣି ନଥୂଲେ । ମାମୁଙ୍କ ପାଖରେ 
ରେଭେନ୍ସା କ୍ୟାମ୍ପସରେ ରହୁଥୁବାବେଳେ ସେ ବଙ୍ଗଳା ଭାଷା ଲେଖୁପଡଢ଼ି ପାରୁଥୂଲେ, 
କିନ୍ୁ ହିନ୍ଦୀ ଶିଖ୍‌ ନଥୂଲେ । ପାଟନା ଜେଲରେ ସେ ହିନ୍ଦୀ ଭାଷା ଝା” ମହାଶୟଙ୍କ 
ପାଖରୁ ଶିଖଲଲେ ଓ ଇଂରାଜୀ ବହିମାନ ପଢ଼ି ସେ ଭାଷାକୁ ପଡ଼ି ବୁଝିବାର ସାମର୍ଥ୍ୟ 
ହାସଲ କଲେ । ତେବେ ଇଂରାଜୀ ବିଷୟରେ ସେ ରାମକୃଷ୍ଣ ବେଣୀପୁରୀଙ୍କର ସାହାଯ୍ୟ 
ନେଉଥୁଲେ । ଝା” ମହାଶୟ ଯେଉଁକଥା କହିଥ୍‌ଲେ- ଇଂରାଜୀରେ କହିବା, ଭାଷଣ 
ଦେବା ବା ଲେଖାଲେଖୁ ଉପରେ ବିଶେଷ ଗୁରୁତ୍ଵ ନ ଦେଇ ଭାଷାଟିକୁ ବୁଝିବାକୁ 
ପ୍ରୟାସ କରିବା ଉଚିତ, ବିନୋଦଙ୍କ ପାଇଁ ଗ୍ରହଣଯୋଗ୍ୟ ହୋଇଥଲା । ବିନୋଦ ଏହି 
ପ୍ରସଙ୍ଗରେ ମାକ୍‌ସମୁଲରଙ୍କ କଥା ଉଲ୍ଲେଖ କରିଛନ୍ତି । ଜର୍ମାନୀର ମାକ୍‌ସମୁଲର 
ସଂସ୍କୃତ ଭାଷାରେ ପଣ୍ଡିତ ଥୂଲେ, କିନ୍ତୁ ସେ ସଂସ୍କୃତରେ ଭାଷଣ ଦେଉନଥୁଲେ ବା 
ପୁସ୍ତକ ଲେଖୁନଥୂଲେ । ବରଂ ସଂସ୍କୃତକୁ ଭଲଭାବରେ ବୁଝୁଥୁ୍‌ବାରୁ ସେ ବହୁ ପ୍ରାଚ୍ୟ 
ସଂସ୍କୃତ ଗ୍ରନ୍ଭମାନଙ୍କୁ ଇଂରାଜୀରେ ଅନୁବାଦ କରିଛନ୍ତି । ବିନୋଦ ଠିକ୍‌ ସେହିପରି 
ଇଂରାଜୀ ଭାଷାକୁ ଭଲଭାବେ ବୁଝୁଥୁ୍‌ବା ଯୋଗୁଁ ଓଡ଼ିଆରେ ଜ୍ଞାନମଣ୍ଡଳ ଓ ବହୁ ପୁସ୍ତକ 
ଲେଖ୍ବାକୁ ସମର୍ଥ ହୋଇଥୁୂଲେ । 

ବିନୋଦ ସେଠାରେ ବହୁ ସମୟ ପଢ଼ାପଢ଼ିରେ ଦେଉଥୂଲେ ଓ ଅନ୍ୟମାନଙ୍କ 
ସହ ଆଲୋଚନା କରି ନିଜର ସନ୍ଦେହ ମୋଚନ କରୁଥୁଲେ । ଜେଲ ତାଙ୍କ ପାଇଁ 
ହୋଇଗଲା ଏକ ବିଶ୍ବବିଦ୍ୟାଳୟ । ବ୍ୟକ୍ତିଗତ ଭାବରେ ପଢ଼ାପଢ଼ି ବ୍ୟତୀତ ସମ୍ମିଳିତ 
ଭାବେ ମଧ କିଛି ଉଚ୍ଚମାନର ବହି ଏକାଠି ବସି ଜେଲରେ ପଢ଼ା ଯାଉଥୂଲା । ସମସ୍ତେ 
ପାଳି କରି ଗ୍ରୁଫ୍‌ରେ ବସି ପଢ଼ୁଥୂଲେ । ମାକ୍‌ସିମ୍‌ ଗର୍କୀଙ୍କ ପ୍ରସିଦ୍ଧ ଉପନ୍ୟାସ ମଦର, 

ଆବର୍ଟଙ୍କର ରଚିତ ନେପୋଲିୟନଙ୍କ ଜୀବନୀ ଏହିପରି ଗ୍ରପ୍‌ରେ ବସି ଜେଲରେ ସେ 
ପଢ଼ିଥିଲେ ! 

ଜେଲରେ ବହୁ ବିଷୟ ବନ୍ଦୀମାନଙ୍କ ଭିତରେ ଆଲୋଚନା ହେଉଥାଏ । 
ଇତିହାସ, ଅର୍ଥନୀତି, ଦର୍ଶନ ପରି ବିଷୟମାନଙ୍କ ଉପରେ ମଝିରେ ମଝିରେ ଭାଷଣ 
ହେଉଥାଏ । ବିନୋଦ ଭାଷଣ ଶ୍ରେଣୀରେ ବସି ମନଯୋଗ ସହକାରେ ସେସବୁ 
ଶୁଣନ୍ତି । ନିଜେ ପଡ଼ିବା, ଗୁଫ୍୍‌ରେ ବସି ଭାଗ କରି ପଢ଼ିବା ଓ ଭାଷଣ ଶୁଣିବା ଦ୍ଵାରା 
ତାଙ୍କ ଭିତରେ ଅଧ୍ବକ ଜାଣିବା ପାଇଁ ଜିଜ୍ଞାସା ସୃଷ୍ଟି ହେଉଥୁଲା । 

ମୋଟ ଉପରେ କହିଲେ ଜେଲ ଭିତରେ ବହୁ ଶିକ୍ଷିତ, ଜ୍ଞାନୀ, ଗୁଣୀ ବ୍ୟ୍ତି 
ଥୁବାରୁ ସେଠାରେ ଏକ ବୌଦ୍ଧିକ ବାୟୁମଣ୍ଡଳ ସୃଷ୍ଠି ହୋଇଥଲା । ସେଠାରେ ଛାତ୍ର 
ଯୁବକମାନେ ବିଭିନ୍ନ ବହି ପଢ଼ୁଥୁଲେ, ବହି ଉପରେ ଆଲୋଚନା କରୁଥୁଲେ । ନାନା 
ନୂଆ କଥା ଓ ବିଷୟ ଜାଣିବାର ଅବକାଶ ସେଠାରେ ସୃଷ୍ଟି ହୋଇଥୁଲା ! ଏହା ସହିତ 
ସେଠାରେ “'ଡିବେଟିଂ ସୋସାଇଟି"? ସେମାନେ ସୃଷ୍ଟି କରିଥୁଲେ । ଭାଷଣ ପ୍ରତିଯୋଗିତା 
ହୁଏ ଓ ଭଲ ଭାଷଣ ଦେବା ପାଇଁ ନାନା ପ୍ରେରଣା ସେଠାରୁ ମିଳି ପାରିଥୂଲା । ପ୍ରବନ୍ଧ 
ଓ କବିତା ପ୍ରତିଯୋଗିତା ମଧ୍ଯ ହେଉଥୁଲା । ତେବେ ହରେକୃଷ୍ଣ ମହତାବ ଯେତେବେଳେ 
ବନ୍ଦୀ ହୋଇ ସେଠାକୁ ଆସିଲେ, ଏହା ବେଶ୍‌ ସୁବ୍ୟବସ୍ଥିତ ଭାବରେ ପରିଚାଳିତ 
ହେଲା ! ପାଞ୍ଚହଜାର ରାଜବନ୍ଦୀଙ୍କ ଭିତରେ ସାତଶହ “କଂ ଶ୍ରେଣୀର ବନ୍ଦୀ ହେବା 
କଥା, କିନ୍ତୁ କନିକା ରାଜାଙ୍କର ଆକ୍ରୋଶ ଯୋଗୁଁ ସେ “ଗ ଶ୍ରେଣୀର ବନ୍ଦୀ ହୋଇ 
ପାଟନା କ୍ୟାମ୍ପ ଜେଲକୁ ଆସିଲେ । ମହତାବ ବନ୍ଦୀମାନଙ୍କ ମଧ୍ୟରେ ନାଟକ କରିବାକୁ 
ଚାହିଁଲେ । ସେ “ସ୍ବରାଜ ସାଧନ ନାଟକ” ନାମରେ ନାଟକଟିଏ ଲେଖୁଲେ । ନାଟକ 
ପାଇଁ ପେଣ୍ଡାଲ ହେଲା, ଜେଲରୁ ବନ୍ଦୀଙ୍କୁ ଦିଆଯାଇଥୁବା କମ୍ବଳଗୁଡ଼ିକୁ ଯୋଡ଼ି ସ୍ତରିନ୍‌ 
ତିଆରି ହେଲା । ଜେଲ କର୍ଗ୍ୃପକ୍ଷ ବି ସହଯୋଗ ଦେଲେ । ସେହି ନାଟକରେ ବିନୋଦ 
ବି ପାର୍ଟ ନେଇଥୂଲେ । ପାଞ୍ଚହଜାର ଦର୍ଶକଙ୍କ ସମ୍ମୁଖରେ ଓଡ଼ିଆ ନାଟକଟି ସୁନ୍ଦର 
ଭାବେ ଅଭିନୀତ ହୋଇଥଲା । 

ପାଟନା କ୍ୟାମ୍ପ ଜେଲରେ ବିନୋଦ ଆଉ ଗୋଟିଏ କଥା ହାତକୁ ନେଇଥୁଲେ । 
ଜେଲରେ ବହୁସଂଖ୍ୟକ ଛୋଟ ପିଲା ଥୁଲେ । ସେମାନେ ସମସ୍ତେ ମାଇନର ସ୍କୁଲରେ 
ବା ପ୍ରାଇମେରୀ ସ୍କୁଲରେ ପଢ଼ୁଥୁଲେ । ସେହିମାନଙ୍କୁ ପାଠ ପଢ଼ାଇବା ଉଚିତ୍‌ ବୋଲି 
ବିନୋଦ ଓ ତାଙ୍କର କେତେକ ସହବନ୍ଦୀ ବିଚାର କଲେ । ବିନୋଦ ସେମାନଙ୍କର 
ନିୟମିତ କ୍ଲାସ୍‌ କଲେ । ନିଜେ ପଢ଼ିବା ଓ ଅନ୍ୟକୁ ପଢ଼ାଇବା ଦ୍ଵାରା ତାଙ୍କର ଜ୍ଞାନ 
ବେଶ୍‌ ବୃଵି ପାଇବାରେ ଲାଗିଲା । ବିଶେଷକରି ସେ ଓଡ଼ିଆ ଓ ଇଂରାଜୀ ସେମାନଙ୍କୁ 
ପଢ଼ାଉଥୁଲେ । ‘ପ୍ରଜାତନ୍ତ୍ର ସମ୍ବାଦପତ୍ରର ସଂପାଦକ ଓ ଲେଖକ ଶ୍ରୀହର୍ଷ ମିଶ୍ର କିପରି 

କ୍ୟାମ୍ପ ଜେଲରେ ଏହି ପଡ଼ା ଦ୍ଵାରା ଉପକୃତ ହୋଇଛନ୍ତି ତାହା ସେ ବହୁ ସଭାସମିତିରେ 
ବ୍ୟକ୍ତ କରିଛନ୍ତି । ପଢ଼ାଇବା ଦ୍ଵାରା ନିଜର ଜ୍ଞାନ କିପରି ବଢ଼ିଥାଏ ଓ କେତେକ 
ବିଷୟରେ ସ୍ପଷ୍ଟତା ଆସିଥାଏ ତାହା ବିନୋଦ କ୍ୟାମ୍ଚ ଜେଲରେ ଅନୁଭବ କରିଥୁଲେ । 

ଜେଲ ଜୀବନର ଆଉ ଏକ ବଡ଼ ଅନୁଭୂତି ଥୁଲା ରୋଗୀ ସେବା | ପାଟନାର 
ଜଳବାୟୁ ଓଡ଼ିଆଙ୍କ ଦେହରେ ଯାଉନଥାଏ । ଶୀତଦିନେ ସେଠାରେ ଭୀଷଣ ଶୀତ 
ହୁଏ ଓ ଖରାଦିନେ ଅସମ୍ଭବ ଗରମ ଅନୁଭୂତ ହୁଏ । ବନ୍ଦୀମାନଙ୍କୁ ରଖାଯାଇଥୁବା 
ଜେଲଗୁଡ଼ିକ ଅସ୍ଥାୟୀ ଭାବେ ନିର୍ମିତ ହୋଇଥାଏ । ତଳ ମାଟି ଓ ଉପର ଥାଏ ଦସ୍ଥା 
ଚଦର । ତାହା ଶୀତଦିନେ ଏଭଳି ଥଣ୍ଡା ହୋଇଯାଏ ଯେ ହାତ ମାରିଲେ ବରଫ 
ଛୁଇଁଲା ଭଳି ଲାଗିବ । ଖରାଦିନେ ଠିକ୍‌ ତା'ର ବିପରୀତ । ଉତ୍ତର ଦିଗରୁ ଯେଉଁ 
ଗରମ ପବନ ବହେ ତାକୁ “ଲୁଂ କହନ୍ତି । ଦେହରେ ନିଆଁ ଲାଗିଲା ଭଳି ଅନୁଭୂତି ଦିଏ । 
ଏହିପରି ପରିବେଶ ଯୋଗୁଁ ସେଠାରେ ବହୁ ଓଡ଼ିଆ ଲୋକ ବେମାରରେ ଆକ୍ରାନ୍ତ 
ହୁଅନ୍ତି । ଥରେ ଜେଲର ପ୍ରାୟ ଚାରି ପାଞ୍ଚଶହ ଲୋକ ଗାଲୁଆ ( ମମ୍ଚସ )ରେ ଅକ୍ରାନ୍ତ 
ହୋଇ ଅସୁସ୍ଥ ହେଲେ । ତାହା ଥାଏ ଏକ ସଂକ୍ରାମକ ରୋଗ । ରୋଗୀମାନଙ୍କୁ ଏକ 
ସ୍ଵତନ୍ତ୍ର ଓାର୍ଡ଼ରେ ରଖାଗଲା । ସେମାନଙ୍କ ସେବା କରିବା ପାଇଁ ଯେଉଁମାନେ ନିୟୋଜିତ 
ହୋଇଥୁୂଲେ ବିନୋଦ ସେଥ୍ବରେ ରହିଥୁଲେ । ସେହିପରି ଥରେ ଅନେକ ଲୋକ 
ଟାଇଫଏଡ଼ ରୋଗରେ ଆକ୍ରାନ୍ତ ହେଲେ । ସେ ସମୟରେ ରୋଗ ଚିହ୍ନିବା ଓ 
ରୋଗୀସେବା କରିବାପାଇଁ ବିନୋଦ ସେଠାରେ କିଛି ତାଲିମ ପାଇଥ୍‌ଲେ, ଯାହା 
ପରବର୍ରୀ ସମୟରେ ତାଙ୍କୁ ବହୁତ ସାହାଯ୍ୟ କରିଛି । 

ପ୍ରାୟ ଦୁଇଦିନ ତିନିଦିନ ବ୍ୟବଧାନରେ କେତେକ ବନ୍ଦୀ ସେଠାରୁ ମୁକ୍ତ 
ହୁଅନ୍ତି । ଯେଉଁମାନେ ଖଲାସ ହୁଅନ୍ତି, ସେମାନଙ୍କ ପାଇଁ ବିଦାୟ ସଭା ଅନୁଷ୍ଠିତ ହୁଏ । 
ବୟସ୍କ ବନ୍ଦୀମାନେ ସେମାନଙ୍କ ଦେଶପ୍ରେମ ଜାଗ୍ରତ ରହିଆଉ ବୋଲି ଖଲାସ ହେଉଥୂବା 
ବନ୍ଦୀମାନଙ୍କ ପ୍ରେରଣା ଦିଅନ୍ତି । ମୁକ୍ତ ହେଉଥୁବା ବନ୍ଦୀମାନଙ୍କ ହାତରେ ଅନ୍ୟମାନେ 
ନିଜ ପରିବାରକୁ ବିଭିନ୍ନ ଖବର ପଠାନ୍ତି । ଏପରିକି ମୁକ୍ତ ହେଉଥୁ୍‌ବା ବନ୍ଦୀମାନେ 
ଜେଲରେ ଥୁବା ସାଥୀମାନଙ୍କ ଗ୍ରାମକୁ ଯାଇ ଖବର ଦିଅନ୍ତି ଓ ଭଲମନ୍ଦ ବୁଝି ପତ୍ର 
ଲେଖନ୍ତି । ଜେଲ ଜୀବନର ଏହି ଆମ୍ମୀୟତା ଓ ଭ୍ରାତୃଭାବ ବିନୋଦଙ୍କ ସ୍ମତିରେ 
ଅମଳିନ ରହିବା ସେ ଆମ୍ୂବଜୀବନୀରେ ଉଲ୍ଲେଖ କରିଛନ୍ତି । ସେହି ପୃଷ୍ଠଭୂମିରେ 
ଏଠାରେ ଦୁଇଟି ଘଟଣା ତାଙ୍କ ବହିରୁ ଉଦ୍ଧାର କରୁଛି । 

୧୯୭୨ ମସିହାରେ ମହୀଶୂର ବିଶ୍ବବିଦ୍ୟାଳୟ ପରିସରରେ ଥୁବା ଭାଷା 
ଇନ୍‌ଷ୍ଟିଚ୍ୟୁଟ୍‌ ଆନୁକୂଲ୍ୟରେ “ଅଭିଧାନ ପ୍ରଣୟନ ବିଜ୍ଞାନ” ଉପରେ ଏକ ଜାତୀୟ 
ସମ୍ମିଳନୀ ହେଉଥାଏ । ସାରାଦେଶରୁ ପ୍ରାୟ ସତୁରି ଜଣ ପ୍ରତିନିଧୂ ସେଠାକୁ ଆସିଥାନ୍ତି । 

ବିଶିଷ୍ଠ ନେତା ଗଙ୍ଗାଶରଣ ସିଂହ ତାଙ୍କର ପ୍ରଗତିଶୀଳ ଚିନ୍ତା ପାଇଁ ଦେଶରେ ବେଶ୍‌ 
ସୁନାମ ଅର୍ଜନ କରିଥାନ୍ତି । ବିନୋଦ ଯେତେବେଳେ ପାଟନା କ୍ୟାମ୍ପ ଜେଲରେ ଥୁଲେ 
ସେ ବି ସେଠାରେ ଥୁଲେ । ତେବେ ଚାଳିଶ ବର୍ଷ ପରେ ପରସ୍ପରକୁ ମନେରଖୁବା 
ସମ୍ଭବ ନଥୂଲା । ତେବେ ତାଙ୍କର ନାମଟି ବିନୋଦଙ୍କର ମନେ ଥୁଲା । ଖାଇବା 
ସମୟରେ ତାଙ୍କ ପାଖକୁ ଯାଇ ଯେତେବେଳେ ସେହି ଜେଲ ଜୀବନର ଏକ ସ୍ମତି 
କଥା ମନେ ପକାଇଲେ, ସିଂହ ମହାଶୟଙ୍କର ଆଖୁ ଆନନ୍ଦରେ ଛଳଛଳ ହୋଇଗଲା | 
ଚାଳିଶ ବର୍ଷ ତଳର ସ୍ମ, ତିକୁ ଉଭୟ ରୋମନ୍ଷନ କରି ତିନିଦିନ ସେହି ସମ୍ମିଳନୀରେ 
ପରସର ସହ ବହୁ ଭାବବିନିମୟ କରିଥୁଲେ । ଏକଦା ବିନୋଦଙ୍କର ଜଣେ ସଂପର୍କୀୟଙ୍କ 
ଗୁରୂଭାଇ କଟକ ଆସିବା ଅବସରରେ “ଜ୍ଞାନମଣ୍ଡଳ? କାର୍ଯ୍ୟାଳୟକୁ ବୁଲି ଆସିଥୂଲେ । 
ତାଙ୍କ ଚେହେରାକୁ ଦେଖୁଲା ପରେ ପିଲାବେଳେ କେଉଁଠି ଦେଖୁଛନ୍ତି ବୋଲି ବିନୋଦ 
ମନେ ପକାଇଲେ । କଥାବାର୍ରାରୁ ଯେତେବେଳେ ଜାଣିଲେ ଯେ ଏକା ସମୟରେ 
ସେମାନେ ପାଟନା କ୍ୟାମ୍ପ ଜେଲରେ ବନ୍ଦୀ ଥୁଲେ, ସେଥୂରେ ସେ ଅଭିଭୂତ ହୋଇ 
ବିନୋଦଙ୍କୁ ଶ୍ରଦ୍ଧାରେ ଆଲିଙ୍ଗନ କରି କେତେ ମିନିଟ୍‌ ରଖୁଲେ । ଅଠର କୋଡ଼ିଏ ବର୍ଷ 
ବୟସରେ କିଶୋର ବିନୋଦ ଜେଲରେ ଯେଉଁମାନଙ୍କ ସହ ଏକାଠି ରହିଥୁଲେ, ପରିଣତ 
ବୟସରେ ଯଦି କେତେବେଳେ କାହାକୁ ଭେଟିଛନ୍ତି ସେହିଦିନର ସ୍ମ ତିର ଘଟଣାମାନଙ୍କୁ 
ମନେପକାଇ ଉଲ୍ଲସିତ ହୋଇଛନ୍ତି । ଅନାବିଳ ମମତ୍ଵବୋଧ ଭିତରେ ଦୁଇଟି ମନର 
ସ୍ମତି କେତେ ଅତୀତକୁ ଫେରିଯାଇଛି । ଜେଲ ଭିତରେ ଯେଉଁମାନେ ଏକ ସଙ୍ଗରେ 
ରହି ସ୍ଵାଧୀନତା ପାଇଁ ସ୍ଵପ୍ନ ଦେଖ୍ଥୁଲେ ସେମାନଙ୍କ ମଧ୍ଯରେ ଏକ ସ୍ଥାୟୀ ମମତା 
ଜୀବନଯାକ ରହିଯାଇଥୁୂଲା । 

ଜେଲ ଜୀବନର ବହୁ ସ୍ମ ତି ଓ ସୁଖଦ ଅନୁଭୂତି ତାଙ୍କୁ ପରବର୍ରୀ ଜୀବନରେ 
ନାନା ଭାବରେ ପ୍ରେରଣା ଯୋଗାଇଛି । ତେବେ ଜେଲ ଜୀବନରେ କିଛି ଦୁଃଖଦ 
ଅନୁଭୂତି ମଧ୍ଯ ରହିଛି । କଟକ ଜେଲରେ ଥିବାବେଳେ କୌଣସି ଏକ ସାମାନ୍ୟ 
କାରଣରୁ ଜଣେ ବିହାରୀ ପୋଲିସ ଜମାଦାର ତାଙ୍କ ଦୁଇ ଗାଲରେ ଜୋରରେ ଚଟକଣା 
ଦେଲେ । ମାଡ଼ରେ ଗାଲ ଦୁଇଟି ଫୁଲିଗଲା । ଏହି ଘଟଣାରେ ବିନୋଦ ଓ ତାଙ୍କର 
କେତେକ ସାଥୀ ଦାବି କଲେ ଯେ ଜମାଦାର କ୍ଷମା ମାଗନ୍ତୁ ଓ ତାଙ୍କୁ ଶାସ୍ଥିବିଧାନ 
ହେଉ । ଏହା ନ ହେବା ପର୍ଯ୍ୟନ୍ତ ସେମାନେ ଅନଶନ କରିବେ ଓ ଖାଦ୍ୟ ସ୍ଥର୍ଶ କରିବେ 
ନାହିଁ । ଏ ଖବର ପାଟନାର ଜେଲ ଆଇ.ଜି.ଙ୍କ ପାଖକୁ ଗଲା । ତିନିଦିନ ପରେ 
ଅନଶନ କରୁଥୁବା ଯୁବକମାନେ ଅସୁସ୍ଥ ହେଲେ । ଅନଶନର ଷଷ୍ଠ ଦିନରେ ଆଇ.ଜି. 
ଆସି ପହଞ୍ଚଲେ, ସେତେବେଳକୁ ଅନଶନକାରୀମାନେ ବେଶ୍‌ ଦୁର୍ବଳ ହୋଇଗଲେଣି । 
ଆଇ.ଜି. ଆସି ସବୁ ଶୁଣିଲା ପରେ ଜମାଦାର କ୍ଷମା ମାଗିଲେ ଓ ତାଙ୍କ ବିରୁଦ୍ଧରେ 

ଶୃଙ୍ଖଳାଗତ କାର୍ଯ୍ୟାନୁଷ୍ଠାନ ନିଆଯିବ ବୋଲି ଆଇ.ଜି. ପ୍ରତିଶ୍ରୃତି ଦେବା ପରେ ପିଲାମାନେ 
ଅନଶନ ଭାଟ୍ଂଲେ । ଏହି ଅନଶନ ଯୋଗୁଁ ପ୍ରାୟ ପନ୍ଦର ଦିନ ବିନୋଦ ଦୁର୍ବଳ ଅନୁଭବ 
କଲେ । ଜେଲରୁ ଖଲାସ ହେବାବେଳେ ଜଣେ ବନ୍ଦୀ ଜେଲ ଆସିଲାବେଳେ କ”ଣ 
ଆଣିଥାନ୍ତି ଓ ଜେଲରେ ଥୂବାବେଳେ କଂ ଣ ଶାସ୍ତି ପାଇଛନ୍ତି କି ନାହିଁ ତାହା ଉଲ୍ଲେଖ 
ଥାଏ । ବିନୋଦଙ୍କ ଡିଶ୍ଚାର୍ଜ ଟିକଟରେ ଉଲ୍ଲେଖ ଥାଏ - ଏହି ବନ୍ଦୀ ଜେଲରେ ଜମାଦାରଙ୍କ 
ସହ ଖରାପ ବ୍ୟବହାର କରିଥୂଲେ ଓ ଖାଦ୍ୟ ଛାଡ଼ି ଦେଇଥୂଲେ । ଆଇ.ଜି. ସବୁ ଶୁଣି 
ବନ୍ଦୀଙ୍କୁ ସତର୍କ କରାଇଥୂଲେ, ଜମ।ଦାରଙ୍କର କିଛି ଦୋଷ ନଥୁବା ସେ ବୁଝିଗଲେ । 
ଏହା ପଢ଼ି ବିନୋଦ ରାଗିବାରୁ ଜେଲର ହସିକରି କହିଲେ- “ଯଦି ଲେଖାଯାଇଥାନ୍ତା 
ଆପଣଙ୍କର ଦୋଷ ନଥୁଲା, ବିନା ଉତ୍ତେଜନାରେ ଜମାଦାର ଆପଣଙ୍କୁ ମାଡ଼ ଦେଇଛନ୍ତି 
ତେବେ ସେ ଚାକିରି ହରାଇଥାନ୍ତେ ।”` ଏହା କହି ସେ ହସିଲେ ଓ ସରକାରୀ ଳାଗଜପତ୍ର 
ଏପରି ହୁଏ ବୋଲି ମନ୍ତବ୍ୟ ରଖ୍ୁଲେ । ବିନୋଦ ବି ଏହା ଜାଣି ହସିଥୂଲେ । 
ବିନୋଦ ୧୯୩୪ରେ ପାଟନା କ୍ୟାମ୍ପ ଜେଲରୁ ଖଲାସ ହେବା ପରେ ପୁନଶ୍ଚ 
୧୯୪୨ ଅଗଷ୍ଟ ମାସରେ ଗିରଫ ହୋଇ ବ୍ରହ୍ମପୁର ଜେଲରେ ମୁଖ୍ୟ ସମୟ ରହିଥୂଲେ । 
ଏହି ଆଠବର୍ଷ ଭିତରେ ଯେଉଁ ମୁଖ୍ୟ କାର୍ଯ୍ୟରେ ନିଜକୁ ନିୟୋଜିତ ରଖୁଥ୍‌ଲେ ସେ 
ଭିତରେ ପ୍ରଧାନ ଥୂଲା ରଚନାମୂକ କାର୍ଯ୍ୟ, ଅସୃଶ୍ୟତା ନିବାରଣ, ଗାନିଙ୍କ ସହ ପ୍ରତ୍ୟକ୍ଷ 
ସଂପର୍କ ଓ ତାଙ୍କ ପଦଯାତ୍ରାରେ ଯୋଗଦାନ, “ସମାଜଂ ସମ୍ବାଦପତ୍ରର ସଂପାଦନା 
ବିଭାଗରେ ଯୋଗଦାନ ଇତ୍ୟାଦି । ଜୀବନର ଆଉ ଗୋଟିଏ ଗୁରୁତ୍ଵପୂର୍ଣ୍ଣ ଘଟଣା ଥୂଲା 
ତାଙ୍କର ବିବାହ । ତାଙ୍କର ବିବାହ ପୂର୍ବରୁ ବୋଉଙ୍କର ଦେହାନ୍ତ ୧୯୩୯ରେ 
ହୋଇଯାଇଥୁୂଲା । ବିନୋଦ ବୋଉଙ୍କୁ “ତୁମେ” ଡାକୁଥୁଲେ, ଗୁରୁଜନଙ୍କୁ “ତୁମେ” 
ଡକାଯାଏ କଥାଟି ସେ ଅଜା ଘରେ ନାଗଣପୁରରେ ଶିକ୍ଷା କରିଥୂଲେ । ବୋଉଙ୍କ 
ଦେହାନ୍ତବେଳେ ସେ ବରୀରେ ଥୂଲେ । ବୋଉଙ୍କ ଦେହାନ୍ତ ପୂର୍ବରୁ ସେ ବିନୋଦଙ୍କର 
ବିବାହ ପାଇଁ ଗୁରୁଚରଣବାବୁଙ୍କୁ ବହୁତ କରି କହିଥୂ୍‌ଲେ । ବୋଉଙ୍କ ଦେହାନ୍ତ 
ଶେଖ୍‌ବଜାରସ୍ଥିତ ମାମୁ ଆରଭଁବଲ୍ଲଭ ମହାନ୍ତିଙ୍କ ଘରେ ହୋଇଥୂଲା । ଏହାପରେ 
ବିନୋଦଙ୍କର ବିବାହ ପାଇଁ ଗୁରୁଚରଣବାବୁ ଆର୍ରଁବଲ୍ଲଭଙ୍କୁ କହି ବିବାହ ଠିକ୍‌ କଲେ । 
ଶଶୀବାଳାଙ୍କ ସହିତ ବିନୋଦଙ୍କର ବିବାହ ୧୯୪୦ରେ ସମ୍ପନ୍ନ ହୋଇଥଲା । 
ବିନେୋଦଙ୍କର ଶେଷ ବନ୍ଦୀ ଜୀବନ ହେଉଛି ୧୯୪୨ ଅଗଷ୍ଟରୁ ୧୯୪୪ 
ଅଗଷ୍ଟ । ୧୯୪୨ରେ ଦ୍ଵିତୀୟ ବିଶ୍ବଯୁଦ୍ଧ ଚାଲିଥାଏ । ମହାମ୍ବା ଗାନ୍ଧି ଏହି ସମୟରେ 
ସୂଚନା ଦେଉଥାନ୍ତି ଯେ ଭାରତବର୍ଷ ସ୍ଵାଧୀନତା ପାଇଁ ସରକାରଙ୍କ ସହ ଶେଷ ସଂଗ୍ରାମ 
କରିବାକୁ ହେବ । ‘ଭାରତ ଛାଡ଼ ଆନ୍ଦୋଳନ? ଓ କର ବା ମର!’ ଗାନ୍ଧିଙ୍କ ଏହି 
ଆହ୍ବାନ କଂଗ୍ରେସ କର୍ମୀମାନଙ୍କ ମନରେ ଅପୂର୍ବ ଜାଗରଣ ସୃଷ୍ଟି କରିଥାଏ । ୧୯୪୨ 

ବେଳକୁ ବିନୋଦ “ସମାଜ ର ସଂପାଦକୀୟ ବିଭାଗରେ କାର୍ଯ୍ୟ କରୁଥାନ୍ତି । ସ୍ଵାଧୀନତା 
ଆନ୍ଦୋଳନ ପାଇଁ ଶେଷ ସଂଗ୍ରାମରେ ଯୋଗ ଦେବାକୁ ସାଥୀମାନଙ୍କର ଚାପ ଯୋଗୁଁ 
ସେ “ସମାଜ” ଛାଡ଼ିବାକୁ ପଶ୍ଡିତ ଲିଙ୍ଗରାଜ ମିଶ୍ରଙ୍କୁ ମନର କଥା କହିଲେ । ସେତେବେଳକୁ 
ସେ “ସମାଜ” ର ସଂପାଦକ ଥା'ନ୍ତି । ସେ ଆବେଗପୂର୍ଣ୍ଣ ଭାବେ ବିନୋଦଙ୍କୁ ଖବର 
କାଗଜରୁ ତାଙ୍କର ସମସ୍ତ ପ୍ରାପ୍ୟ ଦେଇ ବିଦାୟ ଦେଇଥୂଲେ ଓ “ସମାଜର ଭ୍ରାମ୍ୟମାଣ 
ପ୍ରତିନିଧୂ ରହିବାକୁ ପରାମର୍ଶ ଦେଇଥୁଲେ । 

ଜନଗଣଙ୍କ ଭିତରେ ସ୍ଵାଧୀନତା ଆନ୍ଦୋଳନଜନିତ ବାଉ ପ୍ରଚାର କରିବା ଓ 
ଆନ୍ଦୋଳନକୁ ବ୍ୟାପକ କରିବା ପାଇଁ ବିନୋଦ ସାଥୀମାନଙ୍କ ସହ ନିଶ୍ରରି ନେଲେ । 
ସହଯୋଗୀମାନଙ୍କ ପ୍ରେରଣା ଓ ପନ୍ନୀଙ୍କ ସାହସ ଯୋଗୁଁ ଏକ ଲିଥୋ ମେସିନ ସଂଗ୍ରହ 
କରାଯାଇ ବିନୋଦଙ୍କ ଗ୍ରାମରେ ରଖାଗଲା । ସେ ଲିଫ୍‌ଲେଟ ଛପାଇ ବିଭିନ୍ନ ଅଞ୍ଚଳକୁ 
ତାହା ପଠାଇବାକୁ ଉଦ୍ୟମ କଲେ । ଲିଙ୍ଗରାଜ ମିଶ୍ରଙ୍କ ପରାମର୍ଶ କ୍ରମେ ବିନୋଦ 
ସମାଜ ର ଭ୍ରାମ୍ୟମାଣ ପ୍ରତିନିଧୂ ହେବାରୁ ଓ କେଉଁଠି କ'ଣ ଘଟୁଛି ସେହି ଖବର 
‘ସମାଜ କୁ ପଠାଉଥୂବା ଆଳରେ ବିନୋଦ ବିଭିନ୍ନ ସ୍ଥାନକୁ ଲିଫ୍‌ଲେଟ ପଠାଉଥନ୍ତି । 
ତେବେ ବିନୋଦଙ୍କ ଘରକୁ ମଝିରେ ମଝିରେ ପୋଲିସ ଆସି ବିନୋଦଙ୍କୁ ଦେଖା 
କରନ୍ତି । ଯେହେତୁ ସେ ଅଞ୍ଚଳରେ କୌଣସି କିଛି ହେଉନଥାଏ ପୋଲିସ ତାଙ୍କ ଗୁପ୍ତ 
କାର୍ଯ୍ୟସୂଚୀର କିଛି ସୂଚନା ପାଉନଥାଏ । ବିନୋଦ ମଝିରେ ବରୀ ଯାଇଥ୍‌ଲେ ଓ 
ଫେରିବା ପରେ ସେଠାରେ ଆନ୍ଦୋଳନ ତୀବ୍ର ରୂପ ନେଇଥୂଲା । ସେଠାରେ କାଳିମାଟିଆ 
ଗୁଳିକାଣ୍ଡରେ ଚାରିକଣ ଲୋକ ମରିଥୂଲେ । ବିନୋଦ ସେଠାକୁ ଯିବା ଆବଶ୍ୟକ ବୋଲି 
ଦୁଇଜଣ କର୍ମୀ ସଂଗ୍ରାମୀଙ୍କ ପାଖରୁ ଚିଠି ଧରି ତାଙ୍କୁ ଦେଖା କରିବାକୁ ଆସୁଥାନ୍ତି । 
ଚାଲିକରି ଆସିବା ବାଟରେ ପୋଲିସ ତାଙ୍କୁ ସନ୍ଦେହ କରି ଗିରଫ କଲା । ଆନା 
ହାଜତ ଭିତରେ ଥୁ୍‌ବାବେଳେ ସେହି ସରଳବିଶ୍ଵବାସୀ କର୍ମୀମାନେ ଜଣେ ସିପାହିଙ୍କୁ ଏହି 
ବନ୍ଦ ପତ୍ରଟିକୁ ବିନୋଦଙ୍କ ପାଖକୁ ପଠାଇ ଦେବାକୁ ଅନୁରୋଧ କଲେ । ଚିଠିଟି 
ଶେଷରେ ଥାନା ଅଫିସରଙ୍କ ହାତକୁ ଗଲା ଓ ସେ ତାହା ପଢ଼ି ଏସ୍‌.ପି.ଙ୍କ ପାଖକୁ 
ପଠାଇ ଦେଲେ । ଏସ୍‌.ପି. ବିନୋଦଙ୍କୁ ଗିରଫ କରିବାକୁ ନିର୍ଦେଶ ଦେଲେ । ଫଳରେ 
ପୋଲିସ ଆସି ତାଙ୍କ ଘରୁ ୧୯୪୨ ଅଗଷ୍ଟ ୨୮ ଦିନ ଗିରଫ କରିନେଲେ । ବିନୋଦଙ୍କ 
ନାମରେ କୌଣସି ପ୍ରତ୍ୟକ୍ଷ ପ୍ରମାଣ ନ ଥୂବାରୁ ସେ ଅଟକବନ୍ଦୀ ରହିଲେ ! ଅନ୍ଧଦିନ 
କଟକରେ ରହି ବ୍ରହ୍ମପୁର ଜେଲକୁ ସ୍ଥାନାନ୍ତରିତ ହେଲେ । 

ବିନୋଦ ଯେହେତୁ ଥଲେ ରାଜନୈତିକ ବନ୍ଦୀ ଓ ବିଶେଷତଃ ଅଟକବନ୍ଦୀ, 
ସେ ଜେଲର ନିୟମାନୁଯାୟୀ କିଛି ସ୍ଵାଧୀନତା ଉପଭୋଗ କରୁଥ୍‌ଲେ ଓ ପୂରା ସମୟ 
ପଢ଼ାପଢ଼ିରେ ନିଜକୁ ନିୟୋଜିତ କରିପାରୁଥୁଲେ । ସେତେବେଳେ ବ୍ରହ୍ମପୁର ଜେଲରେ 

ପ୍ରାୟ ଚାରିଶହ ଅଟକବନ୍ଦୀ ଥା'ନ୍ତି । ଓଡ଼ିଶାର ବହୁ ବଡ଼ ବଡ଼ ନେତା ସେଠାରେ ବନ୍ଦୀ 
ରହିଥାନ୍ତି । ସେତେବେଳେ ସମସ୍ତଙ୍କ ଭିତରେ ଏକ ନୈରାଶ୍ୟ ରହିଥୂଲା ଯେ ସମ୍ଭବତଃ 
ସେମାନେ ପାଞ୍ଚ ଦଶବର୍ଷ ରହିବେ । ମହାମ୍ବା ଗାନ୍ଧି ଓ କଂଗ୍ରେସ କାର୍ଯ୍ୟକାରୀ କମିଟିର 
ସମସ୍ତ ସଭ୍ୟ ସେତେବେଳକୁ ବନ୍ଦୀ ହୋଇଥାନ୍ତି । ଦ୍ଵିତୀୟ ବିଶ୍ବଯୁଦ୍ଧର ଘଟଣା ପ୍ରବାହରୁ 
ଜଣାପଡ଼ୁଥାଏ ଯେ ଯୁଦ୍ଧରେ ବ୍ରିଟେନ ଓ ମିତ୍ରପକ୍ଷ ନିଶ୍ଚୟ ଜିତିବେ । ବ୍ରିଟେନ ବିଜୟଲାଭ 
କଲେ ଭାରତକୁ ସ୍ଵାଧୀନତା ଦେବ ନାହିଁ ଓ ବନ୍ଦୀମାନଙ୍କୁ କ୍ଷମା ଦେବ ନାହିଁ । ନୈରାଶ୍ୟ 
ଭିତରେ ଭାବନା ଆସୁଥ୍‌ଲା ଯେ ଯେଉଁଦିନ ହେଲେ ତ ଜେଲରୁ ମୁଭ୍ତ ହେବେ । ମୁଭ୍ତ 
ହେବା ପରେ କ'ଣ କରିବେ ସେହି ଚିନ୍ତା ବେଳେକେ ମନକୁ ଭାରାକ୍ରାନ୍ତ କରୁଥାଏ | 
ସ୍କୁଲ ଛାଡ଼ିଲା ପରେ ଜେଲରେ, ରଚନାମବକ କାର୍ଯ୍ୟରେ ସଂପୃଭ୍ର ଥ୍୍‌ବାବେଳେ, 
ସାମ୍ବାଦିକତା ଓ ସମାଜରେ କାର୍ଯ୍ୟ କରୁଥୁବା ସମୟରେ ରାଜନୀତି, ଅର୍ଥନୀତି, ଇଂରାଜୀ 
ଭାଷାର ଓ ଓଡ଼ିଆର ସାହିତ୍ୟ କୃତି ବିଷୟରେ ଅନେକ ବହି ପଢ଼ିଛନ୍ତି । ତେବେ ବିଜ୍ଞାନ 
ସଂପର୍କରେ ସେପରି କିଛି ପୁପ୍ପକ ପଢ଼ିନାହାଁତ୍ରି । ସ୍ତୁଲରେ ପଢ଼ୁଥ୍‌ବାବେଳେ ବିଜ୍ଞାନ 
ବିଷୟରେ ସେପରି କିଛି ବିଷୟ ପଢ଼ାଯାଉ ନଥୂଲା । ମନକୁ ଆସୁଥାଏ ଯେ ସେ 
ଜେଲରୁ ମୁକ୍ତ ହେଲେ ହୁଏତ କିଛି ବହି ଲେଖୁବେ । ତେବେ ନିଜର ସୀମିତ ଜ୍ଞାନକୁ 
ନେଇ କଂ ଣ ବହି ଲେଖୁବେ ତାହା ସ୍ଥିର କରିପାରୁ ନଥାନ୍ତି । 

ଏହିପରି କିଛି ନୈରାଶ୍ୟ ଓ ଦ୍ଵନ୍ଦ ଭିତରେ ହଠାତ୍‌ ବ୍ରହ୍ମପୁର ଜେଲରେ 
ଜ୍ମରରେ ଆକ୍ରାନ୍ତ ହେଲେ । ଜେଲର ତତ୍ତ୍ରାବଧାରକ ଥାଆନ୍ତି ଗଞ୍ଜାମର ସିଭିଲ ସର୍ଜନ 
କ୍ୟାପ୍‌୍ଟେନ ଅନ୍ନଦା ପ୍ରସାଦ ସିହ୍ନା । ସେ ଜେଲ ପରିଦର୍ଶନରେ ଆସିଥୂଲାବେଳେ 
ବିନୋଦଙ୍କର ଅସୁସ୍ଥତା ଦେଖ୍‌ କହିଲେ - “ଆପଣମାନେ ନିଜ ଦେହର ଯନ୍‌ ନିଅନ୍ତୁ, 
ନିଜ ଦେହର ଯନ୍‌ ନ କଲେ ବେମାରରେ ପଡ଼ିବେ ।”” ବିନୋଦ ଉତ୍ତର ଦେଇଥୂଲେ- 
“ଦେହ ବିଷୟରେ ତ ସେ ବିଶେଷ କିଛି ଜାଣନ୍ତି ନାହିଁ, ଦେହର ଯନ୍‌ କିପରି ନେବେ ?” 
ସିହ୍ନା ମହାଶୟ କହିଲେ- “ଯଦି ଦେହ ବିଷୟରେ ଜାଣିବାକୁ ଚାହୁଁଛନ୍ତି ତେବେ 
ସେଥୁପାଇଁ ସେ ବହି ଦେବେ । ଜେଲରେ ଥୁବା ସହବନ୍ଦୀ ଡାକ୍ତର ବା ଡାକ୍ତରୀ ଛାତ୍ରଙ୍କ 
ସାହାଯ୍ୟ ନେଇ ସେ ବହିଗୁଡ଼ିକ ପଢ଼ିପାରିବେ ¦ ସତକୁ ସତ ସିହ୍ନା ମହାଶୟ ଜେଲରଙ୍କ 
ହାତରେ ବିନେୋଦଙ୍କ ପାଖକୁ ଆନାଟମୀ ଓ ଫିଜିଓଲଜି ଉପରେ ଦୁଇଖଣ୍ଡ ବହି 
ପଠାଇଦେଲେ । ସେ ବହିକୁ ବିନୋଦ ମନୋଯୋଗ ସହକାରେ ପଢ଼ିଲେ । ଡାକ୍ତର 
ବ୍ରଜନାଥ ମିଶ୍ରଙ୍କର ସାହାଯ୍ୟ ନେଉଥାନ୍ତି ଓ ଯେଉଁ ବିଷୟ ବୁଝିପାଗୁନଥାନ୍ତି ତାଙ୍କ 
ପାଖରୁ ବୁଝ୍ଗୁଥାନ୍ତି । ଜେଲରେ ଥୁବା ମେଡ଼ିକାଲ ଛାତ୍ର ରବି ଘୋଷ ଓ ମୋତିଲାଲ 
ତ୍ରିପାଠୀ ବି କେତେକ ବିଷୟ ପଢ଼ାଇଦେଲେ । ଏହି ଅବସରରେ ଡାଭ୍ତରୀ ବିଦ୍ଯା 
ପଢ଼ିବା ପାଇଁ ବିନୋଦଙ୍କ ଭିତରେ ବହୁ ଆଗ୍ରହ ସୃଷ୍ଟି ହୋଇଥଲା । ଡାକ୍ତରୀ ବିଦ୍ୟା 


Digitized by srujanika@gmail.com 


42 ବିନୋଦ କାନୁନ୍‌ଗୋ 


ଅଧ୍ୟୟନରୁ ରସାୟନ ବିଜ୍ଞାନ ଓ ପଦାର୍ଥ ବିଜ୍ଞାନ ବିଷୟରେ ବି କିଛି କିଛି ପଢ଼ିଲେ, 
ଯେଉଁଗୁଡ଼ିକ ଜଟିଳ ବିଷୟ ତାକୁ ବାଦ୍‌ ଦେଲେ ଓ ବିଷୟଟି ଉପରେ ମୋଟାମୋଟି 
ଭାବରେ ନିଜର କିଛି ପ୍ରତ୍ୟୟଗତ ସ୍ପଷ୍ଟତା ଆଣିପାରିଲେ ।! 

ଯାହା ପଢୁଛନ୍ତି ଓ ବୁଝୁଛନ୍ତି ତାକୁ ନୋଟ୍‌ କରି ରଖୁବାକୁ ଚାହିଁଲେ । ହେଲେ 
ସେତେବେଳେ କାଗଜ ଓ ଖାତା ପାଇବା ଏତେ ସହଜ ନଥାଏ । ଦ୍ଵିତୀୟ ବିଶ୍ବଯୁଦ୍ଧ 
ସମୟରେ ଜନସାଧାରଣଙ୍କ ହାତରେ ଲେଖାକାଗଜ ନ ପଡ଼ିବାକୁ ସରକାର କଟକଣା 
କରିଥାନ୍ତି । କାଗଜ ପାଇଲେ ଲୋକମାନେ ପ୍ରକାଶ୍ୟରେ ବା ଲୁଚାଇ ସରକାରୀ 
ବିରୋଧୀ ଲେଖା କାଳେ ଲେଖ୍‌ ପ୍ରସାର କରିବେ, ଏହି ଆଶଙ୍କାରେ କାଗଜ ଉପରେ 
କଟକଣା ଥାଏ । ପ୍ରକାଶକମାନେ ସରକାରଙ୍କ ପାଖରେ ପଞ୍ଜୀକରଣ କରି 
ଆବଶ୍ୟକତାଠାରୁ ବହୁ କମ୍‌ କାଗଜ ପାଉଥାନ୍ତି । ଏହି ସମୟରେ ବ୍ରହ୍ମପୁର ଜେଲ୍‌ରେ 
କିଛି ଆସେଂବ୍ସିର ଅନ୍ୟ ବିବରଣୀ କାଗଜ ଆସୁଥାଏ । ଆସେଂବ୍ଲି ସଭ୍ୟମାନେ ସେସବୁକୁ 
ରଦ୍ଦ କାଗଜ ମନେକରି ଫିଟ୍ଗି ଦେଉଥାନ୍ତି । ବିନୋଦ ସେଗୁଡ଼ିକୁ ସଂଗ୍ରହ କରି ରଖନ୍ତି । 
ଦୁଇ ଧାଡ଼ି ଛପା ଲେଖା ଭିତରେ ଯେଉଁ ଫାଙ୍କା ସ୍ଥାନ ଥାଏ ତାହାରି ଭିତରେ ସେ 
ନୋଟ କରିବାକୁ ଲାଗିଲେ । ବ୍ରହ୍ମପୁର ଜେଲରେ ଯେଉଁ ଦୁଇବର୍ଷ ରହିଲେ, ସେଠାରେ 
ହଜାର ହଜାର ପୃଷ୍ଠାର ନୋଟ୍‌ କରିବାକୁ ସମର୍ଥ ହୋଇଥୂଲେ । 

ବ୍ରହ୍ମପୁର ଜେଲ ବିନୋଦଙ୍କ ପାଇଁ ଜ୍ଞାନ ସାଧନାର ଅପୂର୍ବ ସୁଯୋଗ ସୃଷ୍ଟି 
କରିଥୂଲା । ବିଶେଷକରି ଆନାଟମୀ, ଫିଜିଓଲୋଜି ବିଷୟରେ ପଢ଼ୁ ପଢ଼ୁ ତାକ୍ତରୀଶାସ୍ତ୍ରର 
ଚମକ୍ଲାରିତାକୁ ସେ ଅନ୍ଧଭବ କଲେ । ଥରେ ସେହି ଶାସ୍ତ୍ରର ଭାଷା ବୁଝିଗଲେ ତାହା 
କିପରି ଉପନ୍ୟାସ ପଢ଼ିବ। ପରି ମନେହୁଏ ବିନୋଦ ଏହା ସ୍ଵୀକାର କରିଛନ୍ତି । 
ସତୀଶ ଦାସଗୁପ୍ତଙ୍କ “ହୋମ ଆଣ୍ଡ ଭିଲେଜ ଡକ୍ଟର”? ବହିଟି ବିନୋଦଙ୍କୁ ବେଶ୍‌ ସାହାଯ୍ୟ 
କରିଥୂବା ମଧ୍ୟ ସେ ଉଲ୍ଲେଖ କରିଛନ୍ତି । ପ୍ରାୟ ଦୁଇବର୍ଷ ଧରି ପ୍ରତିଦିନ କିଛି ଘଣ୍ଟା 
ଡାକ୍ତରୀ ଓ ଆୟୁର୍ବେଦ ସଂପର୍କିତ ବହି ପଡ଼ିବା ଦ୍ଵାରା ଚିକିସ୍‌। ବିଜ୍ଞାନ ଉପରେ ତାଙ୍କର 
ଆଗ୍ରହ ଓ ଆମ୍ମପ୍ରତ୍ୟୟ ଆସିଯାଇଥୂଲା ଯେ ଡାକ୍ତରୀ ବହି ପଢ଼ି ସେ ବୁଝିପାରିବେ । 
ତେବେ ମାନବ ଶରୀରଟି ଏତେ ଜଟିଳ ଓ ସୃକ୍ଷ୍ମ ଏହି ବିଷୟଟିକୁ ବି ସେ ଭଲଭାବେ 
ବୁଝିପାରିଥୂଲେ । ଜେଲ ଜୀବନର ଏହି ଅଧ୍ୟୟନ ପରବର୍ରୀ ସମୟରେ ତାଙ୍କୁ ମଣିଷର 
ମସ୍ତିଷ୍ଟ ଶରୀରରେ ରଚ୍ତ ସଞ୍ଚାଳନ, ଜୀବକୋଷ, ଦାନ୍ତ, ଯକୃତ, ମାଂସପେଶୀ, ଅସ୍ଥି 
ଇତ୍ୟାଦି ବିଷୟ ଉପରେ ସ୍ଵତନ୍ତ୍ର ପୁସ୍ତକମାନ ବା “ଜ୍ଞାନମଣ୍ଡଳ”ରେ ଚିକିସ୍‌। ବିଜ୍ଞାନ, 
ଶରୀର- ବିଜ୍ଞାନର ବିଭିନ୍ନ ପ୍ରସଙ୍ଗ ଉପରେ ବେଶ୍‌ ତଥ୍ୟପୂର୍ଣ୍ଣ ଉପାଦେୟ ଲେଖାମାନ 
ଲେଖ୍ବବାକୁ ସାହାଯ୍ୟ କରିଛି । 

ବିନୋଦ ବ୍ରଦ୍ମପୁର ଜେଲରେ ବନ୍ଦୀ ଥ୍ବା ସମୟରେ ସେଠାରେ ତିନି ଶ୍ରେଣୀର 

ବନ୍ଦୀ ରହିଥାନ୍ତି । ଭାରତୀୟ ଜାତୀୟ ଆନ୍ଦୋଳନ ପୃଷ୍ଠଭୂମିରେ ତିନୋଟି ଘଟଣା 
ବେଶ୍‌ ଏତିହାସିକ ତାପୂର୍ଯ୍ୟ ବହନ କରେ । ୧୯୨୧ରେ ହୋଇଥୁବା ଅସହଯୋଗ 
ଆନ୍ଦୋଳନ, ୧୯୩୦ରେ ହୋଇଥୁବା ଲବଣ ସତ୍ୟାଗ୍ରହ ଓ ୧୯୪୨ର ଭାରତ ଛାଡ଼ 
ଆନ୍ଦୋଳନ ବେଶ୍‌ ମହତ୍ତ୍ରପୂର୍ଣ୍ଣ । ଏହିସବୁ ଘଟଣାରେ ସଂପୃକ୍ତ ହୋଇଥୁବା ବନ୍ଦୀମାନେ 
ସେଠାରେ ବନ୍ଦୀଜୀବନ ବିତାଉଥାନ୍ତି । ସ୍ଵାଧୀନତାର ସ୍ଵପ୍ନ ଦେଖୁ ଗାନିଙ୍କ ଆହ୍ବାନରେ 
ଯୁବକଙ୍କଠାରୁ ବୟସ୍କମାନଙ୍କ ପର୍ଯ୍ୟନ୍ତ ବହୁ ବ୍ୟକ୍ତି ସେତେବେଳେ ପ୍ରତ୍ୟେକ ଘଟଣାରେ 
ସଂପୃକ୍ତ ହୋଇଥୂଲେ ଓ ଗିରଫ ହୋଇ ଢେଲବରଣ କରିଥୁଲେ । ସେହିମାନଙ୍କ ସହ 
କଥାବାର୍ରା ଓ ଆଲୋଚନାରୁ ଓଡ଼ିଶାରେ ସ୍ଵାଧୀନତା ସଂଗ୍ରାମ କିପରି ରୂପରେଖ 
ନେଇଥୁୂଲା ସେ ବିଷୟରେ ବିନୋଦ ଅନେକ କଥା ଜାଣୁଥାନ୍ତି । ହଠାତ୍‌ ତାଙ୍କ ମନକୁ 
ଆସିଲା ଯେ ସେମାନେ କିପରି ଆନ୍ଦୋଳନରେ ଯୋଗ ଦେଲେ, ଆନ୍ଦୋଳନ କିପରି 
ପରିଚାଳନା କରୁଥିଲେ ଓ ପୋଲିସ ଦ୍ଵାରା ଗିରଫ ହେବା ପର୍ଯ୍ୟନ୍ତ କି କି କାର୍ଯ୍ୟରେ 
ସଂପୃକ୍ତ ଥୁଲେ, ଏସବୁକୁ ସେ ବନ୍ଦୀଙ୍କ ମୁହଁରୁ ଶୁଣି ଲେଖୁ ରଖୁବେ । ଏହା ସହିତ 
ବନ୍ଦୀମାନଙ୍କର କେଉଁମାନେ ସହଯୋଗୀ ଥୂଲେ ତାହା ବି ସେମାନଙ୍କ ପାଖରୁ 
ବୁଝୁଥୂଲେ । ବ୍ରହ୍ମପୁର ଜେଲରେ ସ୍ଵାଧୀନତା ସଂଗ୍ରାମରେ ଯୋଗ ଦେଇ ବନ୍ଦୀ ଥୂବା 
ତିନିଶହ ସହ -ସଂଗ୍ରାମୀମାନଙ୍କର ମୁହଁରୁ ଯାହା ଶୁଣୁଥୁଲେ ଆସେଂବ୍ଲି ପେପରର 
ଦୁଇଧାଡ଼ି ମଝିରେ ଥୂବା ଖାଲି ସ୍ଥାନରେ ତାକୁ ଲିପିବଦ୍ଧ କରି ରଖୁଥୁଲେ । ଅନେକ 
ସଂଗ୍ରାମୀ କିପରି ବହୁ ନିର୍ଯ୍ୟାତନା ସହିଛନ୍ତି, ସର୍ବସ୍ବାନ୍ତ ହୋଇଛନ୍ତି ଓ ଦାରିଦ୍ର୍ୟ ଭିତରକୁ 
ଠେଲି ହୋଇଯାଇଛନ୍ତି ତାହାର କାହାଣୀ ସେ ଲେଖୁଥୂଲେ । ଏପରିକି ପାଠଶାଠ 
ପଢ଼ିନଥ୍‌ବା କେତେକ ସାଧାରଣ ଲୋକଙ୍କ ଭିତରେ ଦେଶପ୍ରେମର ଯେଉଁ ଭାବନା 
ସୃଷ୍ଟି ହୋଇଥୂଲା ଓ ଦେଶର ସ୍ଵାଧୀନତା ପାଇଁ ସେମାନେ ଯେଉଁ ଦୁଃଖକଷ୍ଠ ଓ ମାନସିକ 
ଯନ୍ତ୍ରଣା ସହ୍ଯ କରିଛନ୍ତି ତାକୁ ବିନୋଦ ଲେଖୁ ରଖୁଥୁଲେ । ଅନେକ ସାଧାରଣ 
ମଣିଷଙ୍କର ତ୍ୟାଗ, କଷ୍ଟର କାହାଣୀ ଇତିହାସରେ ସ୍ଥାନ ପାଇ ନାହିଁ । ସହ ବନ୍ଦୀମାନଙ୍କ 
ମୁହଁରୁ ଶୁଣିଥବା ସେମାନଙ୍କର ଦୁଃଖକଷ୍ଟ ଓ ସଂଗ୍ରାମର କାହାଣୀକୁ ନେଇ ସେ ବହୁ 
ପରେ ଭାବିଥୁଲେ ସ୍ଵାଧୀନତା ସଂଗ୍ରାମର ଇତିହାସ ଲେଖୁବେ । ସେହି ପୂରୁଣା କାଗଜର 
ଲେଖାଗୁଡ଼ିକରୁ ସେ ଅନେକ ତଥ୍ୟ ପାଇବେ ଯାହାକୁ ଆଧାର କରି “ମୁଠାଏ ଲୁଣ 
ଗୋଟାଏ ସାମ୍ରାଜ୍ୟ” ଶିରୋନାମାରେ ଓଡ଼ିଶାରେ ସ୍ଵାଧୀନତା ଆନ୍ଦୋଳର ଇତିହାସ 
ଲେଖ୍ବେ । ଏଥୁପାଇଁ ପ୍ରୟାସ ଆରମ୍ଭ କରିଥୁବା ବି ତାଙ୍କ ବହିରେ ଉଲ୍ଲେଖ ରହିଛି । 
କିନ୍ୁ ପରିତାପର ବିଷୟ ସେ ବହିଟି ସେ ସମାପ୍ତ କରିପାରିଲେ ନାହିଁ କି ତାହା ସମ୍ଭବ 
ହେଲା ନାହିଁ । ଜେଲରେ ଲେଖ୍‌ ରଖୁଥୁବା ଟିପ୍ପଣୀ ଓ ଏ ସଂପର୍କୀୟ ତାଙ୍କର 
ପାଣ୍ଡୁଲିପି ଏବେ ଉପଲବ୍ଧ ନୁହଁ । 

ବିନୋଦ ବ୍ରହ୍ମପୁର ଜେଲରେ ଯେଉଁ ସମୟ ବନ୍ଦୀ ରହିଥୁଲେ ତାକୁ ମୁଖ୍ୟତଃ 
ଲେଖାପଡଢ଼ାରେ ବିତାଇଥୁଲେ । ରାତିରେ ମାତ୍ର ଚାରି ପାଞ୍ଚ ଘଣ୍ଟା ଶୋଉଥୂଲେ, ଦିନରେ 
ଘଣ୍ଟାଟିଏ ବ୍ରିଜ୍‌ ଖେଳୁଥୁଲେ । ନିଜର ନିତ୍ୟକର୍ମ ଇତ୍ୟାଦିରେ କିଛି ସମୟ ଯାଉଥଲା । 
ଅବଶିଷ୍ଟ ସମୟ ଲେଖାପଡ଼ାରେ ନିଜକୁ ନିୟୋଜିତ ରଖୁଥୂଲେ । (ପାଠ ପଛେ ପଛେ 
ଅପାଠୁଆ, ପୃଷ୍ନା ୧୦୪)। 

ମୋଟ ଉପରେ ଜେଲ ଜୀବନକୁ ସେ ରୂପାନ୍ତରିତ କରିଥୁଲେ ଅଧ୍ୟୟନ ଓ 
ଜ୍ଞାନ ସାଧନାରେ । ପ୍ରତ୍ୟେକ ଦିନ ବିଛଣାକୁ ଯିବା ପୂର୍ବରୁ ସେଦିନର କାର୍ଯ୍ୟ ଓ ଶିକ୍ଷା 
ବିଷୟରେ ସେ ନିଜ ମନରେ ନିଜର ଆମ୍ବସମୀକ୍ଷା କରନ୍ତି । ସେ ଦିନର ନୂତନ ଜ୍ଞାନ 
ଓ ଅଧ୍ଯୟନ ତାଙ୍କ ମନର କ୍ଳାନ୍ତି ଦୂର କରିଦିଏ ଓ ଆଗାମୀ ଦିନ ପାଇଁ ନୂତନ ଉସ୍କାହ 
ମନ ଭିତରକୁ ଆସେ । ଏହି ସାଧନା ତାଙ୍କ ଭିତରେ ଆମ୍ମବିଶ୍ବାସ ସୃଷ୍ଟି କରିଥଲା ଯେ 
ଜେଲରୁ ମୁକ୍ତ ହେବା ପରେ ସେ ଲୋକଶିକ୍ଷା ଉଦ୍ଦେଶ୍ୟରେ ସାନବଡ଼ ପାଞ୍ଚଶହ ପୁସ୍ତକ 
ରଚନା କରିବେ । ନିଜର ଭବିଷ୍ୟତ ନେଇ ଯେଉଁ ଅନିଶ୍ଚିତତା ଏକଦା ତାଙ୍କୁ କିଛିଟା 
ବିଚଳିତ କରୁଥଲା, ତାହା ଆସ୍ତେ ଆସ୍ତେ ଦୂର ହୋଇଯାଉଥୂଲା । ସେ ଭବିଷ୍ୟତରେ 
ଲେଖାଲେଖକୁ ନିଜର ଲକ୍ଷ୍ୟ ନେଇ ଜୀବନ ଅତିବାହିତ କରିବେ ଏହି ଆଶା ତାଙ୍କ 
ଭିତରେ ଗଭୀର ଆମ୍ଲବିଶ୍ବାସ ସୃଷ୍ଟି କରିଥୂଲା । 

ତେବେ ବ୍ରହ୍ମପୁର ଜେଲରେ ଥୂବାବେଳେ ତିନୋଟି ଘଟଣା ତାଙ୍କ ଅଧ୍ୟୟନ - 
ସାଧନାକୁ କିଛିଟା ସାମୟିକ ଭାବେ ବ୍ୟାହତ କରିଥୁୂଲା । ପ୍ରଥମ ଘଟଣାଟି ଥୂଲା- 
ଲକ୍ଷ୍ମଣ ନାୟକଙ୍କ ଫାଶୀ । କୋରାପୁଟ ଜିଲ୍ଲାର ଏହି ଆଦିବାସୀ ଯୁବକ ସ୍ଵାଧୀନତା 
ଆନ୍ଦୋଳନରେ ଯୋଗ ଦେଇ ସେହି ଜିଲ୍ଲାରେ ଯେଉଁ ସଚେତନତା ସୃଷ୍ଟି କରିଥୁଲେ 
ସେଥୁରେ ଗିରଫ ହୋଇ ବ୍ରହ୍ମପୁର ଜେଲରେ ବନ୍ଦୀ ଜୀବନ ବିତାଉଥୂଲେ । ପୋଲିସ 
ଚକ୍ରାନ୍ତର ଶିକାର ହୋଇ ସେ ବ୍ରହ୍ମପୁର ଜେଲରେ ଫାଶୀ ପାଇଥୂଲେ । ତାଙ୍କର ଫାଶୀ 
ଘଟଣା ବନ୍ଦୀମାନଙ୍କ ଭିତରେ ଏପରି ଆଲୋଡ଼ନ ସୃଷ୍ଟି କରିଥଲା ଯେ ସେହି ମାନସିକ 
ସ୍ଥିତିରେ ପ୍ରାୟ ଏକ ସପ୍ତାହ ବିନୋଦ ପଢ଼ାପଢ଼ି କରିପାରି ନଥୁଲେ । ଦ୍ଵିତୀୟ ଘଟଣାଟି 
ଥୁଲା ଯୁଦ୍ଧ ସମୟରେ ଦିନେ ରାତିରେ ଶୋଇଥୂବା ସମୟରେ ଜେଲ ପାଖରେ 
ବୋମା ପଡ଼ି ପ୍ରଚଣ୍ଡ ଶବ୍ଦ ହେଲା । ଜେଲର ଗୋଟିଏ ପଟର ପାଚେରି ଭାଙ୍ଗିଗଲା, 
ବାହାରେ ବଡ଼ ଗାତ ହୋଇଥଲା । ବୋମାର ଶବ୍ଦ ଏତେ ତୀବ୍ର ଥୁଲା ଯେ ସମସ୍ତ ବନ୍ଦୀ 
ନିଦରୁ ଉଠି ପଡ଼ିଥୂଲେ । ଭୂମିକମ୍ପ ହେଲା କି କ'ଣ ଏହି ଆଶଙ୍କାରେ ସମସ୍ତେ 
ବାହାରକୁ ଚାଲିଆସିଲେ । ଏହା ବୋମାମାଡ଼ର ଶବ୍ଦ ବୋଲି ଜଣାପଡ଼ିଲା ପରେ 
କେତେକ ଆଶଙ୍କା କଲେ ଯେ ସମସ୍ତ ବନ୍ଦୀଙ୍କୁ ମାରିଦେବାକୁ ସମ୍ଭବତଃ ସରକାର ଏହା 
କରିଛନ୍ତି । ବୋମାଟି ଜେଲଠାରୁ ଦୂରରେ ପଡ଼ିଲା, ଯଦି ଜେଲରେ ପଡ଼ିଥାନ୍ତା ତେବେ 

ହୁଏତ ଅଧୁକାଂଶ ମୃତ୍ୟୁମୁଖରେ ପଡ଼ିଥାନ୍ତେ । ପରେ ଖବର ମିଳିଲା ଯେ ଏକ 
ଜାପାନୀ ଜାହାଜଟି ଦୁତ ଗତିରେ ପଳାଇବା ପୂର୍ବରୁ ବୋମାତକ ପକାଇ ଦେଇ କିଛି 
କ୍ଷତି କରିବାକୁ ଚାହିଁଲା । ଜେଲର ଲମ୍ବା ଚାଳଘର ଦେଖୁ ତାହା ଏକ ସୈନ୍ୟ ଛାଉଣୀ 
ଭାବି ତାହା ଉପରକୁ ବୋମା ପକାଇ ଚାଲିଗଲା । ସୌଭାଗ୍ଯକୁ ଲକ୍ଷ୍ଯ ସାମାନ୍ୟ 
ଭ୍ରଷ୍ଟ ହେଲା ଓ ବୋମା ଜେଲ ଉପରେ ନପଡ଼ି ସାମାନ୍ୟ ଦୂରରେ ପଡ଼ିଲା । 

ତେବେ ତୃତୀୟ ଓ ଗୁରୁତ୍ଵପୂର୍ଣ୍ଣ ଘଟଣାଟି ଥଲା ୧୯୪୪ ଜାନୁଆରୀ ଛବିଶ 
ତାରିଖର ଘଟଣା । ସେହିଦିନ ବନ୍ଦୀମାନେ ଜାତୀୟ ପତାକା ଉଡ଼ାଇ ସ୍ଵାଧୀନତା 
ଦିବସ ପାଳନ କରିବାକୁ ସ୍ଥିର କଲେ । ବନ୍ଦୀମାନେ ଜେଲ ପରିସରରେ ଜାତୀୟ 
ପତାକା ରଖୁ ତାହାକୁ ଅଭିବାଦନ ଦେଲେ । ଜେଲ ଭିତରେ ଯଦି ଜାତୀୟ ପତାକା 
ଉଡ଼େ ତାହା ସରକାରଙ୍କୁ ଏକ ଆହ୍ବାନ ହେବ । ସୁତରାଂ ପତାକାକୁ ଯେପରି ହେଲେ 
ଆବଶ୍ୟକ ହେଲେ ବନଳପ୍ରୟୋଗ କରି କାଢ଼ିନେବାକୁ ପଡ଼ିବ । ଜିଲ୍ଲା ମାଜିଷ୍ଟ୍ରେଟ ଓ 
ଏସ୍‌.ପି. ଜେଲରେ ପହଞ୍ଲେ । ପତାକାକୁ ଓହ୍ଲାଇ ସେମାନଙ୍କୁ ଦେବାକୁ ପାଞ୍ଚ ମିନିଟ୍‌ 
ସମୟ ଦେଲେ, ନହେଲେ ପରିସ୍ଥିତି ଭୟଙ୍କର ହେବ ବୋଲି ଧମକ ଦେଲେ । ବନ୍ଦୀମାନେ 
ନିଷ୍ପରି କଲେ ଯେ ପତାକାକୁ ଦେବେ ନାହିଁ । ବନ୍ଦୀମାନେ ପତାକା ସ୍ତମ୍ଭ ପାଖରେ ରହି 
“ଝଣ୍ଡା ଉଞ୍ଚା ରହେ ହମାରା” ଧ୍ଵନି ଦେଉଥାନ୍ତି । ନିଜେ ଏସ୍‌.ପି. ବନ୍ଦୀମାନଙ୍କୁ ପିଟିବା 
ଆରମ୍ଭ କରିଦେଲେ । ସିପାହିମାନେ ମାଡ଼ ଚଢ଼ାଇଲେ ! ବନ୍ଦୀମାନେ ବୁଦି ପ୍ରୟୋଗ 
କରି ସେଠାରେ ବସିପଡ଼ିଲେ । ଜଣେ ପତାକାକୁ ପେଟ ତଳେ ରଖୁ ଶୋଇ ପଡ଼ିଲେ । 
ଅନ୍ୟ ବନ୍ଦୀମାନେ ତାଙ୍କ ଚାରିପାଖରେ ବ୍ୟୁହ ରଚନା କରି ଶୋଇ ରହିଲେ । ପୋଲିସ 
ଯେତେ ମାଡ଼ ଦେଲେ ବି କେହି ଉଠିଲେ ନାହିଁ । ପୋଲିସ ବନ୍ଦୀମାନଙ୍କୁ ଟାଣି ଟାଣି 
ବାହାର କରିଦେଇ ପ୍ରବେଶ କରିବାକୁ ଚେଷ୍ଟା କରୁଥାଏ, ବନ୍ଦୀମାନେ ଲହୁଲୁହାଣ 
ହୋଇ ପୁଣି ଆସି ଶୋଉଥାନ୍ତି । ବେଶି ଆହତମାନଙ୍କୁ ଷ୍ଟେଚରରେ ଡାଭ୍ତରଖାନାକୁ 
ନେଉଥାଆନ୍ତି । ବନ୍ଦୀମାନେ ସଂକଳ୍ପବଦ ଯେ ସେମାନେ ନିଜର ଶେଷ ରଭ୍ତବିନ୍ଦୁ 
ଦେଇ ପତାକାକୁ ସୁରକ୍ଷା ଦେବେ । ପ୍ରାୟ ଅଧଘଣ୍ଟାଏ ଧରି ଏହି ସଂଗ୍ରାମ ଚାଲିବା 
ପରେ ଜିଲ୍ଲା ମା ଜିଷ୍ଟେଟ ନିରୁପାୟ ହୋଇ ସିପାହିମାନଙ୍କୁ ନେଇ ଚାଲିଗଲେ । ବନ୍ଦୀମାନେ 
ନିଜର ସଫଳତାରେ ଧ୍ବନି ଦେଇ ପରିବେଶକୁ ମୁଖରିତ କରିଦେଲେ । ସଂପୂର୍ଣ୍ଣ ଭାବେ 
ଅହିଂସ ରହି ସମସ୍ତ ମାଡ଼ ଓ ଲାଠି ପ୍ରହାର ଖାଇ ବନ୍ଦୀମାନେ ପତାକାକୁ ରଖୁଲେ ! 
ତେବେ ଏଥୁରେ ଅନେକ କ୍ଷତ ବିକ୍ଷତ ହୋଇଛନ୍ତି, ବିନୋଦ ବି ଲାଠି ପ୍ରହାର ଖାଇଛନ୍ତି । 
ଏହି ଘଟଣାର ପରଦିନଗୁଡ଼ିକ ସେ ଆଦୌ ଲେଖାପଢ଼ା କରିନାହାଁନ୍ତି । ପିଠିର 
ଦରଜ ଧୀରେ ଧୀରେ କମିଛି । ସେହିଦିନର ସେହି ପ୍ରତ୍ଯକ୍ଷ ଘଟଣାଟି ଅହିଂସାର 
ଶର୍ତି ବିଷୟରେ ତାଙ୍କୁ ବହୁତ କିଛି ଶିକ୍ଷା ଦେଇଛି । ସ୍ଵାଧୀନତା ସଂଗ୍ରାମର କିଛି 

ଅଭୁଲା ସ୍ମତି ବିଷୟରେ ତାଙ୍କୁ ଯେତେବେଳେ ବହୁବର୍ଷ ପରେ ପଚରା ଯାଇଛି ସେ 
ଏହି ଘଟଣାଟିକୁ ବର୍ଣ୍ଣନା କରିଛନ୍ତି ଯାହା ଦୂରଦର୍ଶନ ଦ୍ଵାରୀ ରେକର୍ଡ଼ ହୋଇ ରହିଛି । 
ଏହି ତିନୋଟି ଘଟଣା ଓ ତାହାର ପ୍ରତିକ୍ରିୟା ଯୋଗୁଁ ସେ ସେହି ସମୟରେ 
ପଢ଼ାପଢ଼ି କରିପାରି ନାହାଁନ୍ତି । ତେବେ ପୁଣି ଘଟଣା ସ୍ଵାଭାବିକ ହୋଇଯାଇଛି ଓ 
ମନର ଉତ୍ତେଜନା ପ୍ରଶମିତ ହେବା ପରେ ଲେଖାପଡ଼ାକୁ ସୁବ୍ଯବସ୍ଥିତ କରିଛନ୍ତି । 
ବନ୍ଦୀଜୀବନକୁ ସେ ରୂପାନ୍ତରିତ କରିଛନ୍ତି ଅଧ୍ୟୟନରେ ଓ ଜ୍ଞାନ ସାଧନାରେ | ଜେଲରେ 
କିଛି ବହି ଥାଏ, ବାହାରୁ ବେଳେବେଳେ କେହି ଆବଶ୍ୟଯକବେଳେ ପାଖରେ ଥୂଲେ 
ବହି ଖଣ୍ଡିଏ ଲେଖାଏଁ ଦିଅନ୍ତି । ତେବେ କେତେକ ବହି କିଣିବାକୁ ପଡ଼େ । ବହି 
କିଣିବାକୁ ପଇସା କିପରି ପାଇବେ ? ସେଥୁପାଇଁ ଗୋଟିଏ ଉପାୟ ବାହାର କଲେ । 
ପ୍ରତ୍ୟେକ ବନ୍ଦୀଙ୍କୁ ପ୍ରତି ଚାରିଦିନେ ଗୋଟିଏ ସେଭେନ ଓ କ୍ଲକ୍‌ ଚ୍ଲେଡ୍‌ ମିଳେ । 
ବିନୋଦ ସ୍ଥିର କରିଦେଲେ ଯେ ସେ ଦାଢ଼ି ରଷଖ୍ଣବେ ଓ ମିଳୁଥୁବା ବ୍ଲେଡ୍‌ ବାହାରେ ବିକ୍ରି 
କରାଇ କିଛି ପଇସା ସଂଚୟ କରିବେ । ଗୋପବନ୍ଧୁ ଚୌଧୁରୀ, ଆଚାର୍ଯ୍ୟ ହରିହର 
ତାଙ୍କର ବ୍ଲେଡ୍‌ ବି ବିନୋଦଙ୍କୁ ଦେଲେ । ପ୍ରତ୍ୟେକ ବନ୍ଦୀଙ୍କୁ ଯେଉଁ ଦାମିକା ଦେହଲଗା 
ସାବୁନ ମିଳୁଥାଏ, ସେତେ ଖଣ୍ଡ ବ୍ୟବହାର ହୁଏ ନାହିଁ । ସେହିପରି ପ୍ରତି ଚାରିଜଣରେ 
ତାସ୍‌ ମୁଠାଏ ମିଳୁଥାଏ । ଯେଉଁମାନେ ତାସ୍‌ ଖେଳନ୍ତି ନାହିଁ, ସେ ତାସ୍‌କୁ ବିନୋଦ 
ସଂଗ୍ରହ କରନ୍ତି । ବ୍ଲେଡ୍‌ ସାବୁନ ଓ ତାସ୍‌କୁ ଜେଲର କକଷ୍ଟ୍ରାକ୍ଵର ବାହାରେ ବିକ୍ରି କରି 
ତା'ର କିଛି ପଇସା ଦିଅନ୍ତି ଓ ବିନୋଦ ସେହି ପଇସାରେ ବହି ଓ କଲମ କିଣନ୍ତି । 
ସୁତରାଂ ବହି ପଢ଼ିବା ଓ ଲେଖ୍ବାରେ ଆବଶ୍ୟକ ହେଉଥୁୂବା ଖର୍ଚ୍ଚ ସେ ଏହିପରି 
ଭରଣା କରୁଥିବାର କାହାଣୀ ବେଶ୍‌ କୌତୂହଳପ୍ରଦ । ତେବେ ଏହି କ୍ଷେତ୍ରରେ ଗୋଟିଏ 
ଆମେୋଦଦାୟକ ଘଟଣା ବିନୋଦ ଉଲ୍ଲେଖ କରିଛନ୍ତି । ସେ ତାଙ୍କର ଶେଷ ବନ୍ଦୀଜୀବନ 
ଅତିବାହିତ କରୁଥବାବେଳେ ତାଙ୍କର ପନ୍୍‌ୀ ଶଶୀବାଳା ଦେବୀ ବି ସ୍ଵାଧୀନତା 
ଆନ୍ଦୋଳନରେ ଯୋଗଦେଇ କଟକ ଜେଲରେ ରହିଥୂଲେ । ସେ ଶୀଘ୍ର ଖଲାସ ହୋଇ 
ବ୍ରହ୍ମପୁର ଜେଲରେ ରହୁଥୁବା ସ୍ବାମୀଙ୍କୁ ଦେଖବାକୁ ଗଲେ । ବିନୋଦଙ୍କୁ ସେ ଜେଲର 
ସାକ୍ଷାତ ପ୍ରକୋଷ୍ଠରେ ହଠାତ୍‌ ତାଙ୍କର ଲମ୍ବା ଦାଢ଼ି ଯୋଗୁଁ ଚିହ୍ନିପାରିଲେ ନାହିଁ । 
୧୯୪୪ ଜୁଲାଇ ମାସରେ ସେ ବ୍ରହ୍ମପୁର ଜେଲରୁ ମୁକ୍ତ ହେଲେ । ବିହାରର 
ପାଟନା କ୍ୟାମ୍ଚ ଜେଲ ଓ ବ୍ରହ୍ମପୁର ଜେଲ ତାଙ୍କ ପାଇଁ ଅଧ୍ୟୟନ କରିବାକୁ ଅପୂର୍ବ 
ସୁଯୋଗ ସୃଷ୍ଟି କରିଥଲା । ପାଟନା କ୍ୟାମ୍ପ ଜେଲରେ ସେ କିଛି ବିଶିଷ୍ଠ ଲୋକଙ୍କ 
ପାଖରୁ ଶିକ୍ଷା କରିବାର ଅବକାଶ ପାଇଥୁଲେ, କିନ୍ତୁ ବ୍ରହ୍ମପୁର ଜେଲରେ ସେ ନିଜେ ହିଁ 
ତପସ୍ଵୀର ମନ ନେଇ ଅଧ୍ୟୟନରେ ନିଜକୁ ବ୍ରତୀ କରିଥୂଲେ । ଏହିଠାରେ ସେ ଯେତିକି 
ବିଷୟ ପଡ଼ିଥିଲେ, ପରବରୀ ସମୟରେ ସବୁ ନିଜେ ପଢ଼ି ଜ୍ଞାନ ଅର୍ଜନ କରିବାକୁ 

ତାଙ୍କୁ ସାହାଯ୍ୟ କରିଥୂଲା । ବ୍ରହ୍ମପୁର ଜେଲଟି ତାଙ୍କ ପାଇଁ ହୋଇ ଉଠିଥୁଲା ଏକ 
ବିଶ୍ଵବିଦ୍ୟାଳୟ । ଏହି କଥାଟି ମାକ୍ସିମ ଗର୍କୀଙ୍କ ବିଷୟରେ କୁହାଯାଏ । ମାତ୍ର ଆଠ 
ବର୍ଷ ବୟସରେ ଗର୍କୀ ପରିସ୍ଥିତିରେ ପଡ଼ି ଏହି କଅଁଳ ବୟସରୁ ପେଟ ପୋଷିବାକୁ 
ପରିଶ୍ରମ କରିଥ୍‌ଲେ । ତେବେ ତାଙ୍କର ସାହିତ୍ୟିକ ପ୍ରତିଭ। ତାଙ୍କୁ ବିଶ୍ବବିଖ୍ୟାତ 
ସାହିତି୍ୟକରୂପେ ସ୍ଵୀକୃତି ଆଣି ଦେଇଥୁଲା । ଗର୍କୀ ତାଙ୍କର ଆମ୍ମଜୀବନୀ ତିନିଖଣ୍ଡରେ 
ଲେଖ୍ଛନ୍ତି ଓ ଶେଷ ଭାଗର ନାମ ଦେଇଛନ୍ତି “ମୋ ବିଶ୍ବବିଦ୍ୟାଳୟ” ! ଆନୁଷ୍ଠାନିକ 
ଶିକ୍ଷାଠାରୁ ଦୂରରେ ରହି ନିଜର ସାଧାରଣ ଅନୁଭୂତି ଭିତରେ ସେ ଜୀବନରେ ଯେଉଁସବୁ 
ପରିସ୍ଥିତିର ସକ୍ଷୁଖୀନ ହୋଇଥୂଲେ, ତାହାକୁ କଳାମୂକ ରୂପ ଦେଇ ସେ ଜଣେ ପ୍ରଖ୍ୟାତ 
ଲେଖକ ହୋଇଥ୍‌ଲେ । ତାଙ୍କ ଜୀବନ ଥୁଲା ତାଙ୍କ ବିଶ୍ବବିଦ୍ୟାଳୟ । ବିନୋଦ ସେହିଭଳି 
ଗର୍କୀଙ୍କ ସହ ତୁଳନୀୟ । ଦଶମ ଶ୍ରେଣୀରୁ ପାଠ ଛାଡ଼ି ସେ ଯେ ଏକ ଭାଷାରେ 
“ଜାନମଣ୍ଡଳ ବା ଏନ୍‌ସାଇକ୍ଲୋପିଡ଼ିଆ”” ଲେଖ୍ବେ ଏହା ଅଚିନ୍ତନୀୟ । ତେବେ ଏହା 
ସମ୍ଭବ ହୋଇଥଲା ତାଙ୍କର ଏକନିଷଶ୍ଵ ସାଧନା ଓ ଗଭୀର ଅଧ୍ୟୟନ ଯୋଗୁଁ । ଏହି 
ପୃଷ୍ଠଭୂମିରେ ତାଙ୍କର ଜେଲ ଜୀବନ ତାଙ୍କ ଭିତରେ ଜ୍ଞାନ ହାସଲ ପାଇଁ ଉସତ୍କାହ ଓ 
ଅନୁସନ୍ଧିସ୍ବା ସୃଷ୍ଟି କରିଥୁଲା । ତାଙ୍କର ଜେଲ ଜୀବନ ଥୁଲା ତାଙ୍କ ବିଶ୍ଵବିଦ୍ୟାଳୟ । 

ରଚନାମ୍ଭକ କର୍ମୀ 


ଭାରତୀୟ ସ୍ଵାଧୀନତା ସଂଗ୍ରାମ ଥୁଲା ଏକ ଜନବାଦୀ ଆନ୍ଦୋଳନ ଯେଉଁଥୂରେ ହଜାର 
ହଜାର ମଣିଷ ବିଭିନ୍ନ ସ୍ଥାନରେ ଅଂଶଗ୍ରହଣ କରିଥୂ୍‌ଲେ । ଏଥୁରେ ଯୋଗଦେଇ 
ହଜାର ହଜାର ସଂଗ୍ରାମୀ ନାନା ଯନ୍ତ୍ରଣା ସହ୍ଯ କରିଛନ୍ତି, ବନ୍ଦୀଜୀବନ ବିତାଇଛନ୍ତି, 
ପୋଲିସଠାରୁ ନାନା ନିର୍ଯ୍ୟାତନା ସହିଛନ୍ତି ଓ ଜାଣିଶୁଣି ସ୍ଵଇଚ୍ଛାରେ ବିପଦ ବରଣ 
କରିଛନ୍ତି । ଜୀବନର ସମସ୍ତ ସୁଖ ସମ୍ଭୋଗ ଓ ଭବିଷ୍ୟତକୁ ଜଳାଜଂଳି ଦେଇ ସେମାନେ 
ଦେଶର ସ୍ଵାଧୀନତା ଓ ଏକ ଉନ୍ନତ ସମାଜର ସ୍ଵପ୍ନ ଦେଖଛନ୍ତି । ସେହି ସ୍ଵପ୍ନ ଭିତରେ 
ସେମାନେ ଯେକୌଣସି ତ୍ୟାଗ ପାଇଁ ପ୍ରସ୍ତୁତ ହୋଇଛନ୍ତି । ବିନୋଦଙ୍କ ପରି ବହୁ ଛାତ୍ର 
ପାଠ ଛାଡ଼ିଛନ୍ତି, ବହୁ ବ୍ଯକ୍ତି ନିଜର ସୁଖ, ସୁବିଧାକୁ ଛାଡ଼ି ଲାଠି, ଲାଞ୍ଚନା ସହିଛନ୍ତି, 
ଭୋକ-ଉପାସରେ ଯନ୍ତ୍ରଣା - ଜର୍ଜରିତ ହୋଇଛନ୍ତି । ସ୍ଵପ୍ନ ଦେଖୁଛନ୍ତି ଦେଶ ସ୍ଵାଧୀନ 
ହେବ, ଦେଶରୁ ଦାରିଦ୍ୟ, ବିଷମତା, ଶୋଷଣ ଲୋପ ପାଇବ | ସ୍ଵାଧୀନତା ଆନ୍ଦୋଳନର 
କର୍ଣ୍ଣଧାର ମହାମ୍ବା ଗାନ୍ଧି ହେବାପରେ ସେ ଅଗଣିତ ମଣିଷଙ୍କୁ ନାନା ଭାବରେ ପ୍ରଭାବିତ 
କରିପାରିଲେ । ଗାନ୍ଧି ଦୁଇ ଦଶନ୍ଧିରୁ ଅଧ୍ୟକ ସମୟ ଦକ୍ଷିଣ ଆଫ୍ରିକାରେ ଅତିବାହିତ 
କରି ପ୍ରଥମ ବିଶ୍ବଯୁଦ୍ଧ ସମୟରେ ୧୯୧୫ରେ ଭାରତ ଫେରିଲେ । ପ୍ରଥମ ବିଶ୍ବଯୁଦ୍ଧ 
ପରେ ଭାରତୀୟ ସ୍ଵାଧୀନତା ସଂଗ୍ରାମର ଅବିବାଦୀୟ ନେତା ଭାବେ ଗାନ୍ଧି ସ୍ଵୀକୃତ 
ହେଲେ ଓ ସେହିଠାରୁ ଗାନ୍ଧି ଯୁଗ ଆରମ୍ଭ ହେଲା | ତାଙ୍କର ବ୍ୟକ୍ତିତ୍ଵ ସନ୍ଧର ଜୀବନଶୈଳୀ, 
ଅହିଂସା ଓ ସତ୍ୟାଗ୍ରହ ପନଛ୍ଞାରେ ବିପୃବାମୁକ କାର୍ଯ୍ୟପନ୍ଥା ଓ ରାଜନୈତିକ ଆଭିମୁଖ୍ୟ 
ଜନମାନସକୁ ଗଭୀର ଭାବେ ପ୍ରଭାବିତ କରିଥୁଲା । ଜାତୀୟ ଦୃଶ୍ଯପଟରେ ତାଙ୍କର 
ଆବିର୍ଭାବ ସମୟକୁ ଭାରତବର୍ଷ ରାଜନୈତିକ ସ୍ତରରେ ପରାଧୀନ ରହିବା ସହ ଭାରତୀୟ 
ସମାଜ ନାନା ଭାବରେ ଗୁଗ୍‌୍ଣ ହୋଇ ରହିଥୁଲା ! ନିରକ୍ଷରତା, ଦାରିଦ୍ୟ୍‌, ସାମାଜିକ 
ବୈଷମ୍ୟ, ଅସୃଶ୍ଯତା, ନାରୀ ନିର୍ଯ୍ୟାତନା ପରି ବହୁ ଜଟିଳ ସମସ୍ଯା ସମାଜରେ 
ବ୍ୟାପକ ଭାବେ ରହିଥୂଲା ¦! ଗୋଟିଏ ପଟେ ଉପନିବେଶବାଦୀ ଶୋଷଣ ଓ ଦେଶ 

ରଚନାମୂକ କର୍ମୀ 49 


ଭିତରେ ରାଜା ଜମିଦାରମାନଙ୍କ ଅତ୍ୟାଚାର ଦେଶର ଜନଚ୍ୀବନକୁ ନାନା ଭାବରେ 
କଳୁଷିତ କରି ରଖୁଥୂଲା । ଏହି ସ୍ଥିତିରେ ଗାନ୍ଧିଙ୍କର ବିଚାରବୋଧ, ରାଷ୍ଟ୍ରନିର୍ମାଣ ଓ 
ସ୍ଵାଧୀନତାର ସ୍ଵପ୍ନ ଅନେକଙ୍କ ଭିତରେ ଅଭିନବ ପ୍ରେରଣା ସୃଷ୍ଟି କରିଥୂଲ। । ଗାନ୍ଧିଙ୍କର 
ସର୍ବୋଦୟ ସମାଜର ପରିକଳ୍ପନା ସହ ସ୍ଵରାଜ, ସତ୍ୟାଗ୍ରହ ଓ ସ୍ଵଦେଶୀ ଭାବନା 
ଜନମାନସକୁ ଗଭୀର ଭାବେ ପ୍ରଭାବିତ କରିଥୂଲା । ସେତେବେଳର ଆହ୍ବାନ ଭିତରେ 
ଦୁଇଟି ପ୍ରସଙ୍ଗ ବେଶ୍‌ ଗୁରୁତ୍ଵପୂର୍ଣ୍ଣ ଥଲା, ପ୍ରଥମରେ ଦେଶର ରାଜନୈତିକ ସ୍ଵାଧୀନତା 
ଓ ଦ୍ଵିତୀୟରେ ସମାଜର ପୁନର୍ନିମାଣ ପାଇଁ ରଚନାମବକ କାର୍ଯ୍ୟକ୍ରମ । ରଚନାମୂକ 
କାର୍ଯ୍ୟକ୍ରମ ଭିତରେ ଅନେକ କଥା ଆସୁଥଲା । ସେଥୂରେ କେତୋଟି ଗୁରୁତ୍ଵପୂର୍ଣ୍ଣ 
କଥା ହେଲା ¬ ଦାରିଦ୍ୟ ଦୂରୀକରଣ ପାଇଁ ଏକ ସ୍ଵାବଲମ୍ବନଶୀଳ ଅର୍ଥନୀତି ଓ ଏହି 
ଲକ୍ଷ୍ୟ ହାସଲ ପାଇଁ ଖଦି ଓ କୁଟୀର ଶିଳ୍ପର ପ୍ରସାର, ନିରକ୍ଷରତା ଦୂରୀକରଣ ପାଇଁ 
ପ୍ରୌଡ଼ଶିକ୍ଷାର ପ୍ରଚଳନ, ଅସୃଶ୍ୟତା ଦୂରୀକରଣ, ନିଶା - ନିବାରଣ, ମହିଳା ସଶର୍ତିକରଣ 
ଇତ୍ୟାଦି । ଏସବୁ ରଚନାମୁକ କାର୍ଯ୍ୟସୂଚୀର ଅଂଶବିଶେଷ ଥୁଲା ଓ ଏଥୁପାଇଁ ରଚନାମ୍‌କ 
କର୍ମୀ ସୃଷ୍ଟି କରି ଏହି ଲକ୍ଷ୍ୟକୁ ଆଗକୁ ନେବା ପାଇଁ ପ୍ରୟାସ ହୋଇଥଲା । ଏହା 
ସହିତ ଗାନ୍ଧି ରାଜନୈତିକ ସ୍ଵାଧୀନତା ପାଇଁ ଯେଉଁ ଆନ୍ଦୋଳନାମୁକ କାର୍ଯ୍ୟସୂଚୀର 
ଅବତାରଣା କରିଥୁଲେ ସେଥୁରେ ବହୁ ଯୁବକ, ଛାତ୍ର ଓ ଦେଶପ୍ରେମୀ ଯୋଗଦେଇ 
ବନ୍ଦୀ ଜୀବନ ବିତାଇଛନ୍ତି । ବିନୋଦ କିପରି ଦଶମ ଶ୍ରେଣୀରୁ ପାଠ ଛାଡ଼ି ସ୍ଵାଧୀନତା 
ଆନ୍ଦୋଳନରେ ଯୋଗ ଦେଇ ବନ୍ଦୀ ଜୀବନ ବିତାଇଛନ୍ତି ତାହା ଆମେ ପୂର୍ବ ପରିଚ୍ଛେଦରେ 
ଆଲୋଚନା କରିଛେ । ଏହି ପରିଚ୍ଛେଦରେ ରଚନାମୂକ କାର୍ଯ୍ୟରେ ତାଙ୍କର ସଂପୃକ୍ତି 
ସଂପର୍କରେ କିଛି ଆଲୋଚନା କରିବା ଲକ୍ଷ୍ୟ ରଖାଯାଇଛି । 


କ 


ଗାଛିଙ୍କ ଆଦର୍ଶ ଓ ମୂଲ୍ୟବୋଧ ପ୍ରତି ବିନୋଦ ଜୀବନସାରା ସମର୍ପିତ ଥୁଲେ । ଏହି 
ଦୃଷ୍ଟିରୁ ସେ ଥୁଲେ ଜଣେ ସଚ୍ଚା ଗାନ୍ଧିବାଦୀ । ସେ ଗାନ୍ଧିଙ୍କ ବିଚାର ଓ ମହତ୍ତର 
ଜଢୀବନବୋଧ ନେଇ ଗଭୀର ଭାବେ ପ୍ରଭାବିତ ହେବା ପଶ୍ଚାତରେ ଗୋଟିଏ ମୁଖ୍ଯ 
କାରଣ ଥୁଲା ତାଙ୍କର ଗାନ୍ଧିଙ୍କ ସହ ପ୍ରତ୍ୟକ୍ଷ ସମ୍ବନ୍ଧ । ବିନୋଦ ପରବର୍ଗୀ ଜୀବନରେ 
ଗାନ୍ଧିଙ୍କ ରଚନା ସବୁ ପଢ଼ିଲେ ଏବଂ ଗାନ୍ଧି ଓ କ୍ୁରବା ଙ୍କ ଜୀବନୀ ଓଡ଼ିଆରେ ରଚନା 
କଲେ । ତେବେ ଗାନିଙ୍କ କୃତିଗୁଡ଼ିକ ପଢ଼ିବାର ବହୁ ପୂର୍ବରୁ ସେ ଗାଛିଙ୍କୁ ଯୁବକ 
ଅବସ୍ଥାରେ ନିକଟରୁ ଦେଖଛନ୍ତି ଓ ଗାନ୍ଧିଙ୍କ ପଦଯାତ୍ରାରେ ତାଙ୍କ ସହ ସମୟ ବିତାଇଛନ୍ତି । 
ମହାମ୍ବାଙ୍କ ସହ ତାଙ୍କର ସମ୍ବନ୍ଧ ଓ ତାଙ୍କ ଭାଷଣ ଓ ଆଲୋଚନା ସଂପର୍କରେ ବିବରଣୀ 

ପ୍ରସ୍ତୁତିର ଦାୟିତ୍ଵ ଓଡ଼ିଶାରେ ବିନୋଦ ନିର୍ବାହ କରିଛନ୍ତି ¦ ଗାନ୍ଧିଙ୍କ ପଦଯାତ୍ରାରେ ଯାଇ 
ସେ ମାସାଧ୍ବକ କାଳ ତାଙ୍କ ସହ ଯେଉଁ ଅନ୍ତରଙ୍ଗ ମୁହୂର୍ଘ କଟାଇଛଚ୍ତି ତାହା ବିନୋଦଙ୍କୁ 
ଗାନିଙ୍କୁ ବୁଝିବାରେ ଓ ତାଙ୍କ ବ୍ୟଭ୍ତିତ୍ଵର ପରିଚୟ ଲାଭ କରିବାରେ ଯଥେଷ୍ଟ ସହାୟକ 
ହୋଇଛି । ଗାନ୍ଧିଙ୍କ ସହ ପ୍ରତ୍ୟକ୍ଷ ସଂପର୍କ ସ୍ଥାପନ ହେବାର ବହୁ ପୂର୍ବରୁ ସେ ଗାଛ୍ଧିଙ୍କୁ 
ଜାଣିବା, ତାଙ୍କ ପ୍ରଦର୍ଶିତ ପଛାରେ ସଂଗ୍ରାମକୁ ଓହ୍ଲାଇବା ଓ ମନମସ୍ଥିଷ୍ରେ ତାଙ୍କୁ 
ନିଜର ନେତା ଭାବେ ସ୍ଵୀକାର କରିବା ଜଣାଯାଏ । ତେବେ ତାଙ୍କ ସହ ସାକ୍ଷାତ ଓ 
ପ୍ରତ୍ୟକ୍ଷ ସଂପର୍କ ଯୋଗୁଁ ତାଙ୍କ ବ୍ୟଗ୍ତିତ୍ଵର ଚୁମ୍ବକୀୟ ଆକର୍ଷଣ ବିନୋଦଙ୍କୁ ଗଭୀର 
ଭାବେ ପ୍ରଭାବିତ କରିଥଲା । 

ବିନୋଦ ଗାନ୍ଧିଙ୍କୁ ପ୍ରଥମେ ଦେଖ୍‌ଲେ ୧୯୩୪ ମସିହା ମେଂ ମାସରେ 
ଅନୁଗୁଳଠାରେ । ୧୯୩୪ ମେ” ମାସରେ ଅସ୍ପୃଶ୍ୟତା ନିବାରଣ ପାଇଁ ଲୋକମାନଙ୍କ 
ମଧ୍ଯରେ ସଚେତନତା ସୃଷ୍ଟି କରିବା ଉଦ୍ଦେଶ୍ୟରେ ଗାନ୍ଧି ଓଡ଼ିଶା ଆସିଲେ । ସେ 
ପ୍ରଥମେ ସମ୍ବଲପୁର ଆସି ସେଠାରୁ ଅନୁଗୁଳରେ ପହଞ୍ଚଲେ । ଅନୁଗୁଳରୁ ପୁରୀ 
ଯାଇ ପୁରୀଠାରୁ ଅସ୍ତୃଶ୍ୟତା ଦୂରୀକରଣ ପାଇଁ ତାଙ୍କର ପଦଯାତ୍ରା ଆରମ୍ଭ କଲେ | 
ଅନୁଗୁଳଠାରେ ବିନୋଦ ପ୍ରଥମେ ଗାନଧିଙ୍କୁ ସଶରୀରେ ଦେଖ୍‌ବାର ସୁଯୋଗ ପାଇଲେ । 
ଗାନିଙ୍କ ପ୍ରତ୍ୟେକ ସଭାରେ ହଜାର ହଜାର ଲୋକ ଯୋଗ ଦେଉଥାନ୍ତି ଓ ଯାତ୍ରା 
ସମୟରେ ତାଙ୍କୁ ଦେଖବାକୁ ହଜାର ହଜାର ବ୍ୟଭ୍ତି ଷ୍ଟେସନମାନଙ୍କରେ ଉପସ୍ଥିତ ରହି 
ଗାନଧିଙ୍କୁ ସମ୍ବର୍ବନା ଦେଉଥାନ୍ତି । ଗାନ୍ଧି ଅନୁଗୁଳରୁ ମେରାମଣ୍ଡଳୀ ଆସି ସେଠାରୁ 
ତାଳଚେର ଟ୍ରେନ୍‌ରେ ପୁରୀ ଆସିଲେ । ବିନୋଦ ବାପୁଜୀଙ୍କ ସହ ଏକାଠି ପୁରୀ 
ଆସିଲେ । ଗାନଛିଙ୍କ ସହ ଏକାଠି ଯାତ୍ରା କରିବା ଓ ଏକାଠି ରହିବା ପାଇଁ ଅନ୍ୟ ଏକ 
ସୁଯୋଗ ମଧ୍ଯ ମିଳିଲା, ‘ସମାଜ? ତରଫରୁ ତାଙ୍କୁ ସମ୍ବାଦଦାତା କାର୍ଡ଼ ଲିଙ୍ଗରାଜ ମିଶ୍ର 
ଦେଇଥୁଲେ | ଗାନଛିଙ୍କର ପ୍ରତ୍ୟେକ ଦିନର କାର୍ଯ୍ୟକ୍ରମ, ଆଲୋଚନା, ଭାଷଣ ଇତ୍ୟାଦିକୁ 
ବିନୋଦ ଲେଖୁ “ସମାଜ” କୁ ପଠାଇବେ, “ସମାଜ” ରେ ସେହି ବିବରଣୀ ନିୟମିତ 
ଛପା ହେବ । ବିନୋଦ ନିଜସ୍ଵ ଆଗ୍ରହ ଓ “ସମାଜ ର ଏହି ଦାୟିତ୍ଵ ଯୋଗୁଁ ଗାନ୍ଧିଙ୍କ 
ସହ ଏକ ମାସରୁ ଅଧଵକ ସମୟ ଅତିବାହିତ କରିବାର ଅବକାଶ ପାଇଥୁଲେ । 

ଗାନ୍ଧି ପୁରୀରେ ପହଞ୍୍‌ ସ୍ଥିର କଲେ ଯେ ସେ ପଦଯାତ୍ରାରେ ଯାଇ 
ଲୋକମାନଙ୍କୁ ଭେଟିବେ, ଦଜିତମାନଙ୍କ ବସ୍ତିକୁ ଯାଇ ସେମାନଙ୍କର ସ୍ଥିତିକୁ ଅନୁଧାନ 
କରିବେ ( ଆଜିର ଦଳିତମାନଙ୍କୁ ସେତେବେଳେ ହରିଜନ କୁହାଯାଉଥୂଲା ), ସେମାନକୁ 
ଯେପରି ଅସ୍ପଶ୍ଯ କରି ରଖାଯାଇଛି ତାହା ଦୂରକରି ସେମାନଙ୍କୁ ସମାଜର ମୁଖ୍ଯ 
ସ୍ରୋତରେ ମିଶାଇବାକୁ ସଚେତନତା ସୃଷ୍ଠି କରିବେ । ଏହି କାର୍ଯ୍ୟକ୍ରମକୁ ସେ ଏକ 
ପବିତ୍ର କାର୍ଯ୍ୟ ମନେ କରିଥୁଲେ । ଗାନଛିଙ୍କର ଏହି ପଦଯାତ୍ରା ୧୯୩୪ ମେ ମାସ ୯ 


Digitized by srujanika@gmail.com 


ରଚନାମୁକ କର୍ମୀ 51 


ତାରିଖରୁ ପୁରୀରୁ ଆରମ୍ଭ ହେଲା ଓ ମାସାଧୂଵକ କାଳ ସେ ପଦଯାତ୍ରା କରି ଭଦ୍ଵକରେ 
ପହଞ୍ଚଲେ । ବର୍ଷାଦିନ ଆରମ୍ଭ ହେବାର ସୂଚନା ମିଳିବାରୁ ତାଙ୍କର ଏହି “ହରିଜନ 
ପଦଯାତ୍ରା” ଭଦ୍ଵକଠାରେ ଶେଷ ହେଲା ଓ ଗାଛି ଓଡ଼ିଶାରୁ ବିଦାୟ ନେଲେ । ବିନୋଦ 
ଗାନ୍ଧିଙ୍କ ପଦଯାତ୍ରା ସମୟର ସମସ୍ତ ବିବରଣୀ “ସମାଜ” କୁ ପଠାଉଥୂଲେ ଓ 
‘ସମାଜ! ରେ ପ୍ରତିଦିନ ଗାନ୍ଧିଙ୍କ ସଭା, ବଭୁୂତା ଓ ଆଲୋଚନାର ବିବରଣୀ ପ୍ରକାଶ 
ପାଉଥୁୂଲା । ସେତେବେଳେ ‘ସମାଜ ଓଡ଼ିଶାର ଏକମାତ୍ର ସମ୍ବାଦପତ୍ର ଥୁଲା ଓ ଏହା 
ଏକ ଜାତୀୟତାବାଦୀ କାଗଜ ହୋଇଥବାରୁ ଗାନ୍ଧିଙ୍କ ସମସ୍ତ କାର୍ଯ୍ୟକ୍ରମର ବିବରଣୀ 
ଏଥୁରେ ପ୍ରକାଶ ପାଉଥୁୂଲା । 

‘ସମାଜ ତରଫରୁ ଗାନ୍ଧିଙ୍କ ପଦଯାତ୍ରା ସମୟର ସମସ୍ତ ବିବରଣୀ ପଠାଇବାକୁ 
ବିନୋଦ ରିପୋର୍ଟର ହୋଇଥୂଲେ ମଧ୍ଯ ତାଙ୍କ ଉପରେ ଆଉ ଗୋଟିଏ ଦାୟିତ୍ଵ ନ୍ୟସ୍ତ 
ହୋଇଥଲା ! ଗାନଛିଙ୍କ ପଦଯାତ୍ରାର ପରିଚାଳନା ଦାୟିତ୍ଵ ଠକ୍‌କର ବାପ୍ତାଙ୍କ ଉପରେ 
ନ୍ୟସ୍ତ ରହିଥ୍‌ଲେ ମଧ୍ଯ ଗୋପବନ୍ଧୁ ଚୌଧୁରୀ ଓ ରମାଦେବୀ ସବୁ ବିଷୟ ତଦାରଖ 
କରୁଥୁଲେ ଓ ସବୁ ବିଷୟ ଉପରେ ଧ୍ଯାନ ରଖୁଥୁଲେ । ଗୋପବନ୍ଧୁ ଚୌଧୁରୀ ବିନୋଦଙ୍କୁ 
ଅନ୍ୟ ଏକ ଦାୟିତ୍ଵ ଦେଲେ । ଗାନଛିଙ୍କ ପଦଯାତ୍ରାବେଳେ ଅନେକ ଲୋକ ତାଙ୍କ 
ସାମ୍ପାକୁ ଆସି ଭିଡ଼ କରୁଥାନ୍ତି ବା ତାଙ୍କୁ ପ୍ରଣାମ କରିବାକୁ ଆଗଭର ହେଉଥାନ୍ତି । 
ଏହା ତାଙ୍କର ଚାଲିବାରେ ଟିକିଏ ପ୍ରତିବନ୍ଧକ ସୃଷ୍ଟି କରୁଥାଏ । ଗୋପବାବୁ ଚାହିଁଲେ 
ବିନୋଦ ଗାନ୍ଧିଙ୍କ ସାମ୍ନାରେ ଟିକିଏ ଦୂରତାରେ ଚାଲିବେ ଓ ତାଙ୍କର ଦୂଇ କଡ଼ରେ 
ଦୁଇଜଣ ଲେଖାଏଁ ସ୍ବେଚ୍ଛାସେବକ ସାହାଯ୍ୟ କରିବେ । ଫଳରେ ଗାଛିଙ୍କ ସାମ୍ବାଟି 
ଫାଙ୍କା ରହିବ ଯଦ୍ଵାରା ଗାଛିଙ୍କ ଚାଲିବାରେ ବାଧା ସୃଷ୍ଟି ହେବ ନାହିଁ । ଗୋପବାବୁଙ୍କ 
ଏହି ନିର୍ଦେଶ ଯୋଗୁଁ ବିନୋଦ ଗାନ୍ଧିଙ୍କ ଆଗେ ଆଗେ ସାମାନ୍ୟ ଦୂରତାରେ ଚାଲୁଥାନ୍ତି 
ଓ ଏକପ୍ରକାର ଗାନ୍ଧିଙ୍କ ପାଇଁ ରାସ୍ତା ପରିଷ୍କାର କରୁଥାନ୍ତି । ଏହାଛଡ଼ା ବିନୋଦ ଅନ୍ୟ 
ଏକ ଦାୟିତ୍ଵ ମଧ୍ଯ ନିର୍ବାହ କରୁଥାନ୍ତି । ଗୋପବାବୁଙ୍କ ନିର୍ଦେଶ କ୍ରମେ ଗାନ୍ଧିଙ୍କ ରାତିରହଣି 
ସ୍ଥାନ ପାଖରେ ବିନୋଦ ରହୁଥାତନ୍ତିୟ ଫଳରେ ଲୋକମାନେ ଗାଛିଙ୍କ ଦର୍ଶନ ପାଇଁ ଆସି 
ତାଙ୍କ ନିଦ୍ରା ବ୍ୟାହତ କରିପାରନ୍ତି ନାହିଁ । 

ଅସ୍ୃଶ୍ୟତା ଦୂରୀକରଣ ପାଇଁ ଗାଛିଙ୍କର ଏହି ପଦଯାତ୍ରାର ଏକ ବିଶେଷ 
ମହତ୍ତ୍ଵ ଥାଏ । ଭାରତୀୟ ସମାଜରୁ ଯୁଗ ଯୁଗର ଏକ କଳଙ୍କିତ ବ୍ୟବସ୍ଥାର ନିର୍ମୂଳନ 
ପାଇଁ ଗାନ୍ଧିଙ୍କର ଏହି ଉଦ୍ୟମକୁ ସେ ନିଜେ “ପ୍ରଚଣ୍ଡ ଧର୍ମଯାତ୍ରା” ବୋଲି ଅଭିହିତ 
କରିଥୂଲେ । ସୁଖର କଥା ଯେ ଯୁବକ ବିନୋଦ ଗାନଛିଙ୍କର ଏହି ପଦଯାତ୍ରାରେ ପୂରା 
ସମୟ ରହି ଗାନ୍ଧିଙ୍କର ପ୍ରତ୍ୟେକଟି ଭାଷଣ, ଆଲୋଚନାକୁ ଶୁଣୁଥ୍‌ଲେ । ଏପରିକି 
ପ୍ରତିଦିନ ସେ ଯେଉଁ ଲୋକମାନଙ୍କ ଗହଣରେ ସମୟ ଦିଅନ୍ତି, ଲୋକମାନଙ୍କ ସମସ୍ୟା 

ବିଷୟରେ ଶୁଣନ୍ତି ଓ ସେମାନଙ୍କୁ ଉପଦେଶ ଦିଅନ୍ତି ସେ ସବୁଥୁରେ ବିନୋଦ ଗାନ୍ଧିଙ୍କ 
ପାଖରେ ରହି ସବୁ ଶୁଣନ୍ତି ବା ନୋଟ୍‌ କରନ୍ତି । ଏପରିକି ଅନୁବାଦକ ଭାବେ ଦ୍ଵିଭାଷୀ 
ହୋଇ ଲୋକଙ୍କ କଥା ଗାନଛିଙ୍କୁ କୁହନ୍ତି ଓ ଗାନ୍ଧିଙ୍କ ଉତ୍ତର ଲୋକମାନଙ୍କୁ ବୁଝାଇ 
ଦିଅନ୍ତି । ଗାନ୍ଧି କିଛି କିଛି ଓଡ଼ିଆ ବୁଝୁଥୁଲେ ମଧ୍ଯ ସବୁ କଥା ବୁଝିପାରନ୍ତି ନାହିଁ, 
ଫଳରେ ବିନୋଦ ବାପୁଙ୍କୁ ତାହା ବୁଝାଇ ଦିଅନ୍ତି । ଅନ୍ୟମାନେ ବାପୁଙ୍କୁ ବିଭିନ୍ନ ପ୍ରଶ୍ନ 
ପଚାରିବା ଅବସରରେ ବିନୋଦ ବି କିଛି ପ୍ରଶ୍ନ ରଖନ୍ତି ଓ ବାପୁ ସବୁ ପ୍ରଶ୍ବର ଉତ୍ତର 
ନିଜସ୍ବ ଶୈଳୀରେ ଦିଅନ୍ତି । ଏହି ଆଲୋଚନା ବିନୋଦଙ୍କ ପାଇଁ ଏକ ଶିକ୍ଷା ପ୍ରଶିକ୍ଷଣ 
ଭଳି ହୋଇଥୁବା ସେ ଅନୁଭବ କରିଛନ୍ତି । ଏହା ସହିତ ସେ ପ୍ରତିଦିନ “ସମାଜକୁ 
ଯେଉଁସବୁ ବିବରଣୀ ପଠାଉଥାନ୍ତି ତାହା ଅବିକଳ ଖବର କାଗଜରେ ପ୍ରକାଶିତ 
ହେଉଥାଏ । ଏହି ଦାୟିତ୍ଵକୁ ସେ ନିଷ୍ଠାର ସହ ପାଳନ କରୁଥୁବାରୁ ତାଙ୍କର ରିପୋଟିଙ୍ଗ 
ଦକ୍ଷତା ବେଶ୍‌ ବୃଦି ପାଇଥୂଲା । ଠକ୍କର ବାପ୍ତା ଇତ୍ୟାଦି ଯେଉଁ ଅଣଓଡ଼ିଆ ଲୋକମାନେ 
ଗାନ୍ଧିଙ୍କ ପଦଯାତ୍ରାରେ ଥୁଲେ ସେମାନେ ବି “ସମାଜ”ରେ କଂଣ ସବୁ ବାହାରୁଛି 
ତାହା ଜାଣିବାକୁ “ସମାଜ” ପେପର ମଗାଇ ଅନୁବାଦ ମାଧ୍ଯମରେ ତାହା ଶୁଣନ୍ତି । 
ବିନୋଦ ସବୁ ଠିକ୍‌ ଠିକ୍‌ ଲେଖ୍‌ ପଠାଉଥୁବାରୁ ତାଙ୍କୁ ଅଶେଷ ଧନ୍ଯବାଦ ଦିଅନ୍ତି । 
ସେହି ପଦଯାତ୍ରା ସମୟର ଅନୁଭୂତି ଓ ତାଙ୍କ ରିପୋଟିଙ୍ଗର ଆଧାର ଉପରେ ଗାନିଙ୍କ 
ଦେହାନ୍ତର ଗୋଟିଏ ବର୍ଷ ପରେ ବିନୋଦ ଗାନ୍ଧିଜୀଙ୍କ ଉକ୍‌୍ଳରେ ପଦଯତ୍ରା' 
ଶିରୋନାମାରେ ବହିଟିଏ ଲେଖୁଲେ । “ସମାଜ” ତରଫରୁ ‘ଗୋପବନ୍ଧୁ ସାହିତ୍ଯ 
ମନ୍ଦିର” ସେହି ବହିଟିକୁ ୧୯୫୦ ମସିହାରେ ପ୍ରକାଶ କରିଛି । ଏହି ବହିଟିରେ ସେହି 
ପଦଯାତ୍ରା ସମୟର ସମସ୍ତ କଥା ଉଲ୍ଲେଖ ରହିଛି । ବିଶେଷକରି ଗାନ୍ଧିଙ୍କର ଅସ୍ପୃଶ୍ୟତା 
ଦୂରୀକରଣ କାର୍ଯ୍ୟକ୍ରମକୁ କିପରି ସନାତନୀ ଓ ରକ୍ଷଣଶୀଳ ହିନ୍ଦୁମାନେ ବିରୋଧ 
କରୁଥୁଲେ, ପୁରୀର କାନଛ୍ଚବାଡ଼ରେ “ଗାନ୍ଧି ହିନ୍ଦୁଧର୍ମର ଶତ୍ରୁ, ଗାନ୍ଧି ଫେରିଯାଅଂ 
ଲେଖୂଥୂଲେ ଓ କେତେକ ତାଙ୍କୁ କଳା ପତାକା ବି ଦେଖାଉଥୂଲେ ତାହାର ନାନା ବାସ୍ତବ 
ଅନୁଭୂତି ବିନେଦଙ୍କ ଲେଖାରୁ ଦେଖୁବାକୁ ମିଳେ ! 

ଗାନ୍ଧିଙ୍କ ହରିଜନ ପଦଯାତ୍ରା ସମୟରେ ବିନୋଦଙ୍କ ପାଇଁ ଦୁଇଟି ଘଟଣୀ 
ବେଶ୍‌ ଭୀତିପ୍ରଦ ହୋଇଥଲା । କାଜୀପାଟଣାଠାରେ ଗାନ୍ଧି ପହଞ୍ଚୁବା ବେଳକୁ ବିନୋଦ 
ଜାଣିବାକୁ ପାଇଲେ ଯେ ତାଙ୍କର ବୋଉ ଗାନ୍ଧିଙ୍କୁ ସାକ୍ଷାତ କରିବାକୁ ଆସିଛନ୍ତି । 
ରମାଦେବୀଙ୍କ ସହ ତାଙ୍କ ବୋଉଙ୍କର ଭଲ ଜଣାଶୁଣା ଥୁବାରୁ ତାଙ୍କ ମାଧ୍ଯମରେ ସେ 
ଗାନ୍ଧିଙ୍କୁ ଦେଖାକରି ତାଙ୍କର ଏକମାତ୍ର ପୁଅକୁ ଫେରାଇ ଦେବାକୁ କହିବେ । କାଳେ 
ବୋଉ ଏଣୁତେଣୁ କଂ ଣ କହିବେ ସେଥୁପାଇଁ ବିନୋଦ ଚିନ୍ତିତ ଥା'ନ୍ତି । ଗାନ୍ଧିଙ୍କ ସହ 
ବୋଉଙ୍କର ସାକ୍ଷାତ ହେଲା, ହରିହର ମହାପାତ୍ର ସେତେବେଳେ ଗାନ୍ଧିଙ୍କ ପାଖରେ 

ଥାଇ କିଏ କ'ଣ ପଚାରିଲେ ତାହା ବୁଝାଇ ଦେଉଥାନ୍ତି । ବୋଉଙ୍କ କଥା ଶୁଣି ଗାନ୍ଧି 
ହସିହସି କହିଲେ ଯେ ତାଙ୍କ ପୁଅ ଦେଶସେବା କରୁଛି, ଏହା ଏକ ଭଲ କାମ । 
ତାଙ୍କର ପୁଣ୍ୟ ଯୋଗୁଁ ପୁଅ ଭଲ ବାଟରେ ଯାଇଛି, ପୁଅ ଯଦି ଖରାପ ବାଟରେ 
ଯାଇଥାନ୍ତା ସେ ବ୍ୟସ୍ତ ହୁଅନ୍ତେ । ବୋଉ ସେ କଥା ବୁଝିଲେ ଓ କହିଲେ- “ସେ ତ 
ଆପଣଙ୍କ ପାଖରେ ଅଛି, ସୁତରାଂ ସେ ବ୍ୟସ୍ତ ହେଉନାହାନ୍ତି ।।” ତେବେ ବୋଉଙ୍କର 
ଅସଲ ଉଦେଶ୍ୟ ହେଉଛି- ବିନୋଦ କାଳେ ଏହିପରି ଦେଶସେବା କରି ବିବାହ ନ 
କରିବେ ! ତେଣୁ ସେ ପୁଣି ଗାଛିଙ୍କୁ କହିଲେ ଯେ, ““ସେ କ'ଣ ବାହାସାହା ହୋଇ 
ଘରସଂସାର କରିବ ନାହିଁ ?”” ବୋଉ ହିସାବରେ ବିନୋଦଙ୍କର ବିବାହ ଦେଖୁବା 
ତାଙ୍କର ଇଚ୍ଛା । ବାପୁଜୀ ଉତ୍ତର ଦେଲେ - ““ସେ ତ ଏବେ ପିଲାଲେୋ।କ, କିଛିଦିନ 
ପରେ ନିଶ୍ଚୟ ସଂସାର କରିବ । ଏଥୁରେ ତ କିଛି ଅସୁବିଧା ନାହିଁ ।” ଗାନ୍ଧିଙ୍କ କଥାକୁ 
ବିନୋଦଙ୍କ ବୋଉ ବୁଝିଗଲେ ଓ ଗାନ୍ଧିଙ୍କ ପାଖରୁ ବିଦାୟ ନେଲେ । ବିନୋଦ ଲେଖୁଛନ୍ତି 
ଯେ ପଦଯାତ୍ରା ପରେ ବିନୋଦ ଯେତେବେଳେ ଗୋପବାବୁ ଓ ରମାଦେବୀଙ୍କ ସହ 
ବରୀ ଆଶ୍ରମରେ ଯାଇ ରହିଲେ, ବୋଉ କିଛି ଆପରି ଉଠାଇଲେ ନାହିଁ । 

ଦ୍ଵିତୀୟ ଘଟଣାଟିରେ ବିନୋଦ ଗାନଛିଙ୍କଠାରୁ କିଛି ଗାଳି ଶୁଣିଥୂଲେ, ତେବେ 
ସେହି ଗାଳି ଭିତରେ ଗାନ୍ଧିଙ୍କର ଅମାପ ଶ୍ରଦ୍ଧା ଓ ଆଶୀର୍ବାଦ ରହିଥ୍‌ବା ସେ ଅନୁଭବ 
କରିଛନ୍ତି । ସେହି ଘଟଣାଟି ବିନେୋଦଙ୍କୁ ଲେଖାଲେଖ୍‌ ବା ରିପୋଟିଙ୍ଗବେଳେ କିପରି 
ସାବଧାନତା ଅବଲମ୍ବନ କରିବାକୁ ହୁଏ ତାହା ଶିକ୍ଷା ଦେଇଥୁଲା । ଗାନିଙ୍କ 
ପଦଯାତ୍ରାବେଳେ କେନ୍ଦ୍ରାପଡ଼ା ଥାନାର ଧୂମା ଓ ଇନ୍ଦୁପୁରଠାରେ କେତେଜଣ ବ୍ରାହ୍ମଣ 
ପଶ୍ତିତ ଗାନ୍ଧିଙ୍କୁ ସାକ୍ଷାତ କରିବାକୁ ଆସିଲେ । ସେହି ପଣ୍ଡିତମାନେ ଅସ୍ୃଶ୍ୟତାକୁ 
ସମର୍ଥନ କରୁଥାନ୍ତି, ଗାନ୍ଧି ଯେହେତୁ ଅସ୍ୃଶ୍ୟତାକୁ ବିରୋଧ କରୁଥାନ୍ତି ତେଣୁ ଏ 
ପ୍ରସଙ୍ଗରେ ଆଲୋଚନା ହେଲା । କେତେକ ଲୋକ କାହିଁକି ସମାଜରେ ଅସ୍ୃଶ୍ଯ 
ହୋଇ ରହିବା ଆବଶ୍ୟକ ତାହା ବ୍ରାହ୍ମଣମାନେ ଶାସ୍ତ୍ର ପୁରାଣରୁ ବିଭିନ୍ନ ଉଦ୍ଧୃତି ଦେଇ 
କହିଲେ । କଥା ପ୍ରସଙ୍ଗରେ କହିଲେ କେତେକ ଦଳିତ ଯଥା ପାଣ, ହାଡ଼ି ଲୋକମାନେ 
ଗୋମାଂସ ଖାଉଛନ୍ତି, ସେମାନେ ଏଥୂପାଇଁ ଅସୃଶ୍ୟ ହୋଇ ରହିବା ଦରକାର, ତାଙ୍କୁ 
ସେମାନେ କିପରି ଛୁଇଁବେ ? ଗାନ୍ଧି ଉତ୍ତର ଦେଲେ ¬ “ଖୁୀଷ୍ଟଧର୍ମରେ ଓ 
ମୁସଲମାନମାନଙ୍କ ମଧ୍ୟରେ ଗୋମାଂସ ଖାଇବାର ତ ବାରଣ ନାହିଁ, ଯଦିଓ ସେହିସବୁ 
ଧର୍ମର ସବୁଲୋକ ଗୋମାଂସ ଖାଆନ୍ତି ନାହିଁ । ସେମାନଙ୍କୁ ତ ହିନ୍ଦୁମାନେ ଛୁଉଁଛନ୍ତି ଓ 
ବେଶ୍‌ ସମ୍ମାନ କରୁଛନ୍ତି । ବାପୁଜୀ ଆହୁରି କହିଲେ - ଏକ୍ସ (ନାମ ଗୋପନ 
ରଖାଯାଇଛି ) ଭାରତରେ ହିନ୍ଦୁମାନଙ୍କର ଜଣେ ପ୍ରମୁଖ ନେତା । ସେ ଇଂଲଣ୍ଡ ଗଲେ 
ଗୋରୁ ମାଂସ ଖାଆନ୍ତି, ତାଙ୍କୁ ତ ହିନ୍ଦୁମାନେ ହିନ୍ଦୁଧର୍ମରୁ ବାହାର କରିଦେଇ ନାହଁ୍ତି, 

ବରଂ ସେ ହିନ୍ଦୁମାନଙ୍କର ନେତା ହୋଇଛନ୍ତି । ଗାନ୍ଧିଙ୍କ ଉତ୍ତରରେ ଏତେ ଦୃଢ଼ତା ଥୂଲା 
ଯେ ପଣ୍ଡିତମାନେ ନୀରବ ରହିବାକୁ ବାଧ୍ଯ ହୋଇଥୂଲେ । ଏହି ଆଲୋଚନାର ବିବରଣୀ 
ବିନୋଦ “ସମାଜ” କୁ ପଠାଇଲେ, ଯେଉଁଥୁରେ ହିନ୍ଦୁ ନେତାଙ୍କର ନାମଟି ରହିଥୂଲା । 
ସେହି ବିବରଣୀଟି “ସମାଜ” ର ସଂପାଦକ ପଣ୍ଡିତ ଲିଙ୍ଗରାଜ ମିଶ୍ର ଦେଖଲେ ଓ 
ନାମଟି କାଟିଦେଇ ସେଠାରେ ବ୍ରାକେଟ୍‌ରେ ଲେଖଦେଲେ- “ସମାଜ ପ୍ରତିନିଧ୍ୂ ଜଣେ 
ବିଶିଷ୍ଟ ହିନ୍ଦୁନେତାଙ୍କ ନାମ ଲେଖୁଥୁଲେ, ଯେଉଁ ନାମଟି ପ୍ରକାଶ କରାଯାଇ ନାହିଁ । 
କିଛିଦିନ ଅନ୍ତରରେ ଲିଙ୍ଗରାଜ ମିଶ୍ର ବରୀଠାରେ ଯାଇ ବାପୁଚୀଙ୍କୁ ସାକ୍ଷାତ କଲେ । 
ବିନୋଦ, ବାପୁଜୀ ଓ ଲିଙ୍ଗରାଜ ଏକାଠି ବସିଥ୍‌ବା ସମୟରେ ସେହି ପ୍ରସଙ୍ଗଟି ଉଠିଲା 
ଓ ଲିଙ୍ଗରାଜ ବାପୁଜୀଙ୍କୁ ପଚାରିଲେ - “ସେ କ”ଣ ସେହି ନାମ କହିଥୂଲେ ?” 
ଲିଙ୍ଗରାଜ କହିଲେ ଯେ ସେ ସେହି ନାମଟି “ସମାଜରେ ପ୍ରକାଶ କରିନାହାଁନ୍ତି । 
ବାପୁଜୀ କହିଲେ ଯେ ସେ ସେହି ନେତାଙ୍କ ନାମଟି କହିଥୁଲେ, ତେବେ ତାହା ଏକ 
ଘରୋଇ ଆଲୋଚନା ଥୁଲା । ବିନୋଦ ନେତାଙ୍କ ନାମ ପଠାଇବା ଉଚିତ ନଥୁଲା, 
ପଠାଇବା ପୂର୍ବରୁ ତାଙ୍କର ମତ ନେବା ଠିକ୍‌ ହୋଇଥାନ୍ତା । ଗାନ୍ଧି ବିନୋଦଙ୍କୁ ଅବଶ୍ୟ 
କହିଥ୍‌ଲେ ଯେ ସେ (ଗାଛି) ତାଙ୍କୁ ନେତାଙ୍କ ନାମ ପଠାଇବା ପାଇଁ ବାରଣ କରିନଥୁଲେ । 
ତେବେ ଏକ ଘରୋଇ ଆଲୋଚନା ଯାହା ପ୍ରକାଶ୍ୟରେ ହୁଏ ନାହିଁ ସେହି ସମ୍ବନ୍ଧୀୟ 
ବିବରଣୀ ପଠାଇବାବେଳେ ସାମାନ୍ୟ ସତର୍କତା ଅବଲମ୍ବନ କରିବା ଦରକାର । ବିନୋଦ 
ଏହି ଘଟଣାଟି ଉଲ୍ଲେଖ କରି କହିଛନ୍ତି ଯେ ଏହି ଘଟଣାଟି ତାଙ୍କ ପାଇଁ ବେଶ୍‌ ଶିକ୍ଷଣୀୟ 
ହୋଇଥଲା । ଯେଉଁ ବର୍ଷଗୁଡ଼ିକ ସେ ସାମ୍ବାଦିକତା କରିଛନ୍ତି, କୌଣସି ଏକ ସ୍ପର୍ଶକାତର 
ପ୍ରସଙ୍ଗ ଲେଖ୍ବାବେଳେ କିପରି ସତର୍କତା ଅବଲମ୍ବନ କରିବାକୁ ହୁଏ ତାହା ସେ ଏହି 
ଘଟଣାରୁ ଶିକ୍ଷା କରିଥ୍‌ଲେ ବୋଲି ଉଲ୍ଲେଖ କରିଛନ୍ତି । (ପାଠ ପଛେ ପଛେ ଅପାଠୁଆ, 
ପୃଶ୍ନା ୩୯ ଦ୍ରଷ୍ଟବ୍ୟ) । 

ସେତେବେଳେ ଜାତୀୟ କଂଗ୍ରେସର ଅଧ୍ୂବବେଶନ ପ୍ରତିବର୍ଷ ପ୍ରାୟତଃ 
ହେଉଥୂଲା । ୧୯୩୧ରେ କଂଗ୍ରେସ ଅଧ୍ବବେଶନ କରାଚୀଠାରେ ହୋଇଥଲା । ତା' 
ପରବର୍ଷର ଅଧବବେଶନ ଓଡ଼ିଶାରେ ହେବାକୁ ସ୍ଥିର ହେଲା । ଓଡ଼ିଶାର ପ୍ରତିନିଧ୍ୂମାନେ 
କଂଗ୍ରେସ ଅଧୂବେଶନ ପୁରୀଠାରେ କରିବାକୁ ନିଶ୍ପଭି ନେଲେ । ସାରା ଦେଶରୁ ବହୁ 
ବିଶିଷ୍ଠ ବ୍ୟକ୍ତି କଂଗ୍ରେସ ସମ୍ମିଳନୀରେ ଯୋଗ ଦେବେ । ଓଡ଼ିଶାର ନେତୃବୃନ୍ଦ ଏହି 
ସମ୍ମିଳନୀ ପାଇଁ ଅର୍ଥ ସଂଗ୍ରହ ସହ ପାଖାପାଖୁ ହଜାରେ ଜଣ ସ୍ବେଚ୍ଛାସେବକଙ୍କୁ ତାଲିମ 
ଦେବାକୁ ନିଷ୍ପତ୍ତି କଲେ । ପ୍ରଥମେ ଓଡ଼ିଶାର କିଛି ବ୍ୟକ୍ତିଙ୍କୁ ତାଲିମ ଦେଇ ପ୍ରଶିକ୍ଷିତ 
କରାଯିବ, ଯେଉଁମାନେ ଅନ୍ୟମାନଙ୍କୁ ତାଲିମ ଦେବେ । ପ୍ରଥମେ ଯେଉଁମାନେ ତାଲିମ 
ନେବେ ସେହି ବ୍ୟାଚ୍‌ରେ ଏକୋଇଶ ଜଣ ରହିଲେ ଓ ସେମାନଙ୍କ ମଧ୍ଯରେ ବିନୋଦ 

ରହିଥୂଲେ । ଏପରିକି ନବକୃଷ୍ଣ ଚୌଧୁରୀ, ମାଳତୀ ଦେବୀଙ୍କ ସ୍ତରର ନେତାମାନେ ବି 
କଂଗ୍ରେସ ସେବାଦଳର ତାଲିମ ନେଇଥୂଲେ । ପ୍ରଥମ ବ୍ୟାଚ୍‌ର ସ୍ବେଚ୍ଛାସେବୀଙ୍କୁ ତାଲିମ 
ଦେବା ପାଇଁ ମୁମ୍ବାଇର ଜଣେ ବିଶିଷ୍ଟ ଗାନ୍ଧିବାଦୀ ନେତା ଆସିଥୂଲେ । ଏହି ତାଲିମ 
ସମୟରେ ପ୍ରତ୍ୟେକ ଦିନ ଡ୍ରିଲ୍‌ ଆସନ ଓ ଶାରୀରିକ କସରତ ଦୁଇ ଘଣ୍ଟା କରିବା 
ପରେ ସମସ୍ତେ ସୂତାକଟା, ତୂଳାଭିଣ। ଇତ୍ଯାଦି କିଛି ସମୟ ଶିକ୍ଷା କରିବେ ବା 
ଅଭ୍ୟାସ କରିବେ । ଏହାପରେ ବିଭିନ୍ନ ପ୍ରସଙ୍ଗ ଉପରେ ବୌଦ୍ଧିକ ଆଲୋଚନା ହେବ । 
କୌଣସି ବିଶିଷ୍ଟ ବ୍ୟକ୍ତିଙ୍କୁ ଡକାଯିବ ଓ ସେମାନେ ସ୍ବେଚ୍ଛାସେବୀଙ୍କ ସହ ମତ ବିନିମୟ 
କରିବେ । ଏହା ସହିତ ଭାଷାଜ୍ଞାନ ବୃଦି ପାଇଁ ଇଂରାଜୀ ଓ ହିନ୍ଦୀ କହିବା ଉପରେ ବି 
ଗୁରୁତ୍ଵ ଦିଆଯାଏ । ତାଲିମ ନେଉଥୁବା ସ୍ବେଚ୍ଛାସେବୀମାନେ ପ୍ରତ୍ଯେକ ଦିନ 
ଆଲୋଚନାରେ ଅଂଶଗ୍ରହଣ କରିବେ । ଯେଉଁ ସ୍ବେଚ୍ଛାସେବୀମାନେ ପ୍ରଥମେ ଟ୍ରେନିଂ 
ନେଲେ ସେମାନେ ଏବେ ବଡ଼ ଦଳକୁ ତାଲିମ ଦେବେ । ବିନୋଦ ଏହି ତାଲିମ ନେବା 
ପରେ ପୁରୀ ଯାଇ ଏକ ସ୍ବେଚ୍ଛାସେବୀ ଦଳକୁ ଟ୍ରେନିଂ ଦେଇଥୂଲେ । ଟ୍ରେନିଂ ନେବା ଓ 
ଟ୍ରେନିଂ ଦେବା ଭିତରେ ସେ ଯେପରି ଶୃଙ୍ଖଳା ଓ ଶିବିର ପରିଚାଳନାଗତ ଜ୍ଞାନ ହାସଲ 
କଲେ ତାହା ତାଙ୍କୁ ନାନା ଭାବରେ ପରବର୍ରୀ ଜୀବନ ପାଇଁ ଅନେକ ଅଭିନିବେଶ 
ଯୋଗାଇଛି । ତେବେ ୧୯୩୨ରେ କଂଗ୍ରେସକୁ ସରକାର ଏକ ବେଆଇନ ସଂଗଠନ 
ଭାବେ ଘୋଷଣା କଲେ । କଂଗ୍ରେସ ଅଫିସମାନଙ୍କୁ ପୋଲିସ ଦଖଲ କଲେ ଓ 
ଗାନ୍ଧିଙ୍କ ସହ ବହୁ କଂଗ୍ରେସ ନେତାଙ୍କୁ ସରକାର ଗିରଫ କଲେ । ଏହି ସ୍ଥିତିରେ 
୧୯୩୨ରେ ଓଡ଼ିଶାରେ କଂଗ୍ରେସ ଅଧ୍ବବେଶନର ଯେଉଁ ପ୍ରସ୍ଥାବ ହୋଇଥଲା ତାହା 
ହୋଇପାରିଲା ନାହିଁ । 

ଗାନ୍ଧିଙ୍କ ସହ ପ୍ରତ୍ୟକ୍ଷ ସଂପର୍କ ଓ ତାଙ୍କ ବିଚାରର ବାସ୍ତବ ପ୍ରୟୋଗ ନେଇ 
ତାଲିମ ଓ ଅନୁଶୀଳନରୁ ଗାନ୍ଧିଙ୍କ ଜୀବନ ଦର୍ଶନ ସଂପର୍କରେ ଏକ ସ୍ପଷ୍ଟ ଧାରଣା 
ବିନୋଦ ଯୁବକ ଅବସ୍ଥାରୁ ଆଣିପାରିଲେ । ଆମ ଦେଶରେ ଅନେକ ଧର୍ମଗୁରୁ ରହିଛନ୍ତି, 
ଯେଉଁମାନେ ବହୁ ଶାସ୍ତ୍ର ପୁରାଣ ପଢ଼ିଛନ୍ତି, ଶୁଦ୍ଧପୂତ ଜୀବନ ଅତିବାହିତ କରନ୍ତି । 
ଆମ ଦେଶରେ ବହୁ ଅଧ୍ଯାମୁବାଦୀ ରହିଛନ୍ତି ଯେଉଁମାନେ ସାଂସାରିକ ସମସ୍ୟ। ବିଷୟରେ 
ମୁଣ୍ଡ ନ ଖେଳାଇ ଧାନରେ ମଗ୍ନ ରହନ୍ତି । ସମାଜର ବାପ୍ତବ ସମସ୍ୟାଠାରୁ ନିଜକୁ 
ଦୂରେଇ ନେଇ ସେମାନେ ପାରଲୌକିକ ମୁକ୍ତି ଓ ମୋକ୍ଷର କଳ୍ପନା କରନ୍ତି । ତାହାକୁ 
ଜୀବନର ଲକ୍ଷ୍ୟ ବା ପୁରୁଷାଥ ଭାବେ ବିଚାର କରି ବୈରାଗୀର ଜୀବନ ଅତିବାହିତ 
କରନ୍ତି । ଆମେ ସେମାନଙ୍କୁ ସାଧୁ, ସନ୍ଧ ବା ସନ୍ଧ୍ୟାସୀ କହୁ । ଗାନ୍ଧି କିନ୍ଧୁ ଏହି ଦୃଷ୍ଟିରୁ 
ସାଧୁ ବା ବୈରାଗୀ ନଥୂଲେ । ତଥାପି ସେ ଥୁଲେ ମହାମ୍‌! । ରାଜନୀତିକୁ ଆୟୁଧ 
କରି, ଲୋକଙ୍କର ସମସ୍ଯା ସହିତ ନିଜକୁ ସଂଶ୍ବିଷ୍ଠ ରଖ୍‌, ନିଜର ପନ୍ନୀ ଓ ପୁତ୍ରର 

ସଂସାର ଭିତରେ ରହି ମଧ୍ଯ ସେ ଥୁଲେ ସନ୍ଚ ଓ ମହାମ୍ବା । ଧ୍ଯାନ ଧାରଣା କରିବାରେ 
ତାଙ୍କର ସମୟ ନଥାଏ, ଯଦିବା ନିୟମିତ ସେ ପ୍ରାର୍ଥନାରେ କିଛି ସମୟ ଅତିବାହିତ 
କରନ୍ତି । ଗାନ୍ଧି ଧର୍ମ, ଇଶ୍ଵର - ବିଶ୍ବାସରେ ଗଭୀର ଆସ୍ଥା ରଖୁଥିଲେ ବି ସେ ଥୁଲେ 
ଧର୍ମନିରପେକ୍ଷ । ବେଦ, ଗୀତା, ଉପନିଷଦ ଉପରେ ତାଙ୍କର ଯେତିକି ବିଶ୍ଵାସ ଥୁଲା, 
ସେହିପରି କୋରାନ, ବାଇବେଲ ଇତ୍ୟାଦି ଉପରେ ମଧ୍ଯ ସେତିକି ବିଶ୍ଵାସ ରହିଥୂଲା । 
ସବୁ ଧର୍ମଶାସ୍ତ୍ରକୁ ସେ ପବିତ୍ର ମନେ କରୁଥୂଲେ ଓ ସ୍ଥଳ ବିଶେଷରେ କିଛି ଅହେତୁକ 
ବିଶ୍ଵାସ ମଧ୍ଯ ପୋଷଣ କରୁଥିଲେ । ତେବେ ଗାନ୍ଧିଙ୍କ ଭିତରେ ଯେଉଁ ସଦ୍ଭାବନା ଓ 
ସତ୍‌୍ସାହସ ଭରି ରହିଥୂଲା ଓ ଅହିଂସାର ସେ ଯେପରି ପ୍ରୟୋଗ କରିଥୁଲେ ତାହା 
ବିଶ୍ଵ ଇତିହାସରେ ଥଲା ଅନନ୍ୟ । ଭାରତବର୍ଷର ଅନେକ ସନ୍ତ୍ ବା ଅଧ୍ଯାମ୍ବବାଦୀ 
ବ୍ୟର୍ତି ମାନବ ସମାଜର ସମସ୍ୟାଠାରୁ ଦୂରେଇ ଯାଇ ମୁର୍ତି ପାଇବାକୁ କେତେ କୃଚ୍ଛ 
ସାଧନାରେ ବ୍ରତୀ ହୋଇଛନ୍ତି, ଗାନ୍ଧି କିନ୍ଧୁ ତାହା କରିନାହାଁନ୍ତି । ଗାନ୍ଧିଙ୍କ ଏକାଦଶ 
ବ୍ରତ ସତ୍ୟ, ଅହିଂସା, ଅସ୍ତେୟ, ବ୍ରହ୍ମଚର୍ଯ୍ୟ, ଅପରିଗ୍ରହ, ଶରୀର ଶ୍ରମ, ଅସ୍ଵାଦ ବା 
ନ୍ୟାସ ଭାବ, ସର୍ବତ୍ର ଭୟ ବର୍ଜନ, ସର୍ବଧର୍ମ ସମାନତ୍ଵ ଭାବ, ସ୍ଵଦେଶୀ ଓ ସ୍ପର୍ଶଭାବନା 
ପ୍ରତ୍ୟେକଟି ବ୍ରତର ଯେ ଯଥେଷ୍ଟ ସାମାଜିକ ଉପଯୋଗିତା ରହିଛି ଏହା ବିନୋଦ 
ଭଲଭାବେ ବୁଝିଥୂଲେ । ଗାନ୍ଧି ଅହିଂସାକୁ ଅସ୍ତ୍ର କରି ଯେପରି ସାମ୍ରାଜ୍ୟବାଦୀ ଶସ୍ତି 
ବିରୁଦ୍ଧରେ ସଂଗ୍ରାମ କଲେ ଓ ସବଳର ଅହିଂସା ଓ ଦୁର୍ବଳର ଅହିଂସା ଭିତରେ ପାର୍ଥକ୍ୟ 
ଆଣିଲେ ତାହା ଏକ ମୌଳିକ ଚିନ୍ତନ ଥୁଲା । ସାମାଜିକ ଲକ୍ଷ୍ୟ ସାଧନରେ ଅହିଂସାର 
ପ୍ରୟୋଗ ହୋଇପାରିବ ଓ ପ୍ରତିପକ୍ଷ ପ୍ରତି କୌଣସି ବିଦ୍ଧେଷ ନ ରଖ୍‌ ଅହିଂସା ପନ୍ଧ୍ାରେ 
ଅନ୍ୟର ହୃଦୟରେ ନୈତିକ ପରିବର୍ଭନ ଅଣାଯିବା ଥୁଲା ଏକ ଅଭିନବ ବିଚାର ଓ 
ପ୍ରୟୋଗ । ଚୌର୍ଯ୍ୟବଵରି ସାଧାରଣତଃ ଏକ ନିନ୍ଦନୀୟ କାର୍ଯ୍ୟ, କିନଧୁ ଶରୀର ଶ୍ରମ ନ 
କରି ବା ଉତ୍ପାଦନ ପ୍ରକ୍ରିୟାରେ ସହଯୋଗ ନଦେଇ ଯେ ଜୀବନକୁ ଉପଭୋଗ କରୁଛି 
ତାହା ଗାନ୍ଧିଙ୍କ ଦୃଷ୍ଟିରୁ ଚୋରି କରିବା ସହ ସମାନ । ଏକ ଜାତିଭିତ୍ତିକ ସମାଜରେ 
ଶ୍ରମର ମର୍ଯ୍ୟାଦାକୁ ଗାନ୍ଧି ଯେଉଁ ଗୁରୁତ୍ଵ ଦେଲେ ଓ ତାହା ଆଧାରରେ ସମାଜରୁ 
ବୈଷମ୍ୟ ଦୂର କରିବାକୁ ଚାହିଁଲେ ତାହା ବି ଥଲା ଏକ ବୈପ୍ଲବିକ ଭାବନା । ଭୟ 
ବର୍ଜ୍ଜନ ଭିତରେ ଗାନ୍ଧି ବ୍ୟକ୍ତି ମର୍ଯ୍ୟାଦା ଓ ମାନବିକ ମହତ୍ତ୍ବ ବିଚାରର ଯେଉଁ ସୂତ୍ରପାତ 
କରିଥଲେ ତାହା ବି ବେଶ୍‌ ଅଭିନବ ଥୁଲା । ସେହିପରି ତାଙ୍କର ନ୍ୟାସ ବା ଟ୍ରଷ୍ଠିସିପ୍‌ 
ପ୍ରତ୍ୟୟ ଥୂଲା ବେଶ୍‌ ଭାବଗର୍ଭକ । ନିଜର ଆବଶ୍ୟକତାଠାରୁ ଅଧୁକ ସମ୍ପତ୍ତି ରଖୁଥୁବା 
ବ୍ୟକ୍ତି ନିଜ ଉଦ୍‌ବୃତ୍ତ ସଂପରିର ନ୍ୟାସୀ ବା ଟ୍ରଷ୍ଠି ବୋଲି ଭାବିବା ଦରକାର, ଯେଉଁ 
ସଂପରିକୁ ସେ ସମାଜର ବୃହତ୍ତର ହିତ ପାଇଁ ଇଚ୍ଛାନୁସାରେ ବ୍ଯବହାର କରିବ । 
ଗାନ୍ଧିଙ୍କର ଏହିସବୁ ଭାବନା ଏକ ମହତ୍ତର ଜୀବନବୋଧର ପରିଚାୟକ । ବିନୋଦଙ୍କ 

ପରି ବହୁ ମଣିଷ ଗାନ୍ଧିଙ୍କର ଏହିସବୁ ଭାବନା ଓ ଦେଶର ସ୍ଵାଧୀନତା ପାଇଁ ବୈପ୍ଲବିକ 
କାର୍ଯ୍ୟପନ୍ଥା ଦ୍ଵାରା ଗଭୀର ଭାବେ ପ୍ରଭାବିତ ହୋଇଥୂଲେ । 

ଗାନିଙ୍କର ବିଚାର ଓ ଆଦର୍ଶ କେତେଦୂର ବାସ୍ତବରେ ପ୍ରୟୋଗ ହୋଇପାରିବ, 
ତାହା ଥୁଲା ଏକ ପରୀକ୍ଷା । ଦେଶର ରାଜନୈତିକ ସ୍ଵାଧୀନତା ଓ ସାମାଜିକ ପୁନରନିମାଣ 
ପାଇଁ ଗ୍ରାମର ଲୋକମାନଙ୍କ ଭିତରେ ସଚେତନତା ସୃଷ୍ଟି କରିବା ଥୁଲା ରଚନାମୂକ 
କାର୍ଯ୍ୟସୂଚୀର ମୁଖ୍ୟ ଆଭିମୁଖ୍ଯ । ଦେଶରୁ ସାମ୍ରାଜ୍ୟବାଦୀ ଓ ଉପନିବେଶବାଦୀ 
ଶୋଷଣ ଲୋପ ପାଇଁ ଏକ ଜାତୀୟ ସରକାର ପ୍ରତିଷ୍ଠା ହେବା ଥୁଲା ରାଜନୈତିକ 
ଆନ୍ଦୋଳନର ପ୍ରଧାନ ଲକ୍ଷ୍ୟ । ସେହିପରି ସମାଜରେ ରହିଥୂୁବା ସକଳ ମନ୍ଦ ବା 
ଇଭିଲ୍‌କୁ ଦୂର କରି ଲୋକଙ୍କ ଭିତରେ ସମତାର ଭାବ, ସ୍ଵାବଲମ୍ବନଶୀଳତା, ସାମାଜିକ 
ନ୍ୟାୟ ଓ ଆମ୍ବଲବିଶ୍ଵାସ ଫେରାଇ ଆଣିବାକୁ ହେବ । ସ୍ଵାଧୀନତା ପାଇଁ ଗଣ ଆନ୍ଦୋଳନ 
ସହ ସମାଜରୁ ଅନ୍ୟାୟ, ବୈଷମ୍ୟ, ନିରକ୍ଷରତା, ଭେଦଭାବ ଇତ୍ୟାଦିକୁ ଦୂର କରିବା 
ପାଇଁ ଗଣ- ସଚେତନତା ଆବଶ୍ୟକ । ଏହି ଆନ୍ଦୋଳନର ପନଛ୍ଥ। ହେବ ଅହିଂସ 
ବିରୋଧ ବା ସତ୍ୟାଗ୍ରହ । ଲୋକଙ୍କ ମଧ୍ଯରେ ଏହି ଭାବନା ସୃଷ୍ଟି କରିବା ପାଇଁ 
ଲୋକମାନଙ୍କ ସହ ପ୍ରତ୍ୟକ୍ଷ ସଂପର୍କ ସ୍ଥାପନ କରିବାକୁ ହେବ । ସାଧାରଣ ଜନତାର 
ସମର୍ଥନ ନ ମିଳିଲେ ଏହା ସମ୍ଭବ ହେବ ନାହିଁ । ସେଥୁପାଇଁ କର୍ମୀମାନେ ଲୋକଙ୍କ 
ଗହଣରେ ରହି ସ୍ଵରାଜ ଓ ଦେଶ ଗଠନର ବାର୍ର। ପ୍ରଚାର କରିବେ । ଜନଗଣଙ୍କର 
ବାସ୍ତବ ସମସ୍ୟା ସହିତ ସଂପୃକ୍ତ ହେବେ ଓ ସେମାନଙ୍କୁ ଉପଯୁକ୍ତ ମାର୍ଗ ଦେଖାଇବେ । 
ଏହି କାର୍ଯ୍ୟକୁ ଗାନ୍ଧି ରଚନାମବକ କାର୍ଯ୍ୟ ବା ସଂଗଠନ କାର୍ଯ୍ୟ କହିଲେ । ଯେଉଁ 
ଅଞ୍ଚଳରେ ଏହି କାର୍ଯ୍ୟ ଚାଲିବ, ତାହା ହେବ ସ୍ଵାଧୀନତା ସଂଗ୍ରାମ ପାଇଁ ଓ ସାମାଜିକ 
ପୁନର୍ଗଠନ ପାଇଁ ଏକ ଗବେଷଣାଗାର । ଗାନ୍ଧି ହରିଜ୍ରନ ପଦଯାତ୍ରା ଶେଷ କରି 
ଭଦ୍ରକରୁ ବିଦାୟ ନେଲାବେଳକୁ ଗ୍ରାମମାନଙ୍କରେ ଏହି କାର୍ଯ୍ୟ କରିବାକୁ କର୍ମୀମାନଙ୍କୁ 
ବାର୍ରଁ। ଦେଇକରି ଗଲେ । 

ଗାନିଙ୍କ ପରାମର୍ଶ ' କର୍ମୀମାନେ ଗୋଟିଏ ଗୋଟିଏ ଅଞ୍ଚଳକୁ ଯାଇ ଲୋକଙ୍କ 
ସହ ସଂପର୍କ ସ୍ଥାପନ କରି ରଚନାମ୍‌କ କାର୍ଯ୍ୟ ମାଧ୍ଯମରେ ଲୋକଙ୍କ ଭିତରେ ସଚେତନତା 
ସୃଷ୍ଟି କରନ୍ତୁ' ବହୁ କର୍ମୀମାନଙ୍କୁ ଏକ ନୂତନ ପନ୍ଧା ଦେଖାଇଲା ! ଗୋପବନ୍ଧୁ ଚୌଧୁରୀ 
ଓ ତାଙ୍କ ପନ୍ନୀ ରମାଦେବୀ କଟକ ଜିଲ୍ଲାର ଏକ ବନ୍ୟାଞ୍ଚଳ ˆ ବରୀ କୁ ଯାଇ ସେଠାରେ 
ରଚନାମୂକ କାର୍ଯ୍ୟ କରିବାକୁ ସ୍ଥିର କଲେ । ସେମାନେ କେତେଜଣ କର୍ମୀଙ୍କ ସହ 
ଯାଇ ସେଠାରେ ଗୋଟିଏ କେନ୍ଦ୍ର ସ୍ଥାପନ କରିବେ ଓ ସେହି ଅଞ୍ଚଳରେ ସ୍ଵାଧୀନତା 
ଆନ୍ଦୋଳନ ବିଷୟରେ ଲୋକମାନଙ୍କ ଭିତରେ ସଚେତନତା ସୃଷ୍ଟି କରିବା ସହ ରଚନାମ୍‌କ 
କାର୍ଯ୍ୟରେ ସଂପୃକ୍ତ ହେବେ । ସେମାନଙ୍କ ସହ ବିନୋଦ ଓ ଆଉ ଦୁଇଜଣ କର୍ମୀ 

ଯିବାକୁ ସମ୍ମତ ହେଲେ । କେତେଜଣ ମହିଳା କର୍ମୀ ମଧ୍ୟ ସେଠାକୁ ଗଲେ | ୧୯୩୪ 
ମସିହା ବେଳକୁ ସଡ଼କ ପଥ ନଥୁଲା । କଟକରୁ ଟ୍ରେନ୍‌ ଯୋଗେ ହରିଦାସପୁର 
ଷ୍ଟେସନକୁ ଯିବାକୁ ହୁଏ ଓ ସେଠାରୁ ଅଠର ମାଇଲ ବାଟ ଚାଲିକରି ବା ଶଗଡ଼ 
ଗାଡ଼ିରେ ଗଲେ ବରୀରେ ପହଞ୍ଚବାକୁ ହୁଏ । 

ବରୀ ଏକ ବନ୍ଯାଞ୍ଚଳ, ବର୍ଷାଦିନେ ସେ ଅଞ୍ଚଳ ଦୁର୍ଗମ ହୋଇଉଠେ । 
ଚାରିଆଡ଼େ ପାଣି କାଦୁଅ । କର୍ମୀମାନେ ସେଠାକୁ ଯାଇ ପ୍ରଥମେ ସେଠିକାର ଜଣେ 
ବ୍ୟର୍ତି ବାମନ ଚରଣ ଦାସଙ୍କ ଚଉପାଢ଼ୀରେ ଆଶ୍ରୟ ନେଲେ । ସେ ଯେଉଁ ଜାଗାଟି 
ଦେଲେ ସେଠାରେ କିଛି ଚାଳଘର ନିର୍ମିତ ହେଲା । ଧୀରେ ଧୀରେ ବରୀ ଅଞ୍ଚଳଟି 
ଗାଛିଙ୍କ ବିଚାରର ଏକ ପ୍ରୟୋଗଶାଳା ହେଲା । ଭାରତବର୍ଷର ବହୁ ଗାନ୍ଧିବାଦୀ ସେଠାକୁ 
ପରେ ଆସିଲେ । ଗାନଛିଙ୍କ ସେବାଗ୍ରାମ ଯେପରି ଏକଦା ଜାତୀୟ ସ୍ତରରେ ସମସ୍ତଙ୍କ 
ଦୃଷ୍ଟି ଆକର୍ଷଣ କରିଥୂଲା, ଓଡ଼ିଶାରେ ବରୀ ସେହିପରି ଏକ ଗାନ୍ଧି ବିଚାରର ପ୍ରୟୋଗ 
କ୍ଷେତ୍ର ଭାବେ ଖ୍ୟାତ ହୋଇଉଠିଲା । ଗୋପବାବୁ ନିଜେ କଠିନ ପରିଶ୍ରମ କରି ବରୀ 
ଆଶ୍ରମ ନିର୍ମାଣ କଲେ । ସ୍ଥାନୀୟ ଲୋକଙ୍କର କିଛି ସମର୍ଥନ ବି ରହିଲା । ଏହି ବରୀ 
ଆଶ୍ରମକୁ ପରେ ଗାନ୍ଧି 'ସେବାଘର” ନାମ ଦେଲେ । 

ବରୀ ଆଶ୍ରମର ସମସ୍ତ ପରିଚାଳନାର ମୁଖ୍ୟ ଥୁଲେ ଗୋପବନ୍ଧୁ ଚୌଧୁରୀ 
ଓ ରମାଦେବୀ । ଗୋପବନ୍ଧୁ ଚୌଧୁରୀଙ୍କ ଜନ୍ମ ୧୮୯୫ରେ ଏକ ସତ୍ରାନ୍ତ ଧନୀ 
ଜମିଦାର ପରିବାରରେ । ମାତ୍ର ୧୯ ବର୍ଷ ବୟସରେ ୧୯୧୪ରେ ଗଣିତରେ ଏମ୍‌.ଏ. 
କଲିକତାସ୍ଥିତ ପ୍ରେସିଡେନ୍ସି କଲେଜରୁ ପାସ୍‌ କରିଥୁଲେ ଓ ୧୯୧୭ରେ ପ୍ରିଲିମିନାରୀ 
ଲଂ” ପରୀକ୍ଷାରେ ପ୍ରଥମ ହୋଇଥୂଲେ । ୧୯୧୪ରେ ରମାଦେବୀଙ୍କ ସହ ତାଙ୍କର 
ବିବାହ ହେଲା । ୧୯୧୭ରେ ଡେପୁଟି ମାଜିଷ୍ଟ୍ରେଟ ଚାକିରି ପାଇ ଯାଜପୁରରେ ସେକେଣ୍ଡ 
ଅଫିସର ହୋଇଥୂଲେ । ଜଣେ ଦକ୍ଷ, ସଚ୍ଚୋଟ ଓ ନ୍ୟାୟପରାୟଣ କର୍ମଚାରୀ ଭାବେ 
ବେଶ୍‌ ଜଣାଶୁଣା ହେଲେ । ହେଲେ ୧୯୨୧ରେ ଚାକିରିରୁ ଇସ୍ତଫା ଦେଇ ସ୍ଵାଧୀନତା 
ଆନ୍ଦୋଳନରେ ମିଶିଲେ । ରମାଦେବୀ ୧୯୩୦ରେ ସାଧାରଣ ଜୀବନକ୍ଷେତ୍ରକୁ ଆସି 
ସ୍ଵାମୀଙ୍କର ପଥ ଅନୁସରଣ କରିଥୂଲେ । ଯେଉଁ ଗୋପବନ୍ଧୁ ପିଲାବେଳେ ଅତି 
ଅଲିଅଳରେ ବଢ଼ିଥୂଲେ, ଘୋଡ଼ାରେ ଚଢ଼ି ବୁଲୁଥୁଲେ, ରୂପାଥାଳିରେ ଖାଉଥୂଲେ, 
ନରମଗଦିରେ ଶୋଉଥୂଲେ ସେହି ଗୋପବନ୍ଧୁଙ୍କୁ ବିନୋଦଙ୍କ ଭାଷାରେ, ଗାନ୍ଧି ଆଣି 
ମାଟିରେ ବସାଇ ଦେଇ ପତ୍ରରେ ଖୁଆଇଲେ । ଯିଏ ଦିନେ ଚାକରବେଷ୍ଠିତ ହୋଇ 
ରହୁଥୂଲେ, ସେ ଆସି ଗାଛିଙ୍କ କିମିଆ ବଳରେ ମୂଲିଆ ହୋଇ ଖଟିଲେ । 

ଗୋପବନ୍ଧୁ ରମାଦେବୀ, କେତେକ ମହିଳାକର୍ମୀ, ସୁରେନ୍ଦ୍ର ନାଥ ପଟ୍ଟନାୟକ 
ଓ ବିନୋଦ ବରୀ ଆଶ୍ରମ ବା ସେବାଘରର ମୂଳ ପକାଇଥୁଲେ । ପ୍ରଥମେ ଖଦିର 

ପ୍ରସାରକୁ ହାତକୁ ନିଆଗଲା ! ତୂଳାଭିଣା, ସୂତାକଟା କାମ ଲୋକଙ୍କୁ ଶିଖାଇ ସ୍ଵାବଲମ୍ବୀ 
ହେବା ଦିଗରେ ଉଦ୍ୟମ ହେଲା ! ବାଉଁଶ ଚରଖା ଶହ ଶହ ସଂଖ୍ୟାରେ ଗୋପବାବୁ 
ତିଆରି କଲେ । ନିଜେ ବାଉଁଶ କାଟି ତାକୁ ଫାଳ କରି ଚରଖା କରିବା ଗୋପବାବୁ 
ଶିଖାଇଲେ । ବିନୋଦ ଧୀରେ ଧୀରେ ସେଥୁରେ ଧୁରୀଣ ହୋଇଗଲେ । କିପରି ତୂଳା 
ଭିଣିବାକୁ ହେବ, ଭିଣା ତୂଳାରୁ ବଳଣା କରାଯିବ ଓ ବଳଣାରୁ ସୂତା କଟାଯିବ । ସୂତା 
କଟାଳିମାନଙ୍କୁ ବଳଣା ଯୋଗାଇ ସୂତା କଟାଇ ଖଦି ଲୁଗା ବୁଣିବାକୁ ହେବ ଏହା 
ବିଦୋଦ ଭଲଭାବେ ଆୟତ୍ତ କରିଥଲେ । ସେବାଘରେ ଏହି କାମ ପ୍ରତ୍ୟହ ଘଣ୍ଟା 
ଘଣ୍ଟା ଚାଲେ । ଏହା ସହିତ ଗ୍ରାମମାନଙ୍କୁ ରାସ୍ତା ନଥାଏ, ସବୁଆଡ଼େ ଖାଲ ଢିପ । 
ଗାଲୋକମାନଙ୍କୁ ଉସ୍।ହିତ କରି ସଡ଼କରେ ମାଟି ପକାଇ ଗୀମାନଙ୍କୁ ରାସ୍ତା କରିବା 
କାର୍ଯ୍ୟରେ ଗୋପବାବୁ ଓ ରମାଦେବୀ ଆଗଭର ହୋଇ ବାହାରିଲେ । ବିନୋଦ ଓ 
ଅନ୍ୟମାନେ ସମସ୍ତେ ମିଶି ମାଟି ହାଣି ରାପ୍ତାରେ ପକାଇ ରାପସ୍ରା ନିର୍ମାଣ କଲେ । 
ସେଠାରେ କଂପୋଷ୍ଟ ଖତ କିପରି ପ୍ରସ୍ତୁତ କରି ପନିପରିବା ଚାଷ କରାଯିବ ତାହାର 
କାର୍ଯ୍ୟ ମଧ୍ଯ ହାତକୁ ନିଆଗଲା । ଅଳିଆ ସହିତ ଗୋବର ଓ ଏପରିକି ମଣିଷ ମଳ 
ମିଶାଇ କଂପୋଷ୍ଟଠ ଖତ ଆଶ୍ରମରେ ପ୍ରସ୍ତୁତ କରାଗଲା ଓ ସେହି ଶିକ୍ଷା ବି ଲୋକଙ୍କ 
ଭିତରେ ପ୍ରସାର କରାଗଲା । ଗାଗହଳର ପରିବେଶକୁ କିପରି ପରିଷ୍କାର ରଖାଯିବ 
ଓ ବର୍ଯ୍ୟବସ୍ତୁକୁ ଉପଯୋଗ କରି ଅଳିଆରୁ ସୁନା ଫଳାଇ ହେବ ଏହା ବି ଲୋକମାନଙ୍କୁ 
ଶିକ୍ଷା ଦିଆଗଲା । ସେହି ଅଞ୍ଚଳରେ ଆଖୁ, ସୋରିଷ, ଧନିଆ ଭଲ ଉପ୍ଟାଦନ ହୁଏ । 
ଏହା ସହିତ ଚାରିଆଡ଼େ ବହୁ କରଂଜ ଗଛ ଥାଏ । ବ୍ରାହ୍ମଣୀ ନଦୀ ଓ ଖରସ୍ରୋତା ଦୁଇ 
ନଦୀର ମଝିରେ ଥୂବା ବରୀ ଅଞ୍ଚଳର ମାଟି ଥାଏ ଉର୍ବର, କାରଣ ବର୍ଷାଦିନେ ପଟୁମାଟି 
ଖୁବ୍‌ ବହଳରେ ପଡ଼ିଯାଏ । ଗାନ୍ଧି ସେହି ଜାଗାରେ ମହୁଚାଷ କଲେ ଭଲ ହେବ ବୋଲି 
ପରାମର୍ଶ ଦେଲେ । ମହୁମାଛି ପାଳନ ସଂପର୍କରେ ମାତ୍ରାସ (ଏବେର ଚେନ୍ନାଇ ) 
ପାଖର କୟମାତୁର ଯାଇ ପ୍ରଶିକ୍ଷଣ ନେବାକୁ ନିତ୍ୟାନନ୍ଦ କାନ୍ଧୁନ୍‌ଗୋଙ୍କୁ ପଠାଗଲା ! 
ସେ ସେଠାରୁ ତାହା ଶିକ୍ଷା କରି ଆସିବା ପରେ ଗୋପବାବୁ ଓ ବିନୋଦ ତାହା 
ଭଲଭାବେ ଶିକ୍ଷା କଲେ । ମହୁବାକ୍ସ ପ୍ରସ୍ତୁତ କରାଯାଇ ଲୋକଙ୍କ ଭିତରେ ପ୍ରସାର 
କରିବା ଦ୍ଵାରା ପ୍ରଚୁର ମହୁ ମିଳିଲା । ଗଛ କୋରଡ଼ରୁ ସାତଫେଣିଆ। ମାଛିଙ୍କୁ ଯନ୍‌ର 
ସହିତ ଆଣି ମହୁବାକ୍ସରେ ରଖୁବା ଏକ ବଡ଼ କୌଶଳ । ଥରେ ବିନୋଦ ଏକ ଉଚ୍ଚ 
ଗଛରେ ଚଢ଼ି ବାକ୍ସକୁ ଦଉଡ଼ିରେ ବାନ୍ଧି ମହୁମାଛିଙ୍କୁ ବାକ୍ସରେ ସଂଗ୍ରହ କଲାବେଳେ 
ସାମାନ୍ୟ ଅସାବଧାନତା ଯୋଗୁଁ ମହୁମାଛି ତାଙ୍କୁ ବିନ୍ଧିଥିଲେ ତାହାର ଅନୁଭୂତି ସେ 
ବର୍ଣ୍ଣନା କରିଛନ୍ତି । ବହୁ କଷ୍ଠରେ ତଳକୁ ଓହ୍ଲାଇବା ପରେ ତାଙ୍କ ଦେହରୁ ନାଉଡ଼ 
ବାହାର କରାଗଲା ଓ ସେ ବହୁ କଷ୍ଠ ପାଇଥୁଲେ ତାହାର ଚମକପ୍ରଦ ବର୍ଣ୍ଣନା ‘ପାଠ 

ପଛେ ପଛେ ଅପାଠୁଆ”ରେ ସେ ଲେଖ୍‌ଛନ୍ତି (ପୃଷ୍ଠା ୪୩) । ମହୁଚାଷ କାର୍ଯ୍ୟରୁ 
ଏତେ ସଫଳତା ମିଳିଲା ଯେ ପରେ ସେଠାରେ “ମହୁ ସମବାୟ ସମିତି” ଗଠନ 
କରାଯାଇ ମହୁ ସଂଗ୍ରହ ଓ ବିକ୍ରୟ ହେଲା । ସେଠାରୁ ବହୁବାର ଗାନ୍ଧିଙ୍କ ପାଖକୁ ମହୁ 
ପଠାଯାଇଛି, ଯାହା ସେବାଗ୍ରାମରେ ବେଶ୍‌ ଆଦୃତ ହେଉଥଲା । ଏହା ସହିତ ବିନୋଦଙ୍କୁ 
ଅନ୍ୟ ଏକ ଦାୟିତ୍ଵ ସ୍ଵତନ୍ତ୍ର ଭାବରେ ଦିଆଯାଇଥୁୂଲା । ଗୋ-ପାଳନର ଉନ୍ନତି ପାଇଁ 
ଭଲ ଜାତିଆ ଷଣ୍ଢ ବିଦେଶରୁ ଅଣାଯିବାକୁ ସରକାରୀ ନିୟମ ହେଲା । ଗାଇତମାନେ 
କିପରି ଅଧକ କ୍ଷୀର ଦେବେ ଓ ଭଲ ବଳଦ ଚାଷ ପାଇଁ ବାହାରିବେ ସେଥୁପାଇଁ 
ଗୋପବାବୁ ଗୋଟିଏ ଉନ୍ନତମାନର ଷଣ୍ଢ ଅଣାଇଲେ । ସେହି ଷଣ୍ଚକୁ ପ୍ରତିଦିନ ବୁଲାଇ 
ବ୍ୟାୟାମ କରାଇବାକୁ ହେବ, ତାକୁ ସଫାସୁତୁରା ରଖ୍ବାକୁ ହେବ, ଘାସ ଓ ଦାନା 
ନିୟମିତ ଖାଇବାକୁ ଦିଆଯିବ, ପ୍ରଚୁର ପରିଷ୍କାର ପାଣି ପିଇବାକୁ ଦିଆଯିବ, ଆବଶ୍ୟକ 
ହେଲେ ଚିକିସ୍୦ା କରାଯିବ ଇତ୍ଯାଦି କାର୍ଯ୍ୟ ବିନୋଦଙ୍କ ଉପରେ ନ୍ଯସ୍ତ କରାଗଲା । 
ସେହି ଅଞ୍ଚଳରେ ପ୍ରଚୁର ଘାସ ମିଳୁଥାଏ, ତା ସହିତ ଯେଉଁ ଲୋକମାନେ ଯୋଡ଼ 
ଖାଇବାକୁ ନିଜର ଗାଶମାନ ଆଣୁଥାନ୍ତି ସେମାନେ ପଚାଶ ପଇସା ଦେଉଥାର୍ତି ଯାହା 
ଷଣ୍ଢର ଖର୍ଚ୍ଚରେ ବ୍ୟୟ ହେଉଥାଏ । ଏହି ଯୋଜନା ଖୁବ୍‌ ଫଳପ୍ରଦ ହେଲା । ଗାଭମାନଙ୍କ 
ଉପରେ ଲେଖା ଯାଇଥୁବା ଅନେକ ଗୋ-ପୁସ୍ତକରେ “ବିଂଝାରପୁର ବ୍ରିଡ୍‌” ବୋଲି 
ଏକ ଉନ୍ନତ ଜାତିର ଗୋରୁଙ୍କ ବିଷୟରେ ଉଲ୍ଲେଖ ଥୂ୍‌ବା ଜଣାଯାଏ । ବିନୋଦ ଏ 
ବିଷୟରେ ନିଜେ ଲେଖିଛନ୍ତି ¬ “ସେହି ବ୍ରିଡ୍‌ ଜନ୍ମ ନେଇଥୂଲା ଖରସ୍ରୋତା କୂଳରେ । 
ଯେଉଁ କେତେଜଣ ସେହି ବ୍ରିଡ୍‌କୁ ଉତାରିବାରେ ସାହାଯ୍ୟ କରିଥ୍‌ବାର ସୌଭାଗ୍ୟ 
ଅର୍ଜନ କରିଛନ୍ତି ମୁଁ ସେହିମାନଙ୍କ ଭିତରୁ ଜଣେ ହୋଇପାରିଥୁଲି ବୋଲି ଭାବିଲାବେଳେ 
ଆଜି ମଧ୍ଯ ମୋର ସନ୍ତୋଷ ହୁଏ ।”” (ପାଠ ପଛେ ପଛେ ଅପାଠୁଆ, ପୃଶ୍ମା ୪୬) 
ରଚନାମୂକ କାର୍ଯ୍ୟକ୍ରମର ଅନ୍ୟ ଏକ ଦିଗ ଥୁଲା ନିଶା-ନିବାରଣ । ଗାଗହଳରେ 
ତାଡ଼ି, ମଦ, ଗଞ୍ଜେଇ ଇତ୍ୟାଦି ବିକ୍ରି ଅବାଧରେ ହେଉଥୁଲା । ଏହା ସେବନ କରିବା 
ଦ୍ଵାରା ଲୋକମାନଙ୍କର ଆଥ୍ଥଵକସ୍ଥିତି ଦୁର୍ବଳ ହେଉଛି । ନିଶା ନିବାରଣ କ୍ଷେତ୍ରରେ 
ଲୋକମାନଙ୍କୁ ସଚେତନ କରାଇବା ଉପରେ ଗୁରୁତ୍ଵ ଦିଆଯିବା ପରିପ୍ରେକ୍ଷୀରେ 
ବରୀଠାରେ ଗୋଟିଏ କୁଟୀର ଶିଳ୍ପର ବିକାଶ ହୋଇଥଲା । ଯେଉଁମାନଙ୍କ ବିଲବାଡ଼ିରେ 
ଖଜୁରି ଗଛ ରହିଛି ସେମାନେ ଅନ୍ଧ ଟଙ୍କାରେ ତାଡ଼ି କଟାଳିଙ୍କୁ ଦେଉଥୁଲେ । ଏହି 
କ୍ଷେତ୍ରରେ ସତୀଶ ଦାଶଗୁପ୍ତଙ୍କ ସାହାଯ୍ୟରେ ସ୍ଵତନ୍ତ୍ର ଗଛ କଟାଳି ଅଣାଗଲା । ସେମାନେ 
କିପରି ସ୍ଵତନ୍ତ୍ର କଟୁରିରେ ଗଛ କାଟିବାକୁ ହେବ, ଫଳରେ ଗଛକୁ ବାଧା ହେବ ନାହିଁ 
ଓ ଅଧୂକ ରସ ଝରିବ ତାହା ଶିଖାଇଲେ । ତାଳ ଗଛରେ ମଧ୍ଯ ଠେକି ବସାଯାଇ ରସ 
ସଂଗ୍ରହ କରାଗଲା ! ଖଜୁରି ରସ ଓ ତାଳ ରସରୁ ଗୁଡ଼ ପ୍ରସ୍ତୁତ କରାଗଲା । ସେହି 

ଲୋକମାନେ ଢାକାରୁ ଆସି ତାଳ ଓ ଖଜୁରି ରସରୁ ଗୁଡ଼ ପ୍ରସ୍ତୁତି ପ୍ରଣାଳୀ ଶିଖାଇଲେ । 
ଅଳ୍ପଦିନ ଭିତରେ ତାଳଗଛ ଓ ଖଜୁରି ଗଛ ରଖୁଥୂବା ଲୋକମାନେ ଗୁଡ଼ ପ୍ରସ୍ତୁତିରେ 
ଏତେ ଲାଭବାନ ହେଲେ ଯେ ସେମାନେ ତାଡ଼ିବାଲାକୁ ଗଛ ଦେଲେ ନାହିଁ । ଏହା 
ନିଶା-ନିବାରଣ ସାଙ୍ଗକୁ ଗୁଡ଼ ପ୍ରସ୍ତୁତିର ଏକ କୁଟୀରଶିଳ୍ପ ବିକାଶରେ ସହାୟକ 
ହୋଇଥଲା । ବରୀ ଅଞ୍ଚଳରେ ବହୁତ କରଂଜ ଗଛ ଥାଏ ଓ ସେସବୁ ଗଛର ଫଳ 
ତଳେ ପଡ଼ି ନଷ୍ଟ ହେଉଥଲା । କରଂଜ ଫଳ ସବୁକୁ ସଂଗ୍ରହ କରି ସେଥ୍‌ରୁ ତେଲ 
ବାହାର କରାଗଲା । ସେହି ତେଲକୁ ବ୍ୟବହାର କରି ସାବୁନ ତିଆରି କରାଗଲା । 
ଗଦା ଗଦା ସାବୁନ ପ୍ରସ୍ତୁତ କରି ବିକ୍ରି କରିବା ଦ୍ଵାରା ବେଶ୍‌ ଅର୍ଥ ମିଳିପାରୁଥୁଲା । 
ଏସବୁ କାର୍ଯ୍ୟ ବରୀ ଆଶ୍ରମ ତତ୍ତ୍ରାବଧାନରେ ହେଉଥଲା । କଂପୋଷ୍ଟ ଖତ ଓ ପିଡ଼ିଆକୁ 
ସେବାଘର ବଗିଚାରେ ପ୍ରୟୋଗ ହୋଇ ନାନା ପ୍ରକାର ପନିପରିବା ଚାଷ କରାଗଲା । 
ସେ ଅଞ୍ଚଳରେ ପ୍ରଥମ କରି ବିଲାତି ବାଇଗଣ ( ଟମାଟୋ ) ଚାଷ ସେବାଘର ବଗିଚାରେ 
କରାଗଲା । ଗୋପବାବୁଙ୍କ ତତ୍ତ୍ରାବଧାନ ଭିତରେ ଏସବୁ କାର୍ଯ୍ୟ ଚାଲିଥାଏ । ବିନୋଦ 
ପ୍ରାୟତଃ ସବ୍ଧ କାର୍ଯ୍ୟରେ ସଂପୃକ୍ତ ରହି ସେ ଅଞ୍ଚଳର ଅର୍ଥନୀତିରେ ପରିବର୍ତନ ଆଣିବାରେ 
ଓ ଏକ ନବଜାଗରଣର ପରିବେଶ ସୃଷ୍ଟି କରିବାରେ ଏକ ଗୁରୁତ୍ଵପୂର୍ଣ୍ଣ ଭୂମିକା ନିର୍ବାହ 
କରିଥୂଲେ । 

ରଚନାମ୍‌କ କାର୍ଯ୍ୟସୂଚୀର ଅନ୍ୟ ଏକ ଦିଗନ୍ତ ଥୁଲା ସ୍ବାସ୍ଥ୍ୟରକ୍ଷା କାର୍ଯ୍ୟକ୍ରମ । 
ସ୍ଵାସ୍ଥ୍ୟରକ୍ଷା କ୍ଷେତ୍ରରେ ଖୋଲା ସ୍ଥାନରେ ମଳତ୍ୟାଗ ନକରି ଟ୍ରେଞ୍ଚ ପାଇଖାନା ନିର୍ମାଣ 
କରିବା ପାଇଁ ଲୋକଙ୍କୁ ବୁଝାଯାଉଥାଏ । ସେତେବେଳର ଜ୍ଞାନ କୌଶଳ ଭିତରେ 
ଟ୍ରେଞ୍ଚ ପାଇଖାନା କରାଯାଉଥୂଲା । ଗାତଖୋଳି ମଳତ୍ୟାଗ କରି ତାକୁ ମାଟି 
ଘୋଡ଼ାଇବାକୁ ହେଉଥୁଲା । ତେବେ ଏହି କାର୍ଯ୍ୟକ୍ରମଟି ଏତେ ସଫଳ ହୋଇପାରିନଥୁଲା । 
କିଛିବର୍ଷ ପରେ ବରପାଲି ପାଇଖାନା ବାହାରିଲା ଏବଂ ଏହା ସ୍ଵାସ୍ଥ୍ୟରକ୍ଷା କ୍ଷେତ୍ରରେ 
ଏକ ବିପ୍ଳବ ଆଣି ପାରିଥୁଲ। । ସେଫ୍ଟି ଲାଟ୍ରିନ୍‌ର ପ୍ରଚଳନ ଯାହା ପରେ ଆସିଲା, ତାହା 
ସେ ସମୟରେ ଓ ଗ୍ରାମୀଣ ପରିବେଶରେ ଅଚିନ୍ତନୀୟ ଥୁଲା । ତେବେ ସ୍ଵାସ୍ଥ୍ୟରକ୍ଷା 
କ୍ଷେତ୍ରରେ ଓ ପରିବେଶକୁ ପ୍ରଦୂଷଣମୁକ୍ତ ରଖୁବାରେ କିଛି କିଛି କାର୍ଯ୍ୟକ୍ରମ ସେବାଘର 
ଦ୍ଵାରା ନିଆଯାଇଥୁଲା ! 

ସେତେବେଳର ସାମାଜିକ ପରିବେଶରେ ଦୁଇଟି ବଡ଼ ସମସ୍ଯା ଥୂଲା- 
ନିରକ୍ଷରତା ଓ ଅସ୍ୃଶ୍ଯତା । ନିରକ୍ଷରତା ଦୂର କରିବା ପାଇଁ ପ୍ରୌଡ଼ଶିକ୍ଷା ଉପରେ 
ଗୁରୁତ୍ଵ ଦିଆଯାଇଥୁୂଲା । ପ୍ରୌଡ଼ଶି କ୍ଷାର ଏକ ବ୍ୟାପକ ଆଭିମୁଖ୍ୟ ରହିଥୂଲା, ଯାହାକୁ 
ସଂପ୍ରତି ‘ଜନଶିକ୍ଷା' କୁହାଯାଉଛି । ନିରକ୍ଷରତା ଦୂରୀକରଣ ସହ ଜନଗଣଙ୍କ ମଧ୍ଯରେ 
ରାଜନୈତିକ, ଅର୍ଥନୈତିକ, ସାମାଜିକ ସଚେତନତା ସୃଷ୍ଠି କରିବା ଏହାର ବୃହତ୍ତର 


Digitized by srujanika@gmail.com 


62 ବିନୋଦ କାନୁନ୍‌ଗୋ 


ଲକ୍ଷ୍ୟ ଥଲା । ସୂତାକଟା, ଲୁଗାବୁଣା, କଂପୋଷ୍ଠ ପ୍ରସ୍ତୁତି, ମହୁଚାଷ, କୁଟୀରଶିନ୍ପର 
ବିକାଶ ପରି ନାନା କାର୍ଯ୍ୟ ଦ୍ଵାରା ଲୋକମାନଙ୍କ ମଧ୍ୟରେ ସଚେତନତା ସୃଷ୍ଟି କରିବା 
ରଚନାମୂକ କାର୍ଯ୍ୟସୂଚୀର ଆଭିମୁଖ୍ୟ ଥୁଲା । ବିଶେଷକରି ଲୋକମାନେ ଆଧ୍କ 
ଦୃଷ୍ଟିରୁ ସ୍ଵାବଲମ୍ବନଶୀଳ ହେବେ, ସ୍ଵାଧୀନ ଦୃଷ୍ଟିଭଙ୍ଗୀର ବିକାଶ କରାଇ ସାମ୍ରାଜ୍ୟବାଦର 
ବିଲୋପ କରାଇବେ, ସମାଜ ପ୍ରତି ଏକ ଉତ୍ତରଦାୟୀ ଦୃଷ୍ଟିଭଙ୍ଗୀ ପୋଷଣ କରିବେ 
ତଥା ସତ୍ୟ, ଅହିଂସା ଓ ମାନବିକତା ପରି ମୂଲ୍ୟବୋଧକୁ ଶ୍ରେୟ ମଣିବେ, ଏହିସବୁ 
କାର୍ଯ୍ୟକୁ ରଚନାମୂକ କାର୍ଯ୍ୟର ପରିସରଭୁକ୍ତ କରାଯାଇଥୂଲା । ସେଥୁପାଇଁ ଉସୂର୍ଗୀକୃତ 
ଗାନ୍ଧିବାଦୀମାନେ ବିଭିନ୍ନ ଅଞ୍ଚଳରେ କେନ୍ଦ୍ରମାନ ସ୍ଥାପନ କରି ଏହି ବାର୍ରାକୁ ଜନଗଣଙ୍କ 
ମଧ୍ଯରେ ପ୍ରଚାର ¬ ପ୍ରସାର କରିବା ସେତେବେଳେ ଏକ ବଡ଼ କାର୍ଯ୍ୟ ଥୁଲା । ଏହି 
ପୃଶ୍ବଭୂମିରେ ବରୀ ଆଶ୍ରମ ଥୁଲା ଏକ ପ୍ରୟୋଗଶାଳା । ସେହି ପ୍ରୟୋଗଶାଳାର 
କର୍ଣ୍ଣଧାର ଥୁଲେ ଗୋପବାବୁ ଓ ତାଙ୍କର ବଡ଼ ସହଯୋଗୀ ଥୁଲେ ବିନୋଦ । ବରୀ 
ଆଶ୍ରମରେ ଯାହା ଯାହା କାର୍ଯ୍ୟକ୍ରମ ହାତକୁ ନିଆଯାଇଥୂଲା ସବୁଥୁରେ ବିନୋଦଙ୍କର 
ଗଭୀର ସଂପୃର୍ତି ରହିଥୂଲା । 

ଧୀରେ ଧୀରେ ବରୀ ଆଶ୍ରମର କଳେବର ବୃଦ୍ଧି ପାଇଲା । ଗୋଟିଏ ନିପଟ 
ମଫସଲ ଅଞ୍ଚଳରେ ଯେଉଁଠାକୁ କିଛି ଗାଡ଼ି ମଟରର ରାସ୍ତା ନଥୁଲା ଓ ରେଳ 
ଷ୍ଟେସନଠାରୁ ଅଠର ମାଇଲ ଚାଲିକରି ଯିବାକୁ ହେଉଥଲା ସେଠାରେ ରଚନାମୂକ ଓ 
ସାଂଗଠନିକ କାର୍ଯ୍ୟ ଏତେ ଶୃଙ୍ଖଳିତ ଭାବେ ରହିଛି ତାହା ଅନ୍ୟମାନଙ୍କ ପାଇଁ ଆଦର୍ଶ 
ହୋଇଉଠିଲା । ସେଠିକାର କାର୍ଯ୍ୟ ବିଷୟରେ ପ୍ରତ୍ଯକ୍ଷ ଜ୍ଞାନହାସଲ ପାଇଁ ଓଡ଼ିଶା 
ଭିତରୁ ଓ ଓଡ଼ିଶା ବାହାରୁ ବହୁ ବିଶିଷ୍ଠ ବ୍ଯଭ୍ରି ବରୀକୁ ଆସି ସେଠାରେ କିଛିଦିନ 
ଅତିବାହିତ କରି ଫେରନ୍ତି । ପ୍ୟାରେଲାଲ, କାକା କାଲେଲ୍‌କାର, ମଶୃଓୱାଲା, ଧୋତ୍ରେଜୀ 
ସେ ସମୟର ବିଶିଷ୍ଠ ଗାନ୍ଧିବାଦୀ ବୁଦ୍ଧିଜୀବୀ ଭାବରେ ଭାରତରେ ଜଣାଶୁଣା ଥୂଲେ । 
ଏମାନେ ମଝିରେ ମଝିରେ ଆସି ବରୀ ଆଶ୍ରମରେ ରହୁଥୁଲେ ଓ ଗୋପବାବ୍ୁ 
ରମାଦେବୀ ଓ ତାଙ୍କର ସହଯୋଗୀମାନେ ଯେପରି କାର୍ଯ୍ୟ କରୁଛନ୍ତି ଓ ଲୋକମାନଙ୍କ 
ଭିତରେ ସଚେତନତା ସୃଷ୍ଟି କରୁଛନ୍ତି ତାକୁ ପ୍ରତ୍ୟକ୍ଷ କରି ଯାଉଥୂଲେ । ସେହି ସମସ୍ତଙ୍କ 
ସହିତ ପରିଚୟ ଓ ସଂପର୍କ ଯୁବକ ବିନୋଦଙ୍କ ପାଇଁ ବଡ଼ ପ୍ରେରଣାଦାୟକ ଥୁଲା | 

ବରୀରେ ବିନୋଦ ଚାରିବର୍ଷ ରହିଥିଲେ । ସେହି ଚାରିବର୍ଷ ସେ ବିଭିନ୍ନ 
ସାଂଗଠନିକ କାର୍ଯ୍ୟ ଓ ଗ୍ରାମର ପୁନର୍ନିର୍ମାଣଜନିତ ବିଭିନ୍ନ ରଚନାମୂକ କାର୍ଯ୍ୟରେ 
ନିଜକୁ ସଂପୃକ୍ତ ରଖୁଥୂଲେ । ଏ କ୍ଷେତ୍ରରେ ତାଙ୍କର ବହୁ ଅନୁଭୂତି ହୋଇଥୂଲା ଯାହା 
ତାଙ୍କୁ ପରବର୍ୀ ପର୍ଯ୍ୟାୟରେ ନାନା ଅଭିନିବେଶ ଯୋଗାଇଛି । ତେବେ ବରୀ ଆଶ୍ରମରେ 
ତାଙ୍କର ଦୁଇଟି ବୌଦ୍ଧିକ ଉତ୍ତରଣ ମଧ୍ଯ ସମ୍ଭବ ହୋଇଥୁୂଲା ! ସେ ପିଲାଟି ସମୟରେ 

ବଙ୍ଗଳା ପଢ଼ିବା ଶିଖ୍ଥ୍‌ଲେ, ହେଲେ ବଙଂଳା ଲେଖ୍ପାରୁ ନଥୂଲେ । ବରୀ ଆଶ୍ରମରେ 
ଯେଉଁ ଚାରିବର୍ଷ ଅତିବାହିତ କଲେ, ସେଠାରେ ଅନେକ ବଙ୍ଗଳା ପୁସ୍ତକ ପଡ଼ିବାର 
ଅବକାଶ ପାଇଥୂଲେ । ମାଳତୀ ଦେବୀ (ରମାଦେବୀଙ୍କ ଯାଆ) ଶାନ୍ତିନିକେତନର 
ଛାତ୍ରୀ ଥୁଲେ ଓ ନବବାବ୍ୁଙ୍କୁ ( ଗୋପବାବୁଙ୍କ ଭାଇ ଯିଏ ପରେ ଓଡ଼ିଶାର ମୁଖ୍ୟମନ୍ତ୍ରୀ 
ହୋଇଥୂଲେ ) ବିବାହ ପରେ ଓଡ଼ିଶାରେ ରହିଲେ । ରମାଦେବୀ, ଗୋପବାବୁ ଭଲଭାବେ 
ବଙ୍ଗଳା ଜାଣିଥୂଲେ ଓ ବଙ୍ଗଳାର ବିଭିନ୍ନ ବହି ପଡ଼ୁଥୂଲେ । ଓଡ଼ିଆ ଭାଷା ଓ ବଙ୍ଗଳା 
ଭାଷା ମଧ୍ଯରେ ବହୁ ସାମଞ୍ଜସ୍ୟ ରହିଛି, ସୁତରାଂ ଜଣେ ଓଡ଼ିଆଭାଷୀ ଲୋକ ବଙ୍ଗଳା 
ବୁଝିବାରେ ଅସୁବିଧା ନାହିଁ । ବିନୋଦଙ୍କର ବଙ୍ଗଳା ଭାଷାରେ ଯେତିକି ଜ୍ଞାନ ଥୂଲା 
ଏଠାରେ ବଙ୍ଗଳାର ବହି ପଢ଼ିବା ପରେ ସେ ଭାଷାଟି ଉପରେ ତାହା ଯଥେଷ୍ଟ ସମୃଦ୍ଧ 
ହୋଇଥୁୂଲ। । ପୁନଶ୍ଚ ବଙ୍ଗଳା ଭାଷା ସ୍ଵାଧୀନତା ପୂର୍ବରୁ ଏକ ସମୃଦ୍ଧ ଭାଷା 
ହୋଇସାରିଥୂଲା । ମାନବ ଜ୍ଞାନର ବିଭିନ୍ନ କ୍ଷେତ୍ର ଉପରେ ବଙ୍ଗଳା ଭାଷାରେ ବହୁ 
ଉପାଦେୟ ପୁସ୍ତକମାନ ରଚିତ ହୋଇସାରିଥୂଲା । ଏହାଛଡ଼ା ଇଂରାଜୀ ଭାଷାର ବହୁ 
ମୂଲ୍ୟବାନ ପୁସ୍ତକମାନ ବି ବଙ୍ଗଳାରେ ଅନୁବାଦିତ ହୋଇଥୁଲା । ବଙ୍ଗଳା ଭାଷାରେ 
ବିନୋଦଙ୍କର କିଛିଟା ସାମର୍ଥ୍ୟ ବୃଦି ଯୋଗୁଁ ସେ ଅନେକ ଉଲ ଭଲ ବହି ପଢ଼ିବାର 
ଅବକାଶ ପାଇଥୂଲେ । ପରେ “ଜ୍ଞାନମଣ୍ଡଳ? ରଚନା କ୍ଷେତ୍ରରେ ଏହା ତାଙ୍କୁ ଅନେକ 
ସାହାଯ୍ୟ କରିଥୂଲା । 

ବିନୋଦ ବାଇଶ ବର୍ଷ ବୟସରେ ବରୀ ଆଶ୍ରମକୁ ଯାଇଥୂଲେ ଓ ସେଠାରେ 
ଚାରିବର୍ଷ ରହି ସବୁ କାର୍ଯ୍ୟ ସହ ନିବିଡ଼ ଭାବରେ ସଂପୃକ୍ତ ହୋଇଥ୍‌ଲେ । ଏହା ସହିତ 
ପ୍ରତ୍ୟହ କିଛି ସମୟ ପଡଢ଼ାପଡଢ଼ିରେ ବିନିଯୋଗ କରୁଥୂୁଲେ । ସେଠାରେ ସେ ଅନେକ 
ଗାନ୍ଧି ସାହିତ୍ୟ ବି ପଢ଼ିବାର ଅବକାଶ ପାଇଥୁଲେ । ଗାନ୍ଧିଙ୍କ ରଚନାମ୍ବକ କାର୍ଯ୍ୟକୁ 
ନିଷ୍ପାର ସହ କରିବା ଯେତେ ବଡ଼ କଥା ନୁହେଁ, ସେହି କାର୍ଯ୍ୟ ପଶ୍ଚାତର ଦର୍ଶନକୁ 
ବୁଝିବା ତାଙ୍କ ପାଇଁ ଅଧକ ମହତ୍ତ୍ବ ପୂର୍ଣ୍ଣ ମନେ ହୋଇଥୁୂଲା । ବିନୋଦଙ୍କର ଅନୁଭବ 
ହୋଇଥୂଲ। ଯେ କିଛି ବ୍ୟଭ୍ତି ଗୋଟିଏ ଆବେଗରେ ପରିଚାଳିତ ହୋଇ ଗାନିଙ୍କ 
କାର୍ଯ୍ୟ କରୁଛନ୍ତି । ସୂତା କାଟିବା, ଖଦି ପିନ୍ଧିବା, ଶରୀର ଶ୍ରମ କରିବା, ନିଶା ସେବନ 
ନ କରିବାକୁ କିଛି ବ୍ୟର୍ତି ବେଶ୍‌ ନିଷ୍ଠାର ସହ ପାଳନ କରନ୍ତି । ତେବେ ଯାନ୍ତିକ ଭାବେ 
କୌଣସି କାର୍ଯ୍ୟକୁ ଅନୁକରଣ କରିବା ଓ ସେହି କାର୍ଯ୍ୟର ମହତ୍ତ୍ରକୁ ଉପଲବ୍‌ଧ କରି 
ତାକୁ ଜୀବନଧାରାରେ ମିଶାଇବା ଭିତରେ ଏକ ଗୁଣାମ୍‌କ ପାର୍ଥକ୍ୟ ନିହିତ । କେବଳ 
ସୂତା କାଟିବା ଓ ଖଦି ପିନ୍ଧିବା ଭିତରେ ସନ୍ଧୁଷ୍ଟ ରହି ନିଜକୁ ଗାନ୍ଧିବାଦୀ କହିବା ଯଥାର୍ଥ 
ନୁହେଁ । ଖଦି ଯେ ଶ୍ରମର ପ୍ରତୀକ, ସମତାଭାବର ନିଦର୍ଶନ ବା ଅନ୍ଯ ଭାବରେ 
କହିଲେ ମୁର୍ରିର ପୋଷାକ ଏହା ବୁଝିଲେ ଜଣେ ଗାନ୍ଧି ବିଚାରବୋଧକୁ ଜାଣିଛନ୍ତି, 

କହିବା ସଙ୍ଗତ ହେବ । ଶରୀର ଶ୍ରମ, ନିଶା-ନିବାରଣ, ପ୍ରୈୌଢ଼ଶିକ୍ଷା, ଅସ୍ତୃଶ୍ଯତା 
ଦୂରୀକରଣ ଇତ୍ୟାଦି ପ୍ରତ୍ୟେକଟି କାର୍ଯ୍ୟ ପଶ୍ଚାତରେ ଯେଉଁ ବୈପ୍ଲବିକ ଚିନ୍ତା, 
ମାନବବାଦୀ ଜୀବନବୋଧ ଓ ମହତ୍‌ ଭାବନାର ମନ୍ତ୍ର ନିହିତ ତାହା ହିଁ ବୁଝିବା ଦ୍ଵାରା 
ଗାନିଙ୍କୁ ଯଥାର୍ଥରେ ବୁଝିହେବ । ଗାନ୍ଧି ପ୍ରଦର୍ଶିତ ପଛାକୁ ଅନୁସରଣ କରିବା ସହ ଏ 
କ୍ଷେତ୍ରରେ ଏକ ବୌଦ୍ଧିକ ସ୍ପଷ୍ଟତା ଆସିବା ଆବଶ୍ୟକ । ବିନୋଦ ଯେଉଁ ଚାରୋଟି ବର୍ଷ 
ବରୀ ଆଶ୍ରମରେ ରହିଲେ ସେଠାରେ ତାଙ୍କର କାର୍ଯ୍ୟ ଓ ବିଚାରବୋଧ ଭିତରେ ଏକ 
ସମନ୍ସୟ ଆସିପାରିଥୂଲା ! ଯେଉଁସବୁ କାର୍ଯ୍ୟରେ ସେଠାରେ ସେ ସଂପୃକ୍ତ ହୋଇଥୂଲେ 
ତାହା ପଷଶ୍ଚାତରେ ଥବା ବୌଦ୍ଧିକ ମହତ୍ତ୍ରକୁ ସେ ବୁଝିବାକୁ ପ୍ରୟାସ କରିଥୁଲେ । ଏହି 
ପ୍ରୟାସ ହିଁ ଗାନ୍ଧିବାଦରେ ନିହିତ ଥ୍‌ବା ମହତ୍ତର ଜୀବନବୋଧ ପ୍ରତି ତାଙ୍କୁ ଜୀବନସାରା 
ସମର୍ପିତ କରି ରଖୁଥିଲା । ସେ କାର୍ଯ୍ୟ ଉଚ୍ଚାରଣ ଓ ଆଚରଣ ଭିତରେ ଏକ 
ସମନ୍ସୟ ସ୍ଥାପନ କରି ଜୀବନନିର୍ବାହ କରିବାକୁ ପ୍ରୟାସୀ ହୋଇଥୁୂଲେ । 


ଖ 


ବିନୋଦ ଦଶମ ଶ୍ରେଣୀରୁ ପାଠ ଛାଡ଼ିଦେଇ ଚାଲିଆସିଥୂଲେ ମଧ୍ଯ ତାଙ୍କର ବୌଵ୍ଧିକ 
ଅନୁସନ୍ଧିସୁା। ବାଧାପ୍ରାପ୍ତ ହୋଇନଥୁୂଲା । ସ୍ଵାଧୀନତା ଆନ୍ଦୋଳନରେ ଯୋଗଦାନ, 
ରଚନାମବକ କାର୍ଯ୍ୟରେ ଉସୂର୍ଗୀକୃତ ସଂପୃରଗ୍ତି ମଧ୍ଯ ଦେଇ ତାଙ୍କର ବୌଦ୍ଧିକ ଦିଗନ୍ତ 
ବେଶ୍‌ ବିସ୍ଥାରିତ ହୋଇ ତାଲିଥୂଲା । କେତେକ ଜାତୀୟ ସ୍ତରର ସମ୍ମିଳନୀରେ ଯୋଗଦେଇ 
ସେଠାରେ ହେଉଥୂବ। ଆଲେ।ଚନାରୁ ସେ ବହୁ ପ୍ରସଙ୍ଗ ଜାଣିବାର ଅବକାଶ 
ପାଉଥୂଲେ । ଦେଶର ରାଜନୈତିକ, ସାମାଜିକ ସ୍ଥିତି ତଥା ଗାନ୍ଧିଙ୍କ ବିଚାରାଦର୍ଶ 
ନେଇ ତାଙ୍କର ବିଚାରବୋଧ ସ୍ତଷ୍ଠ ହେଉଥୁୂଲା । ୧୯୩୪ ମସିହା ବେଳକୁ କଂଗ୍ରେସ 
ଭାରତବର୍ଷର ଏକମାତ୍ର ଜାତୀୟ ସଂଗଠନ ଭାବେ ଦେଶର ସ୍ଵାଧୀନତା ପାଇଁ କାର୍ଯ୍ୟ 
କରୁଥଲା ଓ ମହାମ୍ବା। ଗାନ୍ଧି ଜାତୀୟ ଆନ୍ଦୋଳନର କର୍ଣ୍ଣଧାର ଭାବେ ଜନଗଣଙ୍କ 
ଦ୍ଵାରା ସ୍ଵୀକୃତ ହୋଇଯାଇଥୂଲେ । ତେବେ ଗାନ୍ଧି ୧୯୩୪ରେ କଂଗ୍ରେସରୁ ଇସ୍ତଫା 
ଦେଇଥୁ୍‌ବା ବିଷୟ ସେହି ବର୍ଷ କଂଗ୍ରେସ ଅଧ୍ବବେଶନରେ ଗୃହୀତ ହେଲା ! କରାଚୀ 
ଅଧ୍ବବେଶନ ପରେ କଂଗ୍ରେସର ଅଧ୍ବବେଶନ ସାଢ଼େ ତିନିବର୍ଷ ପରେ ବମ୍ବେଠାରେ 
(ସଂପ୍ରତି ଏହା ମୁତ୍ମାଇ ) ଅନୁଷ୍ପିତ ହୋଇଥୂଲା । ଗାନ୍ଧି ଅନୁଭବ କଲେ ଯେ କଂଗ୍ରେସ 
ସଂଗଠନଟି ତାଙ୍କ ବ୍ୟକ୍ତିତ୍ଵ ଦ୍ଵାରା ଏପରି ପ୍ରଭାବିତ ହେଉଛି ଯେ ଅନ୍ଯ ଶିକ୍ଷିତ 
ଲୋକମାନଙ୍କ ମତର ବିଶେଷ ମହତ୍ତ୍ ରହୁନାହିଁ । ସେତେବେଳକୁ କଂଗ୍ରେସ ଭିତରେ 
ଏକ ସୋସାଲିଷ୍ଟ ଗୁପ୍‌ ମଧ୍ଯ ସୃଷ୍ଟି ହୋଇଥଲା ଓ ସେଥୂରେ ବହୁ ପ୍ରବୀଣ ବୁଵିଜୀବୀ ଓ 

ନିଃସ୍ଵାର୍ଥପର କର୍ମୀ ରହିଥୂଲେ । ସେମାନଙ୍କର କାର୍ଯ୍ୟପନ୍ଧା ଓ ଗାଛିଜୀଙ୍କ ବିଚାର 
ଭିତରେ କେତେକ ମୌଜିକ ପାର୍ଥକ୍ୟ ବି ରହିଥୂଲା । ବମ୍ବେ କଂଗ୍ରେସ ଅଧ୍ବବେଶନରେ 
ଗାନ୍ଧି କଂଗ୍ରେସରୁ ଅବସର ନେବା ବିଷୟ ଘୋଷଣା ସହ କଂଗ୍ରେସ ଏକ ପ୍ରସ୍ତାବ 
ଅନୁମୋଦନ କଲା । ଗାନି କଂଗ୍ରେସ ସଂଗଠନ ବାହାରେ ରହି ସମସ୍ତ ବିଷୟରେ 
ପରାମର୍ଶ ଦେବେ ଓ ସ୍ଵାଧୀନତା ସଂଗ୍ରାମ ପାଇଁ ଯାହା କାର୍ଯ୍ୟକ୍ରମ ଆରମ୍ଭ ହେବ ସେ 
ତାହାର ନେତୃତ୍ବ ନେବେ । 

ଗାନ୍ଧିଙ୍କର କଂଗ୍ରେସ ସଂଗଠନରୁ ଇସ୍ତଫା ପରେ ବହୁ ରଚନାମ୍‌କ କର୍ମୀ ବି 
କଂଗ୍ରେସର ସଭ୍ୟପଦରୁ ଇସ୍ତଫା ଦେଲେ । ବିନୋଦ ସେତେବେଳକୁ ପ୍ରାଦେଶିକ 
କଂଗ୍ରେସ କମିଟିର ସଭ୍ୟ ଥୁଲେ । ଗୋଟିଏ ସମୟରେ ପ୍ରାଦେଶିକ କଂଗ୍ରେସ କମିଟିର 
ସଭ୍ୟ ହେବାକୁ ଲୋକ ମିଳୁ ନଥୂଲେ । ତାହାର କାରଣ ଥିଲା କଂଗ୍ରେସର ସତ୍ତ୍ଯ 
ହେଲେ ସରକାରଙ୍କ କୋପଦୃଷ୍ଟିରେ ପଡ଼ିବ, ପୋଲିସ ଦ୍ଵାରା ଗିରଫ ହେବ । ଯେଉଁମାନେ 
ଏହି ପ୍ରକାର ଆଶଙ୍କା ରଖୁଥୂଲେ ସେମାନେ କଂଗ୍ରେସ ଦଳରେ ସାମିଲ ହେଉ ନଥୂଲେ । 
କଂଗ୍ରେସରୁ ଗାନ୍ଧିଙ୍କ ଇସ୍ତଫା ପରେ ବିନୋଦ ଓ ଗୋପବାବୁ ଇତ୍ୟାଦି କେତେକ ମଧ୍ଯ 
କଂଗ୍ରେସର ପ୍ରାଥମିକ ସଭ୍ୟ ପଦରୁ ଇସ୍ତଫା ଦେଇଥୂଲେ । ତେବେ ଏହିସବୁ ଇସ୍ଥଫାକୁ 
କେବଳ ଏକ ମାମୁଲି କାର୍ଯ୍ୟ ବୋଲି ଧରାଯାଉଥୁୂଲା । ଯେଉଁମାନେ ସ୍ଵାଧୀନତା 
ଆନ୍ଦୋଳନରେ ଭାଗ ନେଉଥୂଲେ, ଜେଲ ଯାଉଥୂଲେ, ରଚନାମ୍କ କାର୍ଯ୍ୟରେ ସଂପୃକ୍ତ 
ଥୁଲେ, କିମ୍ବା ଗାନ୍ଧି-ବିଚାରର ପ୍ରଚାରକ ଥୂଲେ ସେମାନେ ଯେ କଟଗ୍ରେସିଆ ଏହି 
ବିଶ୍ଵାସ ଜନମାନସରେ ବ୍ୟାପକ ହୋଇ ରହିଥୂଲା । କଂଗ୍ରେସରୁ ଇସ୍ତଫା ଦେଇଥୁବା 
ଲୋକମାନେ କୌଣସି ନିର୍ବାଚନରେ ଅଂଶଗ୍ରହଣ କରୁନଥୂଲେ । ଅବଶ୍ୟ ସେମାନେ 
ପ୍ରତ୍ୟକ୍ଷ ଭାବେ ପ୍ରାକ୍‌ ସ୍ଵାଧୀନତା କାଳରେ ନିର୍ବାଚନରେ ଛିଡ଼ା ନହେଲେ ବି କଂଗ୍ରେସ 
ପ୍ରାର୍ଥୀଙ୍କୁ ସମର୍ଥନ କରୁଥିଲେ ଓ ଏପରିକି ସେମାନଙ୍କ ପାଇଁ ପ୍ରଚାର ମଧ୍ଯ କରୁଥ୍‌ଲେ । 

କଂଗ୍ରେସ ଭିତରେ ସେତେବେଳେ ଆଉ ଏକ ସଂଗଠନ “ଗାନ୍ଧି ସେବାସଂଘ”” 
କାର୍ଯ୍ୟ କରୁଥାଏ । ରାଜନୀତିକ କାର୍ଯ୍ୟ ସହ ସଂପୃକ୍ତ ନରହି ଗାନ୍ଧି ବିଚାରବୋଧର 
ପ୍ରୟୋଗ ଓ ରଚନାମବକ କାର୍ଯ୍ୟସୂଚୀ ଏହାର ମୁଖ୍ଯ ଆଭିମୁଖ୍ୟ ଥାଏ । ଗାନ୍ିଙ୍କ 
“ଅହିଂସା” ତର ସହିତ ବୈଚାରିକ ସ୍ତରରେ ଯେଉଁମାନେ ସହମତ ଥାଆନ୍ତି ଓ ସତ୍ୟ, 
ଅହିଂସାକୁ ସାମାଜିକ ବିକାଶ ପୃଷ୍ଠଭୂମିରେ ମୌଳିକ ଆଦର୍ଶ ଭାବେ ନେଇ କାର୍ଯ୍ୟ 
କରିବାକୁ ଚାହୁଁ ଥାନ୍ତି ସେମାନଙ୍କୁ ନେଇ `'ଗାନ୍ଧି ସେବାସଂଘ” ଗଢ଼ାଯାଇଥାଏ | ଗାଛି 
ସେବାସଂଘର ଜାତୀୟ ବୈଠକ ୧୯୩୭ରେ କର୍ଣ୍ଣାଟକସ୍ଥିତ ହୃଦ୍ଲୀଠାରେ ଅନୁଷ୍ଠିତ 
ହେଉଥାଏ । ଗାନ୍ଧି ସେବାସଂଘକୁ ପ୍ରତ୍ୟେକ ରାଜ୍ୟରୁ କିଛି କିଛି ଲୋକଙ୍କୁ ଯୋଗଦେବାକୁ 
ଡକାଯାଏ । ଏହି ବୈଠକରେ ଗାନ୍ଧି ନିଜେ ଉପସ୍ଥିତ ରହୁଥାନ୍ତି ଓ ସବୁ ପ୍ରସଙ୍ଗ 

ଉପରେ ତାଙ୍କର ସୁଚିଚ୍ରିତ ମନ୍ତବ୍ୟ ରଖୁଥାନ୍ତି । ସେ ଏହାର ସଭାପତି ଓ ମଶ୍ୃୱାଲା 
ଏହାର ସଂପାଦକ ରହିଥାନ୍ତି । ସେହି ସମ୍ମିଳନୀକୁ ଓଡ଼ିଶାରୁ ପାଞ୍ଚଜଣଙ୍କୁ ଡକାଯାଇଥାଏ । 
ସେହି ସମ୍ମିଳନୀ ପୂର୍ବରୁ କିଶୋରଲାଲ ମଶୃଓାଲା ଓଡ଼ିଶା ଆସିବା ଅବସରରେ 
ବିନୋଦଙ୍କ ସହ ପରିଚୟ ହୋଇଥଲା । ମଶୃୱାଲା ଓଡ଼ିଶା ପ୍ରତିନିଧ୍ୁ ଦଳରେ ଗୋପବାବ୍ଧ, 
ରମାଦେବୀ, ଆଚାର୍ଯ୍ୟ ହରିହର, କୃପାସିନ୍ଧୁ ହୋତା ଓ ବିନୋଦଙ୍କୁ ସ୍ଥାନିତ କରିଥୁଲେ । 
ଯେଉଁଦିନ ସମ୍ମିଳନୀ ଆରମ୍ଭ ସେଦିନ ଏପରି ଝଡ଼ବର୍ଷା ହେଲା ଯେ ଅସ୍ଥାୟୀ ଭାବେ 
ହୋଇଥୁବା ଘରଗୁଡ଼ିକ ନଷ୍ଟ ହୋଇଗଲା । ଗୋଟିଏ ହଲ୍‌ରେ ରାଜେନ୍ଦ୍ର ପ୍ରସାଦ, 
ସର୍ଦାର ପଟେଲ, ବେଜାଜ, ଖେରଙ୍କ ସହ ଓଡ଼ିଶା ପ୍ରତିନିଧ୍ୟମାନେ ରହିଲେ । ସେ 
ସମସ୍ତଙ୍କ ଭିତରେ ବିନୋଦ ସବୁଠାରୁ କନିଷ୍ଠ ଥା'ନ୍ତି ଓ ସମସ୍ତଙ୍କର ସୁବିଧା ଅସୁବିଧା 
ବିନୋଦ ବୁଝି ଦେଉଥାନ୍ତି । 

ସେଠାରେ ତିନିଦିନ ଧରି ଦେଶର ବିଭିନ୍ନ ପ୍ରସଙ୍ଗ ଉପରେ ବହୁଦିଗରୁ 
ଗମ୍ଭୀର ଆଲୋଚନାମାନ ହେଉଥାଏ ¦ କେତେକ ବିଷୟ ଉପରେ ତୀବ୍ର ମତଭେଦ ବି 
ପ୍ରକାଶ ପାଉଥାଏ । ଏଥୁରେ ମହାମ୍ବାଗାନ୍ଧିଙ୍କ ସମେତ ଦୁଇଶହ ପ୍ରତିନିଧ୍ୟ ଯୋଗ 
ଦେଇଥାନ୍ତି । ଗାନ୍ଧି ଆଲୋଚନାର ଅଧ୍ଯକ୍ଷ ଭାବେ ମଧ୍ଯସ୍ଥ କାର୍ଯ୍ୟ କରୁଥାନ୍ତି । ବିନୋଦ 
ସେହି ସମ୍ମିଳନୀରେ ବ୍ୟର୍ତିଗତ ଭାବେ ଦୁଇ ଥର ଅଳ୍ପ ସମୟ ପାଇଁ ଭାଗ ନେଇଥୁୂଲେ । 
ତେବେ ସମ୍ମିଳନୀରେ ଯାହା ଯାହା ପ୍ରସଙ୍ଗ ଉଠେ ଓ ତାହା ଉପରେ ଯେଉଁମାନେ 
ଯାହା ଯାହା ମତ ରଖନ୍ତି ବିନୋଦ ସେସବୁକୁ ନିଷ୍ବାର ସହ ଶୁଣି ତାକୁ ଖାତାରେ 
ନୋଟ୍‌ କରି ରଖୁଥୁଲେ । ସେହି ଆଲୋଚନାରେ ମଝିରେ ମଝିରେ ଗାନି ତାଙ୍କ ମତ 
ରଖୁଥୂଲେ ଓ ବ୍ରିଟିଶ ସରକାର ବିଷୟରେ ସୁଚିନ୍ତିତ ମନ୍ତବ୍ୟ ଦେଉଥୂଲେ । ବିନୋଦ 
ସେସବୁ ଆଲୋଚନାକୁ ନିଜ ଖାତାରେ ଲିପିବଦ୍ଧ କରୁଥୁଲେ । ସେ ଖାତାଟି ସେ ତାଙ୍କ 
ଗ୍ରାମରେ ରଖୁଥୁଲେ । ଗ୍ରାମରୁ ଯେତେବେଳେ ସେ ଓ ତାଙ୍କ ପନ୍ଵୀ ଗିରଫ ହୋଇ 
ଯାଇ ଜେଲରେ ରହିଲେ, ବିନୋଦଙ୍କର କେତେକ ବହିପତ୍ର ଓ ଲେଖାକୁ ଉଇ ନଷ୍ଟ 
କରିଦେଲା, ଯେଉଁଥୁରେ ସେ ଖାତାଟି ମଧ୍ଯ ସଂପୂର୍ଣ୍ଣ ନଷ୍ଟ ହୋଇଥୁବା ସେ କ୍ଷୋଭର 
ସହ ବ୍ୟଭ୍ତ କରିଛନ୍ତି । 

ହୁଦ୍ଲୀ ସମ୍ମିଳନୀ ଶେଷ ଭାଗରେ ପରବର୍ରୀ ସମ୍ମିଳନୀ କେଉଁ ଜାଗାରେ 
ହେବ ସେ ପ୍ରଶ୍ନ ଉଠିଲା । ପରବ ସମ୍ମିଳନୀରେ ଅଧୁକ ବ୍ୟକ୍ତିଙ୍କୁ ଡକାଯିବା ନିଷ୍ପରି 
ହେଇା । ଯେଉଁ ପ୍ରତିନିଧ୍ୂମାନେ ଆସିବେ ସେମାନେ ନିଜସ୍ଵ ଖର୍ଚ୍ଟରେ ଆସିବେ, 
ନିମନ୍ତ୍ରଣକାରୀ ପ୍ରଦେଶ ପ୍ରତିନିଧୂମାନଙ୍କ ଖୁଆପିଆ ଓ ଅନ୍ୟାନ୍ୟ ଆୟୋଜନଜନିତ 
ଖର୍ଚ୍ଚ ବହନ କରିବ । ପରବର୍ରୀ ସମ୍ମିଳନୀରେ ୮୦୦ ପାଖାପାଖ୍‌ ପ୍ରତିନିଧ୍ୂ ଯୋଗ 
ଦେବେ ବୋଲି ଅନୁମାନ କରାଗଲ। ! ବମ୍ବେ-ଗୁଜୁରାତର ଭାବୀ ପ୍ରଧାନମନ୍ତ୍ରୀ ଖେର 

ମହୋଦୟ ଏହା ଗୁଜୁରାତରେ କରିବାକୁ ପ୍ରସ୍ଥାବ ଦେଲେ ଓ ସେ ସବୁ ଦାୟିତ୍ଵ ନେବେ 
ବୋଲି ମତ ଦେଲେ । ତାଙ୍କ ମତକୁ ପଟେଲ ବି ଦୃଢ଼ ସମର୍ଥନ ଦେଲେ । ଓଡ଼ିଶାର 
ପ୍ରତିନିଧୂମାନେ ଏହା ଓଡ଼ିଶାରେ କରିବାକୁ ନିମନ୍ତ୍ରଣ ଦେଲେ । ଓଡ଼ିଶା ଗୋଷ୍ଠୀର 
ମୁଖପାତ୍ର ଭାବେ କୃପାସିନ୍ଧୁ ହୋତା ଓଡ଼ିଶାରେ ଏହା କରିବାକୁ ପ୍ରସ୍ଥାବ ରଖୁଲେ । 
ଶେଷରେ ଏହା ଓଡ଼ିଶାରେ ହେବ ବୋଲି ନିଷ୍ପରଭ୍ରି ହେଲା । ଗାନ୍ଧିଙ୍କ ହରିଜନ 
ପଦଯାତ୍ରାବେଳେ ତାଙ୍କ କାର୍ଯ୍ୟକ୍ରମ ଓଡ଼ିଶାରେ ଅତି ସଫଳ ଭାବେ ସମାହିତ 
ହୋଇଥୂବାରୁ, ଓଡ଼ିଶାରେ ଏହା ହେଲେ ସେମାନେ ଏହା ସୁନ୍ଦର ଭାବେ ଆୟୋଜନ 
କରିପାରିବେ ବୋଲି ଗାନ୍ଧି ବି ମତ ରଖୁଲେ । ଓଡ଼ିଶାର ପ୍ରତିନିଧ୍ୂମାନେ ସେଠାରୁ 
ଫେରି ୧୯୩୮ର ମାର୍ଚ୍ଚ ମାସର ଶେଷ ଭାଗରେ ଡେଲାଙ୍ଗ ଷ୍ଟେସନ ନିକଟସ୍ଥ 
ବେରବୋଇଠାରେ ସେବାସଂଘର ବୈଠକ କରିବାକୁ ନିଷ୍ପର୍ରି ନେଲେ । 

ବେରବୋଇ ସମ୍ମିଳନୀକୁ କିପରି ସଫଳ କରାଯିବ ସେଥୁପାଇଁ ବ୍ୟାପକ 
ଆୟୋଜନ ଆରମ୍ଭ ହେଲା । ଓଡ଼ିଶା ବାହାରୁ ୮୦୦ ପ୍ରତିନିଧୃ, ଓଡ଼ିଶାର ନିମନ୍ତ୍ରିତ 
ଲୋକ ଓ ସ୍ବେଚ୍ଛାସେବକ ମିଶି ପ୍ରାୟ ୨୦୦୦ ଲୋକ ସମ୍ମିଳନୀ ସ୍ଥାନରେ ରହିବେ । 
ସମ୍ମିଳନୀ ଗୋଟିଏ ସପ୍ତାହ ଚାଲିବ, ଏଣୁ ପ୍ରାୟ ୮/୧୦ ଦିନ ଧରି ଲୋକଙ୍କର 
ରହିବା, ଖାଇବା ଇତ୍ଯାଦି ସବୁକଥାକୁ ସୁନିୟନ୍ତିତ ଭାବେ ଆୟୋଜନ କରିବାକୁ 
ହେବ । ଏହି ଆୟୋଜନର ଦାୟିତ୍ଵ ବିନୋଦବାବୁ ଅନ୍ୟମାନଙ୍କ ସହ ମିଶି ବୁଝୁୁଥାନ୍ତି । 
ସମସ୍ତଙ୍କ ପାଇଁ କିପରି ଅସ୍ଥାୟୀ ଘର ହେବ, ସଭାସ୍ଥଳ କେଉଁଠି ନିର୍ମିତ ହେବ, 
ଗାଧୁଆ ଘର ଓ ଟ୍ରେଞ୍ଚ ପାଇଖାନାର ବ୍ୟବସ୍ଥା ହେବ, କ'ଣ କ'ଣ ରୋଷେଇ ହେବ 
ଏସବୁ ବିଷୟ ଉପରେ ଆଲୋଚନା ଓ ଟିକିନିଖ୍‌ ଆୟୋଜନ କରାଯିବା ନିଷ୍ପରି 
ହେଲା । ଏହିସବୁ ଆୟୋଜନ ପାଇଁ ବହୁ ଗ୍ରାମକୁ ବିନୋଦ ଯାଇଛନ୍ତି । ପ୍ରତ୍ୟେକ 
ଗାରେ ଲୋକମାନଙ୍କୁ ସମ୍ମିଳନୀର ଉଦ୍ଦେଶ୍ୟ, ସେବାସଂଘ ବୈଠକର ଗୁରୁତ୍ଵ ବିଷୟରେ 
ଅବଗତ କରାଇଛନ୍ତି । ଏହା ସହିତ କେଉଁ ଗ୍ରାମରୁ କଂ ଣ ସଂଗ୍ରହ ହୋଇ ଆସିବ 
ତାହାର ଟିକିନିଖୁ ହିସାବ ଯୋଗାଡ଼ କରାଗଲା । ଏହି ବିଷୟରେ ବହୁ ଗ୍ରାମମାନଙ୍କୁ 
ଖବର ଦିଆଯାଇ ଅନେକ ଜିନିଷ ସଂଗ୍ରହ କରାଯାଇଛି । ସବୁ ପ୍ରକାରର ପ୍ରାଥମିକ 
ଆୟୋଜନ ଏକ ଚୂଡ଼ାନ୍ତ ସ୍ତରକୁ ଆସିବା ପୂର୍ବରୁ ବିନୋଦ ଆଉ ଗୋଟିଏ କଥା ନିଜସ୍ଵ 
ବୁଦ୍ଧିରେ ସ୍ଥିର କରିଥୁଲେ । ସମ୍ମିଳନୀ ସମୟରେ ସ୍ଥାନୀୟ ଜିନିଷପତ୍ର ଓ ଓଡ଼ିଶାର 
ବିଭିନ୍ନ ଜିନିଷପତ୍ରର ପ୍ରଦର୍ଶନୀ ହେବ । ପ୍ରଦର୍ଶନୀର ଦୁଇପଟ ରାସ୍ତାରେ ଏକ ସବୁଜ 
ପରିବେଶ ରହିବ । ଏଥ୍‌ପାଇଁ ସରକାରଙ୍କ କୃଷି ବିଭାଗର ସହଯୋଗ ନ ରହିଲେ 
ଏହା ସମ୍ଭବ ହେବ ନାହିଁ । ସେତେବେଳେ ଓଡ଼ିଶାରେ ବିଶ୍ଵନାଥ ଦାସ ପ୍ରଧାନମନ୍ତ୍ରୀ 


ଥା'ନ୍ତି ଓ କୃଷିମନ୍ତ୍ରୀ ଥା ନ୍ତି ନିତ୍ୟାନନ୍ଦ କାନୁନ୍‌ଗୋ । ସେମାନଙ୍କର ସହଯୋଗ ନିଆଗଲା 

ଓ ସେମାନେ ଏଥୁରେ ପୂର୍ଣ୍ଣ ସମ୍ମତି ଦେଲେ ! କୃଷି ବିଭାଗର ଓଭରସିଅର ବିଶ୍ବନାଥ 
ସାହୁଙ୍କ ସହିତ ବିନୋଦଙ୍କର ପରିଚୟ ଥାଏ, ବିନୋଦ ତାଙ୍କୁ ଏଥୁପାଇଁ ରାଜି 
କରାଇଲେ । ସେ ଏଥୁପାଇଁ ଆବଶ୍ୟକ ଜମି ଚାହିଁଲେ ଓ ତାହା ବେରବୋଇର ଜଣେ 
ବିଶିଷ୍ଠ ବ୍ୟଭ୍ତି ଶ୍ରୀ ବିଶ୍ଵାଳ ଯୋଗାଇବାକୁ ସମ୍ମତ ହେଲେ । ସମ୍ମିଳନୀ ଆରମ୍ଭର ବହୁ 
ପୂର୍ବରୁ କୃଷି ବିଭାଗର ଓଭଭରସିଅର ଜମିରେ ପ୍ରଦର୍ଶନୀର ଉଭୟ ପାର୍ଶ୍ଵରେ ଏକ 
ସବୁଜିମା ପରିବେଶ ସୃଷ୍ଟି କରିବାକୁ ପ୍ରୟାସ କଲେ | ବିଭିନ୍ନ ପ୍ରକାରର ଫୁଲ, ପନିପରିବା 
ଚାଷ ଇତ୍ୟାଦି ଦ୍ଵାରା ସେହି ସ୍ଥାନଟିକୁ ସବୁଜିମାଭରା କରାଗଲା । ତାହାରି ଭିତରେ 
ପ୍ରଦର୍ଶନୀ ଆୟୋଜନ କରାଯାଇ ବିଭିନ୍ନ କୁଟୀରଶିଳ୍ପର ଷ୍ଟଲମାନ ରଖାଗଲା | ଗାନ୍ଧି 
ପ୍ରଦର୍ଶନୀ ଓ ତାହାର ପରିବେଶ ଦେଖ୍‌ ଏତେ ପ୍ରୀତ ହେଲେ ଯେ ସେ ସନ୍ଧ୍ୟା ସମୟର 
ଅଧ୍ୂବବେଶନରେ ଏହାକୁ ଉଲ୍ଲେଖ କରି ସମ୍ମିଳନୀର ପ୍ରତିନିଧୂମାନେ ପ୍ରଦର୍ଶନୀ ଯାଇ 
ଦେଖ୍ବାକୁ ଭାଷଣରେ କହିଲେ । 

ସମ୍ମିଳନୀ ସମୟରେ ସେ ସ୍ଥାନଟି ଓ ସମଗ୍ର ପରିବେଶଟି କିପରି ପରିଷ୍କାର 
ପରିଚ୍ଛନ୍ନ ରହିବ ସେଥୁପାଇଁ ବିନୋଦ ସ୍ଵତନ୍ତ୍ର ଦୃଷ୍ଟି ରଖୁଥୁଲେ । ବରୀରେ ସେ ପ୍ରଶିକ୍ଷିତ 
କରିଥୁବା ଯୁବକମାନେ ଏଥୁରେ ଯୋଗଦେଲେ । ବରୀର ଯୁବକମାନଙ୍କ ସହ ମିଶି 
ସମ୍ମିଳନୀର ସ୍ଥାନଟିକୁ ପରିଷ୍ଠାର ରଖୁବା ପାଇଁ ସେ ଅଧ୍ୂବକ ଧ୍ୟାନ ଦେଉଥାନ୍ତି । ଟ୍ରେଞ୍ 
ପାଇଖାନାଗୁଡ଼ିକୁ କିପରି ମାଟି ପକାଇ ପରିଷ୍କାର ରଖାଯିବ, ଅଇଁଠାପତରଗୁଡ଼ିକୁ ନେଇ 
ଗାତ ଖୋଳି ପୋତିବାକୁ ହେବ ଯେପରି କୁକୁରମାନେ ତାକୁ ଟାଣି ଓଟାରି ଅପରିଷ୍ଠାର 
କରିବେ ନାହିଁ, ଘର ଆଗରେ ଡଷ୍ଟବିନ୍‌ ରଖ୍‌ ସେସବୁକୁ ସଫା ରଖୁବାକୁ ହେବ, ଏ 
ସମସ୍ତ କାର୍ଯ୍ୟକୁ ବିନୋଦ ଓ ତାଙ୍କର ସାଥୀମାନେ ସୁଚାରୁରୂପେ କରୁଥିଲେ । ଯୁବକ 
ବିନୋଦ ବେରବୋଇ ସମ୍ମିଳନୀକୁ ସରସ ସୁନ୍ଦର କରିବାକୁ ମାସ ମାସ ଧରି ନିଷ୍ଠାପର 
ଭାବରେ ପ୍ରୟାସ କରିଛନ୍ତି । 

ସେବାସଂଘର ବେରବୋଇ ସମ୍ମିଳନୀରେ ବିନୋଦଙ୍କର ସଂପୃକ୍ତି, ସାହାଯ୍ୟ 
ଓ ସହଯୋଗ ତାଙ୍କ ଜୀବନର ଏକ ବଡ଼ ଅନୁଭୂତି ଥଲା । ଏତଦ୍‌ବ୍ୟତୀତ ମାନସିକ 
ପ୍ରରରେ ସେ ଏଥୂରେ ବହୁ ବିଷୟ ଜାଣିବାର ଅବକାଶ ପାଇଥୂଲେ । ବେରବୋଇ 
ସମ୍ମିଳନୀରେ ଭାରତବର୍ଷର ପ୍ରତ୍ୟେକ ପ୍ରଦେଶରୁ ବିଶିଷ୍ଟ ଗାନ୍ଧିବାଦୀ ନେତା, କର୍ମୀ ଓ 
ସ୍ଵାଧୀନତା ସଂଗ୍ରାମୀ ଯୋଗ ଦେଇଥୂଲେ । ପ୍ରାୟ ଆଠଶହ ପ୍ରତିନିଧଵଙ୍କ ଭିତରେ 
ଗାନ୍ଧିଙ୍କ ସହ ଆଚାର୍ଯ୍ୟ କୃପାଳିନୀ, ରାଜେନ୍ଦ୍ର ପ୍ରସାଦ, ସର୍ଦାର ପଟେଲ, ମଶୃୱାଲା, 
ଧୋତ୍ରେଙ୍କ ପରି ମାନ୍ୟଗଣ୍ୟ ଲୋକମାନେ ବି ଅଂଶଗ୍ରହଣ କରିଥୁଲେ । ମଝିରେ 
ମୌଲାନା ଆଜାଦ ବି ଆସି ଏଥୁରେ ଅଂଶଗ୍ରହଣ କଲେ । ସମ୍ମିଳନୀରେ ଦେଶର 
ରାଜନୈତିକ ସ୍ଵାଧୀନତା, ଭାରତର ଭବିଷ୍ୟତ ରୂପରେଖ, ଯେଉଁଠି କଂଗ୍ରେସ ସରକାର 

ରହିଛି ଲୋକଙ୍କର ମଙ୍ଗଳ ପାଇଁ ମନ୍ତ୍ରିମଣ୍ଡଳ କଂ ଣ ପଦକ୍ଷେପ ନେଇଛି ପରି ବହୁ 
ପ୍ରସଙ୍ଗ ସେଠାରେ ଆଲୋଚନାର ପରିସରକୁ ଆସେ । ସବୁ ଆଲୋଚନାକୁ ବସି 
ଶୁଣିବା ଓ ଆବଶ୍ୟକୀୟ ବିଷୟକୁ ନୋଟ୍‌ କରିବାରେ ବିନୋଦ ରୀତିମତ ଲାଗିଥାନ୍ତି । 
ହୁଦ୍ଲୀ ସମ୍ମିଳନୀ ଓ ବେରବୋଇ ସମ୍ମିଳନୀରେ ଜାତୀୟ ସ୍ତରର ପ୍ରବୀଣ ବ୍ୟ୍ତି, 
ତର୍ତ୍ବବିତ୍‌୍‌ ସମାଜସେବୀ ଓ ବିଶେଷକରି ଗାନଛିଙ୍କର ଉପସ୍ଥିତି ଓ ସେଠାରେ ଦେଶ 
ସ୍ଵାଧୀନତା ବିଷୟରେ ହେଉଥୁବା ଚର୍ଚା ବିନୋଦଙ୍କର ବୌଦ୍ଧିକ ଦିଗନ୍ତକୁ ବେଶ୍‌ ପ୍ରସାରିତ 
କରିପାରିଥୂଲା ! 

ଏସବୁ କାର୍ଯ୍ୟ ସହିତ ବିନୋଦଙ୍କର ସେଠାରେ ଏକ ସ୍ଵତନ୍ତ୍ର ଦାୟିତ୍ଵ ଥଲା । 
ସେ ସେଠାରେ “ସମାଜ” ର ସ୍ଵତନ୍ତ୍ର ସମ୍ବାଦଦାତା ବି ରହିଥାନ୍ତି । ସେହି ବୈଠକକୁ 
ସାମ୍ବାଦିକମାନଙ୍କର ପ୍ରବେଶ ନଥୁଲା ! ସେଠାରେ ପ୍ରତିଦିନର ଏକ “ସଂକ୍ଷିପ୍ତ ନୋଟ୍‌ 
ସମ୍ମିଳନୀ ପକ୍ଷରୁ ଯୋଗାଇ ଦିଆଯାଉଥୁୂଲା । ଏ.ପି.ଆଇ. ବା ଆସୋସିଏଟ୍‌ ପ୍ରେସ୍‌ 
ଅଫ୍‌ ଇଣ୍ଡିଆ ତାହାକୁ ଜାତୀୟ ସ୍ତରର ସମ୍ବାଦପତ୍ରକୁ ପଠାଉଥୁୂଲା । ଓଡ଼ିଶାରେ 
ସେତେବେଳେ “ସମାଜ” ଏକମାତ୍ର ସମ୍ବାଦପତ୍ର ଥାଏ । ବିନୋଦ ସବୁ କାର୍ଯ୍ୟବ୍ୟପ୍ତତା 
ଭିତରେ ସବୁ ଆଲୋଚନାର ସାରାଂଶ “ସମାଜ” କୁ ଲେଖୁ ପଠାଉଥୂଲେ ଓ ତାହା 
‘ସମାଜ ରେ ପ୍ରକାଶ ପାଉଥୂଲା । ବିନୋଦ ସେଠି ସାମ୍ବାଦିକର ପରିଚୟ ନେଇ 
ଯୋଗ ଦେଇନଥୁଲେ, କାରଣ ସାନ୍ଭାଦିକମାନଙ୍କର ସେଠାରେ ପ୍ରବେଶ ନଥୁଲା । 
ସୁତରାଂ ବିନୋଦଙ୍କ “ସମାଜ ' କୁ ପ୍ରେରିତ ବିବରଣୀ ଅତ୍ୟନ୍ତ ବିସ୍ତୃତ ହେଉଥୂଲା । 

ଡେଲାଙ୍ଗସ୍ଥିତ ବେରବୋଇ ସମ୍ମିଳନୀ ଶେଷରେ ବିନୋଦ ପୁନଶ୍ଚ ବରୀ 
ଫେରିଆସିଲେ ଓ ସେଠିକାର ରଚନାମ୍ବକ ଓ ସାଂଗଠନିକ କାର୍ଯ୍ୟରେ ଯୋଗ ଦେଲେ । 
ତେବେ ଡେଲାଙ୍ଗ ସମ୍ମିଳନୀ ଓ ତା ପୂର୍ବରୁ ହୃଦ୍ଲୀ ସମ୍ମିଳନୀ ତାଙ୍କର ବୌଦ୍ଧିକ ଦିଗ୍‌ବଳୟକୁ 
ଏତେ ପ୍ରସାରିତ କରି ଦେଇଥୁଲା ଯେ ବରୀର ସୀମିତ ପରିବେଶ ତାଙ୍କୁ ଅଧୁକ 
ଆକର୍ଷଣୀୟ ହେଲା ନାହିଁ । ସେଠାରେ ଯାହାସବୁ ରଚନାମ୍‌କ କାର୍ଯ୍ୟ ହେଉଥଲା 
ସେଥୁରେ ତାଙ୍କର ଗଭୀର ସଂପୃକ୍ତି ସନ୍ତ୍ରେ ସେସବୁ କାର୍ଯ୍ୟ କିଛିଟା ଯାନ୍ତିକ ମନେହେଲା । 
ଏକ ନିପଟ ମଫସଲ ଜାଗାରେ ଯେଉଁଠାକୁ କୌଣସି ରାସ୍ତାଘାଟ ନଥୁଲା ଓ ନିକଟସ୍ଥ 
ରେଲୱ୍ଡେ ଷ୍ଟେସନଠାରୁ ଅଠର ମାଇଲ ଚାଲିକରି ଯିବାକୁ ହେଉଥୂଲା ସେଠାରେ 
ଅନେକ ଭଲ କାର୍ଯ୍ୟ ନିଶ୍ଚୟ ହେଉଥୂଲେ ବି ସେ ସେଠାରେ ଆସ୍ତେ ଆସ୍ତେ ଅଣନିଃଶ୍ବାସୀ 
ଅନୁଭବ କଲେ । ସୂତାକଟା, ଲୁଗାବୁଣା, ମହୁଚାଷ, ବଗିଚା କାମ, ଗୋପାଳନ 
ସବୁଥ୍‌ରେ ସଂପୃକ୍ତ ରହିଥୂଲେ ବି ଏସବୁ ରୁଟିନ୍‌ କାର୍ଯ୍ୟ ଭଳି ମନେହେଲା । ସେଠାକୁ 
ବହୁ କର୍ମୀ ମଝିରେ ମଝିରେ ଆସୁଥ୍ୂଲେ, କେତେକ ଜାତୀୟ ପ୍ରରର ବ୍ଯକ୍ତି ମଧ୍ଯ 
ପ୍ରତ୍ୟକ୍ଷ ଅନୁଭୂତି ପାଇଁ ଆସୁଥୂଲେ, ଏସବୁ ସତ୍ତ୍ଵେ ସେହି ପରିବେଶରେ ରହିଲେ 

ନିଜର ବୌଦ୍ଧିକ ବିକାଶ ହେବ ନାହିଁ ଅନୁଭବ ଆସିଲା । ମଣିଷ ଯେଉଁ କାର୍ଯ୍ୟ କରେ 
ସେଥୁୂରୁ ଯଦି ସେ ଭାବଗତ ଆନନ୍ଦର ଅନୁଭୂତି ଲାଭ ନକରେ ତେବେ ତାହା ରୁଟିନ୍‌ 
ବା ଯାନ୍ତିକ କାର୍ଯ୍ୟ ପାଲଟିଯାଏ । ଏକ ଯାନ୍ତ୍ରିକ କାର୍ଯ୍ୟରେ ମଣିଷ ଯନ୍ତ ପରି କାର୍ଯ୍ୟ 
କରେ, ନିଜ କାର୍ଯ୍ୟରୁ ସେ ବୌଦ୍ଧିକ ପ୍ରେରଣା ପାଏ ନାହିଁ । ଏହି ମାନସିକ ଦ୍ଵନ୍ଦ 
ଭିତରେ ଆଉ ଏକ ଗୁରୁତ୍ବପୂର୍ଣ୍ଣ କାର୍ଯ୍ୟରେ ବିନୋଦଙ୍କୁ ସଂପୃକ୍ତି କରାଗଲା, ତାହା 
ଥିଲା ହରିଜନ ସେବକ ସଂଘର ସ୍ଥାୟୀ କର୍ମୀ ନିଯୁକ୍ତି । ଏହି କାର୍ଯ୍ୟ ଓ ଏକ ନୂତନ 
ଆହ୍ବାନରେ ସାମିଲ ହୋଇ ସେ ବରୀରୁ ବିଦାୟ ନେଲେ । 


ଗ 


୧୯୩୪ରେ ଗାନ୍ଧିଙ୍କ ହରିଜନ ପଦଯାତ୍ରାରେ ବିନୋଦ କିପରି ସାମିଲ ହୋଇ ପ୍ରତ୍ୟେକ 
ଦିନର ବିବରଣୀ “ସମାଜ” କୁ ପଠାଉଥ୍‌ଲେ ଓ ଏକମାସରୁ ଅଧ୍ବକ ସମୟ ଗାନିଙ୍କ 
ସହ କଟାଇଥୂଲେ ଏହା ପୂର୍ବରୁ ଆଲୋଚିତ ହୋଇଛି । ଜାତୀୟ ପ୍ରରରେ “ହରିଜନ 
ସେବକ ସଂଘ ର ପ୍ରତିଷ୍ପଥା ପରେ ଓଡ଼ିଶାରେ ବି ଅସ୍କୃଶ୍ୟତା ନିରାକରଣ ପାଇଁ ଆଚାର୍ଯ୍ୟ 
ହରିହରଙ୍କ ସଭାପତିତ୍ଵବରେ ˆ ଉକ୍ଳ ହରିଜନ ସେବକ ସଂଘ”? ଗଠନ କରାଗଲା । 
ଓଡ଼ିଶାରେ ଏହି କାର୍ଯ୍ୟ କରିବା ପାଇଁ ତଥା ଅସ୍ପୃଶ୍ୟତା ବିରୁଦ୍ଧରେ ଜନଚେତନା ଜାଗରଣ 
ପାଇଁ ଦୁଇଜଣ ସ୍ଥାୟୀ କର୍ମୀ ରଖୁବାକୁ ଆଚାର୍ଯ୍ୟ ହରିହରଙ୍କ ପ୍ରସ୍ଥାବ ଗୃହୀତ ହେଲା । 
ଫଳରେ ବିନୋଦ କାନୁନ୍‌ଗୋ ଓ ବାଂଛାନିଧୂ ପଟ୍ଟନାୟକ ପ୍ରତ୍ୟେକଙ୍କୁ ତିରିଶ ଟଙ୍କା 
ଲେଖାଏଁ ପାରିଶ୍ରମିକରେ “ହରିଜନ ସେବକ ସଂଘ” ର କର୍ମୀ ଭାବେ ନିଯୁକ୍ତି ଦିଆଗଲା । 
ସୁତରାଂ ବିନୋଦ ଏହି କାର୍ଯ୍ୟ ୧୯୩୯ରୁ ଆରମ୍ଭ କଲେ । ସବୁ ଜିଲ୍ଲା ବୁଲି ଲୋକଙ୍କ 
ସମସ୍ୟାକୁ ବୁଝିହେବ, ସରକାରୀ ସମର୍ଥନରେ ଦଳିତମାନଙ୍କ ପ୍ରଗତି ପାଇଁ କାର୍ଯ୍ୟ 
କରିହେବ ଓ ପଢ଼ାପଢଡ଼ିରେ ଅଧଵକ ସମୟ ଦେଇ ନିଜର ବୌଦ୍ଧିକ ପରିମଣ୍ଡଳନକୁ 
ଅଧ୍ବକ ପ୍ରସାରିତ କରିହେବ, ଏହି ଆଶାରେ ବିନୋଦ ଉକ୍‌ଳ ହରିଜନ ସେବକ 
ସଂଘରେ ସଂପୃକ୍ ହେଲେ । “ହରିଜନ ସେବକ ସଂଘର କର୍ମୀ ହେବା ପୂର୍ବରୁ ସେ 
ଗାନିଙ୍କ ହରିଜନ ପଦଯାତ୍ରାରେ ଯାଇ ଦଳିତମାନଙ୍କର ସମସ୍ୟା, ଦାରିଦ୍ୟ୍‌ ଓ ସେମାନଙ୍କ 
ପ୍ରତି ହୋଇଆଅଆ।ସୁଥ୍ବା ଅମାନବିକ ବ୍ୟବହାର ସଂପର୍କରେ ବେଶ୍‌ ସଚେତନ 
ହୋଇଥୂଲେ । ଏହି ସମସ୍ଯାଟିକୁ ବୁଝିବା ପରେ ସେ ଏହାର ନିରାକରଣ ପାଇଁ 
ଜୀବନବ୍ୟାପୀ ପ୍ରୟାସ କରିଥୁବା ଓ ଏହି ଅମାନବିକ ପ୍ରଥା ବିରୁଦ୍ଧରେ ତାଙ୍କ ପ୍ରାଣର 
ବ୍ୟାକୁଳତା ବ୍ୟକ୍ତ କରିଥୁବା ଜଣାଯାଏ । 

ଅସୃଶ୍ୟତା, ଜାତିପ୍ରଥା ଓ ଭେଦଭାବମୂଳକ ସାମାଜିକ ବ୍ୟବସ୍ଥା ସଂପର୍କରେ 

ଗାନ୍ଧି ବି ବହୁ ପରେ ନିଜର ସଂପୃର୍ତି ବ୍ୟକ୍ତ କରିବା ଏକ ଏତିହାସିକ ସତ୍ୟ ଅଟେ । 
ଗୋଲ ଟେବୁଲ ବୈଠକ ପର୍ଯ୍ୟନ୍ତ ବା ଆମ୍ବେଦକରଙ୍କର ଦ୍ବୈତ ପ୍ରତିନିଧବତ୍ଵ ବ୍ୟବସ୍ଥାର 
ଦାବି ପର୍ଯ୍ୟନ୍ତ ଗାନ୍ଧି ଏହି ସମସ୍ୟାଟି ଯେ ଏତେ ଜଟିଳ ତାହା ହୃଦ୍‌ବୋଧ କରି 
ନଥୁୂଲେ । ଏହି ପୃଷ୍ଠଭୂମିରେ ଦୁଇଟି ଜାତୀୟ ଘଟଣାକୁ ଏଠାରେ ଅବତାରଣା 
କରାଯାଇପାରେ, ଯେଉଁଥୁରେ ଗାନିଙ୍କର କୌଣସି ସଂପୃର୍ଥି ବା ସମର୍ଥନ ରହିନଥୂଲା । 

କେରଳ ପ୍ରଦେଶର ଭାଇକମ୍‌ ଏକ ଦେଶୀୟ ରାଜ୍ୟ । ସେତେବେଳର 
ସାମାଜିକ ପରମ୍ପରାରେ ଦଳିତମାନେ ଅସ୍ତୃଶ୍ୟ ରହିବା ସହିତ କେତେକ ଅଞ୍ଚଳରେ 
ସର୍ବସାଧାରଣ ରାସ୍ତାରେ ବି ଚାଲିବାର ଅଧ୍‌କାର ପାଉ ନଥୁୂଲେ । ଭାଇକମ୍‌ ରାଜ୍ୟର 
ମନ୍ଦିର ଥୁବା ରାସ୍ତାରେ ଦଳିତମାନଙ୍କର ଚାଲିବାର ଅଧ୍ଵକାର ନଥୁଲା । ଦଳିତମାନଙ୍କୁ 
ଏହି ବାରଣ ସହ କେଡେକ ଶୂଦ୍ର ଜାତିର ଲୋକଙ୍କର ମଧ୍ଯ ସେହି ରାସ୍ତାରେ ଚାଲିବାର 
ଅଧ୍ବକାର ନଥୁଲା । ସେହି ସହରରେ ମନ୍ଦିର ରାସ୍ତାରେ କେତେକ ସରକାରୀ ଦପ୍ତର 
ଥିବାରୁ ସମସ୍ୟାଟି ସୃଷ୍ଟି ହେଲା । ସହରର କେତେକ ସଚେତନ ବ୍ୟକ୍ତି ଯେଉଁମାନେ 
ଶିକ୍ଷିତ ଥୁଲେ ସେମାନେ ଏହି ମନ୍ଦପ୍ରଥା ବିରୁଦ୍ଧରେ ୧୯୨୪ରେ ଆନ୍ଦୋଳନ ଆରମ୍ଭ 
କଲେ । ଯେଉଁମାନେ ଏହାର ନେତୃତ୍ଵ ନେଇଥୂଲେ ରାଜା ସେମାନଙ୍କୁ ଗିରଫ କରି 
ଜେଲରେ ରଖୁଲେ । ଏହି ସ୍ଥିତିରେ ସେହି ଆନ୍ଦୋଳନର ନେତୃତ୍ଵ ନେବା ପାଇଁ 
ତାମିଲନାଡ଼ୁର ବିଶିଷ୍ଠ ସଂସ୍କାରକ ଓ “ଆମ୍ମର୍ଯ୍ୟାଦା ଆନ୍ଦୋଳନ”ର ପ୍ରତିଷ୍ଠାତା 
ଇ.ଭି.ରାମସ୍ଵାମୀ (ସେ ‘ପେରିୟାର' ଭାବେ ଜାତୀୟ ତଥା ଅନ୍ତର୍ଜାତୀୟ ସ୍ତରରେ 
ଖ୍ୟାତ । ପେରିୟାର ତାମିଲ ଶବ୍ଦର ଅର୍ଥ ମହାନ ) ଆସି ସେହି ଆନ୍ଦୋଳନର ନେତୃତ୍ବ 
ନେଲେ । ରାସ୍ତାରେ ଚାଲିବାର ଅଧ୍‌କାର ପାଇଁ ପେରିୟାରଙ୍କ ନେତୃତ୍ଵରେ ସେଠାରେ 
ସତ୍ୟାଗ୍ରହ ମାସ ମାସ ଧରି ଚାଲିଲା । ଲୋକମାନଙ୍କୁ ସଚେତନ କରିବାକୁ ପେରିୟାର 
ସହରରେ ବିଭିନ୍ନ ସଭାସମିତି କରି ଏହି ମନ୍ଦ ବ୍ୟବସ୍ଥା ବିରୁଦ୍ଧରେ ଆନ୍ଦୋଳନ ଆରମ୍ଭ 
କଲେ । ବହୁ ସମର୍ଥନ ମିଳିଲା । ପ୍ରତିଦିନ ଶହ ଶହ ଲୋକ ଧାରଣାରେ ବସିଲେ, 
ଧୀରେ ଧୀରେ ଆନ୍ଦୋଳନ ଅଧ୍ୂକ ତୀବ୍ର ହେବାକୁ ଲାଗିଲା । ସେହି ଆନ୍ଦୋଳନରୁ 
ନିଜକୁ ଦୁରେଇ ନେବାକୁ ରାଜଗୋପାଳଚାରୀଙ୍କ ପରି ଜାତୀୟ ସ୍ତରର ନେତାମାନେ 
ପେରିୟାରଙ୍କୁ ପ୍ରଭାବିତ କଲେ । କେତେକ ରକ୍ଷଣଶୀଳ ହିନ୍ଦୁ ଆନ୍ଦୋଳନକୁ ବିରୋଧ 
କରିବାକୁ ଏକ ପ୍ରତିପକ୍ଷ ଆନ୍ଦୋଳନ କରିବାର ଯୋଜନା କଲେ । ସେମାନେ ସେଥୁପାଇଁ 
'ଶତୁ ସଂହାର ଯଜ୍ଞଂ ନାମରେ ଏକ ଧାର୍ମିକ କାର୍ଯ୍ୟ ଆରମ୍ଭ କଲେ । ସେମାନେ 
ପୂଜା, ଯଜ୍ଞ କରି ତାହାର ପ୍ରଭାବରେ ଆନ୍ଦୋଳନକୁ ଦବାଇବାକୁ ଉଦ୍ଯମ କଲେ । 
'ଶତୁ ସଂହାର ଯଜ୍ଞ ` ଚାଲୁଥ୍‌ବା ସମୟରେ ରାଜାଙ୍କର ଦେହାନ୍ତ ହେଲା ଓ ବିଡ଼ମ୍ବନାର 
ବିଷୟ ଯେ ଆନ୍ଦୋଳନ ଅଧୁକ ତୀବ୍ବ ହେଲା । ଶହ ଶହ ଲୋକ ମାସ ମାସ ଧରି 

ଖରା, ବର୍ଷାକୁ ଖାତିର ନକରି ଆନ୍ଦୋଳନ ସ୍ଥଳରେ ସତ୍ୟାଗ୍ରହ କଲେ । ରାଜାଙ୍କର 
ଶୁଦ୍ଧି ଦିବସରେ ଆନ୍ଦୋଳନକାରୀମାନଙ୍କୁ ଜେଲରୁ ଖଲାସ କରାଗଲା । ରାଣୀ 
ଆନ୍ଦୋଳନକାରୀମାନଙ୍କୁ ଆଲୋଚନା ପାଇଁ ଡାକିଲେ, ରାଜାଜୀଙ୍କ ପରାମର୍ଶ କ୍ରମେ 
ରାଣୀ ଗାନ୍ଧିଙ୍କର ସହଯୋଗ ନେଲେ । ଆନ୍ଦୋଳନକାରୀଙ୍କ ସର୍ବନିମ୍ନ ଦାବି ସବୁଲୋକ 
ସର୍ବସାଧାରଣ ରାସ୍ଥାରେ ଚାଲିବାର ଅଧ୍ଵକାର ପାଇବେ, ଘଟଣାଟି ଭାଇକମ୍‌ ସହରରେ 
ଆନ୍ଦୋଳନ ଦ୍ଵାରୀ ହାସଲ ହୋଇଥୂଲେ ବି ଏହାର ଏକ ଜାତୀୟ ପ୍ରଭାବ ରହିଲା । 
ଶହ ଶହ ଲୋକ ଏଥୁପାଇଁ ବହୁ କଷ୍ଟ ସ୍ଵୀକାର କରି ମାସ ମାସ ଧରି ଆନ୍ଦୋଳନ 
କରିଛନ୍ତି ଜେଲ ଯାଇଛନ୍ତି, ପୋଲିସର ନିର୍ଯ୍ୟାତନା ସହିଛନ୍ତି । ଏହି ଆନ୍ଦୋଳନରେ 
ଜାତୀୟ କଂଗ୍ରେସ କୌଣସି ଭୂମିକା ନେଇ ନଥୁଲା । ୧୯୨୪ର ଏହି ଘଟଣା ପରେ 
ପେରିୟାରଙ୍କ ନେତୃତ୍ଵରେ ଦକ୍ଷିଣ ଭାରତରେ ବିଭିନ୍ନ ସ୍ଥାନରେ ଅସ୍ପୃଶ୍ୟତା ଦୂରୀକରଣ 
ଓ ମାନବିକ ମର୍ଯ୍ୟାଦା ପାଇଁ ନାନା ଆନ୍ଦୋଳନ ହୋଇଥଲା । 

ଜାତୀୟ ଗୁରୁତ୍ଵ ଥବା ଦ୍ଵିତୀୟ ଘଟଣାଟି ହେଲା ମହାରାଷ୍ର କୋଲାବ 
ଜିଲ୍ଲାର ମହାଡଠାରେ ଅନୁଷ୍ଣିତ ପ୍ରଥମ ଦଳିତ ସମ୍ମିଳନୀ । ୧୯୨୭ ମସିହା ମାର୍ଚ୍ଚ 
୧୯, ୨୦ ଦୁଇଦିନ ଧରି ଅନୁସୂଚିତ ଜାତି ବା ଦଳିତ ଲୋକମାନଙ୍କର ଏକ ସମ୍ମିଳନୀ 
ବହୁ କଷ୍ଟରେ ଓ ନାନା ପ୍ରତିବଂଧକ ଭିତରେ ଆୟୋଜିତ ହୋଇଥଲା । ବାବା ସାହେବ 
ଆମ୍ବେଦକରଙ୍କ ନେତୃତ୍ଵରେ ଦଶହଜାର ଦରିଦ୍ର, ଅର୍ଵଭୁକ୍ତ ଦଳିତ ଲୋକ ମହାରାଷ୍ଟ୍ର ଓ 
ଆଖପାଖ ରାଜ୍ୟରୁ ଯୋଗ ଦେଇଥୁୂଲେ । ଯୁଗ ଯୁଗ ଧରି ମାନବିକ ଅଧ୍ଵକାରରୁ 
ବଞ୍ଚତ ହୋଇ ଦୟନୀୟ ସ୍ଥିତିରେ ଓ ଅବମାନବୀୟ ସ୍ତରରେ ଜୀବନ ବଞ୍ଚୁଥୁବା ଜନଗଣଙ୍କ 
ଆମ୍ବେଦକର ଶିକ୍ଷା ଲାଭ ପାଇଁ, ନିଜର ମାନବିକ ଅଧୂଵକାର ପାଇଁ ସଂଗଠିତ ହୋଇ 
ଆନ୍ଦୋଳନ କରିବାକୁ ଆହ୍ବାନ ଦେଇଥୁଲେ । ସଭାରେ ନିଷ୍ପରି ହେଲା ଯେ ସମ୍ମିଳନୀର 
ଶେଷରେ ମାହାଡ଼ ସହରରେ ଥୁବା ସର୍ବସାଧାରଣ ଚୌଦ୍ଵାର ପୁଷ୍ଠରିଣୀକୁ ଯାଇ 
ଦଳିତମାନେ ସେଠାରୁ ଜଳପାନ କରିବେ । ଫଳରେ ସେମାନେ ଶାନ୍ତିପୂର୍ଣ୍ଣ ଭାବେ 
ଶୋଭାଯାତ୍ରାରେ ଯାଇ ଚୌଦ୍ଵାର ଜଳାଶୟରୁ ଆଂଜୁଳାରେ ପାଣି ପିଇଥୁଲେ । ଏହାପରେ 
ସେମାନେ ସମ୍ମିଳନୀସ୍ଥଳକୁ ଫେରି ଖାଦ୍ୟ ଖାଇ ନିଜ ନିଜ ଗ୍ରାମକୁ ଫେରି ଯାଇଥାନ୍ତେ ! 
ସେମାନେ ସଭାସ୍ଥଳକୁ ଫେରିବାବେଳକୁ ହଠାତ୍‌ ଶହ ଶହ ଲୋକ ଠେଙ୍ଗା ବାଡ଼ି ଧରି 
ଦଳିତମାନଙ୍କୁ ଆକ୍ରମଣ କଲେ । ସେମାନଙ୍କ ପାଇଁ ରନ୍ଧା ଯାଇଥ୍‌ବା ଖାଦ୍ୟକୁ ନଷ୍ଟ 
କରିଦେଲେ, ଅନେକଙ୍କୁ ପିଟି କ୍ଷତବିକ୍ଷତ କଲେ । ଦଳିତମାନେ ଘଟଣାଟି କ'ଣ 
ବୁଝିବା ପୂର୍ବରୁ ମାଡ଼ ଖାଇ ଆହତ ହେଲେ । ଦଳିତମାନେ ପୁଷ୍ଠରିଣୀ ଯିବାବେଳେ 
କିଛି ଲୋକ ପ୍ରଚାର କରିଦେଲେ ଯେ ଦଳିତମାନେ ଜଳାଶୟରୁ ପାଣି ପିଇ ମନ୍ଦିର 
ଭିତରେ ପ୍ରବେଶ କରିବେ ଓ ହିନ୍ଦୁଧର୍ମକୁ ଅପବିତ୍ର କରିଦେବେ । ଏଥୁରେ ତଥାକଥୂତ 

ଉଚ୍ଚଢାତିର ଲୋକମାନେ ଉତ୍କ୍ଷିପ୍ତ ହୋଇ ଠେଙ୍ଗାବାଡ଼ି ଧରି ଦଳିତମାନଙ୍କ ଉପରେ 
ଆକ୍ରମଣ କଲେ । ପୋଲିସ ଘଟଣାସ୍ଥଳରେ ପହଞ୍ଚବା ପୂର୍ବରୁ ସେମାନେ ସବୁ ନଷ୍ଟ କରି 
ବାଡ଼େଇ ପିଟି ଚାଲି ଯାଇଥୂଲେ । ତେବେ ଘଟଣାଟି ଏହିଠାରେ ସରିଲା ନାହିଁ । 
ଉଚ୍ଚଜାତିର ଲୋକମାନେ ସଂଗଠିତ ହୋଇ ଚୌଦ୍ଵାର ପୁଷ୍ଠରିଣୀ ଦଳିତଙ୍କ ଦ୍ଵାରା ଅପବିତ୍ର 
ହୋଇଥ୍‌ବା ଯୋଗୁଁ ତାକୁ ପବିତ୍ରୀକରଣ କରିବାକୁ ଚାହିଁଲେ । ଫଳରେ ଶହେଟି କଳସୀରେ 
ଗୋମୃୂତ୍ର ଗୋବର, କ୍ଷୀର, ଦହିର ମିଶ୍ରଣ ନେଇ ଏକ ଉସୁବ କରି ମନ୍ତ୍ରପାଠ ଦ୍ଵାରା 
ଜଳାଶୟକୁ ପବିତ୍ର କରାଗଲା । ଦଳିତମାନଙ୍କୁ ଧମକ ଦିଆଗଲା ଯେ ଯଦି ଭବିଷ୍ୟତରେ 
ସେମାନେ କେବେ ଏପରି କରିବାକୁ ସାହସ କରିବେ, ତେବେ ଭୟଙ୍କର ପରିଣତିର 
ସମ୍ମୁଖୀନ ହେବେ । କେଉଁଠି ଯଦି ଦଳିତମାନେ ବିକ୍ଷୋଭ ବା ପ୍ରତିବାଦ କରିବେ, 
ତାଙ୍କୁ ଉପଯୁଭ୍ତ ଶିକ୍ଷା ଦେବାକୁ ଗୀକୁ ସମ୍ବାଦ ପଠାଗଲା । ଏହି ଘଟଣା ପରେ 
ସେତେବେଳର କେତେକ ଜାତୀୟ ସମ୍ବାଦପତ୍ର ସଂପାଦକୀୟରେ ଲେଖୁଲେ ଯେ ଯେଉଁ 
ଦେଶର ଲୋକମାନେ ନିଜ ଦେଶର ଲୋକଙ୍କୁ ସର୍ବନିମ୍ନ ମାନବିକ ଅଧବକାରରୁ ବଞ୍ଚତ 
କରୁଛନ୍ତି, ସେମାନେ ସ୍ଵାଧୀନତା ଲାଭ କରିବାକୁ କେତେଦୂର ଯୋଗ୍ୟ ! 

ଭାରତୀୟ ହିନ୍ଦୁ ସମାଜରେ ଅସ୍ୃଶ୍ୟତା ଜାତି ବ୍ୟବସ୍ଥାର ଏକ ପରିଣାମ । 
ପ୍ରତ୍ୟେକ ଜାତି ଏକ ସାର୍ବଭୌମ ଗୋଷ୍ଠୀ ଯାହାର ମୂଳ ଆଧାର ଅସମତା ଓ ବର୍ଗୀକୃତ 
ବୈଷମ୍ୟ ଉପରେ ଆଧାରିତ । ପୁନଶ୍ଚ ଜାତିଜ୍ନନିତ ସାମାଜିକ ବିଭାଜନ ଯେ ଏକ 
ଦିବ୍ୟବିଧାନ ଓ ଏହାର ଉଲ୍ଲଂଘନ ଏକ ଧର୍ମବିରୋଧୀ କାର୍ଯ୍ୟ ଏହି ପ୍ରକାରର ବିଶ୍ଵାସ 
ଯୁଗ ଯୁଗ ଧରି ଭାରତୀୟ ସମାଜକୁ ପଙ୍ଗୁ କରି ରଖୁଛି । କେତେକ ସଂସ୍କାରକ 
ସ୍ଥଳବିଶେଷରେ ଜାତି -ବିଭାଜନକୁ ବିରୋଧ କରିଥୂଲେ ବି “ବର୍ଣ୍ଣ ବ୍ୟବସ୍ଥା'କୁ ଏକ 
ଦିବ୍ୟବିଧାନ ବୋଲି ମାନିଛନ୍ତି । ବିଭିନ୍ନ ଧର୍ମଗ୍ରଛରେ ବର୍ଣ୍ଣ -ବିଭାଜନର ଓଚିତ୍ୟକୁ ବି 
ସ୍ଵୀକାର କରାଯାଇଛି । ବପ୍ୁତଃ ଅସ୍ପୃଶ୍ୟତାର ଆଧାର ହେଉଛି ଜାତି ବ୍ଯବସ୍ଥା, 
ଜାତିପ୍ରଥାର ମୂଳସୂତ୍ର ହେଉଛି ବର୍ଣ୍ଣବ୍ୟବସ୍ଥା ଓ ବଣ୍୍ଣବ୍ୟବସ୍ଥା ଏକ ଦିବ୍ୟବିଧାନ ବୋଲି 
ଯୁଗ ଯୁଗ ଧରି ହିନ୍ଦୁ ସମାଜରେ ବିଶ୍ଵାସ ରହି ଆସିଛି । କାଳକ୍ରମେ ଏହା ଏପରି ଏକ 
କଳୁଷିତ ପ୍ରଥାର ଉଦ୍‌ଭବ କରାଇଛି ଯେଉଁଥୂରେ ମଣିଷର ଜନ୍ମକୁ ଭିରିକରି ଜୀବନସାରା 
ଜଣେ ସମ୍ମାନନୀୟ ବା ଏକ ଘୃଣ୍ୟ ସାମାଜିକ ପରିଚୟ ନେଇ ବଞ୍ଚବାକୁ ବାଧ୍ଯ ହୋଇଛି । 
କାଳକ୍ରମେ ଜାତିପ୍ରଥା ଏକ ସାମାଜିକ ବ୍ଯବସ୍ଥାରୁ ଏକ ଅର୍ଥନୈତିକ ଓ ଧାର୍ମିକ 
ବ୍ୟବସ୍ଥାରେ ରୂପାନ୍ତରିତ ହୋଇଯାଇଛି । ସମୟେ ସମୟେ କୌଣସି ସଂସ୍କାରକ 
ଅସ୍ପୃଶ୍ୟତା ବିରୁଦ୍ଧରେ କେଉଁଠି କେଉଁଠି ପ୍ରଗତିଶୀଳ ସଂସ୍କାରବାଦୀ ଆନ୍ଦୋଳନ ଆରମ୍ଭ 
କରିଛନ୍ତି, କିନ୍ଧୁ ତାହା ସମଗ୍ର ଦେଶକୁ ପ୍ରସାରିତ ହୋଇନାହିଁ କିମ୍ବା ଦଳିତ ଶ୍ରେଣୀର 
ଅର୍ଥନୈତିକ ବିକାଶରେ ସହାୟକ ହୋଇ ନାହିଁ । 

ପ୍ରାକ୍‌ ସ୍ଵାଧୀନତା କାଳରେ ଦଳିତ ସମସ୍ୟାକୁ ଏକ ଜଟିଳ ଓ ଜାତୀୟ 
ସମସ୍ୟା ଭାବେ ବିଚାର କରି ତା'ର ନିରାକରଣ ପାଇଁ ଦକ୍ଷିଣ ଭାରତରେ ପେରିୟାର 
ଓ ଉତ୍ତର ଭାରତରେ ଆମ୍ବେଦକର ଗଭୀର ସଂପୃର୍ତି ବ୍ୟକ୍ତ କରିଥୁଲେ । ଏତେ ବଡ଼ 
ଏକ ଗୁରୁତର ମାନିବକ ସମସ୍ୟା ପ୍ରତି ଗାନ୍ଧି ଓ କଂଗ୍ରେସର ଦୃଷ୍ଟି ଏକ ଏତିହାସିକ 
ଘଟଣାରୁ ଆକର୍ଷିତ ହୋଇଥଲା ! ଏ ଦେଶର ଅଗଣିତ ଦଳିତ କେଉଁଭଳି ସାମାଜିକ 
ପ୍ରରରେ ଲାଂଛିତ ଓ ଅସମ୍ମାନିତ ହୋଇ ଜୀବନ ନିର୍ବାହ କରୁଛନ୍ତି ଓ ସେମାନଙ୍କ 
ସ୍ଥିତିରେ ଉନ୍ନତି ପାଇଁ ସରକାର କଂ ଣ ପଦକ୍ଷେପ ନେବା ଉଚିତ ସଂପର୍କରେ ଆମ୍ବେଦକର 
ସାଇମନ କମିଶନକୁ ଏକ ସ୍ମାରକପତ୍ର ଦେଇଥୂଲେ, ଯେତେବେଳେ କଂଗ୍ରେସ ସାଇମନ 
କମିଶନକୁ ବିରୋଧ କରୁଥଲା । ଏହାପରେ ଗୋଲ ଟେବୁଲ ବୈଠକ ଲଣ୍ଡନରେ 
୧୯୩୧ ନଭେମ୍ବରରେ ଅନୁଷ୍ପିତ ହେଲା ଯେଉଁଠାକୁ ଅନ୍ୟ ପ୍ରତିନିଧୁ ସହିତ ଗାନ୍ଧି ଓ 
ଆମ୍ବେଦକର ମଧ୍ଯ ଯାଇଥୂଲେ । ସେଠାରେ ଗାନ୍ଧି ଓ ଆମ୍ବେଦକରଙ୍କ ମଧ୍ଯରେ ଦଳିତ 
ସମସ୍ୟା ଉପରେ ବିତର୍କ ନେଇ ଗଭୀର ମତ ପାର୍ଥକ୍ୟ ହେଲା । ଆମ୍ବେଦକରଙ୍କ 
ଯୁକ୍ତି ଥଲା ଯେ ଦଳିତମାନେ ଭାରତବର୍ଷରେ କେବେ ସମାନ ନାଗରିକ ନଥୂଲେ ଓ 
ସେମାନଙ୍କୁ ସମାନ ନାଗରିକର ଅଧ୍ବକାର ଦେବା ପାଇଁ ସାମ୍ଭିଧାନିକ ଓ ଆଇନଗତ 
ବ୍ୟବସ୍ଥା ନହେଲେ ଏହା ସମ୍ଭବ ହେବ ନାହିଁ । ଏହି ପରିସ୍ଥିତିରେ ସେମାନଙ୍କୁ ସମାଜର 
ମୁଖ୍ୟସ୍ରୋତକୁ ଆଣିବା ପାଇଁ ଓ ସେମାନଙ୍କୁ ନାଗରିକର ଅଧ୍ଵକାର ଦେବା ପାଇଁ 
ସେମାନଙ୍କ ଜନସଂଖ୍ୟା ଅନୁପାତରେ ସ୍ଵତନ୍ତ୍ର ନିର୍ବାଚନ ମଣ୍ଡଳୀ ଓ ସଭ୍ଯ ସଂଖ୍ୟା 
ନିରୂପିତ ହେବା ଆବଶ୍ୟକ । ସେମାନଙ୍କ ପାଇଁ ସ୍ଵତନ୍ତ୍ର ପ୍ରତିନିଧ୍‌ ବ୍ୟବସ୍ଥା ନହେଲେ 
ସେମାନଙ୍କର ଶିକ୍ଷା ଓ ଆର୍ଥକ ସ୍ଥିତିରେ ବିକାଶ ହେବ ନାହିଁ । ସରକାର ଆମ୍ବେଦକରଙ୍କ 
ଦାବି ପ୍ରତି ସହାନୁଭୂତିଶୀଳ ଥୁଲେ ଓ ଦଳିତମାନଙ୍କ ପାଇଁ ସ୍ଵତନ୍ତ୍ର ବ୍ୟବସ୍ଥା କରିବାକୁ 
ଚାହୁଁଥିଲେ । କଂଗ୍ରେସ ଏହାକୁ କେବେବି ଗ୍ରହଣ କରିବ ନାହିଁ ବୋଲି ଗାନ୍ଧି କହିଲେ 
ଓ ପରବର୍ୀ ପର୍ଯ୍ୟାୟରେ ଭାରତକୁ ଫେରି ଆମ୍ବେଦକରଙ୍କ ଦାବି ବିରୁଦ୍ଧରେ ଅନଶନ 
ଆରମ୍ଭ କଲେ । ଆମ୍ବେଦକର ମାନସିକ ଦ୍ଵନ୍ଦ୍ର ଭିତରେ ଭୟଙ୍କର ଚାପର ବଶବର୍ରୀ 
ହୋଇ ଗାନ୍ଧିଙ୍କ ଅନଶନ ଭଙ୍ଗ ପାଇଁ ରାଜି ହେଲେ ଓ ଉଭୟଙ୍କ ଭିତରେ ଏକ ସହମତି 
ପ୍ରକାଶ ପାଇଲା ଯାହା ‘ପୁନା ପ୍ଯାକ୍ଟ' ଭାବେ ଇତିହାସରେ ଜଣାଶୁଣା । ପୁନା 
ରାଜିନାମା ପରେ ହିଁ ଅସ୍ତୃଶ୍ୟତା ଦୂରୀକରଣକୁ କଂଗ୍ରେସ ଏହାର ଆଭିମୁଖ୍ୟ କଲା ଓ 
ଗାଛିଙ୍କ ନିର୍ଦେଶରେ “ହରିଜନ ସେବକ ସଂଘ" ପ୍ରତିଷ୍ଣତ ହୋଇଥୁୂଲା । 

ବିନୋଦ ତାଙ୍କ ଆମବଜୀବନୀମୂଳକ ଲେଖାରେ ଦଳିତ ସମସ୍ୟା ସଂପର୍କରେ 
ତାଙ୍କର ବହୁ ତିଭ୍ତ ଅନୁଭୂତିର ବଣ୍ଧନା କରିଛନ୍ତି । ଗାନ୍ଧିଙ୍କ ପରି ଜଣେ ସର୍ବମାନ୍ୟ 
ଜାତୀୟ ନେତା ଯେତେବେଳେ ସ୍ଵାଧୀନତା ଆନ୍ଦୋଳନ ପାଇଁ ଯେଉଁ ପଦକ୍ଷେପ 

ନେଇଛନ୍ତି, ତାଙ୍କୁ ସମଗ୍ର ଦେଶର ଅଜୁଣ୍ଡିତ ସମର୍ଥନ ମିଳିଛି, ଅଅଚ ଯେତେବେଳେ 
ଅସ୍କୃଶ୍ଯୟତାର ବିଲୋପ ପାଇଁ ଓଡ଼ିଶାରେ ବା ଦେଶରେ କାର୍ଯ୍ୟସୂଚୀ ଗ୍ରହଣ କରିଛନ୍ତି, 
ସେତେବେଳେ କେତେକ ବିରୋଧର ସମ୍ମୁଖୀନ ହୋଇଛନ୍ତି । ଓଡ଼ିଶାରେ ଗାନ୍ଧିଙ୍କର 
ହରିଜନ ପଦଯାତ୍ରାବେଳେ କେତେକ ସ୍ଥାନରେ ତାଙ୍କୁ କଳାପତାକା ଦେଖାଇବା ବିନୋଦ 
ଉଲ୍ଲେଖ କରିଛନ୍ତି । ନିଜକୁ ସନାତନୀ ହିନ୍ଦୁ ବୋଲି ପରିଚୟ ଦେଉଥୁବା ଶ୍ରୀ ଲାଲନାଥ 
ବନାରସରୁ ଆସି ବିଭିନ୍ନ ସ୍ଥାନରେ ଉଚ୍ଜାଡିର ଲୋକମାନଙ୍କୁ ସଂଗଠିତ କରି ଗାନ୍ଧିଙ୍କ 
କଳାପତାକା ଦେଖାଉଥୁଲେ । “ହିନ୍ଦୁ ଧର୍ମରୁ ଅସ୍କୃଶ୍ୟତା ଦୂର ନହେଉ” ¬ ତାଙ୍କର 
ଏହି ମତରେ ଦୃଢ଼ ରହି ଗାନ୍ଧିଙ୍କର ସଭାମାନଙ୍କରେ ସେ ଗାନ୍ଧିଙ୍କୁ କଳାପତାକା 
ଦେଖାଉଥୂଲେ (ରଣ ପରିଶୋଧ, ପୃଷ୍ଠା ୧୪)। ଆଚାର୍ଯ୍ୟ ହରିହରଙ୍କ ସତ୍ତାପତିତ୍ଵରେ 
ଓଡ଼ିଶାରେ “ହରିଜନ ସେବକ ସଂଘ? ପ୍ରତିଷ୍ପା ହେବା ପରେ ଅସ୍ପୃଶ୍ୟତା ଦୂରୀକରଣ 
ପାଇଁ ଜନସଚେତନତା କାର୍ଯ୍ୟକ୍ରମ ହାତକୁ ନିଆଗଲା, ଯେଉଁଥୂରେ ବିନୋଦ ସ୍ଥାୟୀ 
କର୍ମୀ ହୋଇ କିଛିବର୍ଷ କାର୍ଯ୍ୟ କରିଥୁଲେ । ତେବେ ଏହାକୁ ପ୍ରତିହତ କରିବା ପାଇଁ 
କେତେକ ରକ୍ଷଣଶୀଳ ଲୋକ ମିଶି “ଉକ୍ଳ ସନାତନ ଧର୍ମ ରକ୍ଷିଣୀ ସଭା” ନାମରେ 
ଏକ ସଂଗଠନ କରିଥୂଲେ ଓ ଅସ୍ପୃଶ୍ୟତା ଯେ ହିନ୍ଦୁ ଶାସ୍ତ୍ରସମ୍ମତ ଏହା ପ୍ରଚାର କରୁଥୂଲେ । 
ଏପରିକି ଅସ୍ପୃଶ୍ୟତା ନିବାରଣ ଦ୍ଵାରା ସନାତନ ଧର୍ମ ଧ୍ଵଂସ ହୋଇଯିବ ବୋଲି ସେମାନେ 
ମତ ଦେଉଥୂଲେ । 

ଏହି ସମସ୍ୟାଟି ଏତେ ଧାର୍ମିକ ଆବେଗ ସହିତ ଜଡ଼ିତ ଓ ରକ୍ତ ମଜ଼ାଗତ 
ଯେ ତାହାର ଦୂରୀକରଣ ଏତେ ସହଜ ହୋଇନାହିଁ । ଓଡ଼ିଶାର ଜନଜୀବନରେ ଜାତିପ୍ରଥା 
ଓ ତାହାର ପରିଣାମ ଅସ୍କୃଶ୍ୟତା କିପରି ଉକ୍ଟ ଥୂଲା ତାହାର ବହୁ ଉଦାହରଣ ଥୂଲେ 
ବି ଗୋଟିଏ ଘଟଣା ଏଠାରେ ଉଲ୍ଲେଖ କରାଯାଇପାରେ । ଅସ୍ପୃଶ୍ୟତା ଦୂରୀକରଣ 
ପରିପ୍ରେକ୍ଷୀରେ ଦଳିତ ପିଲାମାନେ କିପରି ପାଠ ପଡ଼ିବେ ଏହି କାର୍ଯ୍ୟକ୍ରମକୁ ଗୁରୁତ୍ଵ 
ଦିଆଯାଉଥୁୂଲା । କଂଗ୍ରେସ କର୍ମୀମାନେ ନିରକ୍ଷରତା ଦୂରୀକରଣ ପାଇଁ ପିଲାମାନଙ୍କୁ 
ବିଦ୍ୟାଳୟକୁ ପଠାଇବା ପାଇଁ ଦଳିତ ଲୋକମାନଙ୍କୁ ପ୍ରୋସ୍‌।ହିତ କରୁଥ୍‌ଲେ । 
ଜଗତସିଂହପୁର ଓଡ଼ିଶାର ଏକ ଶିକ୍ଷିତ ଓ ସଚେତନ ଅଞ୍ଚଳ | ସେଠାରେ ଥୁବା ସରକାରୀ 
ପ୍ରାଥମିକ ବିଦ୍ୟାଳୟରେ ଗାନ୍ଧିବାଦୀ ସ୍ଵାଧୀନତା ସଂଗ୍ରାମୀ ଦଳିତ ପିଲାମାନଙ୍କୁ ଆଣି 
ସ୍କୁଲରେ ନାମ ଲେଖାଇ ପଢ଼ାଇବାକୁ ଉଦ୍ୟମ କଲେ । ଏହାକୁ ସ୍ଥାନୀୟ ଉଜ୍ଚଜାତିର 
ଲୋକମାନେ ଆଦୌ ଗ୍ରହଣ କରିପାରିଲେ ନାହିଁ ଓ ଭୟଙ୍କର ବିରୋଧ କଲେ । 
ପରିସ୍ଥିତି ଏତେ ଜଟିଳ ହେଲା ଯେ ଶେଷରେ ସଲ ବାହାରେ ଦଳିତ ପିଲାମାନଙ୍କ 
ପାଇଁ ଗୋଟିଏ ସ୍ଵତନ୍ତ୍ର ଚାଳଘର ନିର୍ମାଣ କରି ସେଠାରେ ସେମାନଙ୍କୁ ପଢ଼ାଇବାକୁ 
ଉଦ୍ୟମ କରାଗଲା । ତାହା ବି ଉଚ୍ଚଜାତିର ଲୋକମାନେ ସହିପାରିଲେ ନାହିଁ ଓ 

ଅଳ୍ପଦିନ ପରେ ସ୍ତୁଲଟିକୁ ନିଆଁ ଲଗାଇ ପୋଡ଼ିଦେଲେ । ସେତେବେଳର ସାମାଜିକ 
ମନସ୍ତଭ୍ଵ କେତେ ଜାତିଭିଭିକ ଓ ଭେଦଭାବମୂଳକ ରହିଥୂଲା ତାହା ଏଥୁରୁ ଅନୁମେୟ । 
ବିନୋଦ ଯେତେବେଳେ ଯାଇ ବରୀରେ ଗୋପବନ୍ଧୁ ଚୌଧୁରୀ ଓ 
ରମାଦେବୀଙ୍କ ସହ ରହିଲେ ସେତେବେଳେ ଅସ୍କୃଶ୍ୟତା ସଂପର୍କରେ ତାଙ୍କର ପ୍ରତ୍ୟକ୍ଷ 
ଅନୁଭୂତି ବିଷୟ ବର୍ଣ୍ଣନା କରିଛନ୍ତି । ଖରସୁଆଁ ନଦୀକୂଳରେ ପ୍ରଚ୍ଛର ଘାସ ହୁଏ । 
ବରୀ ଅଞ୍ଚଳର କେତେକ ଦଳିତ ପରିବାର ଗାଇ ରଖୁଥାନ୍ତି । ଗାର, ବଳଦମାନେ 
ଘାସ ପ୍ରଚୁର ଖାଇବାକୁ ପାଉଥୂବାରୂ ସେମାନେ ବେଶ୍‌ କ୍ଷୀର ଦିଅନ୍ତି । କିନ୍ମ ଦଳିତମାନଙ୍କ 
ଘରୁ କେହି କ୍ଷୀର କିଣନ୍ତି ନାହିଁ, ସେମାନେ ବଳଦ ବିକି ଯାହା ଦୁଇ ପଇସା ପାଆନ୍ତି । 
ଲୋକମାନେ ପାଣ, କଣ୍ଡରା (ଦଳିତ ଜାତିର) ଲୋକଙ୍କ ଘରୁ କ୍ଷୀର ନ କିଣିବାର 
କାରଣ ଥୂଲା ଅସ୍ତଶ୍ୟତା । ଏପରିକି ଦଳିତମାନେ ଚାହୁଁଥଲେ ଯେ ଯିଏ ଚାହିଁବ 
ଗୁହାଳରୁ ଗାଇଠାରୁ କ୍ଷୀର ଦୁହିଁକରି ନିଅ । ସେଥ୍‌ରେ ମଧ୍ଯ ସବର୍ଣ୍ଣମାନେ ରାଜି 
ହେଉନଥୁୂଲେ । ସବର୍ଣ୍ଣମାନେ ଯୁଗ୍ତି କରନ୍ତି ଅସ୍ୃଶ୍ୟଙ୍କ ଘରର ପାଣି ତୋରାଣି ଗାଇ 
ଖାଉଛନ୍ତି, ସେଗୁଡ଼ିକ ତ ଅସୃଶ୍ୟ । ସେମାନଙ୍କ କ୍ଷୀର କିପରି ସ୍ଵଶ୍ୟ ହେବ ? ବିନୋଦ 
ସେହି ପ୍ରଥାକୁ ଭାଙ୍ଗି ବରୀ ଆଶ୍ରମ ପାଇଁ ଦଳିତମାନଙ୍କ ଘରୁ କ୍ଷୀର କିଣିଲେ । ଏହି 
ଘଟଣା ନେଇ ବରୀ ଆଶ୍ରମକୁ କେତେକ ସମାଲୋଚନା କଲେ । କିନ୍ତୁ ବିନୋଦ 
ନିଷ୍ପରିରେ ଦୃଢ଼ ରହି ସେହି କ୍ଷୀର ନେବା ଦ୍ଵାରା ସେ ଦଳିତ ଲୋକମାନଙ୍କ ଭିତରେ 
ଲୋକପ୍ରିୟ ହୋଇପାରିଥୂଲେ ! ଏହା ଦ୍ଵାରା ଦଳିତ ଲୋକମାନେ କିଛି ରୋଜଗାର 
ପାଇଲେ ଓ ସାମାଜିକ ପରିବର୍ଭନ ଦିଗରେ ଏହା ସଚେତନତା ସୃଷ୍ଠି କରିଥୂଲା ! 
ହରିଜନ ସେବକ ସଂଘ” ର କର୍ମୀଭାବେ ବିନୋଦ ବିଭିନ୍ନ ଅଞ୍ଚଳକୁ ଯାଇ 
ବୁଲିଛନ୍ତି, ଅସ୍ପୃଶ୍ୟତା ବିରୁଦ୍ଧରେ କିଛି ସଚେତନତା ସୃଷ୍ଟି ପାଇଁ ପ୍ରୟାସ କରିଛନ୍ତି । 
ସମାଜରୁ ଛୁଆଁ ଅଛୁଆଁ ଭେଦଭାବ ଦୂର କରିବାକୁ ଲୋକଙ୍କୁ ବୁଝାଇଛନ୍ତି, ବିକଳ 
ନିବେଦନ ବି କରିଛନ୍ତି । ଏ କାର୍ଯ୍ୟଟି ଯେ ଏତେ ସହଜସାଧଯ ନୁହେଁ ଧୀରେ ଧୀରେ 
ତାଙ୍କର ଏହି ଅନୁଭବ ଆସିଛି । ସେ ନିଜର ଅନୁଭୂତିରୁ ଲେଖୁଛନ୍ତି ଯେ ଓଡ଼ିଶାରେ 
ଏପରି ଗୋଟିଏ ହେଲେ ଗ୍ରାମ ନାହିଁ ଯେଉଁଥୁରେ କି ଦଳିତମାନେ ସବର୍ଣ୍ଣମାନଙ୍କ 
ବସ୍ତିରେ ଘରକୁ ଘର ଲାଗି ଘର ତୋଳିଛନ୍ତି । କଣ୍ଡରା, ପାଣ, ହାଡ଼ିସାହି ସ୍ଵତନ୍ତ୍ର 
ହୋଇ ରହିଛି । ବିଭିନ୍ନ ଅଞ୍ଚଳକୁ ଯିବା, ଲୋକମାନଙ୍କୁ ଅସ୍ପୃଶ୍ୟତା କିପରି ମାନବିକତା 
ବିରୋଧୀ ତାହା ବୁଝାଇବା ଭିତରେ ବିନୋଦଙ୍କର ଅନୁଭବ ହୋଇଛି ଯେ ଯେଉଁମାନେ 
ଅସୃଶ୍ୟତା ରହୁ ବୋଲି ଚାହୁଁଛନ୍ତି ସେମାନେ ଯେ ସମସ୍ତେ ମନ୍ଦ ଲୋକ, ତାହା ନୁହେଁ । 
ସେମାନଙ୍କ ଭିତରେ ବହୁତ ନୀତିବାଦୀ ଲୋକ ବି ରହିଛନ୍ତି । ସେମାନଙ୍କର ଧାର୍ମିକ 
ବିଶ୍ଵାସ ସହିତ ଏହି ଭାବନାଟି ବରଂ ଜଡ଼ିତ ହୋଇ ରହିଛି । ସମାଜରେ ପାହାଚ 

ପାହାଚ ରହୁ ଓ ସବା ତଳ ପାହାଚରେ କିଛି ଲୋକ ରହନ୍ତୁ ସେମାନେ ଏହି ଅହଂଭାବର 
ପରିଚୟ ଦେଇଥାନ୍ତି । କେତେକ ଲୋକ ଏହା ବିଶ୍ଵାସ କରିବା ପଛରେ ଅର୍ଥନୈତିକ 
କାରଣ ମଧ୍ଯ ରହିଛି । ଅନ୍ୟ ଏକ ଦିଗରୁ ଜାତିପ୍ରଥାକୁ ଅଧ୍ୟୟନ କରିଥୁବା କେତେକ 
ସମାଜ ବିଜ୍ଞାନୀ ମତ ଦେଇଥାନ୍ତି ଯେ ଅସ୍ପୃଶ୍ୟତା ରହିବା ଯୋଗୁଁ ବହୁ ଅଜିଆ- 
ଆବର୍ଜନା ଶସ୍ତାରେ ଦୂର କରାଯାଇ ପାରୁଛି । ଏହି କାରଣରୁ ହିଁ ଭାରତୀୟ ଶ୍ରମ 
ସବୁଠାରୁ ଶସ୍ତା ହୋଇ ରହିଛି । ବୃତଭିହୀନ, ଜମିବିହୀନ, ନିରକ୍ଷର ଦଳିତ ଲୋକମାନେ 
କେବଳ ମୂଲିଆ ହୋଇ ନିଜର ଶ୍ରମକୁ ପୁଂଜିକରି ଜୀବନ ଅତିବାହିତ କରୁଥୁ୍‌ବାରୁ 
ସେମାନଙ୍କର ଶ୍ରମ ଅତ୍ୟନ୍ତ ଶସ୍ତା ହୋଇ ରହିଆସିଛି । ସେମାନେ କୌଣସି ବ୍ୟବସାୟ 
ବାଣିଜ୍ୟରେ କେବେ ଭାଗୀଦାର ହୋଇନାହାନ୍ତି ବା ଚାଷଜମି ଅଭାବରେ ଚାଷୀ 
ହୋଇନାହାନ୍ତି । କେବଳ ମୂଲ ଖଟି ଜୀବନ ବଞ୍ଚ ଆସିଛନ୍ତି । 

“ହରିଜନ ସେବକ ସଂଘ” ର ଜଣେ ସମାଜକର୍ମୀ ହେବାର ବହୁ ପୂର୍ବରୁ 
ବିନୋଦ ଅସ୍ଟୃଶ୍ଯତାଜନିତ ସାମାଜିକ ସମସ୍ଯୟାଟିକୁ ବେଶ୍‌ ଅନୁଭବ କରିଥୂଲେ । 
ଅସ୍ପୃଶ୍ୟତା ଓ ଭେଦଭାବମୂଳକ ମାନସିକତାର ସେ ଘୋର ବିରୋଧୀ ଥୂଲେ । ପ୍ରତ୍ୟେକ 
ବ୍ୟର୍ତିର ଆତ୍ମସମ୍ମାନ ଓ ମାନବିକ ମର୍ଯ୍ୟାଦାକୁ ସେ ଗୁରୁତ୍ଵ ଦେଇ ଆସିଥୂଲେ ଓ ଏହି 
ଆଦର୍ଶବୋଧରେ ସେ ଜୀବନସାରା ପୂର୍ଣ୍ଣ ଆସ୍ଥା ସ୍ଥାପନ କରି ଆସିଥୂଲେ । ଏପରିକି 
ହରିଜନ ସେବକ ସଂଘ” ସହ ସଂପୃକ୍ତ ହେବାର ବହୁ ପୂର୍ବରୁ ସେ ଏହି ସମସ୍ୟାଟିକୁ 
ବେଶ୍‌ ଅନୁଭବ କରିଥୁଲେ ଓ ବ୍ୟର୍ତିଗତ ଜୀବନରେ କିଛି ଆଦର୍ଶ ସୃଷ୍ଟି କରିଥୁଲେ । 
ବରୀ ଆଶ୍ରମରେ ଅଳ୍ପଦିନ ରହିବା ପରେ ସେ ଯାଇ ଗୋଟିଏ ଦଳିତ ପରିବାରରେ 
ରହିଲେ ଓ ତାଙ୍କ ପରିବାରର ଜଣେ ସଦସ୍ଯ ହୋଇଗଲେ । ସେ କେଉଁ ପରିସ୍ଥିତିରେ 
ବରୀରେ ଯାଇ ଏକ ଦଳିତ ପରିବାରରେ ରହିଲେ ତାହା ତାଙ୍କ ପୁସ୍ତକ ““ରଣ 
ପରିଶୋଧଂ”'ରୁ ଉଦ୍ଧାର କରୁଛି । 

ବରୀ ଆଶ୍ରମରେ ରହିବାର ଅଞଜ୍ପଦିନ ଭିତରେ ସେହି ଗ୍ରାମର ଜଣେ ବୟସ୍କ 
ଦଳିତ ମହିଳା ଓ ତାଙ୍କ ପରିବାର ସହିତ ବିନୋଦଙ୍କର ଭଲ ପରିଚୟ ଗୋଟିଏ 
ଘଟଣାରୁ ସୃଷ୍ଠି ହୋଇଥୂଲା । ବରୀ ଆଶ୍ରମ ନିକଟରେ ଗୋଟିଏ ପ୍ରାକୃତିକ ଜଳଭଣ୍ଡାର 
ବା କେହି ଖୋଳି ନଥୁବା ପୁଷ୍ଠରିଣୀଟିଏ ଥାଏ । ସେଠାରେ ଆଶ୍ରମ ଲୋକ ଓ ଗାର 
ଅନ୍ୟ ଲୋକମାନେ ଭିନ୍ନ ଭିନ୍ନ ତୁଠରେ ଗାଧାନ୍ତି । ଦିନେ ବିନୋଦ ଯେତେବେଳେ 
ଗାଧୋଉଥୂଲେ ଅଳ୍ପ ଦୂରରେ ଅନ୍ୟ ଏକ ତୁଠରେ ଜଣେ ବୟସ୍କ ମହିଳା ତାଙ୍କର 
ତିନିବର୍ଷର ନାତୁଣୀ ସହ ଗାଧୋଉଥାନ୍ତି । କୁନିଝିଅଟି ଅତି ଉସ୍ଟାହରେ ପାଣିରେ 
ଖେଳୁଥାଏ । ପାଣି ପକାଉ ପକାଉ ଝିଅଟି ବିନୋଦଙ୍କ ଆଡ଼କୁ ମାଡ଼ିଆସିଲା । 
ବୁଢ଼ୀ ଦଉଡ଼ି ଆସି ତାକୁ ଭିଡ଼ି ନେଇଯାଇ ଦି ' ଚାପୁଡ଼ା ଦେଲେ । ବିନୋଦଙ୍କ ଉପରେ 

ପାଣଝିଅଟିର ପାଣି ପଡ଼ିଲେ ସେ ଗାଳିଦେବେ ଏହି କାରଣରୁ ବୁଢ଼ୀ ନାତୁଣୀକୁ 
ବାଡ଼େଇଲେ । ବିନୋଦ ଗାଧୋଇ ସାରି ବୁଡ଼ୀଙ୍କ ପାଖକୁ ଆସି କୁନିଝିଅଟିକୁ ଶ୍ରଦ୍ଧାରେ 
ବୁଢ଼ୀ ହାତରୁ ନେଇ କାନ୍ଧରେ ବସାଇଦେଲେ । ବୁଢ଼ୀ ଏହି ଘଟଣାରେ ଅତି ଆଶ୍ଚର୍ଯ୍ୟ 
ହୋଇଯାଇଥ୍‌ଲେ । ବୁଡ଼ୀଙ୍କୁ ସମସ୍ତେ କ୍ଷେତ୍ରା ମା' ପାଲୁଣୀ ଡାକନ୍ତି, କାରଣ ତାଙ୍କ 
ପୁଅଙ୍କ ନାମ କ୍ଷେତ୍ରବାସୀ । ବିନୋଦ ତାଙ୍କୁ କ୍ଷେତ୍ରବାସୀ ମା” ଡାକନ୍ତି ତେବେ ପରେ 
ସେ ବିନୋଦଙ୍କର ମା' ହୋଇଗଲେ । 

୧୯୩୫ ମସିହାରେ ଗାନ୍ଧି ଚାହିଁଥିଲେ ଯେ କର୍ମୀମାନେ ହରିଜନ ବସ୍ତିରେ 
ରହନ୍ତୁ ଫଳରେ ସେମାନେ ଦଳିତମାନଙ୍କ ସହିତ ଘନିଷ୍ଠ ସଂପର୍କ ସ୍ଥାପନ କରିପାରିବେ ! 
ସେମାନଙ୍କ ସହ ମିଶିବା ଓ ସେମାନଙ୍କ ସହ ଏକା ବମ୍ତିରେ ରହି କାମ କରିବା 
ଭିତରେ ନିଶ୍ଚୟ ପାର୍ଥକ୍ୟ ରହିଛି । ବିନୋଦ ଗୋପବାବୁ ଓ ରମାଦେବୀଙ୍କ ସହ କଥା 
ହୋଇ ଗାନ୍ଧିଙ୍କ ଇଚ୍ଛାକୁ ପାଳନ କରିବାକୁ ହରିଜନ ସାହିରେ ରହିବାକୁ ଇଚ୍ଛା କଲେ । 
ସେ ଯେତେବେଳେ ଏହି ଇଚ୍ଛା କ୍ଷେତ୍ରବାସୀ ମା'ଙ୍କ ପାଖରେ କହିଲେ, ବୁଢ଼ୀ ତାଙ୍କ 
ପିଲାଙ୍କୁ ଲଗାଇ ତାଙ୍କ ଘରକୁ ଲାଗି ବଖରାଏ ଘର ତୋଳାଇ ଦେଲେ । ବାଡ଼ ତିଆରି 
କାନ୍ଦ୍ର ଉପରେ ତାଳ ବରଡ଼ା ଛାଉଣୀ ଦେଇ ଚାରିପଟେ ପିଣ୍ଢା ରଖ୍‌ ଘର ବଖରାଏ 
ହୋଇଗଲା । ବୁଢ଼ୀ, ତାଙ୍କର ବୋହୂ ଓ ଯାଆ ମିଶି ବାଡ଼-ତିଆରି କାନ୍ଧକୁ ଲିପି, ଘର 
ଭିତର ଲିପାପୋଛା କରି ତାକୁ ରହିବା ଉପଯୋଗୀ କରିଦେଲେ । ବିନୋଦ ଯେତେବେଳେ 
ଆଶ୍ରମ ଛାଡ଼ି କ୍ଷେତ୍ରବାସୀଙ୍କ ଘର ପାଖରେ ରହିବାକୁ ଆସିଲେ ସେତେବେଳେ ଗୋପବାବୁ 
ଓ ରମାଦେବୀ ତାଙ୍କୁ ସେଠାରେ ଛାଡ଼ିଦେଇ ଗଲେ । ଘରର ବାରଣ୍ଡାରେ ଚୁଲିଟିଏ 
କରି ଦେଇଥୂବାରୁ ସେଠାରେ ବିନୋଦ ରୋଷେଇ କରି ଖାଇଲେ । ବୁଢ଼ୀ ବିନୋଦଙ୍କ 
ପାଇଁ କାଠ ଯୋଗାଡ଼ କରି ଦିଅନ୍ତି । ଏହିପରି କିଛିଦିନ ହାତରେ ରୋଷେଇ କରି 
ଖାଇବା ପରେ ବିନୋଦ ସେମାନଙ୍କ ପରିବାରରେ ଖାଇବାକୁ ପ୍ରସ୍ଥାବ ଦେଲେ । ଏହା 
ଶୁଣି କ୍ଷେତ୍ରବାସୀଙ୍କ ମା’ , ତାଙ୍କ ଦିଅର ସମସ୍ତେ ବାରଣ କଲେ । ସେମାନଙ୍କ ଆଶଙ୍କା 
ଯେ କରଣ ଲୋକ ପାଣଙ୍କ ଘରର ରନ୍ଧାଖାଦ୍ୟ ଖାଇଲେ ସେମାନଙ୍କର ଅଧର୍ମ ହେବ । 
ବିନୋଦ ସେମାନଙ୍କୁ ବୁଝାଇଲେ, ଗାଛିଙ୍କ କଥା କହିଲେ । ସବୁ ମଣିଷ ସମାନ, ଗାନ୍ଧି 
ତାଙ୍କ ଗୀ ବାଟେ ଯିବାବେଳେ ସମସ୍ତେ ଏକାଠି ପଙ୍ଗତରେ କିପରି ବସି ଖାଇଥଲେ, 
ଏହିପରି ଅନେକ ସମୟ ବୁଝାଇବା ପରେ ସେମାନେ ରାଜିହେଲେ । ଜଣେ କରଣ 
ଲୋକ ସେମାନଙ୍କ ଘରେ ରନ୍ଧାଖାଦ୍ୟ ଖାଇବ, ତାଙ୍କ ଘରୁ ପାଣି ପିଇବ ଏହା ଜାଣି 
ସେମାନେ ଯେତିକି ଶଙ୍କିତ ହେଉଥାନ୍ତି ସେତିକି କୃତକୃତ୍ୟ ହେଉଥାନ୍ତି । ବିନୋଦ 
ସର୍ର ରଖୂଲେ ଯେ ସେ ସେମାନଙ୍କ ରୋଷାଇ ଖାଦ୍ୟ ଖାଇବେ, ନିଜେ ରୋଷେଇ 
କରିବେ ନାହିଁ, ତେବେ ଏଥପାଇଁ ସେ ମାସକୁ ପାଞ୍ଚଟଙ୍କା ଦେବେ । କ୍ଷେତ୍ରବାସୀଙ୍କ 

ଦାଦା କହିଲେ “ବାବୁ ତୁମର ତ ଚଢ଼େଇ ଆହାର, ଦି” ମୁଠା ଭାତ ଖାଉଛ କି ନାହିଁ, 
ତୁମେ ପାଞ୍ଚଟଙ୍କା କାହିଁକି ଦେବ ? ଦୁଇଟଙ୍କାରୁ କମ୍‌ ବି ତମ ପାଇଁ ଖର୍ଚ୍ଚ ହେବ ।” 
ସେହି କଥା ହେଲା, ବିନୋଦ ମାସକୁ ଦୁଇଟଙ୍କା ଦେଇ ସେମାନଙ୍କ ଘରେ ଖାଇଲେ । 
ସେତେବେଳର ମାନଦଣ୍ଡରେ ପଇସାର ମୂଲ୍ୟ ଏତେ ଅଧ୍ବକ ଥୁଲା ଯେ ମାସକୁ 
ପାଞ୍ଚଟଙ୍କା ରୋଜଗାର କରୁଥୁବା ଏକ ପରିବାର ଭଲରେ ଚଳି ପାରୁଥୁଲେ । ସେମାନଙ୍କ 
ପରିବାରରେ କେବଳ ରାତି ସମୟରେ ରୋଷେଇ ହୁଏ, ସକାଳେ ସମସ୍ତେ ପଖାଳ 
ଶାଗ ଖାଇ ବିଲବାଡ଼ିରେ ମୂଲ .କାମ ପାଇଁ ଯାଆନ୍ତି । ଯାହା ଖାଦ୍ୟ ଦେଲେ ବି 
ବିନୋଦ ତାକୁ ଆଗ୍ରହରେ ଖାଆନ୍ତି ଓ ସେଥୂରେ ଆମୁୂସନ୍ତୋଷ ଲାଭ କରନ୍ତି । 
ପରିବାର ଲୋକଙ୍କର ସ୍ବେହ ଆଦର ଓ ବିଶେଷକରି କ୍ଷେତ୍ରବାସୀ ମାଂ ଙ୍କର ମାତୃତୁଲ୍ୟ 
ମମତା ବିନୋଦଙ୍କୁ ମମତାର ଡୋରିରେ ଚାରିବର୍ଷ ବାନ୍ଧି ଦେଇଥୂଲା । ବରୀରେ 
ରହଣି ସମୟରେ ଚାରିବର୍ଷ ସେହି କୁଡ଼ିଆ ଘରଟିରେ ଓ କ୍ଷେତ୍ରବାସୀଙ୍କ ପରିବାରର 
ଜଣେ ସଦସ୍ୟ ହୋଇଯାଇଥୂଲେ । ବିନୋଦ ନିଜେ ଲେଖୁଛନ୍ତି ““ବରୀରେ ମୁଁ ଗୋଟିଏ 
ମା' ପାଇଥୁଲି ଯଦିଓ ସେ ମୋର ଜନ୍ମକଲା ମା” ନୁହେଁ ।"” (ରଣ ପରିଶୋଧ, ପୃଷ୍ଠା 
୩୭୨) 

ବିନୋଦ ଯେଉଁ କ୍ଷେତ୍ରବାସୀଙ୍କ ଘରେ ରହିଲେ ସେହି କ୍ଷେତ୍ରବାସୀ ତାଙ୍କଠାରୁ 
ତିନି ଚାରିବର୍ଷ ବୟସରେ ବଡ଼ ଥୁଲେ । ବିନୋଦ ତାଙ୍କୁ ‘ତୁମେ କହନ୍ତି, ସମ୍ମାନ 
କରନ୍ତି । ସେ ବି ବିନୋଦଙ୍କ ବ୍ୟଭ୍ତିତ୍ଵରେ ପ୍ରଭାବିତ ହୋଇ ଖଦି ପିନ୍ଧିଲେ, ଗାନ୍ଧିଙ୍କ 
କାମ ପ୍ରତି ଆଗଭର ହେଲେ । ଭାରତଛାଡ଼ ଆନ୍ଦୋଳନରେ ବିନୋଦଙ୍କ ପ୍ରଭାବ 
ଯୋଗୁଁ ସେହି ଅଞ୍ଚଳର ଅନେକ ଦଳିତ ଯୁବକ ଭାଗ ନେଲେ, ଜେଲ ଗଲେ । 
ବେରବୋଇ ଠାରେ ହୋଇଥୁବା ସର୍ବସେବା ସଂଘର ଏକ ସପ୍ତାହ ବ୍ୟାପୀ କାର୍ଯ୍ୟକ୍ରମରେ 
ପଚାଶ ଜଣ ଦଳିତ ଲୋକ ଯୋଗ ଦେଇ ଅଞ୍ଚଳଟିକୁ ପରିଷ୍କାର ପରିଚ୍ଛନ୍ନ ରଖୂବାରେ 
ବିନୋଦଙ୍କୁ ସହଯୋଗ ଦେଇଥୂଲେ । ସେହି ସମୟର ମାନସିକତାରେ ଉଚ୍ଚଚଚାତିର 
ଲୋକମାନେ ଦଳିତ ବୟସ୍କ ଲୋକମାନଙ୍କୁ `ତୁ' ଡାକନ୍ତି । ବିନୋଦ ସମସ୍ତଙ୍କୁ ସମ୍ମାନର 
ସହ “ତୁମେ” କହନ୍ତି ଓ ସେମାନଙ୍କ ଭିତରେ ଆମ୍ମର୍ଯ୍ୟାଦାର ଭାବ ସୃଷ୍ଟି କରିବାରେ 
ଏହା ଯଥେଷ୍ଟ ସହାୟକ ହୋଇଥାଏ । ସେହି ସମୟରେ ପାଖ ଆଖ ଦଳିତ 
ଲୋକମାନଙ୍କ ଭିତରେ ସାକ୍ଷରତାର ପ୍ରସାର ପାଇଁ ଉଦ୍ୟମ କରିଛନ୍ତି । ନିରକ୍ଷର 
ଲୋକମାନଙ୍କ ଭିତରେ ପ୍ରୌଢ଼ଶିକ୍ଷାର ପ୍ରସାର କରାଇଛନ୍ତି । ଯେଉଁମାନେ ସୁଯୋଗ 
ଅଭାବରୁ ନିରକ୍ଷର ରହିଥୂଲେ, ସେମାନଙ୍କୁ ସାକ୍ଷର କରିବାରେ ଆଗଭର ହୋଇଛନ୍ତି । 
ଫଳରେ ସେମାନେ ଦେଶ ଦୁନିଆର ଖବର ଜାଣିବାକୁ ଆଗ୍ରହ ପ୍ରକାଶ କରିବା, 
ଗାନ୍ଧିଙ୍କ କାର୍ଯ୍ୟ ପ୍ରତି ଅନୁପ୍ରାଣିତ ହେବା, ସ୍ଵାଧୀନତା ସଂଗ୍ରାମରେ ଅଂଶଗ୍ରହଣ କରିବା 

ଉଳି କାର୍ଯ୍ୟରେ ସଂପୃକ୍ତ ହୋଇଛନ୍ତି । 

ବିନୋଦ ଦଳିତ ପରିବାରରେ ରହୁଛନ୍ତି ସେମାନଙ୍କ ଘରେ ରନ୍ଧାଖାଦ୍ୟ 
ଖାଉଛନ୍ତି, ଏହା କଂଗ୍ରେସ ଲୋକଙ୍କ ଭିତରେ ଓ ସାଧାରଣରେ ଥୁଲା ଚର୍ଚ୍ଚାର ବିଷୟ । 
ଏହି ପଦକ୍ଷେପ ଦ୍ଵାରା ସାମାଜିକ ସଂସ୍କାର ଦିଗରେ ଗୋଟିଏ ନୀରବ ବିପ୍ଳବର ପରିବେଶ 
ସୃଷ୍ଟି ହୋଇଥଲା । ବରୀ ଆଶ୍ରମରେ ସଂସ୍କାର କାର୍ଯ୍ୟକ୍ରମକୁ ବି ପ୍ରାଧାନ୍ୟ ଦିଆଯାଉଥୁଲା । 
ଆଶ୍ରମ ଭିତରେ ଜାତିଭେଦ ବା ଛୁଆଁ-ଅଛୁଅଁ ଭେଦଭାବ ନଥୁଲା । ସବୁଜାତିର 
ଲୋକମାନେ ଏକା ବିଛଣାରେ ବସୁଥୁଲେ । ଅସ୍ପୃଶ୍ୟତା ଦୂରୀକରଣ କ୍ଷେତ୍ରରେ ଏହା 
ଏକ ସାମାଜିକ କ୍ରାନ୍ତି ପାଇଁ ପରିବେଶ ସୃଷ୍ଟି କରିଥୂଲା । 

ବିନୋଦ ତାଙ୍କ ଲିଷଖତ ପୁସ୍ତକ- “ରଣ ପରିଶୋଧ” ରେ ତିନିଜଣ ଦଳିତ 
ମହିଳାଙ୍କ ପ୍ରତି ଗଭୀର ଶ୍ରଦ୍ଧା ଓ କୃତଜ୍ଞତା ପ୍ରକାଶ କରିଛନ୍ତି । ସେମାନେ ନିରକ୍ଷର, 
ଗାରେ ରହୁଥିବା ଅତି ସାଧାରଣ ମଣିଷ । ଆର୍ଥକ ଦୃଷ୍ଟିରୁ ଅତି ଦରିଦ୍ର ଓ ନିଃସ୍ଵ । 
ତଥାପି ସେମାନଙ୍କ ପାଖରେ ସେ ଯେଉଁ ମାନବିକ ମହତ୍ତ୍ର ଓ ସମ୍ବେଦନଶୀଳ ହୃଦୟର 
ପରିଚୟ ପାଇଛନ୍ତି, ସେହି ଗୁଣ ଯୋଗୁଁ ବିନୋଦ ସେମାନଙ୍କ ପାଖରେ ରଣୀ ବୋଲି 
ସ୍ଵୀକାର କରି ସେମାନଙ୍କୁ କୃତଜ୍ଞତା ଜଣାଇଛନ୍ତି । ସେ ଭିତରୁ ଜଣେ ହେଲେ କ୍ଷେତ୍ରବାସୀ 
ମା” ଯାହାଙ୍କୁ ସେ ନିଜ ମା'ର ଆସନ ଦେଇଛନ୍ତି । 

ଅନ୍ୟଜଣେ ଦଳିତ ମହିଳା ହେଲେ ପାଲୁଣୀ ମା । ବିନୋଦ ଯେଉଁ ବର୍ଷଗୁଡ଼ିକ 
ମାମୁଘର ଗାରେ ରହିଥ୍‌ଲେ ସେହି ସମୟରେ ପାଲୁଣୀ ମା କୁ ଜାଣିଥୂଲେ । ମାମୁଘର 
ଗୀ ନାଗଣପୁର କଣ୍ଡରା ସାହିର ଦଳିତ ନିଃସ୍ଵ ମହିଳା ହେଲେ ପାଲୁଣୀ ମା । ହେଲେ 
ପାଲୁଣୀ ମା” ଘର ସାମ୍ବପାରେ ଥାଏ ଗୋଟିଏ କୋଳିଗଛ । କୋଳିଗୁଡ଼ିକ ଯେମିତି 
ବଡ଼ ସେହିପରି ମିଠା । ମାମୁଘର ସାହିର ପିଲାମାନଙ୍କ ସହିତ ବିନୋଦ ପାଲୁଣୀ ମା” 
ଘର ପାଖକୁ ଯାଆନ୍ତି କୋଳି ପାଇଁ । ବିନୋଦଙ୍କୁ ସେତେବେଳେ ସାତ ଆଠ ବର୍ଷ । 
ସେ ଗଛ ଚଡଢ଼ିପାରିବେ ନାହିଁ । ମାମୁଘର ସାହିର ସାରଦା ଭାଇ ବା ଗୋବିନ୍ଦ ଭାଇ 
କୋଳି ଗଛରେ ଚଢ଼ିବେ । ସେମାନେ କୋଳି ଗଛରେ ଚଢ଼ି ଖାଇବେ, ତଳେ ଥବା 
ବିନୋଦ ଓ ଅନ୍ୟ ପିଲାଙ୍କୁ ଗୋଟାଏ ଗୋଟାଏ ପକାଇବେ । ଯିଏ ଉପରକୁ ପାଟି 
ମେଲା କରିଥୁବ, ତା ପାଟିକୁ ସେମାନେ ଗଛ ଉପରୁ ପକାଇବେ । ବିନୋଦ ଆଦି 
କାକୁତିମିନତି କଲେ ଯାଇ କାନି ଭିତରକୁ ପକାନ୍ତି । ତାଙ୍କ ପିଲାଦିନେ ମାମୁଘର 
ଗାରେ ଅସ୍ୃଶ୍ୟତା ଅତି ପ୍ରବଳ ଥାଏ । ତଳେ ପଡ଼ିଲେ କୋଳି କେହି ନେବେ ନାହିଁ, 
କାରଣ ତାହା ଅସୃଶ୍ୟ । କଣ୍ଡରା ପିଲାଏ ସେହି ସ୍ଥାନରେ ଚାଲିଥୂବେ, କିମ୍ବା ସେହି 
ଅସ୍କୃଶ୍ୟ ମଣିଷଙ୍କର ଛୁଆଁ ପାଣି ସେହି ଜାଗାରେ ପଡ଼ିଥ୍‌ବ ! କୋଳି ଖାଇବାକୁ 
ପିଲାଙ୍କର ବହୁତ ଆଗ୍ରହ, ହେଲେ ସେମାନେ ଗଛରେ ଚଢ଼ିପାରିବେ ନାହିଁ, ତଳେ 

ପଡ଼ୁଥୂବା କୋଳି ଖାଇବେ ନାହିଁ । ପିଲାଙ୍କର ବିକଳ ଅବସ୍ଥା ଦେଖୁ ପାଲୁଣୀ ମା'ଙ୍କର 
ବହୁତ ଦୟା ହୁଏ । ସେ ଗୋଟିଏ ବ୍ୟବସ୍ଥା କଲେ । ଗଛତଳେ ବଡ଼ ଅରାଏ ସ୍ଥାନକୁ 
ସେ ଦିନ ଏଗାରଟାବେଳେ ଗୋବରରେ ଲିପିଦେବେ ! ସବୁ କଣ୍ଡରା ପିଲାଙ୍କୁ ବାରଣ 
କରିଥୂବେ ଲିପା ସ୍ଥାନକୁ ନ ଯିବା ପାଇଁ, ନିଜେ ବି ଜଗିକରି ଥୁ୍‌ବେ କେହି ଯେପରି 
ଲିପା ସ୍ଥାନଟିକୁ ମାଡ଼ିବେ ନାହିଁ । ବିନୋଦ ଇତ୍ୟାଦି ପିଲାମାନେ ଯାଇ ଗଛ ହଲାଇଲେ 
ଯେଉଁ କୋଳି ଲିପା ସ୍ଥାନରେ ପଡ଼ିବ, ପିଲାମାନେ ତାକୁ ଯନ୍‌ରେ ନେବେ । ପିଲାମାନେ 
କିପରି ପାଛିଆଏ ଲେଖାଏଁ କୋଳି ଏହାଦ୍ଵାରା ସଂଗ୍ରହ କରି ଆଣନ୍ତି ତାହା ବିନୋଦ 
ଉଲ୍ଲେଖ କରିଛନ୍ତି । ପାଲୁଣୀ ମାଂ କେବେ ଆପରି କରନ୍ତି ନାହିଁ, ପିଲାଙ୍କ କୋଳି 
ନେବା ଓ ଖାଇବାକୁ ସେ ଆନନ୍ଦରେ ଉପଭୋଗ କରନ୍ତି । 

ବିନୋଦ ପିଲାଦିନର ଏହି ସ୍ମ ତିକୁ ମନେ ପକାଇ ସେହି ନିଃସ୍ଵ ଦଳିତ 
ପାଲୁଣୀ ମା” ର ଉଦାରତା ପାଖରେ ନିଜର କୃତଜ୍ଞତା ଜ୍ଞାପନ କରିଛନ୍ତି । ଅସ୍ୃଶ୍ୟତାଜନିତ 
ଜଘନ୍ୟ କୁସଂସ୍କାର ମାମୁଘର ଗ୍ରାମରେ ପ୍ରବଳ ଥୁବାର ସେ ପିଲାବେଳେ ନାନା 
ଘଟଣାରେ ପ୍ରତ୍ୟକ୍ଷ କରିଛନ୍ତି । ବିନୋଦ ଯେତେବେଳେ ପରେ ନାଗଣପୁର ଯାଇଚନ୍ତି, 
ସେ ଆଗ୍ରହରେ ପାଲୁଣୀ ମା” ଘରଆଡ଼େ ବୁଲିଯା” ନ୍ତି କାରଣ ସେହି ସ୍ଥାନକୁ ସେ 
ଗୋଟିଏ ତୀର୍ଥସ୍ଥାନ ମନେ କରନ୍ତି । ଗୋଟିଏ ପଟେ ମନୁଷ୍ୟକୁ ମନୁଷ୍ୟର ଏତେ 
ସାମାଜିକ ଅପମାନ, ହୀନଭାବ, ଘୃଣା ଓ ଲାଞ୍ଚନା ; ଅନ୍ୟ ପଟେ ଯେଉଁମାନେ 
ଅସୃଶ୍ୟତାଜନିତ କାରଣରୁ ଏଭଳି ଘୃଣା କରୁଛନ୍ତି ସେହିମାନଙ୍କ ପିଲାଙ୍କ ପ୍ରତି ଦଳିତ 
ପାଲୁଣୀ ମା'ର ଏତେ ସ୍ବେହ ଓ ଆଦର । ଏହି ସମ୍ବେଦନଶୀଳ ମଣିଷର କୁଡ଼ିଆଟି 
ତୀର୍ଥସ୍ଥାନ ଛଡ଼ା ଆଉ କଂ ଣ ହୋଇପାରେ ? 

ବିନୋଦଙ୍କ ନିଜ ଗ୍ରାମ ମଲ୍ଲୀପୁରର ଜଣେ ଦଳିତ ମହିଳା ଶୋବି ବାଉରାଣୀଙ୍କ 
ସହିତ ବିନୋଦଙ୍କର ଅତି ଆମ୍ମୀୟତାର ସଂପର୍କ ରହିଥୂଲା । ମଲ୍ଲୀପୁର ଗ୍ରାମରେ 
କେବଳ କରଣ ସାହି ଥାଏ ଓ ବିଲ ମଝିରେ ଥାଏ ବାଉରି ଦଳିତ ସାହି । ବାଉରିମାନେ 
କରଣମାନଙ୍କ ଘରେ ମୂଲ ଲାଗନ୍ତି, ଚାଷରେ ସବୁପ୍ରକାର ଶ୍ରମ ଦିଅନ୍ତି । ବାଉରିମାନେ 
ଜମିହୀନ, କରଣମାନଙ୍କର ମୂଲହାକ କରି ଚଳନ୍ତି । ସେହି ବାଉରି ସାହିର ସ୍ତ୍ରୀ 
ଲୋକଟି ହେଲେ ଶୋବି, ଯାହାକୁ ଗାରେ ସମସ୍ତେ ଶୋବି ବାଉରାଣୀ କହନ୍ତି । 
ବିନୋଦଙ୍କ ଜନ୍ମ ପରେ ଶୋବି ଦୁଇବର୍ଷ ଧରି ତାଙ୍କର ସବୁ ଯନ୍‌ ନେଇଥୂଲା, ବିନୋଦ 
ମା” ଙ୍କର ଅନ୍ତୁଡ଼ିଶାଳର ଗଦା ଗଦା ଲୁଗା ନଇରେ ସଫା କରିଥୁଲା । ଗୀରେ ଅନେକ 
ଜନ୍ନିତ ଛୁଆଙ୍କର ନାହିଁ ସେ କାଟିଛି । ବିନୋଦଙ୍କର ଛୁଅଆବେଳେ ସେ ସବୁ ଯନୁ 
ନେଇଛି, ଝାଡ଼ା ପରିସ୍ରା ସଫା କରିଛି । ପିଲାଟିବେନୁ ଶୋବି ବିନୋଦଙ୍କୁ ତୁ ` ଡାକେ, 
ତାହାର ସେ ଅଧ୍ବକାର ଅଛି ବୋଲି ସେ ଧରି ନେଇଥୁଲା । ବିନୋଦ ଶୋବିର ପୁଅ 

ବୋଲି ଶୋବିକୁ କେତେକ ଥଟ୍ଟା କରନ୍ତି । ବିନୋଦଙ୍କର ଡାକ ନାମ ଥୁଲା ବିନ, 
ଗାଁରେ ସମସ୍ତେ ତାଙ୍କୁ ବିନ, ବିନଭାଇ, ବିନଦାଦା, ବିନମାମୁ ବୋଲି ଡାକନ୍ତି । ଶୋବି 
ଆହୁରି ଗେଲରେ ବିନୁ ଡାକେ ଓ “ତୁ' କହେ । ବିନୋଦ ପିଲା ଥୂଲାବେଳେ ମାମୁଘର 
ଗ୍ରାମ ନାଗଣପୁରକୁ ଚାଲି ଆସିଥୂଲେ । ପରିସ୍ଥିତି କ୍ରମେ ସ୍ଵାଧୀନତା ଆନ୍ଦୋଳନରେ 
ଭାଗ ନେଇ ଶେଷ ଜେଲ ଜୀବନ ପରେ ଗାନଛ୍ିଙ୍କ ନିର୍ଦେଶରେ ୧୯୪୫ରେ ପୁଣି ଯାଇ 
ନିଜ ଗ୍ରାମରେ ରହିଲେ । ବିନୋଦ ଗୀରେ ସସ୍ତ୍ୀକ ୧୯୫୩ ମସିହା ଶେଷ ପର୍ଯ୍ୟନ୍ତ 
ରହିଲେ, ୧୯୫୪ ଆରମ୍ଭରେ ଏକା କଟକ ଆସି “ଜ୍ଞାନମଣ୍ଡଳ' ରଚନାରେ ବ୍ରତୀ 
ହେଲେ । ତେବେ ତାଙ୍କର ପନ୍୍‌ୀ ଓ ପିଲାମାନେ ଗାରେ ରହୁଥିଲେ, ୧୯୬୨ରେ ସେ 
ନିଜ ପରିବାରକୁ କଟକ ଆଣିଲେ । ବିନୋଦଙ୍କ ସବୁ ପିଲାମାନେ ତାଙ୍କ ଗ୍ରାମରେ 
ଜନ୍ମ ହୋଇଛନ୍ତି । ସେ ବେଳକୁ ଶୋବି ବୁଢ଼ୀ ହୋଇଥୂଲେ ବି ଅନଧୁଡ଼ିଶାଳରେ ସେ 
ସାହାଯ୍ୟ କରିଛି । ଏହା ସହିତ ଯେଉଁ ବର୍ଷଗୁଡ଼ିକ ସେ ଗାରେ ରହିଛନ୍ତି, ସେଠାରେ 
ଜଣେ ଚାଷୀର ଜୀବନ ଅତିବାହିତ କରିଛନ୍ତି । ସେହି ଚାଷକାମରେ ତଳି ଉପୁଡ଼ା, 
ରୁଆ, ଘାସ ବଛା ଇତ୍ୟାଦି ସବୁ କାର୍ଯ୍ୟ ବିନୋଦ ବାଉରି ସାହିର ମୂଲିଆଙ୍କ ସହ 
ମିଶି ନିଜେ କରନ୍ତି । ଶୋବି ଓ ଆଉ ତିନି ଚାରିଜଣ ମହିଳା ବିନୋଦଙ୍କ ବିଲରେ କାମ 
କରିଦିଅନ୍ତି । ମଲ୍ଲୀପୁର ଗୀର କରଣମାନେ ନିଜ ଗାର ବାଉରିମାନଙ୍କୁ ମୂଲ କମ୍‌ 
ଦିଅନ୍ତି । ପାଖଆଖ ଗ୍ରାମରେ ପୁରୁଷ ମୂଲିଆ ଦୁଇ ଅଣା (ଆଜିର ହିସାବରେ ୧୨ 
ପଇସା ) ଓ ମୂଲିଆଣୀମାନେ ଦଶ ପଇସା ମୂଲ ପାଉଥୂବାବେଳେ ନାଗଣପୁରରେ 
ପଇସେ, ଦୁଇ ପଇସା କାଟି ମୂଲ ଦିଆଯାଏ । ଗୀଲୋକଙ୍କର ଯୁଗ୍ତି ଥାଏ ଯେ 
ବାଉରିମାନେ ପୂଢଜାପାର୍ବଣରେ ଆସି ପିଠାପଣା ନେଉଛନ୍ତି, ସାମାଜିକ ଉସୁବରେ 
ଆସି ଖାଉଛନ୍ତି ତେଣୁ ସେମାନେ କମ୍‌ ପାଇବା ଦରକାର । ବିନୋଦ ଯେତେବେଳେ 
ଅନ୍ୟ ଅଞ୍ଚଳର ମୂଲ ସହ ସମାନ ମୂଲ ଦେଲେ ଗାରେ ବହୁ ଆପରି ହେଲା, ଏହାଦ୍ଵାରା 
ଚାଷୀମାନେ କ୍ଷତି ସହିବେ ବୋଲି ନାନା କଥା କୁହାଗଲା । ଶୋବି ପରାମର୍ଶ ଦେଲେ 
ଯେ ଅଧ୍ୂକା ମୂଲ ବିନୋଦ ଲୁଚାଇ କରି ଦିଅନ୍ତୁ ତାହା କେହି ଜାଣିବେ ନାହିଁ, 
ସେମାନେ ବି ଚଢ଼ାମୂଲ ନେଉଛନ୍ତି ବୋଲି ଗାଁରେ କାହାକୁ କହିବେ ନାହିଁ । ବିନୋଦ 
ଯେତେବେଳେ ୧୯୫୪ରେ କଟକ ଚାଲିଆସିଲେ, ଶୋବି ବହୁତ ମନଦୁଃଖ କଲେ । 
ତେବେ ତାଙ୍କ ଅନୁପସ୍ଥିତିରେ ଶୋବି ତାଙ୍କ ପରିବାର ସହ ଘନିଷ୍ଠ ହୋଇପଡ଼ିଲେ, 
ବିଲର କାମ କଲେ ଓ ଯେତେବେଳେ ଯାହା କାମ ପଡ଼ିଲା କରାଇ ଦେଉଥୁଲେ । 
ବିନୋଦଙ୍କୁ ଦେଖୁଲେ କହନ୍ତିଓ “ତୁ ସିନା କଟକରେ ରହୁଛୁ, ମୋ ବୋହୁ ଯାହା 
ଯେତେବେଳେ ପାରେ ଦିଏ । ମୁଁ ନିନ୍ଦିବି ନାହିଁ ।” ଶୋବି ବିନୋଦଙ୍କ ସ୍ତୀଙ୍କୁ ମଧ୍ଯ “ତୁ 
କହନ୍ତି ଓ ସେଥୂରେ କେହି କିଛି ଭାବିବାର ନଥାଏ । ପରିବାର ସହ ବିନୋଦ କଟକ 

ଚାଲିଆସିବ। ପରେ ୧୯୭୦ରେ ସେ ଥରେ ଗାଁକୁ ଯାଇଥୂଲେ, ଶୁଣିଲେ ଶୋବି 
ଶୟ୍ୟାଶାୟିନୀ । ତାଙ୍କ ଘରକୁ ଗଲେ, ଶୋବିର ବିଛଣାରୁ ଉଠିବାର ଶର୍ତି ନଥାଏ । 
ବିନୋଦ ପାଦ ପାଖରେ ବସି ପାଦ ଆଉଁଶି ଦେଲେ । ନିଦ ଭାଙ୍ଗି ଯିବାରୁ ବିନୋଦଙ୍କୁ 
ଚାହିଁ ଚମକି ପଡ଼ିଲେ, ଉଠିବାକୁ ଚେଷ୍ଟା କଲେ । ବିନୋଦ ଧରି ଶୁଆଇ ଦେଲେ । 
କଂ ଣ ଖାଇବୁ ବୋଲି ବିନୋଦ ପଚାରିଲାରୁ, ବିନୋଦଙ୍କ ଓଠକୁ ଧରି କେବଳ କାନ୍ଦିବାକୁ 
ଲାଗିଲେ । ବିନୋଦ ବି ଛଳଛଳ ଆଖ୍ରେ କିଛି ସମୟ ବସି ବିଦାୟ ନେଲେ । କଟକ 
ଫେରିବା ପୂର୍ବରୁ ବିନୋଦ ବୁଢ଼ୀଙ୍କର ଶେଷ ଅବସ୍ଥା ଦେଖୁଲେ ତାଙ୍କୁ ଖବର ଦେବାକୁ 
ବାଉରି ସାହିରେ ସମସ୍ତଙ୍କୁ କହିକରି ଆସିଲେ । ତାଙ୍କରି କାନ୍ଧରେ ବୁଢ଼ୀଙ୍କୁ ସେ 
ଶ୍ମଶାନକୁ ନେବାକୁ ନିଜର ଇଚ୍ଛା ବ୍ୟକ୍ତ କରିଥୁଲେ । ବିନୋଦ ଦୁଃଖପ୍ରକାଶ କରିଛନ୍ତି 
ଯେ ସେ ସୌଭାଗ୍ୟ ତାଙ୍କର ହେଲା ନାହିଁ । କଟକକୁ ଯେତେବେଳେ ତାଙ୍କୁ ଡାକିବାକୁ 
ଲୋକ ଆସିଲେ, ସେ କଟକ ବାହାରକୁ ଚାଲି ଆସିଥ୍‌ଲେ । କଟକକୁ ଫେରି ଖବର 
ପାଇ ଗାଁକୁ ଗଲାବେଳକୁ ଶୋବିଙ୍କର ଶବ ଚିତାରେ ଜଳି ପାଉଁଶ ହୋଇ ସାରିଥୂଲା । 

ବିନୋଦ ଯେଉଁ ଆଠ ନ” ବର୍ଷ ଗୀ ମଲ୍ଲୀପୁରରେ ରହିଲେ ସେତେବେଳେ 
ଗ୍ରାମରେ ଅସ୍ତୃଶ୍ୟତା ଉକ୍‌ଟ ଭାବେ ରହିଥ୍‌ବା ଅନୁଭବ କଲେ । ଅସୃଶ୍ୟତା ବିରୁଦ୍ଧରେ 
ଲୋକମାନଙ୍କୁ ବୁଝାଇବାବେଳେ ସବର୍ଣ୍ଣଙ୍କର ଯୁକ୍ତି ଥାଏ ଯେ ବାଉରିମାନେ ଗେଣ୍ଡା, 
ଶାମୁକା ଖାଉଛନ୍ତି, ମଦ ପିଉଛନ୍ତି, ସେମାନଙ୍କୁ କାହିଁକି ଛୁଇଁବୁ ? ବିନୋଦ ଏହା 
ଜାଣିବା ପରେ ବାଉରି ସାହିକୁ ଯାଇ ଗେଣ୍ଡା, ଶାମୁକା ନ ଖାଇବାକୁ ବାରନତ୍ବାର 
ଲୋକମାନଙ୍କୁ ପ୍ରବର୍ଭାଇଛନ୍ତି ମଦ ନ ପିଇବାକୁ କହିଛନ୍ତି । ବିନୋଦଙ୍କର ଧାରଣା 
ଆସିଥାଏ ଯେ ସେମାନେ ଏସବୁ ଖାଇବା ଛାଡ଼ିଦେଲେ ସମ୍ଭବତଃ ସବର୍ଣ୍ଣ ଲୋକମାନେ 
ଅସ୍ପୃଶ୍ୟତା ପରିତ୍ୟାଗ କରିବେ । ବିନୋଦ ଓ କିଛି କର୍ମୀଙ୍କର ପ୍ରରୋଚନାରେ 
ବାଉରିମାନେ ସେସବୁ ଖାଇବା ଛାଡ଼ିଦେଲେ, ଏପରିକି ଘୁଷୁରି ମାଂସ ବି କେହି 
ଖାଇଲେ ନାହିଁ । ମଦ ଯେଉଁମାନେ ପିଉଥୂଲେ ସେମାନେ ମଦ ଛାଡ଼ିଦେଲେ, କା ଭା 
କେହି ପିଇଲେ ଲୁଚିଛପି ପିଇଲେ । ତେବେ ଏସବୁରୁ ଯେ ସୁଫଳ ମିଳିବ ଓ ଅସୃଶ୍ୟତା 
ଦୂର ହୋଇଯିବ, ଯାହା ବିନୋଦଙ୍କର ଆଶା ଥୁଲା, ତାହା ହେଲା ନାହିଁ । ଅସ୍କୃଶ୍ୟତା 
ସପକ୍ଷରେ କେତେ ନୂଆ ନୂଆ ଯୁଭ୍ତି ବାହାରିଲା । ବିନୋଦ ସ୍ଵୀକାର କରିଛନ୍ତି ଯେ 
ସେ ଏହାଦ୍ଵାରା ବାଉରିମାନଙ୍କର ଗୋଟିଏ ବଡ଼ କ୍ଷତି କଲେ । ଖାସି ମାଂସ ବା ମାଛ 
କିଣିକରି ଖାଇବା ବାଉରିମାନଙ୍କର ସମ୍ବଳ ବାହାରେ ଥୁଲା । ସେମାନେ ଯେଉଁ ପ୍ରୋଟିନ 
ଟିକକ ପାଉଥୂଲେ, ତାହାର ସୂତ୍ର ବନ୍ଦ ହୋଇଯିବାରୁ ପୃଷ୍ଠିକର ଖାଦ୍ୟରୁ ସେମାନେ 
ବଞ୍ଚତ ହେଲେ । ବାଉରି ସାହିର ଅପପୁଷ୍ଠର ପିଲା ଓ ଲୋକଙ୍କର ଭସଗ୍ଵସ୍ଵାସ୍ଥ୍ୟ ଦେଖୁ 
ବିନୋଦ ବେଳକେ କଷ୍ଠ ଅନୁଭବ କରନ୍ତି । 

“ରଣ ପରିଶୋଧ” ପୁସ୍ଥକରେ ବିନୋଦ ଯେତେବେଳେ ଶୋବିଙ୍କ ବିଷୟରେ 
ଲେଖୁଛନ୍ତି, ସେ ଭାବପ୍ରବଣ ହୋଇ ଆଖୁରୁ ଲୁହ ଝରାଇଛନ୍ତି । ଜଣେ ନିଃସ୍ଵ ଦଳିତ 
ମହିଳାଙ୍କର ସେବାକୁ ମନେ ପକାଇ ତାଙ୍କ ସଂସ୍କାରବାଦୀ ଦୃଷ୍ଟିଭଙ୍ଗୀର ପରିଚୟ 
ଦେଇଛନ୍ତି । ବିନୋଦଙ୍କ ଲେଖାରୁ ଶୋବିଙ୍କ ସଂପର୍କରେ ତାଙ୍କ ମନ୍ତବ୍ୟକୁ ତଳେ 
ଉଦ୍ଧାର କରୁଛି- “ଆମ ଗାରେ କେତେ ପିଲାଙ୍କର ନାହିଁ ସିଏ କାଟିଛି- କେତେ 
ଅନ୍ତୁଡ଼ିଶାଳର ଗଦା ଗଦା ଲୁଗା ନଲରେ ସଫା କରିଛି । ସେହିସବୁ କାମ ସେ କାହିଁକି 
କଲା ବୋଲି ବୋଧହୁଏ ମଲା ପର୍ଯ୍ୟନ୍ତ ଅଛୁଆଁ ହୋଇ ରହିଗଲା । ଗାନ୍ଧିଙ୍କ ତପସ୍ୟା, 
ତାଙ୍କ ସାଧନା, ଆମମାନଙ୍କର ସବୁ ଉଦ୍ଯମ ସବୁ ଯୁକ୍ତି ଶୋବି ବାଉରାଣୀକୁ 
କେବେହେଲେ “କେବଳ ଶୋବି” କରିଦେଇ ପାରିଲା ନାହିଁ । ତେବେ ଏତିକି ସାନ୍ତ୍ନା 
ଯେ ତାହାର ନାତି, ଅଣନାତିମାନେ ଏବେ ଟିକିଏ ମୁଣ୍ଡଟେକି ଚାଲିଲେଣି । ସେଦିନ 
ସେହି ଶୋବିର ଅଣନାତି ସୁଦାମ କଟକର ପୋଲିସ ସାହେବ ଶ୍ରୀ ଅନାଦି ସାହୁଙ୍କ 
ଆଗରେ କେତେଜଣ କରଣଙ୍କର ହରିଜନଙ୍କ ଉପରେ ଅତ୍ୟାଚାର ସଂପର୍କରେ ଯେମିତି 
କହିଲା, ସମସ୍ତେ ଶୁଣି ଆଶ୍ଚର୍ଯ୍ୟ ହୋଇଗଲେ । ପରେ ମୁଁ ଶୁଣିଲି । ବିଚାରିଲି, 
ତାହାହେଲେ ଶୋବି ବାଉରାଣୀ ମରି ନାହିଁ । ଆମେ ସବୁ ମରିଛୁ । ଅସ୍ପୃଶ୍ୟତା ରୂପକ 
ରାକ୍ଷସୀକୁ ମାରିବା ପାଇଁ ଉଦ୍ୟମ କରିବାକୁ ଆମର ଆଉ ସାହସ ହେଉନାହିଁ ।”” 
(ରଣ ପରିଶୋଧ, ପୃଷ୍ଠା ୪୧) ଅସ୍ତଶ୍ଯତା ଯେ ଏକ ରାକ୍ଷସୀ ଏହି ଭାବନାଟିକୁ ସେ 
ଗାନ୍ଧିଙ୍କ ବଭ୍ତବ୍ୟରୁ ନେଇଛନ୍ତି, ଗାନି ଅସୃଶ୍ୟତାକୁ ବହୁ ସ୍ଥାନରେ ରାକ୍ଷସୀ ବୋଲି କହିଛନ୍ତି । 

କ୍ଷେତ୍ରବାସୀ ମା” , ପାଲୁଣୀ ମା' ଓ ଶୋବି ତିନିଜଣ ନିରକ୍ଷର, ଅନାମଧେୟ 
ଦଳିତ ମହିଳାଙ୍କ ପ୍ରତି ବିନୋଦ ଯେଉଁ ଆବେଗଭରା କୃତଜ୍ଞତା ଜଣାଇଛନ୍ତି ସେଥୁରୁ 
ତାଙ୍କର ମାନବିକ ଦୃଷ୍ଟି ଓ ସମ୍ବେଦନଶୀଳ ହୃଦୟର ପରିଚୟ ମିଳେ । ଭାରତୀୟ 
ସମାଜର ଏକ ବର୍ବର ପ୍ରଥା ଓ କଳଙ୍କିତ ବ୍ୟବସ୍ଥା ପ୍ରତି ତାଙ୍କର ପ୍ରତିକ୍ରିୟା ଭିତରେ 
ତାଙ୍କ ପ୍ରାଣର ବେଦନାକୁ ବେଶ୍‌ ଅନୁଭବ କରିହୁଏ । ଏକ ସମତାଭିରିକ ଓ 
ଭେଦଭାବରହିତ ସମାଜର ସ୍ଵପ୍ନ ଦେଖୁଥ୍‌ବା ଜଣେ ସଂଗ୍ରାମୀ, ଗାନ୍ଧିବାଦୀ କର୍ମୀଙ୍କ 
ପାଇଁ ଏହି ସାମାଜିକ କଳଙ୍କ ନିଶ୍ଚୟ ବେଦନା ଦାୟକ | ଗାଛିଙ୍କ ହରିଜନ ପଦଯାତ୍ରାରେ 
ଯାତ୍ରୀ ହୋଇଥୁବା ସେବକ ସଂଘର ସ୍ଥାୟୀ କର୍ମୀ ଭାବରେ କାର୍ଯ୍ୟ କରିଥୁବା ବିନୋଦ 
ଅସ୍ପୃଶ୍ୟତା ବିରୁଦ୍ଧରେ ନିଜର ନିଷ୍ଠାପର ସଂପୃକ୍ତି ବ୍ୟକ୍ତ କରିଆସିଛନ୍ତି । ସମସ୍ତ ସାଧୁ 
ଉଦ୍ୟମ ଭିତରେ ଏହି କଳଙ୍କିତ ପ୍ରଥାଟି ଯେ ସମାଜରୁ ଦୂର ହୋଇପାରୁନାହିଁ ଏହି 
ଅନୁଭବ ତାଙ୍କ ପ୍ରାଣକୁ ପୀଡ଼ା ଦେଇଛି । ତିନିଜଣ ଅନାମଧେୟ ମହିଳାଙ୍କ ପ୍ରତି 
ବିନୋଦଙ୍କ ପ୍ରାଣର କୃତଜ୍ଞତା ତାଙ୍କ ମହାନୁଭବତା ଓ ମହତ୍ତର ଜୀବନବୋଧର ପରିଚୟ 
ଦେଇଥାଏ । 

ଘ 


୧୯୪୨ରେ ଗାନ୍ଧିଜୀଙ୍କ ଭାରତଛାଡ଼ ଆନ୍ଦୋଳନ ଥୁଲା ଏକ ଉଲ୍ଲେଖନୀୟ ଆହ୍ବାନ ! 
ସେହି ଆହ୍ବାନ ଯୋଗୁଁ ବିନୋଦ “ସମାଜ” ସମ୍ବାଦପତ୍ରଗରୁ ବିଦାୟ ନେଇ ସ୍ଵାଧୀନତା 
ସଂଗ୍ରାମ ପ୍ରସ୍ତୁତିରେ ପୁଣି ସକ୍ରିୟ ଭୂମିକା ନେଲେ । ତେବେ “ସମାଜ ତରଫରୁ 
ଜଣେ ସମ୍ବାଦଦାତା ଭାବେ କାର୍ଯ୍ୟ କରିବାକୁ ତାଙ୍କୁ ଅନ୍ନରୋଧ କରାଯାଇଥ୍‌ଲା । ସେ 
ସେହି ସୁଯୋଗରେ ନିଜ ଗ୍ରାମ ମଲ୍ଲୀପୁରରେ ଏକ ଗୁପ୍ତ କେନ୍ଦ୍ର ପ୍ରତିଷ୍ଠା କରି ବିଭିନ୍ନ 
ପ୍ରଚାର ପତ୍ର ସାଇଜ୍ଲୋଷ୍ଟାଇଲ କରି ବିଭିନ୍ନ ସ୍ଥାନକୁ ପଠାଉଥୂଲେ । ଓଡ଼ିଶାର ବହୁ 
ବିଶିଷ୍ଠ ବ୍ୟକ୍ତି ସେତେବେଳକୁ ବନ୍ଦୀହୋଇ ଜେଲରେ ଥା'ନ୍ତି । ଲୋକମାନଙ୍କ ଭିତରେ 
ଆନ୍ଦୋଳନର ବାର୍ରା ପ୍ରଚାର କରିବା ପାଇଁ ବିନୋଦ ଏହି କାର୍ଯ୍ୟ କରୁଥ୍‌ବାବେଳେ 
୧୯୪୨ରେ ଗିରଫ ହେଲେ ଓ ପ୍ରାୟତଃ ଦୁଇବର୍ଷର ବନ୍ଦୀଜୀବନ ପରେ ୧୯୪୪ 
ଅଗଷ୍ଟରେ ଜେଲଖାନାରୁ ମୁକ୍ତ ହେଲେ । ତାଙ୍କ ପନ୍ନୀ ମଧ୍ୟ ଆନ୍ଦୋଳନରେ ଅଂଶଗ୍ରହଣ 
କରି ବନ୍ଦୀ ଜୀବନ ବିତାଇ ସେହି ୧୯୪୪ରେ ଖଲାସ ହୋଇଥୂଲେ । ଶଶୀବାଳା 
କଟକ ଜେଲରୁ ଓ ବିନୋଦ ବ୍ରହ୍ମପୁର ଜେଲରୁ ମୁକ୍ତ ହେବା ପରେ ଉଭଭୟ ଆସି ଗ୍ରାମ 
ମଲ୍ଲୀପୁରରେ ପୈତୃକ ଘରେ ରହିଲେ । 

ଏହା ଥାଏ ଦ୍ଵିତୀୟ ବିଶ୍ବଯୁଦ୍ଧର ଶେଷ ସମୟର ଘଟଣା । ଜର୍ମାନ ଯୁଦ୍ଧରେ 
ହାରିବା ପ୍ରାୟ ନିଶ୍ଚିତ ହୋଇ ଆସୁଥାଏ । ସାଧାରଣ ଧାରଣା ହେଉଥୂଲା ଯେ 
ଇଂରେଜମାନେ ଯୁଦ୍ଧରେ ଯେହେତୁ ବିଜୟ ହାସଲ କରିବା ପ୍ରାୟ ସୁନିଶ୍ଚିତ, ସେମାନେ 
ଭାରତକୁ ଏତେ ଶୀଘ୍ର ସ୍ଵାଧୀନତା ଦେବେ ନାହିଁ । ଗାନ୍ଧିଜୀ କିନ୍ଧୁ ଭିନ୍ନ ଚିନ୍ତା ପ୍ରକଟ 
କରୁଥାନ୍ତି । ଗାନ୍ଧି ଭାବୁଥାନ୍ତି ଯେ ବ୍ବିଟିଶ ଜାତି ଭାରତରେ ଆଉ ରହିବେ ନାହିଁ । 
ତେବେ ସେମାନେ ଏଠାରୁ ବିଦାୟ ନେବା ଯଦିଓ ନିଶ୍ଚିତ, ତେବେ ସେମାନେ ତିସ୍ତତା 
ନେଇ ଯିବା ଠିକ୍‌ ହେବ ନାହିଁ । ବରଂ ଏକ ବନ୍ଧୁତ୍ଵପୂର୍ଣ୍ଣ ପରିବେଶରେ ସେମାନେ 
ଏଠାରୁ ବିଦାୟ ନେଲେ ଦୁଇ ଦେଶ ଭିତରେ ବାଣିଜ୍ୟିକ ଓ କୂଟନୈତିକ ସମ୍ବନ୍ଧ ଅତୁଟ 
ରହିବ । ଦେଶର ରାଜନୈତିକ ସ୍ଵାଧୀନତା ସହ ଗ୍ରାମମାନଙ୍କରେ ରଚନାମୂକ କାର୍ଯ୍ୟକୁ 
ସୁସଂହତ ଭାବେ କରାଯିବାର ସମ୍ଭାବନା ନେଇ ଗାନ୍ଧି ଗମ୍ଭୀର ଭାବେ ଚିନ୍ତା କରୁଥାନ୍ତି । 
ବିଶେଷକରି ଗ୍ରାମମାନଙ୍କରୁ ଦାରିଦ୍ର୍ୟ, ନିରକ୍ଷରତା, ଅସୃଶ୍ୟତା ପରି ବହୁ ସାମାଜିକ 
ବ୍ୟାଧୁ ଦୂର କରିବାକୁ ଏକ କର୍ମୀଗୋଷ୍ଠୀ ପ୍ରସ୍ତୁତ କରିବାକୁ ସେ ଚାହୁଁଥାନ୍ତି । ଏହି 
ଭାବନା ନେଇ ସାରାଦେଶରୁ ଶତାଧୂକ କର୍ମୀଙ୍କୁ ସେ ତାଙ୍କ ଆଶ୍ରମ ୱାର୍ଵାକୁ ଡକାଇଲେ । 
ଓଡ଼ିଶାରୁ ଗୋପବନ୍ଧୁ ଚୌଧୁରୀଙ୍କ ସହ ବିନୋଦ ୱାର୍ଵାକୁ ଗଲେ । ଦେଶର ରାଜନୈତିକ 
ସ୍ଵାଧୀନତା ସହ ସମାଜର ପୁନର୍ନିର୍ମାଣ ପାଇଁ ଗାନ୍ଧି ଆବେଗଭରା ଆବେଦନ କଲେ । 

ଗାନ୍ଧି ନିଜର ରଚନାମୁକ କାର୍ଯ୍ୟସୂଚୀର ଏକ ନୂତନ ଦିଗ ଉନ୍ମୋଚନ କଲେ । ପୂର୍ବରୁ 
କର୍ମୀମାନେ ବିଭିନ୍ନ ସ୍ଥାନରେ ସୂତାକଟା, ଖଦିର ପ୍ରସାର, ମୌଳିକ ଶିକ୍ଷାର ବିକାଶ, 
ନିଶା ନିବାରଣ ପରି ବିଭିନ୍ନ କାର୍ଯ୍ୟ କରୁଥାନ୍ତି । କଟକ ଜିଲ୍ଲାର ବରୀ ଏ କ୍ଷେତ୍ରରେ 
ଏକ ପ୍ରୟୋଗଶାଳା ଭାବେ ଦୃଷ୍ଟି ଆକର୍ଷଣ କରିଥାଏ, ଯେଉଁଠାରେ ବିନୋଦ କିଛିବର୍ଷ 
ରହି ରମାଦେବୀ, ଗୋପବାବୁ ଇତ୍ଯାଦିଙ୍କ ସହ କାର୍ଯ୍ୟ କରିଛନ୍ତି । ଗାନ୍ଧି ତାଙ୍କ 
ପରିବର୍ଭିତ ପ୍ରକଳ୍ପ ଭିତରେ ଆଶା କଲେ ଯେ ଜଣେ କର୍ମୀ ଏକ ଅଞ୍ଚଳର ଦାୟିତ୍ଵ 
ନେବେ, ଏକ ନିର୍ଦିଷ୍ଟ ଅଞ୍ଚଳରେ ଅନ୍ତତଃ ଦଶବର୍ଷ ରହିବେ । ସେ ସେହି ଅଞ୍ଚଳରେ 
ଲେ।କମାନଙ୍କ ଭିତରେ ସଚେତନତା ସୃଷ୍ଟି କରିବେ, ଲେ।କମାନେ କିପରି 
ସ୍ଵାବଲମ୍ବନଶୀଳ ହେବେ ତାକୁ ଦୃଷ୍ଟି ଦେବେ, ସାମାଜିକ ଅନ୍ୟାୟ, ଅତ୍ୟାଚାର ପାଇଁ 
ଲୋକମାନଙ୍କୁ ଅହିଂସା ପ୍ରତିରୋଧର ଶିକ୍ଷା ଦେବେ । ଦେଶ ସ୍ଵାଧୀନତା ପାଇବା 
ପରେ ସେମାନେ ରାଜନୈତିକ କ୍ଷମତା ପାଇଁ ଆଗ୍ରହୀ ହେବେ ନାହିଁ, ବରଂ 
ଗ୍ରାମମାନଙ୍କର ସାଂସ୍କୃତିକ ବିକାଶ, ସମତାମୂଳକ ପରିବେଶକୁ ପ୍ରାଧାନ୍ୟ ଦେବେ । 
ଏହି ଗ୍ରାମ ସେବକ” ମାନେ ସାମାଜିକ ପରିବର୍ଭନ କ୍ଷେତ୍ରରେ କର୍ଣ୍ଣଧାର ହେବେ । 
ଏହି ଗ୍ରାମ ସେବକମାନଙ୍କୁ ମାସକୁ ଶହେ ଟଙ୍କାର ଆର୍ଥକ ସାହାଯ୍ଯ ପ୍ରଥମ ବର୍ଷ 
ଦିଆଯିବ । ବର୍ଷକୁ ବର୍ଷ କୋଡ଼ିଏ ଟଙ୍କା ଲେଖାଏଁ କମ୍‌ ଦିଆଯିବ, ଅର୍ଥାତ୍‌ ଦ୍ଵିତୀୟ 
ବର୍ଷ ମାସକୁ ଅଶୀ ଟଙ୍କା ଓ ତୃତୀୟ ବର୍ଷ ମାସକୁ ଷାଠିଏ ଟଙ୍କା ପାଇବେ । ପାଞ୍ଚବର୍ଷ 
ପରେ ସେ ନିଜସ୍ଵ ଧନ୍ଦା କରି ସ୍ଵାବଲମ୍ବୀ ହେବେ ବା ତାଙ୍କର କାର୍ଯ୍ୟକୁ ଲୋକମାନେ 
ଅପରିହାର୍ଯ୍ୟ ମନେକରି ତାଙ୍କୁ ସାହାଯ୍ୟ କରି ରଖାଇବେ । ଗାନ୍ଧିଙ୍କର କଳ୍ପନା ଥୁଲା 
ଯେ ଏହାଦ୍ଵାରା ତାଙ୍କ ସ୍ବପ୍ନର ଗ୍ରାମସ୍ବରାଜ ସଫଳ ହେବ । ଓଡ଼ିଶାରୁ ଚାରିଜଣ 
ବଛାଯିବେ ଓ ଗାନ୍ଧି ଏହି ଲକ୍ଷ୍ୟରେ ବିନୋଦଙ୍କୁ ବାଛି ଥୁଲେ । ୧୯୩୪ରେ ଗାଛିଙ୍କ 
ହରିଜନ ପଦଯାତ୍ରା ଓ ପରେ ଡେଲାଙ୍ଗ ବେରବୋଇ ସମ୍ମିଳନୀରେ ଗାନ୍ଧିଙ୍କ ସହ 
ବିନୋଦଙ୍କ ସଂପର୍କକୁ ସେ ପୂରା ମନେ ରଖୁଥୂଲେ । 

ୱାର୍ଵାରୁ ଫେରି ବିନୋଦ ତିଜ ଗ୍ରାମ ମଲ୍ଲୀପୁରକୁ ନିଜର କର୍ମକ୍ଷେତ୍ର କଲେ । 
ବରୀଠାରେ ସେ ଯେଉଁ ବର୍ଷଗୁଡ଼ିକ ରହି ରଚନାମବକ କାର୍ଯ୍ୟରେ ନିଜକୁ ଉସ୍‌ର୍ଗ କରି 
ଦେଇଥୂଲେ, ସେହି ଅନୁଭୂତିକୁ ଓ ଗାନ୍ଧିଙ୍କର ପ୍ରେରଣାକୁ ପାଥେୟ କରି ବହୁ ଉସ ହର 
ସହିତ ବିଭିନ୍ନ କାର୍ଯ୍ୟ ହାତକୁ ନେଲେ । ଲୋକମାନଙ୍କ ଭିତରେ ଖଦିର ପ୍ରସାର, 
କୁଟୀରଶିନ୍ପର ଭାବନା, ଗ୍ରାମ ପରିମଳ ନେଇ ସଚେତନତା, କଂପୋଷ୍ଠ ପ୍ରସ୍ତୁତି ଇତ୍ୟାଦି 
ବିଭିନ୍ନ କାର୍ଯ୍ୟକ୍ରମ ଆରମ୍ଭ କଲେ । ଲୋକମାନଙ୍କ ଭିତରେ ସାମାଜିକ ସଚେତନତାର 
ବିକାଶ ଓ ଶିକ୍ଷାର ପ୍ରସାର ନେଇ ଲୋକମାନଙ୍କର ସହଯୋଗରେ ବିଭିନ୍ନ କାର୍ଯ୍ୟ 
ଆରମ୍ଭ କଲେ । ତାଙ୍କ ଗ୍ରାମ ମଲ୍ଲୀପୁର ଅବିଭକ୍ତ କଟକ ଜିଲ୍ଲାର କିଶନନଗର ଥାନାରେ, 

ଗାନ୍ଧି ନିଜର ରଚନାମବକ କାର୍ଯ୍ୟସୂଚୀର ଏକ ନୂତନ ଦିଗ ଉନ୍ମୋଚନ କଲେ । ପୂର୍ବରୁ 
କର୍ମୀମାନେ ବିଭିନ୍ନ ସ୍ଥାନରେ ସୂତାକଟା, ଖଦିର ପ୍ରସାର, ମୌଳିକ ଶିକ୍ଷାର ବିକାଶ, 
ନିଶା ନିବାରଣ ପରି ବିଭିନ୍ନ କାର୍ଯ୍ୟ କରୁଥାନ୍ତି । କଟକ ଜିଲ୍ଲାର ବରୀ ଏ କ୍ଷେତ୍ରରେ 
ଏକ ପ୍ରୟୋଗଶାଳା ଭାବେ ଦୃଷ୍ଟି ଆକର୍ଷଣ କରିଥାଏ, ଯେଉଁଠାରେ ବିନୋଦ କିଛିବର୍ଷ 
ରହି ରମାଦେବୀ, ଗୋପବାବୁ ଇତ୍ଯାଦିଙ୍କ ସହ କାର୍ଯ୍ୟ କରିଛନ୍ତି । ଗାନ୍ଧି ତାଙ୍କ 
ପରିବର୍ଭିତ ପ୍ରକଳ୍ପ ଭିତରେ ଆଶା କଲେ ଯେ ଜଣେ କର୍ମୀ ଏକ ଅଞ୍ଚଳର ଦାୟିତ୍ବ 
ନେବେ, ଏକ ନିର୍ଦିଷ୍ଟ ଅଞ୍ଚଳରେ ଅନ୍ତତଃ ଦଶବର୍ଷ ରହିବେ । ସେ ସେହି ଅଞ୍ଚଳରେ 
ଲେ।କମାନଙ୍କ ଭିତରେ ସଚେତନତା ସୃଷ୍ଟି କରିବେ, ଲୋକମାନେ କିପରି 
ସ୍ଵାବଲମ୍ବନଶୀଳ ହେବେ ତାକୁ ଦୃଷ୍ଟି ଦେବେ, ସାମାଜିକ ଅନ୍ୟାୟ, ଅତ୍ୟାଚାର ପାଇଁ 
ଲୋକମାନଙ୍କୁ ଅହିଂସା ପ୍ରତିରୋଧର ଶିକ୍ଷା ଦେବେ । ଦେଶ ସ୍ଵାଧୀନତା ପାଇବା 
ପରେ ସେମାନେ ରାଜନୈତିକ କ୍ଷମତା ପାଇଁ ଆଗ୍ରହୀ ହେବେ ନାହିଁ, ବରଂ 
ଗ୍ରାମମାନଙ୍କର ସାଂସ୍କୃତିକ ବିକାଶ, ସମତାମୂଳକ ପରିବେଶକୁ ପ୍ରାଧାନ୍ୟ ଦେବେ । 
ଏହି ' ଗ୍ରାମ ସେବକଂ ମାନେ ସାମାଜିକ ପରିବର୍ଭନ କ୍ଷେତ୍ରରେ କର୍ଣ୍ଣଧାର ହେବେ । 
ଏହି ଗ୍ରାମ ସେବକମାନଙ୍କୁ ମାସକୁ ଶହେ ଟଙ୍କାର ଆଥ୍ଥକ ସାହାଯ୍ୟ ପ୍ରଥମ ବର୍ଷ 
ଦିଆଯିବ । ବର୍ଷକୁ ବର୍ଷ କୋଡ଼ିଏ ଟଙ୍କା ଲେଖାଏଁ କମ୍‌ ଦିଆଯିବ, ଅର୍ଥାତ୍‌ ଦ୍ଵିତୀୟ 
ବର୍ଷ ମାସକୁ ଅଶୀ ଟଙ୍କା ଓ ତୃତୀୟ ବର୍ଷ ମାସକୁ ଷାଠିଏ ଟଙ୍କା ପାଇବେ । ପାଞ୍ଚବର୍ଷ 
ପରେ ସେ ନିଜ୍ଚସ୍ଵ ଧନ୍ଦା କରି ସ୍ଵାବଲମ୍ବୀ ହେବେ ବା ତାଙ୍କର କାର୍ଯ୍ୟକୁ ଲୋକମାନେ 
ଅପରିହାର୍ଯ୍ୟ ମନେକରି ତାଙ୍କୁ ସାହାଯ୍ୟ କରି ରଖାଇବେ । ଗାନ୍ଧିଙ୍କର କଳ୍ପନା ଥୁଲା 
ଯେ ଏହାଦ୍ଵାରା ତାଙ୍କ ସ୍ବପ୍ନର ଗ୍ରାମସ୍ବରାଜ ସଫଳ ହେବ । ଓଡ଼ିଶାରୁ ଚାରିଜଣ 
ବଛାଯିବେ ଓ ଗାନ୍ଧି ଏହି ଲକ୍ଷ୍ୟରେ ବିନୋଦଙ୍କୁ ବାଛି ଥୁଲେ । ୧୯୩୪ରେ ଗାନ୍ଧିଙ୍କ 
ହରିଜନ ପଦଯାତ୍ରା ଓ ପରେ ଡେଲାଙ୍ଗ ବେରବୋଇ ସମ୍ମିଳନୀରେ ଗାନ୍ଧିଙ୍କ ସହ 
ବିନୋଦଙ୍କ ସଂପର୍କକୁ ସେ ପୂରା ମନେ ରଖୁଥୁଲେ । 

ୱାର୍ଵଧାରୁ ଫେରି ବିନୋଦ ନିଜ ଗ୍ରାମ ମଲ୍ଲୀପୁରକୁ ନିଜର କର୍ମକ୍ଷେତ୍ର କଲେ । 
ବରୀଠାରେ ସେ ଯେଉଁ ବର୍ଷଗୁଡ଼ିକ ରହି ରଚନାମୂବକ କାର୍ଯ୍ୟରେ ନିଜକୁ ଉସୁର୍ଗ କରି 
ଦେଇଥୁଲେ, ସେହି ଅନୁଭୂତିକୁ ଓ ଗାନ୍ଧିଙ୍କର ପ୍ରେରଣାକୁ ପାଥେୟ କରି ବହୁ ଉସ୍‌।ହର 
ସହିତ ବିଭିନ୍ନ କାର୍ଯ୍ୟ ହାତକୁ ନେଲେ । ଲୋକମାନଙ୍କ ଭିତରେ ଖଦିର ପ୍ରସାର, 
କୁଟୀର ଶିଳ୍ପର ଭାବନା, ଗ୍ରାମ ପରିମଳ ନେଇ ସଚେତନତା, କଂପୋଷ୍ଠ ପ୍ରସ୍ତୁତି ଇତ୍ୟାଦି 
ବିଭିନ୍ନ କାର୍ଯ୍ୟକ୍ରମ ଆରମ୍ଭ କଲେ । ଲୋକମାନଙ୍କ ଭିତରେ ସାମାଜିକ ସଚେତନତାର 
ବିକାଶ ଓ ଶିକ୍ଷାର ପ୍ରସାର ନେଇ ଲୋକମାନଙ୍କର ସହଯୋଗରେ ବିଭିନ୍ନ କାର୍ଯ୍ୟ 
ଆରମ୍ଭ କଲେ । ତାଙ୍କ ଗ୍ରାମ ମଲ୍ଲୀପୁର ଅବିଭକ୍ତ କଟକ ଜିଲ୍ଲାର କିଶନନଗର ଥାନାରେ, 

ଯାହା ମହାନଦୀ କୂଳେ କୂଳେ କଟକଠାରୁ ପ୍ରାୟ ୨୭ କି.ମି. ଦୂରରେ ଅବସ୍ଥିତ । ସେ 
ସମୟରେ ଗାଡ଼ି, ମଟର ବା ବସ୍‌ର ଯୁଗ ଆସି ନାହିଁ । ଲୋକମାନେ କଟକକୁ 
ଚାଲିକରି ଆସୁଥୁଲେ ବା ନଦୀରେ ଡଙ୍ଗାଯୋଗେ ଆସୁଥୁଲେ । ମହାନଦୀରୁ ଏକ 
ଶାଖାନଦୀ ବି ବାହାରି ତଳେ ମହାନଦୀରେ ମିଶିଥାଏ । ତାହା ହେଉଛି ପାଇକା ନଦୀ, 
ଦୁଇ ସ୍ଥାନରେ ନଦୀ ପାର ହେଲେ କଟକକୁ ଆସିବାକୁ ହୁଏ । ସେ ଯୁଗରେ ଯାତାୟତ 
କ୍ଷେତ୍ରରେ ବହୁ ଅସୁବିଧା ରହିଥୂଲା । ସେହି ପରିବେଶରେ ବିନୋଦ ଗ୍ରାମରେ ନାନା 
ଉସ୍ହରେ ବିଭିନ୍ନ କାର୍ଯ୍ୟ ହାତକୁ ନେଲେ । ନିଜେ ପତି-ପନ୍୍‌ୀ ସୂତା କାଟିବା, 
ଗାରଙ୍କର ଯନ୍‌ ନେବା, ଗାର ଚରାଇବା, ବିଲରେ ଚାଷକାମ କରିବା, ନିଜ ବାଡ଼ିରେ 
ଉନ୍ନତ ପ୍ରଣାଳୀରେ ପନିପରିବା ଚାଷ କରିବା ପରି କାର୍ଯ୍ୟ କରିବାକୁ ଲାଗିଲେ । ନିଜ 
ବାପାଙ୍କର ଆଉ ଯେଉଁ ଅଢ଼େଇ ଏକର ଚାଷଜମି ଥୁଲା ସେଥୁରେ ଚାଷ କରି ନିଜେ 
ସ୍ଵାବଲମ୍ବୀ ହେବାକୁ ପ୍ରୟାସ କରୁଥ୍‌ଲେ । ମଲ୍ଲୀପୁର ଗ୍ରାମରେ ଯେଉଁ ସ୍ଥିତି ଥୁଲା, 
ମଲ୍ଲୀପୁର ପାଖାପାଖୁ ଅନ୍ୟ ଗ୍ରାମଗୁଡ଼ିକରେ ପ୍ରାୟତଃ ଏକା ପ୍ରକାରର ସାମାଜିକ 
ସ୍ଥିତି ରହିଥୂଲା । ଗ୍ରାମମାନଙ୍କରେ ଜାତିଆଣ ମାନସିକତା ଓ ଅସ୍ପୃଶ୍ୟତା ବ୍ଯାପକ 
ଭାବେ ରହିଥୁଲା । ଗ୍ରାମର ଅର୍ଥନୀତି କୃଷି ଭିତିକ ଥୁଲା, ତେବେ କେତେକ ଗ୍ରାମରେ 
ବଙ୍ଗାଳୀମାନେ ତନ୍ତ ଯୋଗେ ଭଲ ଲୁଗା ବୁଣି ପାରୁଥୁଲେ । ଗାଁରେ ମଝିରେ ମଝିରେ 
ମହାମାରୀ ପଡ଼ୁଥୁଲା ଓ ବହୁଲୋକ ମୃତ୍ୟୁମୁଖରେ ପଡ଼ୁଥ୍‌ଲେ । କିଶନନଗର ଗ୍ରାମରେ 
୧୯୨୩ରେ ଥୁବା ତିନିଶହ ବଙ୍ଗାଳୀ ପରିବାରରୁ ଏକ ତୃତୀୟାଂଶ ଲୋକ ମୃତ୍ୟୁମୁଖରେ 
ପଡ଼ିଥ୍‌ବା ବିନୋଦ ଉଲ୍ଲେଖ କରିଛନ୍ତି (ରଣ ପରିଶୋଧ, ପୃଷ୍ଠା ୨୯)। ଗ୍ରାମରେ 
ଦଳିତ ଲୋକମାନେ ସବୁଠାରୁ ଦରିଦ୍ର ଥୁଲେ, କେବଳ ଶ୍ରମ କରି ସେମାନେ ନିଜର 
ଜୀବିକାନିର୍ବାହ କରୁଥୁଲେ । ଦାରିଦ୍ର୍ୟ, ନିରକ୍ଷରତା ବ୍ୟାପକ ଭାବେ ରହିଥୂଲା । 
ଏତଦ୍‌ବ୍ୟତୀତ ବହୁ କୁସଂସ୍କାର ମଧ୍ଯ ଗ୍ରାମୀଣ ଜୀବନଧାରାରେ ପ୍ରଭାବ ବିସ୍ତାର କରି 
ରହିଥୁୂଲା । ମଲ୍ଲୀପୁରକୁ ଲାଗି କିଶନନଗର ଥାନାରେ ବାରଦା, ଚାଂଛପଡ଼ା, ଶିଲୌ 
ଗ୍ରାମ ରହିଥୂଲା । ଶିଲୌ। ଗ୍ରାମରେ ଏକ ଦେବୀ ମନ୍ଦିର ରହିଥୁଲା ଯାହାକୁ ଶିଲୋଦେବୀ 
କୁହାଯାଉଥୁଲା । ସେହି ଶିଲୋଦେବୀ ମନ୍ଦିରରେ ଦୁର୍ଗାପୂଜା ସମୟକୁ ପାଞ୍ଚଶହ ବୋଦାଙ୍କୁ 
ବଳି ଦିଆଯାଉଥୁୂଲା ! ଏହିପରି ସାମାଜିକ ପରିବେଶରେ ବିନୋଦ ରହିବା ପରେ ସେ 
ସମାଜରେ ଗୁଣାମ୍‌କ ପରିବର୍ଭନ ପାଇଁ ବିଭିନ୍ନ କାର୍ଯ୍ୟକ୍ରମ ହାତକୁ ନେଇଥୁଲେ । 
ଏହା ଭିତରେ ଦେଶର ସ୍କାଧୀନତା ସବୁଠାରୁ ଏକ ଉସ୍‌।ହପ୍ରଦ ଘଟଣା ଥୁଲା । 
ଦଳିତମାନଙ୍କ ଭିତରେ ସ୍ଵାଭିମାନ ସୃଷ୍ଟି କରିବାରେ ଓ ସେମାନଙ୍କୁ ରଚନାମୂକ କାର୍ଯ୍ୟରେ 
ସାମିଲ କରିବାରେ ସେ ବେଶ୍‌ ଅଗ୍ରଣୀ ଥୁଲେ । ତାଙ୍କର ବିଶ୍ଵାସ ଥୁଲା ଯେ ସେମାନଙ୍କ 
ମଧ୍ଯରେ ଶିକ୍ଷାର ପ୍ରସାର ଓ ସେମାନଙ୍କର ଆର୍ଥକ ସ୍ଵଚ୍ଛଳତା ଦ୍ଵାରା ସମାଜରୁ ଜାତିଆଣ 

ଭେଦଭାବ ଦୂର ହୋଇପାରିବ । ବିନୋଦଙ୍କ ପ୍ରରୋଚନାରେ ଦଳିତ ବସ୍ତିର ଅପର୍ରି, 
ଆନନ୍ଦ ଓ ବିନନ୍ଦ ଗଭୀର ଉସ୍ବାହର ସହ ତାଙ୍କୁ ସହଯୋଗ ଦେଲେ । ସେମାନେ 
ସାଥୀହୋଇ ବିଭିନ୍ନ ଗ୍ରାମମାନଙ୍କୁ ଯାଆନ୍ତି । ଆନନ୍ଦ ଓ ବିନନ୍ଦ ହାର୍ମୋନିୟମ ବଜାଇ 
ସ୍ଵାଧୀନତା ସଂଗ୍ରାମର କାହାଣୀ, ଗାନ୍ଧିଙ୍କ ସ୍ଵପ୍ନ ଓ ଗ୍ରାମ ସ୍ଵରାଜର ବାର୍ରାକୁ ପ୍ରଚାର 
କରନ୍ତି । ସଭାରେ ବସି ଅପର୍ରି ସୂତା କାଟନ୍ତି । ବିନୋଦ ଲୋକମାନଙ୍କୁ ବିଭିନ୍ନ ବିଷୟ 
ବୁଝାନ୍ତିୟ ଲୋକମାନଙ୍କ ପ୍ରଶ୍ନର ଉତ୍ତର ଦିଅନ୍ତି । ଅପର୍ରି ବିନୋଦଙ୍କର ସମବୟସର 
ହେବେ ଓ ଉଭୟଙ୍କ ଭିତରେ ସ୍ବେହ-ଶ୍ରଦଧାର ସମ୍ବନ୍ଧ ରହିଥାଏ । ଆନନ୍ଦ ଓ ବିନନ୍ଦ 
ଦୁଇ ଭାଇ ଓ ସଂପର୍କରେ ଅପର୍ରିଙ୍କର ପୁତୁରା ! ଗା-ଗୀରେ ସଭା ଓ ଏକତ୍ର ପହ୍ଜି- 
ଭୋଜନ ସେତେବେଳର ସମାଜରେ ଏକ ବିପ୍ଳବର ବାର୍ରା ସୃଷ୍ଟି କରୁଥାଏ । ଅପର୍ରି 
ଜୀବନସାରା ଖଦି ପିନ୍ଧିଲେ, ସ୍ଵରାଜ ପାଇଁ ସ୍ଵପ୍ନ ଦେଖୁଥିଲେ ଓ ଏକ ସତ୍‌ -ନୀତିନିଷ୍ଠ 
ଜଢୀବନ ବଞ୍ଚଥଲେ । 

୧୯୪୭ ଅଗଷ୍ଟ ପନ୍ଦର ସ୍ଵାଧୀନତା ଖବର ପାଇବା ପରେ ଗାରେ ଗାରେ 
ଯେଉଁ ଆନନ୍ଦ, ଉଲ୍ଲାସର ପରିବେଶ ସୃଷ୍ଟି ହୋଇଥଲା ତାହା ଅବର୍ଣ୍ଣନୀୟ । ସେଦିନ 
ସକାଳେ ହଜାର ହଜାର ଲୋକ ସମବେତ ହୋଇ ଭାରତର ଜାତୀୟ ପତାକା ଥାନା 
ହତାରେ ଉତ୍ତୋଳନ କରିଥୂଲେ । ବିନୋଦ ସମବେତ ଲୋକମାନଙ୍କୁ ଭାଷଣ ଦେଇ 
ସ୍ଵାଧୀନତାର ତାପୂର୍ଯ୍ୟ ଓ ଗାନ୍ଧିଙ୍କ ସ୍ଵପ୍ନ ବିଷୟରେ ବୁଝାଇଥୁଲେ । 

୧୯୪୮ ଫେବୃୟାରୀ ଚାରି ତାରିଖ ଦିନ ଗାନ୍ଧିଙ୍କ ଆଶ୍ରମ ସେବାଗ୍ରାମଠାରେ 
ସାରାଦେଶରେ ଗ୍ରାମସେବକ ଭାବେ କାର୍ଯ୍ୟ କରୁଥୁବା କର୍ମୀମାନଙ୍କର ଏକ ସମ୍ମିଳନୀ 
ଡକାଯାଇଥାଏ । ଜାନୁୟାରୀ ୩୧ ତାରିଖ ଦିନ ବିନୋଦ ଗାରୁ କଟକ ଆସି ସେବାଗ୍ରାମ 
ଯିବାକୁ ଯୋଜନା କରିଥାନ୍ତି । ଗାଁରୁ ବାହାରି ଅନ୍ପବାଟ ଆସିବା ପରେ ଗାଛିଙ୍କ ହତ୍ୟା 
ବିଷୟରେ ଶୁଣିବାକୁ ପାଇଲେ । କିଶନନଗର ଆସିବା ପରେ ଏହା ସତ୍ୟ ବୋଲି 
ଜାଣିଲେ । ଏହିପରି ଏକ ଅପ୍ରତ୍ୟାଶିତ ଘଟଣାରେ ସାରାଦେଶରେ ଯେଉଁ ଦୁଃଖ ଓ 
ନୈରାଶ୍ୟର ବାତାବରଣ ସୃଷ୍ଟି ହୋଇଥଲା, ବିନୋଦ ସେଥୂରେ ମ୍ରିୟମାଣ ହୋଇ 
ପଡ଼ିଥୂଲେ । ଦେଶ ସ୍ଵାଧୀନ ହେବାର ମାତ୍ର ପାଞ୍ଚ ମାସ ପରେ ଗାନ୍ଧିଙ୍କ ହତ୍ୟା ବିନୋଦଙ୍କୁ 
ଏକ ବଜ୍ରପାତ ସଦୃଶ ଲାଗିଥୂଲା । ଗାନ୍ଧିଙ୍କ ବିକେନ୍ଦ୍ରୀକରଣ ଶାସନ ବ୍ଯବସ୍ଥା, 
ଗ୍ରାମସ୍ଵରାଜର ସ୍ଵପ୍ନ, ସ୍ଵାବଲମ୍ବନଶୀଳ ଅର୍ଥନୀତି, ମୌଳିକ ଶିକ୍ଷା ଇତ୍ୟାଦିର ଭବିଷ୍ୟତ 
କଂ ଣ ହେବ ଏହା ନେଇ ଅନେକ ଆଶା ଆଶଙ୍କା ଭିତରେ ଗ୍ରାମସେବକ ଭାବେ ଓ 
ଗାନ୍ଧିଙ୍କ ଅନୁଗାମୀ ଭାବେ ସେ ଗାରେ ରହି ସାମାଜିକ ସ୍ଥିତିରେ ପରିବର୍ଗନ ପାଇଁ 
ପ୍ରୟାସ କରୁଥାନ୍ତି । କୃଷକମାନଙ୍କ ଉପରେ ହେଉଥୁୂବା ଅତ୍ୟାଚାର ଓ ଶୋଷଣକୁ 
ପ୍ରତିରୋଧ କରିବା, ଗୀରୁ ଅସ୍ୃୃଶ୍ଯତା ଦୂର କରିବା, ଲୋକମାନଙ୍କ ଭିତରେ ଶିକ୍ଷାର 

ବିକାଶ ନେଇ ସଚେତନତା ସୃଷ୍ଟି କରିବାକୁ ସେ ପ୍ରାଧାନ୍ୟ ଦେଉଥୂଲେ । ଏସବୁ ସାମାଜିକ 
କାର୍ଯ୍ୟ ସହ ସୂତା କାଟିବା, ବଗିଚାକାମ କରିବା, ଗାଭମାନଙ୍କର ଯନୁନେବା ଓ ଯାହା 
ସମୟ ମିଳେ ତାକୁ ପଡ଼ାପଢ଼ିରେ ବିନିଯୋଗ କରିବାରେ ସମୟ ବିତାଉଥୂଲେ । 
ସ୍ଵାଧୀନତା ଆନ୍ଦୋଳନ ସମୟରେ ଯେଉଁମାନେ ଗାନ୍ଧିଙ୍କ ଆଦର୍ଶରେ 
ଅନୁପ୍ରାଣିତ ହୋଇ ଗାନ୍ଧିବାଦୀ ହୋଇଥୂଲେ, ସେମାନଙ୍କୁ ସାଧାରଣତଃ ଲୋକମାନେ 
କଂଗ୍ରେସବାଲା ବୋଲି ବିଚାର କରୁଥୁଲେ । ତେବେ ସ୍ଵାଧୀନତା ପରେ କିଛି ସଂଗ୍ରାମୀ 
ରାଜନୈତିକ ବ୍ୟର୍ତି କଂଗ୍ରେସରେ ମୁଖ୍ୟ ଭୂମିକା ନେଲେ । ସେମାନେ ରାଜନୈତିକ 
କାର୍ଯ୍ୟକଳାପରେ ସଂପୃକ୍ତ ହେଲେ ଓ କ୍ଷମତାଲାଭ ପାଇଁ ନିର୍ବାଚନରେ ଅଂଶଗ୍ରହଣ 
କଲେ । କିଛି ସଂଗ୍ରାମୀ ରାଜନୈତିକ କାର୍ଯ୍ୟରେ ସଂପୃଭ୍ର ହେଲେ ନାହିଁ, ସେମାନେ 
ରଚନାମ୍ବକ କାର୍ଯ୍ୟ ଓ ସର୍ବୋଦୟ ଆନ୍ଦୋଳନ ଗଢ଼ି ତୋଳିବାକୁ ପ୍ରୟାସ କଲେ । 
ପୁନଶ୍ଚ କଂଗ୍ରେସ ଭିତରେ ରହିଥୁବା କିଛି ପ୍ରଗତିଶୀଳ ଭାବନାର ଲୋକମାନେ ସ୍ଵାଧୀନତା 
ପୂର୍ବରୁ ସାମ୍ୟବାଦୀ କର୍ମୀସଂଘ ଓ କଂଗ୍ରେସ ସୋସାଲିଷ୍ଟ ପାର୍ଟି ଗଠନ କରିଥୁଲେ ! 
ସ୍ଵାଧୀନତା ପରେ କଂଗ୍ରେସର ସାମ୍ୟବାଦୀ ଗୋଷ୍ଠୀ କଂଗ୍ରେସ ଦଳ ଛାଡ଼ି ସମାଜବାଦୀ 
ଦଳ ଗଠନ କଲେ । ସମାଜବାଦୀମାନଙ୍କ ମଧ୍ୟରେ କେତେକ ମାର୍କ୍ସବାଦରେ ପୂରା 
ଆସ୍ଥା ସ୍ଥାପନ କରୁଥ୍‌ବାବେଳେ ଅନ୍ୟ କେତେକ ଗାନ୍ଧିବାଦ ଉପରେ ଆଶାପୋଷଣ 
କରୁଥିଲେ । ବିନୋଦ କଂଗ୍ରେସ ଦଳ କିମ୍ବା କଂଗ୍ରେସ ବିରୋଧୀ ସମାଜବାଦୀ ଦଳ 
କେଉଁଥ୍‌ରେ ହେଲେ ବି ଯୋଗଦେଇ ନଥୁୂଲେ । ବରଂ ସେ ସମାଜସେବାଜନିତ 
ସର୍ବୋଦୟ ବିଚାର ପ୍ରତି ଅନୁରର୍ତି ରଖୁଥିଲେ । ୧୯୫୧-୫୨ରେ ଦେଶରେ ପ୍ରଥମ 
ସାଧାରଣ ନିର୍ବାଚନ ଅନୁଶ୍ତିତ ହେବାକୁ ନିଶ୍ପର୍ି ହେଲା । ସେହି ସମୟରେ କଂଗ୍ରେସ 
ଦଳ ଓ ସମାଜବାଦୀ ଦଳ ଉଭୟ ତାଙ୍କୁ ପ୍ରାର୍ଥୀ କରିବାକୁ ଆଗ୍ରହ ପ୍ରକାଶ କରୁଥିଲେ । 
ସେତେବେଳେ କଂଗ୍ରେସ ଦଳର ଯେଉଁ ପ୍ରଭାବ ଓ ଲୋକପ୍ରିୟତା ରହିଥୁଲା ସେ 
ଚାହିଁଥୁଲେ କଂଗ୍ରେସ ତରଫରୁ କିଶନନଗର ବିଧାନସଭାର ପ୍ରାର୍ଥୀ ହୋଇଥାନ୍ତେ ଓ 
ଅକ୍ସେଶରେ ବିଧାନସଭାକୁ ଆସିପାରିଥାନ୍ତେ । କିନ୍ତୁ ସେ ଶାସକ କଂଗ୍ରେସ ଦଳର 
ପ୍ରାର୍ଥୀ ନ ହୋଇ ସମାଜବାଦୀ ଦଳର ପ୍ରାର୍ଥୀ ହୋଇଥୁଲେ । ସମାଜବାଦୀ ଦଳ ତରଫରୁ 
ପ୍ରାର୍ଥୀ ହୋଇ ନିର୍ବାଚନ ଜିତିବା ସହଜ ନୁହେଁ ଜାଣି ମଧ୍ୟ ସେ ଏଥୁରେ ନିର୍ବାଚନ 
ଲଢ଼ିଥିଲେ । ସମ୍ଭବତଃ ଏ କ୍ଷେତ୍ରରେ କେତେକ ଆଦର୍ଶଗତ ବିଚାର ତାଙ୍କୁ କଂଗ୍ରେସ 
ପ୍ରତି ବିମୁଖ କରାଇଥୁୂଲା । କଂଗ୍ରେସ ଯେ ଗାଛ୍ିଙ୍କ ପ୍ରଦର୍ଶିତ ଗ୍ରାମସ୍ଵରାଜ, ବିକାଶ 
ପଦ୍ଧତି ଓ ଶିକ୍ଷାନୀତିଠାରୁ ଦୂରେଇ ଯାଉଛି ଓ ନିଜସ୍ଵ ଧାରାରେ ବିକାଶ ଚାହୁଁଛି ଏହା 
ତାଙ୍କୁ କଂଗ୍ରେସଠାରୁ ଦୂରେଇ ନେଇଥୁଲା ¦ ସେ ଯାହାହେଉ ନା କାହିଁକି ସେ ୧୯୫୨ 
ନିର୍ବାଚନରେ ସମାଜବାଦୀ ଦଳ ତରଫରୁ ପ୍ରାର୍ଥୀ ହେଲେ ଓ ତକ୍ଲାଳୀନ ଶିକ୍ଷାମନ୍ତ୍ରୀ 

କଂଗ୍ରେସ ପ୍ରାର୍ଥୀ ରାଜକୃଷ୍ଣ ବୋଷଙ୍କଠାରୁ ଅଳ୍ପ ବ୍ୟବଧାନରେ ପରାଜିତ ହେଲେ । 
ତେବେ ନିର୍ବାଚନ ଲଢ଼ିବା ଅବସରରେ “ଭୋଟ କଥାଟା କ'ଣ ?”” ଶିରୋନାମାରେ 
ବହି ଖଣ୍ଡିଏ ଲେଖୁଥିଲେ । ଜଣେ ନାଗରିକ କାହିଁକି ଭୋଟ ଦେବା ଆବଶ୍ଯକ, 
ସରକାରୀ ଦଳ ଓ ବିରୋଧୀ ଦଳର ଭୂମିକା କ'ଣ ଏ ବିଷୟରେ ଜନଗଣଙ୍କୁ ବୁଝାଇବା 
ପାଇଁ ଏ ବହିଟି ଉଦ୍ଦିଷ୍ଟ ଥୁଲା । ସେ ବହିଟି ସେ ସମୟରେ ହଜାର ହଜାର ସଂଖ୍ୟାରେ 
ବିଢ୍ନି ହୋଇଥଲା । ନିର୍ବାଚନରେ ପରାଜିତ ହେବା ପରେ କ୍ଷମତା ରାଜନୀତିଠାରୁ 
ନିଜକୁ ସଂପୂର୍ଣ୍ଣ ଦୂରେଇ ନେଲେ । ଏହା ପରେ ସେ କୌଣସି ରାଜନୈତିକ ଦଳରେ 
ସଂପୃକ୍ତ ହୋଇ ନାହାଁନ୍ତି ବା ନିର୍ବାଚନରେ ପ୍ରତିଦ୍ବନ୍ଦିତା କରିନାହାଁନ୍ତି । 

୧୯୫୩ ବେଳକୁ ତାଙ୍କର ଧୀରେ ଧୀରେ ଅନୁଭବ ହେଲା ଯେ ଗ୍ରାମରେ 
ଗାଛଧିଙ୍କ ପ୍ରଦର୍ଶିତ ରଚନାମ୍‌କ କାର୍ଯ୍ୟ କରିବାର ପରିବେଶ ନାହିଁ । ଗାନ୍ିଙ୍କ ଗ୍ରାମସ୍ଵରାଜର 
ପରିକଳ୍ପନାଠାରୁ ସରକାର ଓ ପ୍ରଶାସନ ଦୂରେଇ ଗଲା । ସମାଜରେ ଦୁର୍ନୀତିମୂଳକ 
କାର୍ଯ୍ୟକଳାପ ଘଟୁଥାଏ । ଗୀରେ ରହି ସୂତା କାଟିବା, ବଗିଚାକାମ କରିବା, କଂପୋଷ୍ଠ 
ପ୍ରସ୍ତୁତ କରିବା ଇତ୍ୟାଦି କାର୍ଯ୍ୟ ଦ୍ଵାରା ସମାଜରେ ସେପରି କିଛି ଗୁରୁତ୍ଵପୂର୍ଣ୍ଣ ପରିବର୍ରନ 
ଆସିପାରିବ ନାହିଁ । ବେଳେବେଳେ ଦେଶର ଭବିଷ୍ୟତ ନେଇ କିଛି ନୈରାଶ୍ୟ ମନକୁ 
ଆସୁଥାଏ । କୌଣସି ଅଧାପନ୍ତରିଆ କାର୍ଯ୍ୟରେ ନ ମାତି ବରଂ ଏପରି କିଛି କାର୍ଯ୍ୟ 
କରିବାକୁ ହେବ ଯାହାର ବୃହତ୍ତର ସମାଜ ପାଇଁ ଉପଯୋଗିତା ରହିବ । ନିଜର 
ଆମ୍ସନ୍ତୋଷ ସହ ଗାନ୍ଧିଙ୍କ ଲକ୍ଷ୍ୟ ପୂରଣ ଦିଗରେ ସେହି କାର୍ଯ୍ୟ ଉଦ୍ଦିଷ୍ଟ ଥିବ । 
ଏହିପରି ମାନସିକ ଉଦ୍‌ବେଳନ ଭିତରେ ଭବିଷ୍ୟତ କାର୍ଯ୍ୟ ନେଇ ଗୋଟିଏ ଆମ୍ପ୍ରତ୍ୟୟ 
ସୃଷ୍ଟି ହେଲା । 

ଗାନ୍ଧିଜୀଙ୍କ ଆବିର୍ଭାବ ସମୟକୁ ଦେଶରେ ନିରକ୍ଷରତା ବ୍ୟାପକ ଭାବେ 
ରହିଥୂଲା । ସୁତରାଂ ସେ ତାଙ୍କ ରଚନାମ୍ବକ କାର୍ଯ୍ୟସୂଚୀରେ ନିରକ୍ଷରତା ଦୂରୀକରଣ 
ପାଇଁ ପ୍ରୌଢ଼ଶିକ୍ଷାକୁ ପ୍ରାଧାନ୍ୟ ଦେଇଥୁଲେ । ଶିକ୍ଷାର ଅର୍ଥ କେବଳ ସାକ୍ଷରତା ନୁହେଁ, 
ବରଂ ବ୍ୟାପକତର ଅର୍ଥରେ ଏକ ଢୀବନବୋଧ । ଗାନ୍ଧିଙ୍କ ବିଶ୍ବାସରେ ମନୁଷ୍ଯର 
ଶିକ୍ଷା ଜନ୍ମରୁ ଆରମ୍ଭ ହୁଏ ଓ ମୃତ୍ୟୁରେ ହିଁ ଏହାର ପରିସମାପ୍ତି ଘଟେ । ଅନବରତ 
ଶିକ୍ଷା ହିଁ ଶିକ୍ଷାର ପ୍ରକୃତ ରହସ୍ଯ । ଏହା ଛଡ଼ା ଶିକ୍ଷା ବ୍ଯଭ୍ରିର ଏକ ଜନ୍ମଗତ ଓ 
ପ୍ରାକୃତିକ ଅଧ୍ବକାର । ଏହି ଭାବନା ବିନୋଦଙ୍କ ଚିନ୍ତାରେ ଆସିବା ପରେ ସେ ପ୍ରୈୌଢ଼ଶିକ୍ଷା 
ପରିବର୍ୈୈ 'ଜନଶିକ୍ଷା'ର ଭାବନା ଦେଲେ । ସମାଜରୁ ଅଜ୍ଞତା, ନିରକ୍ଷରତା ଓ ଅଶିଷ୍ଟତା 
ଦୂର କରିବା ବି ଶିକ୍ଷାର ଉଦ୍ଦେଶ୍ୟ । ଏଥୁପାଇଁ ଜଣେ ସାଧାରଣ ମଣିଷ ବୁଝିବା ପରି 
ବିଭିନ୍ନ ବିଷୟକୁ ସରଳ କରି ଲେଖାଯିବା ଆବଶ୍ଯକ । ଏହା ପୂର୍ବରୁ ବିନୋଦ ଯେଉଁ 
କେତୋଟି ପୁସ୍ତକ ଲେଖୁଛନ୍ତି ସେଗୁଡ଼ିକ ପାଠକ ମହଲରେ ବେଶ୍‌ ଆଦୃତ ହୋଇଛି । 

ଏଣୁ ଭାବିଲେ ସେହିପରି ବିଭିନ୍ନ ପ୍ରସଙ୍ଗ ଉପରେ ସାଧାରଣ ବର୍ଗର ଲୋକଙ୍କ ପାଇଁ 
ଶିକ୍ଷାମୂଳକ ପୁସ୍ତକ ଲେଖୁବେ । ଅକ୍ଷର ଶିଖୁଥୁବା ବ୍ୟର୍ତି ବି ଏହି ପୁସ୍ତକ ପଡଢ଼ି ବିଭିନ୍ନ 
ପ୍ରସଙ୍ଗ ଉପରେ ସାଧାରଣ ଧାରଣା ଆଣିପାରିବ । ପୁସ୍ତକ ଲେଖାକୁ ଯଦି ଏକ ବ୍ରତ 
ଭାବରେ ନେଇ ସେହି କାର୍ଯ୍ୟରେ ଜୀବନର ଅବଶିଷ୍ଟ ବର୍ଷଗୁଡ଼ିକ ବ୍ୟୟ କରନ୍ତି ତେବେ 
ସେ ମାନସିକ ଶାନ୍ତି ଲାଭ କରିପାରିବେ । ଏହା ସହିତ ଜନଶିକ୍ଷା କାର୍ଯ୍ୟକ୍ରମ ଯେ 
ଗାନ୍ଧି ଆଦର୍ଶର ଏକ ଅଙ୍ଗବିଶେଷ ଏହା ମଧ୍ଯ ବିଚାର କଲେ । ଏହିସବୁ ଭାବନା 
ନେଇ ମନ ଭିତରେ ନାନା ଚିନ୍ତା ଓ ଉଦ୍‌ବେଳନ ଲାଗି ରହିଥାଏ । 

୧୯୫୩ ମସିହା ଡିସେମ୍ବର ମାସର ଶେଷଦିନ । ଗ୍ରାମ ପାଖର ମହାନଦୀ 
କୂଳର ବାଲିରେ ଯାଇ ଏକା ବସିଲେ । ନିଜର ଭବିଷ୍ୟତ ନେଇ ମନ ଭିତରେ 
ଅସୁମାରି ଚିନ୍ତା । କିପରି ବହି ଲେଖ୍ଵବେ, ଏଥୁପାଇଁ ବର୍ଷ ବର୍ଷ ଧରି ଅଧ୍ୟୟନ 
ଆବଶ୍ୟକ । ବ୍ରହ୍ମପୁର ଜେଲରେ ଥୂବା ସମୟରେ ଓ ତା’ ପୂର୍ବରୁ ପାଟନା ଜେଲରେ 
ଥୂବାବେଳେ ସେ ଅନେକ କିଛି ପଢ଼ୁଥୂଲେ । ଏପରିକି ଗ୍ରାମ ମଲ୍ଲୀପୁରରେ ଥୁବାବେଳେ 
ଗା୍୍ତ ଚରାଇବାକୁ ଗା୍୍ତମାନଙ୍କୁ ନେଇ ନଦୀପଠାରେ ଛାଡ଼ିଦିଅନ୍ତି । ସେଠାକୁ ସାଥୂରେ 
ବହି ଖଣ୍ଡିଏ ନେଇଥାନ୍ତି । ଗାଇମାନେ ଚରୁଥ୍‌ବାବେଳେ ସେ ଗୋଟିଏ ଗଛଛାଇରେ 
ବସି ତନ୍ମୟ ହୋଇ ବହି ପଢ଼ନ୍ତି । ପଡ଼ିବା ପ୍ରତି ତାଙ୍କ ଭିତରେ ଏକ ସହଜାତ ଶ୍ରଦ୍ଧା 
ରହିଥାଏ । ତେଣୁ ଡିସେମ୍ବର ଶେଷଦିନ ନଦୀ ବାଲିରେ ବସି ଅସ୍ରଗାମୀ ସୂର୍ଯ୍ୟର 
ଚମକ୍ାର ଦୃଶ୍ଯକୁ ଉପଭୋଗ କରିବା ଭିତରେ ଏକ ସ୍ଥିର ସିଦ୍ଧାନ୍ତ ନେଲେ । ସେ 
ଗାରେ ପନ୍ନୀ ଓ ପୁଅ, ଝିଅଙ୍କୁ ରଖୁ କଟକ ଯିବେ । ସେଠାରେ ରେଭେନ୍ସା କଲେଜର 
କନିକା ଲାଇବଵ୍ତେରୀ ଭିତରେ ବସି ପଡ଼ିବେ ଓ କିଛିବର୍ଷ ଅଧ୍ୟୟନ କରି ଓଡ଼ିଆରେ 
ଜ୍ଞାନକୋଷ ଲେଖାରେ ନିଜକୁ ଉତସୁ୍ଗ କରିବେ । 

ରାତିରେ ପନ୍ନୀ ଶଶୀବାଳାଙ୍କୁ ମନର ସ୍ଵପ୍ନ ଓ ସଂକଳ୍ପ ବିଷୟ ଜଣାଇଲେ । 
ସେ ରାଜନୀତି ପ୍ରତି ଆଗ୍ରହୀ ନୁହଁନ୍ତି । ପରିବର୍ଭିତ ପରିସ୍ଥିତିରେ ଗୀରେ ରହି ରଚନାମୂକ 
କାର୍ଯ୍ୟରେ ଜୀବନ ଅତିବାହିତ କରିବା ସେପରି କିଛି ମହତ୍ତର ଲକ୍ଷ୍ୟ ପୂରଣ କରିପାରିବ 
ନାହିଁ । ଜୀବନର ଏକ ନୂତନ ଅଧ୍ୟାୟ ଆରମ୍ଭ କରିବାକୁ ସେ କଟକ ଚାଲିଯିବେ । 
ତାଙ୍କର ଏହି ଲକ୍ଷ୍ୟ ବିଷୟ ଶୁଣିବା ପରେ ପନ୍‌ୀ କୌଣସି ବିରୋଧ କଲେ ନାହିଁ । 
ସେ ଗାରେ ରହି ପିଲାଙ୍କର ଯନ୍‌ ନେବେ ବୋଲି ସମ୍ମତ ହେଲେ । ତେବେ ସବୁଠାରୁ 
ବଡ଼ ପ୍ରତିବନ୍ଧକ ହେଲା ଅର୍ଥ । ବିନୋଦ ଜାଣିବାକୁ ପାଇଲେ ଯେ ଘରେ ମାତ୍ର 
ତିନୋଟି ଟଙ୍କା ରହିଛି । ବିନୋଦ ଟଙ୍କାଟିଏ ନେଇ ସାଇକେଲରେ କଟକ ଯିବେ, 
ଘରେ ପନ୍ନୀଙ୍କ ପାଖରେ ଦୁଇଟଙ୍କା ରହିବ । ଯଦି କଟକରେ ନିହାତି ଅସୁବିଧ। ହୁଏ, 
ତେବେ ସେ ଘରକୁ ଆସିବେ ଓ ସୁବିଧା କରି ପୁଣି ଯିବେ । ଶୂନ୍ୟ ହାତରେ ଓ ନାନା 

ଅନିଶ୍ଚିତତା ଭିତରେ ସ୍ଵାମୀ କଟକ ଯାଉଥୁୂବାରୁ ଶଶୀବାଳାଙ୍କ ମନରେ ନାନା ଉଦ୍‌ବେଗ 
ଓ ଉକୁଣ୍ଠା ପ୍ରକାଶ ପାଇଥାଏ । ତେବେ ସ୍ବାମୀଙ୍କର ଏହି ସଂକନ୍ପ କ୍ଷେତ୍ରରେ ସେ 
ପ୍ରତିବନ୍ଧକ ହେଲେ ନାହିଁ । ୧୯୫୪ ଜାନୁୟାରୀ ପହିଲା ଦିନ ଏକ ନୂତନ ଲକ୍ଷ୍ୟ ଓ 
ସଂକଳ୍ପ ନେଇ ବିନୋଦ ଗା ଛାଡ଼ି କଟକ ଆସିଲେ । ଦଶମ ଶ୍ରେଣୀରେ ପଢ଼ୁଥ୍‌ବାବେଳେ 
ଦିନେ ମାମୁଙ୍କ ବସାରୁ ସ୍ଵାଧୀନତା ଆନ୍ଦୋଳନରେ ସକ୍ରିୟ ଅଂଶଗ୍ରହଣ ପାଇଁ ଚାଲି 
ଆସିଥୂଲେ । ତେଇଶ-ଚବିଶ ବର୍ଷ ପରେ ଅନ୍ୟ ଏକ ଲକ୍ଷ୍ୟରେ ଗା ଛାଡ଼ି କଟକ 
ଆସିଲେ । ଅଠର ବର୍ଷ ବୟସରେ ନିଜର ଏକ ସୁନିଶ୍ଚିତ ଭବିଷ୍ୟତକୁ ଜଳାଂଜଳି 
ଦେଇ ସ୍ଵାଧୀନତା ସଂଗ୍ରାମରେ ଝାସ ଦେବାକୁ ମାମୁଙ୍କ ବସା ଛାଡ଼ିଥୂଲେ । ବୟାଳିଶ 
ବର୍ଷରେ ପୁଅ, ଝିଅ, ପନୟଙ୍କୁ ଗୀରେ ଛାଡ଼ି ସାହିତ୍ୟ - ସୃଜନ ପାଇଁ କଟକ ଆସିଲେ 
ହାତରେ ଟଙ୍କାଟିଏ ନେଇ । 

ଚାରି 


ସ୍ରଷ୍ଟା ଜୀବନ 


ବିନୋଦ ବିଦ୍ୟାଳୟ ଛାଡ଼ିଥ୍‌ଲେ ଦଶମ ଶ୍ରେଣୀରେ ୧୯୩୦ରେ । ଅବଶ୍ୟ ସେ ସ୍ଵୀକାର 
କରିଛନ୍ତି ଯେ ସେ ସ୍ତୁଲ ଛାଡ଼ିଥୂଲେ, କିନ୍ତୁ ପାଠ ପଡ଼ିବା ଛାଡ଼ି ନଥୂୁଲେ । ଜେଲ 
ଜୀବନକୁ ସେ ବିନିଯୋଗ କରିଥୁଲେ ଅଧ୍ୟୟନରେ । ଗୀରେ ଯେଉଁ ଦଶବର୍ଷ ପାଖାପାଖୁ 
ରହିଲେ ସେ ସମୟରେ ଦିନରେ ଯେତିକି ସମୟ ପାଆନ୍ତି ସେଥୂରେ ପଡ଼ନ୍ତି ଓ 
ସୁଯୋଗ ପାଇଲେ ଲେଖନ୍ତି । ତେବେ ୧୯୫୪ରେ ନିଷ୍ପଭିମୂଳକ ଭାବେ ଗା ଛାଡ଼ି 
କଟକ ଆସିଲେ । ଲକ୍ଷ୍ୟ ରଖୁଲେ ଓଡ଼ିଆ ଭାଷାରେ ଏକ “ଜ୍ଞାନକୋଷ” ଲେଖୁବା 
ପାଇଁ ନିରନ୍ତର ପ୍ରୟାସ କରିବେ । ଏହା ଏକ ଅବାସ୍ତବ ସ୍ଵପ୍ନ ବୋଲି ହୁଏତ ଅନେକ 
ମନେ କରିବେ । ଜଣେ ବ୍ୟଗ୍ତି ଏକକ ଚେଷ୍ଟାରେ ଞ୍ଞାନ ବିଜ୍ଞାନର ସବୁ ବିଭାଗ 
ଉପରେ ଏକ ଜ୍ଞାନକୋଷ ବା ଏନ୍‌ସାଇକ୍ଲୋପିଡ଼ିଆ ଲେଖୁବା କାର୍ଯ୍ୟକୁ କେତେକ 
ଓିଦ୍ଧତ୍ୟ ମନେକରିପାରନ୍ତି । ତେଣୁ ମନର କଥ। ସେ କାହାରି ପାଖରେ ବ୍ୟକ୍ତ 
କରୁନଥୂଲେ । କେବଳ କହୁଥୁଲେ ଓଡ଼ିଆରେ କିଛି ପୁସ୍ତକ ରଚନା କରିବା ପାଇଁ ସେ 
କଟକରେ ଆସି ରହିଛନ୍ତି । 

ବିନୋଦଙ୍କର ପରିଚିତ ରାଜକିଶୋର ମହାନ୍ତି କଟକର କୋ-ଅପରେଟିଭ 
ବ୍ୟାଙ୍କରେ ପିଅନ ଥାଆନ୍ତି । ଗାରେ ଥୁଲାବେଳେ ବିନୋଦ କଟକ ଆସିବା ଅବସରରେ 
ଦିନେ ଓଳିଏ ତାଙ୍କ ପାଖରେ ରହିଯା”ନ୍ତି । ୧୯୫୩ ଶେଷ ଭାଗରେ ସେ କଟକ 
ଆସିବା ବିଷୟ ରାଜକିଶୋରଙ୍କୁ କହିଲେ ଓ ସେ କଟକର ନିମଚଉଡ଼ି ଛକରେ ଥୁବା 
ବୀରନନା ହୋଟେଲରେ ରୁମ୍‌ଟିଏ ବିନୋଦଙ୍କ ପାଇଁ ବୁଝିଥାନ୍ତି । ଗୋଟିଏ ରୁମ୍‌ରେ 
ଦୁଇଟି ଖଟ ପଡ଼ିଥାଏ, ମାସକୁ ରୁମ୍‌୍ଟିର ଭଡ଼ା କୋଡ଼ିଏ ଟଙ୍କା । ହୋଟେଲରେ ସେ 
ଖାଇବେ ଓ ମାସ ଶେଷରେ ପଇସା ଦେବେ । କଟକରେ ପହଞ୍୍‌ ରାଜକିଶୋରଙ୍କ 
ସହାୟତାରେ ବୀରନନା ହୋଟେଲରେ ନୂଆ ଜୀବନ ଆରମ୍ଭ କଲେ । ତେବେ ଦୁର୍ଭାଗ୍ୟକୁ 
ବର୍ଷେ ପରେ ବୀରନନାଙ୍କ ହୋଟେଲଟି ଭାଙ୍ଗିଗଲା, ତାଙ୍କୁ ଘର ଛାଡ଼ିବାକୁ କୁହାଗଲା । 

ଗୋଟିଏ ଖାସ୍‌ ଘର ନେଇ ରହିବାର ସାମର୍ଥ୍ୟ ନଥାଏ । ନାନା ଆର୍ଥକ ଚାପ ଲାଗି 
ରହିଥାଏ । ଏହି ସ୍ଥିତିରେ କଟକର ଜଣେ ଜମିଦାର ଓ ଓକିଲ ବନବିହାରୀ ପାଲିତଙ୍କ 
ପୁଅ ବୃନ୍ଦାବନ ବିହାରୀ ପାଲିତ ବିନୋଦଙ୍କୁ ସହାନୁଭୂତିର ହାତ ବଢ଼ାଇଲେ । ବୃନ୍ଦାବନଙ୍କ 
ଭଉଣୀ ବୀଣା ଦେଇ ସ୍ଵାଧୀନତା ସଂଗ୍ରାମବେଳେ ବହୁତ କିଛି ସହଯୋଗ ସ୍ଵାଧୀନତା 
ସଂଗ୍ରାମୀଙ୍କୁ କରିଥୁଲେ । ସେ ବିନୋଦଙ୍କ ପରି ଯୁବକମାନଙ୍କୁ ପୁତ୍ରଡତୁଲ୍ଯ ମନେକରି 
ବହୁତ କିଛି ସହଯୋଗ ସ୍ଵାଧୀନତା ସଂଗ୍ରାମୀଙ୍କୁ କରିଥୁଲେ । ସେ ବିନୋଦଙ୍କ ପରି 
ଯୁବକମାନଙ୍କୁ ପୁତ୍ରତୁଲ୍ୟ ମନେକରି ବହୁତ ସହାନୁଭୂତି ଦେଖାନ୍ତି । ବୃନ୍ଦାବନଙ୍କ ଜମିଦାରୀ 
ବିନୋଦଙ୍କ ଗୀ ପାଖରେ ଥାଏ, ମଲ୍ଲୀପୁରରେ ତାଙ୍କର ଏକ ଘର ଥାଏ ଓ ଅଜ୍ପଦୂରରେ 
ଖମାର ଘର, ବଗିଚା ଆଦି ରହିଥାଏ । ବିନୋଦଙ୍କର ସମସ୍ୟା ଜାଣିଲା ପରେ ସେ 
ତାଙ୍କ ବାହାର କଚେରି ଘରେ ତାଙ୍କୁ ଆଶ୍ରୟ ଦେଲେ । ପରେ ଗୋଟିଏ ବଖରା ତା 
ଭିତରେ ଦେଲେ । ପାଖାପାଖୁ ଚଉଦ ବର୍ଷ ୧୯୬୮ ପର୍ଯ୍ୟନ୍ତ ସେହି ଘରଟିରେ 
ବିନୋଦ ରହିଲେ । ଘରଭଡ଼ା ମାସକୁ କୋଡ଼ିଏ ଟଙ୍କା ବୃନ୍ଦାବନଙ୍କୁ ଦେଇପାରନ୍ତି ନାହିଁ । 
ତେବେ ବୃନ୍ଦାବନ ପାଲିତ ତାଙ୍କୁ ସେଠାରେ ଆଶ୍ରୟ ଦେଇନଥୁଲେ ହୁଏତ ଜ୍ଞାନମଣ୍ଡଳ 
କାର୍ଯ୍ୟ ସେ କରିପାରିନଥାନ୍ତେ ବା କାର୍ଯ୍ୟ ଯାହା କଲେ, ଏହା ସବୁ କରିବା ସମ୍ଭବ 
ହୋଇନଥାନ୍ତା । ବୃନ୍ଦାବନଙ୍କ ଘର ପରିସରରେ ଜ୍ଞାନମଣ୍ଡଳର ପ୍ରଥମ ଖଣ୍ଡ ୧୯୬୦ 
ଡିସେମ୍ବର ଦୁଇ ତାରିଖ ଦିନ ତତ୍‌କାଳୀନ ଓଡ଼ିଶାର ମୁଖ୍ୟମନ୍ତ୍ରୀ ହରେକୃଷ୍ଣ ମହତାବ 
ଉନ୍ମୋଚନ କରିଥଲେ । ଏଥୁରେ ବୃନ୍ଦାବନ ବହୁ ସାହାଯ୍ୟ ଓ ସହଯୋଗ ଦେଇଥୁଲେ । 
ବିନୋଦଙ୍କ ଭାଷାରେ ବୁନ୍ଦାବନଙ୍କ କୋଳରେ ଜ୍ଞାନମଣ୍ଡଳ ପରିକଳ୍ପନା ରୂପକ ଶିଶୁଟି 
ବଢ଼ିଥୁଲା । ବୃନ୍ଦାବନଙ୍କ ସାହାଯ୍ୟ, ସହଯୋଗ ଓ ସହାନୁଭୂତି ନ ପାଇଥୁଲେ ତାଙ୍କ 
ଲକ୍ଷ୍ୟ ସମ୍ଭବତଃ ଅଧୁରା ରହିଯାଇଥାନ୍ତା । 

ବିନୋଦଙ୍କର ସୃଜନ ସାଧନା ୧୯୫୪ରୁ ଆରମ୍ଭ ହେଲା, ଯାହା ଜୀବନର 
ଶେଷ ପର୍ଯ୍ୟନ୍ତ ନିରନ୍ତର ଚାଲିଥୂଲା । ସାଧନାର ପ୍ରଥମ ବର୍ଷଗୁଡ଼ିକ କଟିଥିଲା ରେଭେନ୍ସା 
କଲେଜର କନିକା ଲାଇବ୍ତେରୀ ଭିତରେ । ଜଣେ ଏକନିଷ୍ଠ ତପସ୍ଵୀ ଭାବେ କନିକା 
ଲାଇବ୍ତେରୀର ରେଫରେନ୍ସ ବିଭାଗରେ ବର୍ଷ ବର୍ଷ ଧରି ଅଧ୍ୟୟନ ତାଙ୍କର ବୌଦ୍ଧିକ 
ଜିଜ୍ଞାସାର ଦିଗନ୍ତକୁ ବହୁତ ପ୍ରସାରିତ କରିଦେଇଥୁଲା । ଜ୍ଞାନର ଯେ ଏତେ ଦିଗନ୍ତ 
ରହିଛି, ତାହା ଧୀରେ ଧୀରେ ସେ ଆବିଷ୍କାର କରିଚାଲିଲେ ଓ ସେଥରୁ ଯେତିକି 
ସମ୍ଭବ ହେଲା ତାକୁ ନିଜର ମନ-ମସ୍ତିଷ୍ଠରେ ବୁଝିବାକୁ ପ୍ରୟାସ କଲେ । ଜ୍ଞାନର 
ଗଭୀରତା ଭିତରୁ ଅନେକ ମଣିମୁକ୍ତା ସଂଗ୍ରହ କରିବାକୁ ଲାଗିଲେ ଓ ସେସବୁକୁ 
ଓଡ଼ିଆ ଭାଷାରେ ସାବଲୀଳ ଭାବେ ପ୍ରକାଶ କରିବାକୁ ଉଦ୍ୟମ କଲେ । ଏହି ଉଦ୍ୟମରୁ 
ଓଡ଼ିଆ ଭାଷା କେତେ ରଵ୍ଧିମନ୍ତ ହୋଇଛି ତାହାର ସଂକ୍ଷିପ୍ତ ସୂଚନା ଆମେ ଆଗକୁ ଦେବା । 

ତେବେ କଟକକୁ ଆସିବା ପୂର୍ବରୁ ଯେଉଁ ସମୟରେ ସେ ଗାରେ ରହିଥୂଲେ, 
ସେ ସମୟରେ ଯେତେବେଳେ କିଛି ସୁଯୋଗ ପାଇଛନ୍ତି ସେଥୂରେ ନିଜର ଦକ୍ଷତାର 
ପରିଚୟ ଦେଇଛନ୍ତି । ଏଠାରେ ଏହିପରି କେତୋଟି ଘଟଣାର ଅବତାରଣା 
କରାଯାଇପାରେ । 

ସ୍ଵାଧୀନ ଭାରତର ଶିକ୍ଷାମନ୍ତ୍ରୀ ମୌଲାନା ଆଢାଦ ଦେଶରୁ ନିରକ୍ଷରତା 
ଦୂରୀକରଣ ପାଇଁ ଏକ ଯୋଜନା କଲେ । ସବୁ ଲୋକଙ୍କୁ ସାକ୍ଷର କରିବା ପାଇଁ 
ପ୍ରୌଡ଼ଶିକ୍ଷା ବା ଆଡ଼ଲ୍‌ଟ ଏଡ଼ୁକେସନର ଭାବନା ସୃଷ୍ଟି ହେଲା । ଯେଉଁମାନେ ପଢ଼ିବାର 
ସୁଯୋଗ ପାଇନାହାନ୍ତି ସେମାନେ କିପରି ସୁଯୋଗ ପାଇବେ ଓ ସାକ୍ଷର ହେବେ ଏହା 
ସରକାର ଚିନ୍ତା କଲେ । ଯେଉଁମାନେ ସାକ୍ଷର ହୋଇଛନ୍ତି ବା ଏହି ପ୍ରକ୍ତିୟାରେ 
ସାକ୍ଷର ହେବେ ସେମାନଙ୍କୁ କୃଷି, ସ୍ଵାସ୍ଥ୍ୟ ସାଧାରଣ ଜ୍ଞାନ ଗୋପାଳନ, ପରିମଳ 
ବ୍ୟବସ୍ଥା ଇତ୍ୟାଦି ବିଷୟରେ କିଛି ଜ୍ଞାନ ଦେବାକୁ ପ୍ରୟାସ କରାଯିବ । ଗ୍ରାମର ବୟସ୍କ 
ଲୋକମାନେ ଦିନବେଳେ ନିଜ ନିଜର ବୃତ୍ତି ବା କର୍ମକ୍ଷେତ୍ରରେ ବ୍ୟସ୍ତ ରହିବେ । ରାତ୍ରି 
ସମୟରେ ଗୀରେ ପ୍ରୌଡ଼ଶିକ୍ଷା କେନ୍ଦ୍ରରେ ସେମାନଙ୍କୁ ସାକ୍ଷର କରାଯିବା ସହ ସାଧାରଣ 
ଜ୍ଞାନ ବିଷୟରେ ଧାରଣା ଦିଆଯିବ । ମନ୍ତ୍ରୀଙ୍କର ଏହି ଯୋଜନାକୁ ପ୍ରଧାନମନ୍ତ୍ରୀ ଓ 
ସରକାର ଗ୍ରହଣ କଲେ । ଦେଶସାରା ବହୁ ସଂଖ୍ଯକ କର୍ମୀ ନିଯୁଗ୍ତ ହେଲେ ଓ 
ପ୍ରୌଢ଼ଶିକ୍ଷା କର୍ମୀଙ୍କୁ ଲଣ୍ଡନ, କିରାସିନି, ବ୍ଲାକ୍‌ବୋର୍ଡ଼ ଚକ୍‌ ଇତ୍ଯାଦି ଯୋଗାଇ 
ଦିଆଗଲା । ଗାରେ ଶିକ୍ଷକମାନଙ୍କୁ ମଧ୍ଯ ଏହି ଦାୟିତ୍ଵ ଦିଆଗଲା । ତେବେ ଏସବୁ 
ବିଷୟରେ ପ୍ରୌଢ଼ଶିକ୍ଷା କର୍ମୀମାନଙ୍କୁ କୃଷି, ସ୍ଵାସ୍ଥ୍ୟରକ୍ଷାୟ ଗୋପାଳନ, ମହୁଚାଷ, 
ସାଧାରଣ ଜ୍ଞାନ ବିଷୟରେ ଖଣ୍ଡିଏ ସାଧାରଣ ଭାବେ ବୋଧଗମ୍ୟ ବହି ଯୋଗାଇ 
ଦିଆଯିବାକୁ ହେବ । ସେଥୁପାଇଁ ପ୍ରତ୍ୟେକ ରାଜ୍ୟର ଭାଷାରେ ଖଣ୍ଡିଏ ବହି ଲେଖ୍ଵବାର 
ଆବଶ୍ୟକତା ପଡ଼ିଲା । ସେତେବେଳେ ଓଡ଼ିଶାର ଶିକ୍ଷାମନ୍ତ୍ରୀ ଥାଆନ୍ତି ପଣ୍ଡିତ ଲିଙ୍ଗରାଜ 
ମିଶ୍ର ଓ ଡି.ପି.ଆଇ. ଥାଆନ୍ତି ମହେଶ ଚନ୍ଦ୍ର ପ୍ରଧାନ । ଶିକ୍ଷାମନ୍ତ୍ରୀ ସଂପୃଭ୍ତ ବିଭାଗରୁ 
ଲେଖା ଆଣି ବହିଟିଏ ପ୍ରକାଶ କରିବାକୁ ତି.ପି.ଆଇ.ଙ୍କୁ କହିଲେ । ଡି.ପି.ଆଇ. 
ମହୋଦୟ ସଂପୃକ୍ତ ବିଭାଗକୁ ଏ ସଂପର୍କୀୟ ଲେଖା ଯୋଗାଡ଼ କରିବାକୁ ପତ୍ର ଲେଖୁଲେ 
ଓ ଦୁଇମାସ ଭିତରେ ଲେଖା ପ୍ରସ୍ତୁତ କରି ଦେବାକୁ ନିର୍ଦେଶ ଦେଲେ । ତିନି ଚାରିମାସ 
ପରେ ରିମାଇଣ୍ଡର ପରେ ରିମାଇଁଣ୍ଡର ଯାଇ ଲେଖା ସଂଗ୍ରହ କରାଗଲା । ସବୁତକ 
ଲେଖା ସଂଗ୍ରହ କରି ଡି.ପି.ଆଇ. ଶିକ୍ଷାମନ୍ତ୍ରୀଙ୍କୁ ନେଇ ଦେଲେ । ଶିକ୍ଷାମନ୍ତ୍ରୀ ସେସବୁ 
ଲେଖା ଦେଖୁ ଓ ସେଥୁରେ ଆଖ୍ଵ ପକାଇ କହିଲେ ଏସବୁ ଛପାଗଲେ ୧୦୦୦ରୁ 
୧୫୦୦ ପୃଷ୍ଠା ହେବ । ଗାର ଜଣେ ସଦ୍ୟ ସାକ୍ଷର ହୋଇଥବା ବ୍ୟଭ୍ତି ଏ ବହି ପଢ଼ିବ ନା 
ଏହାଦ୍ଵାରା କିଛି ଉପକୃତ ହେବ ? ଶିକ୍ଷାମନ୍ତ୍ରୀ ସମବାୟ ସମିତି ସଂପର୍କୀୟ ଲେଖାଟି 

ଉପରେ କହିଲେ ଜଣେ ସମବାୟ ଆନ୍ଦୋଳନ ଉପରେ ଜାଣିବାକୁ ଚାରି ପାଞ୍ଚ ପୃଷ୍ଠା 
ପଡ଼ିବ ନା ଏହାର ଇତିହାସ ଜାଣିବାକୁ ଶହେପୃଷ୍ଠା ପଢ଼ିବ ? ଡି.ପି.ଆଇ. ଏହା ଶୁଣି 
ମନ୍ତ୍ରୀଙ୍କୁ ପ୍ରସ୍ତାବ ଦେଲେ ଯେ ତେବେ ଲେଖା ସଂପୃକ୍ତ ବିଭାଗକୁ ଫେରାଇ ସଂକ୍ଷିପ୍ତ 
କରିବାକୁ କୁହାଯିବ ଓ ତା'ପରେ ଛପାଯିବ । ଶିକ୍ଷାମନ୍ତ୍ରୀ କହିଲେ ସେପରି ହେଲେ 
ତାହା ଆହୁରି ଚାରିମାସ ଲାଗିବ । ଏହି ଆଲୋଚନା ଭିତରେ ଶିକ୍ଷାମନ୍ତ୍ରୀ ଡି.ପି.ଆଇ. 
ବିନୋଦ କାନୁନ୍‌ଗୋଙ୍କୁ ଜାଣନ୍ତି କି ବୋଲି ପଚାରିଲେ । ଡି.ପି.ଆଇ. ଶ୍ରୀ ପ୍ରଧାନ 
କହିଲେ ଯେ ବିନୋଦ ତାଙ୍କ ଛାତ୍ର ଥ୍‌ବାରୁ ସେ ତାଙ୍କୁ ଭଲଭାବେ ଜାଣନ୍ତି । ବିନୋଦ 
ଶିକ୍ଷାମନ୍ତ୍ରୀଙ୍କୁ ଦେଖା କରିବାକୁ ତାଙ୍କୁ ଚିଠି ଲେଖୁବାକୁ ଡି.ପି.ଆଇ.ଙ୍କୁ କହିଲେ । 
ବିନୋଦ ଗାରେ ଥବାବେଳେ ଡି.ପି.ଆଇ.ଙ୍କ ପତ୍ର ପାଇ ତାଙ୍କୁ ଦେଖା କରିବା ସହ 
ସାଥୀହୋଇ ଶିକ୍ଷାମନ୍ତ୍ରୀଙ୍କ ପାଖକୁ ଆସିଲେ । ସେଠାରେ ଆଲୋଚନା ପରେ ସାଧାରଣ 
ଲୋକଙ୍କ ସଚେତନତା ପାଇଁ ଦୁଇଶହ ପୃଷ୍ଠା ଭିତରେ ବହିଟିଏ ଲେଖୁବାକୁ ଶିକ୍ଷାମନ୍ତ୍ରୀ 
ଆଶା ବ୍ୟକ୍ତ କଲେ । ବିନୋଦଙ୍କୁ ଆସିଥ୍‌ବା ଲେଖା ନେଇଯାଇ ଲେଖୁବାକୁ କହିଲେ । 
କିନ୍ତୁ ସଂଗୃହୀତ ଲେଖା ତାଙ୍କର ଆବଶ୍ୟକ ନାହିଁ ବୋଲି ବିନୋଦ କହିଲେ ଏବଂ ସିଲାବସଟି 
ନେଲେ । କେଉଁ ବିଷୟ କେତେ ପୃଷ୍ଠା ଭିତରେ ହେଲେ ଭଲ ହେବ ତାହା ତିନିଜଣ 
ଆଲୋଚନା କଲେ । ଲେଖା ଦଶସପ୍ତାହ ଭିତରେ ପ୍ରସ୍ତୁତ କରିବାକୁ ଡି.ପି.ଆଇ. 
ଚାହିଁଲେ । ବିନୋଦଙ୍କ ମନ୍ତବ୍ୟ ଥୁଲା ଯେ ମନ୍ତ୍ରୀ ଯେହେତୁ ଦୁଇଶହ ପୃଷ୍ଠା ଭିତରେ 
ବହିଟିଏ ହେବା ଚାହୁଁଛନ୍ତି ତାହା ଦଶଦିନରେ ପ୍ରସ୍ପୁତ ହୋଇଯିବ । ମନ୍ତ୍ରୀ ଓ ଡି.ପି.ଆଇ.ଙ୍କ 
ପାଖରୁ ସିଲାବସଟି ଧରି ବିନୋଦ ଆସିଲେ ଓ ଦଶଦିନ ଭିତରେ ପାଣ୍ୁଲିପିଟି ପ୍ରସ୍ପୃତ 
କରି ନେଇ ଦେଲେ । ଡି.ପି.ଆଇ. ଶିକ୍ଷାମନ୍ତ୍ୀଙ୍କୁ ନେଇ ଏହା ଦେଲେ ଓ ବହିଟିର 
ପାଣ୍ଡୁଲିପି ଦେଖୁ ମନ୍ତ୍ରୀ ବିନୋଦଙ୍କୁ ବହୁ ଧନ୍ଯବାଦ ଜଣାଇଲେ । ବହିଟିର ଛପା 
ନେଇ ଡି.ପି.ଆଇ. ଗଭର୍ଣ୍ଣମେଣ୍ଟ ପ୍ରେସ୍‌କୁ ଲେଖୁବାକୁ ପ୍ରସ୍ଥାବ ଦେଲେ ଓ ସେଠାରୁ 
ଏଷ୍ଟିମେଣ୍ଟ ଆସିବା ପରେ ଅର୍ଡ଼ର ଦିଆଯିବ ବୋଲି ଜଣାଇଲେ । ମନ୍ତ୍ରୀ ଜଣାଇଲେ 
ଯେ ସରକାରୀ ପ୍ରେସ୍‌ରେ ବହୁତ କାମ ଓ ସେଠାରେ ଛାପିଲେ ସେମାନେ ଛ'ମାସ 
ନେବେ । ଏହାପରେ ବହିର ଦାମ୍‌ କେତେ ହେବ ବୋଲି ପ୍ରଶ୍ନ ଉଠିଲା ଓ ଏହା ଦୁଇ 
ଟଙ୍କା ରଖାଯିବାକୁ ବିନୋଦ ମତ ଦେଲେ । ମନ୍ତ୍ରୀ ପ୍ରସ୍ଥାବ କଲେ ଯେ ବିନୋଦ ନିଜସ୍ଵ 
ଚେଷ୍ଟାରେ ଯେତେ ଶୀଘ୍ର ସମ୍ଭବ ବହିଟି ଛାପିଦେବେ ଓ ସରକାର ତାଙ୍କଠାରୁ ଦୁଇହଜାର 
କପି କିଣିନେବେ । ଏହା ସହିତ ବିନୋଦ ସେଠାରେ ପ୍ରସ୍ଥାବ ଦେଲେ ଯେ ବହିଟିର 
ନାମ ପ୍ରୌଢ଼ଶିକ୍ଷା ରଖୁବା ସୁନ୍ଦର ଶୁଭୁନାହିଁ, ଏହାର ଶୀର୍ଷକ “ଲୋକଶିକ୍ଷା? ରଖ୍ଲେ 
ଭଲ ହୁଅନ୍ତା । ତାଙ୍କର ଏହି ପ୍ରସ୍ତାବକୁ ମନ୍ତ୍ରୀ ଗ୍ରହଣ କରିନେଲେ ଓ ବିନୋଦ ମାସକ 
ଭିତରେ ବହିଟିକୁ ଛପାଇ ସରକାରଙ୍କୁ ଦୁଇହଜାର କପି ଦେଲେ । ପରେ ଆଦିବାସୀ 

ବିଭାଗ ଆଦିବାସୀ ସ୍କୁଲ ତଥା କୃଷି ଓ କୁଟୀର ଶିଳ୍ପର ଜ୍ଞାନ ପାଇଁ ବିନୋଦଙ୍କ ପାଖରୁ 
ଆଉ ଦୁଇହଜାର କପି ନେଇଥୂଲେ । 

ବିନୋଦ ଗାରେ ରହୁଥୁ୍‌ବା ସମୟର ଆଉ ଏକ ଘଟଣା । ସେ ସମୟରେ 
ବିଶିଷ୍ଠ ସାହିତ୍ୟିକ ଓ ଶିକ୍ଷାବିତ୍‌ ଡ. ମାୟାଧର ମାନସିଂହ ଥାଆନ୍ତି ଓଡ଼ିଶା ଶିକ୍ଷା 
ବିଭାଗର ଆଡ଼ଲ୍‌ଟ ଏଡ଼ୁକେଶନ ଅଫିସର । ଦେୱାନ ଚମନଲାଲଙ୍କର ଦୁଇଟି ଇଂରାଜୀ 
ବହି “ଆଗ୍ରିକଲ୍ଚର ଆଣ୍ଡ କଟେଜ ଇଣ୍ଡଷ୍ଟିଜ୍‌ ଇନ୍‌ ଜାପାନ” ଓ 'ସୁଇଜରଲାଣ୍ଡ ସୋଜ୍‌ 
ଦି ଠେ” ମାନସିଂହକୁ ବହୁତ ଭଲ ଲାଗିଥାଏ । ଜାପାନ ଦ୍ଵିତୀୟ ବିଶ୍ବଯୁଦ୍ଧରେ ଧ୍ଵସ୍ତ- 
ବିଧ୍ଵପ୍ଥ ହୋଇ ଯାଇଥ୍‌ଲେ ମଧ୍ଯ ଅନ୍ପ କେତୋଟି ବର୍ଷ ଭିତରେ ତା'ର ଅର୍ଥନୀତିକୁ 
ସୁଦୃଢ଼ କରିପାରିଲା । ସେ ଦେଶରେ ବିଶେଷ ପ୍ରାକୃତିକ ସଂପଦ ନାହିଁ, ପ୍ରାକୃତିକ 
ପରିବେଶ କେତେକାଂଶରେ ପ୍ରତିକୂଳ । ଏସବୁ ସନ୍ତ୍ରେ ଜାପାନ ଦେଶ ଏକ ସମୃଦ୍ଧ 
ରାଷ୍ଟ୍ର । ଏହା ସମ୍ଭବ ହୋଇଛି ସେ ଦେଶର ବୈଜ୍ଞାନିକ କୃଷି ପ୍ରଣାଜୀ ଓ କୁଟୀରଶିଳ୍ପର 
ବିକାଶ ଯୋଗୁଁ । ସୁଇଜରଲାଣ୍ଡ ଛୋଟ ଦେଶଟିଏ, ଚାରୋଟି ଭାଷାଭାଷୀ ଲୋକ 
ସେଠାରେ ରହନ୍ତି । ସେଠିକାର ଗଣତନ୍ତ୍ର ଓ ଶାସନ ବ୍ୟବସ୍ଥା ଅତି ଉନ୍ନତ ଓ ଲୋକଙ୍କର 
ଜୀବନର ଗୁଣାମବକ ମାନ ଉଚ୍ଚକୋଟୀର । ଦୁଇ ଦୁଇଟି ବିଶ୍ବଯୁଦ୍ଧରେ ଏ ଦେଶ ସଂପୂର୍ଣ 
ନିରପେକ୍ଷ ରହିପାରିଲା ଓ କୌଣସି ଯୁଦ୍ବଗୋଷ୍ଠୀ ଭିତରେ ପ୍ରବେଶ କଲା ନାହିଁ । 
ଜାପାନ ଓ ସୁଇଜରଲାଣ୍ଡ ସଂପର୍କିତ ବହି ଦୁଇଟି ଯଦି ଓଡ଼ିଆରେ ଲେଖାଯା”ନ୍ତା 
ତେବେ ଓଡ଼ିଆ ପାଠକଙ୍କୁ ଅନେକ ପ୍ରେରଣା ମିଳିପାରନ୍ତା ! ଏ ବିଷୟରେ ଆଲୋଚନା 
ପାଇଁ ଡ. ମାନସିଂହ ଥରେ ବିନୋଦଙ୍କୁ ଡକାଇଲେ । ମାନସିଂହ ତାଙ୍କ ପ୍ରସ୍ତାବ ବିଷୟରେ 
କହିଲେ ଯେ ବହି ଦୁଇଟିକୁ ଶିକ୍ଷା ବିଭାଗ ଓଡ଼ିଆରେ ଛାପିବାକୁ ଚାହୁଁଛି । ଏହାର 
ଆକ୍ଷରିକ ଅନୁବାଦ ହେବ ନାହିଁ, କିନ୍ଧୁ ପୁସ୍ଥକର ସବୁ ବିଷୟ ରହିବ । ଲେଖକ 
ଏହାକୁ ଏକ ନୂତନ ରୂପରେ ଓ ନିଜସ୍ଵ ଶୈଳୀରେ ଲେଖୁଛନ୍ତି ବୋଲି କୃତଜ୍ଞତାର ସହ 
ସ୍ଵୀକାର କରାଯିବ । ବହିଟି ହଜାର ହଜାର ସଂଖ୍ୟାରେ ଲୋକ ସଚେତନତା ପାଇଁ 
ବିତରଣ କରାଯିବ । ବହି ଦୁଇଟିର ବିଷୟବସ୍ତୁ ବିନୋଦ ମାନସିଂହଙ୍କ ରୁମ୍‌ ଭିତରେ 
ବସି ମୋଟାମୋଟି ଭାବରେ ଆଖୁ ପକାଇଦେଲେ ଓ ବହୁ ଅଂଶ ପଡ଼ିଦେଲେ । 
ବିନୋଦ ବି ବହିର ଭାବଧାରାକୁ ପ୍ରଶଂସା କଲେ ଓ ଏପରି ଉପାଦେୟ ବହି ଓଡ଼ିଆରେ 
ହେବା ଆବଶ୍ୟକ ବୋଲି ମତ ଦେଲେ । ମାନସିଂହ ଆହୁରି ମଧ୍ଯ କହିଲେ ଯେ ବହି 
ପାଇଁ ରୟାଲ୍‌ଟି ଦେଇ ହେବ ନାହିଁ, କେବଳ ଲେଖା ବାବଦରେ ଆଠଶହ ଟଙ୍କା 
ଲେଖାଏ ଦିଆଯିବ । ମାନସିଂହ ଆଶା ପ୍ରକାଶ କଲେ ଯେ ଯଦି ବିନୋଦ ବହି ଦୁଇଟି 
ତିନିମାସ ଭିତରେ ଲେଖୁଦେବେ ତେବେ ତାଙ୍କୁ ବହୁତ ଧନ୍ୟବାଦ ଦେବେ । ବିନୋଦ 
ମାନସିଂହଙ୍କୁ ପ୍ରତିଶୃତି ଦେଲେ ଯେ ଏତେ ସମୟ ଆବଶ୍ୟକ ନାହିଁ, ପ୍ରତ୍ୟେକ ବହି 

ପାଇଁ ପାଞ୍ଚଦିନ ଲେଖାଏଁ ଦରକାର । ଦଶଦିନ ଭିତରେ ଏହା ପ୍ରସ୍ତୁତ ହୋଇଯିବ । 
ମାନସିଂହ ପ୍ରଥମେ ଏହା ବିଶ୍ବାସ କରିପାରିଲେ ନାହିଁ । ଆଲୋଚନା ଭିତରେ ସ୍ଥିର 
ହେଲା ଯେ ବହି ଦୁଇଟିର ନାମ ରହିବ- “ଜାପାନରେ କୃଷି ଓ କୁଟୀରଶିଳ୍ପୀ” ଓ 
“ଗଣତନ୍ତ୍ରର ଆଦର୍ଶ ସୁଇଜରଲାଣ୍ଡ ।”” ବିନୋଦ ମାନସିଂହଙ୍କଠାରୁ ବିଦାୟ ନେଇ 
ବହି ଦୁଇଟି ସାଥ୍‌ରେ ନେଇ ଆସିଲେ । ବିନୋଦ ଗାକୁ ଆସି ଦିନରାତି ପରିଶ୍ରମ କରି 
ପ୍ରତିଶ୍ରୁତି ମୁତାବକ ବହିର ପାଣ୍ଡୁଲିପି ପ୍ରସ୍ପୁତ କରିଦେଲେ । ସେ ବହି ଦୁଇଟି ବି ତାକୁ 
ବହୁ ଦିଗ୍ଦର୍ଶନ ଦେଇଥୁୂବା ବିନୋଦ ସ୍ଵୀକାର କରିଛନ୍ତି । ଗାନ୍ଧି ଭାରତ ପାଇଁ ଯେଉଁ 
ଗଣତନ୍ତ୍ର ଓ ଗ୍ରାମ ସ୍ଵରାଜର ପରିକଳ୍ପନା କରିଥୁଲେ ତାହା ଯେ ସୁଇକରଲାଣ୍ଡରେ 
ସମ୍ଭବ ହୋଇଛି ତାହା ଚମନଲାଲଙ୍କ ବହିରୁ ତାଙ୍କର ଅନୁଭବ ହୋଇଥଲା | ମାନସିଂହ 
ଯଥାଶୀଘ୍ର ପାଣ୍ଡୁଲିପି ପାଇ ବହିକୁ ଛାପିବାର ବ୍ଯବସ୍ଥା କଲେ ଓ ସରକାରଙ୍କ ତରଫରୁ 
ବହିଟିକୁ ଓଡ଼ିଶାରେ ବିତରଣ କରାଗଲା । ବିନୋଦଙ୍କର ଏହି ଦକ୍ଷତାର ପରିଚୟ 
ପାଇ ମାନସିଂହ ଏକଦା କହିଥୂଲେ- “ଯଦି କାନୁନ୍‌ଗୋଙ୍କୁ ଏ ଜାତି, ଏ ସମାଜ, ଏ 
ସରକାର ସୁଯୋଗ ଦିଅନ୍ତା କେତେ ହଜାର ଇଂରାଜୀ ବହିର ସାର ସାର କଥା ସେ 
ଲେଖୁପକାନ୍ତେ ଓ ଓଡ଼ିଆ ଭାଷାଭାଷୀ ଲୋକେ ଅମୂଲ୍ୟ ଜ୍ଞାନ ସଂପଦର ଅଧ୍ବକାରୀ 
ହୋଇଯାଇପାରନ୍ତେ । କିନ୍ଧୁ ତାହା କ'ଣ ଏ ଦେଶରେ ସମ୍ଭବ, ବିଶେଷତଃ ଓଡ଼ିଶାରେ ! ` 
(ପାଠ ପଛେ ପଛେ ଅପାଠୁଆ, ପୃଷ୍ଣା ୧୨୯) । 

କଟକରେ ନିଖୁଳ ଭାରତ ମାଛଚାଷ ସମ୍ମିଳନୀ ହେବାକୁ ଥାଏ । ଓଡ଼ିଶାରେ 
ମସ୍୍ୟ ବିଭାଗର ମନ୍ତ୍ରୀ ଥାଆନ୍ତି ଶାନ୍ତନୁ କୁମାର ଦାସ । ମାଛଚାଷ ଉପରେ ଓଡ଼ିଆରେ 
ବହି ଖଣ୍ଡିଏ ହେଲେ ଭଲ ହୁଅନ୍ତା । ମନ୍ତ୍ରୀ ମହୋଦୟ ବିନୋଦଙ୍କୁ ଏହା ଜଣାଇଲେ । 
ବିନୋଦ ବି ପ୍ରସ୍ଥାବରେ ରାଜି ହେଲେ ! ମସ୍୍ୟ ବିଭାଗର ନିର୍ଦ୍ଦେଶକ ଥାଆନ୍ତି ଡ. ଗଗନ 
ବିହାରୀ ମହାନ୍ତି । ବିନୋଦ ତାଙ୍କ ପାଖକୁ ଗଲେ । ସେ ତାଙ୍କର ସଂପର୍କୀୟ | ସେ ବି 
ଏଥୁପାଇଁ ଆଗ୍ରହ ଦେଖାଇଲେ । ତେବେ ଡ. ମହାନ୍ତି ଜଣେ ରସାୟନବିତ୍‌, ସେ 
ଆମେରିକାରେ କିଛିବର୍ଷ ରହି ସମୁଦ୍ରରେ ମାଛଧରା କୌଶଳ ବିଷୟରେ କିଛି ଶିକ୍ଷା 
କରିଥଲେ । ସେ ବିନୋଦଙ୍କୁ ଖବର ଦେଲେ ଯେ କେନ୍ଦ୍ର ସରକାରଙ୍କର ଗୋଟିଏ 
ମସ୍ଯୟ୍‌ ଗବେଷଣା କେନ୍ଦ୍ର କଟକରେ ରହିଛି । ମିଷ୍ଟର ଆଲିକୁନୀ ସେଠାରେ ଜଣେ 
ବୈଜ୍ଞାନିକ ଯେ କି ଏ ବିଷୟରେ ବିନୋଦଙ୍କୁ ଏ ସଂପକୀୟ ତଥ୍ଯ ଦେଇପାରିବେ । 
ବିନୋଦ ଡ. ମହାନ୍ତିଙ୍କ ସହ ଯାଇ ଆଲିକୁନୀଙ୍କୁ ସାକ୍ଷାତ ହେଲେ । ମାଛମାନେ 
କିପରି ଅଣ୍ଡା ଦିଅନ୍ତି, ଅଣ୍ଡାରୁ କିପରି ଯାଆଁଜ ବାହାରେ, ମାଛମାନେ କାହିଁକି ଆବଵ୍ଧ 
ଜଳରେ ଅଣ୍ଡା ଦିଅନ୍ତି ନାହିଁ, ଏସବୁ ବିଷୟରେ ବିନୋଦଙ୍କୁ ବୁଝାଇଲେ । ତାଙ୍କର 
ଗବେଷଣାଜନିତ ଜ୍ଞାନକୁ ନେଇ ସେ ଲେଖୁଥୁବା ଏକ ପାଣ୍ଡୁଲିପି ଦେଖାଇଲେ । ତାଙ୍କ 

ପାଣ୍ଡୁଲିପି ଦୁଇବର୍ଷ ତଳୁ କେନ୍ଦ୍ର ସରକାରଙ୍କ ଗବେଷଣା ସଂସ୍ଥାକୁ ଦେଇଥ୍‌ଲେ ବି 
ତାହା ପ୍ରକାଶ ପାଇନାହିଁ, ତାହା କେବେ ପ୍ରକାଶ ପାଇବ କି ନାହିଁ ସେ ନେଇ ସେ 
ଅନିଶ୍ଚିତ । ସେ ସେହି ପାଣ୍ଡୁଲିପି ବିନୋଦଙ୍କୁ ଦେଲେ । ବିନୋଦ ତାହା ସାଥୂରେ ଧରି 
ଆସିଲେ ଓ ଘରେ ପଡ଼ିଲେ । ଯେଉଁ ବୈଷୟିକ ବୈଜ୍ଞାନିକ ତଥ୍ୟଗୁଡ଼ିକ ସେ ବୁଝିପାରିଲେ 
ନାହିଁ ତାହା ଯାଇ ଆଲିକୁନୀଙ୍କ ସହ ଆଲୋଚନା କରି ବୁଝିଲେ । ସେ ଏ କ୍ଷେତ୍ରରେ 
ବିନୋଦଙ୍କୁ ସାହାଯ୍ୟ କଲେ ଓ ମାଛଚାରାରେ ବୈଜ୍ଞାନିକ ତଥ୍ଯୟଗୁଡ଼ିକ ବିନୋଦ 
ଭଲଭାବରେ ବୁଝିଗଲେ । ସମସ୍ତ ବିଷୟଟିକୁ ଅବବୋଧ କଲାପରେ ସେ ମାଛଚାଷ 
ଉପରେ ବହିଟିଏ ଲେଖୁଲେ ଓ ଓଡ଼ିଆରେ ଏହା ଏ ସଂପର୍କୀୟ ପ୍ରଥମ ତଥ୍ୟଭିରିକ 
ପୁସ୍ତକ । ଅଳ୍ପଦିନ ପରେ ଡ. ମହାନ୍ତିଙ୍କର ଦେହାନ୍ତ ହେବା ପରେ ଗଚ୍େନ୍ଦ୍ରନାଥ ମିତ୍ର 
ମସ୍ୟ ବିଭାଗର ନିର୍ଦ୍ଦେଶକ ହେଲେ । ବିନୋଦଙ୍କ ମାଛଚାଷ ବହିଟିକୁ ସେ ବହୁତ 
ପସନ୍ଦ କଲେ ଓ ମସ୍ୟ ବିଭାଗର ସମସ୍ତେ ଏହି ଉପାଦେୟ ପୁସ୍ତକଟି ପଢ଼ିବାକୁ 
ସୁପାରିସ୍‌ କଲେ । ଏକ ଜଟିଳ ବୈଷୟିକ ବିଷୟକୁ ବିନୋଦ ବୁଝିଗଲା ପରେ ତାକୁ 
ଏତେ ସାବଲୀଳ ଭାବେ ଓଡ଼ିଆରେ ଲେଷ୍‌ବା ତାଙ୍କ ସୃଢନ ସାମର୍ଥ୍ୟର ପରିଚୟ 
ଦେଇଥାଏ । ସରଳ ଭାଷାରେ ଶୀଘ୍ର ଶୀଘ୍ର ଲେଖ୍ବାର ଅଭ୍ୟାସ ବିନୋଦ ୧୯୩୦ 
ମସିହାରୁ ଆରମ୍ଭ କରିଥୂଲେ, ଯାହା ରାଧାନାଥ ରଥଙ୍କ ପାଖରୁ ଡିକ୍‌ଟେସନ ନେବା 
ସମୟରୁ ଭିରି ପଡ଼ିଥିଲା । ଏହି ଅଭ୍ଯାସ କୋଡ଼ିଏ ବର୍ଷ ପରେ ଏକ ପରିପକ୍ସ 
ଅବସ୍ଥାକୁ ଆସିଯାଇଥୁଲା । ଗୋଟିଏ ବିଷୟକୁ ବୁଝିଗଲା ପରେ ତାକୁ ସରଜ, ସାବଲୀଳ 
ଭାଷାରେ ଲେଖୁବାର କଳା ସେ ହାସଲ କରିପାରିଥୂଲେ । ଏହି ସାମର୍ଥ୍ୟ ହିଁ ଏକକ 
ଉଦ୍ୟମରେ ଓଡ଼ିଆ ଭାଷାରେ ଜ୍ଞାନମଣ୍ଡଳ ଲେଖୁବା ପାଇଁ ତାଙ୍କ ଭିତରେ ଆମ୍ବଲବିଶ୍ବାସ 
ସୃଷ୍ଟି କରିଥୂଲା । ଏଥୁପାଇଁ ଆବଶ୍ୟକ ଥୂଲା ଆବଶ୍ୟକୀୟ ପୁସ୍ତକ ଓ ଏକ ବୌଦ୍ଧିକ 
ପରିବେଶ । କଟକକୁ ଆସିବା ପରେ ଏହି ପରିବେଶ ରେଭେନ୍କା କଲେଜର କନିକା 
ଲାଇବ୍ରେରୀ ତାଙ୍କୁ ଯୋଗାଇ ଦେଇଥୁଲା । 

ରେଭେନ୍ସା କଲେଜ ଓଡ଼ିଶାର ପ୍ରଥମ କଲେଜ, ଯାହା ୧୮୬୯ରେ ସ୍ଥାପିତ 
ହୋଇଥଲା । ସଂପ୍ରତି ଏହା ଏକ ବିଶ୍ଵବିଦ୍ୟାଳୟ । ଓଡ଼ିଶାର ବୌଦ୍ଧିକ ପରିବେଶ 
ସହିତ ଏହି କଲେଜର ସଂପର୍କ ସୁବିଦିତ । ଏହାର ଲାଇବ୍ରେରୀ ଖୁବ୍‌ ସମୃଦ୍ଧ ଯାହା 
କନିକା ଲାଇବ୍ରେରୀ ଭାବେ ଖ୍ୟାତ । କନିକା ଲାଇବ୍ରେରୀରେ ବିନୋଦ ଯାଇ ପଡ଼ିବା 
ଆରମ୍ଭ କଲେ । ଲାଇବ୍ରେରୀ ଭିତରେ ଥାଏ ଏକ ରେଫରେନ୍ସ ସେକ୍ସନ । ସେଠାକୁ 
ଯାଇ ଅଧ୍ଯାପକମାନେ ପଢ଼ାପଢ଼ି କରନ୍ତି ଓ ପିଲାମାନଙ୍କ ପାଇଁ ପଢ଼ିବାକୁ ରିଡ଼ିଙ୍ଗ 
ସେକ୍ସନ ଥାଏ । ତେବେ ରେଫରେନ୍ସ ସେକ୍ସନରେ ପଢ଼ିବାକୁ ବାହାର ଲୋକଙ୍କୁ 
ଲାଇବ୍ରେରୀ ଦାୟିତ୍ଵରେ ଥବା ଅଧ୍ଯାପକଙ୍କର ଅନୁମତି ନେବାକୁ ହୁଏ । ଲାଇବ୍ରେରୀୟାନ 

ବିନୋଦଙ୍କ ପାଇଁ ଲାଇବ୍ରେରୀ ଦାୟିତ୍ଵରେ ଥୁବା ଅଧ୍ୟାପକ ଡକ୍ଟର ମହେନ୍ଦ୍ର କୁମାର 
ରାଉତଙ୍କଠାରୁ ଅନୁମତି କରାଇଦେଲେ !। ଡକ୍ଟର ରାଉତ ପରେ ରେଭେନ୍ସା କଲେଜର 
ଅଧ୍ଯକ୍ଷ ଓ ଉଜ୍‌ଳ ବିଶ୍ବବିଦ୍ୟାଳୟର କୁଳପତି ହୋଇଥୂଲେ । ବିନୋଦ କନିକା 
ଲାଇବ୍ବେରୀରେ ଥୁବା ରେଫରେନ୍ସ ବିଭାଗରେ ପ୍ରତିଦିନ ସାତଘଣ୍ଟା ପଢ଼ନ୍ତି । ସେଠାରେ 
ସେ ବିଭିନ୍ନ ଜ୍ଞାନକୋଷ ବା ଏନ୍‌ସାଇକ୍ଲୋପିଡ଼ିଆ ଦେଖ୍ଲେ । ବିଶେଷକରି ନଗେନ 
ବସୁଙ୍କ ବଙ୍ଗଳା ବିଶ୍ବଵକୋଷ, ଏନ୍‌ସାଇକ୍ଲୋପିଡ଼ିଆ ବ୍ରିଟାନିକା, ଆମେରିକାନା, ରିଲିଜିଅନ 
ଆଣ୍ଡ ଏଥୁକ୍‌ସ, ସୋସିଆଲ ସାଇନ୍‌ସ ଓ ସାଇନ୍‌ସର ଏନ୍ସାଇକ୍ଲୋପିଡ଼ିଆ ପ୍ରଥମେ 
ତାଙ୍କ ଦୃଷ୍ି ଆକର୍ଷଣ କଲା । ଏହା ସହିତ ବହୁ ଖଣ୍ଡରେ ଥ୍ବା ଅକ୍ସଫୋର୍ଡ ଅଭିଧାନ 
ମଧ୍ଯ ଦେଖିଲେ । ପ୍ରଥମେ ନଗେନ ବସୁଙ୍କ ବଙ୍ଗଳା ଞ୍ଞାନକୋଷରୁ ତାଙ୍କର ଅଧ୍ୟୟନ 
ଆରମ୍ଭ କଲେ । ଏହି ସେଟ୍‌ଟିକୁ ମୂଳରୁ ଶେଷ ପର୍ଯ୍ୟନ୍ତ ପଢ଼ିବାରେ ଦୁଇ ମାସ 
ଲାଗିଲା । କେଉଁ କେଉଁ ବିଷୟରେ ଲେଖାଯାଇଛି ତାକୁ ସେ ପଡ଼ି ନୋଟ୍‌ କଲେ । 
କେଉଁ ବିଷୟଗୁଡ଼ିକୁ ବାଦ୍‌ ଦେଲେ ହେବ ଓ କେଉଁ ବିଷୟକୁ ରଖୁବାକୁ ହେବ ଏଥୁପାଇଁ 
ସବୁ ବିଷୟଗୁଡ଼ିକୁ ପଢ଼ିନେଲେ । ଏହାପରେ ଏନ୍‌ସାଇକ୍ଲୋପିଡ଼ିଆ ବ୍ରିଟାନିକା । ଏହା 
୧୯୫୪ରେ ଚବିଶ ଖଣ୍ଡରେ ଥାଏ । ଏଥୁରେ ଚାଳିଶ ହଜାର ବିଷୟ ଉପରେ ଲେଖା 
ରହିଥୁବା ଦେଖୁଲେ । ବହୁ ବ୍ୟକ୍ତିଙ୍କର ବର୍ଣ୍ଣନା ଯଥା ରାଷ୍ଟ୍ରନୀତିଜ୍ଞ, ଦାର୍ଶନିକ, ବୈଜ୍ଞାନିକ, 
ଏତିହାସିକ ଚରିତ୍ର ପୌରାଣିକ ଚରିତ୍ରମାନଙ୍କର କାହାଣୀ ସେଥୂରେ ପଢ଼ିଲେ । 
ଇତିହାସର ବହୁ ଘଟଣା, ଯୁଦ୍ଧ, ସାଧୀନତା ସଂଗ୍ରାମର ବିବରଣୀ ଥୁବା ଦେଖୁଲେ । 
ସେହିପରି ବହୁ ସ୍ଥାନ, ନଦୀ, ପର୍ବତ, ଦେଶ, ମହାଦେଶ, ରାଜଧାନୀ, ଧର୍ମପୀଠମାନଙ୍କର 
ବର୍ଣ୍ଣନା ସେଥ୍‌ରୁ ପାଇଲେ । ବହୁ ଲେଖକ, କବି, କ୍ରୀଡ଼ାବିତ୍‌୍‌ ନୋବେଲ ପୁରସ୍କାର 
ବିଜେତା ଇତ୍ଯାଦି ବ୍ଯକ୍ତି ତ୍ଵଙ୍କର ପରିଚୟ ଲାଭ କଲେ । ପୃଥ୍‌ବୀର ବିଭିନ୍ନ ଧର୍ମ, 
ସଂସ୍କୃତି, ରାଜନୈତିକ ବ୍ୟବସ୍ଥାର ଇତିହାସ ବିଷୟ ପଢ଼ିଲେ । ଏନ୍‌ସାଇକ୍ଲୋପିଡ଼ିଆ 
ବ୍ରିଟାନିକାରେ ଥ୍‌ବା ସବୁ ବିଷୟଗୁଡ଼ିକୁ ପଢ଼ିନେବ। ପରେ ସେଥରୁ ଗୁରୁତ୍ଵପୂର୍ଣ 
ବିଷୟଗୁଡ଼ିକର ତାଲିକା ପ୍ରସ୍ତୁତ କଲେ । ଯେଉଁ ସ୍ଥାନ, ଘଟଣା, ଯୁଦ୍ଧ ପୌରାଣିକ 
ଚରିତ୍ର, ଖ୍ମୀଷ୍ଟୀୟ ଜଗତର ଧାର୍ମିକ ବ୍ୟକ୍ତିମାନଙ୍କ ବିଷୟ ଓଡ଼ିଆ ବା ଭାରତୀୟ ଭାଷାର 
ପାଠକ ଜାଣିବା ଏତେ ଗୁରୁତ୍ଵପୂର୍ଣ୍ଣ ନୁହେଁ ସେଗୁଡ଼ିକୁ ବାଦ୍‌ ଦେବାକୁ ସ୍ଥିର କଲେ । 
ଏନ୍‌ସାଇକ୍ଵୋପିଡ଼ିଆ ବ୍ରିଟାନିକା ସହ ଏନ୍‌ସାଇକ୍ଲୋପିଡ଼ିଆ ଆମେରିକାନଙ୍କୁ ମଧ୍ଯ ମିଶାଇ 
କରି ଦେଖୁଲେ । ଏହି ଦୁଇ ବିଶ୍ଵକୋଷ ଇଂରାଜୀ ଭାଷାରେ ଦୁଇଟି ଅମୂଲ୍ୟ ଗ୍ରନ୍ଥ । 
ଏହି ଦୂଇ ଗ୍ରନ୍ତତର ବିଷୟବସ୍ତୁକୁ ଦେଖ, ଅଧ୍ୟୟନ କରି ବିନୋଦ ସେଥ୍‌ରୁ ମହର୍ତପୂର୍ଣ୍ 
ବିଷୟଗୁଡ଼ିକର ମନୋନୟନ କଲେ ଯାହା ଉପରେ ସେ ଓଡ଼ିଆରେ ଲେଖବେ । 
କେଉଁ ବିଷୟ ଓ ପ୍ରସଙ୍ଗ ଉପରେ ସେ ଲେଖ୍ବବେ ତା'ର ଏକ ମାନଦଣ୍ଡ ନିରୂପଣ 

କଲେ । ମନେକରନ୍ତୁ ପୃଥୁବୀରେ ହଜାର ହଢାର ନଦୀ, ପାହାଡ଼, ପର୍ବତ ରହିଛି । 
ଓଡ଼ିଶାରେ ପ୍ରବାହିତ ବଡ଼ନଦୀ ମହାନଦୀର ଦୈର୍ଘ୍ୟ ଆଠଶହ କି.ମି., ସୁତରାଂ ଯେଉଁ 
ନଦୀମାନଙ୍କର ଦୈର୍ଘ୍ୟ ୮୦୦ କି.ମି. ବା ତା'ଠାରୁ ଅଧ୍ୟକ ସେହି ନଦୀମାନଙ୍କର 
ବର୍ଣ୍ଣନା ସେ ତାଙ୍କ ଜ୍ଞାନକୋଷରେ ଦେବେ, ଅନ୍ଯ ନଦୀମାନଙ୍କର ବର୍ଣ୍ଣନାକୁ ବାଦ୍‌ 
ଦେବେ । ସେହିପରି ଯେଉଁ ସହରର ଲୋକସଂଖ୍ୟା ଦୁଇଲକ୍ଷ ବା ତା'ଠାରୁ ଅଧକ 
କେବଳ ସେହି ସହରମାନଙ୍କର ବିବରଣୀ ବିଷୟରେ ଲେଖୁବେ । ଅବଶ୍ଯ ଯଦି 
କୌଣସି ସ୍ଥାନ, ନଦୀ ଏହି ମାନଦଣ୍ଡରୁ କମ୍‌ ହେଲେ ମଧ୍ଯ ଏହାର କୌଣସି ସ୍ଵତନ୍ତ୍ରତା 
ବା ପ୍ରାଧାନ୍ୟ ଥୁବ ଏହାର ସୂଚନା ରଖୁବେ । ସେହିପରି ଯେଉଁ ଘଟଣା, ଯୁଦ୍ଧ 
ଇତ୍ୟାଦିର ଗୁରୁତ୍ଵ ରହିଛି ସେଗୁଡ଼ିକ ବିଷୟରେ ଲେଖୁବେ, ଅଥଚ ଯେଉଁସବୁ ବିଷୟ 
କେବଳ ଆଞ୍ଚଳିକ, ସେସବୁକୁ ଏଡ଼ାଇ ଯିବେ । କେଉଁ ବିଷୟ ତାଙ୍କ ଜ୍ଞାନକୋଷରେ 
ରଖୂବେ ଓ କେଉଁଗୁଡ଼ିକ ବାଦ୍‌ ଦେବେ ଏଥୁପାଇଁ ଏକ ସୁସଂହତ ମାନଦଣ୍ଡ ନିଜସ୍ବ 
ଧାରାରେ ପ୍ରସ୍ତୁତ କଲେ । 

ଏନ୍‌ସାଇକ୍ଲୋପିଡ଼ିଆ ବ୍ରିଟାନିକା ଓ ଏନ୍‌ସାଇକ୍ଲୋପିଡ଼ିଆ ଆମେରିକାନ 
ବ୍ୟତୀତ ଏନ୍‌ସାଇକ୍ଲଲୋପିଡ଼ିଆ ଅଫ୍‌ ରିଲିଜିଅନ ଆଣ୍ଡ ଏଥୁକ୍‌ସ ମଧ୍ୟ ଆଡ଼େଇଲେ । 
ଧର୍ମ, ସଂସ୍କୃତି, ଦର୍ଶନ ସଂପର୍କିତ ବହୁ ବିଷୟ ଉପରେ ଏଥରେ ବିସ୍ତୃତ ଲେଖାମାନ 
ରହିଛି । ଏହା ଉପରେ ଆଖୁ ପକାଇ କେଉଁ ବିଷୟ ଓ ପ୍ରସଙ୍ଗଗୁଡ଼ିକ ତାଙ୍କ ପାଇଁ 
ଉପଯୋଗୀ ହେବ ତାହାକୁ ନୋଟ୍‌ କରି ରଖୁଲେ । ଏନ୍‌ସାଇକ୍ଲୋପିଡ଼ିଆ ଅଫ୍‌ 
ସୋସିଆଲ ସାଇନ୍ସର ଭଲ୍ୟୁମଗୁଡ଼ିକ ଉପରେ ନଜର ପକାଇ ଦୁଇମାସ ଲାଗି ତାକୁ 
ପଢ଼ିଲେ । ନାନା ସାମାଜିକ, ରାଜନୈତିକ ବିଷୟବସ୍ତୁର ଏକ ସ୍ପଷ୍ଟ ଭାବନା ଏଥୁରୁ 
ପାଇଲେ । ଏହା ସହିତ ଏନ୍‌ସାଇକ୍ଲୋପିଡ଼ିଆ ଅଫ୍‌ ସାଇନ୍ସ ତାଙ୍କ ପାଇଁ ସବୁଠାରୁ 
ଏକ ବଡ଼ ଚାଲେଂଜ ଥୁଲା । ଅତ୍ଯନ୍ତ ବୈଷୟିକ ପ୍ରସଙ୍ଗକୁ ବାଦ୍‌ ଦେଇ ବିଜ୍ଞାନର 
ଯେଉଁ ବିଷୟଗୁଡ଼ିକ ସୁଖପାଠ୍ୟ ଭାବେ ପାଠକମାନଙ୍କୁ ବୁଝାଇହେବ ତାହାର ଆକଳନ 
କଲେ । ଯେଉଁ ବିଜ୍ଞାନୀମାନଙ୍କର ଗବେଷଣାର ସୁଫଳ ସଭ୍ୟତାର ବିକାଶ କ୍ଷେତ୍ରରେ 
ମହତ୍ତ୍ଵପୂର୍ଣ୍ଣ ହୋଇଛି ସେମାନଙ୍କ ଜୀବନୀ ଓ ଗବେଷଣା ବିଷୟକୁ ଅନୁଶୀଳନ କଲେ । 
ଏଡଦ୍‌ବ୍ୟତୀତ ସାଧାରଣ ପାଠକ ପାଇଁ ବିଜ୍ଞାନର ଯେଉଁ ବିଷୟଗୁଡ଼ିକ ଜାଣିବା 
ଦରକାରୀ ସେହି ବିଷୟମାନ ପଡ଼ି ବୁଝିବାକୁ ପ୍ରୟାସ କଲେ । ଏହିପରି ବିଭିନ 
ଜ୍ଞାନକୋଷଗୁଡ଼ିକ ଉପରେ ଦୃଷ୍ଟି ପକାଇ ମଣିଷ ଜ୍ଞାନର ବିଭିନ୍ନ ବିଭାଗ ଉପରେ 
ଧାରଣା କଲେ । ଯେହେତୁ ସେ ନିଜସ୍ଵ ଉଦ୍ୟମରେ ଜ୍ଞାନ-ବିଜ୍ଞାନର ସବୁ କ୍ଷେତ୍ର 
ଉପରେ ସରଳ ଭାଷାରେ କିଛି କିଛି ଲେଖ୍‌ବେ, ତେଣୁ ସବୁ ବିଷୟ ପ୍ରସଙ୍ଗରେ 
ସାଧାରଣ ଅବଧାରଣା ରଖୁବା ଆବଶ୍ୟକ ମନେ କଲେ | ଜ୍ଞାନକୋଷଗୁଡ଼ିକ ପଢ଼ିବା 


Digitized by srujanika@gmail.com 


102 ବିନୋଦ କାନୁନ୍‌ଗୋ 


ଭିତରେ ତାଙ୍କର ବୌଵିକ ଦିଗନ୍ତ କ୍ରମେ ବିସ୍ଥାରଲାଭ କରିବାକୁ ଲାଗିଲା । ଜଣେ 
ଜିଜ୍ଞାସୁର ଦୃଷ୍ଟି ନେଇ ଗଭୀର ଅଧ୍ଯୟନ ଦ୍ଵାରା ତାଙ୍କର ବୌଦ୍ଧିକ ସ୍ପଷ୍ଟତା ଆସିପାରିଲା । 
ନିଜର ଗଭୀରତା ଓ ସ୍ପଷ୍ଟତା ଯୋଗୁଁ ଯେକୌଣସି ଏକ ବୈଷୟିକ ଓ ଜଟିଳ ପ୍ରତ୍ୟୟକୁ 
(୯୦୩୯p) ସେ ସୁନ୍ଦର ଓ ସାବଲୀଳ ଭାବେ ଓଡ଼ିଆରେ ବ୍ୟକ୍ତ କରିବାକୁ ସମର୍ଥ 
ହେଲେ । 

ଜ୍ଞାନ କୋଷମାନଙ୍କର ଅଧ୍ୟୟନ ସମୟରେ ଭାଷାଜ୍ଞାନ ତାଙ୍କୁ ଜଟିଳ 
ପରିସ୍ଥିତିରେ ପକାଉଥୁଲା । ଯଦିବା ତାଙ୍କର ଇଂରାଜୀ ଜ୍ଞାନ ୧୯୫୪ ବେଳକୁ ସାଧାରଣ 
ସ୍ଥିତିରେ ଥଲା, ତଥାପି ଏହା ତାଙ୍କୁ ଯଥେଷ୍ଟ ବୋଧ ହେଉନଥୁଲା ! ସାହିତ୍ୟ, ଇତିହାସ, 
ବିଭିନ୍ନ ସମାଜଶାସ୍ତ୍ର ଧର୍ମ ଇତ୍ୟାଦି ମାନବଶାସ୍ତ୍ରଗୁଡ଼ିକୁ ବୁଝିବାରେ ତାଙ୍କର ଅସୁବିଧା 
ନଥୁଲା । ଏହି ବିଷୟଗୁଡ଼ିକର ବହୁ ଶବ୍ଦ ସହିତ ତାଙ୍କର ମୋଟାମୋଟି ଅବଧାରଣା 
ରହିଥୁବ। ସେ ଅନୁଭବ କରୁଥାନ୍ତି । ତେବେ ଅଭିଧାନ ପ୍ରସଙ୍ଗଟି ତ ଜ୍ଞାନକୋଷରେ 
ନିଶ୍ଚୟ ସ୍ଥାନ ପାଇବ । ତାଙ୍କ ପାଖରେ ଖଣ୍ଡିଏ ଚେମ୍ବରର୍ସ ଅଭିଧାନ ଥାଏ । ସେହି 
ଅଭିଧାନ ବା ଡିକ୍ସନାରିଟିର ପ୍ରିଫେସ୍‌ ପଢ଼ିବାବେଳେ ସେହି ମୁଖବନ୍ଧରୁ କେତେକ 
ପ୍ରେରଣାଦାୟକ ବିଚାର ଜାଣିବାକୁ ପାଇଲେ । ସେଥୁରୁ ଜାଣିବାକୁ ପାଇଲେ ଯେ 
ବିଂଶ ଶତାବ୍ଦୀର ଆରମ୍ଭରେ ଚେମ୍ବର୍ସ ଅଭିଧାନର ସଂକଳନ ଆରମ୍ଭ ହୋଇଥଲା । 
ଶବ୍ଦର ଅର୍ଥ, ସଂଜ୍ଞା କିପରି ପରିସ୍ଥିତି କ୍ରମେ ପରିବର୍ରଭିତ ହେଉଛି ତାହାର ଆଲୋଚନା 
ଅଭିଧାନରେ ଦିଆଯିବା ଆବଶ୍ୟକ । ଏକ ଶବ୍ଦର ବିଶେଷ ସମୟର ଅଥ୍ଥଠାରୁ ତାହା 
କିପରି ଅନ୍ୟ ଅଥ ପ୍ରକାଶ କରିବାର ସାମର୍ଥ୍ୟ ହାସଲ କରିଛି ତାହା ବୁଝିବା ଦରକାର । 
ଏହାଛଡ଼ା ଜ୍ଞାନ ବିଜ୍ଞାନର ଦିଗନ୍ତ ଯେତିକି ପ୍ରସାରିତ ହେଉଛି, ନୂଆ ନୂଆ ଶବ୍ଦମାନ 
ଭାଷାକୁ ଆସୁଛି । କୌଣସି ନୂଆ ପ୍ରତ୍ୟୟ ବା ଭାବନାକୁ ବ୍ୟକ୍ତ କରିବା ପାଇଁ ନୂତନ 
ଶବ୍ଦର ବି ନିର୍ମାଣ ହେଉଛି । ଏସବୁ ଅଭିଧାନ ଭିତରେ ସ୍ଥାନିତ ହେଉଛି । ଏହିସବୁ 
କାରଣ ନେଇ ସେ ଭାବିଲେ ଯେ ଇଂରାଜୀ ଭାଷାରେ ଯେତେ ସଂଖ୍ୟକ ଶବ୍ଦ ରହିଛି, 
ସମ୍ଭବତଃ ତାହାର ଅଧା ଶବ୍ଦ ଚେମ୍ବର୍ସ ଅଭିଧାନରେ ସ୍ଥାନିତ ହୋଇପାରି ନାହିଁ । 

ବିନୋଦ ବିଚାର କଲେ ଯେ ୧୩୦୦ ପୃଷ୍ଠା ବିଶିଷ୍ଠ ଚେମ୍ବର୍ସ ଅଭିଧାନରେ 
କେତେ ଶବ୍ଦ ରହିଛି ଓ ସେହି ଶବ୍ଦମାନଙ୍କ ଭିତରୁ ତାଙ୍କର ପରିଚୟ କେତେ ଶବ୍ଦ ସହ 
ରହିଛି ତାହା ଜାଣିବା ପାଇଁ ସେ ଅଭିଧାନର ପଢ଼ା ଆରମ୍ଭ କଲେ । ସେ ଗଣନା କରି 
ଦେଖୁଲେ 4 ଅକ୍ଷରରେ ୨୦୫୬ଟି ଶବ୍ଦ ରହିଛି । ସେ ଜାଣିଥ୍‌ବା ଶବ୍ଦମାନଙ୍କୁ ଟିକ୍‌ 
ଦେଇ ଦେଇ ଯାଇ ଦେଖୁଲେ ସେ ସେଥିରୁ ମାତ୍ର ୪୮୨ ଶବ୍ଦର ଅର୍ଥ ଜାଣନ୍ତି । ଏହା 
ତାଙ୍କୁ ପ୍ରଥମରେ ଭାରି ନିରୁସ୍‌ାହିତ ମନେ ହେଲା ! ଚB ଅକ୍ଷରର ଶବ୍ଦ ସଂଖ୍ୟ। ଗଣିଲେ, 
ସେଥୁରେ ଅଛି ୧୯୬୬ଟି ଶବ୍ଦ, ଯେଉଁଥିରୁ ସେ ଜାଣନ୍ତି ୩୯୬ଟିକୁ । ତେବେ ଇଂରାଜୀ 

ଭାଷାରେ ସେ ସମୟକୁ ପ୍ରାୟ ଚାରି ଲକ୍ଷ ଶବ୍ଦ ରହିବାର ଏକ ଆକଳନ ରହିଛି । ସେ 
ଭିତରୁ ଜଣେ ୨୦,୦୦୦ ଶବ୍ଦ ଜାଣିଲେ ଇଂରାଜୀ ଭଲଭାବେ ପଡ଼ିପାରିବ, ବୁଝିପାରିବ 
ଓ କହିପାରିବ । ଗତ ଏକ ଶତାବ୍ଦୀ ଭିତରେ ଇଂରାଜୀ ଭାଷାରେ ଆହୁରି ଏକ ଲକ୍ଷ 
ଶଦ୍ଦ ସୃଷ୍ଟି ହୋଇଗଲାଣି । ଜ୍ଞାନର ଯେତେ ଯେତେ କ୍ଷେତ୍ର ରହିଛି, ପ୍ରତ୍ୟେକ କ୍ଷେତ୍ରରେ 
ସ୍ଵତନ୍ତ୍ର ଶବ୍ଦସମ୍ଭାର ରହିଛି । ଜଣେ ଗୋଟିଏ ବିଷୟରେ ଉଚ୍ଚଶିକ୍ଷା ଲାଭ କରିଥୁବା 
ବ୍ୟଭ୍ତି ସେ ସଂପୃକ୍ତ ବିଷୟର ହୁଏତ ପରିଭାଷା ବିଷୟରେ ମୋଟାମୋଟି ଧାରଣା 
ରଖୁପାରିଛି । କିଚ୍ଧୁ ଅନ୍ୟ ବିଷୟର ଶଦ୍ଦ ସମ୍ଭାର ସହିତ ସେ ପରିଚିତ ନୁହଁନ୍ତି । ଜଣେ 
ରସାୟନ ବିଜ୍ଞାନ ପଡ଼ିଥୂବା ବ୍ୟର୍ତି ହୁଏତ ଢୀବବିଜ୍ଞାନ, କଂପ୍ୟୁଟର ବିଜ୍ଞାନ ବା ଦର୍ଶନର 
ପରିଭାଷା ଜାଣିବାକୁ ସମର୍ଥ ନୁହଁନ୍ତି । ଏହି ଦୃଷ୍ଟିରୁ ଦେଖୁଲେ ଜଣେ ମନୋବିଜ୍ଞାନୀ 
ରେଡ଼ିଓ ଶୁଣନ୍ତି, ଟେଲିଭିଜନ ଦେଖନ୍ତି, ମୋବାଇଲ ଫୋନ୍‌ ବ୍ୟବହାର କରନ୍ତି, କିରୁ 
ଶବ୍ଦ ତରଙ୍ଗ, ଧ୍ବନିର ଲକ୍ଷଣ, ସାଟେଲାଇଟ କମୁନିକେସନ, ଟ୍ରାନ୍‌ସଡ଼ିଉସର ଇତ୍ୟାଦି 
ପ୍ରସଙ୍ଗ ଉପରେ ସେ କିଛି ପଢ଼ନ୍ତି ନାହିଁ ବା ଏ ସଂପର୍କୀୟ ଲେଖା ଜାଣିବାକୁ ଆଗ୍ରହୀ 
ନୁହଁନ୍ତି । ତେଣୁ ଭାଷାରେ ଯେତେ ଶଦ୍ଦ ରହିଥୂଲେ ମଧ୍ଯ ସେ ମାତ୍ର କୋଡ଼ିଏ ପଚିଶ 
ହଜାର ଶବ୍ଦ ଜାଣିଥ୍‌ଲେ ଭାଷା କହିବାରେ, ବୁଝିବାରେ ଓ ଏକ ବିଷୟରେ ଉଚ୍ଚଶିକ୍ଷିତ 
ହେବାରେ ଅସୁବିଧା ନାହିଁ । 

ଅଭିଧାନର ପଡ଼ା ଆରମ୍ଭ ଭିତରୁ ସେ ଭାବିଲେ ଯେ ଏକ ଜ୍ଞାନକୋଷ 
ପ୍ରଣୟନ କରିବା ଅର୍ଥ ଜ୍ଞାନର ସବୁ ବିଭାଗ ଉପରେ କିଛି କିଛି ଜାଣିବା ଆବଶ୍ୟକ । 
ଅନ୍ତତଃ ଜ୍ଞାନର ପ୍ରତ୍ୟେକ ବିଭାଗର ଅ ଆ କ ଖ ଜାଣିବା ପାଇଁ ସେ ପ୍ରୟାସ କରିବେ । 
ସାହିତ୍ୟ, ଦର୍ଶନ, ମନସ୍ରତ୍ତ୍ଵଠାରୁ ଆରମ୍ଭ କରି ପଦାର୍ଥ ବିଜ୍ଞାନ, ଚିକିସ୍‌। ବିଜ୍ଞାନ, 
ପ୍ରାଣିବିଜ୍ଞାନ ସମସ୍ତ ବିଷୟ ଉପରେ ସର୍ବନିମ୍ନ ଧାରଣା ପୋଷଣ ନକଲେ ଜ୍ଞାନକୋଷ 
ଲେଖୁବା ସମ୍ଭବ ହେବ ନାହିଁ । 

ଚେମ୍ବର୍ସ ଅଭିଧାନ ପରେ ବହୁ ଖଣ୍ଡରେ ବିଭକ୍ତ ଅକ୍ସଫୋର୍ଡ ଅଭିଧାନଟି 
ପଢ଼ିବାର ପ୍ରୟାସ କଲେ । ସବୁ ବିଷୟରେ ଅ ଆ ଜାଣିବା ପାଇଁ: ତଥା ସରଳ 
ଭାଷାରେ କିଛି ଲେଖୁବା ପାଇଁ ନିଜର ଶବଦଜ୍ଞାନ ବୃଦି କରିବା ଆବଶ୍ୟକ । ଜ୍ଞାନକୋଷ 
ଲେଖୁବା ପାଇଁ ହେଲେ ଶଦଜ୍ଞାନର ଦିଗ୍ବଳୟକୁ ବୃଦି କରିବାକୁ ହେବ ଓ ସେଥୁପାଇଁ 
ଅଭିଧାନ କାହିଁକି ଏତେ ଖଣ୍ଡରେ ପ୍ରଣୀତ ହୋଇଛି ତାହା ବି ତାଙ୍କ ଭିତରେ ବେଶ୍‌ 
କୌତୃହଳ ସୃଷ୍ଟି କରିଥାଏ । ଏହି ଅଧ୍ୟୟନରୁ ସେ ବହୁ ଅନ୍ତର୍ଦଷ୍ଠି ଲାଭ କଲେ । 
ଗୋଟିଏ ଶବ୍ଦର ଅର୍ଥ ପ୍ରଥମେ କ'ଣ ଥୁଲା, ସେଥୁରେ କାଳକ୍ରମେ କିପରି ନୂଆ ନୂଆ 
ଅର୍ଥ ସଂଯୁକ୍ତ ହେଲା, ପ୍ରତ୍ୟେକ ଶବ୍ଦର କେତେ କେତେ ପ୍ରକାରର ପ୍ରୟୋଗ ରହିଛି 
ତାହା ପଢ଼ିବା ଭିତରେ ସେ ବେଶ୍‌ ଆମୋଦିତ ଓ ପ୍ରଭାବିତ ହେଉଥାନ୍ତି । ଇଂରାଜୀ 

ଭାଷାରେ ପ୍ରଚଳିତ ଶବ୍ଦମାନଙ୍କର ଇତିହାସ ଯେ ଏକ ଚିତ୍ତାକର୍ଷକ ବିଷୟ ସେ ଅନୁଭବ 
କଲେ । ଇଂରେଜମାନେ ନାନା ଦେଶ ଓ ଭାଷାରୁ ଶବ୍ଦମାନ ନେଇ ନିଜ ଭାଷାରେ 
ମିଶାଇଛନ୍ତି । କେତେକ ଶବ୍ଦର ରୂପ କିପରି ଧୀରେ ଧୀରେ ପରିବର୍ଭିତ ହୋଇଯାଇଛି 
ଓ ନୂଆ ଅର୍ଥ ଗ୍ରହଣ କରିଛି ତାହାର କାହାଣୀ ତାଙ୍କୁ ଅନେକ ସ୍ପଷ୍ଟତା ଦେଇଛି । 
ଭାବପ୍ରକାଶ ପାଇଁ ବା କିଛି ଭାବନା ବ୍ୟକ୍ତ କରିବା ପାଇଁ ଇଂରେଜ ଜାତି ବହୁ ଭାଷାରୁ 
ଶଦ୍ଦ ନେଇ ନିଜ ଶବ୍ଦ ଭଣ୍ଡାରରେ ମିଶାଇଛନ୍ତି । ସେଥୁପାଇଁ ଜ୍ଞାନବିଜ୍ଞାନର ଯେକୌଣସି 
ବିଭାଗର ଭାଷା ହେବାର ସାମର୍ଥ୍ୟ ଇଂରାଜୀ ଭାଷା ଅର୍ଜନ କରିଛି । ଅକ୍‌ସଫୋର୍ଦ 
ଅଭିଧାନ ପଢ଼ିବାବେଳେ କେତେକ ଶବ୍ଦର ନାନାବିଧ ବ୍ୟବହାର ଜାଣିବାରେ ତାଙ୍କୁ 
ଲାଗେ ସତେଯେପରି ସେ ପ୍ରବଂଧ ପଢ଼ୁଛନ୍ତି । ଅଭିଧାନର ନୂତନ ନୂତନ ସଂସ୍କରଣରେ 
କିପରି ନୂଆ ନୂଆ ଶବ୍ଦ ସ୍ଥାନ ପାଏ ଓ ଲୋକ ବ୍ୟବହାରରେ ନଥୂବା ପୁରୁଣା ଶବ୍ଦମାନଙ୍କୁ 
ବାଦ୍‌ ଦେବାକୁ ହୁଏ ଏହି କଥାଟିକୁ ଅଭିଧାନମାନଙ୍କର ବିଭିନ୍ନ ସଂସ୍କରଣର ଦୁଳନାରୁ 
ସେ ଜାଣିବାକୁ ପାଇଛନ୍ତି । ଓୈବ୍‌ଷ୍ଟର ଅଭିଧାନ ଯାହା ପ୍ରଥମେ ନୂତନ ରୂପରେ 
୧୮୪୭ରେ ପ୍ରକାଶ ପାଇଥୁୂଲା ସେହି ସଂସ୍କଣ ସହ ୧୯୭୬ ମସିହାର ଓୈବ୍‌ଷ୍ଟର 
ସଂସ୍କରଣଟିକୁ ତୁଳନା କରି ସେ ଏହା ଅନୁଭବ କରିଛନ୍ତି । ଏକ ଶବ୍ଦର ଭାଷାରେ 
ବ୍ୟବହାରରୁ ତାହାର ଅର୍ଥ ନିରୂପିତ ହୁଏ । ଗୋଟିଏ ଶବ୍ଦ ଭିନ୍ନ ଭିନ୍ନ କ୍ଷେତ୍ରରେ କିପରି 
ପୃଥକ ପୃଥକ ଅର୍ଥରେ ବ୍ୟବହୃତ ହେଉଛି ଭାଷା ଅନୁଶୀଳନ କରୁଥୁବା ଭାଷାବିତ୍ମାନେ 
ତାହା ଲକ୍ଷ୍ୟ କରନ୍ତି । ତେବେ କେତେକ ଶବ୍ଦ କାଳକ୍ରମେ ଭାଷାରେ ବ୍ଯବହୃତ 
ହେଉନଥୁଲେ ବା ନୂତନ ଢଙ୍ଗରେ ବ୍ୟବହୃତ ହେଉଥ୍‌ଲେ ତାହାକୁ ଲକ୍ଷ୍ୟ କରିବାକୁ ହୁଏ । 
୍ଜେବ୍‌ଷ୍ଟର ଅଭିଧାନର ନୂତନ ସଂସ୍କରଣଟିରେ ୪ ଲକ୍ଷ ୫୦ ହଜାର ଶବ୍ଦ ଥ୍‌ବା ସେ 
ଦେଖୁଲେ । ଅଭିଧାନର ସଂପାଦକ ମଣ୍ଡଳୀ ଅନେକ ନୂଆ ଶବ୍ଦକୁ ସେଥୁରେ ସ୍ଥାନ 
ଦେବା ସହ ପୁରୁଣା ସଂସ୍କରଣର ଯେଉଁ ଶବ୍ଦଗୁଡ଼ିକ କେହି ଆଉ ବ୍ୟବହାର କରୁନାହାଁନ୍ତି 
ତାକୁ ବାଦ୍‌ ଦେଇଛତ୍ତି । ଏଥୁପାଇଁ ସଂପାଦକମଣ୍ଡଳୀ ନୀତି ଓ ମାନଦଣ୍ଡ ନିରୂପଣ 
କରିଛନ୍ତି । ଠ୍ଵେବ୍‌ଷ୍ଟର ଅଭିଧାନର ପୂର୍ଣ୍ଣା[ଙ୍ଗ ସଂକଳନ କାର୍ଯ୍ୟ ୧୯୩୬ରେ ଆରମ୍ଭ 
ହୋଇ ୧୯୭୫ରେ ଶେଷ ହେଲା । ୧୯୭୬ରେ ଯେତେବେଳେ ତିନିଖଣ୍ଡରେ ଏହି 
ସଂକଳନଟି ପ୍ରକାଶ ପାଇଲା ଏହି ବର୍ଷଗୁଡ଼ିକ ଭିତରେ ଆହୁରି ଚାରି ହଜାର ନୂତନ ଶହ 
ଭାଷାରେ ବ୍ୟବହାର ହେବା ମୁଖବଂଧରେ ଉଲ୍ଲେଖ କରାଗଲା । ସଭ୍ୟତାର ଅଗ୍ରଗତି 
ସହ ଜ୍ଞାନ ବିଜ୍ଞାନର ଯେପରି ବିକାଶ ହେଉଛି ସେଥୁରେ ବିଭିନ୍ନ ଭାବନା ଓ ପ୍ରତ୍ୟୟମାନଙ୍କୁ 
ବୁଝାଇବା ପାଇଁ ନୂଆ ନୂଆ ଶବ୍ଦ, ପରିଭାଷା ସୃଷ୍ଟି ହେଉଛି । ସୁତରାଂ ଅଭିଧାନମାନଙ୍କର 
ନୂତନ ସଂସ୍କରଣ, ସେଥ୍‌ରେ ଆବଶ୍ୟକୀୟ ପରିମାର୍ଜନ ଏକ ନିରନ୍ତର ପ୍ରକ୍ରିୟା । 
ବିନୋଦ ଅଭିଧାନମାନଙ୍କର ଅଧ୍ଯୟୟନକୁ ଏକ କଳା ଭାବରେ ଗ୍ରହଣ କରିବା ହେତୁ 

ତାଙ୍କର ଶଦଜ୍ଞାନ ଯଥେଷ୍ଟ ବିକଶିତ ହେୋଇଥୁୂଲ!। । ଅଭିଧାନ ଓ ବିଭିନ୍ନ 
ଏନ୍‌ସାଇକ୍ଲୋପିଡ଼ିଆମାନଙ୍କୁ ବର୍ଷ ବର୍ଷ ଧରି ଅଧ୍ୟୟନ କରିବା ଯୋଗୁଁ ଇଂରାଜୀ ଭାଷାରେ 
ସେ ନିଜର ଦକ୍ଷତାକୁ ଯଥେଷ୍ଟ ବୃଵି କରିଛନ୍ତି । ଭାଷାରେ ଦକ୍ଷତା ଓ ବିଷୟର 
ବୋଧଗମ୍ୟତା ଯୋଗୁଁ ସେ ନିଜେ ଏକ ଜ୍ଞାନକୋଷ ଲେଖୁବାକୁ ସମର୍ଥ ହୋଇଛନ୍ତି । 
ଗୋଟିଏ ଭାଷାରେ ଯେତେ ନୂଆ ନୂଆ ବିଷୟ ଲେଖାଯିବ ତାହା ଦ୍ଵାରା ନୂଆ ନୂଆ 
ଶଦ୍ଦ ସୃଷ୍ଟି ହେବ ଓ ଭାଷାର ଦକ୍ଷତା ବୃଦ୍ଧି ପାଇବ । ମନୁଷ୍ୟ ଯାହା ଚିନ୍ତା କରେ, ତାହା 
ଯଦି ନିଜ ଭାଷାରେ ପ୍ରକାଶ କରିପାରୁଛି, ତାହେଲେ ଭାଷାର ସାମର୍ଥ୍ୟ ରହିଛି । 
ଜ୍ଞାନ ବିଜ୍ଞାନର ବିଭିନ୍ନ ବିଷୟ ଓଡ଼ିଆ ବା ଅନ୍ୟ ଭାରତୀୟ ଭାଷାରେ ଯେ 
ଲେଖ୍‌ହେବ, ଗୋଟିଏ ସମୟରେ ଏ ନେଇ ଶିକ୍ଷିତ ଓ ବୁଦ୍ଧିଜୀବୀମାନଙ୍କ ମନରେ 
ଅନେକ ସନ୍ଦେହ ରହିଥୂଲା । ରସାୟନ ବିଜ୍ଞାନ, ଭୂତର୍ତ୍ର ବିଜ୍ଞାନ ପଦାର୍ଥ ବିଜ୍ଞାନ 
ଇତ୍ୟାଦି ପ୍ରାକୃତିକ ବିଜ୍ଞାନମାନ ଯେ ଓଡ଼ିଆ ବା ଭାରତୀୟ ଭାଷାରେ ଲେଖୁହେବ 
ନାହିଁ ଏହି ଧାରଣା ଅନେକ ପୋଷଣ କରୁଥୁଲେ ! ଏପରିକି ତର୍କଶାସ୍ତ୍ର ମନୋବିଜ୍ଞାନ, 
ନୃତତ୍ତ୍ର ବିଜ୍ଞାନ ଇତ୍ୟାଦି ମାନବୀୟ ଅଧ୍ଯୟନ ବି ଯେ ଓଡ଼ିଆରେ ଲେଖୁହେବ ଏହା ମଧ୍ଯ 
ଅନେକ ସନ୍ଦେହ କରୁଥ୍‌ଲେ । ବିନୋଦ ଯେଉଁ ସମୟରେ ଜ୍ଞାନମଣ୍ଡଳ ପ୍ରସ୍ତୁତିରେ 
ନିଜକୁ ସଂପୃକ୍ତ କଲେ, ସେ ସମୟରେ ବିଶ୍ବବିଦ୍ୟାଳୟ ପ୍ରରରେ ସବୁ ବିଷୟ ଇଂରାଜୀରେ 
ହିଁ ପଢ଼ାଯାଉଥୂଲା । ଓଡ଼ିଆ ଭାଷାରେ ଏହିସବୁ ବିଷୟ ଯେ ପଢ଼ାଇ ହେବ ଓ ପୁସ୍ତକ 
ପ୍ରଣୟନ କରି ହେବ ତାହା ବିଚାର ସ୍ତରରେ ସେପରି ଦୃଢ଼ଭିତ୍ତି ନେଇ ନଥୁଲା । ଏହି 
ସ୍ଥିତିରେ ଜ୍ଞାନ ବିଜ୍ଞାନର ବିଭିନ୍ନ ପ୍ରସଙ୍ଗକୁ ନେଇ ଓଡ଼ିଆରେ ଏକ ଜ୍ଞାନକୋଷ ବା 
ଏନ୍‌ସାଇକ୍ଲୋପିଡ଼ିଆ ଯେ ଲେଖୁହେବ ଏହା ବିନୋଦଙ୍କ ପାଇଁ ଏକ ବଡ଼ ଆହ୍ବାନ 
ଥୁଲା । ଅବଶ୍ୟ ଏକଥା ସ୍ଵୀକାର୍ଯ୍ୟ ଯେ ଜ୍ଞାନ ବିଜ୍ଞାନର ସକଳ ଭାବନାରାଜିକୁ ନିଜ 
ଭାଷାରେ ପ୍ରକାଶ ଓ ପ୍ରସାର କରିବାର ସମାର୍ଥ୍ୟ ଭାରତୀୟ ଭାଷାମାନେ ହାସଲ 
କରିନାହାଁନ୍ତି । ଏହା କରିବାକୁ କେତେକ ଭାରତୀୟ ଭାଷା ସ୍ଵାଧୀନତାର କିଛି ଦଶନ୍ଧି 
ପରେ ପ୍ରୟାସ ଆରମ୍ଭ କରିଛନ୍ତି । ତେବେ ଓଡ଼ିଆ ଭାଷାରେ କିପରି ଏହା କରିହେବ, 
ନୂତନ ପରିଭାଷା ସୃଷ୍ଟି କରାଯିବ, ଓଡ଼ିଆ ଭାଷାର ଶବ୍ଦ ସଂଖ୍ୟା ବୃଦ୍ଧି କରିହେବ ତାଙ୍କ 
ପାଇଁ ଏକ ପ୍ରଶ୍ନ ହୋଇଉଠିଲା । ଯେହେତୁ ଏକ ଜ୍ଞାନକୋଷରେ ସବୁ ବିଷୟ ରହିବ 
ଓ ମାନବ ଜ୍ଞାନର ସକଳ ବିଷୟ ଉପରେ ସରଳ ଭାବରେ ଲେଖାଯିବ, ସେଥୁପାଇଁ 
ଶବ୍ଦର ସଂକଟ ତାଙ୍କୁ ସମୟେ ସମୟେ ବ୍ୟଯଥୃତ କରିଛି । ସେହି ଦୃଷ୍ଟିରୁ ଭାଷାର 
ସାମର୍ଥ୍ୟ କିପରି ବୃଦି ପାଇବ, କେତେକ ବୈଷୟିକ ବିଷୟକୁ ସୁଖପାଠ୍ଯ କରି 
ଓଡ଼ିଆରେ ଲେଖାଯିବ ଏହା ବିନୋଦଙ୍କ ପାଇଁ ବଡ଼ ସମସ୍ଯା ହୋଇଛି । ଓଡ଼ିଆ 
ଭାଷାରେ ଶବ୍ଦସଂଖ୍ୟା କେତେ ଓ ଓଡ଼ିଆ ଅଭିଧାନମାନଙ୍କରେ ପ୍ରକୃତରେ କେତେ 

ଶବ୍ଦ ରହିଛି ତାହାକୁ ସେ ଅନୁଧ୍ୟାନ କରିଛନ୍ତି । ଗୋପାଳ ଚନ୍ଦ୍ରଙ୍କ ଭାଷାକୋଷରେ ବହୁ 
ଅପ୍ରଚଳିତ ଶବ୍ଦମାନଙ୍କୁ ମଧ୍ଯ ସ୍ଥାନ ଦିଆଯାଇଛି । ଯେଉଁ ଶବ୍ଦମାନ ପ୍ରଚଳନରେ ନାହିଁ 
ବା କୌଣସି ଲେଖକ ସେଗୁଡ଼ିକୁ କେବେ ବ୍ଯବହାର କରୁନାହାଁନ୍ତି ସେ ଶବ୍ଦମାନଙ୍କୁ 
ଅଭିଧାନରୁ ବାଦ୍‌ ଦେବା ଯଥାଥଥ ହେବ । ଜ୍ଞାନମଣ୍ଡଳ ପ୍ରକାଶନ ଭିତରେ ଶବ୍ଦମାନଙ୍କ 
ବିଷୟରେ ଥରେ ସେ ଏକ ବୈଜ୍ଞାନିକ ଅନୁଶୀଳନ କରିଥୁଲେ । ଜ୍ଞାନମଣ୍ଡଳର ତୃତୀୟ 
ଖଣ୍ଡରେ ସମୁଦାୟ ଶବ୍ଦ ସଂଖ୍ୟା ହେଉଛି ୮୦ ହଜାର । ଏହି ୮୦ ହଜାର ଶବ୍ଦ ଭିତରୁ 
ଚାରି ହଜାରଟି ନୂଆ ବା ନୂତନ ଭାବରେ ସ୍ଥାନ ପାଇଛନ୍ତି । ଶବ୍ଦମାନଙ୍କୁ ବାରମ୍ବାର 
ଅର୍ଥାତ୍‌ ଏକାଧ୍ଵକ ବାର ଉଲ୍ଲେଖ କରିବା ଫଳରେ ଶବ୍ଦ ସଂଖ୍ୟା ଏତେ ହୋଇଛି । 
ଏହି ଚାରି ହଜାର ଶବ୍ଦକୁ ବର୍ଣ୍ଣମାଳା ଅନୁସାରେ ସଜାଇ କରି ଦେଖୁଲେ ଯେ ସେଥୁରୁ 
୨୮୦ଟି ହେଉଛି ଓଡ଼ିଆ ଶବ୍ଦ । ଅବଶିଷ୍ଟ ଶବ୍ଦଗୁଡ଼ିକ ସଂସ୍କୃତ, ଇଂରାଜୀ, ପାରସୀ, 
ଆରବୀ ଭାଷାରୁ ଆସିଛନ୍ତି । ସଂସ୍କୃତରୁ ଆସିଥୁ୍‌ବା ଅନେକ ଶବ୍ଦ ଓଡ଼ିଆ, ହିନ୍ଦୀ, 
ବଙ୍ଗଳା, ମରାଠୀ, ଗୁଜୁରାତି ଭାଷାରେ ବି ରହିଛି । ଧର୍ମ, ବିଜ୍ଞାନ, ପୁଣ୍ୟ, କରୁଣା, 
ଦେଶ ଇତ୍ଯାଦି ଶବ୍ଦଗୁଡ଼ିକ ପ୍ରାୟତଃ ଉତ୍ତର ଭାରତୀୟ ଭାଷାମାନଙ୍କରେ ସମାନ, 
ଏଣୁ ଏଗୁଡ଼ିକ ଖାସ୍‌ ଓଡ଼ିଆ ଶବ୍ଦ ବୋଲି କୁହାଯାଇପାରିବ ନାହିଁ । ଏଗୁଡ଼ିକ ଉପରୋକ୍ତ 
ପ୍ରତ୍ୟେକ ଭାରତୀୟ ଭାଷାର ଅଭିଧାନମାନଙ୍କରେ ସ୍ଥାନ ପାଇଛନ୍ତି । ଏହିପରି ଏକ 
ଅନୁଶୀଳନରୁ ବିନୋଦ ମତ ଦେଇଛନ୍ତି ଯେ ଓଡ଼ିଆ ଭାଷାର ନିଜସ୍ବ ଶବ୍ଦ ସଂଖ୍ୟା 
ମାତ୍ର ତିନି ହଜାର । ଯଦି ଗୋଟିଏ ଓଡ଼ିଆ ବହିକୁ ଅନ୍ୟ ଲିପିରେ ଛାପି ଦିଆଯିବ ଓ 
ମାତ୍ର କେତେ ଶହ ଶବ୍ଦର ଅର୍ଥ ଲେଖ୍‌ ଦିଆଯିବ ଜଣେ ହିନ୍ଦୀ ବା ବଙ୍ଗଳାର ଲୋକ 
ସେଗୁଡ଼ିକ ପଡ଼ି ବୁଝିବାରେ ଅସୁବିଧା ହେବ ନାହିଁ । ବହୁ ଭାରତୀୟ ଭାଷାରେ 
ପାରଦର୍ଶୀ ଥୁବା ବିନୋବା ଓଡ଼ିଶାରେ ଥରେ କହିଥୂୁଲେ ଯେ ଜଗନ୍ନାଥ ଦାସଙ୍କ ଓଡ଼ିଆ 
ଭାଗବତକୁ ହିନ୍ଦୀରେ ଅନୁବାଦ କରିବା ଆବଶ୍ୟକ ନାହିଁ, ଦେବନାଗରୀ ଲିପିରେ 
ଏହାକୁ ଛାପି ଦେଇ ଯେଉଁଟି ଓଡ଼ିଆ ଶବ୍ଦ ତାହାର ଅର୍ଥ ଫୁଟ୍‌ନୋଟ୍‌ରେ ଲେଖୁଦେଲେ 
ଜଶେ ହିନ୍ଦୀ ପଢ଼ି ଜାଣିଥୂବ। ଲୋକ ଏହାକୁ ସହଜରେ ବୁଝିପାରିବ । ଓଡ଼ିଆ, ବଙ୍ଗଳା, 
ଅସମିୟା, ହିନ୍ଦୀ ଭାଷାଗୁଡ଼ିକ ଗୋଟିଏ ପରିବାରର, ସୁତରାଂ ସେମାନଙ୍କର ଅନେକ 
ଶବ୍ଦ ସମାନ । ତେବେ ଏହି ପ୍ରତ୍ୟେକ ଭାଷାର ନିଜସ୍ଵ କିଛି ଶବ୍ଦରାଶି ରହିଛି । ଏକ 
ବହୁଭାଷିକ ଅଭିଧାନ ପ୍ରସ୍ତୁତ ହେଲେ ଭାଷାମାନଙ୍କର ବ୍ୟବଧାନକୁ ଦୂର କରାଯାଇ 
ପାରିବ । 

ବିନୋଦ ଞ୍ଞାନମଣ୍ଡଳ ଲେଖୁବା ପୂର୍ବରୁ ଆଠ ନଅବର୍ଷ କାଳ ନିୟମିତ 
ରେଭେନ୍ସା କଲେଜରେ ବିଭିନ୍ନ ଇଂରାଜୀ ଏନ୍‌ସାଇକ୍ଲୋପିଡ଼ିଆ, ଅଭିଧାନ ଓ 
ରେଫରେନ୍‌ସ ବହିଗୁଡ଼ିକ ପଢ଼ିଲେ । ଦୁଇ ତିନିବର୍ଷ ଧରି ଅଭିଧାନଗୁଡ଼ିକୁ ପଢ଼ିବା 

ଫଳରେ ଇଂରାଜୀ ଭାଷାରେ ସେ ବେଶ୍‌ ଦକ୍ଷତା ହାସଲ କରିପାରିଲେ । 
ଏନ୍‌ସାଇକ୍ୋପିଡ଼ିଅ। ବ୍ରବିଟାନିକ!, ଏନ୍‌ ସାଇକେ୍ୟୋପିଡ଼ିଅଆ ଅମେରି କାନା, 
ଏନ୍‌ସାଇକ୍ଲୋପିଡ଼ିଆ ଅଫ୍‌ ରିଲିଜିୟନ ଏଣ୍ଡ ଏଥୁକ୍‌ସ, ଏନସାଇକ୍ଲୋପିଡ଼ିଆ ଅଫ୍‌ 
ସୋସି ଆଲ ସାଇନ୍‌ସ ବହିଗୁଡ଼ିକ ପଢ଼ିବା, ଆବଶ୍ଯକୀୟ ନୋଟ୍‌ କରିବା, ଯେଉଁ 
ବିଷୟରେ ଲେଖୁ୍‌ବେ ତାକୁ ଭଲଭାବରେ ବୁଝି ପ୍ରସଙ୍ଗଟି ଉପରେ ସ୍ପଷ୍ଟ ଧାରଣା 
ରଖବାରେ ଦିନରାତି ଆଠ ନଅବର୍ଷ କାଳ କନିକା ଲାଇବ୍ବେରୀରେ ଓ ଘରେ ପରିଶ୍ରମ 
କଲେ । ଦୁଇ ତିନି ପ୍ରକାରର ଇଂରାଜୀ ଅଭିଧାନ, ଇଂରାଜୀ ହିନ୍ଦୀ ଇଂରାଜୀ- 
ବଙ୍ଗଳା ଅଭିଧାନ କିଣି ତାକୁ ଘରେ ଭଲଭାବେ ପଡ଼ିଲେ । ଅଭିଧାନ ପଢ଼ିବା ଦ୍ଵାରା 
ଜ୍ଞାନମଣ୍ଡଳ ଲେଖୁବା ପାଇଁ ବହୁତ କିଛି ଉପାଦାନ ସଂଗୃହୀତ ହୋଇପାରିଲା । ଏସବୁ 
ସହିତ ପ୍ରତିଦିନ ପାଞ୍ଚଟି ଦୈନିକ ସମ୍ବାଦପତ୍ର ଓ କେତେକ ପତ୍ରପତ୍ରିକା ପଢ଼ିବା, ସେଥୂରୁ 
ଆବଶ୍ୟକୀୟ ତଥ୍ୟ ସଂଗ୍ରହ କରିବା କାର୍ଯ୍ୟ ମଧ୍ଯ କରୁଥାନ୍ତି । ପରବର୍ରୀ ପର୍ଯ୍ୟାୟରେ 
ହଜାର ହଜାର ଫାଇଲରେ ବିଭିନ୍ନ ତଥ୍ୟ ସଂଗ୍ରହ କରିବା ଦ୍ଵାରା ଜ୍ଞାନମଣ୍ଡଳର ଲେଖା 
ତାଙ୍କ ପାଇଁ ସୁଗମ ହୋଇପାରିଥୂଲା । 

ଏକ ଜଟିଳ ବା ବିଜ୍ଞାନର ଏକ ବୈଷୟିକ ବିଷୟକୁ ସରଳ ଓ ସାବଲୀଳ 
ଭାଷାରେ ଲେଖ୍ପାରିବା ବିନୋଦଙ୍କର ଏକ ସାମର୍ଥ୍ୟ । ଓଡ଼ିଆ ଭାଷାରେ କୌଣସି 
ଏକ ପ୍ରସଙ୍ଗକୁ ସେ ସୁନ୍ଦର ଭାବେ ଲେଖଦେଇପାରୁଥୁଲେ । ବିଷୟଟିର ଜଟିଳତାକୁ 
ଥରେ ବୁଝିଗଲା ପରେ ସେ ତାକୁ ନିଜସ୍ଵ ଶୈଳୀରେ ବୁଝାଇ ଦେଇପାରୁଥୂଲେ । 
ସରଳ ଭାଷା, ସାବଲୀଳ ଅଭିବ୍ୟକ୍ତି ଓ ବୈଚାରିକ ସ୍ତଷ୍ଟତା ତାଙ୍କ ଲେଖାର ଅନ୍ତର୍ନିହିତ 
ଲକ୍ଷଣ କହିଲେ ଅତ୍ନ୍ଯୁର୍ତି ହେବ ନାହିଁ । ତାଙ୍କ ରଚିତ ଜ୍ଞାନମଣ୍ଡଳକୁ ସେ ଏଥୁପାଇଁ 
ସୁଖପାଠ୍ୟ ଓଡ଼ିଆ ଏନ୍‌ସାଇକ୍ଲୋପିଡ଼ିଆ ଭାବେ ଅଭିହିତ କରିଛନ୍ତି ଯାହା ଯଥାର୍ଥ 
ମନେହୁଏ । ବର୍ଷ ବର୍ଷର ସାଧନା, ଅଧ୍ୟୟନ ଓ ଏକାନ୍ତିକ ନିଶ୍ଵା ଯୋଗୁଁ ଯେକୌଣସି 
ବିଷୟକୁ ସରଳ ଭାବରେ ସେ ଓଡ଼ିଆରେ ଲେଖୁ ଦେବାକୁ ସାମର୍ଥ୍ୟ ହାସଲ 
କରିପାରିଥୂଲେ । ଏହା ସହିତ ଯେଉଁ ବିଷୟରେ ଲେଖବେ, ତାହା ଯେପରି ତଥ୍ୟ 
ଦୃଷ୍ଟିରୁ ନିର୍ଭୁଲ ରହିବ ସେ ପ୍ରତି ଯଥେଷ୍ଟ ସଚେତନ ରହିଥୂଲେ । ବିଶେଷକରି ବିଜ୍ଞାନ 
ସଂପର୍କିତ ବିଷୟ, ଏତିହାସିକ ପ୍ରସଙ୍ଗ ଭୌଗୋଳିକ ବିଷୟ ଇତ୍ୟାଦିର ବର୍ଣ୍ଣନା 
କ୍ଷେତ୍ରରେ ତାହା ଯେପରି ତଥ୍ୟଗତ ମାନଦଣ୍ଡରୁ ସଠିକ୍‌ ହେବ ସେ ବିଷୟରେ ଯଥେଷ୍ଟ 
ଯନ୍ଶୀଳ ଥଲେ । ଏହିଭଳି ପ୍ରୟାସ ଓ ପ୍ରସ୍ତୁତି ମଧ୍ଯ ଦେଇ ସେ ଓଡ଼ିଆରେ ଜ୍ଞାନମଣ୍ଡଳ 
ଲେଖୁବା ଆରମ୍ଭ କଲେ । 

ପ୍ରତ୍ୟେକ ଉନ୍ନତ ଭାଷାରେ ଅଭିଧାନ ରହିବା ଯେପରି ଏକ ବଡ଼ 
ଆବଶ୍ୟକତା, ଏନ୍‌ସାଇକ୍ଲୋପିଡ଼ିଆ ବା ଜ୍ଞାନମଣ୍ଡଳ ରହିବା ମଧ୍ଯ ସେହିପରି ଭାଷାର 

ଏକ ଆବଶ୍ୟକତା । ଏକ ଅଭିଧାନରେ ଗୋଟିଏ ଭାଷାରେ ବ୍ୟବହୃତ ଶବ୍ଦମାନଙ୍କର 
ଅର୍ଥ ବର୍ଣ୍ଣମାଳା କ୍ରମରେ ଥାଏ । ଏହି ଦୃଷ୍ଟିରୁ ଦେଖୁଲେ ଜ୍ଞାନମଣ୍ଡଳ ହେଉଛି ‘ଜ୍ଞାନର 
ଅଭିଧାନ! । ଜ୍ଞାନ ବିଜ୍ଞାନର ଯେତେ କ୍ଷେତ୍ର ରହିଛି ସମସ୍ତ ଜ୍ଞାନକୁ ବର୍ଣ୍ଣମାଳା କ୍ରମରେ 
ସଂକ୍ଷିପ୍ତ ବା ବିସ୍ତୃତ ରୂପରେ ଗୋଟିଏ ପୁସ୍ତକର କଳେବର ମଧ୍ଯରେ ସନ୍ଧିବେଶିତ 
କରିବା ହେଲା ଏନ୍‌ସାଇକ୍ଲୋପିଡ଼ିଆ ବା ଜ୍ଞାନମଣ୍ଡଳ ! ଏହି ପୁସ୍ଥକରେ ମାନବଜ୍ଞାନର 
ସବୁ ବିଭାଗର ପରିଚୟ ମିଳିଥାଏ । କୌଣସି ଏକ ଶବ୍ଦର ଅର୍ଥ ଜାଣିବାକୁ ଯେପରି 
ଅଭିଧାନର ସାହାଯ୍ୟ ନେବାକୁ ହୋଇଥାଏ, ସେହିପରି କୌଣସି ପ୍ରତ୍ୟୟ ବା ବିଷୟର 
ଅବଧାରଣା ଆଣିବାକୁ ଜ୍ଞାନମଣ୍ଡଳର ସହାୟତା ନିଆଯାଏ । ଏହି ଦୃଷ୍ଟିରୁ ଦେଖ୍‌ଲେ 
ଜ୍ଞାନମଣ୍ଡଳ ହେଉଛି ଏକ ସର୍ବଞ୍ଞାନ ସମନ୍ବିତ ପୁସ୍ତକ । ଜ୍ଞାନର ଦିଗନ୍ତ ଧୀରେ ଧୀରେ 
ବିପ୍ଥାରିତ ହୋଇ ଚାଲିଛି । ବିଶେଷକରି ଇଉରୋପୀୟ ନବଜାଗରଣ ପରଠାରୁ ବିଜ୍ଞାନର 
ଯୁଗ ଆରନ୍ଭ ହେଲା । ବିଶାଳ ପ୍ରକୃତିର ବହୁ କ୍ଷେତ୍ରକୁ ମଣିଷ ବୈଜ୍ଞାନିକ ପ୍ରଣାଳୀ 
ଅବଲମ୍ବନରେ ଜାଣିବାକୁ ଉଦ୍ୟମ କରିବାରୁ ଜ୍ଞାନର ଦିଗନ୍ତ ବିସ୍ତାରିତ ହୋଇଚାଲିଛି । 
ପ୍ରାକୃତିକ ବିଜ୍ଞାନ ନାନା ଭାଗରେ ବିଭକ୍ତ ହେବା ଦେଖାଯାଏ । ପଦାର୍ଥ ବିଜ୍ଞାନ, 
ରସାୟନ ବିଜ୍ଞାନ, ପ୍ରାଣିବିଜ୍ଞାନ, ଭୂତତ୍ତ୍ର ବିଜ୍ଞାନ ଇତ୍ୟାଦି ପ୍ରାକୃତିକ ବିଜ୍ଞାନର ଏକ 
ଏକ ଶାଖା ମାତ୍ର । ପୁନଶ୍ଚ ପ୍ରତ୍ୟେକ ଶାଖା ନାନା ଉପଶାଖାରେ ବିଭକ୍ତ । ସେହିପରି 
ସାମାଜିକ ଜୀବନର ଅନୁଶୀଳନରୁ ବହୁ ସମାଜ- ବିଜ୍ଞାନ ବିପ୍ତାରିତ ହୋଇଚାଲିଛି । 
ଏତଦ୍‌ବ୍ୟତୀତ ଧର୍ମ, ଦର୍ଶନ, ତର୍କଶାସ୍ତ୍ର ସୌନ୍ଦର୍ଯ୍ୟଶାସ୍ତ୍ର ଇତ୍ଯାଦି ଜ୍ଞାନ ବିଜ୍ଞାନର 
ଦିଗନ୍ତକୁ ମଧ୍ଯ ବିସ୍ତାର କରିଛନ୍ତି । ଏହିପରି ଦେଖୁଲେ ମଣିଷର ଜ୍ଞାନ ଅସୀମ ଓ ଏକ 
ଅବାରିତ ଧାରା । ଏ ପର୍ଯ୍ୟନ୍ତ ମନୁଷ୍ୟ ଯେତେ ଯେତେ ଜ୍ଞାନର ଅଧ୍ବକାରୀ ହୋଇଛି 
ସବୁ ଜ୍ଞାନର ଏକ ସଂକ୍ଷିପ୍ତ ପରିଚୟ ଯେଉଁ ପୁସ୍ତକରେ ଉପଲବ୍‌ଧ ହୋଇପାରିବ, 
ତାହା ହେଲା ଜ୍ଞାନମଣ୍ଡଳ ବା ଏନ୍‌ସାଇକ୍ଲୋପିଡ଼ିଆ । ସୁତରାଂ ଯେକୌଣସି ଭାଷାର 
ଜ୍ଞାନମଣ୍ଡଳ ବହୁ ଖଣ୍ଡରେ ପ୍ରକାଶିତ ଏକ ସଂକ୍ଷିପ୍ତ ଞ୍ଞାନସାଗର । ଏହା ବହୁ ଖଣ୍ଡ ବା 
ଭଲ୍ୟୁମ୍‌ ହେବାକୁ ବାଧ୍ଯ । 

ପୁନଶ୍ଚ ଜ୍ଞାନମଣ୍ଡଳର ପରିସର ଭିତରେ ସମସ୍ତ ଗୁରୁତ୍ଵପୂର୍ଣ୍ଣ ଏତିହାସିକ 
ଘଟଣା, ବିଶବିଖ୍ୟାତ ବ୍ୟକ୍ତିବିଶେଷଙ୍କର ସୂଚନା, ବିଭିନ୍ନ ଦେଶବିଷୟକ ଜ୍ଞାନ ଇତ୍ୟାଦି 
ମଧ୍ଯ ସ୍ଥାନିତ ହୋଇଥାଏ । ଏ ସମସ୍ତ ବିଷୟ ବର୍ଣ୍ଣମାଳା କ୍ରମରେ ଏହି ପୁସ୍ତକରେ 
ସୁସଂହତ ଭାବେ ରହିଥାଏ । ଜ୍ଞାନମଣ୍ଡଳରେ ସମସ୍ତ ବିଷୟରେ ଇଶ୍ଡେକ୍‌ସ ବା 
ବିଷୟସୂଚୀକୁ ଦିଆଯାଇଥାଏ, ଫଳରେ ଢଣେ ପାଠକ କୌଣସି ବିଷୟକୁ ସହଜରେ 
ଖୋଜି ପାଇପାରିବ । ପୁନଶ୍ଚ ଏକ ମାନକ ଜ୍ଞାନମଣ୍ଡଳରେ କୌଣସି ପ୍ରସଙ୍ଗ ଆଲୋଚନା 
ଶେଷରେ ଏହି ବିଷୟ ଉପରେ କଂଣ ସବୁ ଉପାଦେୟ ପୁସ୍ତକ ବା ପ୍ରବଂଧ ରହିଛି 

ତାହାର ସୂଚନା ମଧ୍ଯ ଦିଆଯାଇଥାଏ । ଏପରିକି ଗୋଟିଏ ପ୍ରସଙ୍ଗ ସହିତ ସନ୍ନ୍ଧିତ 
ଆଉ କେତେକ ବିଷୟ ଉପରେ ମଧ୍ଯ ଉଲ୍ଲେଖ ରହିଥାଏ, ଫଳରେ ଢଣେ ପାଠକ 
ଗୋଟିଏ ବିଷୟକୁ ଭଲଭାବେ ଅବଧାରଣା କରିପାରିବ । ଅବଶ୍ୟ ପ୍ରତ୍ୟେକ ପ୍ରକାଶିତ 
ଜ୍ଞାନମଣ୍ଡଳ ବା ଏନ୍‌ସାଇକ୍ଲୋପିଡ଼ିଆ ଯେ ଏହିସବୁ ଲକ୍ଷଣ - ଆଧାରିତ ବା ଏହିସବୁ 
ସର୍ଗୁଡ଼ିକୁ ପୂରଣ କରନ୍ତି ତାହା କୁହାଯାଇପାରିବ ନାହିଁ । ତେବେ ସାଧାରଣଭାବେ 
ବିଚାର କଲେ ଞ୍ଞାନମଣ୍ଡଳ ସହିତ ଏହିସବୁ ପ୍ରସଙ୍ଗର କଥା ଆସିଥାଏ । 

ବିଂଶ ଶତାଦ୍ଦୀରେ ଜ୍ଞାନର ଯେପରି ବିସ୍ଫୋରଣ ଘଟିଛି ସେଥୁରେ ଏକ 
ସମୃଦ୍ଧ ଭାଷାରେ ଏନ୍‌ସାଇକ୍ଲୋପିଡ଼ିଆ ଲେଖୁବା ବା ସଂକଳନ କରିବା ପାଇଁ ହଜାର 
ହଜାର ଲୋକଙ୍କର ସହଯୋଗ ନିଆଯାଇଥାଏ । ଇଂରାଜୀ ଭାଷାରେ ଲିଖୁତ 
ଏନ୍‌ସାଇକ୍ଲୋପିଡ଼ିଆ ବ୍ବିଟାନିକାର ୧୯୮୫ରେ ପ୍ରକାଶ ପାଇଥୁବା ପଞ୍ଚଦଶ ସଂସ୍କରଣରୁ 
ଜଣାଯାଏ ଯେ ପୃଥୁ୍‌ବୀର ଚାରି ହଜାରରୁ ଅଧୁକ ଧୁରୀଣ ବ୍ୟକ୍ତି ଏହାକୁ ଲେଖୁଛନ୍ତି । 
ପୁନଶ୍ଚ ତାହାର ସଂପାଦକ ମଣ୍ଡଳୀ ରହି ପ୍ରତ୍ୟେକ ଲେଖାର ଉପଯୁକ୍ତ ବିଶ୍ଲେଷଣ 
ବା ଆବଶ୍ୟକ ସ୍ଥଳେ କିଛି ପରିବର୍ଭନ କରି ତାହାକୁ ଏନ୍‌ସାଇକ୍ଵୋପିଡ଼ିଆରେ ସ୍ଥାନ 
ଦେଇଛନ୍ତି । ଗୋଟିଏ ସଂସ୍କରଣ ପ୍ରକାଶ ପାଇବା ପରେ ପ୍ରତିବର୍ଷ ଏକ ବର୍ଷ - ପୁସ୍ତିକା 
(ଇୟର ବୁକ୍‌) ପ୍ରକାଶ ପାଏ ଯେଉଁଥୂରେ ଯାହା ନୂଆ ଜ୍ଞାନ ଉଦ୍‌ଭବ ହେଉଥାଏ 
ତାକୁ ସ୍ଥାନିତ କରାଯାଏ । ପରବର୍ରୀ ସଂସ୍କରଣରେ ଏହି ସବୁକୁ ସେଥୁରେ ସ୍ଥାନ 
ଦିଆଯାଏ ଓ ଆବଶ୍ୟକ ସ୍ଥଳେ ପୁରୁଣା ବିଷୟରେ ପରିବର୍ରନ କରାଯାଏ । ମୋଟ୍‌ 
ଉପରେ ଏନ୍‌ସାଇକ୍ଲୋପିଡ଼ିଆର ସଂପାଦନା ଓ ପ୍ରକାଶନ ଏକ ନିରନ୍ତନ ପ୍ରକ୍ରିୟା ଓ 
ଏହାର କେବେ ପରିସମାପ୍ତି ହୁଏ ନାହିଁ । 

ବିଶ୍ଵର ସମୃଦ୍ଧ ଭାଷାମାନେ ଅଷ୍ଟାଦଶ ଶତାଦ୍ଦୀର ଦ୍ଵିତୀୟାର୍ଵରୁ ନିଜ ଭାଷାରେ 
ଏନ୍‌ସାଇକ୍ଲୋପିଡ଼ିଆ ଲେଖୁବାକୁ ପ୍ରୟାସ କରିଛନ୍ତି । ହୁଏତ ତାହା ପୂର୍ବରୁ କେଉଁଠି 
କିଛି ଏ ଦିଗରେ ଉଦ୍ୟମ ହୋଇଥାଇପାରେ, ତେବେ ଆଧୁନିକ ଏନ୍‌ସାଇକ୍ଲୋପିଡ଼ିଆ 
କହିଲେ ସଂପ୍ରତି ଯାହା ବୁଝାଯାଉଛି ତାହା ଅଷ୍ଟାଦଶ ଶତାଦ୍ଦୀର ଦ୍ଵିତୀୟାର୍ଵରେ ଆରମ୍ଭ 
ହୋଇଥଲା । ଫରାସୀ ଭାଷାର ଏନ୍‌ସାଇକ୍ଲୋପିଡ଼ିଆ ୧୭୫୧ରେ ଆରମ୍ଭ ହୋଇ 
୧୭୭୨ରେ ଶେଷ ହୋଇ ଏକ ସେଟରେ ପ୍ରକାଶ ପାଇଥୁଲା । ଏହାକୁ ଫରାସୀ 
ଭାଷାରେ କୁହାଯାଏ ଆଁସିକ୍‌ଲୋପେଦି । ଇଂରାଜୀ ଭାଷାର ଏନ୍‌ସାଇକ୍ଲୋପିଡ଼ିଆ 
ବ୍ରିଟାନିକା ନାମରେ ୧୭୬୮ରେ ଆରମ୍ଭ ହୋଇ ୧୭୭୧ରେ ତିନି ଖଣ୍ଡରେ ପ୍ରଥମେ 
ପ୍ରକାଶ ପାଇଥୂଲ। । ସେହିପରି ସ୍ପେନୀୟ, ଜର୍ମାନୀ, ରୁଷ ଭାଷାର ବଲସାୟା 
ଏନ୍‌ସାଇକ୍ଲୋପିଡ଼ିଆ, ଆଧୁନିକ ଚୀନା ଏନ୍‌ସାଇକ୍ଵଲୋପିଡ଼ିଆ ସେହି ସେହି ଭାଷାର 
ଅମୂଲ୍ୟ ସଂପଦ ବୋଲି ବିବେଚିତ ହେଉଛି । ଏକ ଭାଷା ସାହିତ୍ୟର ଇତିହାସରେ 

ଏକ ଏନ୍‌ସାଇଢ୍ଲୋପିଡ଼ିଆର ପ୍ରକାଶନ ଏକ ମହତ୍ତ୍ରପୂର୍ଣ୍ଣ ଘଟଣା, କାରଣ ଏହା ଭାଷାକୁ 
ସମୃଦ୍ଧ କରିବାରେ ଯଥେଷ୍ଠ ସହାୟକ ହୋଇଥାଏ । ମାନବ ସମାଜର ଇତିହାସ 
ଭିତରେ ଯେତେ ଜ୍ଞାନ ରହିଛି, ବିଶ୍ଵ ବ୍ରହ୍ମାଣ୍ଡର ସକଳ ଜ୍ଞାନ ବିଷୟରେ ଏଥୂରେ 
ସୂଚନା ରହିଥାଏ । ସବୁ ବିଷୟରେ ନିର୍ଭୁଲ ତଥ୍ଯ ଓ ଏକ ମୋଟାମୋଟି ଧାରଣା 
ଜ୍ଞାନମଣ୍ଡଳ ବା ଏନ୍‌ସାଇକ୍ଲୋପିଡ଼ିଆରେ ଉପଲବ୍‌ଧ ହେବା ଯେକୌଣସି ଭାଷା ପାଇଁ 
ଏକ ଅମୂଲ୍ୟ ସଂପଦ । ଏହାର ବୃଦ୍ଧି ଓ ପରିମାର୍ଜନ ଅବିରତ ଚାଲିଥ୍‌ବ । ପୃଥ୍ବୀର 
ଚିନ୍ତାଶୀଳ ବୁଵିଜୀବୀମାନେ ଏହି ଜ୍ଞାନବୃକ୍ଷର ବର୍ବିଷ୍ଣ ବିକାଶରେ ସହଯୋଗ ଦେଉଥ୍‌ବେ । 
ସାଂପ୍ରତିକ ପରିଭାଷାରେ ଏନ୍‌ସାଇକ୍ଲୋପିଡ଼ିଆକୁ କୁହାଯାଉଛି ମାନବ ସଭ୍ୟତାର ଓ 
ଜ୍ଞାନ-ସଂସ୍କୃତିର ଶ୍ରେଷ୍ପ ପୁରାଣ । ଗୋଟିଏ ଭାଷାର ଏହି ଗ୍ରନ୍ଧଟି ପୃଥ୍ବୀକୁ ଏକ 
ବୌବିକ ବନ୍ଧନରେ ବାନ୍ଧି ଦେଇଥାଏ ! ସମାଜର ସବୁ ଶ୍ରେଣୀର ଲୋକେ ବିଶ୍ବଵକୋଷକୁ 
ପଢ଼ି ଯେତିକି ଉପକୃତ ହେବେ, ସେତିକି ଉଦ୍ଭାସିତ ମଧ୍ଯ ହେବେ । ଏହାହିଁ ଏକ 
ସାଧାରଣ ଏନ୍‌ସାଇଢ୍ଲୋପିଡ଼ିଆର ମୌଳିକ ଆଭିମୁଖ୍ୟ । 

ବିଂଶ ଶତାଦ୍ଦୀରେ ଜ୍ଞାନର ବିସ୍ଫୋରଣରୁ ବିଭିନ୍ନ ବିଶେଷ ବିଭାଗମାନ ବିକଶିତ 
ହେଲା | ଏପରିକି ଗୋଟିଏ ବିଷୟକୁ ନେଇ ସେଥୁରେ ନାନା ବିଶେଷ କ୍ଷେତ୍ରମାନ ବା 
ଫିଲ୍ଡ଼ ଅଫ୍‌ ସ୍ପେସାଲାଇଜେସନମାନ ସୃଷ୍ଟି ହେଲା । ଜ୍ଞାନ ଯେତିକି ବିସ୍ଥାରିତ ହୋଇ 
ଚାଲିଲା, ସେତିକି ସେତିକି ବିଶେଷତା ପ୍ରକାଶ ପାଇଲା । ଆଧୁନିକ ଚିକିସ୍‌ ବିଜ୍ଞାନ 
କ୍ଷେତ୍ରରେ ଆମେ ଦେଖୁ ଯେ ବହୁ ବିଶେଷ ବିଭାଗମାନ ଏଥୁରେ ଧୀରେ ଧୀରେ 
ବିକାଶ ଲାଭ କରିଛି । ଶଲ୍ୟ ଚିକିସ୍ର ଗୋଟିଏ କ୍ଷେତ୍ର ନାହିଁ, ଏଥୁରେ ବହୁ କ୍ଷେତ୍ର 
ରହିଛି ଓ ପ୍ରତ୍ୟେକ କ୍ଷେତ୍ର ପାଇଁ ସ୍ଵତନ୍ତ୍ର ଜ୍ଞାନପ୍ରାପ୍ତ ବିଶେଷଜ୍ଞ ରହିଛନ୍ତି । ସେହିପରି 
ଇଂଜିନିୟରିଂ କ୍ଷେତ୍ରରେ ବହୁ ବିଭାଗ ରହିଛି ଓ ପ୍ରତ୍ୟେକ ବିଭାଗର ପୁନଶ୍ଚ ବହୁ 
ବିଶେଷ ବିଭାଗମାନ ରହିଛି । ଜ୍ଞାନର ପରିସରରେ ଯେପରି ବିଶେଷତା ପ୍ରକାଶ 
ପାଉଛି, ସେହିପରି ଜ୍ଞାନକୋଷରୁ ବିଶେଷ ଜ୍ଞାନକୋଷମାନ ବିଂଶ ଶତାବ୍ଦୀରେ ବିକଶିତ 
ହୋଇଛି । ଜ୍ଞାନର ଗୋଟିଏ ନିର୍ଦିଷ୍ଟ ବିଭାଗର ମଧ୍ଯ ସ୍ଵତନ୍ତ୍ର ଜ୍ଞାନକୋଷ ଏବେ ଉପଲବ୍ଧ 
ହେଉଛି, ଯାହା ସେହି ବିଷୟ ସନ୍ନ୍ଧିତ ପ୍ରସଙ୍ଗମାନଙ୍କ ଉପରେ ନିର୍ଭରଯୋଗ୍ୟ, 
ବସ୍ତୁନିଷ୍ପ ତଥ୍ୟ ଦେଇପାରିବ । ଦର୍ଶନଶାସ୍ତ୍ ଏକ ପ୍ରାଚୀନ ବିଷୟ, କେବଳ ଦର୍ଶନଶାସ୍ତ୍ରକୁ 
ନେଇ “ଏନ୍‌ସାଇକ୍ଲୋପିଡ଼ିଆ ଅଫ୍‌ ଫିଲୋସଫି' ଆଠଟି ଖଣ୍ଡରେ ରହିଛି । ସେହିପରି 
ଧର୍ମ ପ୍ରସଙ୍ଗ ଉପରେ “ଏନ୍‌ସାଇକ୍ଵୋପିଡ଼ିଆ ଅଫ୍‌ ରିଲିଜିୟନ ଏଣ୍ଡ୍‌ ଏଥୁକ୍‌ସଂ 
ବାରଖଣ୍ଡରେ ପ୍ରକାଶିତ ହୋଇଛି । ସମାଜ ବିଜ୍ଞାନ ଉପରେ ଏନ୍‌ସାଇକ୍ଲୋପିଡ଼ିଆ 
ଅଫ୍‌ ସୋସିଆଲ ସାଇନ୍‌ସ ଷୋହଳ ଖଣ୍ଡରେ ୧୯୬୮ରେ ପ୍ରକାଶ ପାଇଛି । ବିଜ୍ଞାନ 
ଓ ପ୍ରଯୁକ୍ତି ଜ୍ଞାନ ଉପରେ “ଏନ୍‌ସାଇକ୍ଵଲୋପିଡ଼ିଆ ଅଫ୍‌ ସାଇନ୍‌ସ ଆଣ୍ଡ ଟେକ୍‌ନୋଲୋଜି 

ପନ୍ଦର ଖଣ୍ଡରେ ୧୯୭୧ରେ ପ୍ରକାଶ ପାଇଛି । ଏ ସବୁର ପୁଣି ନୂତନ ସଂସ୍କରଣ 
ହେଉଛି । ଏବେତ ପ୍ରାୟ ଜ୍ଞାନର ପ୍ରତ୍ୟେକ ବିଭାଗରେ ସ୍ଵତନ୍ତ୍ର ଓ ବିଶେଷ 
ଜ୍ଞାନକୋଷମାନ ଇଂରାଜୀରେ ଉପଲବ୍‌ଧ ହୋଇପାରୁଛି । ଏହି ଦୃଷ୍ଟିରୁ ଦେଖ୍‌ଲେ 
ଯେଉଁ ଭାଷାରେ ଏତେ ଏତେ ଜ୍ଞାନକୋଷ ପ୍ରସ୍ତୁତ ହୋଇଛି, ସେସବୁ ଭାଷା ବେଶ୍‌ 
ସମୃଦ୍ଧ କହିଲେ ଅତ୍ନ୍ୟସ୍ତି ହେବ ନାହିଁ । 

ଏହି ଦୃଷ୍ଟିରୁ ଦେଖୁଲେ ବିନୋଦ ନିଜସ୍ଵ ଉଦ୍ଯମରେ ଓଡ଼ିଆରେ ଏକ 
ଜ୍ଞାନମଣ୍ଡଳ ଲେଖୁବା ପାଇଁ ଯେଉଁ ପରିକଳ୍ପନା କଲେ ତାହା ଥୁଲା ଏକ ଅନନ୍ଯ 
ପ୍ରୟାସ । ଏହି ସ୍ବପ୍ନରେ ବିଭୋର ହୋଇ ସେ ୧୯୫୪ ଆରମ୍ଭରୁ କଟକ ଆସି 
ରହିଲେ ଓ ତାଙ୍କର ସାଧନା ଆରମ୍ଭ କଲେ । ସାତ ବର୍ଷ କାଜ ରେଭେନ୍‌ସା କଲେଜର 
କନିକା ଲାଇବ୍ରେରୀରେ ଅବିରତ ଅଧ୍ଯୟୟନ ଦ୍ଵାରା ଏହା ନେଇ ସେ ନିଜକୁ ପ୍ରସ୍ତୁତ କଲେ । 
ଏନ୍‌ସାଇକ୍ଲୋପିଡ଼ିଆର ସେ ଓଡ଼ିଆ କଲେ “ଜ୍ଞାନମଣ୍ଡଳ” । ଓଡ଼ିଆ ଭାଷାର ସାମର୍ଥ୍ୟ 
ବୃଦ୍ଧି କରିବା ପାଇଁ ଭାଷାରେ ଏକ ସାଧାରଣ ଏନ୍‌ସାଇକ୍ଲୋପିଡ଼ିଆ ରହିବା ଅବଶ୍ୟମ୍ଭାବୀ । 
ଏହି କ୍ଷେତ୍ରରେ ଏନ୍‌ସାଇକ୍ଲୋପିଡ଼ିଆକୁ ତିନି ଶ୍ରେଣୀରେ ବିଭକ୍ତ କରାଯାଇପାରେ । 
ବିଶେଷ ଏନ୍‌ସାଇକ୍ଵଲୋପିଡ଼ିଆମାନଙ୍କୁ କୁହାଯାଏ ରେଫରେନ୍‌ସ ଏନ୍‌ସାଇକ୍ଵଲପିଡ଼ିଆ, 
ଏହାକୁ ବିଶେଷଞ୍ଚମାନେ ରଚନା କରିଥାନ୍ତି । ଦର୍ଶନ ଏନ୍‌ସାଇକଢ୍ଲୋପିଡ଼ିଆକୁ ଦର୍ଶନର 
ଧୁରୀଣ ବ୍ୟକ୍ତିମାନେ ଲେଖୁବା ଦେଖାଯାଏ । ସେହିପରି ପିଲାମାନଙ୍କ ପାଇଁ ସାଧାରଣ 
ତଥ୍ୟ ସମ୍ବଳିତ ଏନ୍‌ସାଇ କ୍ଲୋପିଡ଼ିଆ ରହିବା ଦେଖାଯାଏ, ଯେଉଁଥୁରେ ବିଭିନ୍ନ ଚିତ୍ର ଓ 
କାହାଣୀ ଦିଆଯାଇଥାଏ । ତୃତୀୟ ଶ୍ରେଣୀର ଏନ୍‌ସାଇକ୍ଲୋପିଡ଼ିଆ ହେଲା ପପୁଲାର 
ଏନ୍‌ସାଇକ୍ଲୋପିଡ଼ିଆ । ଅନ୍ପପାଠ ପଢ଼ିଥ୍‌ବା ଜଣେ ବ୍ୟକ୍ତିକୁ ଜ୍ଞାନର ଯେକୌଣସି 
ବିଷୟଟିକୁ ସରଳ ଓ ସାବଲୀଳ ଭାବେ ବୁଝାଇଦେବା ପାଇଁ ଉଦ୍ୟମ କରିବାକୁ ଯେଉଁ 
ପ୍ରୟାସ କରାଯାଇଛି ତାହା ହେଲା ପପୁଲାର ଏନ୍‌ସାଇକ୍ଲୋପିଡ଼ିଆ । ବିନୋଦ ତାଙ୍କର 
ଜ୍ଞାନମଣ୍ଡଳକୁ ଏହି ତୃତୀୟ ଶ୍ରେଣୀରେ ଅନ୍ତର୍ଭୁକ୍ତ କରିଛନ୍ତି ଯାହାକୁ ସେ ``ସୁଖପାଠ୍ୟ 
ଜ୍ଞାନମଣ୍ଡଳ”” ବୋଲି ଅଭିହିତ କରିଛନ୍ତି । ଏହି “'ସୁଖପାଠ୍ୟ ଜ୍ଞାନମଣ୍ଡଳ”” ଭିତରେ 
ବିଶିଷ୍ଠ ବ୍ୟର୍ତି, ସ୍ଥାନ ଘଟଣା, ଇତିହାସ, ଧର୍ମ, ବିଜ୍ଞାନ ଇତ୍ୟାଦି ବିଷୟଗୁଡ଼ିକୁ ଅତି 
ସରଳ ଭାବେ ବୁଝାଇବା ପାଇଁ ସେ ପ୍ରୟାସ କରିଆସିଛନ୍ତି । ଓଡ଼ିଶାର ଜଣେ ସାଧାରଣ 
ପାଠକକୁ ଜ୍ଞାନର ବିଭିନ୍ନ କ୍ଷେତ୍ର ଉପରେ ସରଳ ଭାଷାରେ ଓ ବୋଧଗମ୍ୟ ଭାବେ 
ବୁଝାଇଦେବାକୁ ସେ ଯନ୍‌ ବାନ ହୋଇଛନ୍ତି । ସେଥୁପାଇଁ ତାଙ୍କ ରଚିତ ଓଡ଼ିଆ 
ଏନ୍‌ସାଇକ୍ଲୋପିଡ଼ିଆକୁ ସେ “`ସୁଖପାଠ୍ୟ ଓଡ଼ିଆ ଏନ୍‌ସାଇକ୍ଲୋପିଡ଼ିଆ” ବୋଲି କହିଛନ୍ତି, 
ଯାହା ଓଡ଼ିଆ ପାଠକ ମହଲରେ “ଜ୍ଞାନମଣ୍ଡଳ' ଭାବେ ସୁବିଦିତ । 

ବର୍ଷ ବର୍ଷର ଅଧ୍ୟୟନ, ଅନୁଶୀଳନ ଓ ଯୋଜନା ପରେ ୧୯୫୯ ମଧ୍ଯ 

ଭାଗରୁ ସେ ଜ୍ଞାନମଣ୍ଡଳର ପାଣ୍ଡୁଲିପି ପ୍ରସ୍ତୁତିରେ ଲାଗିଲେ । ପ୍ରତ୍ୟେକ ଖଣ୍ଡକୁ କେତେ 
ପୃଷ୍ପାରେ ରଖୁବେ, ତାହାର ମୂଲ୍ୟ କେତେ ରଖ୍୍‌ବେ ଏହିସବୁ ଚିନ୍ତା ଭିତରେ କିଛିଟା 
ଦ୍ଵନ୍ଦ ଭିତରେ ଥୁଲେ । ପରେ ଗୋଟିଏ ନିଷ୍ପରି ନେଲେ ଯେ ପ୍ରତ୍ୟେକ ଖଣ୍ଡକୁ ଦୁଇଶହ 
ପୃଷ୍ପା ଭିତରେ ରଖୁବେ ଓ ପ୍ରତ୍ୟେକ ଖଣ୍ଡର ମୂଲ୍ୟ ଦଶଟଙ୍କା କରିବେ । ସମଗ୍ର 
ସେଟଟିକୁ ଷାଠିଏ ଖଣ୍ଡରେ ସଂପୂର୍ଣ୍ଣ କରିବାକୁ ପ୍ରୟାସ କରିବେ । ପ୍ରଥମ ଖଣ୍ଡଟିକୁ 
ସାବଲୀଳ ଓ ସୁଖପାଠ୍ୟ କରିବାକୁ ବିଶେଷ ପ୍ରଯନ୍‌ କରିଥୂଲେ । ଞ୍ଞାନମଣ୍ଡଳର ପ୍ରଥମ 
ଖଣ୍ଡଟିରେ ୫୨ଟି ବିଷୟ ରହିଛି, ଆରମ୍ଭ ହୋଇଛି ‘ଅ” ରୁ ଶେଷ ହୋଇଛି ଅଜୟ 
ଚନ୍ଦ୍ର ଦାସଙ୍କ ପାଖରେ । ଅ ହେଉଛି ଓଡ଼ିଆ ବର୍ଣ୍ଣମାଳାର ପ୍ରଥମ ଅକ୍ଷର ଓ ତା' 
ଉପରେ ପ୍ରାୟ କୋଡ଼ିଏ ପୃଷ୍ପାର ପ୍ରବନ୍ଧଟିଏ ଲେଖୁଛନ୍ତି । ଅ ଉପରେ ଲେଖୁବାକୁ 
ଯାଇ ମଣିଷର ଭାଷା କହିବାର ସାମର୍ଥ୍ୟ, କେତେ ଭାଷା ରହିଛି, ଧ୍ବନି କ'ଣ, ଲିପି 
କିପରି ସୃଷ୍ଠି ହେଲା ଏ ବିଷୟଗୁଡ଼ିକୁ ସାବଲୀଳ ଭାବେ ବୁଝାଇଛନ୍ତି ।! ଅଙ୍କ ବିଷୟଟି 
କିପରି ସଭ୍ୟତାରେ ବିକାଶଲାଭ କଲା, ମିଶାଣ, ଫେଡ଼ାଣ, ଗୁଣନ, ହରଣ, ସଂଖ୍ୟାର 
ଭାବନା କିପରି ଆସିଲା ଓ ସମସ୍ତ ବିଜ୍ଞାନ ମୂଳରେ କିପରି ଗଣିତ ରହିଛି ଏହାକୁ 
ବୁଝାଇଛନ୍ତି । ଅଙ୍ଗାର ବିଷୟଟିକୁ ବୁଝାଇବାକୁ ଯାଇ ଏହା କିପରି ଏକ ମୌଳିକ 
ବସ୍ତୁ ମୌଳିକ ବସ୍ତୁମାନଙ୍କ ଭିତରେ କ'ଣ ପ୍ରଭେଦ ରହିଛି ତାହାକୁ ସୁନ୍ଦର ଭାବେ 
ବ୍ୟାଖ୍ୟା କରିଛନ୍ତି । ଅଙ୍ଗାରକାମ୍ଲ ଅକ୍ସିଜେନ୍‌, ଅଗ୍ନି ବିଷୟ ଗୁଡ଼ିକୁ ବିଜ୍ଞାନ ପରିସରରେ 
ଅତି ସରଳ ଓ ପ୍ରାଂଜଳ ଭାଷାରେ ବୁଝାଇଛନ୍ତି । ଅଗ୍ନିମାନ୍ଦ୍ଯ ରୋଗଟି କ”ଣ ଏଥୁରେ 
ବିଭିନ୍ନ ଚିତ୍ର ଦେଇ ଏ ବିଷୟଟିକୁ ଲେଖୁଛନ୍ତି । ଅକ୍ସଫୋର୍ଡ ନଗର, ଅକ୍ସଫୋର୍ଡ 
ବିଶ୍ବବିଦ୍ୟାଳୟର ବିସ୍ତୃତ ବିବରଣୀ ପ୍ରଦାନ କରିଛନ୍ତି ଯାହା ଜଣେ ପାଠକକୁ ସ୍ପଷ୍ଟ 
ଧାରଣା ଦେବ ! ଅଜଗର, ଅକ୍ଟୋପସ୍‌ ପରି ପ୍ରାଣିବିଜ୍ଞାନ ସମ୍ବନ୍ଧୀୟ ପ୍ରସଙ୍ଗଗୁଡ଼ିକୁ 
ମନଛୁଆଁ ଶୈଳୀରେ ବ୍ୟାଖ୍ୟା କରିଛନ୍ତି । କେତେକ ଏତିହାସିକ ବ୍ୟଭ୍ତି, ଘଟଣାମାନଙ୍କର 
ବ୍ତୁନିଶ୍ଧ ବିଶ୍ଲେଷଣ ଦେଇଛନ୍ତି । ଅଙ୍ଗୁଳି ଓ ଅଣ୍ଡା ସମ୍ପର୍କରେ ଯାହା ଲେଖୁଛନ୍ତି ତାହା 
ଯେତିକି ଭାବଗର୍ଭକ ସେତିକି ତଥ୍ୟଭିଭିକ ହୋଇଛି । ମଣିଷର ଅଙ୍ଗୁଳି କି କାର୍ଯ୍ୟ 
କରେ ଓ ତାହାକୁ ହାତରେ ପ୍ରକୃତି କେତେ ସୁନ୍ଦର ଭାବେ ଖଂଜିଛି ବୁଝାଇଛନ୍ତି । ଅଣ୍ଡା 
ପ୍ରସଙ୍ଗରେ ଲେଖଝ୍‌ବାକୁ ଯାଇ ଖାଦ୍ଯର ପ୍ରକାରଭେଦ ଓ ଅଣ୍ଡାରେ ଥିବା ଉପାଦାନ 
କିପରି ଶରୀର ବୃଦ୍ଧିରେ ସାହାଯ୍ୟ କରେ ତାହା ମନଛୁଆଁ ଶୈଳୀରେ ଲେଖୁଛନ୍ତି । 
ଶରୀରର ରକ୍ତ, ହାଡ଼, ମାଂସ, ଚର୍ମ ଇତ୍ୟାଦି ଗଠନ ପାଇଁ ପ୍ରକୃତି ଅଣ୍ଡା ଭିତରେ 
ସବୁ ଉପାଦାନ ଦେଇଛି, ସେଥୁପାଇଁ ଅଣ୍ଡାରୁ କୁକୁଡ଼ା ଛୁଆଟିଏ ବାହାରି ପଡ଼ୁଛି । 
ଏହିପରି ବାଉନଟି ପ୍ରସଙ୍ଗକୁ ନେଇ ଜ୍ଞାନମଣ୍ଡଳର ପ୍ରଥମ ଖଣ୍ଡଟି ରୂପରେଖ ନେଇଛି । 
ପ୍ରତ୍ୟେକ ବିଷୟଟିକୁ ସରଳ ଓ ପ୍ରାଂଜଳ ଭାବେ ବୁଝାଇବାକୁ ଉଦ୍ୟମ କରିଛନ୍ତି ଯାହା 

ଫଳରେ ଏହା ସୁଖପାଠ୍ୟ ହୋଇଛି । 

ଜ୍ଞାନମଣ୍ଡଳର ପ୍ରଥମ ଖଣ୍ଡର ପାଣ୍ଡୁଲିପିଟି ୧୯୬୦ ତନ୍‌ ମାସ ସୁଵ୍ଧା ପ୍ରସ୍ତୁତ 
ହୋଇଗଲା । ବର୍ଭମାନ ବହିଟି ଅର୍ଥାତ୍‌ ଞ୍ଞାନମଣ୍ଡଳର ପ୍ରଥମ ଖଣ୍ଡଟି ଛପାହୋଇ 
ପ୍ରକାଶ ପାଇବା କଥା । ବିନୋଦ କଟକରେ କେତେକ ପ୍ରେସ୍‌କୁ ଗଲେ, କେହି 
ଛାପିବାକୁ ରାଜି ହେଲେ ନାହିଁ । ଗୋଟିଏ ପ୍ରେସ୍‌ ବାହାରୁ କଂପୋଜିଟର ଆଣି ଛାପିବାକୁ 
ସମ୍ମତ ହେଲା । ସରକାରୀ ପ୍ରେସ୍‌ର ତିନିଜଣ କର୍ମଚାରୀ ରାତିରେ ଆସି କାମ 
କରିଦେବାକୁ ରାଜି ହେଲେ । ହେଲେ ସେମାନେ ଏଥୁପାଇଁ ବହୁ ଅଧ୍ବକ ପାରିଶ୍ରମିକ 
ଚାହିଁଲେ । ଶେଷରେ ପ୍ରେସ୍‌ବାଲା ଅଳ୍ପ କିଛି ଛାପିବା ପରେ ମନା କରିଦେଲେ । 
ପାଣ୍ୁଲିପିଟି ଫେରାଇ ଆଣି ବହୁ ଦୁଣ୍ଚିନ୍ତା ଭିତରେ ବିନୋଦ ରହିଲେ । ଦୁଃଖ ଓ 
ନୈରାଶ୍ୟ ଭିତରେ ଜଣେ ପରିଚିତ ବନ୍ଧୁ ତାଙ୍କ ପ୍ରେସ୍‌ରେ ଛାପିବାକୁ ସମ୍ମତ ହେଲେ । 
ପଚିଶ ଫର୍ମାର ବହିଟି ଛାପିବାକୁ ଦଶ ରିମ୍‌ କାଗଜ ଦରକାର । ଛପାଖର୍ଚ୍ଚ ଛାଡ଼ି 
କାଗଜ, ଆଟ୍‌ ପେପର, ବ୍ଲକ୍‌ ପ୍ରସ୍ତୁତି ଇତ୍ୟାଦି ପାଇଁ ଅତିକମ୍‌ରେ ତିନିଶହ ଟଙ୍କା 
ଦରକାର । ସେ ସମୟରେ ତିନିଶହ ଟଙ୍କା ଯୋଗାଡ଼ କରିବା ତାଙ୍କ ପାଇଁ ଏତେ 
ସହଜ ନଥୁଲା । ବିନୋଦଙ୍କର ଜଣେ ସହପାଠୀ, ଯେ କି ସ୍କୁଲ ଛାଡ଼ି ଲବଣ ସତ୍ୟାଗ୍ରହରେ 
ମିଶି କାଠଯୋଡ଼ି ବାଲି ସଭାରେ ଲାଠିମାଡ଼ ଖାଇ ବିନୋଦଙ୍କ ସହ ଜେଲ ଯାଇଥୂଲେ, 
ଆକସ୍ମିକ ଭାବେ କଟକରେ ସାକ୍ଷାତ ହେଲେ । ସେ ଟୌଦ୍ଧାରରେ ରହନ୍ତି ଓ ତାଙ୍କର 
ବ୍ୟବସାୟ ଥାଏ । ସେ ବିନୋଦଙ୍କର ପରିସ୍ଥିତି ଜାଣି ଚୌଦ୍ଵାର ଆସିଲେ ଟଙ୍କା 
ଦେବେ ବୋଲି କହିଲେ । ଭାଷା, ସାହିତ୍ୟ ପ୍ରତି ବିଶେଷ ଆଗ୍ରହ ନଥୁବା ସାଥୀ 
ଜଣଙ୍କର ଉଦାରତା ବିନୋଦଙ୍କୁ ଅଭିଭୂତ କରିଥୂଲା । ତା' ପରଦିନ ବିନୋଦ ଟୌଦ୍ଧାର 
ଯାଇ ସାଥୀଙ୍କ ପାଖରୁ ତିନିଶହ ଟଙ୍କା ଧାର ଆଣିଲେ । ବିନୋଦ ଶତ୍ତୁଘ୍ରଙ୍କ ଏହି 
ସାହାଯ୍ୟ ପାଇଁ ତାଙ୍କୁ ଅନେକ କୃତଜ୍ଞତା ଜଣାଇଛନ୍ତି ଓ ଏହି ସାହାଯ୍ୟ ନ ମିଳିଥୂଲେ 
ଜ୍ଞାନମଣ୍ଡଳର ପ୍ରଥମ ଖଣ୍ଡଟି ୧୯୬୦ଭିତରେ ଦୁନିଆର ଆଲୋକ ଦେଖୁପାରି ନଥାନ୍ତା । 
କେତେକ ପ୍ରକାଶକ ଓ ପ୍ରେସ୍‌ର ମାଲିକ ଜ୍ଞାନମଣ୍ଡଳ ଛାପିବାରେ ହତୋସ୍‌ାହ କରିଥୂଲେ 
ବି ନିଶାମଣି ତ୍ରିପାଠୀ ତାଙ୍କ ଛୋଟ ପ୍ରେସ୍‌ଟିରେ ଅତି ଆଗ୍ରହର ସହ ଏହି କାର୍ଯ୍ୟଟି 
କଲେ । ନିଶାମଣି ପୁଫ୍‌ ଦେଖୁବା ଓ ତୁରନ୍ତ ଛାପି ଦେବାରେ ସାହାଯ୍ୟ କରିଥୁବାରୁ 
ବିନୋଦ ତାଙ୍କ ପ୍ରତି କୃତଜ୍ଞତା ପ୍ରକାଶ କରିଛନ୍ତି । ଯାହାହେଉ ନାନା ଜଟିଳ ପରିସ୍ଥିତି 
ଓ ଅଭାବ ଭିତରେ ବହିଟି ଅର୍ଥାତ ଜ୍ଞାନମଣ୍ଡଳର ପ୍ରଥମ ଖଣ୍ଡଟି ୨୧.୧୧.୬୦ ଦିନ 
ଛପା ହୋଇଗଲ ! 

ସେହି ସମୟକୁ କଟକରେ ରାଜଭବନ ଥାଏ । ଓଡ଼ିଶାର ମୁଖ୍ୟମନ୍ତ୍ରୀ ଥା' ରି 
ଡକ୍ଟର ହରେକୃଷ୍ଣ ମହତାବ । ବିନୋଦଙ୍କର ସ୍ଵାଧୀନତା ଆନ୍ଦୋଳନରେ ଯୋଗଦାନ 

ପରଠାରୁ ମହତାବଙ୍କ ସହ ପରିଚୟ ଥାଏ । ସେମାନେ ଏକାଠି ବି ଜେଲ ଜୀବନ 
ବିତାଇଛନ୍ତି । ୬୦ ମସିହା ନଭେମ୍ବର ମାସରେ କଟକ ରାଜଭବନ ପରିସରରେ 
ଗୋଟିଏ କାର୍ଯ୍ୟକ୍ରମରେ ଯୋଗ ଦେବାକୁ ବିନୋଦ ସେଠାକୁ ଯାଇଥାନ୍ତି । ସେଠାକୁ ଦୁଇଜଣ 
କେନ୍ଦ୍ରମନ୍ତ୍ରୀ ଆସିଥାଆନ୍ତି । ସେହି ସଭାରେ ମହତାବଙ୍କ ସହ ବିନୋଦଙ୍କର ସାକ୍ଷାତ 
ହେବା ଅବସରରେ ବିନୋଦଙ୍କ ଭଲମନ୍ଦ ସେ ପଚାରିଲେ । କଥା ପ୍ରସଙ୍ଗରେ ଜାଣିଲେ 
ଯେ ବିନୋଦ ଗତ ସାତବର୍ଷ ଧରି ଜ୍ଞାନମଣ୍ଡଳ ଲେଖୁବାରେ ଲାଗିଛନ୍ତି । ମହତାବ 
ଏହା ଜାଣିବାକୁ ପାଇ ବେଶ୍‌ କୌତୃହଳୀ ହେଲେ ଓ ଅନେକ ବିଷୟ ପଚାରିଲେ ! 
ଏହା ଥୁଲା ୧୯୬୦ ମସିହା ନଭେମ୍ବର ଦ୍ଵିତୀୟ ସପ୍ତାହର ଘଟଣା । ସେଠାରେ କଥା 
ପ୍ରସଙ୍ଗରେ ଡିସେମ୍ବର ମାସ ୨ ତାରିଖ ଦିନ ଜ୍ଞାନମଣ୍ଡନ ପ୍ରଥମ ଖଣ୍ଡଟିର ଉନ୍ମୋଚନ 
ପାଇଁ ବିନୋଦ ସ୍ଥିର କରିଥବା ଜଣାଇଲେ ଓ ମହତାବଙ୍କୁ ଏହା ଉନ୍ମୋଚନ କରିବାକୁ 
ଅନୁରୋଧ ଜଣାଇଲେ । ମୁଖ୍ୟମନ୍ତ୍ରୀ ମହତାବ ସେଥୁରେ ସମ୍ମତ ହେଲେ । ବହିଟିର 
ଉନ୍ମୋଚନ ପୂର୍ବରୁ ନଭେମ୍ବର ମାସରେ ମହତାବଙ୍କ ଜନ୍ମଦିନ ଦିନ ବିନୋଦ ଜ୍ଞାନମଣ୍ଡଳର 
ପ୍ରଥମ ଖଣ୍ଡଟି ବନ୍ଧାଇ କରି ନେଇ ତାଙ୍କୁ ଦେଲେ ଓ ଡିସେମ୍ବର ୨ ତାରିଖ ସନ୍ଧ୍ୟାରେ 
ଏହାର ଉନ୍ମୋଚନ ପାଇଁ କାର୍ଯ୍ୟକ୍ରମଟିଏ ସ୍ଥିର ହେଲା । ମହତାବ ଜଣେ ସାହିତ୍ୟ 
ସଂସ୍କୃତି ଅନୁରାଗୀ ବ୍ୟର୍ତି ଓ ସୁଲେଖକ । ସୁତରାଂ ବିନୋଦ ମହତାବଙ୍କ ହାତରେ 
ବହିଟିର ଉନ୍ମୋଚନ ପାଇଁ ନିଷ୍ପତ୍ତି ନେଲେ । 

ବିନୋଦ ବୃନ୍ଦାବନ ବିହାରୀ ପାଲିତଙ୍କ ଘରେ ସେ ସମୟରେ ରହୁଥାନ୍ତି ଓ 
ନିମଚଉଡ଼ି ହତାଟିରେ ବହି ଉନ୍ମୋଚନ କାର୍ଯ୍ୟକ୍ରମଟି ହେବ ! ସେଠାରେ ଅତିବେଶିରେ 
ଦେଢ଼ଶହ ଲୋକ ବସିପାରିବେ ଓ ବିନୋଦ ୧୫୦ ଖଣ୍ଡ କାର୍ଡ଼ ଛାପି ତାକୁ ନିଜେ 
ବାଣ୍ଟିଲେ ଓ କାର୍ଯ୍ୟକ୍ରମରେ ଯୋଗ ଦେବାକୁ ଅନୁରୋଧ କଲେ । ସେହି ଉତସ୍ଵବରେ 
୧୪୫ ଜଣ ନିମନ୍ତ୍ରିତ ବ୍ୟଭ୍ତି ଯୋଗ ଦେଇଥୁୂଲେ ଓ ପ୍ରତ୍ୟେକ ବ୍ୟକ୍ତି ନିଜସ୍ଵ କ୍ଷେତ୍ରରେ 
ବେଶ୍‌ ଜଣାଶୁଣା ଓ ଓଡ଼ିଶାର ଜନଜୀବନରେ ବେଶ୍‌ ସୁପରିଚିତ । ଭାରତ ସେବକ 
ସମାଜର ବିଶିଷ୍ଟ ସଭ୍ୟ ଲକ୍ଷ୍ମୀ ନାରାୟଣ ସାହୁ, ପ୍ରଫେସର ଆର୍ଉବଲ୍ଲଭ ମହାନ୍ତି, ଡ. 
ମାୟାଧର ମାନସିଂହ ସଭାରେ ଭାଷଣ ଦେଲେ । ଡ. ମାନସିଂହ ମତ ବ୍ୟଭ୍ତ କଲେ 
ଯେ ଏନ୍‌ସାଇକ୍ଲୋପିଡ଼ିଆ ଏକ ବ୍ୟଗ୍ତିର କାର୍ଯ୍ୟ ନୁହେଁ, ଜଣେ ବ୍ୟର୍ତିଙ୍କ ଦ୍ଵାରା ଏହା 
ସଂପୂର୍ଣ୍ଣ ହୋଇପାରିବ ନାହିଁ । ପୁନଶ୍ଚ ସେ ମନ୍ତବ୍ୟ ଦେଲେ ଯେ ଓଡ଼ିଆ ଭାଷାର 
ପ୍ରଥମ ଏନ୍‌ସାଇକ୍ଲୋପିଡ଼ିଆ ଅଧକ ଭଲଭାବେ ଓ ଭଲ କାଗଜରେ ଛପାଯାଇ 
ପାରିଥାନ୍ତା । ସେ ସଭାରେ ଉକ୍‌ଳ ବିଶ୍ବବିଦ୍ୟାଳୟର କୁଳପତି ଡ. ପ୍ରାଣକୃଷ୍ଣ ପରିଜା 
ବି ଉପସ୍ଥିତ ଥାଆନ୍ତି । ଉକୁଳ ବିଶ୍ଵବିଦ୍ୟାଳୟ ଡ. ମାନସିଂହଙ୍କର ସଂପାଦନାରେ ଏକ 
ଏନ୍‌ସାଇକଢ୍ଲୋପିଡ଼ିଆ ଛାପିବାକୁ କେତେ ବର୍ଷ ଧରି ଉଦ୍ୟମ କରିଆସୁଥୁଲେ ମଧ୍ଯ 

ତାହା ବିଶେଷ ଅଗ୍ରଗତି କରିନଥୂଲା । ଏକ ସମୟରେ ଡ.ପରିଜା ସଂପାଦନା ମଣ୍ଡଳୀରେ 
ବିନୋଦଙ୍କୁ ନେବାକୁ ବହୁତ ଆଗ୍ରହ ପ୍ରକାଶ କରିଥୁଲେ, କିନ୍ତୁ ନାନା କାରଣରୁ ତାହା 
ସମ୍ଭବ ହେଲା ନାହିଁ । ବହୁ ବର୍ଷ ପରେ ଉକ୍‌ଳ ବିଶ୍ବବିଦ୍ୟାଳୟ ଚାରି ଖଣ୍ଡରେ ଏକ 
ଜ୍ଞାନକୋଷ ପିଲାଙ୍କ ଉପଯୋଗ ପାଇଁ ପ୍ରକାଶ କଲେ । ସେହି ସଭାରେ ଡ. ମହତାବ 
ଜ୍ଞାନମଣ୍ଡଳର ପ୍ରଥମ ଖଣ୍ଡକୁ ଉନ୍ମୋଚନ କରି ବିନୋଦଙ୍କ ଏହି ଉଦ୍ଯମର ଗଭୀର 
ପ୍ରଶଂସା କରିଥୁଲେ । ସେ କହିଲେ ଯେ ଆହୁରି ଭଲହେବ ବୋଲି ଆଶା କରି ଆଦୌ 
ନ କରିବା ବୁଵଧିମାନର କାର୍ଯ୍ୟ ହୋଇ ନପାରେ । ଯଦି ଉକଳ ବିଶ୍ବବିଦ୍ୟାଳୟ ବା 
ଅନ୍ୟକେହି ଆହୁରି ଭଲ ଏନ୍‌ସାଇକ୍ଲୋପିଡ଼ିଆ ପ୍ରକାଶ କରିବେ ତାହା ସ୍ବାଗତଯୋଗ୍ୟ, 
ତେବେ ତାହା ନ ହେବା ପର୍ଯ୍ୟନ୍ତ ବିନୋଦଙ୍କର ଏହି ଉଦ୍ଯମ ଅବ୍ୟାହତ ରହିବା 
ଆବଶ୍ୟକ । ପୁନଶ୍ଚ ବିନୋଦ ହେଉଛନ୍ତି ଲେଖକ, ଛପା କେମିତି ହେଲା ସେଥୁପାଇଁ 
ତାଙ୍କୁ ଦାୟୀ କରାଯାଇ ପାରିବ ନାହିଁ । ବରଂ ଓଡ଼ିଶାର ମୁଦ୍ରଣ ଶିଳ୍ପର ଯେଉଁମାନେ 
ଇତିହାସ ଲେଖୁବେ, ସେମାନେ ଜ୍ଞାନମଣ୍ଡଳ ପରି ଏକ ପୁସ୍ତକ ଏପରି କାହିଁକି ଛପାଗଲା 
ତାହାର କାରଣ ବାହାର କରିବେ । ଜ୍ଞାନମଣ୍ଡଳରେ ଯେଉଁ ପ୍ରସଙ୍ଗଗୁଡ଼ିକ ଉପରେ 
ଲେଖାଯାଇଛି ତାହା କେତେଦୂର ତଥ୍ୟଭିତ୍ତିକ ଓ ସୁଖପାଠ୍ୟ ହୋଇଛି ତାହାହିଁ ବିଚାର୍ଯ୍ୟ । 
ମହତାବ କହିଲେ ଯେ ସେ ଜ୍ଞାନମଣ୍ଡଳରୁ ଯେଉଁ ବିଷୟଗୁଡ଼ିକ ପଢ଼ିଛନ୍ତି ତାହା ତାଙ୍କୁ 
ବେଶ୍‌ ଭଲ ଲାଗିଛି । ଯଦି ଏହାଠାରୁ ଉନ୍ନତମାନର ଜ୍ଞାନମଣ୍ଡଳ ଭବିଷ୍ୟତରେ 
ଛପାଗଲା, ତାହା ନିଶ୍ଚୟ ସ୍ବାଗତଯୋଗ୍ୟ ହେବ । 

ମାନସିଂହଙ୍କ ପରି ଜଣେ ବିଶିଷ୍ଟ କବି, ଶିକ୍ଷାବିତ୍‌ ଓ ସାହିତ୍ୟପ୍ରେମୀ ବୁଦ୍ଧିଜୀବୀ 
ଏକ ଏନ୍‌ସାଇକ୍ଲୋପିଡ଼ିଆର ଗୁଣାମବକ ମାନ ନେଇ ଯେଉଁ ମନ୍ତବ୍ୟ ପ୍ରଦାନ କରିଥ୍‌ଲେ 
ତାହା ଯଥାର୍ଥ ଥୁଲା । ସେ ଅବଶ୍ଯ ବିନୋଦଙ୍କର ଆର୍ଥକ ଦୁରବସ୍ଥା ଓ ସଂଗ୍ରାମ 
ବିଷୟରେ ଜାଣିନଥୁୂଲେ । ବିନୋଦଙ୍କର ଆର୍ଥକ ସ୍ଥିତି ଯୋଗୁଁ ଓଡ଼ିଶାର ବଡ଼ ପ୍ରେସ୍‌ମାନ 
ତାଙ୍କ ବହିର ଛପା କାର୍ଯ୍ୟକୁ ହାତକୁ ନେଲେ ନାହିଁ । ସେ ଏକ ସମୟରେ କାଗଜ 
କିଣିପାରନ୍ତି ନାହିଁ, ପୁଫ୍‌ ଦେଖା ଅସୁବିଧାରୁ କେତେକ ସ୍ଥାନରେ କିଛି ତୁଟି ରହିଗଲା, 
ଯାହାକୁ ପରେ ସଂଶୋଧନ କରିବାକୁ ପଡ଼ିଲା । ନାନା ପ୍ରତିବଂଧକ ପରିସ୍ଥିତି ଭିତରେ 
ଜଣେ ବ୍ୟର୍ତି ନିଜସ୍ଵ ଉଦ୍ୟମରେ କିନ୍ତୁ ଏହି କାର୍ଯ୍ୟ ଅବ୍ୟାହତ ରଖୁଲେ । 

ଜ୍ଞାନମଣ୍ଡଳ ଉନ୍ମୋଚନ ସମ୍ବାଦଟି ବିଭିନ୍ନ ସମ୍ବାଦପତ୍ରରେ ପ୍ରକାଶ ପାଇଲା 
ପରେ କିଛି ଲୋକ ବହିଟି କିଣି ପଢ଼ିଲେ । ଓଡ଼ିଶାରେ ମୁଷ୍ଟିମେୟ ବୁଦ୍ଧିଜୀବୀଙ୍କ ବାଦ୍‌ 
ଦେଲେ ଅନେକ ବ୍ୟ୍ତି ଏନ୍‌ସାଇକ୍ଲୋପିଡ଼ିଆ ବିଷୟରେ ସେପରି କିଛି ଧାରଣା 
କରିନଥୂଲେ । ବିନୋଦ ବି ଅନୁଭବ କଲେ ଯେ ପ୍ରତ୍ୟେକ ଦିନ ରେଭେନ୍ସା କଲେଜ 
ଯାଇ ବ୍ବିଟାନିକା ଓ ଅନ୍ୟାନ୍ୟ ବହି ପଢ଼ିବାରେ ବହୁତ ସମୟ ଯାଉଛି । ପଢୁଥୁବା 


Digitized by srujanika@gmail.com 


116 ବିନୋଦ କାନୁନ୍‌ଗୋ 


ବିଷୟକୁ ନୋଟ୍‌ କରିବାରେ ବହୁତ ପରିଶ୍ରମ ହେଉଛି । ଗୋଟିଏ ବିଷୟକୁ ଆଉଥରେ 
ଦେଖବାକୁ ସେଥୁରେ ଚିହ୍ନ ଦେଇ ହେଉ ନାହିଁ । ଏହି ପରିସ୍ଥିତିରେ କଲିକତା ଷ୍ଟାଣ୍ଡାର୍ଡ 
ଲିଟରେଚର କଂପାନୀର ଜଣେ ପ୍ରତିନିଧୁଙ୍କ ସହ ବିନୋଦଙ୍କ ସାକ୍ଷାତ ହେଲା । ସେ 
କିଛି ବହି ଇନ୍‌ଷ୍ଠଟଲମେଣ୍ଟ ଯୋଗେ ଦେବାକୁ ସମ୍ମତ ହେଲେ । ସେଥୁପାଇଁ ସେ ପଚାଶଟି 
ଟଙ୍କା ଅଗ୍ରୀମ ନେଲେ । ଏହି ସୁଯୋଗରେ ବିନୋଦ ତିନି ସେଟ୍‌ର ବହି ପାଇଁ ଅଗ୍ରୀମ 
ନିର୍ଦେଶ ଦେଲେ । ସେତେବେଳେ ଚବିଶ ଖଣ୍ଡରେ ଉପଲବ୍‌ଧ ହେଉଥିବା ବ୍ରିଟାନିକା, 
ଦଶ ଖଣ୍ଡରେ ମିଳୁଥୁବା ପପୁଲାର ସାଇନ୍ସ ସେଟ୍‌ ଓ ଲାଣ୍ଡସ୍‌ ଆଣ୍ଡ ପିପୁଲ୍‌ସର ଗୋଟିଏ 
ସେଟ୍‌ ପାଇଁ ବିନୋଦ ବରାଦ କଲେ ଓ ମାସକୁ ମାସ ଇନ୍‌ଷ୍ଟଲମେଣ୍ଟ ଦେବାକୁ ଚୁକ୍ତି 
କଲେ । ଏହା ସହିତ “ଶହ୍ଦ କଳ୍ପଦୁମ ସଂସ୍କୃତ ଭାଷାର ଅତି ଉପାଦେୟ ଅଭିଧାନ । 
ଏହି ଅଭିଧାନଟି ପାଞ୍ଚ ଖଣ୍ଡ ଓ ତାହାର ବହୁ ଉପଯୋଗିତା ଥୂବାରୁ ଭାରତ ସରକାର 
ତାକୁ ଅଳ୍ପ ମୂଲ୍ଯ କରି ମୁଦ୍ରଣ କରିଥାନ୍ତି ସେ ଏହାକୁ କିଣିଲେ । ଏହା ଛଡ଼ା 
ବାହିରଙ୍କର ଇଂରାଜୀ ହିନ୍ଦୀ ଅଭିଧାନ ମଧ୍ଯ ଏକ ସୁନ୍ଦର ଅଭିଧାନ । ଏହାକୁ ମଧ୍ଯ 
ସଂଗ୍ରହ କଲେ । ସେସବୁ ବହିପତ୍ର କିଣିବାରେ ଅନେକ କରଜ କରିବାକୁ ପଡୁଥାଏ । 
ସେସବୁ ସତ୍ତ୍ଵେ ଞ୍ଞାନମଣ୍ଡଳ ରଚନା କ୍ଷେତ୍ରରେ ଏହି ପୁପ୍ତକଗୁଡ଼ିକ ବହୁ ଦରକାରରେ 
ଆସିବ ଭାବି ସେ ସବୁ ସଂଗ୍ରହ କରିନେଲେ । 

ବିଭିନ୍ନ ଏନ୍‌ସାଇକ୍ଲୋପିଡ଼ିଆ, ଅଭିଧାନ ଓ ରେଫରେନ୍ଧ ବହି ପାଞ୍ଚ-ଛ' ଟି 
ଖବରକାଗଜ ଓ ପତ୍ରପତ୍ରିକା ପଢ଼ିବା ଭିତରେ ଭାବିଲେ ଅନ୍ତତଃ ପାଞ୍ଚଶହଟି ଫାଇଲ 
କରି ତଥ୍ୟସବୁକୁ ବର୍ଣ୍ଣକ୍ରମରେ ନ ରଖୁଲେ ସବୁ ବିଷୟ ଲେଖୁହେବ ନାହିଁ । ଆସ୍ତେ 
ଆସ୍ତେ ଏହି ଫାଇଲ ସଂଖ୍ୟା ବଢ଼ିବାକୁ ଲାଗିଲା । ବିଭିନ୍ନ ସମ୍ବାଦପତ୍ର, ପତ୍ରପତ୍ରିକାରୁ 
ଆବଶ୍ୟକୀୟ ତଥ୍ୟ କାଟି ତାକୁ ଉପଯୁକ୍ତ ସ୍ଥାନରେ ସୂଚନା ସହ ସଂରକ୍ଷଣ କଲେ । 
ଏହିଭଳି ଭାବେ ହଜାର ହଜାର ଫାଇଲ କଲେ ଓ ବିଷୟଗୁଡ଼ିକୁ ବର୍ଣ୍ଣମାଳା କ୍ରମରେ 
ଫାଇଲ ଭିତରେ ସଂଗ୍ରହ କରି ରଖୁଲେ । ବିଭିନ୍ନ ପତ୍ରପତ୍ରିକାରେ ଯେଉଁ ଲାଇନ ଚିତ୍ର 
ବାହାରେ ତାହାକୁ ସାଇତି ରଖୁବା ଦ୍ଵାରା ସହଜରେ ଞ୍ଞାନମଣ୍ଡଳର ବିଭିନ୍ନ ଖଣ୍ଡରେ 
ବ୍ଲକ କରି ରଖ୍‌ଦେଇ ପାରିଲେ । ସବୁ ଫାଇଲକୁ ବର୍ଣ୍ଣମାଳା କ୍ରମରେ ସଜ୍ଚାଡ଼ି ରଖୁଥୁବାରୁ 
କୌଣସି ବିଷୟଟିକୁ ପାଇବାରେ ଅସୁବିଧା ହୁଏ ନାହିଁ । ପୁନଶ୍ଚ କେଉଁ ବିଷୟଟିର 
ଅନ୍ୟ କେଉଁ ବିଷୟ ସହିତ ସମ୍ବନ୍ଧ ରହିଛି ତାହା ସେହି ସବୁ ଫାଇଲରେ ଉଲ୍ଲେଖ 
କରି ରଖୁଲେ । ଫଳରେ ଗୋଟିଏ ବିଷୟ ଲେଖୁବାବେଳେ ଅନ୍ୟ କେଉଁ ବିଷୟର 
ସାହାଯ୍ୟ ଆବଶ୍ୟକ ହେବ ତାହାର ସୂଚନା ବ୍ୟବସ୍ଥିତ କରି ନ ରଖୁଲେ ଏହା କଷ୍ଟକର 
ହେବ । ଫାଇଲମାନଙ୍କୁ ବିଜ୍ଞାନସମ୍ମତ ପଦ୍ଧତିରେ ସୁବ୍ଯବସ୍ଥିତ କରିବାକୁ ପ୍ରୟାସ 
କଲେ । ଏହି କ୍ରସ୍‌ -ରେଫରେନ୍‌ସ ଯୋଗୁଁ ବିଷୟକୁ ଲେଖୁବା ସୁଗମ ହୋଇପାରିବ । 

ପ୍ରଥମ ଖଣ୍ଡର ଉନ୍ମୋଚନ ଓ ସେ ବିଷୟକ ସମ୍ବାଦ ପ୍ରକାଶ ପାଇବା ପରେ 
ଅନେକ ପ୍ରେରଣା ମିଳିଲା । ଭାବିଲେ ବହି ଖଣ୍ଡିକ ଶୀଘ୍ର ବିଜ୍ରି ହୋଇଗଲେ ପରବର୍ରୀ 
ସଂଖ୍ୟାମାନଙ୍କର ପ୍ରକାଶ ସହଜ ହୋଇପାରିବ ! ତେବେ ଏହି ଅନ୍ପ ମୂଲ୍ୟର ବହିଖଣ୍ଡକ 
ବି ଏତେ ଶୀଘ୍ର ବିକ୍ରି ହେଲା ନାହିଁ । ପ୍ରଥମତଃ ଏନ୍‌ସାଇକ୍ଲୋପିଡ଼ିଆ ବିଷୟରେ ବହୁ 
ଲୋକଙ୍କର ଧାରଣା ନ ଥୁବାରୁ ଏହାର ମହନ୍ତ ନେଇ ଲୋକମାନେ ଆଗ୍ରହ ପ୍ରକାଶ 
କଲେ ନାହିଁ । ଅନ୍ୟ କେତେକ ପାଠକ ଏହା ପିଲାଙ୍କ ପାଇଁ ଉଦ୍ଦିଷ୍ଟ ବୋଲି ଭାବୁଥ୍‌ଲେ | 
ଆଉ କେତେକ ଭାବିଲେ ଉକ୍‌ଳ ବିଶ୍ବବିଦ୍ୟାଳୟ ଯେଉଁ ଜ୍ଞାନକୋଷ ପ୍ରକାଶ କରିବ, 
ତାହା ଏହି ଜ୍ଞାନମଣ୍ଡଳଠାରୁ ଉନ୍ନତ ହୋଇଥୁବ, ସୁତରାଂ ତାହା କିଣିବା ଦ୍ଵାରା ଭଲ 
ହେବ । ଏହିପରି ନାନା କାରଣରୁ ଲୋକମାନେ ଏହା କିଣିବାକୁ ଆଗ୍ରହ କରୁନଥୂଲେ । 
ବିନୋଦ ନିଜେ ବହିଟିକୁ ବିକ୍ରି କରିବାକୁ ପ୍ରତିଦିନ ସାଇକେଲ ପଛରେ କେତେ ଖଣ୍ଡ 
ବହି ରଖୁ କିଛି ଲୋକଙ୍କ ପାଖକୁ ଯାଉଥାନ୍ତି । ନାନା ପ୍ରଶ୍ବର ସମ୍ମୁଖୀନ ହୁଅନ୍ତି ଓ 
କେଉଁଠି କେଉଁଠି ବହିଟି ବିକନ୍ଧତି । ବର୍ଷକରୁ ଅଧୁକ ସମୟ ଏହିପରି ପ୍ରୟାସ 
କରିଥୁଲେ | 

୧୯୮୬ ମସିହାରେ ବିନୋଦଙ୍କୁ ଭାରତ ସରକାର ପଢୂଶ୍ରୀ ଉପାଧ୍ୂ ଦେଲେ । 
ସେହି ଅବସରରେ ତାଙ୍କୁ ଅବୈତନିକ ରୋଟାରିଆନ କରାଯିବାକୁ ଏକ ସଭା 
ହୋଇଥାଏ । ସେହି ସଭାରେ ଡ. ସଦାଶିବ ମିଶ୍ର ଏକ ଅତୀତ ସ୍ମତି ବିଷୟରେ 
କହିଲେ । ୧୯୬୧ ଆରମ୍ଭରେ ଡ. ମିଶ୍ର ( ସେତେବେଳେ ସେ ରେଭେନ୍ସା କଲେଜର 
ଅଧ୍ଯକ୍ଷ ଥାଆନ୍ତି ) ଦିନେ ଗାଡ଼ିରେ ଯାଉଥାନ୍ତି । ସାମ୍ନାରେ ବିନୋଦ ସାଇକେଲ ପଛରେ 
କିଛି ବହି ବାନ୍ଧି ଯାଉଥ୍‌ବାର ଦେଖ୍‌ ତାଙ୍କ ଆଗରେ ନିଜର ମଟର ଗାଡ଼ିଟିକୁ ରଖୁ 
ଗାଡ଼ିରୁ ଓହ୍ଲାଇଲେ । ଜ୍ଞାନମଣ୍ଡଳ ଉନ୍ମୋଚନ ସଭାରେ ସେ ଯୋଗ ଦେଇଥୂଲେ ଓ 
ବିନୋଦଙ୍କଠାରୁ ଜଞ୍ଞାନମଣ୍ଡଳ ଖଶ୍ତିଏ ପାଇ ତାକୁ ପଢ଼ି ସାରିଥୂଲେ ।! ସାଧାରଣ ଆଳାପ 
ପରେ ବିନୋଦଙ୍କୁ ଡ. ମିଶ୍ର ପଚାରିଲେ- “ଆପଣଙ୍କ ଅଫିସ୍‌ରେ କେତେଜଣ କାମ 
କରୁଛନ୍ତି ୨??? ସେ ଉତ୍ତର ଦେଲେ - ଚାରିଜଣ । ସେମାନଙ୍କ ବିଷୟରେ ଜାଣିବାକୁ 
ଆଗ୍ରହ କଲାରୁ ବିନୋଦ ଉତ୍ତର ଦେଲେ- ବିନା, ବିନ, ବିନୋଦ ଓ ବିନୋଦ କାନୁନ୍‌ଗୋ । 
ବିନୋଦ କହିଲେ- ସକାଳେ ଉଠି ଯେତେବେଳେ ଘର ଝାଡ଼ୁକରି ପରିଷ୍କାର କରନ୍ତି 
ସେତେବେଳେ ସେ ହେଉଛନ୍ତି ଝାଡ଼ୁଦାର “ବିନା” । ଏହାପରେ ଖବରକାଗଜ ସବୁ 
ସଚ୍ାଡ଼ି ରଖୁଦିଅନ୍ତି । ଯେଉଁ ଅଂଶଗୁଡ଼ିକ ଫାଇଲରେ ରହିବ, ସେ ଅଂଶକୁ କାଟି 
ଅଠାରେ ତାକୁ ଫୁଇସ୍କେପ କାଗଜରେ ମଡ଼ାଇ ଆବଶ୍ୟକ ଫାଇଲ୍‌ରେ ରଖନ୍ତି । 
ସେତେବେଳେ ସେ ହେଉଛନ୍ତି “ବିନ” । ତାହାପରେ ଚିଠିପତ୍ର ସବୁ ଦେଖନ୍ତି, ଉତ୍ତର 
ଦିଅନ୍ତି । ଏହାପରେ କିଛି ବହି ବିକ୍ରି କରିବାକୁ କିଛି ଲୋକଙ୍କ ପାଖକୁ ଯା'୍ତି । 

ସେତେବେଳେ ସେ “ବିନୋଦ!” । ସେହି କାର୍ଯ୍ୟରୁ ଫେରି ଲେଖାପଡ଼ା କାର୍ଯ୍ୟରେ 
ଲାଗନ୍ତି, ବିଷୟମାନଙ୍କୁ ନୋଟ୍‌ କରନ୍ତି ଓ ପଢ଼ାରେ ସେ ନିଜକୁ ନିମଜିତ କରି ରଖନ୍ତି, 
ସେତେବେଳେ ସେ “ବିନୋଦ କାନୁନ୍‌ଗୋ” ! ଏହିପରି ବିନୋଦ ବିଭିନ୍ନ ଭୂମିକାରେ 
କାର୍ଯ୍ୟ କରନ୍ତି ବୋଲି ଡ. ମିଶ୍ର ଯାହା ଶୁଣିଥୂଲେ ସେଦିନ ରୋଟାରିଆନମାନଙ୍କ 
ସଭାରେ ବ୍ୟକ୍ତ କରିଥୁଲେ । ସେହି ବିନୋଦ କାନୁନ୍‌ଗୋ ପଦ୍ମଶ୍ରୀ ଉପାଧୂ୍‌ ପାଇଛନ୍ତି 
ଓ ତାଙ୍କୁ ରୋଟାରିଆନ ଭାବେ ସମ୍ମାନିତ କରାଯିବା ଗୌରବର ବିଷୟ ବୋଲି ଡ. 
ସଦାଶିବ ମିଶ୍ର ୧୯୮୬ରେ ବ୍ୟକ୍ତ କରିଥୁଲେ । 

୧୯୬୦-୬୧ ବେଳକୁ ବିନୋଦ କିପରି ପରିଶ୍ରମ କରୁଥିଲେ ତାହାର ସୂଚନା 
ତାଙ୍କ ଆମ୍ମତୀବନୀରେ ବି ଦେଇଛନ୍ତି । ସେ ପ୍ରତ୍ୟହ ଦିନକୁ କୋଡ଼ିଏ ଘଣ୍ଟା ଶାରୀରିକ 
ଓ ମାନସିକ ପରିଶ୍ରମ କରୁଥୁଲେ । ଦିନକ ଭିତରେ ମାତ୍ର ତିନି ଚାରି ଘଣ୍ଟା ଶୁଅନ୍ତି । 
ଏହି କଠିନ ପରିଶ୍ରମ ଯୋଗୁଁ ଦେହ ଦୁର୍ବଳ ହୋଇଗଲା । ବେଳେବେଳେ ଅସୁସ୍ଥ ବି 
ହେଉଥୂଲେ । ଏସବୁ ସତ୍ତ୍ଵେ ଚିକିସ୍‌। କରି ସୁସ୍ଥ ହେବା ପରେ ସେହିପରି ପରିଶ୍ରମ 
କରୁଥିଲେ । କିପରି ଜ୍ଞାନମଣ୍ଡଳ କାର୍ଯ୍ୟକୁ ଆଗକୁ ନେବେ, ଫଳରେ ଓଡ଼ିଆ ଭାଷା 
ସମୃଦ୍ଧ ହୋଇପାରିବ, ସେହି ଏକକ ଲକ୍ଷ୍ୟରେ ଜୀବନର ଗତିପଥକୁ ପରିଚାଳିତ 
କରୁଥୂଲେ । ସଂସାରରୁ ବିଦାୟ ନେବା ପର୍ଯ୍ୟନ୍ତ ଏହି ଲକ୍ଷ୍ୟ ପୂରଣ ପାଇଁ ଉସୂର୍ଗୀକୃତ 
ଭାବେ କାର୍ଯ୍ୟ କରିଛନ୍ତି । 

ଜ୍ଞାନମଣ୍ଡଳର ଦ୍ଵିତୀୟ ଖଣ୍ଡ ମାର୍ଚ୍ଚ ୧୯୬୨ରେ ପ୍ରକାଶ ପାଇଲା । ଏହି 
ଖଣ୍ଡରେ ୭୯ଟି ବିଷୟ ଉପରେ ଆଲୋଚନା କରାଯାଇଥୂବା ଦେଖୁବାକୁ ମିଳେ । 
ଆରମ୍ଭ ହୁଏ ଅଜ ପାଖରୁ ଓ ସମାପ୍ର ହୁଏ ଅତିସୃୂକ୍ଷ୍ମ ରସାୟନ ଅରିଲା ପାଖରେ । 
ଏହି ଖଣ୍ଡରେ ରହିଛି କେତେକ ପୌରାଣିକ ଓ ଏିତିହାସିକ ଚରିତ୍ରର କେତେକ ଭୂଗୋଳ - 
ପ୍ରସିଦ୍ଧ ସ୍ଥାନ କେତେକ ଘଟଣା, କିଛି ଦାର୍ଶନିକ ପ୍ରତ୍ୟୟ, କେତେକ ଚିକିସ୍‌ ବିଜ୍ଞାନ 
ସମ୍ବନ୍ଧୀୟ ପ୍ରସଙ୍ଗ, କେତେକ ବୈଜ୍ଞାନିକ ଓ ପ୍ରଯୁକ୍ତି ଜ୍ଞାନ ସଂପର୍କୀୟ ବିଷୟ । ବିଶେଷକରି 
ଅଟୋମେସନ, ଅଣୁ- ପରମାଣୁ, ଅଣୁବୀକ୍ଷଣ ପରି ବିଜ୍ଞାନ ବିଷୟଗୁଡ଼ିକୁ ସେ ଅତି 
ସାବଲୀଳ ଭାବରେ ବ୍ୟାଖ୍ୟା କରିବାକୁ ପ୍ରୟାସ କରିଛନ୍ତି । ଏକ ଜଟିଳ ବୈଜ୍ଞାନିକ 
ସିଦ୍ଧାନ୍ତକୁ ବୁଝାଇବା ପାଇଁ ହେଲେ ତାକୁ ସଠିକ୍‌ ଭାବେ ବୋଧଗମ୍ୟ କରିବା ଆବଶ୍ୟକ । 
ବିଷୟଟିକୁ ସ୍ତଷ୍ଟଭାବେ ନ ବୁଝିଲେ ତାକୁ ଏତେ ସରଳ କରି ବୁଝାଇବା ସହଜ ନୁହେଁ । 
ଏକ ଘଟଣା ବା ଏିତିହାସିକ ଚରିତ୍ରକୁ ବୁଝାଇଦେବା ଓ ଏକ ଦାର୍ଶନିକ ସିଦ୍ଧାନ୍ତ ବା 
ଏକ ବୈଜ୍ଞାନିକ ତତ୍ତ୍ରକୁ ବ୍ୟାଖ୍ୟା କରିବା ଭିତରେ ପା୍ଥକ୍ୟ ବିଦ୍ୟମାନ । ଦାର୍ଶନିକ ବା 
ବୈଜ୍ଞାନିକ ସିଦ୍ଧାନ୍ତ କ୍ଷେତ୍ରରେ ତଥ୍ୟଗତ ପ୍ରସଙ୍ଗ ଅପେକ୍ଷା ପ୍ରତ୍ୟୟଗତ ସ୍ତଷ୍ଠତା ଅଧକ 
ପ୍ରାଧାନ୍ୟ ନେଇଥାଏ । ଅଞ୍ଞେୟବାଦ ଦାର୍ଶନିକ ପ୍ରସଙ୍ଗଟିକୁ ସେ ଅତି ସରଳ ଭାଷାରେ 

ବୁଝାଇଛନ୍ତି । ସେହିପରି ଅଟୋମେସନର ତାପୂର୍ଯ୍ୟ କଂ ଣ, ବିଭିନ ଯନ୍ତ୍ରକୁ ମନୁଷ୍ଯ 
ନିଜର ମସ୍ତିଷ୍କ ଖଟାଇ କିପରି ସ୍ଵୟଂକ୍ରିୟ କରିପାରିଛି ତାହାର ସୁନ୍ଦର ବିଶ୍ଲେଷଣ ଏହି 
ଦ୍ଵିତୀୟ ଖଣ୍ଡରେ ଲେଖ୍‌ଛନ୍ତି । ଅଣୁ-ପରମାଣୁ ଭାବନାର ଇତିହାସ ଦେଇଛନ୍ତି ଓ 
ପରମାଣୁର ଅନୁଶୀଳନ ଓ ପ୍ରୟୋଗ ଦ୍ଵାରା ସଭ୍ୟତାର କ'ଣ ଉନ୍ନତି ହେବାକୁ ଯାଉଛି 
ତାହା ଦର୍ଶାଇଛନ୍ତି । ଆଧୁନିକ ଜୀବନ ପ୍ରବାହରେ ଉର୍ଜା ବା ଶର୍ରିର ଆବଶ୍ୟକତା ଓ 
ଏହି ଆବଶ୍ୟକତା ପୂରଣ ପାଇଁ ପରମାଣୁର ଉପଯୋଗିତା ବିଷୟଟିକୁ ମନଛୁଆଁ 
ଶୈଳୀରେ ପ୍ରକାଶ କରିଛନ୍ତି । 

ଦ୍ଵିତୀୟ ଖଣ୍ଡଟି ଛପା ହେଲା ରାଷ୍ଟ୍ରଭାଷା ସମବାୟ ପ୍ରେସ୍‌ରେ । ଏହି ଖଣ୍ଡକୁ 
ତୁଟିଶୂନ୍ୟ କରିବାକୁ ପ୍ରୟାସ କରିଛନ୍ତି । ପ୍ରଥମ ଖଣ୍ଡଟି ୧୧୦୦ ଛାପିଥୂଲେ । ବହୁ 
ଚେଷ୍ଟା ଫଳରେ ୧୯୬୧ ଡିସେମ୍ବର ସୁଦ୍ଧା ସେଥୁରୁ ଏକ ହଜାର କପି ବିକ୍ରି ହୋଇଗଲା ! 
ସେଥୁରୁ ପ୍ରାପ୍ତ ଅର୍ଥରୁ ପାଞ୍ଚହଜାର ଟଙ୍କାର କରଜ ପରିଶୋଧ କଲେ ଓ ଆଉ ପାଞ୍ଚ 
ହଜାର ଟଙ୍କାର ବହିପତ୍ର କିଣିଲେ । ଦ୍ଵିତୀୟ ଖଣ୍ଡଟି ତିନି ହଜାର କପି ଛାପିଲେ । 
ଏହାପରେ ଏକ ଅନୁଭବ ହେଲା ଯେ ପ୍ରଥମ ଖଣ୍ଡ ନହେଲେ ଦ୍ଵିତୀୟ ଖଣ୍ଡ ବିକ୍ରି 
ହେଉ ନାହିଁ । ସୁତରାଂ ପ୍ରଥମ ଖଣ୍ଡ ଆଉ ଗୋଟିଏ ସଂସ୍କରଣ କରି ଦୁଇ ହଜାର କପି 
ଛାପିଲେ । ଏଥୁପାଇଁ ପୁଣି ଅନେକ କରଜ କରିବାକୁ ହେଲା । ଅର୍ଥର ଏତେ ଅଭାବ 
ହେଲା ଯେ ମାସକୁ ଶତକଡ଼ା ଦଶଟଙ୍କା ସୁଧ ହାରରେ କାବୁଲିବାଲାଙ୍କଠାରୁ ଟଙ୍କା 
କରଜ କରିବାକୁ ବାଧ୍ଯ ହେଲେ । 

ଜ୍ଞାନମଣ୍ଡଳର ତୃତୀୟ ଖଣ୍ଡଟି ଡିସେମ୍ବର ୧୯୬୩ରେ ପ୍ରକାଶ ପାଇଲା । 
ଏଥୁରେ ୧୨୬ଟି ବିଷୟ ରହିଥ୍‌ବା ଦେଖାଯାଏ । ଅତୀତ, ଅତୀନ୍ଦ୍ରିୟରୁ ଆରମ୍ଭ ହୋଇ 
ଏହା ଶେଷ ହୁଏ ଅନ୍ତର୍ମହାଦେଶୀୟ କ୍ଷେପଣାସ୍ତ୍ର, ଅନ୍ତ୍ରରେ । ମାନବଜ୍ଞାନର ଯେତେ 
ଯେତେ ବିଭାଗ ରହିଛି, ସବୁ ବିଭାଗ ପ୍ରତି ଦୃଷ୍ଟି ଦେବାକୁ ପ୍ରୟାସ କରିଛନ୍ତି । ବିଶେଷକରି 
ବିଜ୍ଞାନ ସମ୍ବନ୍ଧୀୟ ବିଷୟଗୁଡ଼ିକ ପ୍ରତି ଅଧ୍ୟକ ସତର୍କତା ଅବଲମନ୍ବନ କରିଛନ୍ତି । ଏହି 
ଖଣ୍ଡରେ କେତେକ ଦାର୍ଶନିକ ପ୍ରସଙ୍ଗ ଯଥା ଅଦ୍ବୈତବାଦ, ଅନାମୂବାଦ, ଅନ୍କ୍‌ - 
ସାଗୋରସ, ଅନୁମାନ ବିଷୟକୁ ଅତି ସାବଲୀଳ ଭାଷାରେ ବୁଝାଇଛନ୍ତି । ବହୁ ଚରିତ୍ର 
ଓ ସ୍ଥାନମାନଙ୍କର ସୁନ୍ଦର ବ୍ୟାଖ୍ୟା କରିଛନ୍ତି ! ଅନ୍ତରୀକ୍ଷ, ଅନିଦ୍ରା୍‌ ଅଦାଲତ ଇତ୍ୟାଦି 
ବିଷୟଗୁଡ଼ିକୁ ପ୍ରାଂଜଳ ଭାବରେ ବୁଝାଇ ଦେଇଛନ୍ତି । କେତେକ ରାଜନୈତିକ ପ୍ରତ୍ୟୟ 
ଯଥା ଅଦାଲତ ଅବମାନନା, ଅଧୁକାର, ଅନାକ୍ରମଣ ଚୁକ୍ତି, ଅନାସ୍ଥା ପ୍ରସ୍ତାବ ଇତ୍ୟାଦିର 
ବିଶ୍ଲେଷଣ କରିଛନ୍ତି । କେତୋଟି ବିଖ୍ୟାତ ପୁସ୍ତକ ଅଥର୍ବ ବେଦ, ଅତ୍ରିସଂହିତା, ‘ଅନ୍‌ 
ଟୁ ଦିସ୍‌ ଲାଷ୍ଟୀ ର ବିଷୟସୂଚୀର ବିବରଣୀ ଦେଇଛନ୍ତି ! 

ଜ୍ଞାନମଣ୍ଡଳର ତୃତୀୟ ଖଣ୍ଡ ପ୍ରକାଶ ପାଇବା ପରେ କେତେକ ଗୁଣଗ୍ରାହୀ 

ପାଠକ ଜ୍ଞାନମଣ୍ଡଳ ସେଟଟିରେ ବିଶେଷ ଆଗ୍ରହ ନେଇଛନ୍ତି । ଏହି ପୁସ୍ତକ ଦ୍ଵାରା 
ଶିକ୍ଷକମାନେ, ସାଧାରଣ ଲୋକମାନେ ଓ ଇଂରାଜୀ ଜାଣି ନଥୁବା ବ୍ୟକ୍ତିମାନେ ଯେ 
ଯଥେଷ୍ଟ ଉପକୃତ ହେବେ ଏହି ପ୍ରକାରର ମତ ପ୍ରକାଶ ପାଇଛି । ଓଡ଼ିଶା ସରକାର 
ଜ୍ଞାନମଣ୍ଡଳ ପାଇଁ ଦଶ ହଜାର ଟଙ୍କାର ସାହାଯ୍ୟ ଦେଇଛନ୍ତି ଓ କେନ୍ଦ୍ର ସରକାର 
ଆଞ୍ଚଳିକ ଭାଷାର ଉନ୍ନତି ପାଇଁ ଏହି କାର୍ଯ୍ୟ ଉଦ୍ଦିଷ୍ଟ ଥୁବାରୁ ପଚାଶ ହଜାର ଟଙ୍କା 
ଦେବାକୁ ପ୍ରତିଶ୍ରୁତି ଦେଇଛନ୍ତି 

ଜ୍ଞାନମଣ୍ଡଳର ଚତୁର୍ଥ ଖଣ୍ଡଟି ଜୁନ୍‌ ୧୯୬୫ ମସିହାରେ ପ୍ରକାଶିତ ହେଲା । 
ଏଥୁରେ ପ୍ରାୟ ୮୯ଟି ବିଷୟର ଆଲୋଚନା ରହିଛି । ଆରମ୍ଭ ହୋଇଛି ଅନ୍ଧ, ଅନ୍ଧକରୁ 
(ଓ ଶେଷ ହୋଇଛି ଅଭିଧର୍ମ କୋଷ, ଅଭିଧାନରେ । ଜ୍ଞାନବିଜ୍ଞାନର ବିଭିନ ପରିସରରେ 
ଆସୁଥୁବା ନାନା ବିଷୟଗୁଡ଼ିକୁ ଜଣେ ସାଧାରଣ ପାଠକର ମନକୁ ସ୍ପର୍ଶ କଲାପରି 
ସହଜ ଶୈଳୀରେ ବୁଝାଇବାକୁ ଚେଷ୍ଟା କରିଛନ୍ତି । ଅନ୍ଧ, ଅନ୍ଧକାର, ଅନ୍ଧାରକଣା 
ବିଷୟଗୁଡ଼ିକ ବେଶ୍‌ ଭାବଗର୍ଭକ ହୋଇଛି । ତର୍କଶାସ୍ତ୍ର ଓ ଦର୍ଶନ ପରିସରର ଅନ୍ଧ 
ପଟଙ୍ଗୁନ୍ୟାୟ, ଅନ୍ଧହପ୍ତୀନ୍ୟାୟ, ଅନ୍ନତାଭିଦାନ, ଅପୌରୁଷେୟତାବାଦ, ଅପରାପ୍ରକୃତି 
ପ୍ରତ୍ୟୟଗୁଡ଼ିକର ସାବଲୀଳ ବ୍ୟାଖ୍ୟା ଦେଇଛନ୍ତି । କେତେକ କବି, ଏତିହାସିକ ବ୍ୟର୍ତିତ୍ବ, 
ପୌରାଣିକ ଚରିତ୍ରର ବର୍ଣ୍ଣନା ରହିଛି । କେତେକ ମୂଲ୍ୟବାନ ପୁସ୍ତକ ଯଥା ଅଭିଜ୍ଞାନ 
ଶାକୁନ୍ତଳମ୍‌, ଅଭିଧମ୍ମ ପିଟକର ବିଷୟବସ୍ତୁକୁ ସରଳକରି ବୁଝାଇଛନ୍ତି । ତେବେ ଅଭିଧାନ 
ସଂପର୍କୀୟ ଆଲୋଚନାଟି ତଥ୍ୟ ସମ୍ବଳିତ ଓ ବେଶ୍‌ ଭାଗଗର୍ଭକ ହୋଇଛି । 

ଏହି ସମୟରେ ଭାରତ ସରକାର ପ୍ରାନ୍ତୀୟ ଭାଷାଗୁଡ଼ିକର ବିକାଶ, ପରିଭାଷା 
ପ୍ରଣୟନ, ଜ୍ଞାନକୋଷ ରଚନା ଉପରେ ପ୍ରାଧାନ୍ୟ ଦେଉଥାନ୍ତି । ସେଥୁପାଇଁ ବିଭିନ୍ନ 
ରାଜ୍ୟମାନଙ୍କ, ବିଭିନ୍ନ ବିଶ୍ବବିଦ୍ୟାଳୟକୁ ଲକ୍ଷ ଲକ୍ଷ ଟଙ୍କାର ଅନୁଦାନ ଦିଆଯାଉଥାଏ । 
ବିନେ।ଦ କେନ୍ଦ୍ର ସରକାରଙ୍କୁ ଲେଖୁଲେ ଯେ ଓଡ଼ିଆ ଭାଷାରେ ସେ ଏକ 
ଏନ୍‌ସାଇକ୍ଵୋପିଡ଼ିଆ ପ୍ରସ୍ତୁତିରେ ୧୯୫୪ରୁ ନିଷ୍ଠାପର ଭାବେ କାର୍ଯ୍ୟ କରୁଛନ୍ତି । 
ପ୍ରାୟ ୬୦ ଖଣ୍ଡରେ ଏହି ସେଟ୍‌ଟି ଓଡ଼ିଆରେ ପ୍ରକାଶିତ ହେବାକୁ ସେ ପରିକଳ୍ପନା 
କରିଛନ୍ତି । ବର୍ଭମାନ ସୁଦ୍ଧା ତିନି ଖଣ୍ଡ ପ୍ରକାଶ ପାଇଲାଣି । ସରକାର ଯଦି ତାଙ୍କୁ 
ପଚାଶ ହଜାର ଟଙ୍କାର ଅନୁଦାନ ଦେବେ ତେବେ ସେଥୁରେ ସେ ଆଉ ତିନି ଚାରିଖଣ୍ଡ 
ପ୍ରକାଶ କରିଦେବେ । ସେହି ଖଣ୍ଡମାନଙ୍କର ବିକ୍ରି ଲବ୍ଧ ଅର୍ଥରେ ଅନ୍ୟ ଖଣ୍ଡଗୁଡ଼ିକ 
ପ୍ରକାଶ ପାଇପାରିବ । ସରକାର ଭାବିଲେ ଯେତେବେଳେ ଅନ୍ୟ ରାଜ୍ୟମାନେ ଏଥୁପାଇଁ 
ଲକ୍ଷ ଲକ୍ଷ ଟଙ୍କାର ଅନୁଦାନ ନେଉଛନ୍ତି ଓ ଏହି କାର୍ଯ୍ୟ କରିବାକୁ ବହୁ ଅର୍ଥ ବ୍ୟୟ 
ହେଉଛି, ସେତେବେଳେ ଜଣେ ପଚାଶ ହଜାର ଟଙ୍କାରେ କିପରି ଏପରି ଏକ କଷ୍ଟସାଧ୍ଯ 
କାର୍ଯ୍ୟକୁ ସମାପନ କରିବେ ? ଏହି ସନ୍ଦେହରୁ ଶିକ୍ଷାମନ୍ତ୍ରୀ ଏମ୍‌.ସି. ଚଗଲା ଶିକ୍ଷା 

ମନ୍ତ୍ରଣାଳୟ ଓ ଓଡ଼ିଶା ସରକାର ଏହି ବିଷୟଟିକୁ ଅନୁସନ୍ଧାନ କରିବାକୁ ଜଣାଇଲେ । 
ମନ୍ତ୍ରୀ ମହୋଦୟ ପ୍ରାଥମିକ ସ୍ତରରେ ୧୨୫୦୦ ଟଙ୍କା ପଠାଇ ଦେଇ ଶିକ୍ଷା ମନ୍ତ୍ରଣାଳୟ 
ଏ ବିଷୟଟିକୁ ଆଲୋଚନା କରିବାକୁ ଲେଖୁଲେ । 

ବିନୋଦ ଏହା ସହିତ ଆଉ ଏକ ପରିକଳ୍ପନା କଲେ । ଯଦି ଓଡ଼ିଶାରେ 
ଏକ ହଜାର ଗ୍ରାହକ ସଂଗ୍ରହ ହୋଇଯିବେ, ଯେଉଁମାନେ ଜ୍ଞାନମଣ୍ଡଳ ଖଣ୍ଡିଏ ଲେଖାଏଁ 
ପ୍ରକାଶ ପାଇବା ପରେ କିଣିବେ ତେବେ କାର୍ଯ୍ୟଟିର ଅଗ୍ରଗତି ପ୍ରତିବଂଧକର ସମ୍ମୁଖୀନ 
ହେବ ନାହିଁ । ଆର୍ଥକ ପ୍ରତିକୂଳ ସ୍ଥିତିକୁ ଦୂର କରିବା ପାଇଁ ଏହିସବୁ ସମ୍ଭାବନାଗୁଡ଼ିକୁ 
ସେ ଚିନ୍ତା କରୁଥୁଲେ । 

୧୯୬୬ ମସିହାରେ ଜ୍ଞାନମଣ୍ଡଳର ଦୁଇଖଣ୍ଡ ପ୍ରକାଶ ପାଇଲା । ମାର୍ଚ୍ଚ ମାସରେ 
ପଞ୍ଚମ ଖଣ୍ଡ ଓ ଜୁନ୍‌ ମାସରେ ଷଷ୍ଠ ଖଣ୍ଡ ପ୍ରକାଶିତ ହେଲା । ପଞ୍ଚମ ଖଣ୍ଡରେ ୧୪୯ଟି 
ବିଷୟର ଆଲୋଚନା ଦେଖୁବାକୁ ମିଳେ । ଏହି ଖଣ୍ଡଟି ଆରମ୍ଭ ହୁଏ ଅଭିନବ ଗୁପ୍ତ, 
ଅଭିନୟରୁ ଓ ଶେଷ ହୁଏ ଅସ୍‌ଟ୍ରିଚ୍‌ ବୃକ୍ଷ, ଅସ୍ତ୍ରଶସ୍ତ୍ରରେ । ବହୁ ଏତିହାସିକ ବ୍ଯକ୍ତି, 
ପୌରାଣିକ ଚରିତ୍ର ଭୌଗଳିକ ସ୍ଥାନ, କବି, ସମ୍ବାଦପତ୍ରର ବର୍ଣ୍ଣନା ବେଶ୍‌ ସୁଖପାଠ୍ୟ 
ହେଇଛି । କୌଟିଲ୍ୟ ଅର୍ଥଶାସ୍ତ୍ର ଅର୍ଥଶାସ୍ତ୍ର ଅଷ୍ଟାଦଶ ପୁରାଣ ସମ୍ବନ୍ଧୀୟ 
ଆଲୋଚନାଗୁଡ଼ିକ ବେଶ୍‌ ଭାବଗର୍ଭକ ହୋଇଛି । ଅଭିନୟ, ଅଲିମ୍ପିକ କ୍ରୀଡ଼ା, 
ଅସହଯୋଗ ଆନ୍ଦୋଳନ, ଅଷ୍ଟାଙ୍ଗ ଯୋଗ ବେଶ୍‌ ତଥ୍ୟଭିରିକ ହୋଇଛି । କେତେକ 
ରୋଗ, କେତେକ ଜୀବଙ୍କର ଆଲୋଚନା ବୈଜ୍ଞାନିକ ତଥ୍ୟ ଆଧାରରେ କରିଛନ୍ତି । 

ଷଷ୍ଠ ଖଣ୍ଡରେ ୧୧୪ଟି ବିଷୟର ବିବରଣୀ ରହିଛି । ଏହାର ଆରମ୍ଭ ହୋଇଛି 
ଅସ୍ଥିବିଭାଗ, ଅସ୍ପ୍ରେରୁ ଓ ଶେଷ ହୋଇଛି ଆଡୋବ୍‌, ଆଡ୍ରିଆଟିକ ସାଗରରେ । 
ଓଡ଼ିଆ ବର୍ଣ୍ଣମାଳାର ପ୍ରଥମ ଅକ୍ଷର “ଅଂ ଉପରେ ପାଞ୍ଚଖଣ୍ଡ ସରି ‘ଅଂ' ବିଷୟକ 
ଲେଖା ଷଷ୍ଠ ଖଣ୍ଡରେ ଶେଷ ହୋଇଛି । ଓଡ଼ିଆ ବର୍ଣ୍ଣମାଳାର ଦ୍ଵିତୀୟ ଅକ୍ଷର ଆ! 
ସଂପର୍କୀୟ ପ୍ରସଙ୍ଗଗୁଡ଼ିକ ଷଶ୍ପ ଖଣ୍ଡରୁ ଆରମ୍ଭ ହୋଇଛି । ‘ଆ'ର ଆରମ୍ଭ ହୋଇଛି 
ଆଇ.ଏ.ଏଫ୍‌. , ଆଇ.ଏ.ଏସ୍‌.ରୁ । ଜ୍ଞାନର ବିଭିନ ବିଭାଗର ପ୍ରସଙ୍ଗ ଏହି ଖଣ୍ଡରେ 
ରହିଛି । ଇତିହାସ, ବିଜ୍ଞାନ, ଭୂଗୋଳ, ଚିକିସ୍‌।-ବିଜ୍ଞାନ, ଭୂତତ୍ତ୍ର ବିଜ୍ଞାନ ପ୍ରସଙ୍ଗ 
ସମ୍ବନ୍ଧୀୟ ବିଭିନ୍ନ ପ୍ରତ୍ୟୟର ବିବରଣୀ ରହିଛି । ଅସ୍ଥିବିଭାଗ, ଆଖ, ଆକୁପଙ୍କଚର 
ପ୍ରସଙ୍ଗମାନଙ୍କର ଆଲୋଚନା ବେଶ୍‌ ଗଭୀର ଓ ତଥ୍ୟ ଆଧାରିତ । ଆଗ୍ନେୟଗିରି, 
ଆଟଲାଣ୍ଡିକ୍‌ ମହାସାଗର, ଆଟଲାସ ପର୍ବତମାଳା, ଆଟାକାମା ମରୁଭୂମି, ଆଡ଼ିଆଟିକ୍‌ 
ସାଗର, ଅକ୍ଲାଣ୍ଡ ଦ୍ଵୀପପୁଂଜ ବିଷୟଗୁଡ଼ିକର ବିଶ୍ଲେଷଣ ବହୁତ ବସ୍ତୁନିଷ୍ପ ଓ 
ସୂଚନାଭିତ୍ତିକ ହୋଇଛି । ବିଭିନ୍ନ ବିଶିଷ୍ଟ ବ୍ୟକ୍ତିମାନଙ୍କର ଆଲୋଚନା କ୍ଷେତ୍ରରେ 
ଆଇକଜେନ୍‌ ହାଓୱାର, ଆଇନ୍ଷ୍ଟାଇନଙ୍କର ଜୀବନୀ ଗମ୍ଭୀର ଓ ଭାବଗର୍ଭକ ହୋଇଛି । 

ଆଜକ୍ଟିନୋମିଟର, ଆକ୍ତିଭେସନ ଆନାଲିସସ୍‌, ଆକାଶଦାଣୀର ବିଶ୍ଳେଷଣ ଜଟିଳ 
ବିଜ୍ଞାନ-ସମ୍ବନ୍ଧୀୟ ପ୍ରସଙ୍ଗ ହୋଇଥୂଲେ ମଧ୍ଯ ବେଶ୍‌ ତଥ୍ୟଭିରିକ ଓ ସୁଖପାଠ୍ୟ 
ହୋଇଛି । 

ଜ୍ଞାନମଣ୍ଡଳର ପାଞ୍ଚଖଣ୍ଡ ପ୍ରକାଶ ପାଇବା ପରେ କେତେକ ପାଠକ ମତବ୍ୟକ୍ତ 
କରିଛନ୍ତି ଯେ ଯଦି ‘ଅଂ ବିଷୟକ ଆଲୋଚନା ପାଞ୍ଚ ଖଣ୍ଡ ପରେ ଷଷ୍ପ ଖଣ୍ଡରେ 
ସମାପ୍ତ ହୋଇଛି, ତେବେ ସବୁତକ କେତେଖଣ୍ଡରେ ସମାପ୍ତ ହେବ ? ଏହି ଆଶଙ୍କାକୁ 
ବିନୋଦ ଦୂର କରିଛନ୍ତି । ଓଡ଼ିଆ ବର୍ଣ୍ଣମାଳାରେ ଯେତେ ଅକ୍ଷର ରହିଛି ସେ ମଧ୍ଯରୁ 
ଛ'ଟି ଅକ୍ଷରର ଶବ୍ଦ ସଂଖ୍ୟା ସମସ୍ତ ଶବ୍ଦ ସଂଖ୍ୟାର ଅଧା ବା ଅଧାରୁ ସାମାନ୍ୟ ବେଶି । 
ସ, ବ, ପ, ମ, ଅ, କ ଅକ୍ଷରରେ ଓଡ଼ିଆ ଭାଷାର ଅଧାଅଧୂ ଶବ୍ଦ ରହିଛି । ସୁତରାଂ 
ଯଦି 'ଅ' ପାଇଁ ପାଞ୍ଚଖଣ୍ଡ ଜ୍ଞାନମଣ୍ଡଳ ଆବଶ୍ୟକ ହେଉଛି, ହୁଏତ ପାଞ୍ଚଟି ଅକ୍ଷର 
ପାଇଁ ଖଣ୍ଡିଏ ଜ୍ଞାନମଣ୍ଡଳରେ ମଧ୍ଯ ଆଲୋଚନା କରାଯାଇ ପାରିବ । ଏଣୁ ଏ ପ୍ରକାର 
ଆଶଙ୍କାର କାରଣ ନାହିଁ । ତେବେ ବିନୋଦଙ୍କର ଲକ୍ଷ୍ୟ ପ୍ରାୟ ଷାଠିଏ ଖଣ୍ଡରେ ଏହି 
ସୁଖପାଠ୍ୟ ଏନ୍‌ସାଇକ୍ଲୋପିଡ଼ିଆ ଓଡ଼ିଆ ଭାଷାରେ ହୋଇଯାଇପାରିବ । 

୧୯୬୬ ମସିହାରେ ଜ୍ଞାନମଣ୍ଡଳର ଦୁଇଖଣ୍ଡ ପ୍ରକାଶ ପାଇଥ୍‌ବା ପୂର୍ବରୁ 
ସୂଚନା ଦିଆଯାଇଛି । ୧୯୬୭ରେ କୌଣସି ଖଣ୍ଡ ପ୍ରକାଶ ପାଇନାହିଁ । ନିମଚଉଡ଼ି 
ପାଖରେ ଯେଉଁ ଘରଟିରେ ସେ ରହୁଥୂଲେ ସେଠାରେ ତାଙ୍କର ବହିପତ୍ର ଓ ହଜାର 
ହଜାର ଫାଇଲ ରଖବାକୁ ସ୍ଥାନର ବହୁତ ଅଭାବ ଥାଏ । ଏହା ସାଙ୍ଗକୁ ଧୂଳି ଓ 
ଉଇର ଭୟ ମଧ୍ଯ ଥାଏ । ଏହି ପରିସ୍ଥିତିରେ ବାରବାଟୀ ଷ୍ଟାଡ଼ିୟମ ପରିସରରେ 
ରୁମ୍‌ଟିଏ ତାଙ୍କୁ ଭଡ଼ାରେ ମିଳିଲା । ମାସକୁ ୧୫୦ ଟଙ୍କା ଭଡ଼ାରେ ସେଠାରେ ବଖରାଟିଏ 
ନେଲେ । ସେହି ରୁମ୍‌ଟିକୁ ତାଙ୍କର ସମସ୍ତ ବହିପତ୍ର ଫାଇଲ ୧୯୬୭ରେ ସ୍ଥାନାନ୍ତର 
କଲେ । ଏହା ଭିତରେ ବିଭିନ୍ନ ତଥ୍ଯକୁ ଶୃଙ୍ଖଳିତ ଓ ସୁବ୍ୟବସ୍ଥିତ ଭାବେ ସଜାଡ଼ି 
ରଖ୍ବାକୁ ପ୍ରାୟ କେତେ ହଜାର ଫାଇଲ ସୃଷ୍ଟି କଲେଣି । ଫାଇଲର ସଂଖ୍ୟା କ୍ରମେ 
କ୍ରମେ ବଢ଼ି ଚାଲିଛି । ପ୍ରତିଦିନ ଦଶଟି ସମ୍ବାଦପତ୍ର, ପତ୍ରପତ୍ରିକା ଉପରେ ନଜର 
ପକାନ୍ତି । ଆବଶ୍ୟକୀୟ ତଥ୍ଯ ଓ ଲେଖାମାନଙ୍କୁ କାଟି ଉପଯୁକ୍ତ ଫାଇଲରେ 
ଲେଖାମାନଙ୍କୁ ଫୁଲସ୍କଢେପ ପେପରରେ ଅଠାମାରି ସଜାଡ଼ି ରଖନ୍ତି । ଯେଉଁ ବିଷୟରେ 
ଲେଖ୍୍‌ବେ ସେ ସଂପର୍କୀୟ ସମସ୍ତ ତଥ୍ୟ, ଉପାଦାନ ଉପରେ ଆଖୁ ପକାଇ ତାହାକୁ 
ସାବଲୀଳ ଭାବେ ପ୍ରକାଶ କରିବେ । ସମସ୍ତ ତଥ୍ୟ, ବିବରଣୀମାନ ସଢାଡ଼ି ସୁବ୍ୟବସ୍ଥିତ 
ଢଙ୍ଗରେ ରଖ୍୍‌ବାରେ ୧୯୬୭ ମସିହାଟି ଚାଲିଗଲା । ତେବେ ତାଙ୍କ କାର୍ଯ୍ୟରେ ସହଯୋଗ 
କରିବା ପାଇଁ ଦୁଇଜଣ କଲେଜ ଛାତ୍ର ଆଗଭର ହେଲେ । ପରିବାର ଲୋକଙ୍କର ବି 
କିଛି ସହଯୋଗ ରହିଲା । ୧୯୬୭ ମସିହାରୁ ଜ୍ଞାନମଣ୍ଡଳ କାର୍ଯ୍ୟାଳୟ ବାରବାଟି 

ଷ୍ଟାଡ଼ିୟମରେ ଆରମ୍ଭ ହେଲା । ବିନୋଦ ଏହିଠାରେ ଦିନରାତି ରହି ନିଜ କାର୍ଯ୍ୟରେ 
ପୂରା ଲାଗିଲେ । ଯେଉଁ କରଜ ଭିତରେ ବୁଡ଼ି ରହିଥୁଲେ ସେଥୁରୁ ଧୀରେ ଧୀରେ 
ମୁକ୍ତ ହେଲେ । ନିଜେ ଉଲ୍ଲେଖ କରିଛଚ୍ତି ଯେ ଅତ୍ୟନ୍ତ ଅସୁବିଧାରେ ପଡ଼ି 
କାବୁଲିବାଲାଙ୍କଠାରୁ ମାସକୁ ଶତକଡ଼ା ୧୦ ଟଙ୍କା ସୁଧହାରରେ ଚାରି ହଜାର ଟଙ୍କା 
ଧାର ଆଣିଥୂଲେ । ସେଥୁପାଇଁ ଏଗାର ହଜାର ଟଙ୍କା ସୁଧ ଦେବା ପରେ ମୂଳଧନ 
ପରିଶୋଧ କଲେ । ଏହା ଭିତରେ ଞ୍ଞାନମଣ୍ଡଳ ପାଇଁ ପ୍ରାୟ ୧୧୦୦ ଗ୍ରାହକ ହେବାରୁ 
ତାଙ୍କୁ ଟିକିଏ ଆଶ୍ବସ୍ପ ଲାଗିଲା । ଏହା ସହିତ କେନ୍ଦ୍ର ସରକାର ମଂଜୁର କରିଥୁବା 
ପଚାଶ ହଜାର ଟଙ୍କାରୁ ପଚିଶ ହଜାର ଟଙ୍କା ଦୁଇ କିସ୍ତିରେ ମିଳିଲ। । ରାଜ୍ୟ ସରକାର 
୧୯୬୩ରେ ଦଶ ହଜାର ଟଙ୍କା ବି ଦେଲେ । ବହୁ ଜଟିଳ ସମୟ ଦେଇ ଗତି କଲାପରେ 
ପରିସ୍ଥିତି ଟିକିଏ ଅନୁକୂଳ ହେବାକୁ ଲାଗିଲା । 

ଜ୍ଞାନମଣ୍ଡଳର ସପ୍ତମ ଖଣ୍ଡଟି ଜୁନ୍‌ ୧୯୬୮ରେ ପ୍ରକାଶିତ ହେଲା । ଏଥ୍‌ରେ 
୯୧ଟି ବିଷୟ ରହିବା ଦେଖାଯାଏ । ଏହି ଖଣ୍ଡଟି ଆରମ୍ଭ ହେଲା ଆଡ୍ରି ଆନୋପଲ, 
ଆଡି ଆନୋପଲ ଯୁଦ୍ଧରୁ ଓ ଶେଷ ହେଲା ଆନ୍ତର୍ଜାତିକ ସଂସ୍ଥା, ଆନ୍ତର୍ଜାତିକ ସାଧାରଣ 
ଆଇନରେ । ଜ୍ଞାନର ବିଭିନ୍ନ କ୍ଷେତ୍ରରେ ପ୍ରତ୍ୟୟ ବିଷୟକ ଆଲୋଚନା ଏଥୁରେ ରହିଛି । 
କେତେକ ଭାବାମ୍ବକ, ଅମୂର୍ର (୮୫୯ ) ବିଷୟର ବ୍ୟାଖ୍ୟା ସରଳ ଓ ବୋଧଗମ୍ୟ 
ହୋଇଛି । ଆମୁଜ୍ଞାନ, ଆମ୍ୂତ୍ୟାଗ, ଆମ୍ବିଶ୍ଵାସ, ଆମ୍ଲସଂଯମ, ଆମ୍ଶୁଵି, 
ଆମ୍ୂସମ୍ମାନ, ଆମୂହତ୍ୟା ବିଷୟଗୁଡ଼ିକ ଭାବାମ୍‌କ ହେଲେବି ଏହାକୁ ସରଳ ଭାବେ 
ବୁଝାଇଛନ୍ତି । କେତେକ ଦାର୍ଶନିକ ପ୍ରତ୍ୟୟ ଯଥା ଆମ୍ମା, ଆଦ୍ଯାମ୍ବିକତା, ଆନନ୍ଦବାଦକୁ 
ବୋଧଗମ୍ୟ ଭାଷାରେ ବିଭିନ୍ନ ଦିଗରୁ ଆଲୋଚନା କରିଛନ୍ତି । କେତେକ ଆନ୍ତର୍ଜାତିକ 
ସଂଗଠନ, ସଂସ୍ଥାର ବିବରଣୀ ଏଠାରେ ଆଲୋଚ୍ୟ ପରିସରକୁ ଆସିଛି । ଆଧୁନିକ 
ସଭ୍ୟତା ଓ ଆନ୍ତର୍ଜାତୀୟତା ବେଶ୍‌ ଭାବଗର୍ଭକ ଓ ତଥ୍ୟଭିରିକ ହୋଇଛି । ଆଦିବାସୀ 
ଲେଖାଟିରେ ପୃଥୁବୀର ବିଭିନ୍ନ ଆଦିବାସୀ ସଂପ୍ରଦାୟର ଜୀବନଶୈଳୀ ବିଷୟକ ବର୍ଣ୍ଣନା 
ରହିଛି । ଆଦ୍ୟମାନବ ଉପରେ ଲେଖାଟି ଯେପରି କୌତୃହଳପ୍ରଦ ହୋଇଛି, ସେପରି 
ସୁଖପାଠ୍ୟ ହୋଇଛି । ଆନାକୋଣ୍ଡା ଏକ ବୃହତ ସରୀସୃପ, ତା'ର ବର୍ଣ୍ଣନାଟି ଚମକ୍ଲାର 
ଶୈଳୀରେ ବ୍ୟଭ୍ତ କରିଛନ୍ତି । ଆଦାମ୍‌, ଆଦିପାପ, ଆଦିପୁରାଣ ଧର୍ମ ସମ୍ବନ୍ଧିତ ବିଷୟ 
ବି ବେଶ୍‌ ସୁଖପାଠ୍ୟ ହୋଇଛି । 

୧୯୬୯ରେ ଜ୍ଞାନମଶ୍ଡଳର ତିନୋଟି ସଂଖ୍ୟା ପ୍ରକାଶ ପାଇଛି । ଫେବୃୟାରୀରେ 
ଅଷ୍ଟମ ଖଣ୍ଡ, ମାର୍ଚ୍ଟରେ ନବମ ଖଣ୍ଡ ଓ ଡିସେମ୍ବରରେ ଦଶମ ଖଣ୍ଡ ପ୍ରକାଶ ପାଇଛି । 
ଅଷ୍ଟମ ଖଣ୍ଡରେ ରହିଛି ଷାଠିଏଟି ବିଷୟ । କେତେକ ବ୍ୟର୍ତିଙ୍କ କାହାଣୀ, ବିଭିନ୍ନ 
ସ୍ଥାନର ବର୍ଣ୍ଣନା, କିଛି ବିଜ୍ଞାନ-ସନ୍ବନ୍ଧୀୟ ବିଷୟ ବେଶ୍‌ ତଥ୍ଯ-ସମ୍ମିଳିତ ହୋଇଛି । 

ଆପେକ୍ଷିକ ତନ୍ତ୍ର ପରି ଏକ ଜଟିଳ ବୈଜ୍ଞାନିକ ତତ୍ତକୁ ଅତି ସରଳ ଭାଷାରେ ବୁଝାଯାଇଛି । 
ଆପୋଲୋ ବିଷୟକୁ ଦୁଇଟି ଭାଗରେ ଲେଖାଯାଇଛି ଓ ମହାକାଶ ଯାତ୍ରା ଓ ବିଶେଷତଃ 
ଚନ୍ଦ୍ର ଅଭିଯାନ ବିଷୟରେ ଏହା ଅତ୍ଯନ୍ତ ଉପାଦେୟ ହୋଇଛି । ଚିକିସ୍ବାବିଜ୍ଞାନ 
ପରିସରଭୁକ୍ତ ବିଷୟ ଆପେଶ୍ରିସାଇଟିସ୍‌ ତଥ୍ୟଭିଭିକ ଓ ମନଛୁଅଁ ହୋଇଛି । 
ଆପୋଡିକ୍ଟିକ ଓ ଆପ୍ରପ୍ରମାଣ ଦର୍ଶନ ସମ୍ବନ୍ଧୀୟ ପ୍ରସଙ୍ଗକୁ ସରଳ ଭାବେ ବ୍ୟାଖ୍ୟା 
କରାଯାଇଛି । ଭାରତବର୍ଷର ଏକ ପ୍ରଦେଶ ଆନ୍ଧ୍ ଏକ ଏସୀୟ ରାଷ୍ଟ୍ର ଆଫଗାନିସ୍ତାନ 
ଓ ଏକ ମହାଦେଶ ଆଫ୍ରିକାର ଅବସ୍ଥିତି, ଜନସଂଖ୍ୟା, ଅଧ୍ବାସୀଙ୍କର ଜୀବନଧାରା 
ଇତ୍ୟାଦି ପ୍ରସଙ୍ଗର ବମ୍ପୁନିଷ୍ଠ ବିବରଣୀ ରହିଛି । ଅନେକ ବୈଷୟିକ ବିଷୟକୁ ସରଳ 
ଓ ସାବଲୀଳ ଭାବେ ବୁଝାଯାଇଛି । 

ଜ୍ଞାନମଣ୍ଡଳର ନବମ ଖଣ୍ଡରେ ରହିଛି ୭୪ଟି ପ୍ରସଙ୍ଗ । ଏହାର ଆରମ୍ଭ 
ହୋଇଛି ଆଫ୍ରିକା-ଭାଷା, ଆଫ୍ରିକାଣ୍ଡର ବଣ୍ଠରୁ ଓ ଶେଷ ହୋଇଛି ଆୟ ଓ କର, 
ଆୟର୍ଲାଣ୍ଡରେ । ଏତିହାସିକ ଚରିତ୍ର ଭିତରେ ଆବ୍ରାହମ ଲିଙ୍କନ, ଆମ୍ଭେଦକରଙ୍କର 
ଜୀବନୀ ଓ ଅବଦାନର ଯଥାର୍ଥ ମୂଲ୍ୟାୟନ କରାଯାଇଛି । ଆମାଜାନ୍‌ ନଦୀର ବର୍ଣ୍ଣନା 
ଓ ବିସ୍ପୃତି ସୁନ୍ଦର ହୋଇଛି । ଆବିଷ୍କାର ( ଉତ୍ତାବନ ), ଆବିଷ୍ଠାର ଯୁଗ ବହୁ ତଥ୍ୟଭିରିକ 
ଓ ସୁଖପାଠ୍ୟ ହୋଇଛି । ମନୋବିଜ୍ଞାନ ପରିସରରେ ଆସୁଥ୍‌ବା ଆବେଗ ବିଷୟଟିର 
ସୁନ୍ଦର ବିଶ୍ଲେଷଣ କରାଯାଇଛି । କେତେକ ନଦୀ, ପର୍ବତ, ଦେଶ, ଦ୍ଵୀପ, ମହାଦେଶର 
ବର୍ଣ୍ଣନା ବେଶ୍‌ ବ୍ତୁନିଷ୍ଠ ହୋଇଛି । 

ଜ୍ଞାନମଣ୍ଡଳର ଦଶମ ଖଣ୍ଡରେ ରହିଛି ୧୬୩ଟି ବିଷୟ । ଆରମ୍ଭ ହୋଇଛି 
ଆୟୁବ -ପାକ୍‌ -ଭାରତ, ଆୟୁର୍ବେଦରୁ ଓ ଶେଷ ହୋଇଛି ଆଲତାମିର।, 
ଆଲ୍ପସ୍ରେ । ଅନେକ ବ୍ୟକ୍ତି, ସ୍ଥାନ, ଘଟଣା, ବସୁ, ବୈଜ୍ଞାନିକ ତତ୍ତ୍ଟ ମାନବିକ 
ବିଷୟ ଇତ୍ଯାଦି ଉପରେ ସୂଚନାମାନ ରହିଛି । ବ୍ୟର୍ତିମାନଙ୍କ ଭିତରେ କେତେକ 
ଦେଶର କବି, କଳାକାର, ଏତିହାସିକ, ଲେଖକ, ଶିଳ୍ପୀଙ୍କର ପରିଚୟ ରହିଛି । 
ଜ୍ଞାନର ପ୍ରସାର ଦିଗରେ ନୂତନ ଦିଗନ୍ତ ଦେଖାଇଥୁବା ବ୍ୟକ୍ତିମାନଙ୍କ ମଧ୍ଯରେ 
ଆୟୋନୀୟ ଦାର୍ଶନିକ ମଣ୍ଡଳୀ, ଆରିଷ୍ଟଟଲ, ଆର୍କମିଡ଼ିଜ ଆର୍ଯ୍ୟଭଟ୍ଟଙ୍କ ବିଷୟ 
ଏଥୁରେ ରହିଛି । ଆୟୁର୍ବେଦ, ଆର୍କିଓଲଜି, ଆଲ୍‌୍ଜେବ୍ରା, ଆର୍ଥକ ମନୁଷ୍ୟ ବିଷୟର 
ଆଲୋଚନା ସଂପୃକ୍ତ ବିଷୟରେ ମୋଟାମୋଟି ଧାରଣା ଦେଇପାରୁଛି । ଆରବ, 
ଆରବୀ ଭାଷା, ଆରବୀ ସଂସ୍କୃତି, ଆରବୀ ସାହିତ୍ୟ, ଆରବୀ ରଜନୀ ଏ ବଡ଼ 
ଭୂଖଣ୍ଡ ବିଷୟରେ ସାଧାରଣ ସୂଚନା ଦେବାକୁ ପ୍ରୟାସ କରିଛି । ଆୟୋଡ଼ିନ୍‌, 
ଆର୍ଗନ, ଆର୍ଟିଲାରୀ, ଆର୍ନିକା, ଆଲ୍କୋହଲ, ଆର୍ସେନିକ ପରି ବିଜ୍ଞାନ ସମ୍ବନ୍ଧୀୟ 
ବିଷୟଗୁଡ଼ିକର ବିଶ୍ଲେଷଣ ତଥ୍ୟଭିରିକ ଓ ସୁଖପାଠ୍ୟ ହୋଇଛି । 

ସରକାରଙ୍କ ଶିକ୍ଷାନୀତି ଅନୁଯାୟୀ ମାତୃଭାଷାକୁ ମାଧ୍ଯମିକ ଶିକ୍ଷା ସମାପ୍ତ 
ପର୍ଯ୍ୟନ୍ତ ପ୍ରାଧାନ୍ଯ ଦିଆଯାଉଥୁଲା । ମାତୃଭାଷାରେ ଶିକ୍ଷାଦାନକୁ ଗୁରୁତ୍ଵ ଦେବାରୁ 
ଭାରତୀୟ ଭାଷାମାନଙ୍କର ବିକାଶ ଦିଗରେ ସରକାର ପ୍ରୟାସ କଲେ । ସରକାରଙ୍କୁ 
ପରାମର୍ଶ ଦେବାକୁ ମହୀଶୂରଠାରେ ଥୁବା ଭାରତୀୟ ଭାଷା କେନ୍ଦ୍ର ସଂସ୍ଥା ଏକ ଜାତୀୟ 
ସମ୍ମିଳନୀ ୨୫-୩୭୦ ରୁ ୨୯-୩୭୦ ପର୍ଯ୍ୟନ୍ତ ଆୟୋଜନ କରିଥୂଲା । ସେହି 
ସମ୍ମିଳନୀରେ ଓଡ଼ିଶାରୁ ବିନୋଦ କାନୁନଗୋ ନିମନ୍ତ୍ରିତ ହୋଇ ଯୋଗ ଦେଇଥୁଲେ । 
ସେହି ସମ୍ମିଳନୀରେ ପ୍ରାନ୍ତୀୟ ଭାଷାମାନଙ୍କରେ ଏନ୍‌ସାଇକ୍ଲୋପିଡ଼ିଆ ପ୍ରକାଶନ 
ବିଷୟରେ କ'ଣ ଉଦ୍ଯମ ହେଉଛି ସେ ବିଷୟରେ ମଧ୍ଯ ଆଲୋଚନା ହେଲା । 
ଏନ୍‌ସାଇକ୍ଲୋପିଡ଼ିଆ ଲେଖୁବା ଏକ ଜଟିଳ ଓ ସ୍ଵତନ୍ତ୍ର ଧରଣର କାର୍ଯ୍ୟ । ଏଥୁପାଇଁ 
ବହୁ ତଥ୍ଯ, ରେଫରେନ୍‌ସ ପୁସ୍ତକ, ନାନା ଉପାଦାନ ସଂଗ୍ରହ ଆବଶ୍ୟକ । ଏହା ମଧ୍ଯ 
ଏକ ନିରନ୍ତର ପ୍ରକ୍ରିୟା । ଜ୍ଞାନ ବିଜ୍ଞାନର ଯେପରି ଦୁତ ବିକାଶ ହେଉଛି, ନୂଆ ନୂଆ 
ଗବେଷଣା ଦ୍ଵାରା ନୂଆ ନୂଆ ସିଵଦ୍ଧାନ୍ତମାନ ବିଚାରସ୍ତରକୁ ଆସୁଛି, ଜ୍ଞାନ ବିଜ୍ଞାନ 
କ୍ଷେତ୍ରରେ ଜର୍ନାଲମାନଙ୍କରେ ବହୁ ବିଷୟର ଆଲେ।ଚନା ହେଉଛି, ପ୍ରତିବର୍ଷ 
ମୌଳିକ ଅବଦାନ ପାଇଁ ନୋବେଲ ପୁରସ୍କାର ଦିଆଯାଉଛି ସେସବୁ ବିଷୟ 
ଏନ୍‌ସାଇକ୍ଵଲୋପିଡ଼ିଆମାନଙ୍କରେ ସ୍ଥାନିତ ହେବା ଦରକାର । ସୁତରାଂ ଏହାର ସଂକଳନ 
ଏକ ନିରନ୍ତର ପ୍ରକ୍ରିୟା । ଏହି ପରିସ୍ଥିତିକୁ ଅନୁଭବ କରି କେନ୍ଦ୍ର ସରକାର ଓ ସଂପୃକ୍ତ 
ରାଜ୍ୟ ସରକାରମାନ ପ୍ରଚୁର ଅର୍ଥ ଦାନ କରୁଛନ୍ତି । ମହୀଶୂରରେ ବିନୋଦ ଜାଣିବାକୁ 
ପାଇଲେ ଯେ କନ୍ଧଡ଼ ଭାଷାରେ ଏନ୍‌ସାଇକ୍ଲୋପିଡ଼ିଆ ୧୬ ଖଣ୍ଡରେ ପ୍ରକାଶିତ ହେବାକୁ 
କାର୍ଯ୍ୟ ଚାଲିଛି ଓ ଏଥୁପାଇଁ କେନ୍ଦ୍ର ସରକାର ଓ ରାଜ୍ୟ ସରକାର ପଚିଶ ଲକ୍ଷ ଟଙ୍କା 
ଅନୁଦାନ ଦେଇଛନ୍ତି । ତାମିଲ ଭାଷାର ଏନ୍‌ସାଇକ୍ଵଲୋପିଡ଼ିଆ ପାଇଁ ସରକାର କୋଡ଼ିଏ 
ଲକ୍ଷ ଦେଇଛନ୍ତି । ତେଲୁଗୁ ଭାଷାରେ ବି ଏହି କାର୍ଯ୍ୟ ଚାଲିଛି ଓ ସରକାର କୋଡ଼ିଏ 
ଲକ୍ଷ ଦେଇଛନ୍ତି । ହିନ୍ଦୀ ରାଷ୍ଟ୍ରଭାଷା ହୋଇଥୁବାରୁ ଏହି ଭାଷାରେ ଏନ୍‌ସାଇକ୍ଲୋପିଡ଼ିଆ 
ପ୍ରସ୍ପୁତି ପାଇଁ ସରକାର ପଚାଶ ଲକ୍ଷ ଟଙ୍କାର ଯୋଜନା କରିଛନ୍ତି ଓ ଏହାର କାର୍ଯ୍ୟ 
ଆଗେଇ ଚାଲିଛି । 

ବିନୋଦ ଗୋଟିଏ ଜାଗାରେ ଲେଖୁଛନ୍ତି ଯେ ମହୀଶୂରରେ ତାଙ୍କର ବିଶ୍ଵରୂପ 
ଦର୍ଶନ ହେଲା । ସେଠାରେ ବିଭିନ୍ନ ରାଜ୍ୟରେ କିପରି ଭାଷାର ସାମର୍ଥ୍ୟ ବୃଦ୍ଧି କରିବାକୁ 
ପ୍ରୟାସ ହେଉଛି ତାହାର ଏକ ଚିତ୍ର ସେ ପାଇଲେ । ସେ ତ ଏକକ ଉଦ୍ୟମରେ 
୧୯୫୪ରୁ ଏହି କାର୍ଯ୍ୟ କରୁଛନ୍ତି । ଯାହା ଏକ ବିଶ୍ବବିଦ୍ୟାଳୟ କରିବା କଥା ବା ଏକ 
ସମବେତ ପ୍ରୟାସରେ ହେବା କଥା ତାହା ସେ ନିଜସ୍ଵ ପ୍ରୟାସରେ କରୁଛନ୍ତି । ଅନ୍ୟ 
ରାଜ୍ୟମାନଙ୍କରେ ଏଥୁପାଇଁ ଲକ୍ଷ ଲକ୍ଷ ଟଙ୍କାର ସରକାରୀ ସାହାଯ୍ୟ ଓ ଅନୁଦାନ 

ମିଳୁଥୁଲାବେଳେ ସେ ସରକାରୀ ସାହାଯ୍ୟ ବାବଦରେ ମାତ୍ର ୩୫ ହଜାର ଟଙ୍କା ପାଇଛନ୍ତି । 
ଯଦି ଜ୍ଞାନମଣ୍ଡଳ କ୍ରୟ କରିବା ପାଇଁ ୧୫୦୦ ଗ୍ରାହକ ଓଡ଼ିଶାରେ ହୋଇ ନଥାନ୍ତେ, 
ତେବେ ସମ୍ଭବତଃ ଜ୍ଞାନମଣ୍ଡଳ ପ୍ରକାଶ କରିବା ତାଙ୍କ ପକ୍ଷରେ ସମ୍ଭବ ହୋଇପାରନ୍ତା 
ନାହିଁ । ନାନା ପ୍ରତିବନ୍ଧକ, ଆର୍ଥକ ଦୁର୍ଦଶା ଓ ସରକାରୀ ପ୍ରୋସ୍ବାହନର ଅତ୍୍ଭାବ ସତ୍ତ୍ବେ 
ସେ ନିଜସ୍ଵ ଉଦ୍ୟମରେ ଏ କାର୍ଯ୍ୟ କରୁଥାନ୍ତି ଓ ୧୯୭୦ ସୁଦ୍ଧା ଦଶଖଣ୍ଡ ପ୍ରକାଶ 
କରିଥୁବା ଗୌରବର ବିଷୟ । 

ଜ୍ଞାନମଣ୍ଡଳର ଏକାଦଶ ଖଣ୍ଡଟ ସେପ୍ଟେମ୍ବର ୧୯୭୦ରେ ପ୍ରକାଶ ପାଇଲା | 
ଏହି ଖଣ୍ଡରେ ୧୨୫ଟି ବିଷୟର ସୂଚନା ଥୁବା ଜଣାଯାଏ । ଏହି ଖଣ୍ଡରେ “ଆ” 
ସରିଲା ଓ ଏହାର ଶେଷ ବିଷୟଟି “ଇ'ରୁ ଆରମ୍ଭ ହେଲା । ଏହି ଖଣ୍ଡଟି ଆଲଫିୟେରୀ 
ଭିତ୍ତୋରିଓ, ଆଲଫ୍ରେଡ଼ରୁ ଆରମ୍ଭ ହୋଇ ଆହୋମ, ଇଉରୋପରେ ସମାପ୍ତ ହେବା 
ଦେଖାଯାଏ । ବହୁ ଖ୍ୟାତନାମା ବ୍ଯଗ୍ତି, ବିଶେଷ ସ୍ଥାନ ରୋଗ ଇତ୍ଯାଦି ବିଷୟର 
ବର୍ଣ୍ଣନା ଥୁବା ଜଣାଯାଏ । ଏହି ଖଣ୍ଡରେ ବିଭିନ୍ନ ବୈଷୟିକ ପ୍ରତ୍ୟୟର ବିବରଣୀ 
ଦେଖୁବାକୁ ମିଳେ । ଏହି ଖଣ୍ଡର ମୁଖବନ୍ଧରେ ସୂଚନା ଦେଇଛନ୍ତି ଯେ ଓଡ଼ିଶା ଓ 
ଭାରତର ବହୁ ବିଷୟ ଉପରେ ସେ ସଂକ୍ଷିପ୍ତ ସୂଚନା ଦେଉଛନ୍ତି । କେବଳ ଓଡ଼ିଶା 
ଉପରେ ଓ ଭାରତ ଉପରେ ସ୍ଵତନ୍ତ୍ର ଏନ୍‌ସାଇକ୍ଲୋପିଡ଼ିଆ କରିବାକୁ ସେ ଏକ ଚିନ୍ତା 
ରଖୁଛନ୍ତି । ତେବେ ତାଙ୍କର ସେ ସ୍ଵପ୍ନ ସାର୍ଥକ ହୋଇପାରିଲା ନାହିଁ । ଓଡ଼ିଶା ଓ 
ଭାରତ ଉପରେ କୌଣସି ଜ୍ଞାନକୋଷ ଲେଖୁବାକୁ ମହାକାଳ ତାଙ୍କୁ ସୁଯୋଗ ଦେଲା 
ନାହିଁ । ଆଲେକ୍‌ଜାଣ୍ଡର (ଦି ଗ୍ରେଟ) ବହୁତ ସୁଖପାଠ୍ୟ ହୋଇଛି । ଆଳୁ ଓ ଆଳୁ 
ଗବେଷଣା ସଂସ୍ଥା ବିଷୟରେ ସୁନ୍ଦର ତଥ୍ୟ ଦେଇଛନ୍ତି । ଆଶାବାଦ, ଆସ୍ିକ, ଆସ୍ଥିକତା 
ପ୍ରତ୍ୟୟମାନଙ୍କର ସରଳ ବ୍ୟାଖ୍ୟା କରାଯାଇଛି । ଆଲେୋ।କ, ଆଲେୋକଚିତ୍ର, 
ଆଲୋକବର୍ଷ ବୈଜ୍ଞାନିକ ବିଷୟଗୁଡ଼ିକ ସରଳ କରି ବୁଝାଯାଇଛି । ଆଲର୍ଜି କଂଣ ଓ 
ଏହା କାହିଁକି ହୁଏ ପ୍ରସଙ୍ଗଟିକୁ ଚିକିସ୍‌। ବିଜ୍ଞାନ ପୃଷ୍ଠଭୂମିରୁ ବିଶ୍ଲେଷଣ କରାଯାଇଛି । 

ଏହି ଖଣ୍ଡର ଶେଷ ବିଷୟଟି ହେଉଛି ଇଉରୋପ । ଏହି ଲେଖାଟିରେ 
ଇଉରୋପ ମହାଦେଶର ଆୟତନ, ଲୋକସଂଖ୍ୟା, ଦେଶସମୂହ, ଭୌଗୋଳିକ ସ୍ଥିତି, 
ସମୃଦି ଇତ୍ଯାଦି ବିଷୟକ ସୂଚନା ରହିଛି । ଜ୍ଞାନମଣ୍ଡଳର ପ୍ରତ୍ୟେକ ଖଣ୍ଡରେ ବହୁ 
ଚିତ୍ର, ଚିତ୍ରପଟ, ଛବି ଓ ଆବଶ୍ୟକ ସ୍ଥଳେ ମାନଚିତ୍ର ବି ଦିଆଯାଇଛି, ଫଳରେ ଜଣେ 
ପାଠକ ଗୋଟିଏ ବିଷୟକୁ ଭଲଭାବେ ଅବବୋଧ କରିପାରିବ । ୧୯୭୧ରେ ଖଣ୍ଡିଏ 
ଜ୍ଞାନମଣ୍ଡଳ ଆମ୍ବପ୍ରକାଶ କରିଥୂଲା, ତାହା ହେଲା ଏହାର ଦ୍ଵାଦଶ ଖଣ୍ଡ । ଏହା 
ତଜୁଲାଇରେ ପ୍ରକାଶ ପାଇଥୂଲା । ଏହି ଖଣ୍ଡରେ ମାତ୍ର ୨୨ଟି ବିଷୟ ଥୂବା ଜଣାଯାଏ । 
ଏହାର ଆରମ୍ଭ ଇଂଚୂଡ଼ି, ଇଂଜିନରୁ ହୋଇ ସମାପ୍ତ ହୁଏ ଇଉ.ଏସ୍‌.ଆଇ. ଜର୍ନାଲ, 

ଇକ୍କୁଏଡ଼ର ପାଖରେ । ଏହି ଖଣ୍ଡରେ ଯେହେତୁ ଅନ୍ପ ବିଷୟ ରହିଛି, ଏହାର କେତେକ 
ଲେଖା ବହୁ ତଥ୍ୟଭିତ୍ତିକ ଓ ସୁଦୀର୍ଘ ହୋଇଛି । ଇଣ୍ଡିଆ, ଇଣ୍ଡୋନେସିଆ ଓ ଇଂଲଣ୍ଡ 
ତିନୋଟି ଦେଶର ବର୍ଣ୍ଣନା ଏଥୁରେ ରହିଛି । ପ୍ରତ୍ୟେକ ଦେଶର ଅବସ୍ଥିତି, ଭୂଗୋଳ, 
ଇତିହାସ, ଜନସଂଖ୍ୟା, ଭାଷା, ଏତିହ୍ୟ ସମ୍ବନ୍ଧରେ ଆଲୋଚନା ରହିଛି । ଇଂରାଜୀ 
ଭାଷା ଓ ଇଂରାଜୀ ସାହିତ୍ୟ ଉପରେ କିଛିଟା ବିସ୍ତୃତ ଆଲୋଚନା ଏଥୁରେ ଦିଆଯାଇଛି । 
ଇଂଜିନ ଏବଂ ଇଂଜିନିୟର ଓ ଇଂଜିନିୟରିଂ ବିଷୟମାନଙ୍କୁ ସାବଲୀଳ ଭାବେ 
ବୁଝାଯାଇଛି । 

ଦ୍ଵାଦଶ ଖଣ୍ଡର ମୁଖବନ୍ଧରେ ବିନୋଦ ତାଙ୍କର ପ୍ରତିକୂଳ ପରିସ୍ଥିତି ବିଷୟରେ 
ନିଜର ଖେଦୋ୍ତି ପ୍ରକାଶ କରିଛନ୍ତି । ଏନ୍‌ସାଇକ୍ଲୋପିଡ଼ିଆର ଦୁଇଟି ଦିଗ“ ଏହାର 
ପ୍ରସ୍ତୁତି ଓ ଦ୍ବିତୀୟରେ ଏହାର ପ୍ରକାଶନ ! ଯେଉଁମାନେ ଏହାକୁ ଲେଖୁବେ, ସେମାନେ 
ଏହାର ପ୍ରକାଶନ ଓ ଛପା ଦାୟିତ୍ବରୁ ମୁକ୍ତ ହେବେ । ଇଂରାଜୀ ଭାଷାର ଅମୂଲ୍ୟ ଗ୍ରନ୍ଥ 
ଏନ୍‌ସାଇକ୍ଲୋପିଡ଼ିଆ ବ୍ବିଟାନିକାର ଲେଖା ଓ ସଂକଳନରେ ଛଂ ହଜାର ଲୋକ ସଂପୃକ୍ତ 
ଥୁଲେ, ତେବେ ଏହାର ପ୍ରକାଶନ ଦାୟିତ୍ଵ ଅନ୍ୟମାନଙ୍କ ଉପରେ ନ୍ୟସ୍ତ ଥଲା । କିନ୍ତୁ 
ଜ୍ଞାନମଣ୍ଡକ କ୍ଷେତ୍ରରେ ସେ ସବୁ ଦାୟିତ୍ଵର ଭଉଁରି ଭିତରେ ରହିଥୂଲେ । ପଡ଼ିବା, 
ତଥ୍ୟ ସଂଗ୍ରହ କରିବା, ଲେଖୁବା, ଟଙ୍କା କରଜ କରି ଶୁଝିବା, ଆଉ ଖଣ୍ଡେ ଛପାଇବା 
ପାଇଁ ପୁଣି ଧାର ଆଣିବା ଏହିପରି ସବୁ କାର୍ଯ୍ୟ ତାଙ୍କୁ ହିଁ କରିବାକୁ ପଡ଼ୁଥୁଲା । ଏହା 
ଭିତରେ ସତର ଅଠର ବର୍ଷ ଧରି ସେ ନିରବଚ୍ଥିନ ଭାବେ କାର୍ଯ୍ୟ କରୁଥୂ୍‌ଲେ ବି 
୧୯୭୧ ମସିହା ସୁଦ୍ଧା ଜ୍ଞାନମଣ୍ଡଳ ବାର ଖଣ୍ଡରେ ଦୁଇ ହଜାର ପୃଷ୍ଠାରେ ଛହପାଯାଇଛି । 
ଯଦି ସେ କେବଳ ଲେଖୁବାରେ ସଂପୃକ୍ତ ରହିଥା ନ୍ତେ୍‌ ତେବେ ଏହି ସମୟ ଭିତରେ 
ସେ ଏହା ଶେଷ କରି ଦେଇଥାନ୍ତେ । ତେବେ ତାଙ୍କର ଏତିକି ସନ୍ତୋଷ ଯେ ସେ ଏହା 
ଭିତରେ ଯେତିକି ତଥ୍ୟ, ବିବରଣୀ ହଜାର ହଜାର ଫାଇଲ ଭିତରେ ସଜାଡ଼ି ରଖୁଲେଣି 
ତା'ର ସାମାନ୍ୟ ବିନିଯୋଗରେ ପୂରା ଜଞ୍ଞାନମଣ୍ଡଳ ସେଟଟି ପ୍ରସ୍ତୁତ କରିହେବ । 

ଜ୍ଞାନମଣ୍ଡଳର ତ୍ରୟୋଦଶ ଖଣ୍ଡ ଜାନୁୟାରୀ ୧୯୭୨ରେ ପ୍ରକାଶ ପାଇଲା । 
ଏଥୁରେ ୬୬ଟି ବିଷୟ ସ୍ଥାନିତ ହୋଇଛି । ଏହାର ଆରମ୍ଭ ହୋଇଛି ଇକୋଲୋଜି, 
ଇଖନାତୁନ୍‌ରୁ ଓ ଶେଷ ହୋଇଛି ଇନ୍ଦ୍ରନୀଳପଥର, ଇନ୍ଦ୍ରଭୂତି ପାଖରେ । ଇକୋଲୋଇଜି 
ସମ୍ବନ୍ଧୀୟ ଲେଖାଟି ପରିବେଶ, ପରିବେଶର ପରିବର୍ଭନ, ଅବକ୍ଷୟ ଇତ୍ୟାଦି ଉପରେ 
ବେଶ୍‌ ଭାବଗର୍ଭକ ହୋଇଛି ।! ଇଟାଲୀ, ଇଜିପ୍ତ ଦେଶ ଦୁଇଟିର ବର୍ଣ୍ଣନା ଭିତରେ 
ଇଜିପ୍ଟ ସହ ପ୍ରାଚୀନ ମିଶର ସଭ୍ୟତାର ସମ୍ବନ୍ଧ ନେଇ ସୁଦୀର୍ଘ ଲେଖାଟିଏ ରହିଛି । 
ଇନ୍‌ଫ୍ଲଏନ୍‌ଢା, ଇନ୍‌ସୁଲିନ ଚିକିସ୍‌। ବିଜ୍ଞାନ ସହ ସଂପର୍କିତ ଏହି ଦୁଇଟି ବିଷୟର 
ବିଷଦ୍‌ ବ୍ୟାଖ୍ୟା ଏହି ଖଣ୍ଡରେ ଦେଖୁବାକୁ ମିଳେ । ଇଟା ନିର୍ମାଣ କରିବାର ଞ୍ଞାନରୁ 

ମନୁଷ୍ୟର ଗୃହନିର୍ମାଣ ଜ୍ଞାନ କିପରି ବିକାଶ ଲାଭ କରିଛି ତାହାର ଏକ ଏତିହାସିକ 
ବିବରଣୀ ବିଭିନ୍ନ ସଭ୍ୟତା ପୃଷ୍ଠଭୂମିରେ ଦେଇଛନ୍ତି । ଇତିହାସ ସଂପର୍କରେ ଏକ 
ଅସଂପୂର୍ଣ୍ଣ ଲେଖା ଏହି ଖଣ୍ଡର ଶେଷରେ ଦିଆଯାଇଛି । 

୧୯୭୩ରେ ଞ୍ଞାନମଣ୍ଡଳର ଚତୁର୍ଦଶ ଓ ପଞ୍ଚଦଶ ସଂଖ୍ୟା ପ୍ରକାଶ ପାଇଥୁଲା । 
ଚତୁର୍ଦଶ ଖଣ୍ଡଟି ନଭେମ୍ବରରେ ଓ ପଞ୍ଚଦଶ ଖଣ୍ଡଟି ଡିସେମ୍ବରରେ । ଚତୁର୍ଦଶ ଖଣ୍ଡରେ 
ରହିଛି ୧୦୨ଟି ବିଷୟ । ଏହାର ଆରମ୍ଭ ହୋଇଛି ଇନ୍ଦ୍ରିୟୟ ଇନ୍ଦ୍ରୋତ ଶୌନକରୁ ଓ 
ସମାପ୍ତ ହୋଇଛି ଇସ୍‌ନାଡ଼ ମାକ୍ସ୍‌ମିନ୍‌, ଇସ୍ପାତରେ । ବହୁ ବ୍ୟଗ୍ତି ଭୌଗୋଳିକ 
ଓ ଏତିହାସିକ ଗୁରୁତ୍ଵ ଥବା ସ୍ଥାନ, ଦେଶ, ଘଟଣା, ବୈଜ୍ଞାନିକ ତତ୍ତ୍ବ ଇତ୍ୟାଦି ବିବରଣୀ 
ରହିଛି । ଇରାକ୍‌, ଇରାନ୍‌ ଦୁଇଟି ଦେଶର ବର୍ଣ୍ଣନା ରହିଛି । ଇଲେକଟ୍ରନ, 
ଇଲେକ୍ଟ୍ରୋନିକ୍ସ, ଇସ୍ପାତ ପ୍ରସଙ୍ଗଗୁଡ଼ିକର ବୈଜ୍ଞାନିକ ବିଶ୍ଳେଷଣ ତଥ୍ୟନିଷ୍ଠ ହୋଇଛି । 
ଇଷ୍ଟଇଣ୍ଡିଆ କଂପାନୀ, ଇଷ୍ଟଇଣ୍ଡିଆ କଂପାନୀ ଓ ଭାରତ ପ୍ରସଙ୍ଗ ଦୁଇଟି ଭାରତରେ 
ସାମ୍ରାଜ୍ୟବାଦର ସ୍ଥାପନଜନିତ ଘଟଣାର ଏକ ବିସ୍ତୃତ ଚିତ୍ର ଦେଇଥାଏ । 

ଜ୍ଞାନମଣ୍ଡଳର ପଞ୍ଚଦଶ ଖଣ୍ଡଟିରେ ୧୨ ୧ଟି ପ୍ରସଙ୍ଗର ଆଲୋଚନା ରହିଛି । 
ଏହି ଖଣ୍ଡରେ “ଇ” ଉପରେ ୨୧ଟି, ‘ର ଉପରେ ୧୯ଟି ଓ 'ଉ' ଉପରେ ୮୧ଟି 
ବିଷୟର ସୂଚନା ରହିଛି । ଏହି ଖଣ୍ଡରେ 'ଇ” ସରିଛି, ‘ର'ର ଲେଖା ଆରମ୍ଭ ହୋଇ 
ଶେଷ ହୋଇଛି ଓ “‘ଉ”ଂ ର ଆରମ୍ଭ ହୋଇଛି । ଏହି ଖଣ୍ଡରେ ତିନୋଟି ଦେଶର 
ବର୍ଣ୍ଣନା, ବହୁ ବ୍ଯର୍ତି, ସ୍ଥାନ ଘଟଣା, ଜୀବ ଇତ୍ୟାଦିର ବିବରଣୀ ରହିଛି । ଚିକିସ୍।- 
ବିଜ୍ଞାନ ସଂପକିତ ବିଷୟଟି ସୁଖପାଠ୍ୟ ଓ ବହୁ ସୂଚନା ଦେଇଛି । ଉଡ଼ନ୍ତା ମାଛ 
ବିଷୟକ ସୂଚନା ବସ୍ତୁନିଷ୍ପ ଓ କୌତୂହଳପ୍ରଦ ହୋଇଛି । 

ଜ୍ଞାନମଣ୍ଡଳର ଏହି ଖଣ୍ଡର ମୁଖବନ୍ଧରେ ବିନୋଦ ବ୍ୟକ୍ତ କରିଛନ୍ତି ଯେ 
ଜ୍ଞାନମଣ୍ଡଳ ୭୫ ଖଣ୍ଡରେ ସଂପୂର୍ଣ୍ଣ ହେବ । ପୂର୍ବରୁ ଷାଠିଏ ଖଣ୍ଡରେ ଏହା ଶେଷ 
ହେବ ବୋଲି କଳ୍ପନା କରିଥୁଲେ, ତେବେ ବହୁ ଉପାଦାନ ଓ ତଥ୍ୟ ସଂଗ୍ରହ ପରେ 
ଏହା ଶେଷ ହେବାକୁ ୭୫ ଖଣ୍ଡ ହୋଇଯିବ ବୋଲି ଭାବିଛନ୍ତି । 

୧୯୭୪ରେ ଜ୍ଞାନମଣ୍ଡଳର କୌଣସି ଖଣ୍ଡ ପ୍ରକାଶ ପାଇନାହିଁ, ୧୯୭୫ରେ 
ଷୋଡ଼ଶ ଓ ସପ୍ତଦଶ ଖଣ୍ଡ ଯଥାକ୍ରମେ ଫେବୃୟାରୀ ଓ ଡିସେମ୍ବରରେ ପ୍ରକାଶ ପାଇଛି । 
ଷୋଡ଼ଶ ଖଣ୍ଡଟି ଉଡ଼ାଜାହାଜରୁ ଆରମ୍ଭ ହୋଇ ଉତ୍ତର ଆଟଲାଣ୍ଟିକ ସନ୍ଧି ସଂଗଠନ 
(ନାଟୋ) ପର୍ଯ୍ୟନ୍ତ ପନ୍ଦରଟି ବିଷୟର ବର୍ଣ୍ଣନା ସହ ଏଥୁରେ ଉତ୍ତର ଗୋଲାର୍ଵର 
୬୦ଟି ଦେଶର ବିବରଣୀ ରହିଛି । ଉଡ଼ାଜାହାଜ ସଂପର୍କିତ ଆଲୋଚନାଟି ବେଶ୍‌ ତଥ୍ୟ 
ସମ୍ବଳିତ ଓ ସୁଖପାଠ୍ୟ ହୋଇଛି । ବିଂଶ ଶତାଦ୍ଦୀ ଆରମ୍ଭରେ ଉଡ଼ାଜାହାଜର ଉଦ୍‌ଭାବନ 
ସଭ୍ୟତାର ଇତିହାସରେ କିପରି ଏକ ଉଲ୍ଲେଖନୀୟ ଘଟଣା! ଓ ଧୀରେ ଧୀରେ 

ସେଥୂରେ ଉନ୍ନତି ସାଧଵତ ହୋଇଛି ତାହା ବେଶ୍‌ କୌତୃହଳପ୍ରଦ ହୋଇଛି । ସେହିପରି 
ନାଟୋ ସଂପର୍କୀୟ ଆଲୋଚନାଟି ଆନ୍ତର୍ଜାତିକ ରାଜନୀତିର ଏକ ଚିତ୍ର ପ୍ରଦାନ 
କରିଥାଏ । କ୍ଷେତ୍ରଫଳ ଦୃଷ୍ଟିରୁ ପୃଥ୍‌ବୀର ୧୦ଟି ବୃହତ୍‌ ରାଷ୍ଟ୍ର ଓ ଲୋକସଂଖ୍ୟା ଦୃଷ୍ଟିରୁ 
ପୃଥ୍ଠବୀର ଦଶଟି ଜନବହୁଳ ରାଷ୍ଟ୍ରର ଉଲ୍ଲେଖ କରାଯାଇଛି । ଏହି ଖଣ୍ଡରେ ପୃଥୂବୀର 
ବିଭିନ୍ନ ପର୍ବ ତମାନଙ୍କର ଉଚ୍ଚତା, ମରୁଭୂମି, ଦ୍ଵୀପ, ହୃଦ, ନଦୀ, ମହାସାଗର, 
ସାଗରମାନଙ୍କର କ୍ଷେତ୍ରଫଳର ସୂଚନା ରହିଛି । ସେହିପରି ବିଭିନ୍ନ ଧର୍ମାବଲମ୍ବୀମାନଙ୍କର 
( ୬ଟିର ) ଜନସଂଖ୍ୟାର ବିବରଣୀ ରହିଛି । ଏହା ସହିତ ଉତ୍ତର ଗୋଲାର୍ଵରେ ଥୁବା 
ଷାଠିଏଟି ଦେଶର ବର୍ଣ୍ଣନା ସ୍ଥାନ ପାଇଛି । ପ୍ରତ୍ୟେକ ଦେଶର ଆୟତନ, ଜନସଂଖ୍ୟା, 
ଧର୍ମ, ଭାଷା, କୃଷିଢାତ ଦ୍ରବ୍ୟ, ଶିଳ୍ପ ବିଷୟକ ଆଲୋଚନା ଏଥୁରେ ରହିଛି । ତେବେ 
ଯେଉଁ ସମୟରେ ଏହା ଲେଖାଯାଇଥୂଲା ସେହି ସମୟର ପରିସଂଖ୍ୟାନ ଦିଆଯାଇଛି । 
ଏଥୁରୁ କେତେକ ବିଷୟ ପରିବର୍ରନଶୀଳ ହୋଇଥୁ୍‌ବାରୁ ସେହି ପରିସଂଖ୍ୟାନ ସବୁ 
ସମୟ ପାଇଁ ଠିକ୍‌ ନୁହେଁ । ସପ୍ତଦଶ ଖଣ୍ଡରେ ୭୪ଟି ରାଷ୍ଟ୍ରର ସୂଚନା ରହିଛି । 
ପ୍ରତ୍ୟେକ ଦେଶର କ୍ଷେତ୍ରଫଳ, ଆୟତନ, ଲୋକସଂଖ୍ୟା, ଧର୍ମ, କୃଷି ଉତ୍ପାଦନ, 
ଶିଳ୍ପ ରାଜଧାନୀ, ଗୁରୁତ୍ଵପୂର୍ଣ୍ଣ ସହରମାନଙ୍କର ବର୍ଣ୍ଣନା ସ୍ଥାନ ପାଇଛି । ଦେଶମାନଙ୍କର 
ବର୍ଣ୍ଣନା ବର୍ଣ୍ଣମାଳା କ୍ରମରେ କରାଯାଇଛି । ଏହାର ଆରମ୍ଭ ହୋଇଛି ଡୋମିନିକାନ୍‌ 
ରିପବ୍ଲିକ୍ରୁ ଓ ସରିଛି ସ୍ପେନ୍‌ରେ । 

ଜ୍ଞାନମଣ୍ଡଳର ସପ୍ତଦଶ ଖଣ୍ଡ ୧୯୭୫ରେ ପ୍ରକାଶ ପାଇବା ପରେ ଦୁଇ ବର୍ଷ 
ଧରି ୧୯୭୬, ୭୭ରେ ଏହାର କୌଣସି ଖଣ୍ଡ ପ୍ରକାଶ ପାଇ ନାହିଁ । ସମ୍ଭବତଃ 
ଆଥ୍ଠକ ଚାପ ଏଥୁରେ ପ୍ରତିବଂଧକ ହୋଇଥଲା । ୧୯୭୫ ସୁଦ୍ଧା ଜ୍ଞାନମଣ୍ଡଳର ୨୫ଖଣ୍ଡ 
ପ୍ରକାଶ ପାଇବ ବୋଲି ତାଙ୍କର ଯୋଜନା ଥୂଲା, ତେବେ ବିଭିନ୍ନ କାରଣରୁ ତାହା 
ସମ୍ଭବ ହେଲା ନାହିଁ । ଷୋଡ଼ଶ ଖଣ୍ଡର ମୁଖବଂଧରେ ସେ କିଛି କ୍ଷୋଭ ପ୍ରକାଶ 
କରିଛନ୍ତି । ସେ କେବଳ ଏତିକି ଉଲ୍ଲେଖ କରିଛନ୍ତି ଯେ ଜ୍ଞାନମଣ୍ଡଳ ପ୍ରସ୍ତୁତି ଓ 
ପ୍ରକାଶନ ସଂପର୍କରେ ସେ ଓଡ଼ିଶାର ଶିକ୍ଷାମନ୍ତ୍ରୀ ଓ ମୁଖ୍ୟମନ୍ତ୍ରୀଙ୍କୁ ତିନିଖଣ୍ଡ ଲେଖାଏଁ 
ପତ୍ର ଲେଖୁଛନ୍ତି, କିନ୍ଧୁ କୌଣସି ପତ୍ରର ଉତ୍ତର ତାଙ୍କୁ ମିଳିନାହିଁ । ସରକାର ଜ୍ଞାନମଣ୍ଡଳ 
ପ୍ରକାଶନରେ କିପରି ପ୍ରତିବଂଧକ ସୃଷ୍ଟି କରୁଛନ୍ତି ତାହାର କିଛି ସୂଚନା ସେ ଦୁଃଖର 
ସହ ପ୍ରକାଶ କରିଛନ୍ତି । ଏନ୍‌ସାଇଢ୍ଲୋପିଡ଼ିଆ ଯେକୌଣସି ଏକ ଉନ୍ନତ ଭାଷାର 
ସଂପରଭି ଓ ଏଥ୍ପାଇଁ ଗୋଟିଏ ଭାଷା ଗୌରବ ଅନୁଭବ କରେ । ଏନ୍‌ସାଇକ୍ଲୋପିଡ଼ିଆ 
ଭାଷାର ସାମର୍ଥ୍ୟ ବୃଦି ଦିଗରେ ସହାୟକ ହୋଇଥାଏ । ବିନୋଦ ବ୍ୟଥାଭରା ମନରେ 
ବ୍ୟକ୍ତ କରିଛନ୍ତି ଯେ ଜ୍ଞାନମଣ୍ଡଳ ପ୍ରକାଶନରେ ଯେଉଁମାନେ ବାଧା ସୃଷ୍ଟି କରୁଛନ୍ତି 
ସେମାନେ ତାଙ୍କର କୌଣସି ବ୍ୟର୍ତିଗତ କ୍ଷତି କରୁନାହାଁନ୍ତି, କିନ୍ଧୁ ଗୋଟିଏ ଭାଷାର କ୍ଷତି 

କରୁଛନ୍ତି । ଓଡ଼ିଶା ସରକାରଙ୍କ ପଦକ୍ଷେପ ଯୋଗୁଁ ଜ୍ଞାନମଣ୍ଡଳ କିପରି ବନ୍ଦ ହୋଇଯିବା 
ଅବସ୍ଥାକୁ ଆସିଯାଇଥୁଲା ସେ ବିଷୟ ସେ ଉଲ୍ଲେଖ କରିନାହାଁତ୍ରତି କେବଳ ନିଜର 
ବ୍ୟଥା ପ୍ରକାଶ କରିଛନ୍ତି । ଏକ ଭାଷାର ବିକାଶ ତଥା ସାମର୍ଥ୍ୟ ବୃଦିରେ ଏକ 
ଜନମଙ୍ଗଳକାରୀ ସରକାରଙ୍କର ମଧ୍ଯ କିଛି ଦାୟିତ୍ଵ ରହିଛି । ସେଥୁପାଇଁ ପ୍ରତ୍ୟେକ 
ସରକାର ନିଜ ଭାଷାରେ ଏକ ଭଲ ଏନ୍‌ସାଇକ୍ଵୋପିଡ଼ିଆ ସେଟ୍‌ ପ୍ରକାଶ ପାଇଁ କୋଟି 
କୋଟି ଟଙ୍କା ବ୍ୟୟ କରୁଛନ୍ତି । ଏହା ଏକ ବ୍ୟକ୍ତି ବା ସଂମ୍ଥାର ସଂପରି ନୁହେଁ, ଏହା 
ଏକ ଭାଷା ଓ ରାଜ୍ୟର ସଂପରି । 

ଇଂରାଜୀ ଭାଷା ଏକ ପ୍ରାଚୀନ ଭାଷା ନହେଲେ ମଧ୍ଯ ଏକ ଉନ୍ନତ ଭାଷା ଓ 
ସଂପ୍ରତି ଏକ ଆନ୍ତର୍ଜାତିକ ଭାଷା । ବିଭିନ୍ନ ବିଷୟକ ଏନ୍‌ସାଇକ୍ଲୋପିଡ଼ିଆ ଏଥ୍‌ରେ 
ଉପଲବ୍ଧ । ଞ୍ଞାନବିଜ୍ଞାନର ଯେତେ ଯେତେ କ୍ଷେତ୍ର ରହିଛି ପ୍ରତ୍ୟେକ ବିଭାଗରେ 
ବିଶେଷ ଓ ସ୍ଵତନ୍ତ୍ର ଏନ୍‌ସାଇଢ୍ଲୋପିଡ଼ିଆମାନ ଇଂରାଜୀରେ ରହିଛି । ତେବେ ସାଧାରଣ 
ଜ୍ଞାନକୋଷ ଭାବେ ଏନ୍‌ସାଇକ୍ଲୋପିଡ଼ିଆ ବ୍ରିଟାନିକା ଏ କ୍ଷେତ୍ରରେ ଏକ ଅମୂଲ୍ୟ କୃତି । 
ବିନୋଦ ଜ୍ଞାନମଣ୍ଡଳ ରଚନା ପାଇଁ ଅନେକ ତଥ୍ୟ ଓ ଉପାଦାନ ବ୍ରିଟାନିକାରୁ ସଂଗ୍ରହ 
କରିଥା'ନ୍ତି । ବ୍ରିଟାନିକାକୁ ସେ ଆମୂଳଚୂଳ ପଡଢ଼ିଥା ତ୍ରି । ପ୍ରତିବର୍ଷ ପ୍ରକାଶ ପାଉଥ୍‌ବା 
ବର୍ଷ ପୁସ୍ଥିକାକୁ ମଧ୍ଯ ଦେଖୁଥା ନ୍ତି । ବ୍ରିଟାନିକାର ପଞ୍ଚଦଶ ସଂସ୍କରଣଟି ୧୯୭୪ରେ 
ନୂଆ ରୂପରେ ୩୦ ଖଣ୍ଡରେ ପ୍ରକାଶ ପାଇଥାଏ । ବିନୋଦ ଏହି ସଂସ୍କଣର ସେଟଟିଏ 
କିଣିଲେ । ବ୍ରିଟାନିକାର ଏହି ସଂସ୍କରଣରେ ଏକ ମୌଳିକ ପରିବର୍ଗନ କରାଯାଇଥାଏ ! 
ଏହାର ଦୁଇଟି ଆଭିମୁଖ୍ୟକୁ ସ୍ତଷ୍ଟ କରାଯାଇଥାଏ, ଯଥା ଏକ ସୂଚନା-ପୁସ୍ତକ 
(ରେଫରେନ୍ସ ୱାର୍କ) ଓ ଏକ ଜ୍ଞାନମୂଳକ ଦଲିଲ । ବ୍ରିଟାନିକାର ଏହି ସଂସ୍କରଣର 
ନାମ ରଖାଯାଇଛି ସକଲ ଅଫ୍‌ ଲର୍ଣ୍ଣିଂ ବା ଜ୍ଞାନମଣ୍ଡଳ । ଏହି ୩୦ ଖଣ୍ଡକୁ ତିନି 
ଭାଗରେ ବିଭକ୍ତ କରାଯାଇଛି ଯଥା ପ୍ରୋପିଡ଼ିଆ (ପୂର୍ବଜ୍ଞାନ), ମାକ୍ରୋପିଡ଼ିଅଆ 
(ବୃହତଜ୍ଞାନ) ଓ ମାଇକ୍ରୋପିଡ଼ିଆ ( ସୃକ୍ଷଜ୍ଞାନ) । ପ୍ରୋପିଡ଼ିଆରେ ଗୋଟିଏ ଖଣ୍ଡ 
ରହିଛି, ମାକ୍ରୋପିଡ଼ିଆରେ ରହିଛି ୧୯ ଖଣ୍ଡ ଓ ମାଇକ୍ରୋପିଡ଼ିଆରେ ରହିଛି ଦଶ ଖଣ୍ଡ । 
ପ୍ରଥମ ଖଣ୍ଡରେ ଜ୍ଞାନର ସମସ୍ତ କ୍ଷେତ୍ରକୁ ଦଶଟି ଭାଗରେ ବିଭକ୍ତ କରାଯାଇଛି । ଏହି 
ଦଶଟି ଶାଖାରେ ୪୨ଟି ବିଭାଗ ରଖାଯାଇଛି ଓ ସେଥୁରେ ପୁଣି ୧୮୯ଟି ଉପବିଭାଗ 
କରାଯାଇଛି । ଜ୍ଞାନବି ଜ୍ଞାନର ଯେତେଯେତେ କ୍ଷେତ୍ର ରହିଛି ତାହାକୁ ଏହିପରି 
ଶ୍ରେଣୀବିଭାଗ କରାଯାଇ ସେଥ୍‌ରେ ଏହି ବିଷୟକ ସୂଚନା ଦିଆଯାଇଛି । ପ୍ରଥମ 
ଖଣ୍ଡଟି ଦେଖ୍ବାବେଳେ ଯିଏ ଯେଉଁ ବିଷୟରେ ଅଧ୍ବକ ଜ୍ଞାନ ଆହରଣ କରିବାକୁ 
ଚାହିଁବେ, ସେ ମାକ୍ରୋପିଡ଼ିଆ ଅବା ମାଇକ୍ରୋପିଡ଼ିଆର ସାହାଯ୍ୟ ନେବେ । ତୃତୀୟ 
ଭାଗରେ ଥୁବା ମାଇକ୍ରୋପିଡ଼ିଆ ଦଶ ଖଣ୍ଡରେ ୧୦୨୨ ୧୪ଟି ବିଷୟର ସୂଚନା ରହିଛି । 

ପ୍ରତ୍ୟେକ ବିଷୟଟିକୁ ସୂଚନାଭିରିକ କରାଯାଇଛି ଓ ପ୍ରତ୍ୟେକ ବିଷୟଟିର ବିବରଣୀ 
୭୫୦ ଶଦ୍ଦ ଭିତରେ କରିବାକୁ ପ୍ରୟାସ ହୋଇଛି । ତେବେ ଯେଉଁମାନେ ଏକ ବିଷୟରେ 
ଗଭୀର ଅନୁଶୀଳନ କରିବାକୁ ଯିବେ ସେମାନେ ୧୯ ଖଣ୍ଡରେ ଥୁବା ମାକ୍ରୋପିଡ଼ିଆରେ 
ଥୁବା ସଂଲଗ୍ନ ବିଷୟଟିକୁ ଦେଖୁବେ । ମାକ୍ରୋପିଡ଼ିଆ ବା ବୃହତ୍ାନ ବିଭାଗରେ 
ଯେଉଁ ୧୯ ଖଣ୍ଡ ବ୍ରିଟାନିକା ରହିଛି ସେଥୂ୍‌ରେ ୪୨୦୭ଟି ବିଷୟରେ ବିସ୍ତୃତ ଅନ୍ଧୁଶୀଳନ 
ରହିଛି । ମାକ୍ରୋପିଡ଼ିଆରେ ଥବା ବିଷୟବସ୍ତୁକୁ ଲେଖୁବା ପାଇଁ ସେମାନେ ସାରା 
ପୃଥ୍‌ବୀର ଜ୍ଞାନୀମାନଙ୍କୁ ଖୋଜିଛନ୍ତି । ଗୋଟିଏ ବିଷୟରେ ଯିଏ ବିଶେଷଞ୍ଚ, ସେହି 
ବିଷୟଟିରେ ଲେଖୁବାକୁ ତାଙ୍କୁ ନିବେଦନ କରାଯାଇଛି । ତାଙ୍କଠାରୁ ଲେଖା ସଂଗ୍ରହ 
ପରେ ଅନ୍ୟ ଏକ ବିଶେଷଜ୍ଞ ମଣ୍ଡଳୀ ଦ୍ଵାରା ତାହାକୁ ଅନୁଧ୍ୟାନ କରାଯାଇଛି ଓ କୌଣସି 
ବିଷୟରେ କିଛି ପରିବର୍ରନ ଆବଶ୍ଯକ ହେଲେ ଏହା ଲେଖକଙ୍କର ଅନୁମତିରେ 
କରାଯାଇଛି । ବ୍ରିଟାନିକା ପ୍ରଥମେ ୧୭୭୧ରେ ତିନି ଖଣ୍ଡରେ ପ୍ରକାଶ ପାଇଥୁଲା, 
ପଞ୍ଚଦଶ ସଂସ୍କରଣ ୧୯୭୪ରେ ତିରିଶ ଖଣ୍ଡରେ ପ୍ରକାଶିତ ହେଲା । ପଞ୍ଚଦଶ ସଂସ୍କରଣ 
ପଛରେ ୧୭ ବର୍ଷର ଉଦ୍ୟମ ଥୂଲ। ଓ ଏଥୁରେ କୋଟି କୋଟି ଟଙ୍କା ବ୍ୟୟ 
କରାଯାଇଥୁଲା । ୨୦୦ ବର୍ଷର ଅଭିଜ୍ଞତା, ସତର ବର୍ଷର ପରିଶ୍ରମ, ଏକ ବିଶେଷଜ୍ଞ 
ସଂପାଦକ ମଣ୍ଡଳୀ ଓ ବିଭିନ୍ନ ଦେଶର ପ୍ରବୀଣ ବ୍ୟକ୍ତିଙ୍କର ଲେଖାକୁ ନେଇ ବ୍ରିଟାନିକାର 
ପଞ୍ଚଦଶ ସଂସ୍କରଣ ଆମ୍ପ୍ରକାଶ କଲା । ଏହି ସେଟ୍‌ଟିର ଶବ୍ଦ ସଂଖ୍ୟା ୪ କୋଟି ୩୦ 
ଲକ୍ଷ । ଏହି ସେଟ୍‌ଟିକୁ ଞ୍ଞାନମଣ୍ଡନଳ ଆକାରରେ ଯଦି ଅନୁବାଦ କରାଯାଏ, ତେବେ 
ତାହା ୫୪୦ ଖଣ୍ଡ ହେବ, ଅର୍ଥାତ୍‌ ଖଣ୍ଡିଏ ବ୍ରିଟାନିକା ଅଠର ଖଣ୍ଡ ଜ୍ଞାନମଣ୍ଡଳ ସହ 
ସମାନ ହେବ । 

ଞ୍ଞାନମଣ୍ଡଳ ସତର ଖଣ୍ଡ ପ୍ରକାଶ ପାଇବା ପରେ ବ୍ରିଟାନିକାର ଏହି ଅଧ୍ୟୟନ 
ଯୋଗୁଁ ବିନୋଦ ଜ୍ଞାନମଣ୍ଡଳ ପ୍ରସ୍ତୁତି ଓ ପ୍ରକାଶନରେ କେତେକ ପରିବର୍ରନ କରିବାକୁ 
ଆଗ୍ରହୀ ହେଲେ । ଗୋଟିଏ ଗୋଟିଏ ନିର୍ଦିଷ୍ଠ ପ୍ରସଙ୍ଗ ଉପରେ ବରଂ ଖଣ୍ଡିଏ ଲେଖାଏଁ 
ବହି ପ୍ରସ୍ତୁତ କରିବେ, ଏଥ୍ପାଇଁ ବିଭିନ ବିଷୟ ଉପରେ ୩୬୫ ଖଣ୍ଡ ବହି ଓଡ଼ିଆରେ 
ଲେଖୁବାକୁ ଏକ କଳ୍ପନା କଲେ । ଜ୍ଞାନମଣ୍ଡଳ ସେଟ୍‌ଟି ସହ ୩୬୫ ଖଣ୍ଡ ଉପାଦେୟ 
ପୁସ୍ଥକ ଓଡ଼ିଆରେ ରହିଲେ ଓଡ଼ିଆ ଭାଷାଭାଷୀ ପାଠକ ଜ୍ଞାନର ସମସ୍ତ ଦିଗ ଉପରେ 
ଅ, ଆ, କ, ଖ, ଜାଣିବାର ସୁଯୋଗ ପାଇବେ । ଜ୍ଞାନମଣ୍ଡଳ ସଂପକ୍କରେ ଆଉ ଏକ 
ସମ୍ଭାବନା ମଧ୍ଯ ବିଚାରକୁ ଆସିଥୂଲା । କେତେକ ପାଠକ ମତ ଦେଲେ ଯେ ଯେଉଁ 
ସବୁ ବିଷୟରେ ଲେଖୁବାକୁ ଭାବିଛନ୍ତି, ତାକୁ ସଂକ୍ଷେପରେ ଲେଖୁ ତିରିଶ ଖଣ୍ଡରେ 
ଜ୍ଞାନମଣ୍ଡଳକୁ ଶେଷ କରିଦିଅନ୍ତୁ । ସେଥ୍‌ରୁ ଭଲ ଭଲ ବିଷୟ ମନୋନୀତ କରି 
ସେଗୁଡ଼ିକୁ ବିସ୍ତୃତ ଭାବେ ଲେଖ୍‌ ଆଉ ୪୫ ଖଣ୍ଡ କରାଯାଉ । ବ୍ରିଟାନିକା ଯେପରି 

ଏକ ଲକ୍ଷରୁ ଅଧକ ବିଷୟକୁ ନେଇ ୧୦ ଖଣ୍ଡରେ ମାଇକ୍ରୋପିଡ଼ିଆ କରିଛି ଓ 
ସେଥୁରୁ ମନୋନୀତ ବିଷୟ ନେଇ ୧୯ ଖଣ୍ଡ ମାକ୍ରୋପିଡ଼ିଆ କରିଛି ସେହି ଧାରାକୁ 
ଅବଲମ୍ବନ କରାଯାଉ । ମାଇକ୍ରୋପିଡ଼ିଆ ଏକ ବିଷୟରେ ସଂକ୍ଷେପ ସୂଚନା ପ୍ରଦାନ 
କରେ ଅଥଚ ମାକ୍ରୋପିଡ଼ିଆ ଏକ ବିଷୟର ବିଶଦ ଜ୍ଞାନଗର୍ଭକ ଆଲୋଚନା କରିଥାଏ । 
ତେବେ ଏହିସବ୍ଧୁ ଦ୍ରନ୍ଦ୍ର ଭିତରେ ପୁଣି ଭାବିଲେ ଯେ ବର୍ଭମାନ ସୁଦ୍ଧା ଯେଉଁ ସତର 
ଖଣ୍ଡ ପ୍ରକାଶିତ ହେଲାଣି ତାକୁ ପଢ଼ିଥ୍‌ବା ପାଠକମାନେ ଜ୍ଞାନମଣ୍ଡଳକୁ ସଂକ୍ଷିପ୍ତ କରି 
୩୦ ଖଣ୍ଡରେ ପ୍ରକାଶ କରିଦେଲେ ସେମାନେ ଅଶାନ୍ତ ହେବେ । ଏସବୁ ଦ୍ୁନ୍ଦ୍ର ଭିତରେ 
୩୦ ଖଣ୍ଡ ଏନ୍‌ସାଇକ୍ଲୋପିଡ଼ିଆ ବ୍ରିଟାନିକାକୁ ପଢ଼ିବା ଅବ୍ୟାହତ ରଖୁଥା”ନ୍ତି । ୩୨୦୦୦ 
ପୃଷ୍ଠାର ବ୍ରିଟାନିକା ସେଟଟି ପଢ଼ିବାରେ ଏହି ଦୁଇବର୍ଷ ଅତିକ୍ରାନ୍ତ ହୋଇଗଲା । ଯଦି 
ପୂର୍ବରୁ ଅବଲମ୍ବନ କରୁଥୁବା ପଦ୍ଧତିରେ ଆଗାମୀ ଖଣ୍ଡଗୁଡ଼ିକୁ ପ୍ରସ୍ତୁତ କରିବେ, ତେବେ 
କିଛି ସ୍ଵତନ୍ତ ଲେଖାମାନ ଦେବେ । ବର୍ଣ୍ଣମାଳା କ୍ରମରେ ଯେପରି ପ୍ରସଙ୍ଗମାନଙ୍କୁ ଉଲ୍ଲେଖ 
କରିଛନ୍ତି ସେହି ଧାରା ଅବ୍ୟାହତ ରଖ୍ବେ ଓ କିଛି କିଛି ସ୍ଵତନ୍ତ୍ର ପ୍ରବଂଧ ଆଗାମୀ 
ଖଣ୍ଡମାନଙ୍କରେ ଦେବେ । 

ସପ୍ତଦଶ ଖଣ୍ଡ ପ୍ରକାଶ ପାଇବାର ଅଢ଼େଇ ବର୍ଷ ପରେ ଅଷ୍ଟାଦଶ ଖଣ୍ଡ 
ଜୁଲାଇ ୧୯୭୮ରେ ପ୍ରକାଶ ପାଇଲା । ବର୍ଣ୍ଣମାଳା ଅନୁଯାୟୀ ଲେଖୁଥୁବା ଲେଖା 
ଦୃଷ୍ଟିରୁ ଏଥୁରେ ୪୧ଟି “ଉଂ” ସମ୍ବନ୍ଧୀୟ ଲେଖା ରହିଛି । ଆରମ୍ଭ ହୋଇଛି ଉତ୍ତର- 
ପଶ୍ଚିମ ପଥ, ଉତ୍ତର-ପଶ୍ଚିମ ସୀମାନ୍ତ ପ୍ରଦେଶରୁ ଓ ଶେଷ ହୋଇଛି ଉପନିବେଶବାଦ, 
ଉପନିଷଦରେ । ଦ୍ଵିତୀୟରେ, ଗତ ଦୁଇ ଖଣ୍ଡରେ ଲେଖୁଥୁବା ଦେଶମାନଙ୍କ ପୃଷ୍ଠଭୂମିରେ 
ରହିଯାଇଥୂବା ଆଉ ପାଞ୍ଚଟି ଦେଶର ବିବରଣୀ ଏଥରେ ରହିଛି । ସେହି ପାଞ୍ଚଟି 
ଦେଶ ହେଲା- ସ୍ଵାଜିଲାଣ୍ଡ ହଙ୍ଗେରୀ, ହଣ୍ଡୁରାସ, ହଲାଣ୍ଡ ହେଇଟୀ । ଏଠାରେ ଏହି 
ପ୍ରତ୍ୟେକ ଦେଶର କ୍ଷେତ୍ରଫଳ, ଜନସଂଖ୍ୟା, ଧର୍ମ, ରାଜଧାନୀ ଓ ସହର, ଭାଷା, 
ସରକାର ଇତ୍ୟାଦି ବିଷୟରେ ବିବରଣୀ ରହିଛି । ତେବେ ଏହି ଖଣ୍ଡର ମହତ୍ତ୍ବ ହେଲା 
ଏଥୁରେ ତିନୋଟି ସ୍ଵତନ୍ତ୍ର ପ୍ରବଂଧ ରହିଛି । ସ୍ଵତନ୍ତ୍ର ପ୍ରବଂଧ ରହିଥ୍‌ବା ପ୍ରସଙ୍ଗମାନ 
ହେଲା- ଏନ୍‌ସାଇକ୍ଲୋପିଡ଼ିଆ, ମହୁ ଓ ମହୁମାଛି, ତିମି । ଂଉ' ଉପରେ ଯେଉଁ 
୪୧ଟି ବିଷୟ ରହିଛି ସେଥୂରେ କେତେକ ପୌରାଣିକ ବିଷୟ ଓ ଚରିତ୍ର କେତେକ 
ଏତିହାସିକ ବ୍ୟକ୍ତି ଓ ସ୍ଥାନର ସଂକ୍ଷିପ୍ତ ବିବରଣୀ ରହିଛି । ବିଜ୍ଞାନଭିଭିକ ବିଷୟ 
ମଧ୍ଯରେ ଉତ୍ତାପ, ଉଦ୍ଭିଦ ବିଦ୍ୟା, ଉଦ୍ଯାନ, ଉଦ୍ୟାନ - ବିଜ୍ଞାନ, ଉପ ଗ୍ରହ, ଉପଗ୍ରହ 
ଯୋଗାଯୋଗ ପ୍ରତ୍ୟୟମାନଙ୍କର ସରଳ ଓ ସାବଲୀଳ ବ୍ୟାଖ୍ୟା ରହିଛି । ଏହି ଖଣ୍ଡରେ 
ଥିବା ସ୍ଵତନ୍ତ୍ର ପ୍ରବଂଧ ଏନ୍‌ସାଇକ୍ଲୋପିଡ଼ିଆର ସଂଜ୍ଞା, ଏହାର ତାପୂର୍ଯ୍ୟ ଓ ଆବଶ୍ୟକତା, 
ଉନ୍ନତ ଭାଷାମାନଙ୍କରେ ଥବା ବିଶ୍ଵକୋଷର ସୂଚନା ଓ ଇତିହାସ ସୁନ୍ଦର ଭାବେ 

ବ୍ୟାଖ୍ୟା କରିଛନ୍ତି । ଜ୍ଞାନର ପ୍ରତ୍ୟେକ ବିଭାଗର ପରିଚୟ କିପରି ଉଣାଅଧୂକେ 
ଏଥୁରେ ମିଳେ ଓ ଏହି ଧରଣର ପୁସ୍ତକର କାହିଁକି ଶେଷ ହୁଏ ନାହିଁ ତାହାକୁ ସୁନ୍ଦର 
ଭାବେ ବୁଝାଇଛନ୍ତି । ମହୁ ଓ ମହୁମାଛି ସ୍ବତନ୍ତ୍ର ପ୍ରବଂଧଟିରେ ମହୁମାଛିଙ୍କ ଜୀବନଧାରା, 
ଶୃଙ୍ଖଳା, ପ୍ରକାରଭେଦ ଓ ମହୁ ସଂଗ୍ରହ ବିଷୟଟିକୁ ବେଶ୍‌ ସରଳଭାବେ ବ୍ୟକ୍ତ କରିଛନ୍ତି 
ପ୍ରାଣିବିଜ୍ଞାନ ପରିସରରେ ଆସୁଥୁବା ତିମି ପରି ବୃହତକାୟ ସାମୁଦ୍ରିକ ଜୀବଟି ସଂପର୍କରେ 
ଅନେକ ତଥ୍ୟଗତ ବିବରଣୀ ଦେଇଛନ୍ତି । ମହୁମାଛି ଓ ତିମି ଉପରେ ଲେଖ୍‌ବାବେଳେ 
ସେମାନଙ୍କ ବିଷୟକୁ ଅଧୂକ ବୋଧଗମ୍ୟ କରିବାକୁ ବିଭିନ୍ନ ଚିତ୍ର ସେମାନଙ୍କ ସଂପର୍କରେ 
ପ୍ରଦାନ କରିଛନ୍ତି । 

ଜ୍ଞାନମଣ୍ଡଳର ଉନବିଂଶ ଖଣ୍ଡଟି ଅଗଷ୍ଟ ୧୯୭୮ରେ ପ୍ରକାଶ ପାଇଛି । ଏହି 
ଖଣ୍ଡରେ ତିନୋଟି ସ୍ଵତନ୍ତ୍ର ପ୍ରବଂଧ ସହ ୯୯ଟି ବିଷୟର ବିବରଣୀ ରହିଛି । ବର୍ଣ୍ଣମାଳାର 
ଉ” ସମ୍ବନ୍ଧିତ ଲେଖା ଏହି ଖଣ୍ଡରେ ସମାପ୍ତ ହୋଇଛି । ଉପନ୍ୟାସରୁ ଆରମ୍ଭ ହୋଇ 
ଉର୍ଜାରେ ସମାପ୍ତ ହୋଇଛି । ଏହି ଖଣ୍ଡରେ “ରଂ ଆରମ୍ଭ ହୋଇ ଶେଷ ହୋଇଛି । 
ର” ସଂପର୍କରେ ଆଠଟି ବିଷୟ ରହିଛି । ଆରମ୍ଭ ହୋଇଛି ରଗବେଦରୁ ଓ ଶେଷ 
ହୋଇଛି ରଶ୍ଯଶୃଂଗ ପାଖରେ । “ଏ” ଆରମ୍ଭ ହୋଇଛି ଏଟ୍ଗେଲସ୍‌ ଫ୍ରେଡ୍‌ରିକରୁ ଓ 
ଏହି ଖଣ୍ଡଟି ସମାପ୍ତ ହୋଇଛି ଏମରସନ୍‌ ରାଲ୍‌ଫ ଓାଲ୍‌ଡ୍‌ ପାଖରେ । ଏହି ଖଣ୍ଡରେ 
କେତେକ ଏତିହାସିକ ବ୍ୟକ୍ତିତ୍ଵ ପୌରାଣିକ ଚରିତ୍ର, ପୁସ୍ତକ, ସ୍ଥାନ, ବୈଜ୍ଞାନିକ ବିଷୟ, 
ସାହିତିୟକ କୃତି ସଂପର୍କରେ ବର୍ଣ୍ଣନା ରହିଛି । ଉପନ୍ୟାସ, ରଗବେଦ, ଭର୍ଦ୍ଧ, 
ଏପିଷ୍ଟେମୋଲଜୀ ବିଷୟଗୁଡ଼ିକର ବ୍ୟାଖ୍ୟା ବେଶ୍‌ ସୁବୋଧ୍ଯ ହୋଇଛି । ଏଙଟ୍ଗେଲସ୍‌ 
ପ୍ରେଡ୍‌ରିକ ( ମାର୍କସୀୟ ତତ୍ତ୍ଵବିତ୍‌ ), ଏପିକ୍ଉରସ ( ଦାର୍ଶନିକ), ଏଜରା ପାଉଣ୍ଡ ( କବି), 
ଏଡିସନ ( ବୈଜ୍ଞାନିକ )ଙ୍କର ଜୀବନୀ ଓ ଅବଦାନ ବେଶ୍‌ ତଥ୍ୟପୂର୍ଣ୍ଣ ହୋଇଛି । ଉଲକା, 
ଉର୍ଜା, ଏନ୍‌ଜାଇମ୍‌ ପରି ବିଜ୍ଞାନ ସମ୍ବନ୍ଧୀୟ ପ୍ରସଙ୍ଗଗୁଡ଼ିକର ବିଶ୍ଲେଷଣ ସାରଗର୍ଭକ ଓ 
ସୁଖପାଠ୍ୟ ହୋଇପାରିଛି । ଏହି ଖଣ୍ଡରେ ରହିଛି ତିନୋଟି ସ୍ଵତନ୍ତ୍ର ପ୍ରବଂଧ ! ‘ଜୀବକୋଷ 
ଓ ତାହାର ରହସ୍ଯ” ଶରୀର ବିଜ୍ଞାନ ସମ୍ନ୍ଧୀୟ ଏକ ଜଟିଳ ପ୍ରସଙ୍ଗ । ପ୍ରତ୍ୟେକ 
ପ୍ରାଣୀ ଭିତରେ ଜୀବକୋଷ କାହିଁକି ରହିଛି, ଏହାର ଗଠନ କି ପ୍ରକାରର, ଶରୀରରେ 
ଏହା କଂ ଣ କାର୍ଯ୍ୟ କରେ, ଜୀବକୋଷ ସହ ପ୍ରାଣୀ ମୃତ୍ଯୁର କ'ଣ ସତ୍ନ୍ଧ ରହିଛି ଏ 
ସବୁକୁ ସୁନ୍ଦର ଭାବେ ତଥ୍ୟ ସହ ବ୍ୟାଖ୍ୟା କରାଯାଇଛି । ସେହିପରି “ମାଂସପେଶୀ 
ସ୍ଵତନ୍ତ୍ର ପ୍ରବନ୍ଧଟି ବି ଶରୀର ବିଜ୍ଞାନ ସମ୍ବନ୍ଧୀୟ ଏକ ବିଷୟ । ମାଂସପେଶୀ କିପରି 
ଶରୀରର ଏକ ଅବିଚ୍ଛେଦ୍ୟ ଅଙ୍ଗ, ଏହା କିପରି ସଙ୍କୋଚନଶୀଳ ଓ ଏହାଦ୍ଵାରା ଶରୀରର 
ଗତିଶୀଳତା ରହିବା, ଖାଦ୍ୟ ହଜମ ହେବା, ରକ୍ତ ସଞ୍ଚାଳନ ହୋଇପାରିବା ଇତ୍ୟାଦି 
କିପରି ସମ୍ଭବ ହେଉଛି ତାକୁ ସାବଲୀଳ ଭାବେ ଦର୍ଶାଯାଇଛି । ମାଂସପେଶୀର ସ୍ଵରୂପ, 

ପ୍ରକାରଭେଦ, କାର୍ଯ୍ୟ ଇତ୍ୟାଦିର ବ୍ୟାଖ୍ୟା ବେଶ୍‌ ସୁବୋଧ୍ଯ ହୋଇଛି । ନିର୍ବାଚନ 
ସ୍ଵତନ୍ତ୍ର ପ୍ରବଂଧଟି ଏକ ରାଜନୈତିକ ପ୍ରତ୍ୟୟ ଓ ଏହା ଗଣତନ୍ତ୍ର, ରାଷ୍ଟ୍ର ନାଗରିକ 
ଅଧ୍ୂକାର ଇତ୍ୟାଦି ପ୍ରସଙ୍ଗ ସହ କିପରି ସଂଶ୍ଳିଷ୍ଟ ତାହାର ବର୍ଣ୍ଣନା ଏଥୁରେ ରହିଛି । 

ଜ୍ଞାନମଣ୍ଡଳ ଉନବିଂଶ ସଂଖ୍ୟା ମୁଖବନ୍ଧରେ ବିନୋଦଙ୍କର ଆମୂସନ୍ତୋଷର 
ଏକ ଅଭିବ୍ୟଭ୍ତି ରହିଛି । ୧୯୭୮ ଜୁଲାଇ ଓ ଅଗଷ୍ଟରେ ଜ୍ଞାନମଣ୍ଡଳର ଅଷ୍ଟାଦଶ ଓ 
ଉନବିଂଶ ସଂଖ୍ୟା ଯଥାକ୍ରମେ ଆମ୍ବପ୍ରକାଶ କରିଛି । ୧୯୭୮ ବେଳକୁ ରାଜନୈତିକ 
ଦୃଶ୍ୟପଟରେ ପରିବର୍ରନ ହୋଇଯାଇଛି । ସେ ସମୟର ଶିକ୍ଷାମନ୍ତ୍ରୀ ଓ ମୁଖ୍ୟମନ୍ତ୍ରୀ 
ଭାଷାରେ ଜ୍ଞାନମଣ୍ଡଳର ଉପଯୋଗିତାକୁ ଅନୁଭବ କରିଛନ୍ତି । ବିଭିନ୍ନ ରାଜ୍ୟରେ 
ଏନ୍‌ସାଇକ୍ଲୋପିଡ଼ିଆ ପ୍ରସ୍ତୁତି ସରକାରୀ ସାହାଯ୍ୟ ଓ ବିଶ୍ବବିଦ୍ୟାଳୟ ସହଯୋଗରେ 
କରାଯାଉଛି । ଓଡ଼ିଶାରେ ଜଣେ ବ୍ୟଭ୍ତି ନିଜସ୍ଵ ପ୍ରୟାସରେ ଏକ ଭାଷାର ସାମର୍ଥ୍ଯ 
ବୃଦ୍ଧି କରିବା ପାଇଁ ଗତ ପଚିଶ ବର୍ଷ ଧରି ସାଧନା ଚଳାଇଛନ୍ତି । ସରକାର ଏକ 
ସଂଖ୍ୟା ପ୍ରକାଶ ପରେ ଯଦି ଶିକ୍ଷାନୁଷ୍ଠାନର ପାଠାଗାର ଇତ୍ୟାଦି ପାଇଁ ଏକ ଅଂଶ କ୍ରୟ 
କରିନିଅନ୍ତେ, ତେବେ ଜ୍ଞାନମଣ୍ଡଳର ପ୍ରକାଶନ ସୁବିଧା ହୋଇପାରନ୍ତା । ବିନୋଦ 
କେବଳ ସରକାରଙ୍କ ପାଖରୁ ଏତିକି ସହଯୋଗର ହାତ ଆଶା କରିଛନ୍ତି । ପଚିଶ 
ବର୍ଷ ପରେ ଏହି ପ୍ରତିଶ୍ରୁତି ତାଙ୍କୁ କିଛିଟା ଆତ୍ମସନ୍ତୋଷ ଦେଇଛି । 

୧୯୭୯ରେ ଜ୍ଞାନମଣ୍ଡଳର ଚାରିଖଣ୍ଡ ପ୍ରକାଶ ପାଇଛି । ବିଂଶ ଖଣ୍ଡରୁ 
ତ୍ରୟୋବିଂଶ ଖଣ୍ଡ । ବିଂଶ ଖଣ୍ଡରେ ୨୦୪ଟି ବିଷୟର ବର୍ଣ୍ଣନା ରହିଛି । ଏ” ରେ 
ଆରମ୍ଭ ହୋଇଛି ଏମାକି, ଏମାନ୍‌ସିପେସନ ଆକ୍ଟରୁ ଓ “ଏ” ଶେଷ ହୋଇଛି 
ଏସିଆଟିକ୍‌ ସୋସାଇଟିରେ । “ଏ ଉପରେ ମାତ୍ର ଛ'ଟି ବିଷୟ ରହିଛି । ଏ” 
ଆରମ୍ଭ ହୋଇଛି ଏଁ କତାନବାଦ୍ୟରୁ ଓ ଶେଷ ହୋଇଛି ଏରାବତହସ୍ତୀ ପାଖରେ । 
“ଏ” ଉପରେ ୧୦୫ଟି ଲେଖା ରହିଛି । “ଓ” ଉପରେ ରହିଛି ୯ ୨ଟି ବର୍ଣ୍ଣନା ଓ ଆରମ୍ଭ 
ହୋଇଛି ଓ, ଓଉରୁ ଓ ଶେଷ ହୋଇଛି ଓହେନ୍‌ ହାନସ୍‌, ଓହିରା ମାସାୟୋସିରେ । 
ଓଡ଼ିଆ ସ୍ଵରବର୍ଣ୍ଣର ଶେଷ ଅକ୍ଷର “ଓ” ଉପରେ ମାତ୍ର ଗୋଟିଏ ଲେଖା ରହିଛି ତାହା 
ହେଲା ଓଚିତ୍ୟ । ବିଂଶ ଖଣ୍ଡର ତାପୂର୍ଯ୍ୟ ହେଲା ଏହି ଖଣ୍ଡରେ ଓଡ଼ିଆ ବର୍ଣ୍ଣମାଳାର 
ସ୍ଵରବର୍ଣ୍ଣ ସଂପର୍କିତ ସମସ୍ତ ଲେଖା ଶେଷ ହୋଇଛି । ବିଂଶ ଖଣ୍ଡରେ ବହୁ ବ୍ୟସ୍ତ, 
ସ୍ଥାନ ଘଟଣା, ନଦୀ, ହୃଦର ବିବରଣ ରହିଛି । ଏସିଆ ମହାଦେଶର ବର୍ଣ୍ଣନା ଓ 
ଓଡ଼ିଶା ବିଷୟକ ଲେଖା ବେଶ୍‌ ତଥ୍ୟବହୁଳ ହୋଇଛି । ଏକ୍ୟତାନବାଦ୍ୟ, ଏତିହାସିକ 
ଭୌତିକବାଦ ପରି ଜଟିଳ ବିଷୟ ସୁଖପାଠ୍ୟ ହୋଇଛି । ଟି.ଏସ୍‌. ଇଲିଅଟ, 
ଏଲିଜାବେଥନୀୟ ସାହିତ୍ୟ, ଓମାରଖୈୟାମ୍‌ରେ ସାହିତ୍ୟିକ ସୃଜନଶୀଳ ଅଭିବ୍ୟକ୍ତିର 
ସୁନ୍ଦର ମୂଲ୍ୟାୟନ ରହିଛି । 

ଏକବିଂଶ ଖଣ୍ଡଟିରେ ଦୁଇଟି ସ୍ଵତନ୍ତ୍ର ବିଷୟ ସହ ଏହା “କରୁ ଆରମ୍ଭ 
ହୋଇଛି । ଏଥୁରେ ରହିଛି ୫୧ଟି ବିଷୟ । କ, କଙ୍କଡ଼ାଠାରୁ ଆରମ୍ଭ ହୋଇ ଶେଷ 
ହୋଇଛି କଟଲରି, କଟଲାସ ମାଛରେ ! କେତେକ ପ୍ରାଣୀ, ପଦାର୍ଥ, ସ୍ଥାନ, ବ୍ୟକ୍ତିଙ୍କର 
ବର୍ଣ୍ଣନା ତଥ୍ୟଭିତ୍ତିକ ହୋଇଛି । ଏଥୁରେ ଥୁବା “ସ୍କାୟୁ ସଂସ୍ଥାଂ ଓ ଜାତୀୟ କଂଗ୍ରେସର 
ଇତିହାସ ' ଉପରେ ଯେଉଁ ସ୍ଵତନ୍ତ୍ର ପ୍ରବଂଧ ଦୁଇଟି ରହିଛି ତାହା ବହୁ ତଥ୍ଯଭିରିକ 
ହୋଇଛି । ଶରୀରର ସ୍ମାୟୁସଂସ୍ଥା ଚିକିସ। ବିଜ୍ଞାନର ଏକ ବୈଷୟିକ ବିଷୟ । ଏହି 
ବୈଷୟିକ ବିଷୟଟିକୁ ବହୁ ସରଳ ଓ ବୋଧଗମ୍ଯ ଭାଷାରେ ବୁଝାଯାଇଛି । ମନୁଷ୍ଯ 
ଶରୀରରେ ସ୍ମାୟୁ କଂ ଣ କାର୍ଯ୍ୟ କରେ, ମସ୍ତିଷ୍ଣ ସହ ଏହାର ସମ୍ବନ୍ଧ କଂ ଣ, ମସ୍ଥିଷ୍ଠ 
କିପରି ଶରୀରକୁ ସ୍ବାୟୁ ସାହାଯ୍ୟରେ ନିୟନ୍ତ୍ରଣ କରେ, ଏସବୁର ସୁନ୍ଦର ବ୍ଯାଖ୍ଯା 
ରହିଛି । ସେହିପରି ଜାତୀୟ କଂଗ୍ରେସର ଇତିହାସ ବହୁ ଏତିହାସିକ ଗୁରୁତ୍ଵ ବହନ 
କରେ । ଜାତୀୟ କଂଗ୍ରେସର ପ୍ରତିଷ୍ଠା, ବହୁ ନେତୃସ୍ଥାନୀୟ ବ୍ଯକ୍ତିଙ୍କର କାହାଣୀ, 
ଭାରତୀୟ ଜାତୀୟ ଆନ୍ଦୋଳନରେ ଏହି ସଂଗଠନର ଭୂମିକା, ଗାନିଙ୍କ ସହ କଂଗ୍ରେସର 
ସମ୍ବନ୍ଧ ଇତ୍ୟାଦି ବିଷୟ ଏଥୁରେ ବର୍ଣ୍ଣିତ ହୋଇଛି ଓ ବେଶ୍‌ ତଥ୍ୟଭିରିକ ହୋଇଛି । 

ଦ୍ଵାବିଂଶ ଖଣ୍ଡଟରେ ୫୪ଟି ବିଷୟ ସହ ଚାରୋଟି ସ୍ଵତନ୍ତ୍ର ପ୍ରବଂଧ ରହିଛି । 
କଟକ ଜିଲ୍ଲା କଠରୁ ଆରମ୍ଭ ହୋଇ ଶେଷ ହୋଇଛି କନିଷ୍ଠ କନ୍ନଡ଼ ଭାଷାରେ । 
କେତେକ ପ୍ରସିଦ୍ଧ ବ୍ୟର୍ତି, ସ୍ଥାନ ଗୋଷ୍ଠୀ, କଳା, ଭାଷା ଇତ୍ୟାଦି ସଂପର୍କରେ ଏଥୁରେ 
ଆଲୋଚନା ରହିଛି । ଦୁଇଜଣ ବିଖ୍ୟାତ ଦାର୍ଶନିକ କଣାଦ୍‌ ଓ କନ୍‌ଫୁସିଅସଙ୍କ ଜୀବନୀ 
ଓ ଦର୍ଶନର ଅଭିବ୍ୟସ୍ତି ସହ କନଫୁସୀୟବାଦର ଆଲୋଚନା ସାରଗର୍ଭକ ହୋଇଛି । 
କଟକ ଜିଲ୍ଲା କନିକା ଆନ୍ଦୋଳନ, କନ୍ନଡ଼ ଭାଷା ସଂପର୍କୀୟ ଆଲୋଚନା ଯେପରି 
ତଥ୍ୟଭିର୍ରିକ ସେହିପରି ସୁଖପାଠ୍ୟ ହୋଇଛି । ଏହି ଖଣ୍ଡରେ ଥୁବା ଚାରୋଟି ସ୍ଵତନ୍ତ୍ର 
ପ୍ରବଂଧର ବିଷୟ ହେଲା- ନିଗ୍ରୋ, ରକ୍ତର ଲୋକଶିକ୍ଷା, ମିଉଚିଅମ ।! ତେବେ ୫୪ଟି 
ବିଷୟ ଯେତିକି ପୃଷ୍ଠା ନେଇଛି ସ୍ଵତନ୍ତ୍ର ପ୍ରବଂଧ ଚାରୋଟି ତା”ର ଦେଡଢ଼ଗୁଣା ପୃଷ୍ଠା 
ନେଇଛି । ଆଫ୍ରିକାର ଅଧ୍ବାସୀ ନିଗ୍ରୋମାନଙ୍କ ଉପରେ ସ୍ଵତନ୍ତ୍ର ପ୍ରବଂଧଟି 
ନିଗ୍ରୋମାନଙ୍କର ଜୀବନଶୈଳୀ, ସଭ୍ୟତା, ସଂସ୍କୃତି, ପରଂପରା, ଖାଦ୍ୟ, ପୋଷାକ, 
ଚଳଣି ବିଷୟରେ ଏକ ସୁଖପାଠ୍ୟ ପ୍ରବଂଧ । ନିଗ୍ରୋମାନେ ବହୁ ଜାତିର ଓ ବହୁ 
ଭାଷାଭାଷୀ । ଏ ନୂବଂଶୀୟ ଜାତି ଉପରେ ଏହି ଲେଖାଟି ଏକ ନୃତାର୍ତିକ ଅନୁଶୀଳନ । 
“ରକ୍ତ ' ଉପରେ ଥବା ସ୍ଵତନ୍ତ୍ର ପ୍ରବଂଧଟି ଚିକିସ୍। - ବିଜ୍ଞାନ ପରିସରର ବିଷୟ । ପ୍ରଥମେ 
ରଭ୍ତ ଶବ୍ଦର ନାନାର୍ଥ ଦର୍ଶାଇବା ସହ ରଭ୍ତ ସଂପର୍କରେ ପ୍ରାଚୀନ ଧାରଣା ବିଷୟରେ 
କିଛି ଅବତାରଣା କରିଛନ୍ତି । ଦେହରେ କେତେ ରକ୍ତ ରହିଛି, ରକ୍ତ ସଞ୍ଚାଳନ କ'ଣ, 
ରକ୍ତ କିପରି ଶରୀରର ପ୍ରତିରକ୍ଷା ବ୍ୟବସ୍ଥାକୁ ନିୟନ୍ଧଣ କରେ, ସମସ୍ତ ଜୀବକୋଷକୁ 

ଶର୍ତି ଯୋଗାଏ, ବିଭିନ୍ନ ବାହ୍ୟିକ ପରିବର୍ଗନ ଭିତରେ ଶରୀରର ସମସ୍ଥିତି ବଜାୟ 
ରଖେ- ଏସବୁକୁ ସୁନ୍ଦର ଓ ସରଳ ଭାଷାରେ ଲେଖକ ବ୍ୟାଖ୍ୟା କରିଛନ୍ତି । ଏହା 
ସହିତ ରକ୍ତର ଉପାଦାନ ସନ୍ନ୍ଧରେ, ରଭ୍ତର ବିଭିନ୍ନ ରୋଗ ସଂପର୍କରେ ଓ ରକ୍ତର 
ପ୍ରକାରଭେଦ ବିଷୟରେ ସୂଚନା ଦେଇଛନ୍ତି । ତୃତୀୟ ସ୍ବତନ୍ତ୍ର ପ୍ରବଂଧଟି ହେଉଛି 
ଲୋକଶିକ୍ଷା ବା ପ୍ରୌଢ଼ଶିକ୍ଷା ସଂପର୍କରେ । ବୟସ୍ତମାନଙ୍କ ଶିକ୍ଷାକୁ ଲୋକଶିକ୍ଷା 
କୁହାଯାଉଛି । ଶିକ୍ଷାର ବ୍ୟାପକତର ଅର୍ଥଟି କଂ ଣ ଓ ବୟସ୍କ ଲୋକମାନଙ୍କ ପାଇଁ 
ଶିକ୍ଷାର କ'ଣ ଉପଯୋଗିତା ରହିଛି ତାହାକୁ ଲେଖକ ସୁନ୍ଦରଭାବେ ବୁଝାଇଛନ୍ତି । 
ଶିକ୍ଷାଦ୍ଧାରା ଲୋକଙ୍କର ବୌଦ୍ଧିକ ବିକାଶ ସହ ସେମାନେ ସମାଜକୁ ବୁଝିବେ, ସାମାଜିକ 
ପରିବର୍ରନରେ ଅଂଶଗ୍ରହଣ କରିବେ ଓ ସମାଜରେ ନିଜର ସ୍ଥିତିକୁ ଭଲଭାବେ ଜାଣିବେ । 
ସେହିପରି ଲୋକମାନେ ଲୋକଶିକ୍ଷା ଦ୍ଵାରା ସ୍ଵାସ୍ଥ୍ୟ ଓ ପରିବାର କଲ୍ୟାଣ ବିଷୟରେ 
ଆବଶ୍ୟକୀୟ ଜ୍ଞାନ ରଖୁବେ, ରାଜନୈତିକ ସଚେତନତା ଆଣିବେ ଓ ନିଜର ଦକ୍ଷତାର 
ବିକାଶ କରାଇବେ । ଏହା ସହିତ ଲୋକଶିକ୍ଷାର ଇତିହାସ, ପ୍ରକାରଭେଦ, ବିଭିନ୍ନ 
ଦେଶରେ ଏହାର ପ୍ରୟୋଗ ବିଷୟଗୁଡ଼ିକ ଲେଖକ ଏଥୁରେ ନାନା ଦିଗରୁ ଆଲୋଚନା 
କରିଛନ୍ତି । ଚତୁର୍ଥ ସ୍ଵତନ୍ତ୍ର ପ୍ରବଂଧଟି ମିଉଚ୍ଚିୟମ ଉପରେ ଲେଖାଯାଇଛି । ମିଉଜଚିୟମ 
ହେଉଛି ଏକ ସଂଗ୍ରହାଳୟ, ଯେଉଁଠାରେ ଅତୀତର ବହୁ ବସ୍ତୁକୁ ସଂଗ୍ରହ କରି 
ରଖାଯାଇଥାଏ । ଯେଉଁସବୁ ପଦାର୍ଥର ସାଂସ୍କୃତିକ ମୂଲ୍ଯ ରହିଛି, ଯେଉଁସବୁ ବପ୍ୁ 
ଧୀରେ ଧୀରେ ଦୁୂଷ୍ପାପ୍ୟ ହୋଇଯାଉଛି ସେସବୁ ବସ୍ତୁକୁ ସଂଗ୍ରହ କରି ରଖୁବାର 
ପ୍ରୟାସରୁ ମିଉଜଚିୟମ୍‌ ସୃଷ୍ଟି ହୋଇଛି । ମିଉଚ୍ଚିୟମ କିପରି ଏକ ସମାଜ ଓ ତା'ର 
ସାଂସ୍କୃତିକ ଜୀବନଧାରାର ଏକ ପ୍ରତିବିମ୍ବ ଏହା କିପରି ଗବେଷଣାସ୍ଥଳୀ ପାଲଟ୍ୁଛି 
ଏହାକୁ ଲେଖକ ସୁନ୍ଦରଭାବେ ବୁଝାଇଛନ୍ତି । ଏହା ସହିତ ମିଉଜଚିୟମ-ବିଦ୍ଯା ବା 
ମିଉଜିଓଲଜୀ ଏକ ବିଷୟ କିପରି ଶିକ୍ଷା ସ୍ତରକୁ ଆସୁଛି ଏ ବିଷୟରେ ବି ଲେଖକ 
ସୂଚନା ଦେଇଛନ୍ତି । ସ୍ଵତନ୍ତ୍ର ପ୍ରବଂଧଗୁଡ଼ିକ ଶିକ୍ଷଣୀୟ, ସୂଚନାଭିଭିକ ଓ ଅତ୍ଯନ୍ତ 
ସୁଖପାଠ୍ୟ ହୋଇଛି । 

୧୯୭୯ର ଶେଷ ଭାଗରେ ତ୍ରୟୋବିଂଶ ଖଣ୍ଡ ପ୍ରକାଶିତ ହୋଇଛି । ଏହି 
ଖଣ୍ଡରେ ୩୯ଟି ପ୍ରସଙ୍ଗର ବର୍ଣ୍ଣନା ସହ ତିନୋଟି ସ୍ଵତନ୍ତ୍ର ପ୍ରବଂଧ ରହିଛି । ଯେଉଁ 
୩୯ଟି ବିଷୟର ବିବରଣ ରହିଛି ତାହା ଆରମ୍ଭ ହୋଇଛି କନ୍ନାଗର, କନୋଲି ଜେମ୍ସରୁ 
ଓ ଶେଷ ହୋଇଛି କଂପାସ, କଂପୋଷ୍ଟରେ । କେତେକ ଏଡିହାସିକ ବ୍ୟରଗ୍ତି, ଖ୍ୟାତନାମା 
କବି, କେତେକ ପ୍ରସିଦ୍ଧ ସ୍ଥାନ କେତେକ ବସ୍ତୁ ବିଷୟରେ ତଥ୍ଯୟଭିରିକ ବିବରଣୀ 
ରହିଛି । କମ୍ୟୁନିଜିମ୍‌ ସମ୍ବନ୍ଧୀୟ ଲେଖାଟିରେ ମାର୍କସବାଦ ଓ ଏହାର ଅର୍ଥନୈତିକ 
ସିଦ୍ଧାନ୍ତକୁ ସୁନ୍ଦରଭାବେ ବ୍ୟାଖ୍ୟା କରାଯାଇଛି । ଏହି ଖଣ୍ଡରେ ଯେଉଁ ତିନୋଟି ସ୍ଵତନ୍ତ୍ର 

ପ୍ରବଂଧ ରହିଛି ତାହା ହେଲା- କୃଷି, ମାୟା ସଭ୍ୟତା ଓ କଂପ୍ୟୁଟର ! କୃଷିର ଜ୍ଞାନରୁ 
ସଭ୍ୟତାର ଜ୍ରମବିକାଶର ଯାତ୍ରା ଆରମ୍ଭ ହେଲା । କୃଷି ଉତ୍ପାଦନ କିପରି ଧୀରେ 
ଧୀରେ ବୃଦ୍ଧି ପାଇଛି, କୃଷି ପାଇଁ ଯନ୍ତ୍ରପାଡିର ଆବଶ୍ଯକତା ପଡ଼ିଛି ଓ ସେଥୁରେ 
କିପରି କ୍ରମୋନ୍ନତି ଘଟିଛି, କୃଷିକ୍ଷେତ୍ରରେ ବୈଜ୍ଞାନିକ ଜ୍ଞାନକୌଶଳର ପ୍ରୟୋଗ ଯୋଗୁଁ 
କ୍ରମବର୍ବିଷ୍ଣୁ ଜନସଂଖ୍ୟାର ଖାଦ୍ୟାଭାବଜନିତ ସମସ୍ୟା ଦୂରୀଭୂତ ହୋଇପାରିଛି ଏସବୁ 
ବିଷୟର ସୁଖପାଠ୍ୟ ବର୍ଣ୍ଣନା ଏହି ଖଣ୍ଡରେ ରହିଛି । ମାୟା ସଭ୍ଯତା ଇତିହାସର 
କେଉଁ କାଳଖଣ୍ଡରେ ଓ କେଉଁ ଭୂଭାଗରେ ବିକଶିତ ହୋଇଥଲା, ଏହି ସଭ୍ୟତାରେ 
ଜୀବନର ମାନ କେଉଁ ସ୍ରରରେ ଥୂଲା ଓ ସଭ୍ୟତାର ବିକାଶରେ ଏହାର କ'ଣ ଅବଦାନ 
ରହିଛି ତାହାର ଏକ ବମ୍ପୁନିଶ୍ବ ବ୍ୟାଖ୍ୟା ‘ମାୟା ସଭ୍ୟତା ସ୍ଵତନ୍ତ୍ର ପ୍ରବନ୍ଧଟିରେ ରହିଛି । 
କଂପ୍ୟୁଟର ବିଷୟକ ସ୍ଵତନ୍ତ୍ର ପ୍ରବନ୍ଧଟି କଂପ୍ୟୁଟର ବିଷୟରେ ଅତି ସୁନ୍ଦର ବ୍ୟାଖ୍ୟା 
ଦେଇଛି । ମଣିଷ ନିଜର ମମ୍ତିଷ୍ଠ ଖଟାଇ ଯେଉଁ କୃତ୍ରିମ ମସ୍ପିଷ୍ଣରୂପୀ ଯନ୍ତ୍ରଟିଏ ବାହାର 
କରିଛି ତାହା ମଣିଷ ମମ୍ତିଷ୍ଠଠାରୁ ଲକ୍ଷ ଲକ୍ଷ ଗୁଣର କାର୍ଯ୍ୟ କରିପାରୁଛି । କଂପ୍ୟୁଟର 
ସାହାଯ୍ୟରେ ବହୁ ତଥ୍ୟ ସଜାଡ଼ି ରଖୁ ହେଉଛି ଓ ମଣିଷ ଜ୍ଞାନକୁ ଆଶାତୀତ ଭାବରେ 
ବୃଦି କରିହେଉଛି । କୃଷି, ମାୟା ସଭ୍ୟତା ଓ କଂପ୍ୟୁଟର ସ୍ଵତନ୍ତ୍ର ପ୍ରବନ୍ଧ ତିନୋଟି 
ବେଶ୍‌ ଭାବଗର୍ଭକ ଓ ତଥ୍ୟଭିଭିକ ହୋଇଛି । 

୧୯୮୦ ମସିହାରେ ଜ୍ଞାନମଣ୍ଡଳର ଚତୁର୍ବିଂଶ, ପଞ୍ଚବିଂଶ ଓ ଷଡ୍‌ବିଂଶ ଖଣ୍ଡ 
ପ୍ରକାଶ ପାଇଲା । ଚତୁର୍ବିଂଶ ଖଣ୍ଡରେ ରହିଛି ତିନୋଟି ସ୍ଵତନ୍ତ୍ର ପ୍ରବଂଧ ଓ ୪୦ଟି 
ବିଷୟ । ବିଷୟ ଆରମ୍ଭ ହୋଇଛି କର୍ଜନ ଲର୍ଡରୁ ଓ ଶେଷ ହୋଇଛି କଲିକତାରେ । 
ଇତିହାସରେ କେତେକ ପ୍ରସିଦ୍ଧ ବ୍ୟକ୍ତି, ସ୍ଥାନ, ଉଲ୍ଲେଖନୀୟ ଘଟଣା, କେତେକ ପ୍ରାଣୀଙ୍କ 
ବିଷୟରେ ବର୍ଣ୍ଣନା ରହିଛି । କଲମ୍ବସ, କଳିଙ୍ଗ ପୁରସ୍କାର, କଲିକତା ପ୍ରତ୍ୟେକର 
ବ୍ୟାଖ୍ୟା ବେଶ୍‌ ତଥ୍ୟଭିରିକ ଓ ସୁଖପାଠ୍ୟ ହୋଇଛି । କଳା, କର ବା ମର, କରଟିକସ 
ଜଟିଳ ହେଲେ ବି ତାହାକୁ ସହଜ ଭାବରେ ବୁଝାଇ ଦିଆଯାଇଛି । ସ୍ଵତନ୍ତ୍ର ପ୍ରବନ୍ଧମାନ 
ହେଲା ମାନବ ସଭ୍ୟତାର ଜୟଯାତ୍ରା, ହୃତ୍‌ପିଣ୍ଡ ମେସୋପଟାମିଆ ସଭ୍ୟତା । 
ମାନବ ସଭ୍ୟତାର ଜୟଯାତ୍ରାରେ ସଭ୍ୟତାର ଏକ କ୍ରମବିକାଶର ଧାରା ଦିଆଯାଇଛି । 
କୃଷି ଓ ପଶୁପାଳନର ଜ୍ଞାନ, ସହର ନଗର ନିମାଣ, ଭାଷାର କ୍ରମବିକାଶ, ଲିପିରି 
ଉଦ୍‌ଭାବନ ଏସବୁ କିପରି ସଭ୍ୟତାର ବିକାଶରେ ସହାୟକ ହୋଇଛି ତାହାର ବର୍ଣ୍ଣନା 
ଦିଆଯାଇଛି । ପୃଥ୍‌ବୀର ବିଭିନ୍ନ ଭୂଖଣ୍ଡରେ କିପରି ସଭ୍ୟତାମାନ ବିକଶିତ ହୋଇଛି 
ଓ କେଉଁ ସମୟରେ କେଉଁ ଧାତୁମାନଙ୍କର ବ୍ୟବହାର ମଣିଷର ଜ୍ଞାନ ଭିତରକୁ 
ଆସିଛି ତାହାର ସୂଚନା ଏହି ଲେଖାରେ ରହିଛି । ହୃତ୍‌ପିଣ୍ଡ ସ୍ଵତନ୍ତ୍ର ପ୍ରବନ୍ଧଟିରେ 
ମାନବ ଶରୀରର ଏକ ଗୁରୁତ୍ଵପୂର୍ଣ୍ଣ ଅଙ୍ଗର ବିଶ୍ଲେଷଣ ରହିଛି । ଚିକିସ୍। ¬ ବିଜ୍ଞାନରେ 


Digitized by srujanika@gmail.com 


138 ବିନୋଦ କାନୁନ୍‌ଗୋ 


ହୃତ୍‌ପିଣ୍ଡ ବିଷୟକ ଜ୍ଞାନ ଅତ୍ୟନ୍ତ ଉପାଦେୟ | 'ହୃତ୍ପିଶ' ଶରୀରର କେଉଁ କାର୍ଯ୍ୟ 
ନିର୍ବାହ କରେ, ଏହା ଜନ୍ମଠାରୁ ମୃତ୍ୟୁ ପର୍ଯ୍ୟନ୍ତ କିପରି ଅବିରତ କାର୍ଯ୍ୟ କରି ଚାଲିଥାଏ, 
ହୃତ୍‌ପିଣ୍ଡର ଜଟିଳତା ଓ ଚିକିସ୍ବା କଂ ଣ ଇତ୍ଯାଦି ସଂପର୍କରେ ଏହି ପ୍ରବଂଧ ଅନେକ 
ଆଲୋକପାତ କରିଛି । ମେସୋପଟାମିଆ ସଭ୍ୟତା ପୃଥ୍ବୀର ଏକ ପ୍ରାଚୀନ ସଭ୍ୟତା । 
ଟାଇଗ୍ରୀସ ଓ ଇଉଫ୍ରେଟିସ ନଦୀ ଦଵୟର ଅବବାହିକାରେ ଯେଉଁ ସଭ୍ୟତା ପ୍ରାଚୀନ 
ଯୁଗରେ ବିକଶିତ ହୋଇଥୁୂଲ। ତାହାର ଅଧୁବାସୀ, ସେମାନଙ୍କର ଜୀବନଧାରା, 
ଜ୍ଞାନକୌଶଳ ଇତ୍ୟାଦି ବିଷୟରେ ଏହା ଅନେକ ତଥ୍ୟ ପାଠକକୁ ଦେଇଥାଏ । 

ଜ୍ଞାନମଣ୍ଡଳର ପଞ୍ଚବିଂଶ ଖଣ୍ଡ ୧୯୮୦ରେ ପ୍ରକାଶିତ ହୋଇଛି । ତେବେ 
ଏହି ଖଣ୍ଡଟି ପୂର୍ବ ପ୍ରକାଶିତ ଜ୍ଞାନମଣ୍ଡଳ ଖଣ୍ଡଠାରୁ ଟିକିଏ ବ୍ୟତିକ୍ରମ । ଚତୁର୍ବିଂଶ 
ଖଣ୍ଡରେ ସ୍ଵତନ୍ତ୍ର ପ୍ରବଂଧ ଓ ଓଡ଼ିଆ ବର୍ଣ୍ଣମାଳାର ‘କଂ ସଂପର୍କିତ ବିଷୟସୂଚୀ ଉପରେ 
ଲେଖା ଯାଇଥଲା । ବର୍ଣ୍ଣମାଳା କ୍ରମରେ ଏପର୍ଯ୍ୟନ୍ତ ହିଁ ଲେଖା ଯାଉଥଲା । ପଞ୍ଚବିଂଶ 
ଖଣ୍ଡରେ ଗୋଟିଏ ସ୍ଵତନ୍ତ୍ର ପ୍ରବଂଧ “ପାଣି” ଉପରେ ରହିଛି । ତିରିଶ ପୃଷ୍ଠାର ଏହି 
ଲେଖାଟି ଯେପରି ସୁଖପାଠ୍ୟ ସେହିପରି ତଥ୍ୟଭିରିକ । ପୃଥୁବୀ ପୃଶ୍ଵରେ ଜୀବଜଗତ 
ରହିଛି, କାରଣ ଏଠାରେ ଜଳ ରହିଛି । ଜଳ ହେଉଛି ପ୍ରକୃତିର ଅଭିନବ ଅବଦାନ । 
ଜଳର ଗଠନ, ଜଳଚକ୍ର, ଜଳର ଉସ, ପାଣିର ଗୁଣଭେଦ, ବିଭିନ୍ନ ଖାଦ୍ୟ ଓ ଶରୀରରେ 
ପାଣିର ପରିମାଣ, ଜଳମଣ୍ଡଳ, ଜଳ କାହିଁକି ପୃଥ୍ବୀର ରକ୍ଷା କବଚ ଏସବୁ ବିଷୟକୁ 
ଅତ୍ୟନ୍ତ ସାବଲୀଳ ଭାବେ ବର୍ଣ୍ଣନା କରାଯାଇଛି । ଏହାପରେ ଏହି ଖଣ୍ଡରେ ସାତଟି 
ଭିନ୍ନ ଭିନ୍ନ ପ୍ରସଙ୍ଗ ଉପରେ ବ୍ୟାଖ୍ୟା ରହିଛି । ସେଗୁଡ଼ିକ ହେଲା ¬ 

୧. ୧୯୮୦ ଓ ପୃଥ୍ବୀ 
ଏସିଆ ମହାଦେଶ 
ଇଉରୋପ- ଦୁଇଟି ଗୋଷ୍ଠୀରେ ବିଭକ୍ତ 
ଆଫ୍ରିକା- ଏକତାର ପ୍ରଶ୍ବ ରହିଲା ନାହିଁ 
ନୂତନ ଜଗତର ଦକ୍ଷିଣ ଅଂଶ 
ବୁଢ଼ାମାନେ ସମସ୍ୟା ସୃଷ୍ଟି କଲେଣି 
] ଭାରତ ମହାସାଗର 

“୧୯୮୦ ଓ ପୃଥୁବୀ” ପ୍ରବଂଧରେ ବିଂଶ ଶତାବ୍ଦୀର ୮୦ ବର୍ଷ ଭିତରେ 
ଯେଉଁ ମହନ୍ତ୍ରପୂର୍ଣ୍ଣ ଉଦ୍ଭାବନ ଓ ଆବିଷ୍କାରମାନ ହୋଇଛି ତାହାର ସଂକ୍ଷିପ୍ର ସୂଚନା 
ରହିଛି । ମଣିଷ ଆକାଶରେ ଉଡ଼ିବା, ପରମାଣୁର ରହସ୍ୟ ଭେଦ କରିବା, ମହାକାଶକୁ 
ଯାନ ପଠାଇବା, ଚନ୍ଦ୍ରରେ ପାଦ ପକାଇବା ଇତ୍ଯାଦି ମନୁଷ୍ଯ ହାସଲ କରିଛି । 
ଏସିଆ, ଇଉରୋପ, ଆଫ୍ରିକା ଓ ଦକ୍ଷିଣ ବା ଲାଟିନ୍‌ ଆମେରିକା (ନୂତନ ଜଗତର 

ଦକ୍ଷିଣ ଅଂଶ ) ମହାଦେଶମାନଙ୍କ ବିଷୟରେ ସଂକ୍ଷିପ୍ତ ସୂଚନା ଦିଆଯାଇଛି । “ବୁଢ଼ାମାନେ 
ସମସ୍ୟା ସୃଷ୍ଟି କଲେଣି” ଲେଖାଟିରେ ଆଧୁନିକ ଚିକିସ୍ଵାର ସୁଫଳ ଯୋଗୁଁ ବୟସ୍କ 
ଲୋକମାନଙ୍କର ସଂଖ୍ୟା ସାରା ପୃଥ୍ବୀରେ ବୃଦି ପାଇବାରେ ଲାଗିଛି, ତାହାର ବର୍ଣ୍ଣନା 
ରହିଛି । ଭାରତ ମହାସାଗର ଲେଖାଟିରେ ଏହାର ଅବସ୍ଥିତି, ଉପ୍ଭି ସମୟ, ସାମରିକ 
ଗୁରୁତ୍ଵ ସଂପର୍କରେ ସ୍ଵଜ୍ପ ତଥ୍ୟ ରହିଛି । ଜ୍ଞାନମଣ୍ଡଳର ଷଡ଼ବିଂଶ ଓ ସପ୍ତବିଂଶ ଖଣ୍ଡରେ 
ପୃଥ୍‌ବୀର ସବୁ ଦେଶମାନଙ୍କର ଆୟତନ, ଜନସଂଖ୍ୟା, ସରକାର ଇତ୍ୟାଦି ପ୍ରସଙ୍ଗରେ 
ବିବରଣୀ ଦିଆଯାଇଛି । ସେହି ଦୁଇଖଣ୍ଡ ପ୍ରକାଶିତ ହୋଇଥଲା ୧୯୭୫ରେ । ପାଞ୍ଚବର୍ଷ 
ଭିତରେ ସେସବୁ ଦେଶମାନଙ୍କରେ କେତେକ ପରିବର୍ରନ ବିଭିନ୍ନ କ୍ଷେତ୍ରରେ ହେଲାଣି ¦ 
ବିନୋଦ ଅନୁଭବ କଲେ ଯେ ସବୁ ଦେଶ ବିଷୟରେ ଏକ ଚିତ୍ର ଏହି ଖଣ୍ଡ ଓ ପରବର୍ରୀ 
ଖଣ୍ଡରେ ପ୍ରଦାନ କରିବେ, ଯେପରି ପାଠକମାନେ ଦେଶମାନଙ୍କ ବିଷୟରେ ନୂତନ 
ତଥ୍ୟ ଜାଣିପାରିବେ । ସେଥୁପାଇଁ ୪୬ଟି ଦେଶ ବିଷୟରେ ସଂକ୍ଷିପ୍ତ ବିବରଣୀ ଏହି 
ଖଣ୍ଡରେ ପ୍ରଦାନ କରାଯାଇଛି । ଆରମ୍ଭ ହୋଇଛି ଅପର ଭେଲଟା, ଅଞଷ୍ଟିଆରୁ ଓ 
ଶେଷ ହୋଇଚି ଚୀନ୍‌ ପାଖରେ । ପୂର୍ବ ଦୁଇ ଖଣ୍ଡରେ ଥୁବା ବିବରଣୀ ଅପେକ୍ଷା 
ଦେଶମାନଙ୍କ ବିଷୟରେ ଏହି ଖଣ୍ଡରେ ସାମାନ୍ୟ ଅଧ୍ବକା ତଥ୍ୟ ରହିଛି । 
୧୯୮୦ରେ ଷଡ଼ବିଂଶ ଖଣ୍ଡ ବି ପ୍ରକାଶିତ ହୋଇଛି । ଏହି ଖଣ୍ଡରେ 
ଦେଶମାନଙ୍କ ବିଷୟରେ ଆଲୋଚନା କରାଯାଇନାହିଁ ଯାହା ପଞ୍ଚବିଂଶ ଖଣ୍ଡରେ ସୂଚନା 
ଦିଆଯାଇଥୁଲା । ଏହି ଖଣ୍ଡରେ “ଯେଉଁ ଯାତ୍ରାର କେବେହେଲେ ଶେଷ ନାହିଁ...” 
ଶୀର୍ଷକରେ ଏକ ସ୍ଵତନ୍ତ୍ର ପ୍ରବଂଧ ରହିଛି । ମନୁଷ୍ୟର ବୌଦ୍ଧିକ ଅନୁସନ୍ଧିସ। ସଂପର୍କରେ 
ଏହି ପ୍ରବଂଧଟି ବେଶ୍‌ ଉପାଦେୟ ଓ ଶିକ୍ଷଣୀୟ ହୋଇଛି । ୮୪ ପୃଷ୍ଠାର ଏହି ପ୍ରବଂଧଟି 
ପୃଥ୍ବୀ ସଂପର୍କୀୟ ଅନ୍ଵେଷଣର ଏକ ସଂକ୍ଷିପ୍ତ ଇତିହାସ । ମଣିଷ କିପରି ବିଭିନ୍ନ 
ଭୂଖଣ୍ଡ ବିଭିନ୍ନ ଅଞ୍ଚଳର ଅଧ୍ଵବାସୀଙ୍କୁ ଜାଣିବାକୁ ପ୍ରୟାସ କରିଛି, ବିପଦସଂକୁଳ 
ସମୁଦ୍ର ଯାତ୍ରା କରିଛି, ସାମ୍ରାଜ୍ୟ ବିସ୍ତାର ଦ୍ଵାରା ସଂସ୍କୃତି-ସଂସ୍କୃତି ଭିତରେ ଆଦାନ- 
ପ୍ରଦାନର ପରିବେଶ ଆସିଛି, ମଣିଷ ସ୍ଥଳପଥ, ଜଳପଥ, ଆକାଶପଥରେ ଯତ୍ରା 
କରିବାର ଜ୍ଞାନ ହାସଲ କରିଛି ଓ ପୃଥୁ୍‌ବୀକୁ ଜାଣିଗଲା ପରେ ମହାକାଶ ଯାତ୍ରା 
ଆରମ୍ଭ କରିଛି ଏସବୁର ଏତିହାସିକ ତଥ୍ୟ ଏହି ଲେଖାଟିରେ ଆଲୋଚିତ ହୋଇଛି । 
ସ୍ଵତନ୍ତ୍ର ପ୍ରବଂଧଟି ବ୍ୟତୀତ କ ଉପରେ ୧୯ଟି ବିଷୟର ଚଟଙ୍ଟା ରହିଛି । ଆରମ୍ଭ 
ହୋଇଛି କଲିକତାରୁ ଓ ଶେଷ ହୋଇଛି କପ୍ପୁରବା” ଙ୍କ ପାଖରେ । ଚତୁର୍ବିଂଶ ଖଣ୍ଡର 
ଶେଷ ବିଷୟଟି ଥୁଲା କଲିକତା, ଷଡ଼ବିଂଶ ଖଣ୍ଡରେ କଲିକତାର ଦ୍ଵିତୀୟ ଭାଗ ଉପରେ 
ଆଲୋଚନା ରହିଛି । ଗୋଟିଏ ପ୍ରସଂଗ ଉପରେ ଦୁଇ ଖଣ୍ଡରେ ଆଲୋଚନା ହେବା 
ଏନ୍‌ସାଇକ୍ଲୋପିଡ଼ିଆ ଧାରାର ପରିପନ୍ଥୀ ମନେହୁଏ । କଳ୍ପନା ରାଇଜ, କଷ୍ଟ ପ୍ରତ୍ୟୟ 

ଦୁଇଟି ଅମୂର୍ଗ ଓ ବେଶ୍‌ ଜଟିଳ । ତେବେ ଏହି ଦୁଇଟି ବିଷୟକୁ ବେଶ୍‌ ମନଛୁଆଁ 
ଶୈଳୀରେ ବିଶ୍ଲେଷଣ କରାଯାଇଛି । କପ୍ପୁରବା'ଙ୍କ ଜୀବନ-କାହାଣୀ ଉପରେ ୪୫ 
ପୃଷ୍ପାର ଯେଉଁ ଲେଖାଟି ଏଥୁରେ ରହିଛି ତାହା ଅତ୍ୟନ୍ତ ସୁଖପାଠ୍ୟ ହୋଇଛି । ଗାନ୍ଧି 
ଦଂପତିଙ୍କ ଜୀବନର କେତେକ ଗୁରୁତ୍ଵପୂର୍ଣ୍ଣ ଘଟଣା, ଗାନ୍ଧିଙ୍କର କପ୍ପୁରବା' ଙ୍କୁ ଏକ 
କରୁଣ ଚିଠି ଲେଖାଟିକୁ ମାର୍ମିକ କରିଛି । 

୧୯୮୧ରେ ଜ୍ଞାନମଣ୍ଡଳର ପରବର୍ୀ ତିନୋଟି ଖଣ୍ଡ ପ୍ରକାଶ ପାଇଥୁଲା । 
ସପ୍ରବିଂଶ ଖଣ୍ଡରେ ଦୁଇଟି ସ୍ଵତନ୍ତ୍ର ପ୍ରବଂଧ ସହ ୮୭ଟି ବିଷୟର ଅବତାରଣା ରହିଛି । 
ଆରମ୍ଭ ହୋଇଛି କମ୍ପୁରୀ, କପ୍ୁରୀ କଇଁଛରୁ ଓ ଶେଷ ହୋଇଛି କାଛଡ଼ ଜିଲ୍ଲା, 
କାଛଡ଼ୀରେ । “କାଇନେଟିକ୍‌ ଏନର୍ଜୀ” ଓ “କାଇନେମାଟିକ୍‌ସ” ଉପରେ କୌଣସି 
ଲେଖା ନାହିଁ, ଉଲ୍ଲେଖ ଅଛି ଏହି ପ୍ରସଙ୍ଗ ପାଇଁ ‘ଗତିଜ ଉର୍ଜା” ଓ ‘କାଇନେମାଟିକ୍ସ' 
ଯଥାକ୍ରମେ ଦେଖୁବା ପାଇଁ । ସୁତରାଂ ଏଥୁରେ ସ୍ଵତନ୍ତ୍ର ପ୍ରବଂଧ ଓ ୮୫ଟି ବିଷୟର 
ବର୍ଣ୍ଣନା ରହିଛି । ଏଥୁରେ କେତେକ ବସ୍ପୁ, ସ୍ଥାନ, ଘଟଣା, ପ୍ରାଣୀ, ବ୍ୟର୍ତିଙ୍କର ସୂଚନା 
ରହିଛି । କାଉ ଉପରେ ଲେଖାଟି ବେଶ୍‌ ସୁନ୍ଦର ଓ କୌତୃହଳଜନକ ହୋଇଛି । 
କାଗଜ ଓ କାଚ ଉପରେ ଲେଖା ତଥ୍ୟଭିତ୍ତିକ, ବିଜ୍ଞାନସମ୍ମତ ଓ ବେଶ୍‌ ମନଛୁଆଁ 
ହୋଇଛି । ମଣିଷ କିପରି କାଗଜ ପ୍ରସ୍ତୁତ କଲା, ଏହାର ପ୍ରକାରଭେଦ, କାଗଜଶିଳ୍ପ ଓ 
ଏହାର ଉନ୍ନତି, କାଗଜ ଦ୍ଵାରା ଜ୍ଞାନ କିପରି ସାର୍ବଜନୀନ ହୋଇଛି ଏହାର ବର୍ଣ୍ଣନା 
ସୁଖପାଠ୍ୟ ହୋଇଛି । ସ୍ଵତନ୍ତ୍ର ପ୍ରବଂଧ ଦୁଇଟି ହେଲା- “ଦୁଇଟି ଧର୍ମ ମୁଣ୍ଡ ଟେକିଲେ’ 
ଓ “ସତ୍ୟ ହିଁ ବିଜ୍ଞାନ' । ଫୋଏନିସୀୟ ସଭ୍ୟତା ଏସିଆ ମହାଦେଶର ପଶ୍ଚିମ 
ଭାଗରେ ବିକଶିତ ହୋଇଥୁଲା ଓ ସେହି ସଭ୍ୟତା ଭିତରୁ ଇହୁଦୀ ଧର୍ମ ଓ ଖ୍ରୀଷ୍ଟ 
ଧର୍ମର ଆବିର୍ଭାବ ଘଟିଥୂଲା । ଫୋଏନିସୀୟ ସଭ୍ୟତା ଓ ଇହୁଦୀମାନଙ୍କର ଜୀବନଧାରା, 
କଳା, ସଂସ୍କୃତି ବିଷୟରେ ଏହି ଲେଖାରେ ବର୍ଣ୍ଣନା ରହିଛି । ଏହା ସହିତ ଇହୁଦୀ ଧର୍ମ 
ଓ ଖ୍ରୀଷ୍ଟ ଧର୍ମର ଅଭ୍ୟୁଦୟ, ବିକାଶ, ଧର୍ମମାନଙ୍କର ମୌଳିକ ଭାବନା ବିଷୟକୁ 
ସଂକ୍ଷେପରେ ଏଠାରେ ବ୍ୟଭ୍ତ କରାଯାଇଛି । ‘ସତ୍ୟ ହିଁ ବିଜ୍ଞାନ? ସ୍ଵତନ୍ତ୍ର ପ୍ରବଂଧଟିରେ 
ବିଜ୍ଞାନ କ”ଣ ବୁଝାଯିବା ସହ ବିଜ୍ଞାନର ଇତିହାସ ସଂପର୍କରେ ସଂକ୍ଷିପ୍ତ ବିବରଣୀ 
ଦିଆଯାଇଛି । ବୈଜ୍ଞାନିକ ଜ୍ଞାନ ତଥ୍ୟଭିରିକ, ପ୍ରଗତିଶୀଳ, ସୁବ୍ୟବସ୍ଥିତ ଓ ପ୍ରଣାଳୀବଦ୍ଧ । 
ବିଜ୍ଞାନର ଇତିହାସ ହେଉଛି ମାନବ ସଭ୍ୟତାର ଇତିହାସ । ବିଂଶ ଶତାଦ୍ଦୀ ବିଜ୍ଞାନର 
ବିକାଶକୁ କିପରି ତ୍ଵରାନ୍ଧିତ କରି ସଭ୍ୟତାର ରୂପରେଖ ବଦଳାଇ ଦେଇଛି ତାହାର 
ବର୍ଣ୍ଣନା ଏହି ପ୍ରବଂଧଟି ଦେବାକୁ ପ୍ରୟାସ କରିଛି । 

ଜ୍ଞାନମଣ୍ଡଳର ଅଷ୍ଟାବିଂଶ ଖଣ୍ଡରେ ରହିଛି ୮୯ଟି ବିଷୟ ଓ ଏକ ସ୍ଵତନ୍ତ୍ର 
ପ୍ରବଂଧ । ଏହି ଖଣ୍ଡଟି ଆରମ୍ଭ ହୋଇଛି କାନୁ - କୁଣିଆ, କାଜ୍‌ବେକ ଶୃଂଗରୁ ଓ ଶେଷ 

ହୋଇଛି କାତୀୟ ଗୃହ୍ୟସୂତ୍ର କାତ୍ୟାୟନରେ । କେତେକ ବିଶିଷ୍ଠ ବ୍ୟକ୍ତି, ସ୍ଥାନ, ବସ୍ତୁ, 
ଘଟଣା ଇତ୍ୟାଦି ବର୍ଣ୍ଣନା ଏଥୂରେ ରହିଛି । ବିପ୍ଳବୀ କବି କାଢ଼ି ନଜରୁଲ ଇସଲାମ, 
ଦାର୍ଶନିକ ଇମାନୁଏଲ କାଣ୍ଟ, ରାଷ୍ଟ୍ରନୀତିଜ୍ଞ ଜିମି କାଟର, ସ୍ଵାଧୀନତା ସଂଗ୍ରାମୀ ବିଦ୍ଧାନ 
କୈଳାସନାଥ କାଟ୍‌ଜୁଙ୍କର ଜୀବନୀ ଓ ଅବଦାନର ସଂକ୍ଷିପ୍ତ ବିବରଣୀ ରହିଛି । କାଠ, 
କାଟୁନ, କାଠହଣା ପକ୍ଷୀ ବିଷୟକ ଆଲୋଚନା ବେଶ୍‌ ସୁଖପାଠ୍ୟ ହୋଇଛି । ‘କାଠମାଣ୍ଡୁ 
ସନ୍ଧି” ଓ ‘କାଠଯୋଡ଼ି ଭାଷଣ”? ପରାଧୀନ ଭାରତର ଦୁଇଟି ଏତିହାସିକ ଘଟଣା 
ବିଷୟକ ସୂଚନା ତଥ୍ୟଭିତ୍ତିକ ହୋଇଛି । ଏହି ଖଣ୍ଡରେ ‘ନୋବେଲ ପୁରସ୍କାର! 
ସମ୍ବନ୍ଧରେ ଏକ ସ୍ଵତନ୍ତ୍ର ପ୍ରବଂଧ ରହିଛି । ଏହି ଆନ୍ତର୍ଚାତିକ ପୁରସ୍କାରଟି କେବେ 
ଆରମ୍ଭ ହେଲା, କିଏ ଆରମ୍ଭ କଲେ, ଆରମ୍ଭ କରିବାର ପୃଷ୍ଠଭୂମିଟି କ'ଣ, ପୁରସ୍କାର 
ପାଇଁ କିପରି ମନୋନୟନ କରାଯାଏ ଏସବୁର ବର୍ଣ୍ଣନା ଏଥୁରେ ରହିଛି । ଏହା 
ସହିତ ୧୯୦୧ରୁ ୧୯୮୦ ପର୍ଯ୍ୟନ୍ତ ପଦାର୍ଥ ବିଜ୍ଞାନ ରସାୟନ ବିଜ୍ଞାନ, ଚିକିସ୍ 
ବିଜ୍ଞାନ, ସାହିତ୍ୟ ଓ ଶାନ୍ତିରେ କେଉଁମାନେ ନୋବେଲ ପୁରସ୍କାର ପାଇଛନ୍ତି ସେମାନଙ୍କର 
ନାମ ଓ ଜାତୀୟତା ଏଥୂରେ ଉଲ୍ଲେଖ ରହିଛି । ୧୯୬୮ରୁ କିପରି ଅଥ୍ଥଶାସ୍ତ୍ରରେ 
ନୋବେଲ ପୁରସ୍କାର ଦେବାକୁ ସୁଇସ୍‌ ଏକାଡେମୀ ସ୍ଥିର କଲା ତାହାର ସୂଚନା 
ଦିଆଯାଇଛି । 

ଜ୍ଞାନମଣ୍ଡଳର ଉନତ୍ରିଂଶ ଖଣ୍ଡ ୧୯୮୧ରେ ଆମ୍ବପ୍ରକାଶ କରିଛି । ଏହି 
ଖଣ୍ଡରେ ୫୪ଟି ବିଷୟ ଓ ପାଞ୍ଚଟି ସ୍ଵତନ୍ତ୍ର ପ୍ରବଂଧ ରହିଛି । ଆରମ୍ଭ ହୋଇଛି କାଥର 
ଉଇଲା, କାଥରିନରୁ ଓ ସମାପ୍ତ ହୋଇଛି କାବରାଲଙ୍କ ପାଖରେ । ଏହି ଖଣ୍ଡରେ 
କାନ୍‌ସର, କାନ, କାନଡ଼ା, କାନ୍ତକବି ଓ କାନ୍ଦ ବିଷୟରେ ଆଲୋଚନା ନହୋଇ ଅନ୍ୟ 
ଖଣ୍ଡରେ ଏହି ବିଷୟକ ଆଲୋଚନା ଦେଖୁବାକୁ ସୂଚନା ଦିଆଯାଇଛି । କାନ୍ଦ ବିଷୟଟି 
ଲୁହରୁ, କାନ୍ତକବି ପ୍ରସଙ୍ଗଟି ଲକ୍ଷ୍ମୀକାନ୍ତ ମହାପାତ୍ର ଲେଖାରୁ ଦେଖୁବାକୁ କୁହାଯାଇଛି । 
ଏହି ଦୃଷ୍ଟିରୁ ଏଥୁରେ ୪୯ଟି ବିଷୟର ଆଲୋଚନା ସହ ସ୍ଵତନ୍ତ୍ର ପ୍ରବଂଧ ରହିଛି । ଏହି 
ଖଣ୍ଡର ଏକ ବିଶେଷତ୍ଵ ହେଉଛି ଯେ ଏହି ଖଣ୍ଡରେ ପୂର୍ବର ୨୮ ଖଣ୍ଡ ଯାକର 
ବିଷୟସୂଚୀର ବିବରଣୀ ରହିଛି । ୨୯ ଖଣ୍ଡ ପର୍ଯ୍ୟନ୍ତ ଆଲୋଚିତ ହୋଇଥୂବା ୨୪୦୦ଟି 
ବିଷୟର ସୂଚୀପତ୍ର ଏହି ଖଣ୍ଡରୁ ପ୍ରାପ୍ତ ହୋଇପାରୁଛି । ଏହି ଖଣ୍ଡରେ କେତେକ 
ବ୍ୟକ୍ତି, ସ୍ଥାନ, ପ୍ରାଣୀଙ୍କ ବିଷୟରେ ସୂଚନା ରହିଛି । କାଥଲିକ୍‌, କାନୁନ୍‌ ଶବ୍ଦ ଦୁଇଟିର 
ଥିବା ନାନାର୍ଥ ଏଥୁରେ ଦିଆଯାଇଛି । “କାପିଟାଲ।) ପ୍ରସଙ୍ଗଟି ବେଶ୍‌ ସୁଖପାଠ୍ଯ 
ହୋଇଛି । କାର୍ଲମାର୍କସ୍‌ଙ୍କ ରଚିତ କାପିଟାଲ ପୁସ୍ତକଟି ସମାଜବାଦୀ ବିପ୍ଲବ ପାଇଁ 
କିପରି ବୌଦ୍ଧିକ ପ୍ରେରଣାର ଉସ ହୋଇଥୂଲା ତାହାର ସଂକ୍ଷିପ୍ତ ବ୍ୟାଖ୍ୟା ଏଠାରେ 
ରହିଛି । ଯେଉଁ ପାଞ୍ଚଟି ସ୍ଵଚନ୍ତ୍ର ପ୍ରବନ୍ଧର ବିଷୟ ଏଥୁରେ ସ୍ଥାନିତ ହୋଇଛି ତାହା ହେଲା - 

୧. ସଭ୍ୟତାର ଜୟଯାତ୍ରାୈ ବିଂଶ ଶତାଦ୍ଦୀ 
9. ପୃଥ୍ଵବୀରେ ଓଡ଼ିଶାର ସ୍ଥାନ 

୩. ୧୯୮୦ର ନୋବେଲ ପୁରସ୍କାର 

୪. ସୂର୍ଯ୍ୟ ଶକ୍ତିର ଉସୁ 

୫. ଚୀନ ଦେଶର ପୂରାଣ 


ସଭ୍ୟତାର ଜୟଯାତ୍ରା ପଥରେ ବିଂଶ ଶତାବ୍ଦୀର ଅବଦାନ, ଏହି ଶତାବ୍ଦୀର 
ପ୍ରମୁଖ ଉଦ୍ଭାବନ, ଜ୍ଞାନର ସାମାଜିକୀକରଣ, ବିଶ୍ବଯୁଦ କେତେକ ଦେଶରେ 
ସମାଜବାଦୀ ବିପ୍ୃବର କାହାଣୀ, ଗଣତାନ୍ତ୍ରିକ ବିଚାରବୋଧର ଦୃଢ଼ୀକରଣ ପ୍ରସଙ୍ଗ 
ଏହି ଲେଖାରେ ଆଲୋଚିତ ହୋଇଛି । ପୃଥୁ୍‌ବୀରେ ଓଡ଼ିଶାର ସ୍ଥାନ, ଓଡ଼ିଶାର 
ଜନସଂଖ୍ୟା, ସାକ୍ଷର ପରିମାଣ, ଭୌଗୋଳିକ ପରିବେଶ ଇତ୍ୟାଦିର ବର୍ଣ୍ଣନା ଦ୍ଵିତୀୟ 
ପ୍ରବନ୍ଧରେ ରହିଛି । ୧୯୮୦ରେ ଯେଉଁମାନେ ନୋବେଲ ପୁରସ୍କାରରେ ସମ୍ମାନିତ 
ହୋଇଛନ୍ତି ସେମାନଙ୍କର ଅବଦାନ ସହ ସେମାନଙ୍କ ବିଷୟରେ ଫଟୋ ସହ 
ଆଲୋଚନା ତୃତୀୟ ପ୍ରବନ୍ଧରେ ଦର୍ଶାଯାଇଛି । ସୂର୍ଯ୍ୟ କାହିଁକି ସକଳ ଶକ୍ତିର ଆଧାର, 
ସୂର୍ଯ୍ୟ ପାଖରେ ଏତେ ଉର୍ଜା କିପରି ରହିଛି, ଏହି ଉର୍ଜା ଶେଷ ହେବ କି, ସୂର୍ଯ୍ୟ 
କେତେ ଦୂରରେ ରହିଛି, ଉର୍ଜାର ଗୁଣଧର୍ମ କ'ଣ, ସୂର୍ଯ୍ୟର ସଂକ୍ଷିପ୍ତ ପରିଚୟ ଚତୁର୍ଥ 
ପ୍ରବଂଧଟିରେ ଆଲୋଚିତ ହୋଇଛି । ସଭ୍ୟତାର ଅଗ୍ରଗତି ସହ ମଣିଷର କଳ୍ପନା ବୃଦ୍ଧି 
ପାଇଛି ଓ ସେହି କନ୍ପନାଗୁ ବିଭିନ୍ନ ପୌରାଣିକ କାହାଣୀ ସୃଷ୍ଟି ହୋଇଛି । ଚୀନ୍‌ଦେଶର 
୪ ହଜାର ବର୍ଷର ଇତିହାସ ସହ ବିଭିନ୍ନ ପୁରାଣ ସୃଷ୍ଟି ହୋଇଛି । ଏହା ସହ ବୌଦ୍ଧଧର୍ମ, 
ତାଓ ଧର୍ମ ଓ କନ୍‌ଫୁସିଅସ ଧର୍ମ ଚୀନର ଜନଜ୍ଜୀବନକୁ ପ୍ରଭାବିତ କରିଛି । ଏସବୁ 
ବିଷୟରେ ବର୍ଣ୍ଣନା ପଞ୍ଚମ ସ୍ଵତନ୍ତ୍ର ପ୍ରବନ୍ଧରେ ଆଲୋଚିତ ହୋଇଛି । 

ଜ୍ଞାନମଣ୍ଡଳର ତ୍ରିଂଶ ଖଣ୍ଡ ୧୯୮୨ରେ ଆମୁପ୍ରକାଶ କରିଛି । ଏଥୁରେ 
୧୧୪ଟି ବିଷୟ ରହିଛି । ଆରମ୍ଭ ହୋଇଛି କାନ, କାନ୍‌ସରରଗୁ ଓ ଶେଷ ହୋଇଛି 
କାର୍ବୋହାଇଡ୍ରେଟ, କାବୋନୀକଳ୍ପରେ । କେତେକ ବୈଜ୍ଞାନିକ ତତ୍ତ୍ବ ବିଜ୍ଞାନ ସମ୍ବନ୍ଧୀୟ 
ପ୍ରସଙ୍ଗ, ବ୍ୟକ୍ତି, ପୁସ୍ଥକ, ବୌଵିକ ପ୍ରସଙ୍ଗ ଇତ୍ୟାଦି ବିଷୟ ଉପରେ ଏଥରେ ବର୍ଣ୍ଣନା 
ରହିଛି । କାନ୍‌ସର, କାମଳ ଦୁଇଟି ରୋଗର ବ୍ୟାଖ୍ୟା ବେଶ୍‌ ସୁବୋଧ୍ଯ ହୋଇଛି । 
କାନ, କାମେରା, କାର୍ବନ ବିଷୟଗୁଡ଼ିକୁ ବୈଜ୍ଞାନିକ ତଥ୍ଯ ଆଧାରରେ ବ୍ୟାଖ୍ୟା 
କରାଯାଇଛି । ବିଶିଷ୍ଠ ଫରାସୀ ଦାର୍ଶନିକ କାମୁ ( ଆଲବଟ୍‌ ), ରାଜନୀତିଜ୍ଞ କାମରାଜଙ୍କ 
ଜୀବନୀ ବେଶ୍‌ ସୁଖପାଠ୍ୟ ହୋଇଛି । କାବ୍ୟ, କାବ୍ୟାଳଙ୍କାର, କାମସୂତ୍ର ବିଷୟକ 
ବିଶ୍ଳେଷଣ ସଂକ୍ଷିପ୍ତ ହେଲେ ବି ବେଶ୍‌ ତାର୍ବିକ ହୋଇଛି । ଏହି ଖଣ୍ଡରେ କୌଣସି 
ସ୍ଵତନ୍ତ୍ର ପ୍ରବଂଧ ନଥୂଲେ ମଧ୍ଯ କାନ, କାନ୍‌୍ସର ଲେଖା ଦୁଇଟି ଏହି ଖଣ୍ଡର ପାଖାପାଖୁ 

ଅଧା ସ୍ଥାନ ନେଇଛି ଓ ବେଶ୍‌ ସାରଗର୍ଭକ ହୋଇପାରିଛି । 

ଜ୍ଞାନମଣ୍ଡଳର ଯୋଜନା ବିନୋଦ କରିବାଠାରୁ ଏହି ତିରିଶ ଖଣ୍ଡ ପ୍ରକାଶନ 
ଭିତରେ ପାଖାପାଖ୍‌ ଅଠେଇଶ ବର୍ଷ ବିତିଗଲାଣି । ପ୍ରଥମ ପରିକଳ୍ପନା ଥୁଲା ଏହା 
ଷାଠିଏ ଖଣ୍ଡରେ ପ୍ରକାଶିତ ହେବ ! ଏହା ମଧ୍ୟରେ ଅଧ୍ୟୟନ ଓ ତଥ୍ୟ ସଂଗ୍ରହ ଭିତରେ 
ପାଖାପାଖୁ କୋଡ଼ିଏ ହଜାର ଫାଇଲରେ ବିଭିନ୍ନ ବିଷୟକୁ ସୁବ୍ୟବସ୍ଥିତ ଭାବରେ 
ସଜାଡ଼ି ରଖୁବାକୁ ସମର୍ଥ ହୋଇଛନ୍ତି । ଅଧ୍ୟୟନର ଗଭୀରତା ଓ ପ୍ରଚୁର ଉପାଦାନ 
ସଂଗ୍ରହ ଯୋଗୁଁ ଜ୍ଞାନମଣ୍ଡଳ ସେଟ୍‌ଟି ୭୫ ଖଣ୍ଡରେ ସମାପ୍ତ ହେବ ବୋଲି ଭାବନା 
ଆସିଛି । ତେବେ ଏନ୍‌ସାଇକ୍ଵୋପିଡ଼ିଆ ବ୍ରିଟାନିକାର ପଞ୍ଚଦଶ ସଂସ୍କରଣଟି ତାଙ୍କୁ ଏକ 
ନୂତନ ଦିଗ୍ଦର୍ଶନ ଦେଇଛି । ତାଙ୍କର ପରିକଳ୍ପିତ ଯୋଜନା ଅନୁଯାୟୀ ଜ୍ଞାନମଣ୍ଡକ 
ସେଟ୍‌ଟିରେ ୭୫ ଖଣ୍ଡ ରହିବ । ତେବେ ବର୍ଣ୍ଣମାଳାର ସବୁ ଅକ୍ଷରକୁ ନେଇ ୬୦ 
ଖଣ୍ଡରେ ଏହାକୁ ସମାପ୍ତ କରିବେ । ଅବଶିଷ୍ଟ ୧୫ ଖଣ୍ଡରେ ଜ୍ଞାନ ବିଜ୍ଞାନର ବିଭିନ୍ନ 
ଦିଗନ୍ତ ଉପରେ ବିସ୍ତୃତ ସ୍ଵତନ୍ତ୍ର ପ୍ରବଂଧମାନ ରହିବ । ଯେଉଁ ବିଷୟଗୁଡ଼ିକୁ ସଂକ୍ଷେପରେ 
ଜାଣିଲେ ଚଳିବ ତାକୁ ଏହି ଷାଠିଏ ଖଣ୍ଡରେ ବର୍ଣ୍ଣମାଳା କ୍ରମରେ ରଖାଯିବ । ଯେଉଁ 
ପ୍ରସଙ୍ଗ ଉପରେ ସ୍ଵତନ୍ତ୍ର ପ୍ରବଂଧର ଆବଶ୍ୟକତା ରହିଛି ତାକୁ ବିସ୍ତୃତ ଭାବେ ବ୍ୟାଖ୍ୟା 
କରି ଅବଶିଷ୍ଟ ପନ୍ଦର ଖଣ୍ଡରେ ସ୍ଥାନିତ କରାଯିବ । ଏଥୁପାଇଁ ସେ ୨୦୦ଟି ବିଷୟ 
ବାଛିଛନ୍ତି ଓ ଏହି ୨୦୦ ବିଷୟରେ ସ୍ଵତନ୍ତ୍ର ଲେଖା ଜ୍ଞାନମଣ୍ଡଳରେ ରଖାଯିବ । 
ଜ୍ଞାନମଣ୍ଡଳର ଅଷ୍ଟାଦଶ ଖଣ୍ଡରୁ ସେ ସ୍ଵତନ୍ତ୍ର ପ୍ରବଂଧ ଦେବାକୁ ଆରମ୍ଭ କରିଛନ୍ତି । 
ତେବେ ସମଗ୍ର ସେଟଟି ୭୫ ଖଣ୍ଡରେ ପ୍ରକାଶିତ ହୋଇଯିବା ପରେ ପରବ ପ୍ରକାଶନ 
ବେଳକୁ ଆବଶ୍ୟକୀୟ ପରିବର୍ଭନ ସହ ଜ୍ଞାନମଣ୍ଡଳକୁ ଏହି ଧାରାରେ ବ୍ଯବସ୍ଥିତ 
କରାଯିବ । ୧୯୮୨ ସୁଵ୍ଧା ପ୍ରକାଶିତ ଜ୍ଞାନମଣ୍ଡଳର ତିରିଶ ଖଣ୍ଡର ଲେଖାମାନଙ୍କୁ 
ତଥ୍ୟପୂର୍ଣ୍ଣ ଉପଯୋଗୀ ଓ ସୁଖପାଠ୍ୟ କରିବାକୁ ପ୍ରୟାସ କରିଛନ୍ତି । ଏହା ଯେ 
ଓଡ଼ିଆ ଭାଷାକୁ ସମୃଦ୍ଧ କରିବାରେ ସହାୟକ ହୋଇଛି ଏହା ନିଃସନ୍ଦେହ ! ଏକ 
ଏନ୍‌ସାଇକ୍ଲୋପିଡ଼ିଆର ସଂକଳନ ପାଇଁ ଶହ ଶହ ଏପରିକି ହଜାର ହଜାର ବିଷୟ - 
ବିଶେଷଜ୍ଞ ଓ ବୁଦ୍ଧିଜୀବୀ ସମବେତ ଭାବେ କାର୍ଯ୍ୟ କରୁଥ୍ବାବେଳେ ଓଡ଼ିଆ ଜ୍ଞାନମଣ୍ଡଳ 
ଜଣେ ବ୍ୟ୍ତିଙ୍କର ଏକକ ଉଦ୍ୟମରେ ହେବା ଏକ ବିସ୍ମୟ କହିଲେ ଅତ୍ଯୁଭ୍ତି ହେବ 
ନାହିଁ । 

ଜ୍ଞାନମଣ୍ଡଳର ତିରିଶ ଖଣ୍ଡ ପ୍ରକାଶ ପାଇବା ପରେ କଟକ ଆକାଶବାଣୀ 
ଭୁବନେଶ୍ବରରେ ପାଠକମାନଙ୍କ ସହ ବିନେୋଦଙ୍କର ଏକ ପ୍ରଶ୍ନୋତ୍ତର କାର୍ଯ୍ୟକ୍ରମ 
ଆୟୋଜନ କରିଥୁଲା । ଓଡ଼ିଶାର କିଛି ବିଶିଷ୍ଠ ବ୍ୟକ୍ତି, ବୁଝିଜୀବୀ, ଯୁବକଙ୍କୁ ଆମନ୍ତିତ 
କରାଯାଇଥୁଲା । ଏହି ଆଲୋଚନାଚକ୍ର ୨୭.୭. ୧୯୮୨ ଦିନ ଅନୁଷ୍ଠିତ ହୋଇଥଲା । 

ପ୍ରକୃତରେ ଏହା ଆଲୋଚନାଚକ୍ର ନଥୁଲା ବରଂ ଅନ୍ୟମାନେ ଯାହା ଚାହିଁବେ ବିନୋଦଙ୍କୁ 
ପଚାରିବେ ଓ ବିନୋଦ ତାହାର ଉତ୍ତର ଦେବେ । ଦେଡ଼ଘଣ୍ଟାର ଏହି କାର୍ଯ୍ୟକ୍ରମଟି 
କଟକ ଆକାଶବାଣୀ କେନ୍ଦ୍ର ତରଫରୁ ୩.୮.୧୯୮୨ ଦିନ ପ୍ରସାରିତ ହୋଇଥୁଲା । 
ବିଭିନ୍ନ ପାଠକ ଞ୍ଞାନମଣ୍ଡଳ ସମ୍ବନ୍ଧରେ ନାନା ପ୍ରଶ୍ବ ଉଠାଇଥୂଲେ ଓ ବିନୋଦ ତାହାର 
ଉତ୍ତର ଦେଇଥୂଲେ । ଏହି ପ୍ରଶ୍ନୋତ୍ତର କାର୍ଯ୍ୟକ୍ରମରେ ଦୁଇଟି ପ୍ରସଙ୍ଗ ଗୁରୁତ୍ଵପୂର୍ଣ୍ଣ 
ମନେହୁଏ । ଜଣଙ୍କର ପ୍ରଶ୍ବ ଥଲା- “ଆପଣଙ୍କୁ ୭୧ ବର୍ଷ ହେଲାଣି, ସବୁ ଖଣ୍ଡ 
ସରିପାରିବ ତ ?”” ବିନୋଦ ଉତ୍ତର ରଖୁଥିଲେ ଯେ ସେ ଏହା ଭିତରେ ବିଭିନ୍ନ 
ବିଷୟକ ତଥ୍ଯ ଓ ଉପାଦାନ ସଂଗ୍ରହ କରି କୋଡ଼ିଏ ହଜାର ଫାଇଲରେ ସଜାଡ଼ି 
ରଖଲେଣି । ତାଙ୍କର ବିଶ୍ଵାସ ୧୯୮୪ ଶେଷ ସୁଦ୍ଧା ସମ୍ଭବତଃ ସେ ସବୁ ଲେଖ୍ଦେଇ 
ପାରିବେ । କିନୁ ତାଙ୍କର ଏହି ପ୍ରତିଶୃତି ସଫଳ ହେଲା ନାହିଁ । ଚାଳିଶ ଖଣ୍ଡ ଜ୍ଞାନମଣ୍ଡଳ 
ପ୍ରକାଶ ପାଇବା ପରେ ଏହା ଆଉ ପ୍ରକାଶ ପାଇପାରିଲା ନାହିଁ । ବିନୋଦଙ୍କର 
ଦେହାନ୍ତ ୧୯୯୦ରେ ହେଲା | 

ଆଉ ଗୋଟିଏ ପ୍ରଶ୍ବ ଥଲା- ଜ୍ଞାନମଣ୍ଡଳରେ ଏପରି କେତେକ ଶବ୍ଦ ରହୁଛି 
ତାହାର ଅର୍ଥ ବେଶ୍‌ ଜଟିଳ ହେଉଛି, ସେହି ଶବ୍ଦମାନ ଓଡ଼ିଆ ଅଭିଧାନରେ ନାହିଁ । 
ଏହାର ଉତ୍ତରରେ ବିନୋଦ କହିଲେ- ଓଡ଼ିଆରେ ପ୍ରଚଳିତ ଅଭିଧାନମାନଙ୍କରେ 
ଯେତିକି ଶବ୍ଦ ରହିଛି ସେଥୂରେ ଅନେକ ପାରିଭାଷିକ ଶବ୍ଦ ନମିଶିଲେ ସବୁ କଥା 
ଓଡ଼ିଆରେ ବ୍ୟକ୍ତ କରିହେବ ନାହିଁ । ବୈଷୟିକ ବିଷୟମାନଙ୍କୁ ଲେଖୁବାବେଳେ ଅନେକ 
ନୂଆ ଶବ୍ଦ ବ୍ୟବହାର କରିବାକୁ ହେଉଛି । ଏହିପରି ଏକ ଲକ୍ଷ ତିରିଶ ହଜାର ନୂତନ 
ଶବ୍ଦ ସେ ପାଇଲେଣି, ଯାହା ଓଡ଼ିଆ ଅଭିଧାନରେ ସ୍ଥାନିତ ହେବା ଦରକାର । ଏହା 
ମଧ୍ଧ ପ୍ରତିଶୃତି ଦେଇଥୂଲେ ଯେ ଓଡ଼ିଆରେ ଏକ ନୂତନ ଧରଣର ଅଭିଧାନ ପ୍ରସ୍ତୁତ 
କରିବାର ଯୋଜନା ସେ କରିଛନ୍ତି, ସମ୍ଭବତଃ କେତୋଟି ବର୍ଷ ଭିତରେ ତାହା ପ୍ରକାଶିତ 
ହେବ । ଏହି ପ୍ରତିଶ୍ରୁତିଟି ମଧ୍ଯ ପୂରଣ ହୋଇପାରିଲା ନାହିଁ । ଅବଶ୍ୟ ଓଡ଼ିଶା ରାଜ୍ୟ 
ପାଠ୍ୟପୁସ୍ତକ ପ୍ରଣୟନ ଓ ପ୍ରକାଶନ ସଂସ୍ଥା ବିଶ୍ବବିଦ୍ୟାଳୟ ସ୍ରରରେ ପଢ଼ାଯାଉଥୁ୍‌ବା 
ବିଷୟମାନଙ୍କର ସ୍ଵତନ୍ତ୍ର ପରିଭାଷାମାନ ବୈଷୟିକ ବିଶେଷଞ୍ଚଞମାନଙ୍କ ଦ୍ଵାରା ପ୍ରସ୍ତୁତ 
କରି ପ୍ରକାଶ କରିଛି । ତେବେ ଜ୍ଞାନମଣ୍ଡଳ ତରଫରୁ ଲକ୍ଷ୍ୟ ରଖାଯାଇଥୁବା “ନୂତନ 
ଅଭିଧାନ' ଆଲୋକର ସ୍ଥର୍ଶ ପାଇପାରି ନାହିଁ । 

ଜ୍ଞାନମଣ୍ଡଳର ଏକତ୍ରିଂଶ ଖଣ୍ଡ ଡିସେମ୍ବର ୧୯୮୨ରେ ପ୍ରକାଶ ପାଇଲା । 
ଏହି ଖଣ୍ଡଟି ଆରମ୍ଭ ହୋଇଛି କାରାସାଗରରୁ ଓ ଶେଷ ହୋଇଛି କିଆଟଙ୍ଗସୁରେ । ଏହି 
ଖଣ୍ଡରେ ୧୦୩ଟି ବିଷୟର ଚର୍ଚା ରହିଛି ଓ ଭାଷା ସଂପର୍କରେ ଏକ ସ୍ଵତନ୍ତ୍ର ପ୍ରବଂଧ 
ରହିଛି । କେତେକ ବ୍ୟକ୍ତି, ସ୍ଥାନ, ବିଜ୍ଞାନ ବିଷୟକ ପ୍ରସଙ୍ଗର ବର୍ଣ୍ଣନା ରହିଛି । 

କାଳିଦାସ, କାରିଅପ୍ପାଙ୍କ ବିଷୟରେ ସୁନ୍ଦର ତଥ୍ୟ ଦେଇଛନ୍ତି । କାଲିଫର୍ଣ୍ିଆ, କାସିଆନ 
ସାଗର, ଆଫ୍ରିକାର କାଲାମ୍ବୋ ଜଳପ୍ରପାତ, କାଲାହାରି ମରୁଭୂମି ଅତ୍ୟନ୍ତ ସୁଖପାଠ୍ୟ 
ଓ ତଥ୍ୟଭିତ୍ତିକ ହୋଇଛି । କାଲସିଅମ୍‌, କାଲୋରୀ, କାଲିଗ୍ରାଫୀ, କାଶ ପରି ଜଟିଳ 
ବିଜ୍ଞାନ ବିଷୟକୁ ସରଳ, ସାବଲୀଳ ଭାବେ ବୁଝାଇଛନ୍ତି । କାଳ ନିର୍ବାରଣ ସଂପର୍କୀୟ 
ଆଲୋଚନାରେ ପୃଥବୀର ବୟସ, ପାହାଡ଼, ପର୍ବତ, ସମୁଦ୍‌ ଇତ୍ୟାଦି ଉପୁରିର ସମୟ 
ଆଲୋଚନା ଗମ୍ଭୀର ଓ ତଥ୍ୟ-ଆଧାରିତ ହୋଇପାରିଛି । ଏହି ଖଣ୍ଡରେ ଭାଷା 
ସଂପର୍କରେ ଏକ ସ୍ଵତନ୍ତ୍ର ପ୍ରବଂଧ ରହିଛି । ମଣିଷ ଭାଷା କହୁଥୁ୍‌ବାରୁ ସେ ସଭ୍ୟତାରେ 
ଆଗକୁ ଯାଇଛି, ଜ୍ଞାନବିଜ୍ଞାନର ବିକାଶ ଘଟାଇଛି । ମଣିଷ ଯଦି ଭାଷା କହିପାରୁ 
ନଥାନ୍ତା, ତେବେ ସେ ପଶୁ ପ୍ରରରେ ରହିଥାନ୍ତା । ମୁଖଗହ୍ନର, କଣ୍ଠ ଓ ଜିହ୍ନା ହିଁ ଭାଷା 
କହିବାକୁ ମଣିଷକୁ ସାମର୍ଥ୍ୟ ଦେଇଛି । ଭାଷାର ସଂଜ୍ଞା, ଧ୍ବନି, ଶବ୍ଦ ଉପଭାଷା 
ପ୍ରସଙ୍ଗ ଉପରେ ବ୍ୟାଖ୍ୟା କରିଛନ୍ତି । ପୃଥୁବୀରେ କିପରି ପାଞ୍ଚ ହଜାରରୁ ଅଧକ 
ଭାଷା ରହିଛି, କେଉଁ ଭାଷାମାନ ଉନ୍ନତ ହେବାର କିପରି ସୁଯୋଗ ପାଇଛନ୍ତି ଏସବୁ 
ବିଷୟ ବି ବୁଝାଇଛନ୍ତି । ଲିପି, ବର୍ଣ୍ଣମାଳା ସହ ଭାଷାର ସମ୍ବନ୍ଧ ଶବ୍ଦମାନ କିପରି 
ଆବଶ୍ୟକତାରୁ ସୃଷ୍ଟି ହୋଇଛନ୍ତି, ଭାଷା ସହ ମାନବଞ୍ଞାନର ସଂପର୍କ ଓ ଭାଷା ସହ 
ସଂସ୍କୃତିର ବିକାଶ ଇତ୍ୟାଦି ଗମ୍ଭୀର ପ୍ରଶ୍ବମାନଙ୍କର ସାବଲୀଳ ବ୍ୟାଖ୍ୟା ଦେଇଛନ୍ତି । 

ଜ୍ଞାନମଣ୍ଡଳର ଦ୍ଵାତ୍ରିଂଶ ଖଣ୍ଡ ଜୁନ୍‌, ୧୯୮୩ରେ ପ୍ରକାଶ ପାଇଥୁଲା | ଏଥୂରେ 
କୌଣସି ସ୍ଵତନ୍ତ୍ର ଲେଖା ନାହିଁ, ତେବେ ଏଥୁରେ ୧୦୩ଟି ବିଷୟ ରହିଛି । ଆରମ୍ଭ 
ହୋଇଛି କାଳରୁ ଓ ଶେଷ ହୋଇଛି କୃପାଳିନୀଙ୍କ ପାଖରେ । ଏହି ଖଣ୍ଡରେ ବିଭିନ୍ନ 
ବ୍ୟ୍ତି, ସ୍ଥାନ, ପ୍ରାଣୀ, ଘଟଣା, ରୋଗ ଇତ୍ୟାଦି ବିଷୟରେ ବର୍ଣ୍ଣନା ରହିଛି । ଦାର୍ଶନିକ 
କୁମାରିଲ ଭଟ୍ଟ, କୁଜକୁପାଚାର୍ଯ୍ୟୟ ରାଜନୀତିଜ୍ଞ କୃପାଳିନୀ, କୁମାରପ୍ପା ଇତ୍ୟାଦି 
ବିଶିଷ୍ଠ ବ୍ୟର୍ରିଙ୍କର କାହାଣୀ ରହିଛି । କୁତବମିନାର, କୁନ୍ଲୁନ୍‌ ପର୍ବତମାଳା, 
ଜୁଆଲାଲଂପୁର, କୁଏଟ, କୁରୁକ୍ଷେତ୍ର ସ୍ଥାନମାନଙ୍କର ବିବରଣୀ ସୁଖପାଠ୍ଯ ହୋଇଛି । 
କୀଟପତଙ୍ଗ, କୁକୁର, କୁକୁଡ଼ା, କୁମ୍ଭୀର ପ୍ରାଣିବିଜ୍ଞାନ ସଂପର୍କୀୟ ବିଷୟମାନ 
ସୁନ୍ଦର ଭାବେ ବୁଝାଯାଇଛି । କୁଷ୍ପରୋଗ କଣ, ଏହି ରୋଗର ଚିକିସ୍‌।, କୁଶ ସେବା, 
ଗାଛିଙ୍କର କୁଷ୍ଠ ନିବାରଣ ସଂଘ ପ୍ରତିଷ୍ଠା ମନଛୁଆଁ ହୋଇପାରିଛି । କୁଆଁର ପୁନେଇଁ, 
କୁମ୍ଭମେଳା, ବିଷୟର ସୁନ୍ଦର ବ୍ୟାଖ୍ୟା ଦିଆଯାଇଛି । ତାମିଲର ବିଶିଷ୍ଠ କବି କୁରାଲଙ୍କ 
ସାହିତ୍ୟକୃତିର ବର୍ଣ୍ଣନା ବେଶ୍‌ ଚିତ୍ତାକର୍ଷକ ହୋଇଛି । ଏହି ଖଣ୍ଡରେ ଓଡ଼ିଶାର କେତେକ 
ବିଶିଷ୍ଠ ଲେଖକ କୁନ୍ତଳା କୁମାରୀ ସାବତ, କୁଂଜଢବିହାରୀ ଦାଶ, କୁଂଢବିହାରୀ ତ୍ରିପାଠୀଙ୍କ 
ସାହିତ୍ୟ ସାଧନାର ବିବରଣୀ ରହିଛି । କୁସଂସ୍କାର ବିଷୟଟିକୁ ସୁନ୍ଦର ଭାବେ ବୁଝାଯାଇଛି । 
କୁସଂସ୍କାର କ'ଣ, ଏହା କିପରି ଜ୍ଞାନବିଜ୍ଞାନଜନିତ ଅନୁସନ୍ଧିସୁାର ପରିପନ୍ଧୀ, ବ୍ୟକ୍ତି 

ଚେତନାକୁ ଏହା କିପରି କଳୁଷିତ କରେ, କୁସଂସ୍କାରଜନିତ ବିଶ୍ଵାସରୁ ମୁକ୍ତ ହେବା 
କାହିଁକି ଆବଶ୍ୟକ ଏହାକୁ ବିଶ୍ଳେଷଣ କରାଯାଇଛି । 

ଜ୍ଞାନମଣ୍ଡଳର ତ୍ରୟସ୍ତିଂଶ ଖଣ୍ଡ ଅକ୍ଟୋବର ୧୯୮୩ରେ ପ୍ରକାଶ ପାଏ । 
ଏଥୁରେ ୧୨୩ଟି ପ୍ରସଙ୍ଗର ଆଲୋଚନା ରହିଛି । ଆରମ୍ଭ ହୋଇଛି କୃପାସିନ୍ଧୁ ମିଶ୍ରଙ୍କ 
ପାଖରୁ ଓ ଶେଷ ହୋଇଛି କୋଷ୍ଠକାଠିନ୍ୟରେ । ଏହି ଖଣ୍ଡରେ ବହୁ ଆନ୍ତର୍ଜାତିକ 
ପ୍ରତିଷ୍ଠା ଥୁବା ବ୍ୟକ୍ତିମାନଙ୍କର ଜୀବନ-କାହାଣୀ, ବିଭିନ୍ନ ସ୍ଥାନର ବର୍ଣ୍ଣନା, କେତେକ 
ବିଜ୍ଞାନ ବିଷୟକ ବ୍ୟାଖ୍ୟା, କେତେକ ଘଟଣାର ଅନୁଶୀଳନ ଓ କେତେକ ଭାବାମୂକ 
ପ୍ରତ୍ୟୟର ବିଶ୍ଲେଷଣ ସ୍ଥାନ ପାଇଛି । ଦାର୍ଶନିକ ଜେ.କୃଷ୍ଣମୂର୍ଭି ଅର୍ଥନୀତିଜ୍ଞ 
ଜେ.ଏମ୍‌.କେନସ, ଆଫ୍ରିକାର ସ୍ଵାଧୀନତା ସଂଗ୍ରାମୀ ଜୋମି କେନିଆଟା, ପୃଥ୍ବୀର 
ମହାକାଶ ଯାତ୍ରୀ ଭ୍ଲାଡ଼ିମିର କୋମାରୋଭ, ଆମେରିକାର ଜଣେ ରାଷ୍ଟ୍ରପତି ଜନ୍‌ 
କେନେଡି, ବିଶିଷ୍ଠ ପଦାର୍ଥ ବିଜ୍ଞାନୀ ଓ ଶିକ୍ଷାବିତ୍‌ ଦୌଲତ ସିଂ କୋଠାରୀଙ୍କର ଜୀବନ- 
କାହାଣୀ ଓ ଅବଦାନର ଚିତ୍ର ରହିଛି । ଯକ୍ଷ୍ମାରୋଗର କାରଣ ଓ ଚିକିସ୍‌। ବାହାର 
କରିଥୁବା ରବର୍ଟ କୋଖ୍‌, ବିଶିଷ୍ଠ ଜ୍ୟୋତି ର୍ବିଜ୍ଞାନୀ କୋପରନିକସ, ରେଡିୟମ ଓ 
ଇଉରେନିୟମର ଉତ୍ଜାବକ ମାଡାମ କ୍ଲୁରି ଓ ତାଙ୍କ ସ୍ଵାମୀ ପେରୀ କ୍ୟୁରୀ (ଉଭୟ 
ନୋବେଲ ପୁରସ୍କାର ବିଜେତା ) ଙ୍କର ଜୀବନୀ ଓ ସାଧନା ଅତ୍ୟନ୍ତ ସୁଖପାଠ୍ୟ ହୋଇଛି । 
ଏହି ଖଣ୍ଡରେ ଓଡ଼ିଶାର କେତେକ ବିଶିଷ୍ଠ ବ୍ୟର୍ତିଙ୍କର କାହାଣୀ ମଧ୍ଯ ରହିଛି । କୃଷ୍ଣସାଗର, 
କୃଷ୍ଣନଦୀ, କେପ୍ଟାଉନ, କେନ୍ପିଜ୍‌ ବିଶ୍ବବିଦ୍ୟାଳୟ, କୋପେନହେଗେନ ଇତ୍ୟାଦି 
ବିଷୟଗୁଡ଼ିକର ବର୍ଣ୍ଣନା ବେଶ୍‌ ସୁଖପାଠ୍ୟ ହୋଇଛି । କୃପଣତା, କୃତଜ୍ଞତା, କୃତଜ୍ଞତା 
ଦିବସର ବ୍ୟାଖ୍ୟା ସୁନ୍ଦର ହୋଇଛି । କେନାଲର ଇତିହାସ, ରୁଷ୍‌ ଦେଶର ଗୁଇନ୍ଦା 
ସଂସ୍ଥା କେଜିବିର ବିବରଣୀ ତଥ୍ୟଭିରିକ ହୋଇପାରିଛି । କେମିଷ୍ଟିର ଦିଗନ୍ତ, ଇତିହାସ, 
ବିଜ୍ଞାନର ବିକାଶରେ ଏହାର ଭୂମିକା ବିଷୟର ବ୍ୟାଖ୍ୟା ମନଛୁଆଁ ହୋଇଛି । କୋଇଲାର 
ବ୍ୟବହାର, କୋଇଲାକୁ ପ୍ରକୃତି କିପରି ପ୍ରସ୍ତୁତ କରିଛି, ପୃଥ୍ବୀରେ କେତେ କୋଇଲା 
ରହିଛି ତାହାର ତଥ୍ୟ ରହିଛି । କୋଲେଷ୍ଟଠରଲ, କୋଷ୍ଠକାଠିନ୍ୟ ଦୁଇଟି ଚିକିସୁ।- 
ବିଜ୍ଞାନ ସମନ୍ନ୍ଧୀୟ ବିଷୟକୁ ସୁନ୍ଦର ଓ ସାବଲୀଳ ଭାବେ ବୁଝାଯାଇଛି । 

ଜ୍ଞାନମଣ୍ଡଳର ଚତୁସ୍ତିଂଶ ଖଣ୍ଡ ଏପ୍ରିଲ ୧୯୮୨ରେ ପ୍ରକାଶ ପାଏ । ଏହି 
ଖଣ୍ଡରେ ୧୪୨ଟି ବିଷୟରେ ଆଲୋଚନା ରହିଛି । ଓଡ଼ିଆ ବର୍ଣ୍ଣମାଳାର ବ୍ୟଞ୍ଜନବର୍ଣ୍ଣର 
ପ୍ରଥମ ଅକ୍ଷର “କଂ” ଏହି ଖଣ୍ଡରେ ଶେଷ ହୋଇଛି ଓ ଦ୍ଵିତୀୟ ଅକ୍ଷର 'ଖଂ ଆରମ୍ଭ 
ହୋଇ ୩୪ତମ ଖଣ୍ଡରେ ଶେଷ ହୋଇଛି । ଏହି ଖଣ୍ଡଟି ଆରମ୍ଭ ହୋଇଛି କୋସିଗିନରୁ 
ଓ ଶେଷ ହୋଇଛି ଖୋରାନା ହରଗୋବିନ୍ଦଙ୍କ ପାଖରେ । “କଂ ସଂପର୍କିତ ୬୪ଟି 
ବିଷୟ ଓ “‘ଖଂ ସଂପର୍କିତ ୭୮ଟି ବିଷୟ ଏଥୁରେ ରହିଛି । କେତେକ ବ୍ୟକ୍ତି, ଘଟଣା, 

ବସ୍ତୁ, ବୈଜ୍ଞାନିକ ତତ୍ତ୍ଵ ଏଥୁରେ ଆଲୋଚିତ ହୋଇଛି । ରୁଷ୍‌ ରାଷ୍ଟ୍ରପତି କୋସିଗିନ, 
ବ୍ରିଟିଶ ରାଷ୍ଟ୍ରନୀତି ଜ୍ଞ କ୍ରମଠେଲ ଅଲିଭର, ବିପ୍ଲବୀ ଚିନ୍ତାନାୟକ କ୍ରୋପୋଟଙକିନ୍‌, 
ଏତିହାସିକ ବ୍ୟକ୍ତିତ୍ଵ ଜ୍ଲାଇବ, କ୍ଲିଓପାଟ୍ରା, ଖାରବେଳଙ୍କ ଜୀବନୀ ଅତ୍ଯନ୍ତ ସୁଖପାଠ୍ୟ 
ହୋଇଛି । ମୂର୍ରିଶିଳ୍ପୀ କପ୍ରୋଡ ଟମାସ, ବୈଜ୍ଞାନିକ ଖୁରାନା ( ହରଗୋବିନ୍ଦ)ଙ୍କର 
ଅବଦାନର ତଥ୍ୟ ରହିଛି । ଢ୍ରିପସ୍‌ ମିଶନ, ଖୁଲାପତ ଆନ୍ଦୋଳନ, କ୍ରିମିଆ ଯୁଦ୍ଧର 
ଘଟଣା ରହିଛି । କ୍ରିକେଟ ଖେଳର ଇତିହାସ ଓ ବିଷଦ ବର୍ଣ୍ଣନା ସ୍ଥାନ ପାଇଛି । କ୍ରୋଧ, 
କ୍ଲାନ୍ତି ପରି ଭାବାମବକ ପ୍ରତ୍ୟୟର ବ୍ୟାଖ୍ୟା ଦିଆଯାଉଛି । କାମ୍ବୋଡିଆ ଦେଶର ଅଧ୍ବାସୀ 
ଖମେର ଓ ଖମେର ଭାଷାର ବିବରଣୀ ସ୍ଥାନ ପାଇଛି । କ୍ଵାଣ୍ଟମ ତତ୍ତ୍ଵ ପରି ଏକ ଜଟିଳ 
ବୈଜ୍ଞାନିକ ତନ୍ତ୍ରର ସାବଲୀଳ ଅନୁଶୀଳନ କରାଯାଇଛି । ଖଣି, ଖଣି ଖନନ, ଖାଦ୍ୟ, 
ଖାଦ୍ୟସାର, କ୍ଲୋରିନ ଗ୍ୟାସ୍‌ ପରି ବିଜ୍ଞାନ ବିଷୟଗୁଡ଼ିକୁ ସରଳ ଭାବରେ ବୁଝାଯାଇଛି । 

ଜ୍ଞାନମଣ୍ଡଳର ପଞ୍ଚତ୍ରିଂଶ ଖଣ୍ଡଟି ବୁନ୍‌ ୧୯୮୪ରେ ପ୍ରକାଶ ପାଏ । ଏହି 
ଖଣ୍ଡରେ ୧୫୬ଟି ବିଷୟ ରହିଛି । ଆରମ୍ଭ ହୋଇଛି ଖୋସଲାଙ୍କ ପାଖରୁ ଓ ଶେଷ 
ହୋଇଛି ଗଣତନ୍ତ୍ରରେ ! ‘ଖରେ ସାତଟି ବିଷୟ ରହିଛି ଓ ‘ଗ” ଏହି ଖଣ୍ଡରୁ ଆରମ୍ଭ 
ହୋଇ ସେଥୁରେ ୧୪୯ଟି ବିଷୟ ରହିଛି । ବହୁ ବ୍ୟକ୍ତି, ସ୍ଥାନ, ପ୍ରାଣୀ, ବୃକ୍ଷ ଅମୂର୍ର 
ପ୍ରତ୍ୟୟ, ରୋଗର ବିବରଣୀ ଏହି ଖଣ୍ଡରେ ସ୍ଥାନିତ ହୋଇଛି । ବିଶିଷ୍ଠ ଲେଖକ 
ମାକ୍ସିମ୍‌ ଗର୍କୀ, ମହାକାଶ ଯାତ୍ରୀ ଗାଗାରିନ, ଗଣିତଜ୍ଞ ଗାଉସ, ଅର୍ଥନୀତି ବିଶାରଦ 
ଗଲବ୍ତେଥ, ଓଡ଼ିଶାର ବିଶିଷ୍ଠ କବି ଗଙ୍ଗାଧର ମେହେର, ଭାରତର ପ୍ରଧାନମନ୍ତ୍ରୀ ଇନ୍ଦିରା 
ଗାନ୍ଧିଙ୍କ ବିଷୟରେ ସୁନ୍ଦର ଆଲୋଚନା ରହିଛି । ସେହିପରି କସ୍ତୁରବା ଗାନ୍ଧି, ମହାମ୍! 
ଗାନ୍ଧି, ଗାନ୍ଧିବାଦ, ଗାନ୍ଧି ଚଳଚ୍ଚିତ୍ର ଇଟାଲିର ଏକତ୍ରୀକରଣର ଜନକ ଗାରିବାଲ୍‌ଡିଙ୍କ 
ବିଷୟରେ ଆଲୋଚନାଗୁଡ଼ିକ ଭାବଗର୍ଭକ ହୋଇଛି । ନୋବେଲ ପୁରସ୍କାର ପ୍ରାପ୍ତ 
ପଦାର୍ଥବିଜ୍ଞାନୀ ଗାବର ଡେନିସ, ସୁଚନନ ବା ଇଉନଜେନିକସ ବିଜ୍ଞାନର ବିଶିଷ୍ଟ 
ଗବେଷକ ଗାଲଟନ ଫ୍ରାନସିସ୍‌ , କ୍ରୀତଦାସ ପ୍ରଥା ବିରୁଦ୍ଧରେ ବିପ୍ଳବ କରି ଫାଶୀଖୁଣ୍ଟରେ 
ଝୁଲିଥୂବା ବିପ୍ଳବୀ ଗାବ୍ରିଏଲଙ୍କ ଅବଦାନର ଚିତ୍ର ରହିଛି । ଯୌନରୋଗ ଗନେରିଆ, 
ଗଳାରୋଗ ଗଳଗଣ୍ଡର ବୈଜ୍ଞାନିକ ତଥ୍ୟ ରହିଛି । ଭାରତର ବଡ଼ନଦୀ ଗଙ୍ଗା, ତୀ୍ଥସ୍ଥାନ 
ଗଟ୍ଟୋତ୍ରୀ, ସିକିମ୍‌ ରାଜଧାନୀ ଗାଙ୍ଗଟକ, ଇଜ୍ରାଏଲର ଏକ ସହର ଗାଢା ବେଶ୍‌ 
ତଥ୍ୟଭିତ୍ତିକ ହୋଇଛି । ଗଙ୍ଗାନଦୀ ଭାରତର ସବୁଠାରୁ ବଡ଼ ଓ ପବିତ୍ର ନଦୀ ହେଲେ 
ମଧ୍ଯ ପୃଥବୀରେ ଏହାର ସ୍ଥାନ ୩୯ ଓ ଏସିଆରେ ୧୫ ବୋଲି ସୂଚନା ରହିଛି । 
ପୃଥ୍‌ବୀରେ ବୃକ୍ଷ କିପରି ସୃଷ୍ଠି ହେଲା, ଏହାର ଆଦିକାଳ କିପରି ଥୁଲା, ବୃକ୍ଷମାନଙ୍କର 
ଶ୍ରେଣୀ ବିଭାଗ କିପରି କରାଯାଏ ବିଷୟକ ଆଲୋଚନା ବିଜ୍ଞାନଭିତ୍ତିକ ହୋଇଛି । 
ମଣିଷର ପୂର୍ବବର୍ରୀ ଅବସ୍ଥା ଗରିଲାର କାହାଣୀ ସହିତ ଗଣ୍ଡା, ଗଧ, ଗଧ୍ଆ ଇତ୍ୟାଦି 

ପ୍ରାଣୀମାନଙ୍କର ବ୍ୟାଖ୍ୟା ସୁଖପାଠ୍ୟ ହୋଇଛି । ଖ୍ରୀଷ୍ଟଧର୍ମର ଉପରି, ଇତିହାସ, 
ବ୍ୟାପ୍ତିୟ ମୌଳିକ ସିଦ୍ଧାନ୍ତର ତଥ୍ୟ ରହିଛି । ଗଣିତର ଉପ୍ପରି, ଇତିହାସ ଓ ବିକାଶ 
ତଥା ଗଣତନ୍ତ୍ରର ଭାବନା, ଆଦର୍ଶ, ରାଜନୈତିକ ବିଚାର ପ୍ରସଙ୍ଗ ଦୁଇଟିର ବିଶ୍ଲେଷଣ 
ଭାବଗର୍ଭକ ହୋଇଛି । 

ଜ୍ଞାନମଣ୍ଡଳର ଷଟତ୍ରିଂଶ ଖଣ୍ଡଟି ଜାନୁୟାରୀ ୧୯୮୫ରେ ପ୍ରକାଶ ପାଏ । 
ଏହାର ଆରମ୍ଭ ହୋଇଛି ଗାଲି, ଗାଲିଲିଓଙ୍କଠାରୁ ଓ ଶେଷ ହୋଇଛି ଗୋବିନ୍ଦବଲ୍ଲଭ 
ପନ୍ଥଙ୍କ ପାଖରେ । ଏହି ଖଣ୍ଡରେ ୧୩୧ଟି ବିଷୟ ରହିଛି ଓ ଶେଷରେ “କେବଳ 
ପ୍ରକୃତି ଏପରି କରିପାରେ” ଶୀର୍ଷକରେ ଏକ ସ୍ଵତନ୍ତ୍ର ପ୍ରବଂଧ ରହିଛି । ବ୍ୟକ୍ତି, ସ୍ଥାନ, 
ଘଟଣା, ପ୍ରାଣୀ ଓ କେତେକ ଅମୂର୍ର ବିଷୟ ଉପରେ ଏଥ୍‌ରେ ଆଲୋଚନା ରହିଛି । 
ପଦାର୍ଥ ବିଜ୍ଞାନର ଜନକ ଗାଲିଲିଓ, ପ୍ରିଣ୍ଟିଂପ୍ରେସ୍‌ର ଉତ୍ତାବକ ଗୁଟେନବର୍ଗ, ମାଂଗାନିଜର 
ଆବିଷ୍ଠାରକ ଗାହାନ, ସ୍ବାୟୁତନ୍ତୁର ଗବେଷକ ନୋବେଲ ପୁରସ୍କାର ବିଜେତା ଗୋସର 
ହରବଟ ସ୍ପେନସରଙ୍କ ଜୀବନୀ ଓ ଅବଦାନର ବ୍ୟାଖ୍ୟା ରହିଛି । ଉର୍ଦ୍ଧ କବି ଓ ଦାର୍ଶନିକ 
ଗାଲିବ ମୀର୍ଜା, ରୋମର ଦାର୍ଶନିକ ଗେଲେନ, ଭାରତର ରାଷ୍ଟ୍ରପତି ଭି.ଭି. ଗିରି, 
ଗୋଖଲେ, ଗୋପାଳ ବଲ୍ଲଭ ପନଛ୍ଥଙ୍କର କାହାଣୀ ଏଥୁରେ ରହିଛି । ଏହି ଖଣ୍ଡରେ 
ଓଡ଼ିଶାର କିଛି ବିଶିଷ୍ଠ ବ୍ୟକ୍ତିଙ୍କର ସୂଚନା ରହିଛି । ଗୋପବନ୍ଧୁ ଦାସ, ଗୋପବନ୍ଧୁ 
ଚୌଧୁରୀ, ଗୋପାଳ ଛୋଟରାୟ, ଗୋପୀନାଥ ନନ୍ଦ, ଗୋପୀନାଥ ମହାନ୍ତିଙ୍କର ଜୀବନୀ 
ଓ ଓଡ଼ିଶାର ଜନଜୀବନକୁ ସେମାନଙ୍କର ଅବଦାନର ସୂଚନା ଦିଆଯାଇଛି । ଗୃହପାଳନ 
ଆଲୋଚନାରେ ମନୁଷ୍ୟ କିପରି ଓ କେବେ କେତେକ ପ୍ରାଣୀଙ୍କୁ ଗୃହପାଳିତ କରି ଯନ୍‌ 
ନେଲା ତାହାଗ ବିବରଣୀ ରହିଛି । ବିଭିନ୍ନ ପ୍ରାଣୀ ଯଥା ଗିବନ, ଗୁଣ୍ଡୁଚିମୂଷା, ଗେଣ୍ଡା, 
ଗେଣ୍ଡାଳିଆ, ଗୋଖର, ଗୋସଂପଦ, ଗୁନୀ ପକ୍ଷୀମାନଙ୍କ ବିଷୟରେ ଆଲୋଚନା 
ବେଶ୍‌ ତଥ୍ୟଭିରିକ ଓ ବିଜ୍ଞାନସମ୍ମତ ହୋଇଛି । ଗାଲୁଆ, ଗିନି ଓ।ମିଜନିତ କୃମିରୋଗ 
ଚିକିସ୍‌। ¬ ବିଜ୍ଞାନ ମାନଦଣ୍ଡରୁ ବ୍ୟାଖ୍ୟା କରାଯାଇଛି । ଗେଟିସବର୍ଗରେ ଲିଙ୍କନଙ୍କର 
ଭାଷଣ- ଗଣତନ୍ତ୍ର ଲୋକମାନଙ୍କର, ଲୋକମାନଙ୍କ ଦ୍ଵାରା ଲୋକମାନଙ୍କ ପାଇଁ 
ବେଶ୍‌ ଭାବଗର୍ଭକ ହୋଇଛି । ଗାଳି, ଗୁଜବ, ଗୁପ୍ତଚର, ଗନି ପିଗ୍‌ ବିଷୟକ ଆଲୋଚନା 
ବେଶ୍‌ ବିଶ୍ଳେଷଣାମୂବକ ହୋଇଛି । ଏହି ଖଣ୍ଡର ଶେଷରେ “କେବଳ ପ୍ରକୃତି ହିଁ ଏପରି 
କରିପାରେ” ନାମରେ ଏକ ସ୍ଵତନ୍ତ୍ର ପ୍ରବଂଧ ରହିଛି । ପ୍ରକୃତିରେ କିପରି ଅସଂଖ୍ୟ 
ବିସ୍ମୟ ରହିଛି, ଜ୍ଞାନବିଜ୍ଞାନର ଯେତେ ବିକାଶ ହେଲେ ମଧ୍ଯ ପ୍ରକୃତି କିପରି ରହସ୍ୟମୟ 
ଓ ଅତ୍ଯନ୍ତ ଜଟିଳ ତାହାର ବ୍ୟାଖ୍ୟା ବେଶ୍‌ ମନୋମୁଗ୍ଧକର ହୋଇଛି । କୋଟି 
କୋଟି ବର୍ଷର ପ୍ରାକୃତିକ ଓ ରାସାୟନିକ ପରିବର୍ଭନ ମଧ୍ଯ ଦେଇ ବିଭିନ୍ନ ନଦୀ, ପର୍ବତ, 
ପାହାଡ଼, ହ୍ରଦ, ଜଳପ୍ରପାତ, ଶିଳା ସୃଷ୍ଟି ହୋଇଛି ତାହା ବେଶ୍‌ ବିସ୍ମୟ । ଆମାଜନ 

ନଦୀ, ବୈକାଲ ହ୍ରଦ, କାଲଡେରା ଶିଳା, ଲବଣ ହ୍ଵଦ, ହାୱାଇ ଦ୍ଵୀପ, ଟଳଟଳ 
ପାହାଡ଼, ଆଗୁଆ ଆଗ୍ନେୟଗିରି, ଆଘ୍ରାବିଏସ ଜଳପ୍ରପାତ ଏଗୁଡ଼ିକ ପ୍ରକୃତିର ରହସ୍ୟ 
ଓ ବିସ୍ମୟ । ଏଗୁଡ଼ିକର ଅବସ୍ଥିତି, ଉତ୍ରି, ସ୍ବାତନ୍ତ୍ରତା, ଚମକ୍ଲାରିତାର ବର୍ଣ୍ଣନା ବେଶ୍‌ 
ସୁଖପାଠ୍ୟ ହୋଇଛି । 

ଜ୍ଞାନମଣ୍ଡଳର ସପ୍ତତ୍ରିଂଶ ଖଣ୍ଡ ଡିସେମ୍ବର ୧୯୮୫ରେ ପ୍ରକାଶ ପାଏ । 
ଏଥୁରେ ୧ ୨୪ଟି ବିଷୟରେ ଆଲୋଚନା ସହ “ଅସରନ୍ତି ସମ୍ବଳର ଗନ୍ତାଘର...ସାଗର 
ମହାସାଗର! ଶୀର୍ଷକରେ ଏକ ସ୍ଵତନ୍ତ୍ର ପ୍ରବଂଧ ରହିଛି । ୧୨୪ଟି ବିଷୟରୁ ‘ଗ' 
ସଂପର୍କିତ ୧୧୬ଟି, 'ଘଂ ସଂପର୍କିତ ୮ଟି ବିଷୟର ଅଲୋଚନା ରହିଛି । ଏହି 
ଖଣ୍ଡଟର ଆରମ୍ଭ ହୋଇଛି ଗୋବିନ୍ଦ ବିଦ୍ୟାଧରରୁ ଓ ଶେଷ ହୋଇଛି ଘଡ଼ି, ଜୈବ ଘଡ଼ି 
ପାଖରେ । ଏହି ଖଣ୍ଡରେ ‘ଗ' ଶେଷ ହୋଇ ‘ଘ”ର ଆରମ୍ଭ ହୋଇଛି । ଏଥୁରେ 
ବ୍ୟକ୍ତି, ବସ୍ତୁ ଘଟଣା, ସ୍ଥାନ, ଅମୂର୍ଗ ଭାବନାର ଆଲୋଚନା ରହିଛି । ବ୍ୟର୍ତିମାନଙ୍କ 
ମଧ୍ଯରେ ଗୋର୍ବାଚୋଭ, ଗୋଲଡା ମେଇର, ଗ୍ରୋମିକ, ଗ୍ଲାଡ୍‌ଷ୍ଟୋନ ରାଜନୈତିକ 
ନେତା ଭାବେ ସୁବିଦିତ । ହିଟ୍‌ଲରଙ୍କ ପ୍ରଚାରକ ଗୋବେଲସ୍‌, ବିଶିଷ୍ଠ ଲେଖକ 
ଗୋଲଡ୍ସ୍ପିଥ, ଦାର୍ଶନିକ ଗ୍ରୀନ୍‌ , ଟି.ଏଚ୍‌. ଓ ଗ୍ୟୋଟେ, ନୋବେଲ ପୁରସ୍କାର ବିଜେତା 
ଗୋଲ୍‌୍ଡିଙ୍ଗ ଉଇଲିୟନ ( ସାହିତ୍ୟରେ ), ଗ୍ାସର ( ପଦାର୍ଥ ବିଜ୍ଞାନରେ) ଙ୍କ ଜୀବନୀ ଓ 
ଅବଦାନ ବେଶ୍‌ ସୁଖପାଠ୍ୟ ହୋଇଛି । ଭାରତବର୍ଷର ଓ ଓଡ଼ିଶାର କିଛି ବିଶିଷ୍ଠ 
ବ୍ୟକ୍ତିଙ୍କ ବିଷୟରେ ବି ସୂଚନା ରହିଛି । ଓଡ଼ିଶାର ଗୌରୀଶଙ୍କର ରାୟ, ଗୋଲକ 
ବିହାରୀ ଧଳଙ୍କ କୃତିର ତଥ୍ଯ ରହିଛି । ସ୍ଥାନମାନଙ୍କ ଭିତରେ ଗ୍ରୀନ୍‌ଲାଣ୍ଡ, ଗ୍ରୀସ୍‌, 
ଗ୍ଲାସ୍‌ଗୋ, ଗୋଲକୁଣ୍ଡା ଗୋୟାଲିୟରର ଆଲୋଚନା ତଥ୍ୟ -ଆଧାରିତ ହୋଇଛି । 
ଗ୍ରାମ, ଗ୍ରାମ ପଞ୍ଚାୟତର ବ୍ୟାଖ୍ୟା ସୁନ୍ଦର ହୋଇଛି । ବିଶେଷକରି ଗ୍ରାମ ସୃଷ୍ଟିର 
ଇତିହାସ, ଗ୍ରାମ୍ୟ ସତ୍ତ୍ୟତାର ବିକାଶ, ଗ୍ରାମ ପଞ୍ଚାୟତ କ'ଣ ଓ ଏହାର ଭାବନା 
କିପରି ଆସିଛି ତାହାର ବର୍ଣ୍ଣନା ମନଛୁଆଁ ହୋଇଛି । ଗୋଲମରିଚ, ଗ୍ରାନାଇଟ୍‌, 
ଗ୍ରାଫାଇଟ, ଗୋଲାପ ବିଷୟଗୁଡ଼ିକର ଆଲୋଚନା ବେଶ୍‌ ବସ୍ତୁନିଷ୍ ହୋଇପାରିଛି । 
ଘଡ଼ି ସଂପର୍କ ଆଲୋଚନାରେ ମଣିଷ ସମୟକୁ କିପରି ମାପିବାକୁ ପ୍ରୟାସ କରିଛି, 
ପ୍ରାଚୀନ ସମୟରୁ ଏପର୍ଯ୍ୟନ୍ତ କ'ଣ ସୂତ୍ର ବାହାର କରିଛି, ଘଡ଼ି କିପରି ବାହାରିଲା ଏ 
ସମସ୍ତ ବିଷୟ ବେଶ୍‌ ସୁଖପାଠ୍ୟ ହୋଇଛି । ଗୋଳମାଳ ଏକ ଅମୃର୍ ପ୍ରତ୍ୟୟ । 
ଏହାର ଆଲୋଚନା ଭିତରେ ଧ୍ବନି କ'ଣ, ଧ୍ଵବନିର ପ୍ରକାରଭେଦ, ଡେସିବଲ ପ୍ରସଙ୍ଗର 
ବ୍ୟାଖ୍ୟା ରହିଛି । ଗ୍ରାମସ୍ଵରାଜ, ଗ୍ରୀକ୍ଦର୍ଶନ ବିଷୟର ବ୍ୟାଖ୍ୟା ତାର୍ତ୍ରିକ ଓ ସୁଖପାଠ୍ୟ 
ହୋଇଛି । ଚିକିସ୍। ବିଜ୍ଞାନ ସଂପର୍କିତ ବିଷୟ ଗ୍ରଚି (ଗୁଣ୍ଡ) କ'ଣ, ଶରୀରରେ ଏହା 
କି କାର୍ଯ୍ୟ କରେ- ଏହାକୁ ସାବଲୀଳ ଭାଷାରେ ବୁଝାଯାଇଛି । ସ୍ଵତନ୍ତ୍ର ପ୍ରବଂଧ 

‘ଅସରନ୍ତି ସମ୍ବଳର ଗନ୍ତାଘର...ସାଗର ମହାସାଗର” ଏକ ଉପାଦେୟ ପ୍ରବଂଧ । 
ପୃଥୁବୀ ସୃଷ୍ଟିରୁ କିପରି ଜଳମଣ୍ଡଳ ସୃଷ୍ଟି ହେଲା, ସାଗର -ମହାସାଗର କିପରି ଉପୃରି 
ହେଲା, ଜୀବନର ସତ୍ତା କିପରି ସମୁଦ୍ରରୁ ଉତ୍ତବ ହେଲା, ପୃଥ୍ବୀର ଜଳଭାଗ କେତେ, 
ପୃଥୁବୀ ପୃଷ୍ପରେ କେତୋଟି ସାଗର ଓ ମହାସାଗର ରହିଛି, ସାଗରର ଗଭୀରତା 
କେତେ ଓ କିପରି ମପାଯାଏ ଏସବୁ ବିଷୟର ସୂଚନା ଏଥୁରେ ରହିଛି । ଏହା ସହିତ 
ସାଗର ଜୀବଜଗତର କି ଉପକାର କରେ ଏସବୁ ବିଷୟର ବସ୍ତୁନିଷ୍ ତଥ୍ୟ ଏଠାରେ 
ଦିଆଯାଇଛି । ତ୍ରୟସ୍ତିଂଶ ଖଣ୍ଡରେ କୃମି ଉପରେ ଆଲୋଚନାର କିଛି ଅବଶିଷ୍ଟାଂଶ 
ସପ୍ତତ୍ରିଂଶ ଖଣ୍ଡରେ ଦିଆଯିବା କିଛିଟା ଅସଂଗତ ହୋଇଛି । ସପ୍ତତ୍ରିଂଶ ଖଣ୍ଡଟିରେ 
‘ଗୀ ଓ “ଘ”ଂ ଉପରେ ଆଲୋଚନା ହୋଇଥୂବାବେଳେ ଅନ୍ଯ ଏକ ଖଣ୍ଡର ଏକ 
ଆଲୋଚନାର କିଛି ଅଂଶ ଏହି ଖଣ୍ଡରେ ସ୍ଥାନ ପାଇବା ପାଠକଙ୍କ ପାଇଁ ଅସଂଗତି ଓ 
ଅସ୍ପଷ୍ଟୃତା ଆଣିଥାଏ । ଗୋଟିଏ ଖଣ୍ଡର ଲେଖାର କିଛି ଅଂଶ ପରବର୍ରୀ ଖଣ୍ଡରେ 
ଦିଆଯିବା ଏକ ପ୍ରଚଳିତ ଧାରା । ଗୋଟିଏ ଖଣ୍ଡରେ ଏକ ଭାବନା ପୂର୍ଣ୍ଣାଙ୍ଗ ଭାବେ 
ଦିଆଯିବା ଦରକାର । ଯଦି କୌଣସି ବୈଷୟିକ ଅସୁବିଧୀ ଯୋଗୁଁ ତାହା ସମ୍ଭବ 
ହେଉନଥାଏ ତେବେ ତାହା ପରବର୍ରୀ ଖଣ୍ଡରେ ସ୍ଥାନ ପାଇବା ଆବଶ୍ୟକ । କିନ୍ତୁ ଏକ 
ଭାବନାର କେତେକ ଅବଶିଷ୍ଟାଂଶ ମଝିରେ ତିନି ଖଣ୍ଡ ସରିବା ପରେ ଓ ଭିନ୍ନ ଅକ୍ଷରରେ 
ଲେଖାଯାଉଥୁ୍‌ବାବେଳେ ସ୍ଥାନିତ କରିବା “ଂଏନ୍‌ସାଇକ୍ଲୋପିଡ଼ିଆ”” ଭାବନାର ଏକ 
ଅସଂଗତି ଅଟେ । ସମ୍ଭବତଃ କିଛି ତଥ୍ୟ ଦେବା ରହିଗଲା ଭାବି ପରେ ଲେଖକ ଏହା 
କରିଥୂବା ମନେହୁଏ । ତ୍ରୟସ୍ତିଂଶ ଖଣ୍ଡରେ କୃମି ଉପରେ ଆଲୋଚନାର ଅବଶିଷ୍ଟାଂଶ 
ସପ୍ତତ୍ରିଂଶ ଖଣ୍ଡରେ ଦେବା ଲେଖକଙ୍କର ଏକ ଦୁର୍ବଳତା ବ୍ଯଭ୍ତ କରିଛି । ପୁନଶ୍ଚ 
ସପ୍ତତ୍ରଂଶ ଖଣ୍ଡରେ ‘ଗ” ଶେଷ ହୋଇ “'ଘ” ଆରମ୍ଭ ହୋଇ ସେଥୁୂୁରେ ଆଠଟି ବିଷୟ 
ଲେଖା ଯାଇଛି । କିନ୍ଧୁ “ଗ' ଉପରେ ଆଉ ପାଞ୍ଚଟି ବିଷୟ ଅଷ୍ଟାତ୍ରିଂଶ ଖଣ୍ଡ ଶେଷରେ 
ରହିଛି । ଓଡ଼ିଶାର ପାଞ୍ଚଜଣ ବି ଶିଷ୍ଟ ବ୍ୟରଗ୍ତି ଗୋଦାବରୀଶ ମହାପାତ୍ର, ଗୋଦାବରୀଶ 
ମିଶ୍ର ଗୋପାଳକୃଷ୍ଣ ପଟ୍ଟନାୟକ, ଗୋପାଳଚନ୍ଦ୍ର ପ୍ରହରାଜ ଓ ଗୋବିନ୍ଦ ତ୍ରିପାଠୀଙ୍କ 
ବିଷୟରେ ଆଲୋଚନା ଯଥାର୍ଥ ସ୍ଥାନରେ ନଥାଇ ଅଷ୍ଟାତ୍ରିଂଶ ଖଣ୍ଡ ଶେଷରେ ରହିବା 
ସୁସଂଗତ ମନେହୁଏ ନାହିଁ । ଏହା ଲେଖକଙ୍କର ଏକ ଦୁର୍ବଳତା ବ୍ୟକ୍ତ କରୁଛି, 
କାରଣ ଏହା ବର୍ଣ୍ଣମାଳାର କ୍ରମାନ୍ଵୟିତା ଲଂଘନ କରୁଛି । 

ଜ୍ଞାନମଣ୍ଡଳର ଅଷଞ୍ଟାତ୍ରିଂଶ ଖଣ୍ଡ ଜାନୁୟାରୀ ୧୯୮୭ରେ ପ୍ରକାଶ ପାଏ । ଏହି 
ଖଣ୍ଡଟ ଆରମ୍ଭ ହୁଏ ଘରଠାରୁ ଓ ଶେଷ ହୁଏ ଚଂପକରମଣ ପଲାଇ ଲେଖାରେ । ଏହି 
ଖଣ୍ଡରେ ୭୯ଟି ବିଷୟରେ ଲେଖା ରହିଛି । 'ଘ” ଉପରେ ୧୯ଟି ଓ “ଚ”ଂ ଉପରେ 
୫୯ଟି | 'ଘ' ଓ 'ଚ' ମଝିରେ ଥବା ବର୍ଣ୍ଣ 'ଙଡଂ ଉପରେ କୌଣସି ଆରମ୍ଭ ଶବ୍ଦ ନାହିଁ 

ସୁତରାଂ ‘ଙଡ”ଂ ଉପରେ ଗୋଟିଏ ଲେଖା ଏହି ବର୍ଣ୍ଣଟି ଉପରେ ହିଁ ରହିଛି । ଏହି ଖଣ୍ଡର 
ଶେଷରେ ‘ଗ”ରେ ଆରମ୍ଭ ହୋଇଥୁବା ଓଡ଼ିଶାର ପାଞ୍ଚଜଣ ସୁନାମଧନ୍ୟ ବ୍ୟକ୍ତିଙ୍କର 
କାହାଣୀ ଦିଆଯାଇଛି, ଯାହା ଜ୍ଞାନମଣ୍ଡଳ କ୍ରମାନ୍ସଟୟ ଧାରାର ଏକ ବ୍ୟତିକ୍ରମ 
ମନେହୁଏ । 

ଏହି ଅଷ୍ଟାତ୍ରିଂଶ ଖଣ୍ଡରେ ବିଭିନ୍ନ ସ୍ଥାନ, ପ୍ରାଣୀ, ବସ୍ତୁ ଅମୂର୍ର ପ୍ରତ୍ଯୟ 
ଇତ୍ୟାଦି ପ୍ରସଙ୍ଗ ରହିଛି । ସ୍ଥାନମାନଙ୍କ ମଧ୍ୟରେ ଚମ୍ପାରଣ, ଚଟ୍ଟଗ୍ରାମ, ଚଣ୍ଡୀଗଡ଼, 
ଚନ୍ଦ୍ରଭାଗା, ଚବିଶପ୍ରଗଣା ଇତ୍ୟାଦି ସ୍ଥାନର ମହତ୍ତ୍ର ଦର୍ଶାଯାଇଛି । ପ୍ରାଣୀମାନଙ୍କ ମଧ୍ଯରୁ 
ଘୁଷୁରି, ଚମରି ଗାଇ, ଘୋଡ଼ାର ବର୍ଣ୍ଣନା ସୁନ୍ଦର ହୋଇଛି । ବିଶେଷକରି ଘୋଡ଼ାର 
ଶରୀର ଗଠନ, ମଣିଷ ଶରୀର ସହ ସାମଜଂସ୍ୟ, ମଣିଷ କିପରି ଘୋଡ଼ାକୁ ଯାନ 
ଭାବରେ, ମାଲ ପରିବହନ ପାଇଁ ତଥା ଗାଡ଼ି ଟାଣିବା ପାଇଁ ବ୍ୟବହାର କରିଛି ତା'ର 
ବ୍ୟାଖ୍ୟା ବେଶ୍‌ ସୁନ୍ଦର ହୋଇଛି । ଘାସ, ଘିଅ, ଚଅଁର, ଚଉକି, ଚକ, ଚଟଣି, 
ଚନ୍ଦନ, ଚମଡ଼ା ଇତ୍ୟାଦିର ବିଶ୍ଳେଷଣ ସୁଖପାଠ୍ୟ ହୋଇଛି । ଘର ବିଷୟ ଆଲୋଚନାଟି 
ଉପାଦେୟ ହୋଇଛି । ମନୁଷ୍ୟ ସଭ୍ୟତାର ଅଗ୍ରଗତି ସହ ସେ କିପରି ସ୍ଥାୟୀ ଆଶ୍ରୟସ୍ଥଳ 
ନିର୍ମାଣ କରି ବାସ କରିଛି ଓ ଘର ନିର୍ମାଣ ଜ୍ଞାନ କିପରି କ୍ରମୋନ୍ନତି ହୋଇଚାଲିଛି 
ତାହାର ବିବରଣୀ ରହିଛି । ଚମ୍ପାରଣ ସତ୍ୟାଗ୍ରହ ଓ ଘୁଂଘୁଡ଼ି ଉପରେ ଲେଖା ତଥ୍ୟଭିତ୍ତିକ 
ଓ ବସ୍ତୁନିଷ୍ଠ ହୋଇଛି । ଚନ୍ଦ୍ର ଉପରେ ଯେଉଁ ପ୍ରବଂଧଟି ରହିଛି ତାହାର ବର୍ଣ୍ଣନା 
କୌତୁହଳପ୍ରଦ ଓ ସୁଖପାଠ୍ୟ ହୋଇଛି । ପୃଥ୍‌ବୀର ଏହି ଉପଗ୍ରହଟି ପୃଥବୀଠାରୁ 
କେତେ ଦୂରରେ ରହିଛି, ଚନ୍ଦ୍ରୃଷ୍ନକୁ କିପରି ମହାକାଶଯାତ୍ରା ଆରମ୍ଭ ହେଲା ଓ ମଣିଷ 
ଚନ୍ଦ୍ରପୃଷ୍ଣରେ ଅବତରଣ କଲା ତାହାର ବିସ୍ତୃତ ବର୍ଣ୍ଣନା ଏଥୁରେ ରହିଛି । ଘୃଣା ଏକ 
ଅମୂର୍ଗ ଭାବନା ଓ ଏହାର ମନୋ ବୈଜ୍ଞାନିକ ବିଶ୍ଳେଷଣ କିପରି କରାଯାଏ ତାହାର 
ବ୍ୟାଖ୍ୟା ଘୃଣା ପ୍ରସଙ୍ଗରେ ଦିଆଯାଇଛି । 

ଜ୍ଞାନମଣ୍ଡଳର ନବତ୍ରିଂଶ ଖଣ୍ଡଟି ଫେବୃୟାରୀ ୧୯୮୮ରେ ପ୍ରକାଶ ପାଏ । 
ଏହି ଖଣ୍ଡରେ ୧୭ଟି ବିଷୟର ସୂଚନା ସହ ୧୮୬ଟି ଦେଶର ବିବରଣୀ ରହିଛି । 
ଆରମ୍ଭ ହୋଇଛି ଚମ୍ବଲ ନଦୀରୁ ଓ ଶେଷ ହୋଇଛି ଚସର ପାଖରେ । କେତେକ 
ସ୍ଥାନ ନଦୀ ଓ ବାନ୍ତିଙ୍କର ବର୍ଣ୍ଣନା ରହିଛି । ଚମ୍ବଲ ନଦୀ, ଚିଲ ନଦୀ, ଚିଲ 
ଜଳପ୍ରପାତର ବର୍ଣ୍ଣନା ତଥ୍ୟ- ଆଧାରିତ ହୋଇଛି । ଚର୍ଚ୍ଚ ସଂପର୍କୀୟ ଆଲୋଚନା 
ଖ୍ରୀଷ୍ଟଧର୍ମ ସଂପ୍ରଦାୟର ପୂଜାସ୍ଥଳୀ ବିଷୟରେ ସମ୍ଯକ ସୂଚନା ଦେଇଥାଏ । ଚର୍ଚଚିଲ 
ଉଇନଷ୍ଟନ୍‌ଙ୍କ ଉପରେ ଆଲୋଚନା ବେଶ୍‌ ଭାବଗର୍ଭକ ହୋଇଛି । ଚିତ୍ରକର, ଲେଖକ 
ଓ ରାଷ୍ଟ୍ରନୀତିଜ୍ଞ ଭାବରେ ଇତିହାସରେ ସେ ନିଜର ସ୍ଵାକ୍ଷର ରଖୁଯାଇଛନ୍ତି । ଇଂରାଜୀ 
ସାହିତ୍ୟର ବିଶିଷ୍ଠ ଲେଖକ ଚସର ଓ ଆୟୁର୍ବେଦ ଚିକିସ୍‌। ବିଜ୍ଞାନର ଜନକ ଚରକଙ୍କ 

ଉପରେ ଆଲୋଚନା ବେଶ୍‌ ସୁଖପାଠ୍ୟ ହୋଇଛି । ଚଳଚ୍ଚିତ୍ର ସଂପର୍କରେ ଯେଉଁ 
ଲେଖା ରହିଛି ତାହା ଭିତରେ ସିନେମ। କିପରି ଆରମ୍ଭ ହେଲା, ଏହା କିପରି ଭିନ୍ନ 
ଭିନ୍ନ ଆବିଷ୍ଠାରର ସମଷ୍ଟି ଓ ଜନଜୀବନ ଉପରେ ଏହାର ପ୍ରଭାବର ବ୍ୟାଖ୍ୟା ରହିଛି । 

ଏହି ଖଣ୍ଡରେ ୧୮୬ଟି ଦେଶର ବିଭିନ୍ନ ବିବରଣୀ ରହିଛି । ପ୍ରତ୍ଯେକ 
ଦେଶର କ୍ଷେତ୍ରଫଳ, ଜନସଂଖ୍ୟ।, ଶାସନ ବ୍ୟବସ୍ଥା, ରାଜଧାନୀ, ଭାଷା, ମୁଦା, ମୁଖ୍ୟ 
ସହର, ମୁଣ୍ଡପିଛା ଆୟ, ସାକ୍ଷରତା ହାର, ପ୍ରତିରକ୍ଷା ବିଷୟକ ସୂଚନା ଦିଆଯାଇଛି । 
ଦେଶଗୁଡ଼ିକର ବିବରଣୀ ବର୍ଣ୍ଣମାଳା କ୍ରମରେ ରହିଛି । ଏତଦ୍‌ବ୍ୟତୀତ ପ୍ରତ୍ୟେକ ଦେଶ 
ବିଷୟରେ ପୃଥଵବୀରେ ତାହାର ସ୍ଥିତି ଓ କେତେକ ପରିସଂଖ୍ୟାନ ଦିଆଯାଇଛି । 

ଜ୍ଞାନମଣ୍ଡଳର ଚତ୍ଵାରିଂଶ ଖଣ୍ଡଟି ଫେବୃୟାରୀ ୧୯୮୭ରେ ପ୍ରକାଶ ପାଏ । 
ନବତ୍ରିଂଶ ଖଣ୍ଡଟି ଏହାପରେ ପ୍ରକାଶ ପାଇବା ଦେଖାଯାଏ । ତେବେ ଚାଳିଶ ଖଣ୍ଡ 
ପରେ ଜ୍ଞାନମଣ୍ଡଳ ଆଉ ପ୍ରକାଶ ପାଇ ନାହିଁ । ଓଡ଼ିଆ ବର୍ଣ୍ଣମାଳାର 'ଛ' ଏହି ଖଣ୍ଡରେ 
ଆରମ୍ଭ ଓ ଶେଷ ହୋଇଛି ଏବଂ “‘ଜଂ ଆରମ୍ଭ ହୋଇଛି । ଏହି ଖଣ୍ଡରେ ୧୧୧ଟି 
ବିଷୟରେ ଲେଖା ରହିଛି, ସେ ମଧ୍ଯରୁ 'ଛ' ସଂପକିତ ୨୮ଟି ଓ “ଜ”ଂ ସଂପିତ ୮୩ଟି । 
ଖଣ୍ଡଟ ଆରମ୍ଭ ହୋଇଛି ଛ, ଛନ୍ଦରୁ ଶେଷ ହୋଇଛି ଜୟାକର ମୁକୁନ୍ଦରାଓରେ । ଏହି 
ଖଣ୍ଡରେ କେତେକ ପ୍ରସିଦ୍ଧ ବ୍ୟକ୍ତି, ସ୍ଥାନ, ଘଟଣା, ବସ୍ତୁ, ପ୍ରାଣୀ ଓ ସମାଜ୍ଚ ବିଜ୍ଞାନ 
ସମ୍ବନ୍ଧୀୟ ଭାବନା ଉପରେ ଲେଖା ରହିଛି । ବ୍ୟଭ୍ରିମାନଙ୍କ ମଧ୍ୟରେ ଜଗଜୀବନ 
ରାମ, ଜଗଦୀଶ ଚନ୍ଦ୍ର ବୋଷ, ଜବାହରଲାଲ ନେହରୁ, ଜୟପ୍ରକାଶ ନାରାୟଣ ଓ 
ଜୟଦେବ ରହିଛନ୍ତି । ସେମାନଙ୍କ ଜୀବନୀ ଓ ଅବଦାନର ବ୍ୟାଖ୍ୟା ସୁଖପାଠ୍ୟ ହୋଇଛି । 
ଜଗତ ସଂପର୍କରେ ବିଭିନ୍ନ ଦାର୍ଶନିକ ମତର ବ୍ୟାଖ୍ୟା ରହିଛି । ଛନ୍ଦ, ଜଗନ୍ନାଥ, 
ଜନ୍ମାନ୍ତରବାଦ ଓ ଛାନ୍ଦୋଗ୍ଯ ଉପନିଷଦ୍‌ ବିଷୟଗୁଡ଼ିକର ଆଲୋଚନା ତତ୍ତ୍ଵଭିତ୍ତିକ 
ହୋଇଛି । ଛଣ, ଛତା, ଛୁଞ, ଛୁରୀର ବ୍ୟାଖ୍ୟା ମନଛୁଆଁ ହୋଇପାରିଛି । ଛାୟାପଥ 
ସଂପକିତ ଜ୍ୟୋତିର୍ବିଜ୍ଞାନ ଭାବନାର ବିଶ୍ଲେଷଣ ବସ୍ପୁନିଷ୍ନ ହୋଇଛି । ଛଉନାଚ, ଛାଡ଼ପତ୍ର 
ଓ ଛାତ୍ର ଆନ୍ଦୋଳନ ତଥ୍ୟଭିରିକ ଓ ସୁଖପାଠ୍ୟ ହୋଇଛି । ଛଞ୍ଚାଣ, ଛେଳି, ଜଟାୟୁ, 
ଜନ୍ଦା ପ୍ରାଣିବିଜ୍ଞାନ ଦୃଷ୍ଟିରୁ ବ୍ୟାଖ୍ୟା କରାଯାଇଛି । ସମାଜ-ବିଜ୍ଞାନ ପରିସରରେ 
ଆସୁଥୁବା ଜନଗଣନା, ଜନଶକ୍ତି, ଜନସମ୍ବଳ, ଜନସ୍ଵାସ୍ଥ୍ୟ, ଜନ୍ନନିୟନ୍ତ୍ରଣ ବିଷୟମାନଙ୍କର 
ବସ୍ତୁନିଶ୍ଧ ବିଶ୍ଲେଷଣ ଦିଆଯାଇଛି । 

ଜ୍ଞାନମଣ୍ଡଳର ନବତ୍ରିଂଶ ଖଣ୍ଡଟି ଫେବୃୟାରୀ ୧୯୮୮ରେ ଓ ଚତ୍ାରିଂଶ 
ଖଣ୍ଡଟି ଫେବୃୟାରୀ ୧୯୮୭ରେ ପ୍ରକାଶ ପାଇଥୁଲା | ଚାଜିଶ ଖଣ୍ଡ ଜ୍ଞାନମଣ୍ଡଳ ପ୍ରକାଶ 
ପାଇବା ପରେ ତଥା ଫେବୃୟାରୀ ୧୯୮୮ ପରେ ଆଉ ଜ୍ଞାନମଣ୍ଡଳ ପ୍ରକାଶ ପାଇନାହିଁ । 
ବିନୋଦଙ୍କର ସ୍ଵପ୍ନ ଥଲା ୭୫ ଖଣ୍ଡରେ ଏହି ସୁଖପାଠ୍ଯ ଓଡ଼ିଆ ଜ୍ଞାନମଣ୍ଡଳ ବା 

ପପୁଲାର ଓଡ଼ିଆ ଏନ୍‌ସାଇକ୍ଲୋପିଡ଼ିଆକୁ ସମାପ୍ତ କରିବେ । ଜ୍ଞାନବିଜ୍ଞାନର ଯାହା 
ବିକାଶ ହେଉଥ୍‌ବ ତାହା ପରବର୍ରୀ ସଂସ୍କରଣମାନଙ୍କରେ ସ୍ଥାନ ପାଉଥୁବ ଓ ଏହି 
ଧାରା ଏକ ନିରନ୍ତର ପ୍ରକ୍ରିୟା ଭାବରେ ଅବ୍ଯାହତ ରହିବ । ଜ୍ଞାନମଣ୍ଡଳ ଯେ ଏକ 
ଭାଷାଗୋଷ୍ଠୀର ବୌଦ୍ଧିକ ସଂପଦ ଏହି ଅନୁଭବରୁ ସେ ନିଜ ଜୀବନକୁ ଏଥୁପାଇଁ 
ଉସୂର୍ଗ କରିଥୁଲେ । ବହୁ ତଥ୍ୟ ଓ ଉପାଦାନ ହଜାର ହଜାର ଫାଇଲରେ ବୈଜ୍ଞାନିକ 
ପଦ୍ଧତିରେ ସଂଗ୍ରହ କରି ସଜାଡ଼ି ରଖ୍ଥୂଲେ । ତାଙ୍କର ସ୍ବପ୍ନକୁ ସାର୍ଥକ କରିବାରେ 
ମହାକାଳ ତାଙ୍କୁ ସୁଯୋଗ ଦେଲା ନାହିଁ । ଶାରୀରିକ ଅସୁସ୍ଥତା ଓ ଜୁନ୍‌ ୨୨, ୧୯୯୦ରେ 
ଦେହାନ୍ତ ଯୋଗୁଁ ଓଡ଼ିଆ ଭାଷାରେ ଜ୍ଞାନମଣ୍ଡଳ ସେଟ୍‌ଟି ବିନୋଦଙ୍କ ଦ୍ଵାରା ସମାପ୍ତ 
ହୋଇପାରିଲା ନାହିଁ । 

ଦୀର୍ଘ ଛତିଶ ବର୍ଷରୁ ଅଧଵକ ଏକନିଷ୍ଠ ସାଧନା ଦ୍ଵାରା ବିନୋଦ ଓଡ଼ିଆ 
ଭାଷାକୁ ସମୃଦ୍ଧ କରିଛନ୍ତି । ଞ୍ଞାନମଣ୍ଡଳ ସେଟ୍‌ଟି ପୂର୍ଣ୍ଣାଟ ନହେଲେ ମଧ୍ଯ ଏହା ଓଡ଼ିଆ 
ଭାଷାର ଏକ ବଡ଼ ସଂପଦ । ଜ୍ଞାନମଣ୍ଡଳ ବାହାରେ ବିନେଦଙ୍କର ଆଉ ବି କିଛି 
ଅବଦାନ ରହିଛି । ତାହାର ସୂଚନା ଓ କିଞ୍ଚତ ମୂଲ୍ୟାୟନ ପରବର୍ରୀ ପରିଚ୍ଛେଦରେ 
କରାଯିବ । ଭାରତୀୟ ଭାଷାମାନଙ୍କରେ ଏନ୍‌ସାଇକ୍ଲୋପିଡ଼ିଆ ପ୍ରସ୍ତୁତ ଓ ରଚନା 
କରିବା କ୍ଷେତ୍ରରେ ବିନୋଦ ଏକ ଅମ୍ମପାନ ଜ୍ୟୋତିଷ ମନେହୁଅନ୍ତି । ତାଙ୍କର ସ୍ଵପ୍ନ, 
ସାଧନା, ଏକାଗ୍ରତା ତଥା ନିଜ ଭାଷାକୁ ସମୃଦ୍ଧ କରିବାର ସଂକଳ୍ପ ଅବିସ୍ମରଣୀୟ । 
ସେ ଯେଉଁ ସଂକଳ୍ପ ନେଇ ଏକକ ଉଦ୍ୟମରେ ଏହି କାର୍ଯ୍ୟଟି ଆରମ୍ଭ କରିଥୂ୍‌ଲେ ଯଦି 
ଉପଯୁକ୍ତ ପ୍ରୋସୁ।ହନ ଓ ସାହାଯ୍ୟ ପାଇଥାନ୍ତେ, ତେବେ ନିଜ ଜୀବନକାଳ ଭିତରେ 
ପଞ୍ଚସ୍ତରି ଖଣ୍ଡ ସମାପ୍ତ ହୋଇପାରିଥାନ୍ତା । ଏହାଦ୍ଵାରା ଓଡ଼ିଆ ଭାଷା ବହୁଭାବରେ 
ସମୃଦ୍ଧ ହୋଇଥାନ୍ତା । ତାଙ୍କର ଅଧୁରା ସ୍ଵପ୍ନ ଏପର୍ଯ୍ୟନ୍ତ ପୂରଣ ହୋଇନାହିଁ । 


Digitized by srujanika@gmail.com 


ପାଞ୍ଚ 


ସୃଜନର ଦିଗନ୍ତ 


ବିନୋଦ ଯେବେଠାରୁ ସ୍ଵାଧୀନତା ଆନ୍ଦୋଳନରେ ସଂପୃକ୍ତ ହେଲେ ଓ ପରବର୍ରୀ 
ସମୟରେ ମହାମ୍ବା ଗାନ୍ଧିଙ୍କ ସଂପର୍କରେ ଆସିଲେ, ଗାନିଙ୍କ ଆଦର୍ଶ ଓ ମୂଲ୍ୟବୋଧ 
ସେବେଠାରୁ ତାଙ୍କ ଜୀବନ ପାଇଁ ପ୍ରେରଣାର ଉସ୍‌ ହୋଇଉଠିଲା । ସେ ଗାନଛିଙ୍କର 
ସମଗ୍ର ରଚନାବଳୀକୁ ପଡ଼ିବା ସହ ଗାନ୍ଧି ଆଦର୍ଶରେ ନିଜ ଜୀବନକୁ ପରିଚାଳିତ 
କରିଛନ୍ତି । ଗାନ୍ଧିଙ୍କର ବିପୁଳ ରଚନାରାଜି ବିନୋଦଙ୍କ ସାହିତ୍ୟିକ ଜୀବନ ପାଇଁ ପ୍ରେରଣା 
ଯୋଗାଇଛି । ଏହା ସହିତ ଗାନ୍ଧିଙ୍କର ଗୋଟିଏ ମାପକାଠି ବିନୋଦଙ୍କୁ ସର୍ବଦା କୌଣସି 
ସମସ୍ୟା ଭିତରେ ନୂଆ ବାଟର ସନ୍ଧାନ ଦେଇଛି । ଯେତେବେଳେ ଚୁମେ ସମସ୍ୟା 
ଭିତରେ ପଡ଼ୁଛ, କୌଣସି ନିଷଶ୍ରରି ନେଇ ମନ ଭିତରେ ଦୃନ୍ଦ୍ର ସୃଷ୍ଟି ହେଉଛି, 
ସେତେବେଳେ ତୁମେ ଦେଖ୍ଥ୍ବା ଏକ ନିଃସହାୟ ବ୍ୟର୍ତିଟିର ଚେହେରାକୁ ସ୍ମତି ଭିତରକୁ 
ଆଣ । ନିଜକୁ ପ୍ରଶ୍ନ କର- ତୁମର କାର୍ଯ୍ୟ ଦ୍ଵାରା ସେହି ଦରିଦ୍ରତମ ଲୋକଟି କିଛି 
ଉପକୃତ ହେବ କି ? ଯଦି ଏହି ଉତ୍ତର “ହଁ” ହୁଏ, ତେବେ ତୁମେ ତୁମ ନିଷଶ୍ପରିରେ 
ଦୃଢ଼ ରହି ଆଗକୁ ଯାଅ । ଗାଛିଙ୍କର ଏହି ମନ୍ତ୍ରଟି ବିନୋଦଙ୍କୁ ଜୀବନର କେତେକ 
ଜଟିଳ ପରିସ୍ଥିତିରେ ନିଶ୍ରଭି ନେବାରେ ସହାୟକ ହୋଇଛି । ୧୯୫୪ ଜାନୁୟାରୀ 
ପହିଲା ଦିନ ସେ ଯେଉଁ ନିଷ୍ପତ୍ତି ନେଇ କଟକ ଚାଲିଆସିଥୂଲେ ତାହାର ଉଦ୍ଦେଶ୍ଯ 
ଥିଲା ଏକ ମହରତ୍ତର କାର୍ଯ୍ୟରେ ନିଜ ଜୀବନର ଅବଶିଷ୍ଟ ସମୟକୁ ବିନିଯୋଗ କରିବା । 
ତାଙ୍କର ସଂକଳ୍ପ ଥଲା ଅକ୍ଷର ଚିହ୍ନିଲା ଲୋକ ମଧ୍ଯ ବୁଝିପାରିଲା ଭଳି ଜ୍ଞାନ ବିଜ୍ଞାନର 
ବିଭିନ୍ନ ବିଭାଗ ବିଷୟରେ କିଛି ଲେଖୁବା । ସାଧାରଣ ଲୋକଙ୍କ ଭିତରେ ଜ୍ଞାନର 
ପ୍ରସାର ଓ ବୌଦ୍ଧିକ ଅନୁସନ୍ଧିସୁ ସୃଷ୍ଟି କରିବା ତାଙ୍କ ଜୀବନର ଲକ୍ଷ୍ୟ ହେଲା । 
ପରାଧୀନ ଭାରତରେ ଗାନ୍ଧିଙ୍କ ରଚନାମୂକ କାର୍ଯ୍ୟକ୍ରମ ଭିତରେ ନିରକ୍ଷରତା ଦୂରୀକରଣ 
ଏକ କାର୍ଯ୍ୟସୂଚୀ ଥୁଲା । ନିରକ୍ଷରତା ଯେ ଏକ ଅଭିଶାପ ତାହା ଗାନ୍ଧି ଅନୁଭବ 
କରିଥୁଲେ । ସ୍ଵାଧୀନ ଭାରତରେ ପ୍ରୈୌଢ଼ଶିକ୍ଷା ବା ଲୋକଶିକ୍ଷାକୁ ପ୍ରାଧାନ୍ୟ ଦିଆଗଲା । 

ଯେଉଁମାନେ ପଢ଼ିବାର ସୁଯୋଗ ପାଇନାହାନ୍ତି କିମ୍ବା ପରିସ୍ଥିତି କ୍ରମେ ସ୍ତୁଲରୁ ପାଠ 
ଛାଡ଼ିଛନ୍ତି ସେମାନେ କିପରି ଦୁନିଆର କେତେକ କଥା ଜାଣିବେ, ବିଭିନ୍ନ ବିଷୟରେ 
ସାଧାରଣ ଜ୍ଞାନ ହାସଲ କରିପାରିବେ ଏହି ଭାବନା ବିନୋଦଙ୍କ ଭାବନା ସ୍ତରକୁ 
ଆସିଛି । ସେ ନିଜେ ବି ଦଶମ ଶ୍ରେଣୀରୁ ପାଠ ଛାଡ଼ିଥିଲେ, ତେବେ ବର୍ଷ ବର୍ଷ ଧରି 
ମାନବ ଜ୍ଞାନର ପ୍ରତ୍ୟେକ ବିଭାଗର କିଛି କିଛି ପୁସ୍ତକ ପଢ଼ି ତାଙ୍କ ବୌଦ୍ଧିକ ଦିଗ୍‌ବଳୟକୁ 
ବେଶ୍‌ ବିସ୍ତୃତ କରିପାରିଥୂଲେ । ଏତଦ୍ବ୍ୟତୀତ ଦେଖାଯାଏ ଯେ ଯେଉଁମାନେ କୌଣସି 
ବିଷୟରେ ଉଚ୍ଚଶିକ୍ଷା ଲାଭ କରିଛନ୍ତି ଓ ଗୋଟିଏ କ୍ଷେତ୍ରରେ ବିଶେଷତା ହାସଲ କରିଛନ୍ତି, 
ସେମାନେ ଜ୍ଞାନର ଅନ୍ୟାନ୍ୟ କ୍ଷେତ୍ରଗୁଡ଼ିକ ଉପରେ କୌଣସି ଆଗ୍ରହ ନେଇନାହଁନ୍ତି । 
ଏହିସବୁ ପରିସ୍ଥିତିକୁ ଲକ୍ଷ୍ଯ ରଖୂ ବିନୋଦ ଞ୍ଞାନମଣ୍ଡଳ ସହ ବିଭିନ୍ନ କ୍ଷେତ୍ରରେ ସାଧାରଣ 
ପାଠକର ଅନୁସନ୍ଧିସା ପୂରଣ କରିବା ପାଇଁ ବହୁ ପ୍ରସଙ୍ଗ ଉପରେ ଲେଖୁବାକୁ ପ୍ରୟାସ 
କରିଛନ୍ତି । ସାମାଜିକ ପରିବର୍ଭନ ପୃଷ୍ଠଭୂମିରେ ଶିକ୍ଷା ସ୍ତରରେ ନାନା ପ୍ରୟୋଗ ଓ 
ପରୀକ୍ଷାମାନ ହେଉଛି । “ସମନ୍ବିତ ଶିକ୍ଷା 'ର ଭାବନା ସମାଜରେ ବିକାଶଲାଭ କରିବାରେ 
ଲାଗିଛି । ଏକ ଉନ୍ନତ ଜୀବନ ଅତିବାହିତ କରିବା ପାଇଁ ଶିକ୍ଷା ଯେ ଜୀବନରେ 
ଅବଶ୍ୟମ୍ଭାବୀ, ଏହା ଆଧୁନିକ ଜୀବନଶୈଳୀରେ ଗୃହୀତ ହେବାରେ ଲାଗିଛି । ଶିକ୍ଷାର 
ଲକ୍ଷ୍ୟ ଯେ ମାନବିକ ଉକ୍‌ର୍ଷ ଏହା ମୋଟ ଉପରେ କୁହାଯାଉଛି । ରେଡ଼ିଓ, ଟେଲିଭିଜନ, 
ସମ୍ବାଦପତ୍ର ଇତ୍ୟାଦି ଗଣମାଧ୍ୟମ ଜନସାଧାରଣଙ୍କୁ ନାନା ବିଷୟରେ ସଚେତନ 
କରାଉଛି । ତେବେ ଗୋଟିଏ ସମୟରେ ଏହିସବୁ ଲକ୍ଷ୍ୟ କେବଳ ପୁସ୍ତକ ପଠନ ଦ୍ଵାରା 
ସମ୍ଭବ ହେଉଥୁଲା । ଜ୍ଞାନବିଜ୍ଞାନର ପ୍ରସାର ଓ ମାନବିକ ମୂଲ୍ୟବୋଧ ତଥା ଉକୁର୍ଷ 
ବୃଦ୍ଧି ଦିଗରେ ପୁସ୍ତକ ହିଁ ସର୍ବଶ୍ରେଷ୍ପ ମାଧ୍ଯମ ଥୁଲା ଓ ଏବେ ମଧ୍ଯ ରହିଛି । ବିନୋଦ 
ପ୍ରତ୍ୟେକ ଜ୍ଞାନମଣ୍ଡଳ ଖଣ୍ଡର ଆରମ୍ଭରେ ଗୋଟିଏ ଉକ୍ତି ଦେଇଛନ୍ତି । ତାହା ହେଲା- 
“ଭୁପାଦେୟ ପୁସ୍ତକ ଅଭାବରେ ଭଗବାନ ନୀରବ, ନ୍ଯାୟ ସୁପ୍ତ, ବିଜ୍ଞାନର ଗତି 
ରୁଦ୍ଧ, ଦର୍ଶନ ପଟ୍ଗୁ, ବିଦ୍ୟା ମୂକ ଓ ଅନ୍ଯ ସବୁକିଛି ଅନ୍ଧକାର ଗର୍ଭରେ ସଂପୂର୍ଣ୍ଣ 
ଅସ୍ପଷ୍ଟ” । ବିନୋଦଙ୍କର ଏହି ଅନୁଭବ ଥୁଲା ଯେ ନିଜ ଭାଷାରେ ସାଧାରଣ ମଣିଷର 
ବୋଧଗମ୍ୟ ହେବା ଭଳି ଯଦି ବିଭିନ୍ନ ପୁସ୍ତକ ରଚନା କରାଯାଏ, ତେବେ ତାହା 
ସାମାଜିକ ଉକୁର୍ଷ ସାଧନରେ ସହାୟକ ହେବ । ଜଣେ ବ୍ୟଗ୍ତି ଯେକୌଣସି କ୍ଷେତ୍ରରେ 
ରହି ଜୀବିକା ନିର୍ବାହ କଲେ ମଧ୍ଯ ଅଧ୍ଯୟନ ଦ୍ଵାରା ସେ ନିଜ ଦକ୍ଷତାର ପରିଚୟ 
ଦେଇପାରିବ । ନିଜର ଦକ୍ଷତା, ଅଭିଜ୍ଞତା ବା ଜ୍ଞାନ ଉପରେ ସେ ଅନ୍ୟ ବିଭାଗର 
ଆଲୋକ ପକାଇ ଦେଖ୍ପାରିବ । ନିଜର ଜ୍ଞାନ ଓ କ୍ଷେତ୍ର ସହ ଅନ୍ୟ ଜ୍ଞାନକୁ ସମନ୍ଦିତ 
କରି ସେ ନିଜର ଜୀବନବୋଧକୁ ଉନ୍ନତ କରିପାରିବ । ଏହାର ତାପୂର୍ଯ୍ୟ ହେଉଛି ମାନବ 
ଜ୍ଞାନର ପ୍ରତ୍ୟେକ ବିଭାଗ କ୍ଷେତ୍ରରେ ଯତ୍‌କିଞ୍ଚତ ଅବବୋଧ ରହିବା ଆବଶ୍ୟକ । ଏହି 

mem ms — 


ଲକ୍ଷ୍ୟରେ ବିନୋଦ ବିଭିନ୍ନ କ୍ଷେତ୍ର ଉପରେ କିଛି କିଛି ଲେଖୁବାକୁ ପ୍ରୟାସ କରିଛନ୍ତି । 
ସେ କୌଣସି ବିଷୟରେ ବିଶେଷଞ୍ଞ ନୁହଁନ୍ତି, କିଚ୍ଧୁ ଜ୍ଞାନର ସବୁ ବିଭାଗର ଅଆ, କଖ 
ସହିତ ପରିଚିତ ହେବାକୁ ଲକ୍ଷ୍ୟ ନେଇ ଅଗ୍ରସର ହୋଇଛଚ୍ତି । ବିନୋଦ ଗୋଟିଏ 
ଜାଗାରେ ଲେଷୁଛନ୍ତି ଯେ ସେ ଯେତେବେଳେ ୧୯୪୨ରେ ଡାଭ୍ତରୀ ବହି ପଢ଼ିବାକୁ 
ଆରମ୍ଭ କଲେ, ସେତେବେଳେ ସେ ଭାବିନଥୂଲେ ଯେ ସେ ଏହାର ବିଷୟବସ୍ତୁ ବୁଝି 
ପାରିବେ । କିଚ୍ଛୁ ନିଜର ପ୍ରୟାସ ଓ ଅଧ୍ୟୟନ ଯୋଗୁଁ କିଛିବର୍ଷ ପରେ ପୋଷ୍ଟ - 
ଗ୍ରାଢ୍ଲୁଏଟ ପ୍ରରରେ ପଢ଼ାଯାଉଥୁବା ଡାକ୍ତରୀ ବହିର ଅନେକ କଥା ବୁଝିପାରୁଛର୍ତି । ସେ 
ଡାଭ୍ତର ହୋଇଯିବେ କିତ୍ବମା ଚିକିସ୍ଵା କରିବେ ଏହି ଭାବନା ନେଇ ସେ ଡାଭ୍ତରୀ ବହି 
ପଡ଼ଚ୍ତି ନାହିଁ, ବରଂ ଜ୍ଞାନ କ୍ଷେତ୍ରର ଗୋଟିଏ ବିଭାଗ ଉପରେ କିଛି ବୋଧଗମ୍ୟତା 
ଆଣିବାକୁ ତାକୁ ପଢ଼ିବାକୁ ଚେଷ୍ଟା କରିଛନ୍ତି । ସେହିପରି ପ୍ରାଣିବିଜ୍ଞାନ, କୃଷିବିଜ୍ଞାନ, 
ପଦାଥବିଜ୍ଞାନ ଇତ୍ୟାଦି କ୍ଷେତ୍ରରେ ମଧ୍ୟ ସେସବୁ ବିଷୟର ମୌଳିକ ଭାବନାମାନଙ୍କୁ 
ବୁଝିବାକୁ ଚେଷ୍ଟା କରି ଆସିଛନ୍ତି । ଚାଳିଶ ଖଣ୍ଡ ଜ୍ଞାନମଣ୍ଡଳରେ ସେ ବିଜ୍ଞାନର ଯେତେ 
ପ୍ରସଙ୍ଗକୁ ସାବଲୀଳ ଭାବରେ ଲେଖଛନ୍ତି, ସେଥୁରୁ ତାଙ୍କ ସ୍ପଷ୍ଟତା ଓ ବୋଧଗମ୍ୟତାର 
ସୂଚନା ମିଳେ । ତାଙ୍କର ଭାବନା ଆସିଥୂଲା ଯେ ଏକବିଂଶ ଶତାବ୍ଦୀରେ ଜଣେ 
ନାଗରିକକୁ କିଛି ଜ୍ଞାନ ଅର୍ଜନ କରିବାକୁ ହେବ । ସେହି ଜ୍ଞାନ ଯେତେ କମ୍‌ ହେଉ 
ପଛେ ତାହା ନ ରହିଲେ ଜଣେ ବ୍ୟକ୍ତି ଭିତରୁ ହୀନମନ୍ୟତା ଦୂର ହୋଇପାରିବ ନାହିଁ । 
ସେହି ହୀନମନ୍ୟତା ଦୂର କରିବା ପାଇଁ ହାତପାଆନ୍ତାରେ କିଛି ସୁଖପାଠ୍ୟ ଓ ବୋଧଗମ୍ୟ 
ବହି ରହିବା ଆବଶ୍ୟକ । ସାକ୍ଷର ଓ ଅଧାପାଠୁଆ ଲୋକମାନଙ୍କ ପାଖରେ କିଛି 
ଜ୍ଞାନର ଉପାଦାନ ରଖ୍ପାରିଲେ ସେମାନେ ଉନ୍ନତ ନାଗରିକ ହୋଇପାରିବା ସହ 
ଏକ ସୁନ୍ଦର ସମାଜର ବିକାଶରେ ସହାୟକ ହୋଇପାରିବେ । ଛାତ୍ର ଜୀବନରେ 
ଦେଶରୁ ପରାଧୀନତାକୁ ଦୂର କରିବା ପାଇଁ ସ୍ଵାଧୀନତା ଆନ୍ଦୋଳନରେ ଯୋଗ 
ଦେଇଥୁଲେ । ସ୍ଵାଧୀନତା ଆନ୍ଦୋଳନ, ରଚନାମୂକ କାର୍ଯ୍ୟ ଓ ଗ୍ରାମନିର୍ମାଣ କ୍ଷେତ୍ରରେ 
୧୯୩୦ରୁ ୧୯୫୩ ଶେଷ ପର୍ଯ୍ୟନ୍ତ ସେ ନିଜକୁ ସଂପୃକ୍ତ କରିଥୁଲେ । ସମାଜରୁ 
ଅଜ୍ଞତା ଦୂର କରି ଓଡ଼ିଆ ଭାଷାକୁ ଜ୍ଞାନବିଜ୍ଞାନର ସାମର୍ଥ୍ୟ ଦେବାକୁ ସେ ୧୯୫୪ରୁ 
ଜୀବନର ଶେଷ ପର୍ଯ୍ୟନ୍ତ କାର୍ଯ୍ୟ କଲେ । ମାତୃଭାଷା ମାଧ୍ଯମରେ ଜ୍ଞାନର ପ୍ରସାର 
ପାଇଁ ତାଙ୍କର ଉଦ୍ୟମ ଓଡ଼ିଶାର ବୌଦ୍ଧିକ ଜୀବନରେ ତାଙ୍କୁ ଏକ ସ୍ଵତନ୍ତ୍ର ସ୍ଥାନ 
ଦେଇପାରିଛି । ଯୁଗର ଅଗ୍ରଗତି ସହ ଚିନ୍ତା ଓ ଚେତନାରେ ଯେଉଁ ବିକାଶ ହେଉଛି 
ସେହି ସ୍ଥିତିରେ ଓଡ଼ିଆ ଭାଷାକୁ କିପରି ଜ୍ଞାନ ବିଜ୍ଞାନର ଭାଷା ଭାବେ ଉନ୍ନତ କରିହେବ, 
ଏହି ଲକ୍ଷ୍ୟ ନେଇ ସେ ଦୀର୍ଘ ୩୭ ବର୍ଷ ଉସୂର୍ଗୀକୃତ ଭାବେ ନାନା ପ୍ରତିବଂଧକ ସତ୍ତ୍ଵେ 
କାର୍ଯ୍ୟ କରିଛନ୍ତି । ସେହି ପ୍ରୟାସ ଓ ସାଧନା ଭିତରେ ସେ ଯେଉଁ ଫୁଲଗୁଡ଼ିକୁ 

ଫୁଟାଇଛଚ୍ତି ତାହା ଓଡ଼ିଆ ସାହିତ୍ୟ ଉଦ୍ୟାନକୁ ସୁନ୍ଦରତାରେ ଭରି ଦେଇଛି । ଏହି 
ପୃଷ୍ଠଭୂମିରେ ତାଙ୍କର କୀର୍ଭିତ ଅବଦାନକୁ ମୁଖ୍ୟତଃ ତିନୋଟି ଶ୍ରେଣୀରେ ବିଭାଜନ 
କରି ପ୍ରତ୍ୟେକଟି ବିଭାଗ ଉପରେ ସଂକ୍ଷିପ୍ତ ମତ ରଷ୍ଵପାରିବା । ସେହି ବିଭାଗଗୁଡ଼ିକ 
ହେଲା- 

୧. ଆମୂଜୀବନୀମୂଳକ ରଚନା 

9. ଜ୍ଞାନମଣ୍ଡଳ 

୩. ଶିଶୁ ସାହିତ୍ୟ 

ଶିଶୁ ସାହିତ୍ୟ ଭିତରେ ତାଙ୍କର ସୁଖପାଠ୍ୟ ବିଜ୍ଞାନ ବହି ତଥା ଢୀବନୀଗୁଡ଼ିକୁ 
ସଂଲଗ୍ନ କରାଯାଇପାରେ । 

ଆମୂଢୀବନୀ ଭିତରେ ଦୁଇଟି ପୁସ୍ତକ ବିଚାର ପରିସରକୁ ଆସିଥାଏ, ଯଥା 
‘ରଣ ପରିଶୋଧ ଓ ‘ପାଠ ପଛେ ପଛେ ଅପାଠୁଆ” । ରଣ ପରିଶୋଧ ଏକ 
ଆମ୍ଜୀବନୀ ନୁହେଁ । ଏଥୁରେ ଜୀବନର ଘଟଣା ପ୍ରବାହର କୌଣସି ଧାରାବାହିକତା 
ନାହିଁ । ବରଂ ତାଙ୍କ ଜୀବନଯାତ୍ରାରେ ଯେଉଁମାନେ କେତେବେଳେ କିପରି ତାଙ୍କୁ 
ସହାନ୍ଲୁଭୂତିର ହାତ ବଢ଼ାଇଛନ୍ତି, ସେମାନଙ୍କ ପାଖରେ ସେ ନିଜର କୃତଜ୍ଞତା ପ୍ରକାଶ 
କରିବାକୁ ଏହି ବହିଟି ଲେଖ ଛନ୍ତି । ଏପରିକି ସମାଜର ଅତି ସାଧାରଣ ମଣିଷ 
ଯେଉଁମାନଙ୍କ ପାଖରେ ମାନବିକତାର ପରିଚୟ ପାଇଛନ୍ତି ସେମାନଙ୍କୁ ଅନ୍ତରର 
ସାଧୁବାଦ ଜଣାଇଛନ୍ତି । ତେବେ ଏହି ବହିଟି ବିଷୟରେ ପରେ ଆଲୋଚନା କରାଯିବ । 

‘ପାଠ ପଛେ ପଛେ ଅପାଠୁଆ” ଏକ ଆମ୍ଜୀବନୀମୂଳକ ପୁସ୍ତକ । ଏହି 
ବହିଟିର ପ୍ରଥମ ପ୍ରକାଶ କାଳ ହେଉଛି ୧୯୮୭ । ଏହି ବହିଟି ସେ କାହିଁକି ଓ କେଉଁ 
ପରିସ୍ଥିତିରେ ଲେଖୁଲେ ତାହାର ଏକ କାହାଣୀ ରହିଛି । ୧୯୮୬ ଫେବୃୟାରୀ ମାସରେ 
କେନ୍ଦ୍ର ସରକାରଙ୍କ ଶିକ୍ଷା ବିଭାଗ ନ୍ୟାସନାଲ ବୁକ୍‌ ଟ୍ରଷ୍ଟ ଜରିଆରେ ଏକ ତିନିଦିନିଆ 
ସମ୍ମିଳନୀ ଦିଲ୍ଲୀଠାରେ ଆୟୋଜନ କରିଥୁଲେ । ଦେଶର ଶିକ୍ଷାନୀତିରେ କିପରି ଗୁଣାମୂକ 
ପରିବର୍ଭନ ଅଣାଯାଇପାରିବ ସେଥୁପାଇଁ ପାଠ୍ୟପୁସ୍ତକ ସ୍ତରରେ କିପରି ଉଚ୍ଚମାନର 
ପୁସ୍ତକ ଲେଖାଯିବା ଦରକାର ଏହାହିଁ ସେହି ସମ୍ମିଳନୀର ମୁଖ୍ୟ ପ୍ରସଙ୍ଗ ଥାଏ । ଏହା 
ସହିଚ ଆମ ଦେଶରେ ଯେଉଁ ଅଗଣିତ ପିଲା ଅଳ୍ପପାଠ ପଢ଼ି ରହିଯାଉଛନ୍ତି ଓ ଅଧ୍ବକ 
ଜ୍ଞାନଲାଭରୁ ବଞ୍ଚତ ହେଉଛନ୍ତି ସେମାନଙ୍କ ପାଇଁ ମଧ୍ଯ ଭଲ ପୁସ୍ତକ ରହିବା ଆବଶ୍ୟକ । 
ଦେଶର ସାଧାରଣ ଲୋକମାନେ ବିଭିନ୍ନ ବୃଭି କରି ଜୀବନ ନିର୍ବାହ କରୁଛନ୍ତି । 
ତେବେ ସେମାନଙ୍କ ଭିତରେ ବିଜ୍ଞାନମନସ୍କତା ଓ ସାମାଜିକ ଚେତନା ସୃଷ୍ଟି କରାଗଲେ 
ସାମାଜିକ ବିକାଶ ପ୍ରକ୍ରିୟା ଉନ୍ନତ ହୋଇପାରିବ । ଏହିସବୁ ଲକ୍ଷ୍ୟ ଦିଗରେ ନୂତନ 
ଧରଣର ପୁସ୍ତକ ରଚନା କରିବାକୁ ସମାଜରୁ ବୁଦ୍ଧିଜୀବୀ ଓ ଲେଖକମାନଙ୍କର ବୈଠକ 

ଆହୂତ ହୋଇଥାଏ, ଯେଉଁଥୁରେ ଓଡ଼ିଶାରୁ ବିନୋଦ ନିମନ୍ତ୍ରିତ ହୋଇ ଯାଇଥାନ୍ତି । ସେଠାରେ 
ଭାରତର ବିଭିନ୍ନ ପ୍ରଦେଶରୁ ବିଶିଷ୍ଟ ବ୍ୟକ୍ତିମାନେ ଯୋଗ ଦେଇଥାନ୍ତି । ସେଠାରେ କିଛି 
ବିଶିଷ୍ଟ ବ୍ୟକ୍ତି ବିନୋଦଙ୍କୁ ଏକ ଅନୁରୋଧ କଲେ ¦ ଜଣେ ଦଶମ ଶ୍ରେଣୀରୁ ପାଠ 
ଛାଡ଼ିଦେଇ ସ୍ଵାଧୀନତା ସଂଗ୍ରାମରେ ଯୋଗ ଦେଇଥିବା ବ୍ୟକ୍ତି ପରବର୍ରଗୀ ଜୀବନରେ 
ଗୋଟିଏ ଭାଷାରେ ଏନ୍‌ସାଇକ୍ଲୋପିଡ଼ିଆ ଲେଖୁବା ଏକ ଅଭିନବ ଘଟଣା । ଏହା 
ସହିତ ମାନବଞ୍ଞାନର ବିଭିନ୍ନ ବିଭାଗ ଉପରେ ବିନୋଦ କିପରି ଏତେ ସାବଲୀଳ 
ଶୈଳୀରେ ପୁସ୍ତକମାନ ରଚନା କରିଛନ୍ତି ତାହା ସମସ୍ତଙ୍କୁ ଜଣାଇବା ଆବଶ୍ଯକ । 
ବନ୍ଧୁମାନଙ୍କର ଅନୁରୋଧକୁ ବିନୋଦ ହସି ଏଡ଼ାଇ ଯିବାବେଳେ ସେମାନେ କିନ୍ତୁ 
ତାଙ୍କର କାହାଣୀ ଜଣାଇବାକୁ ଏକରକମର ବାଧ୍ଯ କଲେ । ବିନୋଦଙ୍କ ପରି ଜଣେ 
ସ୍କୁଲ ଡ୍ରପ୍‌ଆଉଟ୍‌ କେଉଁ ଉଦ୍ୟମ ଫଳରେ ଏସବୁ ଏତେକଥା ଲେଖୁବାକୁ ସମର୍ଥ 
ହୋଇଛନ୍ତି, ତାହା ଅନ୍ୟମାନଙ୍କର ଜାଣିବାର ଅଧ୍ବକାର ରହିଛି । ବିନୋଦଙ୍କ ଜୀବନୀରୁ 
ଏସବୁ ଜାଣିଲେ ଏ ଦେଶର ଲକ୍ଷ ଲକ୍ଷ ଅପାଠୁଆ ମଣିଷ ଅନେକ ମହର୍ତର ପ୍ରେରଣା 
ଲାଭ କରିବେ । ସେହି ସମ୍ମଳନୀରୁ ଫେରି ବିନୋଦ ଏହି ବହିଟି ଲେଖୁବା ଆରମ୍ଭ 
କଲେ ଓ ବର୍ଷଟିଏ ଭିତରେ “ପାଠ ପଛେ ପଛେ ଅପାଠୁଆ” ଲୋକଲୋଚନକୁ 
ଆସିଲା । ୩୧୧ ପୃଷ୍ଠାର ଏହି ବହିଟି ତାଙ୍କ ଜୀବନ, ସାଧନା ଓ ସଂଗ୍ରାମର ଚିତ୍ର 
ଦେଇଥାଏ । ବିନୋଦଙ୍କ ନିଜର ଭାଷାରେ ଏହା ଏକ ବରାଦୀ ପୁସ୍ତକ, ଯଦିବା ସେ 
କେବେ ବରାଦୀ ପୁପ୍ପରକ ଲେଖୁବାକୁ ଆଗ୍ରହ ନେଇନାହାଁନ୍ତି । ସେହି ଦୃଷ୍ଟିରୁ ଦେଖ୍‌ଲେ 
ଏହା ତାଙ୍କ ଜୀବନର ଏକ ବ୍ୟତିକ୍ରମ ! ଓଡ଼ିଶାର କେତେକ ପ୍ରକାଶନ ସଂସ୍ଥା ପାଠ୍ୟପୁସ୍ତକ 
ଲେଖ୍‌ବାକୁ ତାଙ୍କୁ ବାରତ୍ମାର ଅନୁରୋଧ ଜଣାଇଛନ୍ତି, ସେପରି କରିଥୁଲେ ସେ ବହୁତ 
କିଛି ଉପାର୍ଜନ କରିପାରିଥାନ୍ତେ । କିନ୍ତୁ ତାହା ଦ୍ଵାରା ନିଜର କଲମ ଲାଞ୍ଜୁଆ ହୋଇଯିବ 
ଭାବି ସେ ଏହା କରିନାହାଁନ୍ତି । 

‘ପାଠ ପଛେ ପଛେ ଅପାଠୁଆ! ବହିଟି ଆରମ୍ଭ ହୋଇଛି ଏକ ପ୍ରତୀକଧର୍ମୀ 
ଚିତ୍ତାକର୍ଷକ କାହାଣୀରୁ । ସତର ବର୍ଷ ବୟସର ପିଲାଟିଏ, ଜୀବନର ବାସ୍ତବତା 
ନେଇ ଦାରିଦ୍ର୍ୟ ଭିତରେ କିପରି ସ୍ଵାବଲମ୍ବୀ ହେବ ଏହି ଚିନ୍ତାରେ ମଗ୍ନ ଥାଏ । ଜଣେ 
ସଂପକୀୟ ସହାନୁଭୂତିଶୀଳ ହୋଇ ତାକୁ ବ୍ୟବସାୟ କରିବାକୁ ଦୁଇଟି ଟଙ୍କା ସାହାଯ୍ୟ 
କଲେ । ୧୯୩୦ ମସିହାରେ ଦୁଇ ଟଙ୍କାରେ ପିଲାଟି ସଉଦା ଆଣି ଘରେ ଥବା 
ଖଣ୍ଡିଆ ଟିଣବାକ୍ସ ଉପରେ ପାନ ବିକିଲ। । ତା'ର ଉତ୍ତମ ବ୍ୟବହାର ଓ ହସ ହସ 
ମୁହଁ ଦେଖ୍‌ ଅନେକ ଗରାଖ ତା” ଠୁ ପାନ କିଣିକରି ଖାଇଲେ । ଟିକିଏ ପୁଂଜି ହେବାରୁ 
ଛୋଟିଆ ଘରଟିଏ କଲା । ଅଧୁକ ଜିନିଷ ବିକିଲା, ଆସ୍ତେ ଆସ୍ତେ ବିକ୍ରି ପରିମାଣ 
ବଢ଼ିଲା, ଅଧୁକ ଲାଭ ହେଲା । ଶେଷରେ ସେ କଟକର ଛକ ଜାଗାରେ ଘରଟିଏ 

ଭଡ଼ା ନେଇ ଦୋକାନ ସେଠାକୁ ଉଠାଇ ଆଣିଲା । ସାଧୁତା, ଉତ୍ତମ ବ୍ଯବହାର, 
ନିଶ୍ପା ଫଳରେ ସମସ୍ତଙ୍କର ପ୍ରିୟପାତ୍ର ହେଲା ଓ ବ୍ଯବସାୟରେ ନିଜକୁ ପ୍ରତିଷ୍ଠିତ 
କରିପାରିଲା । 

ବିନୋଦ ଜଣେ ସ୍ଵୟଂଶିକ୍ଷାପ୍ରାପ୍ତ ବ୍ୟର୍ତି । ତାଙ୍କର ପୁଂଜି ଥଲା ନବମ ଶ୍ରେଣୀ । 
ଏତିକି ମୂଳଧନରେ ସେ ଜୀବନ ସଂଗ୍ରାମରେ ଝାସ ଦେଇଥୁଲେ । ତାଙ୍କର ଜେଲ 
ଜୀବନ ସମାପ୍ତ ହେଲା ୧୯୪୪ରେ । ତାଙ୍କର ସାଙ୍ଗମାନେ ସେତେବେଳକୁ ବି.ଏ., 
ଏମ୍‌.ଏ. ପାସ୍‌ କରିସାରିଲେଣି ଓ ଜୀବନ - ଜୀବିକାକୁ ଆଦରି ନେଲେଣି । ତାଙ୍କର 
କିନ୍ତୁ ଅନିଶ୍ଚିତତା ରହିଥାଏ ଓ ଭବିଷ୍ଯତ ନେଇ କିଛି ସ୍ଵପ୍ନ ନଥାଏ । ତେବେ ଏହି 
ବର୍ଷଗୁଡ଼ିକ ଭିତରେ ଜେଲ ଭିତରେ ଥୁବା ସମୟରେ ଓ ଜେଲ ବାହାରେ ମଧ୍ଯ ସେ 
ମାନବଜ୍ଞାନର ବିଭିନ୍ନ ବିଭାଗର କିଛି କିଛି ପୁସ୍ତକ ପଢୁଥାନ୍ତି । ମଝିରେ ମଝିରେ 
ଖଣ୍ଡିଏ ଖଶ୍ରିଏ ବହି ଲେଖ୍‌ ସେଥୁରେ କିଛି ଅର୍ଥ ଓ ଆଦର ପାଉଥାନ୍ତି । ତେବେ 
ପାରିବାରିକ ଜଂଜାଳ, ଗ୍ରାମରେ ରହିଥୁବା ବର୍ଷଗୁଡ଼ିକରେ କୃଷିକାର୍ଯ୍ୟ କରି ସ୍ଵାବଲମ୍ବୀ 
ହେବାର ପ୍ରୟାସ, ଗାନ୍ଧିଙ୍କ ସ୍ବପ୍ନର ଗ୍ରାମ୍ୟ - ସବରାଜର ସାକାର ରୂପାୟନ ପାଇଁ ଗ୍ରାମୀଣ 
ପରିବେଶରେ ଉଦ୍ୟମ ଭିତରେ ୧୯୫୩ର ଶେଷ ଭାଗରେ ପହଞ୍ଚଲେ । ଶେଷରେ ଏକ 
ନୂତନ ସ୍ଵପ୍ନ ନେଇ ୧୯୫୪ ଆରମ୍ଭରେ ସେ କଟକ ଆସିଲେ । ଏହିଠାରେ ଆରମ୍ଭ 
ହେଲା ତାଙ୍କର ସାରସ୍ଵତ ସାଧନା । ତିରିଶ ବର୍ଷରୁ ଉର୍ଦ୍ଧ ନିରବଚ୍ଛିନ୍ନ ସାଧନା ଭିତରେ 
ଯେତେବେଳେ ଜ୍ଞାନମଣ୍ଡଳର ପ୍ରାୟ ୩୫ ଖଣ୍ଡରୁ ଅଧ୍ଵକ ଓ କେତେକ ବିଶିଷ୍ଠ ଲୋକଙ୍କ 
ଜୀବନୀ ଏବଂ କେତେକ ସୁଖପାଠ୍ୟ ବିଜ୍ଞାନ ପୁସ୍ତକ ପ୍ରକାଶ ପାଇଥୂଲା, ତାହା ବହୁ 
ସ୍ତରରେ ବିନୋଦଙ୍କୁ ପରିଚିତ କରିଦେଇଥୁୂଲା । ପିଲାଙ୍କ ଉଦେଶ୍ୟରେ ଲେଖୁଥୁବା 
କେତେକ ବହିର ହିନ୍ଦୀ ଅନୁବାଦ ହୋଇ ମଧ୍ଯ ପ୍ରକାଶ ପାଇଲା । ୧୯୮୬ ମସିହା 
ବେଳକୁ ବିନୋଦଙ୍କ କାର୍ଯ୍ୟ ଓ ଅବଦାନ ବିଷୟରେ ଓଡ଼ିଶା ଓ ଓଡ଼ିଶା ବାହାରେ 
ବହୁଲୋକ ତାଙ୍କୁ ଜାଣିବାର ସୁଯୋଗ ପାଇଥୂଲେ । କେତେକ ଜାତୀୟ ସ୍ତରର 
ସମ୍ବାଦପତ୍ରରେ ତାଙ୍କ ବିଷୟରେ ବିବରଣୀ ପ୍ରକାଶ ପାଉଥାଏ । ରେଡ଼ିଓ, ଟେଲିଭିଜନ 
ଭାରତ ସରକାରଙ୍କ ଫିଲ୍ମ ଡିଭିଜନ ତାଙ୍କ ଉପରେ କାର୍ଯ୍ୟକ୍ରମ ପ୍ରକାଶ କରୁଥାନ୍ତି । 
ତାଙ୍କର କାର୍ଯ୍ୟ ଓ ଅବଦାନକୁ ନେଇ ଫିଲ୍ମ ଡିଭିଜନ ଏକ ଡକୁମେଣ୍ଟାରୀ ନିର୍ମାଣ 
କରିଥାଏ ଓ ତାହା ବିଭିନ୍ନ ଭାରତୀୟ ଭାଷାରେ ହୋଇ ଦେଖାଯାଉଥାଏ । ଏହିପରି 
ଦେଖୁଲେ ୧୯୮୬, ୧୯୮୭ ମସିହା ବେଳକୁ ବିନୋଦ ଜାତୀୟ ପ୍ରରରେ ବେଶ୍‌ 
ପରିଚିତି ଲାଭ କରିଥାନ୍ତି । ନିଜସ୍ଵ ନିଷ୍ଠାଇ ଅଧ୍ୟବସାୟ ଓ ସଂଗ୍ରାମ ଭିତରେ ସେ 
ଧୀରେ ଧୀରେ ଉପରକୁ ଉଠିଛନ୍ତି । ସେ କିପରି ଧୀର ପଦକ୍ଷେପରେ ଉପରକୁ 
ଉଠିଛନ୍ତି ଓ ଜୀବନ ସଂଗ୍ରାମରେ ନାନା ପ୍ରତିକୂଳ ସ୍ଥିତିରେ ଆଗକୁ ଯାଇଛନ୍ତି, ତାହାର 

ବହୁ ମାର୍ମିକ କାହାଣୀ ତାଙ୍କ ‘ପାଠ ପଛେ ପଛେ ଅପାଠୁଆ ବହିରୁ ଜାଣିବାକୁ ମିଳେ । 

‘ପାଠ ପଛେ ପଛେ ଅପାଠୁଆ ବହିରୁ ସ୍ଵାଧୀନତା ଆନ୍ଦୋଳନ ସମୟର 
ବହୁ ଘଟଣା ଜଣାପଡ଼େ । ଓଡ଼ିଶାର ବହୁ ରାଜନେତା ଯେଉଁମାନେ ସ୍ଵାଧୀନତା 
ସଂଗ୍ରାମରେ ଯୋଗ ଦେଇ ଅନେକ କଷ୍ଟ ସ୍ଵୀକାର କରିଛଚ୍ତି ଓ ଜନଜୀବନରେ 
ଗାନ୍ଧିଯୁଗର ଆଦର୍ଶ ପ୍ରଚାର କରିଛନ୍ତି ସେମାନଙ୍କର କାହାଣୀ ଜାଣିବାକୁ ମିଳେ । 
ଗାନ୍ଧି ଆଦର୍ଶ ଓ ଦେଶାମୂବବୋଧ କିପରି ଯାଦୂକାରୀ ପ୍ରଭାବ ପକାଉଥୁଲା ତାହାର 
କାହାଣୀ ତାଙ୍କ ଲେଖାରୁ ଜାଣିହୁଏ । ସ୍ଵାଧୀନତା ଆନ୍ଦୋଳନରେ ଅଂଶଗ୍ରହଣ ସହ 
ଖଦିର ପ୍ରସାର, ନିଶାନିବାରଣ, ଅସ୍କଶ୍ୟତା ଦୂରୀକରଣ, ଗ୍ରାମମାନଙ୍କରେ ସଚେତନତା 
ସୃଷ୍ଟି ଇତ୍ୟାଦି ବହୁବିଧ ରଚନାମ୍ବକ କାର୍ଯ୍ୟ ପାଇଁ କିପରି ସମାଜର କେତେକ ପ୍ରତିଷ୍ପିତ 
ବ୍ୟଗ୍ତି ନିଜକୁ ଉସୁର୍ଗ କରିଥୁଲେ ତାହାର ବର୍ଣ୍ଣନା ଦେଖୁବାକୁ ମିଳେ । ଗାନ୍ଧି କିପରି 
କେତେକ ଲୋକଙ୍କୁ କିମିଆ କରିଦେଇଛନ୍ତି ତାହା ସେତେବେଳେ ଚର୍ଚ୍ଚାର ବିଷୟ 
ଥାଏ । ଯେଉଁ କେତେକ ସମ୍ଭାନ୍ତ ମଣିଷ ରୂପାଥାଳିରେ ଖାଉଥୂଲେ, ନରମ ଗଦିରେ 
ଶୋଉଥୁୂଲେ, ଚାକରବାକରଙ୍କ ଦ୍ଵାରା ସବୁ କାର୍ଯ୍ୟ କରୁଥ୍‌ଲେ, ଯେଉଁମାନଙ୍କ ଦେହରେ 
ଧୂଜି ଟିକିଏ ଲାଗୁନଥୂଲା ଏହିପରି କିଛି ମଣିଷଙ୍କୁ ଗାନ୍ଧି ମୂଲିଆ କଲେ, ମାଟିରେ 
ଶୁଆଇଲେ, ପତ୍ରରେ ଖୁଆଇଲେ ଓ ଯେକୌଣସି ତ୍ୟାଗ ସହିବାକୁ ମାନସିକ ସ୍ରରରେ 
ପ୍ରସ୍ତୁତ କରିଦେଲେ । ଯେଉଁ ମହିଳାମାନେ ପାଲିଙ୍କିରେ ଯାଉଥ୍‌ଲେ, ବିଳାସବ୍ୟସନରେ 
ସମୟ ବିତାଉଥୂଲେ ସେମାନେ ଗାନ୍ଧିର କିମିଆରେ ପ୍ରଭାବିତ ହୋଇ ଖଦି ପିନ୍ଧିଲେ, 
ପାଇଖାନା ସଫା କଲେ, ନିଜର ଗହଣା ସମାଜସେବା ପାଇଁ ଦାନ କରିଦେଲେ ଓ 
ଗାନ୍ଧିଙ୍କ ସହ ପଦଯାତ୍ରାରେ ଯୋଗଦେଲେ । ଯେଉଁମାନେ ସକଳ ବିଳାସ ତ୍ୟାଗ କରି 
ସାଧାରଣ ମଣିଷ ପରି ଶରୀର ଶ୍ରମ କରି ବଞ୍ଚଲେ ଓ ଦେଶ ପାଇଁ ପ୍ରାଣବଳି ଦେବାକୁ 
ମଧ୍ଯ କୁଣ୍ଡା ପ୍ରକାଶ କଲେ ନାହିଁ ସେମାନେ ପରିବର୍ଭିତ ପରିସ୍ଥିତିରେ ଏଥୁରେ ଯଥେଷ୍ଟ 
ମାନସିକ ଆନନ୍ଦ ଲାଭ କରୁଥୂଲେ । ଗାନ୍ଧିଙ୍କର ଯେଉଁ ନୈତିକ ପରାକାଷ୍ଠା ସାରା 
ଦେଶରେ ଏକ ଅପୂର୍ବ ଜାଗରଣ ସୃଷ୍ଟି କରିଥଲା ଓ ଏକ ସୁପ୍ତ ଜାତିର ପ୍ରାଣରେ 
ଅହିଂସା ଓ ସତ୍ୟାଗ୍ରହର ଆଧ୍ଯାମ୍ବିକ ଶର୍ତି ଜାଗ୍ରତ କରିଥଲା ତାହାର ବହୁ ଘଟଣା 
ବିନୋଦଙ୍କ ଆମ୍ମଚୀବନୀରୁ ଜାଣିବାକୁ ମିଳେ । କେବଳ ଭାରତବର୍ଷରେ ନୁହେଁ, ସମଗ୍ର 
ମନୁଷ୍ୟ ଜାତିର ଇତିହାସରେ ମାନବିକ ମୂଲ୍ୟବୋଧର ମହାନ ପ୍ରବକ୍ତା ଭାବେ ଗାନ୍ଧି 
ଏକ ସ୍ଵତନ୍ତ୍ର ସମ୍ମାନର ଅଧ୍କାରୀ । ଆନ୍ତର୍ଚାତିକ ଖ୍ୟାତିସଂପନ୍ନ ବିଶିଷ୍ଠ ଏତିହାସିକ 
ଆର୍ନଲଡ୍‌ ଟଏନ୍‌ବି ( ୧୮୮୯-୧୯୭୫) ଗାଛିଙ୍କ ଶତବାର୍ଷିକୀରେ ଲେଖ୍ଥିଲେ- “ମୁଁ 
ଜଣେ ଇଂରେଜ ହିସାବରେ ଗାନ୍ଧିଙ୍କ ନିକଟରେ ରଣୀ । ସେ ଆମକୁ ଭାରତରୁ 
ସମ୍ମାନର ସହିତ ଆସିବା ପାଇଁ ସୁଯୋଗ ଦେଇଥୁଲେ ।”” (ରଣ ପରିଶୋଧ, ୨୪୧) 

ବିନୋଦଙ୍କର ବହିରେ ବହୁ ପ୍ରରରେ ଗାନ୍ଧିଙ୍କ ପ୍ରସଙ୍ଗ ଆସିଛି । ଗାନ୍ଧିଙ୍କ ସହ ପ୍ରତ୍ୟକ୍ଷ 
ସଂପର୍କ, ପରବର୍ଭୀ ଜୀବନରେ ତାଙ୍କର ସମସ୍ତ କୃତିର ଅଧ୍ୟୟନ ଓ ଗାନ୍ଧିଙ୍କ 
ଜୀବନାଦର୍ଶରେ ଅନୁପ୍ରାଣିତ ବିନୋଦ ଜୀବନସାରା ଜଣେ ଗାନ୍ଧିବାଦୀ ସ୍ଵାଧୀନତା 
ସଂଗ୍ରାମୀର ପରିଚୟ ନେଇଛନ୍ତି । ଜଣେ ଗାନ୍ଧିବାଦୀ” ସ୍ଵାଧୀନତା ସଂଗ୍ରାମୀ ଓ 
ଜ୍ଞାନମଣ୍ଡଳର ରଚୟିତା ଭାବେ ବିନୋଦ ଓଡ଼ିଶାରେ ଓ ଦେଶରେ ପରିଚିତ ହୋଇଛନ୍ତି । 

ବିନୋଦଙ୍କ ବହିରୁ ସେତେବେଳର ଓଡ଼ିଶାରେ ଶିକ୍ଷାର ପରିସ୍ଥିତି କିପରି 
ଥୁଲା, ତାହାର କିଛି ଚିତ୍ର ମିଳିଥାଏ । କା ଭା ପ୍ରାଥମିକ ସ୍ତୁଲ ଥୁଇ।, ବିଂଶ ଶତାଦ୍ଦୀ 
ଆରମ୍ଭ ବେଳକୁ ଓଡ଼ିଶାରେ ହାତଗଣତି ହାଇସ୍କୁଲ ରହିଥୂଲା । ବିନୋଦ ମାମୁଘର 
ଗ୍ରାମ ନାଗଣପୁରରେ ପ୍ରାଥମିକ ସ୍ତୁଲରୁ ପଞ୍ଚମ ପାସ୍‌ କଲାପରେ ପାଖରେ ବିଦ୍ୟାଳୟ 
ନଥୁବାରୁ ପଢ଼ିପାରିଲେ ନାହିଁ । ଏପରିକି ମାମୁଙ୍କ ସହ କଟକ ଆସିବା ପରେ ଦୁଇବର୍ଷ 
ଘରେ ବସି ରାଣୀହାଟରେ ମାଇନର ସ୍ତୁଇଟିଏ ସ୍ଥାପନ ହେଲାରୁ ସେଠାରେ ନାମ 
ଲେଖାଇଲେ । ହାଇସ୍କୁଲରେ ସେତେବେଳେ ସାହିତ୍ୟ, ଇତିହାସ, ଗଣିତ ଇତ୍ୟାଦି 
ମୁଖ୍ୟ ବିଷୟ ଥାଏ । ୧୯୩୦ ମସିହା ବେଳକୁ ହାଇସ୍କୁଲରେ ବିଶେଷ କିଛି ବିଜ୍ଞାନ 
ପଢ଼ାଯାଉନଥୁଲା । “ଜୀବନ, ଆଲୋକ, ପରିଚ୍ଛନ୍ନତା” ନାମରେ ଯାହା ମାଇନର 
କ୍ଲାସ୍‌ରେ ଖଣ୍ଡିଏ ବହି ପଢ଼ା ଯାଉଥୁୂଲା । ଏହା ଏକ ଇଂରାଜୀ ବହିର ଅନୁବାଦ ଥୁଲା । 
ହାଇସ୍ତୁଲ ସ୍ରରରେ ବିଜ୍ଞାନ ସଂପର୍କିତ କୌଣସି ବିଷୟ ପଢ଼ାଯାଉନଥୁଲା ଓ ଓଡ଼ିଆରେ 
ସେପରି କିଛି ବିଜ୍ଞାନ ବହି ଲେଖାଯାଇ ନଥୁଲା ! ସଂପ୍ରତି ପଞ୍ଚମ ଶ୍ରେଣୀରେ ପଢ଼ୁଥୁବା 
ଜଣେ ଛାତ୍ର ବିଜ୍ଞାନ ସଂପର୍କରେ ଯେତେ ଯାହା ଜାଣିବାର ସୁଯୋଗ ପାଉଛି, ବିନୋଦଙ୍କ 
ଭାଷାରେ ତାଙ୍କ ସମୟରେ ଓଡ଼ିଆ ବା ସଂସ୍କୃତରେ ଏମ୍‌.ଏ. ପଡଢ଼ିଥୁବା ପିଲା ପାଇଁ 
ତାହା ଜାଣିବାର ଅବକାଶ ନଥୁଲା ¦! ଯେଉଁ ବିନୋଦ ବିଜ୍ଞାନ ବିଷୟରେ ବିଦ୍ୟାଳୟରେ 
ବିଶେଷ କିଛି ଜାଣି ନଥୂୁଲେ, ସେ ନିଜସ୍ଵ ସ୍ଵାଧାୟ ବଳରେ ବିଜ୍ଞାନର କେତେକ 
ମୌଳିକ ପ୍ରସଙ୍ଗ ଉପରେ ସୁଖପାଠ୍ୟ ପୁସ୍ତକ ରଚନା କରିଛନ୍ତି । ଏହା ତାଙ୍କ ପ୍ରୟାସ 
ଓ ସୃଜନଶୀଳତାର ପରିଚୟ ଦିଏ । 

ବିନୋଦଙ୍କର ଆମ୍ବଜୀବନୀମୂଳକ ଦୁଇଟି ପୁସ୍ତକରୁ ସେତେବେଳର ଓଡ଼ିଶାର 
ପରିସ୍ଥିତି, ସାମାଜିକ ପରିବେଶ, ଦାରିଦ୍ର୍ୟ, କୁସଂସ୍କାରର ବହୁ ଚିତ୍ର ମିଳିଥାଏ । 
ସ୍ଵାଧୀନତା ପୂର୍ବରୁ ଓଡ଼ିଶାର ଜନଜୀବନ ଗ୍ରାମକୈନ୍ଦ୍ରିକ ଓ କୃଷିଭିତ୍ତିକ ଥୂଲା । ରାସ୍ତାଘାଟ 
ନଥୁଲା, ବସ୍ର ନାମ ଶୁଣା ନଥୁଲା (ରଣ ପରିଶୋଧ, ପୃଶ୍ଵା ୨୬) ! ସବୁଆଡ଼କୁ 
ଲୋକ ଚାଲିକରି ଯାଉଥ୍‌ଲେ ବା ନଦୀରେ ଡଙ୍ଗାରେ ଯାଉଥୂଲେ । ତେବେ କଟକ 
ଆସିଲା ପରେ ସେଠାରୁ ଟ୍ରେନ୍‌ରେ କଲିକତା ଯିବା ସମ୍ଭବ ଥୁଲା । ତାଙ୍କ ଗ୍ରାମ 
ମଲ୍ଲୀପୁର କଟଜଠାରୁ ୧୭ ମାଇଲ ଦୂରରେ ଅବସ୍ଥିତ ଥୁଲା । ତାଙ୍କ ଗ୍ରାମରୁ ସଜାଳୁ 

ବାହାରି କଟକରେ ପହଞ୍ଚବାକୁ ସଂଧ୍ୟା ହେଉଥଲା । ସେତେବେଳେ ଗୀଗହଳରେ 
ଦାରିଦ୍ର୍ୟ ରହିଥୁଲା । କୌଣସି କାରଣରୁ ପ୍ରାକୃତିକ ଦୁର୍ବିପାକ ହେଲେ ଲୋକମାନେ 
ଅସହାୟ ହୋଇ ମୃତ୍ଯୁବରଣ କରୁଥୁଲେ । ୧୮୬୬ରେ ଓଡ଼ିଶାରେ ଯେଉଁ ନଅଙ୍କ 
ଦୁର୍ଭିକ୍ଷ ପଡ଼ିଥଲା, ସେଥଵରେ କଟକ, ପୁରୀ ଓ ବାଲେଶ୍ବର ତିନି ଜିଲ୍ଲାରେ ପ୍ରାୟ 
ଦଶଲକ୍ଷ ଲୋକ ଅନାହାରରେ ମୃତ୍ୟୁବରଣ କରିଥୁଲେ । ନଅଙ୍କ ଦୁର୍ଭିକ୍ଷରେ ଓଡ଼ିଶାରେ 
ବହୁ ଅଞ୍ଚଳ ଛାରଖାର ହୋଇଯାଇଥ୍‌ଲା, ତାଙ୍କ ଅଞ୍ଚଳ ବି ସେଥୁରୁ ବାଦ୍‌ ପଡ଼ିନାହିଁ 
ବୋଲି ବିନୋଦ ଉଲ୍ଲେଖ କରିଛନ୍ତି । ଗାଗହଳରେ ନିରକ୍ଷରତା ବ୍ୟାପକ ଭାବେ 
ରହିଥୂଲା । କେତେକ ଗାରେ ମାଟି-ଅବଧାନମାନ ଥଲେ, ଯେଉଁମାନେ ଗାର 
ପିଲାମାନଙ୍କୁ ସାଧାରଣ ଭାବେ ଶିକ୍ଷା ଦେଉଥୁଲେ । ବିଂଶ ଶତାଦ୍ଦୀ ଆରମ୍ଭ ବେଳକୁ 
ନାରୀଶିକ୍ଷାର ପରିବେଶ ଆସିନଥୁଲା ! ବିନୋଦ ଯେତେବେଳେ ୧୯୪୦ରେ ଗାକୁ ସ୍ଥାୟୀ 
ଭାବେ ରହିବାକୁ ଆସିଲେ ସେତେବେଳେ ତାଙ୍କ ଗ୍ରାମରେ ଜଣେ ବ୍ୟର୍ତି ମାଟ୍ରିକୁଲେସନ 
ପାସ୍‌ କରିଥୁଲେ । ତାଙ୍କ ବାପା ବାରିପଦାରେ କଂଣ ଚାକିରିଟିଏ କରୁଥୁବାରୁ ସେ 
ସେଠାରେ ପଢ଼ିବାର ଅବକାଶ ପାଇ ମାଟ୍ରିକ୍‌ ପାସ୍‌ କରିଥୁଲେ ¦ ସେତେବେଳେ ମାଟ୍ରିକ୍‌ 
ପାସ୍‌ କରିବା ଏକ ଗୌରବର ବିଷୟ ଥୁଲା । 

ଗ୍ରାମୀଣ ପରିବେଶରେ କୌଳିକ ବୃତି କରି ଜୀବନ ନିର୍ବାହ କରିବା ସେ 
ସମୟର ପ୍ରଥା ଥୁଲା | ତାଙ୍କ ଅଞ୍ଚଳର ଗୋଟିଏ ବିଶେଷତ୍ଵ ଥଲା ଯେ ତାଙ୍କ ଗ୍ରାମ ଓ 
ଆଖପାଖ ଅଞ୍ଚଳର ବହୁ ବଙ୍ଗାଳୀମାନେ ଆସି ସ୍ଥାୟୀ ଭାବେ ରହିବାର ଦୁଇଟି ଏତିହାସିକ 
କାରଣ ରହିଛି । ଚୈତନ୍ୟ ଦେବ ଯେତେବେଳେ ଭଚ୍ରିବାଦର ପ୍ରଚାର ପାଇଁ ଓଡ଼ିଶା 
ଆସିଥୂଲେ, ସେତେବେଳେ କେତେକ ଲୋକ ତାଙ୍କ ସହିତ ଓଡ଼ିଶା ଆସି ଏଠାରେ 
ସ୍ଥାୟୀ ଭାବରେ ରହିଲେ । ସେହିପରି ଇଂରେଜମାନେ ଓଡ଼ିଶାକୁ ସ୍ଥାୟୀ ଭାବରେ 
ଦଖଲ କରିବା ପରେ ସରକାରର କର୍ମଚାରୀ ଭାବରେ କିମ୍ବା ଜମିଦାର ଭାବରେ ବହୁ 
ବଙ୍ଗାଳୀ ପରିବାର ଓଡ଼ିଶାରେ ଆସି ରହିଗଲେ । ସେହି ସମୟରେ ଓଡ଼ିଶା, ବିହାର, 
ବଙ୍ଗ ଓ ଆସାମ ଗୋଟିଏ ଶାସନାଧୀନ ଅଞ୍ଚଳ ହୋଇ ରହିଥୁଲା । ଓଡ଼ିଶାକୁ ଆସିଥୂବା 
ବହୁ ବଙ୍ଗାଳୀ ପରିବାର ଓଡ଼ିଶାର ଜନଜୀବନ ସହ ନିଜକୁ ମିଶାଇ ଦେଇ ଏଠାରେ 
ସ୍ଥାୟୀଭାବେ ରହିଲେ ।! କିଶନ ନଗରରେ ବହୁ ବଙ୍ଗାଳୀ ପରିବାରର ବୃତ୍ତି ଥୂଲା 
ତନ୍ତରେ ଲୁଗା ବୁଣିବା । ମଲ୍ଲୀପୁର ପାଖରେ ଏହି ଗ୍ରାମ ଲୁଗାବୁଣାର ଏକ ପ୍ରଧାନ 
କେନ୍ଦ୍ର ଥଲା । ସେତେବେଳର ପରିବେଶରେ ହଇଜା, ବସନ୍ତ, ମ୍ୟାଲେରିଆ ମହାମାରୀ 
ପରି ବ୍ୟାପି ଯାଉଥଲା । ଆଜି ଯେଉଁ ଆଧୁନିକ ଚିକିସୁ। ଉପଲବ୍‌ଧ ବିଂଶ ଶତାଦ୍ଦୀର 
ମଧ୍ୟଭାଗ ପର୍ଯ୍ୟନ୍ତ ତାହା ଗାଁ ଗହଳିରେ ଅଚିନ୍ତନୀୟ ଥୁଲା । ଫଳରେ ମହାମାରୀ 
ହେଲେ ଅନେକ ଲୋକ ମୃତ୍ୟୁମୁଖରେ ପଡ଼ୁଥୂଲେ । ୧୯୨୩ ମସିହାରେ ମ୍ୟାଲେରିଆ 

ପ୍ରକୋପରେ କିପରି କିଶନ ନଗରରେ ଏକ ତୃତୀୟାଂଶ ବଙ୍ଗାଳୀ ପରିବାର ମୃତ୍ଯୁ 
ମୁଖରେ ପଡ଼ିଥ୍‌ଲେ ତାହା ବିନୋଦ ଉଲ୍ଲେଖ କରିଛନ୍ତି । ଏହିପ୍ରକାର ସ୍ଥିତି ଓଡ଼ିଶାରେ 
ଅନ୍ପ ବହୁତ ସବୁ ଅଞ୍ଚଳରେ ରହିଥୂଲା । ଗଡ଼ଜାତମାନଙ୍କରେ ଏହି ଅବସ୍ଥା ଆହୁରି 
ଖରାପ ଥୁଲା ! 

ଓଡ଼ିଶାର ଜନଜୀବନରେ କୁସଂସ୍କାର ବ୍ୟାପକ ଭାବେ ରହିଥୁଲା । ମଣିଷ 
ଯେତେବେଳେ ଅସହାୟ ହୁଏ ବା ଜୀବନ ନିରାପଦ ମନେହୁଏ ନାହିଁ, ମନୁଷ୍ୟ ଦିଅଁ 
ଦେବତାର କୃପା ଉପରେ ନିର୍ଭର କରେ । ଏହା ଏକ ସାଧାରଣ ମନସ୍ତର୍ ଅଟେ । 
ସେତେବେଳର ବିଶ୍ଵାସ ଅନୁଯାୟୀ ପ୍ରାକୃତିକ ଦୁର୍ବିପାକ ଦେବ ଓ ଦେବୀଙ୍କ ପ୍ରକୋପରୁ 
ସୃଷ୍ଟି ହୁଏ । ଗୀ ଗାରେ ଥ୍‌ବା ଦେବୀପୀଠମାନଙ୍କରେ ବଳି ପକାଇଲେ ଦେବୀଙ୍କ 
ଆଶୀର୍ବାଦରୁ ଗାଁକୁ ବିପଦ ପଡ଼ିବ ନାହିଁ ବୋଲି ଲୋକବିଶ୍ଵବାସ ରହିଥୁଲା । ବିନୋଦଙ୍କ 
ଗୀ ପାଖରେ ଥୂବା ଶିର୍ଲେ।ଦେବୀଙ୍କ ମନ୍ଦିର ସେ ଅଞ୍ଚଳରେ ବିଖ୍ୟାତ ଥୁଲା । ଦୁର୍ଗାପୂଜା 
ସମୟରେ ଶିର୍ଲୋ ଦେବୀଙ୍କ ପାଖରେ ପାଞ୍ଚଶହ ଛେଳି-ବୋଦା ବଳି ଦିଆଯାଏ । 
ରଭ୍ତର ଧାର ପାଣି ପରି ବୋହିଯାଏ । ବିନୋଦଙ୍କ ଆମୂଜୀବନୀରୁ ସେତେବେଳର 
ଗ୍ରାମୀଣ ପରିବେଶରେ ଥବା ଦାରିଦ୍ର୍ୟ ଓ କୁସଂସ୍କାର ବିଷୟରେ ବିଭିନ୍ନ ସୂଚନା ମିଳେ । 
ବିନୋଦ କଟକ ଜିଲ୍ଲାର ଏକ ଗ୍ରାମୀଣ ପରିବେଶର ଯେଉଁ ଚିତ୍ର ଦେଇଛନ୍ତି, ସେହି 
ସ୍ଥିତି ଉଣା ଅଧବକେ ଓଡ଼ିଶାର ଗ୍ରାମ୍ୟ ପରିବେଶର ଯେ ଚିତ୍ର ଏହା କୁହାଯାଇପାରେ । 

ସେତେବେଳର ଆଉ ଗୋଟିଏ ସାମାଜିକ କଳଙ୍କ ବିଷୟରେ ବିନୋଦଙ୍କ 
ଆମ୍ଜୀବନୀରୁ ବହୁ ସୂଚନା ମିଳେ । ସେହି ସମୟର ଗ୍ରାମୀଣ ଜୀବନ ଜାତିଭିତ୍ିକ 
ଥ୍ଲା ଓ ସମାଜରେ ଅସୃଶ୍ୟତା ରଭ୍ତମଜାଗତ ଥୁଲା । ଗାଛିଙ୍କର ଅସ୍ପୃଶ୍ୟତା ଦୂରୀକରଣ 
ପାଇଁ ଓଡ଼ିଶାରେ ହରିଜନ ପଦଯାତ୍ରା ଓ ବିନୋଦ ସେହି କାର୍ଯ୍ୟରେ କର୍ମୀ ହେବା 
ବିଷୟରେ ପୂର୍ବରୁ ସୂଚନା ଦିଆଯାଇଛି । ବିନୋଦଙ୍କ ନିଜ ଗ୍ରାମ ମଲ୍ଲୀପୁର, ମାମୁଘର 
ନାଗଣପୁର ଓ ଗୋପବାବୁ ଓ ରମାଦେବୀଙ୍କ ସହ ରହିଥୂବା ବରୀ ଅଞ୍ଚଳ ସବୁ ସ୍ଥାନରେ 
ସେ ଅସ୍ୃଶ୍ୟତାଜନିତ ସାମାଜିକ କଳଙ୍କକୁ ଦେଖୁଛନ୍ତି । ବରୀ ଅଞ୍ଚଳରେ ଏହା ଅତି 
ଉକ୍୍‌ଟ ରୂପରେ ଥାଏ । ଯୁଗ ଯୁଗ ଧରି ଦଳିତମାନଙ୍କୁ ( ସେତେବେଳେ ସେମାନଙ୍କୁ 
ହରିଜନ କୁହାଯାଉଥୂଲା ) ଅସୃଶ୍ୟ କରି ରଖ୍‌ବା ସହ ସେମାନଙ୍କ ମନମସ୍ତିଷ୍ଣରେ ଏହି 
ଭାବନା ଭରି ଦିଆଯାଇଛି ଯେ ଜାତିବାଦ ଓ ଅସ୍ତୃଶ୍ୟତା ଏକ ଭଶ୍ଵରୀୟ ବିଧାନ ଓ 
ହିନ୍ଦୁ ଶାସ୍ତ୍ରସମ୍ପତ । ଇଶ୍ଵର ସେମାନଙ୍କୁ ଅଛୁଆଁ କୁଳରେ ଜନ୍ମ ଦେଇଛନ୍ତି, ତେଣୁ 
ସମାଜରେ ସମାନ ସ୍ଥାନ ପାଇବାର ଅଧୂକାର ସେମାନଙ୍କର ନାହିଁ । ଅସ୍ତୃଶ୍ଯତା 
ସମାଜରେ ରହୁ, ଅସୃଶ୍ଯତା ଏକ ଦୈବୀବିଧାନ, ଏହାର ଉଲ୍ଲଙ୍ଘନ ଧର୍ମବିରୋଧୀ 
କାର୍ଯ୍ୟ ଏହି ଭାବନା ସମାଜରେ ବ୍ୟାପକ ସ୍ତରରେ ରହିଥୁଲା । ଅସ୍କଶ୍ୟତା ସପକ୍ଷରେ 

ଦିଆଯାଉଥୂବା ଯୁକ୍ତିଗୁଡ଼ିକୁ ଭିତ୍ତିହୀନ, ଅଯୌକ୍ତିକ ଓ ମାନବିକତା ବିରୋଧୀ ବୋଲି 
ଗାନ୍ଧି ନାନା ଭାବରେ ଲୋକଙ୍କୁ ବୁଝାଉଥୂଲେ ମଧ୍ଯ ସମାଜର ରକ୍ଷଣଶୀଳ ଲୋକମାନଙ୍କୁ 
ପରିବର୍ରନ କରିବା ସମ୍ଭବ ନଥୁଲା । ବିନୋଦ ଅସ୍ପୃଶ୍ୟତା ନିରାକରଣ ପାଇଁ ବହୁ 
ନିଶ୍ପାପର ଭାବରେ କାର୍ଯ୍ୟ କରିଛନ୍ତି । ମନୁଷ୍ୟ ସହିତ ମନୁଷ୍ୟର ଏତେ ଭେଦଭାବ 
ଦେଖୁ ସେ ଅନେକ ଥର ବ୍ୟଥୂୃତ ହୋଇଛନ୍ତି ଓ ନିଜ ପ୍ରାଣର ବ୍ୟାକୁଳତା ପ୍ରକାଶ 
କରିଛନ୍ତି । ଅସ୍ବୃଶ୍ୟତାକୁ ରଖୁବା ପାଇଁ କିପରି ନୂଆ ନୂଆ ଯୁକ୍ତିର ଆଶ୍ରୟ ନିଆଯାଏ 
ତାହା ସେ ଅନୁଭବ କରି ଆସିଛନ୍ତି । ତାଙ୍କ ଭିତରର ସଂସ୍କାରବାଦୀ ଚେତନା ଏହି 
ପ୍ରଥା ବିରୁଦ୍ଧରେ ବହୁବାର ସ୍ଵର ଉଠାଇଛି, ହେଲେ ଏହି ସାମାଜିକ କଳଙ୍କ ସମାଜରୁ 
ସଂପୂର୍ଣ୍ଣ ଦୂର ହୋଇନାହିଁ । ତାଙ୍କ ପ୍ରାଣର ବ୍ୟାକୁଳତା ଆମ୍ମବଜୀବନୀରେ ବ୍ୟକ୍ତ ହୋଇଛି । 
ତେବେ ମୋଟ ଉପରେ ସେତେବେଳର ସାମାଜିକ ବ୍ୟବସ୍ଥା କେତେ ଅମାନବିକ 
ଥିଲା, ତାହା ତାଙ୍କ ଆମୂଜୀବନୀରୁ ଜଣାପଡ଼େ । 

ବିଂଶ ଶତାବ୍ଦୀରେ ଓ ବିଶେଷତଃ ସ୍ଵାଧୀନତା ପୂର୍ବରୁ ଭାରତୀୟ ସମାଜରେ 
ନାନା ପରଂପରାଗତ କୁସଂସ୍କାର ଓ ଅହେଡ୍ୁକ ବିଶ୍ଵାସ ରହିଥୂଲା । ବିଚାରଶୀଳ ଦୃଷ୍ଟି 
ଓ ବୈଜ୍ଞାନିକ ମନୋଭାବ ଅଭାବରେ ନାନା ବିକୃତ ଭାବନା ସମାଜରେ ବଵଧମୂଳ 
ଥଲା । କେତେକ ଚିରାଚରିତ ବିଶ୍ବାସକୁ ମନୁଷ୍ୟର ବୋଧୂ ଥରେ ଗ୍ରହଣ କରିଗଲା 
ପରେ ତାହାକୁ ସେ ଯୁଭ୍ତିଦ୍ଵାରା ପରିପୁଷ୍ଠ କରିଥାଏ । ବ୍ୟକ୍ତିଗତ ବିଶ୍ଵାସ, ଅଭିରୁଚି ଓ 
ପାରିପାର୍ଶ୍ଣିକ ପରିସ୍ଥିତିର ପ୍ରଭାବରେ କେତେକ କୁସଂସ୍କାର ସମାଜରେ ବଦ୍ଧମୂଳ ହୋଇ 
ରହିଥୂବା ଦେଖାଯାଏ । କେତେକ ବିଶ୍ଵାସ ଯେତେ ଅର୍ଥହୀନ ଓ ଆଧାରରହିତ ହେଲେ 
ମଧ୍ଯ ସେଗୁଡ଼ିକ ସମାଜରେ ପ୍ରଚଳିତ ଥାଏ ଓ ମନକୁ ସଂକ୍ରମିତ କରି ରଖୁଥାଏ । 
ଆମ ସମାଜରେ ଉଚ୍ଚଶିକ୍ଷିତ ଓ ଶାସ୍ତ୍ରରେ ପଣ୍ଡିତ ଲୋକମାନେ କିପରି ଅତି ଛୋଟ 
କଥାରେ ଗୁରୁତ୍ଵ ଦିଅନ୍ତି ଓ କୁସଂସ୍କାରରୁ ମୁକ୍ତ ହୋଇପାରନ୍ତି ନାହିଁ, ତାହାର କିଛି 
ଦୃଷ୍ଟାନ୍ତ ବିନୋଦଙ୍କ ଆମ୍ଭଢୀବନୀରେ ଦେଖୁବାକୁ ମିଳେ । ଏଥୁରୁ ଆମ ସାମାଜିକ 
ସ୍ଥିତି ଓ ଲୋକ ଚରିତ୍ର ବିଷୟରେ ଅନୁମାନ କରାଯାଇପାରେ । ସ୍ଵାଧୀନତା ପୂର୍ବରୁ 
ଓଡ଼ିଶାର ଜନଜୀବନରେ କିପରି ରୂଢ଼ିବାଦୀ ମାନସିକତା ରହିଥୂଲା ତାହାର ପରିଚୟ 
ମିଳିଥାଏ । ଏଠାରେ ଏହିପରି ଗୋଟିଏ ଦୃଷ୍ଟାନ୍ତ ବିନୋଦଙ୍କ ଆମ୍ମଚୀବନୀରୁ ଉଦ୍ଧାର 
କରୁଛି । ବିନୋଦଙ୍କର ମାମୁ ପ୍ରଫେସର ଆର୍ରବଲ୍ଲଭ ମହାନ୍ତି ରେଭେନ୍ସା କଲେଜର 
ଅଧ୍ୟାପକ ଓ ଜଣେ ପଣ୍ଡିତ ଲୋକ । ବହୁ ଶାସ୍ତ୍ରରେ ସେ ପାରଦର୍ଶୀ ଥୁଲେ । ଓଡ଼ିଆ 
ସାହିତ୍ୟକୁ ମଧ୍ଯ ତାଙ୍କର ବହୁ ଅବଦାନ ରହିଛି । ପ୍ରାଚୀନ ଓଡ଼ିଶାର କାବ୍ୟକବିତାକୁ 
ପୋଥୂରୁ ସଂଗ୍ରହ କରି ତା'ର ସଂପାଦନା ଓ ଶୁଦ୍ଧ ପ୍ରକାଶ ପାଇଁ ସେ ପ୍ରାଚୀ ସମିତି' 
ନାମରେ ଏକ ସାହିତ୍ୟ ଅନୁଷ୍ଠାନ ପ୍ରତିଷ୍ଠା କରିଥୁଲେ । ପ୍ରାଚୀ ସମିତି' ଅନେକ 

କାବ୍ୟ କବିତାକୁ ଲୋକଲୋଚନକୁ ଆଣିଛି । କଟକର ରାଣୀହାଟ ସ୍ତୁଲରେ କିଛିଦିନ 
ଶିକ୍ଷକତା କରିଥ୍‌ବା ଓ ଅସହଯୋଗ ଆନ୍ଦୋଳନରେ ଯୋଗଦେଇ ସ୍ଵାଧୀନତା ସଂଗ୍ରାମୀ 
ହୋଇଥୁବା ଅଲେଖ ପ୍ରସାଦ ଦାସ ଆର୍ରଁ ବଲ୍ଲଭଙ୍କ ଘରେ ରହି ତାଙ୍କୁ ‘ପ୍ରାଚୀ ସମିତି! 
କାର୍ଯ୍ୟରେ ସାହାଯ୍ଯ କରୁଥାନ୍ତି । ବିନୋଦ ମାମୁ ଆର୍ଭବଲ୍ଲଭଙ୍କ ଘରେ ରହୁଥିବା 
ବେଳର ଏକ ଘଟଣାର ଅବତାରଣା କରିଛନ୍ତି । ତାଙ୍କ ମାମୁ ପାଟନା ବିଶ୍ବବିଦ୍ୟାଳୟର 
ସିନେଟ୍‌ ମିଟିଂରେ ଯୋଗଦେବାକୁ ଯାଇଥାନ୍ତି । ସେତେବେଳେ କରଣ ଘରର 
ପିଲାମାନେ ବେକରେ ଏକ ସରୁମାଳି ପିନ୍ଧୁଥୁଲେ । ସ୍ଵଚ୍ଛଳବର୍ଗର ପିଲାମାନେ ସୁନାଚେନ୍‌ 
ପକାଉଥୂଲେ ଓ ଅନ୍ୟମାନେ ମାଳି ପିନ୍ଧୁଥୁଲେ । ଖାଲି ବେକରେ ଖାଇବା ଏକ ପାପ 
ବୋଲି ସମାଜରେ ଓ କରଣ ପରିବାରରେ ବିଶ୍ବାସ ରହିଥୂଲା । ବିନୋଦଙ୍କ ମାମୁଙ୍କ 
ଅନୁପସ୍ଥିତିରେ ଅଲେଖ ପ୍ରସାଦ ବେକରେ ମାଳି ପିନ୍ଧିବା ଯେ ଏକ କୁସଂସ୍କାର ଏହା 
ବିନୋଦଙ୍କୁ ବୁଝାଇଲେ । ଅଲେଖ ପ୍ରସାଦ ସ୍ଵାଧୀନତା ସଂଗ୍ରାମୀ ଓ ଏକ ସଂସ୍କାରିତ 
ଚେତନାର ବ୍ୟର୍ତି ଥୁଲେ । ତାଙ୍କ ପ୍ରଭାବରେ ବିନୋଦ ବେକରେ ପିନ୍ଧିଥ୍‌ବା ମାଳିଟିକୁ 
ଛିଣ୍ଡାଇ ଫିଙ୍ଗି ଦେଲେ । ଆର୍ରବଲ୍ଲଭ ପାଟନାରୁ ଫେରିବା ପରେ ଦେଖୁଲେ ଯେ ଭଣଜା 
ବିନୋଦଙ୍କ ବେକରେ ମାଳି ନାହିଁ । ତାଙ୍କ ବେକରେ ଥୁବା ମାଳି କଂ ଣ ହେଲା ବୋଲି 
ଆର୍ରବଲ୍ଲଭ ପଚାରିବାରୁ ସେ ତାହା ଛିଣ୍ଡାଇ ଦେଇଛନ୍ତି ବୋଲି ବିନୋଦ କହିଲେ । 
କାହା କଥାରେ ଛିଣ୍ଡାଇଲୁ ବୋଲି ପଚାରିବାରୁ ବିନୋଦ ଅଲେଖ ସାର୍‌ଙ୍କ ନାମ 
କହିଦେଲେ । ମାମୁ ଅତ୍ୟନ୍ତ ରାଗିଯାଇ କାର୍ଯ୍ୟରେ ବ୍ୟସ୍ତ ଥିବା ଅଲେଖ ପ୍ରସାଦଙ୍କ 
ପାଖକୁ ଯାଇ ତାଙ୍କ ଗାଲରେ ଗୋଟାଏ ଜୋର ଚଟକଣା ଦେଲେ । ଏହି ଘଟଣାରେ 
ଘରେ ଅସ୍ଵାଭାବିକ ପରିବେଶ ସୃଷ୍ଟି ହୋଇଗଲା । ବିନୋଦଙ୍କ ମାଇଁ ଏହି ଘଟଣାରେ 
ସ୍ଵାମୀ ଆର୍ରବଲ୍ଲଭଙ୍କୁ ଗାଳି ଦେଲେ ଓ ଆର୍ଁବଲ୍ଲଭ ଏଥୁପାଇଁ ପରେ ମନଦୁଃଖ କଲେ । 
ଅଲେଖ ପ୍ରସାଦଙ୍କ ମୁହଁରେ କ୍ରୋଧ ବା ଅପମାନର ସୂଚନା ନଥାଏ । ବିନୋଦଙ୍କ 
ପାଇଁ ଅଲେଖ ପ୍ରସାଦ ଅପମାନିତ ହୋଇଥ୍‌ବାରୁ ବିନୋଦ କିଶୋର ବୟସରେ ବହୁ 
ମନସ୍ତାପ କରିଥୁଲେ । ଅଲେଖ ପ୍ରସାଦ ବିନୋଦଙ୍କୁ ବୁଝାଇଦେଲେ ଯେ କୁସଂସ୍କାର 
ଦୂର କରିବା ପାଇଁ ଉଦ୍ୟମ କଲେ ଗାଳିମାଡ଼ ଖାଇବାକୁ ପଡ଼େ । ଆଜିର ପରିବେଶରେ 
ବେକରେ ମାଳି ପିନ୍ଧିବା, ନପିନ୍ଧିବା ଏକ ମାମୁଲି ଓ ହାସ୍ୟାସ୍ପଦ ଘଟଣା, କିନ୍ତୁ ୧୯୨୫ 
ମସିହା ବେଳକୁ ବେକରେ ମାଳି ପିନ୍ଧିବା ଥଲା କରଣ ଜାତି ଲୋକଙ୍କର ଏକ ପରଂପରା । 
ସେ ଯୁଗରେ ସମାଜର ଉଚ୍ଚଶିକ୍ଷିତ ଓ ବହୁ ଶାସ୍ତ୍ରରେ ପଣ୍ଡିତ ଲୋକମାନେ କି ଧରଣର 
ଚିନ୍ତାର ଶିକାର ଥୁଲେ ତାହା ଏହି ଘଟଣାଟିରୁ ଅନୁମାନ କରାଯାଏ । 

ବିନୋଦଙ୍କ ଆମ୍ମଜୀବନୀମୂଳକ ଦୁଇଟି ବହିରୁ ସ୍ଵାଧୀନତା ପୂର୍ବରୁ ଭାରତୀୟ 
ସମାଜ ଓ ଓଡ଼ିଶାର ଜନଜୀବନ ବିଷୟରେ କେତେକ ସୂଚନା ମିଳେ । ସାମାଜିକ 

ଚଳଣି, ରୁଦ୍ଧ ପରିବେଶ, ଜାତିଆଣ ମନୋଭାବ, କେତେକ ପରମ୍ପରା ପ୍ରତି ଅହେତୁକ 
ଶ୍ରଦ୍ଧା ଓ ପରିବର୍ଭନବିରୋଧୀ ମନୋଭାବର ନାନା କାହାଣୀ ବହି ଦୂଇଟିରୁ ଜାଣିବାକୁ 
ମିଳିଥାଏ । ସେତେବେଳର ଦାରିଦ୍ୟ, କୁସଂସ୍କାର, ମହାମାରୀଜନିତ ମୃତ୍ୟୁ ଓ ନିରକ୍ଷରତା 
କିପରି ବ୍ୟାପକ ଥୁଲା ତାହା ଜଣାପଡ଼େ । ଗମନାଗମନର ଅଭାବ ଯୋଗୁଁ ସାମାଜିକ 
ଗତିଶୀଳତା ଖୁବ୍‌ ମନ୍ତ୍ରର ଥଲା । ତେବେ ସ୍ଵାଧୀନତା ଆନ୍ଦୋଳନ ଯୋଗୁଁ ସାରା 
ଦେଶରେ ଏକ ନୂତନ ଜାଗରଣ ଦେଖାଦେଲା । ଗାନ୍ଧିଙ୍କର ଆବିର୍ଭାବ ଓ ସ୍ଵାଧୀନତା 
ସଂଗ୍ରାମ ଦେଶର ସାଂସ୍କୃତିକ ଜୀବନ ପ୍ରବାହରେ ଏକ ନୂତନ ଆଲୋଡ଼ନ ଆଣିଲା । 
ଶିକ୍ଷାର ପ୍ରସାର, ଅସ୍ୃଶ୍ୟତା ବିରୋଧୀ ଆନ୍ଦୋଳନ ଓ ନାନା ରଚନାମ୍ବକ କାର୍ଯ୍ୟ 
ମାଧ୍ୟମରେ ପରିବର୍ରଭନର ଯେଉଁ ଧାରାଟି ଉତ୍ତବ ହେଲା ତାହା କାଳକ୍ରମେ ସମାଜରେ 
କ୍ରାନ୍ତିର ପରିବେଶ ସୃଷ୍ଟି କଲା । ଦେଶର ରାଜନୈତିକ ସ୍ଵାଧୀନତା ସହ ସାମାଜିକ 
ପୁନର୍ନିର୍ମାଣର ବହୁ ସ୍ଵପ୍ନ ପ୍ରକାଶ ପାଇଲା । ବିନୋଦଙ୍କ ଆମ୍ବଜୀବନୀରେ ସ୍ଵାଧୀନତା 
ପୂର୍ବବର୍ଭୀ ସମୟର ପରିବେଶ ଓ ଏକ ଗୁଣାତ୍ମକ ପରିବର୍ଭନ ପାଇଁ ଯେଉଁ ସ୍ଵପ୍ନ 
ପ୍ରକାଶ ପାଇଥୂଲା, ତାହାର ସୂଚନା ମିଳିଥାଏ । ପରାଧୀନ ଭାରତର ସମାଜ ଓ 
ସ୍ଵାଧୀନ ଭାରତର ପରିବେଶ ଭିତରେ ଏକ ସେତୁ ସ୍ଥାପନ କିପରି ସମ୍ଭବ ହୋଇଛି 
ତାହାର କାହାଣୀ ତାଙ୍କ ଢ୍ରୀବନରୁ ଜାଣିବାକୁ ହୋଇଥାଏ । ପରାଧୀନ ଭାରତର 
ସଂଗ୍ରାମ ଓ ସ୍ଵାଧୀନ ଦେଶର ସ୍ଵପ୍ନ ଓ ବାପ୍ରବତାକୁ ଜାଣିବାକୁ ବିନୋଦଙ୍କର ଦୁଇଟିଯାକ 
ଆମ୍ବଜୀବନୀମୂଳକ ପୁପ୍ରକ ନାନା ଉପାଦାନ ଯୋଗାଇଥାଏ । 

ବିନୋଦଙ୍କର “ରଣ ପରିଶୋଧ” ବହିଟି ତାଙ୍କୁ ସତୁରି ବର୍ଷ ପରେ ସେ 
ଲେଖୁଥିଲେ ଓ ଏହା ଲେଖ୍‌ବାକୁ ତାଙ୍କୁ କେହି ଅନୁରୋଧ କରିନଥୂଲେ । ଏହା ତ 
ବାସ୍ତବ ଅର୍ଥରେ ଏକ ଆମ୍ଜୀବନୀ ନୁହେଁ, ବରଂ ବିଭିନ୍ନ ଚରିତ୍ରମାନଙ୍କର ଏକ ଚିତ୍ରଶାଳା । 
ମାମୁଘର ଗ୍ରାମକୁ ପାଞ୍ଚବରଷରେ ଆସିବା ପରଠାରୁ ଏହି ପଞ୍ଚଷଠି ବର୍ଷ ଭିତରେ 
ଯେଉଁ ବ୍ୟକ୍ତିମାନଙ୍କ ସଂପର୍କରେ ଆସିଛନ୍ତି ଓ ସେହି ସଂପର୍କ ତାଙ୍କ ଜୀବନକୁ ସୁନ୍ଦର 
ଓ ସାର୍ଥକ କରିଛି, ସେହିମାନଙ୍କର କଥା ସେ ଏହି ବହିରେ ଉଲ୍ଲେଖ କରିଛନ୍ତି । 
ଯେଉଁମାନଙ୍କର କାର୍ଯ୍ୟ, ଚରିତ୍ର, ସହାନୁଭୂତି ଓ ସହଯୋଗ ତାଙ୍କ ମନ ଓ ବ୍ୟକ୍ତିତ୍ବ 
ଉପରେ କନ୍ପନାତୀତ ପ୍ରଭାବ ପକାଇଛି ତାହା ବିନୋଦଙ୍କର ସ୍ମ ତିରେ ଅମଳିନ ରହିଛି । 
ସେମାନଙ୍କ ଭିତରୁ କେତେକ ସଂସାରରୁ ବିଦାୟ ନେଲେଣି ଓ କେତେକ ବାର୍ଵକ୍ୟରେ 
ରହିଛନ୍ତି । ତେବେ ଯେଉଁମାନଙ୍କ ପାଖରୁ ସେ କିଛି ଶିକ୍ଷା କରିଛନ୍ତି, ଯେଉଁମାନଙ୍କର 
ସ୍ଵେହ, ଶ୍ରଦ୍ଧା ତାଙ୍କୁ ମମତାର ଡୋରିରେ ବାଛିପାରିଛି, ସ୍ଵାଧୀନତା ଆନ୍ଦୋଳନରେ 
ଯୋଗ ଦେବା ସମୟରେ ପୁଲିସର ଲାଠି ପ୍ରହାରକୁ ଡରି ନଯାଇ ଦୃଢ଼ଭାବେ ମୁଣ୍ଡଟେକି 
ଛିଡ଼ା ହେବାକୁ ତାଙ୍କୁ ଯେଉଁମାନେ ସାହସ ଦେଇଛନ୍ତି ଓ ଞ୍ଞାନମଣ୍ଡଳ ରଚନା ସମୟରେ 

ତାଙ୍କୁ ନାନା ଭାବରେ ସହଯୋଗର ହାତ ବଢ଼ାଇଛନ୍ତି ସେମାନଙ୍କ ପ୍ରତି ନିଜର 
କୃତଜ୍ଞ ତାସ୍ଵରୂପ ବିନୋଦ ସେମାନଙ୍କ ବିଷୟରେ କିଛି ଲେଖୁବାକୁ ପ୍ରୟାସ କରିଛନ୍ତି । 
ସେହି ପ୍ରୟାସରୁ ““ରଣ ପରିଶୋଧ” ବହିଟି ଆଲୋକକୁ ଆସିଛି । ବିନୋଦ ବହି 
ଆରମ୍ଭରେ ଲେଖୁଛନ୍ତିଓ “ମନ ଭିତରେ ଟିକିଏ ସୁଦ୍ଧା ଦ୍ବିଧା ନରଖୁ ଲେଖୁଦେଉଛି ଯେ 
ସେମାନଙ୍କ ନିକଟରେ ମୁଁ ଏତେଦୂର ରଣୀ ଯେ ପରିଶୋଧ କରିବାର ପ୍ରଶ୍ନ ତ ଉଠୁନାହିଁ, 
ତେବେ ଅନ୍ପବହୁତେ କିଛି ଦେଇ “ରଣମୁକ୍ତ କର” ବୋଲି ନିବେଦନ କରିଯାଉଛି ।” 

ବିନୋଦ ୧୯୩୦ରେ ପଡ଼ା ଛାଡ଼ିଦେଇ ସ୍ଵାଧୀନତା ଆନ୍ଦୋଳନରେ ଯୋଗ 
ଦେଲେ, ଏହା କରିନଥୂଲେ ତାଙ୍କ ଜୀବନର ଗତିପଥ ଭିନ୍ନ ଗୁଳାରେ ପଡ଼ିଥାନ୍ତା । 
ହୁଏତ ସେ ଉଚ୍ଚ ଡିଗ୍ରୀ ପାଇଥାନ୍ତେ, ବଡ଼ ଚାକିରି କରିଥାନ୍ତେ, ଆର୍ଥକ ଦୃଷ୍ଟିରୁ ସ୍ବଚ୍ଛଳ 
ହୋଇଥାନ୍ତେ, କିନ୍ଧୁ ସେ ଓଡ଼ିଶାର ଜନଜୀବନରେ ଯେଉଁ ସ୍ଥାନ ନେଇପାରିଲେ ବା 
ଓଡ଼ିଆ ଭାଷାକୁ ଯେପରି ଅବଦାନ ଦେଇପାରିଲେ ତାହା ସମ୍ଭବ ହୋଇପାରିନଥାନ୍ତା । 
ଲାଠିମାଡ଼, ଜେଲ, ନାନା ଅଭାବ ଅସୁବିଧା, ପ୍ରତିକୂଳ ସ୍ଥିତି ଭିତରେ ଜୀବନର ଯେଉଁ 
ସ୍ବାଦ ପାଇଲେ ତାହା ପ୍ରାୟ ସମ୍ଭବ ହୋଇନଥାନ୍ତା । ବିନୋଦଙ୍କ ଜୀବନଧାରାକୁ 
ସବୁଠାରୁ ବେଶି ପ୍ରଭାବିତ କରିଥୁବା ବ୍ୟଭ୍ତି ହେଉଛନ୍ତି ମହାମ୍ମା ଗାନ୍ଧି । ଗାଛିଙ୍କ ସହ 
ବିନୋଦଙ୍କର ପ୍ରଥମ ସାକ୍ଷାତ ୧୯୩୪ ହରିଜନ ପଦଯାତ୍ରା ପୂର୍ବରୁ ଅନୁଗୁଳଠାରେ 
ହୋଇଥୁୂଲା ଓ ପଦଯାତ୍ରାରେ ସେ ଗାନଛିଙ୍କ ସହ ମାସଟିଏ ଏକାଠି ରହିବା ତାଙ୍କ 
ଜୀବନର ଥୂଲା ଏକ ଅଭୁଲା ଅନୁଭବ । ମହାମ୍ବାଙ୍କ ପ୍ରତି ସେ ଗଭୀର ରଣୀ ଥୁବା 
ବିଷୟ ନିଜେ ସ୍ଵୀକାର କରିଛନ୍ତି- “ଗାନି ମହାମ୍ବାଙ୍କ ପ୍ରତି ଏତିକି ଦୂରକୁ ମୁଁ ଏଇଥୂପାଇଁ 
ରଣୀ ଯେ ମୋ ଜୀବନ ଯେ ତେପନ ବର୍ଷ ପୂର୍ବେ ଗୋଟାଏ ମୋଡ଼ ନେଇ ଏଇଠି 
ଆସି ପହଞ୍ଚଛି ସେଥୁପାଇଁ ଗାଛିଜୀଙ୍କ ପ୍ରେରଣା ହିଁ ଦାୟୀ ।”” (ରଣ ପରିଶୋଧ, 
ପୃଷ୍ଠାଓ୯) ଗାନ୍ଧି ଏକ ଉଦ୍ଧୁଙ୍ଗ ବ୍ୟକ୍ତିତ୍ଵ ତାଙ୍କ ବିଚାରବୋଧ ଦ୍ଵାରା ଭାରତରେ ଓ 
ଭାରତ ବାହାରେ ହଜାର ହଜାର ବ୍ୟଭ୍ତି ଗଭୀର ଭାବେ ପ୍ରଭାବିତ ହୋଇଛନ୍ତି । କିନ୍ତୁ 
ବିନୋଦ ସମାଜର ବହୁ ସାଧାରଣ, ନିଃସ୍ଵ ଅବହେଳିତ ମଣିଷଙ୍କର ସଂସର୍ଗରେ ଆସି 
ଉପକୃତ ହୋଇଛନ୍ତି । ‘ରଣ ପରିଶୋଧ "ରେ ଜ୍ଞାନୀ, ଗୁଣୀ, ଉଚ୍ଚଲୋକଙ୍କ ସହିତ 
ସମାଜର ତଳେ ଥବା ନିଃସ୍ଟ ଅବହେଜିତ ଓ ସାଧାରଣ ମଣିଷ ମିଶି ଏକାକାର 
ହୋଇଯାଇଛନ୍ତି । ଜୀବନର ଚଲାପଥରେ ସେ ବହୁ ଦରଦୀ, ସ୍ବେହୀ, ସମ୍ବେଦନଶୀଳ 
ଓ ସମାଜ ପାଇଁ ପ୍ରତିବଦ୍ଧତା ଥୁବା ମଣିଷଙ୍କୁ ଭେଟିଛନ୍ତି । ସେମାନଙ୍କ ମଧ୍ୟରେ ଅଧୁକାଂଶ 
ହେଉଛନ୍ତି ସମାଜର ସାଧାରଣ ଚରିତ୍ର । କେହି ସାହିତ୍ୟର କାଳ୍ପନିକ ଚରିତ୍ର ପରି 
ନୁହଁନ୍ତି ବରଂ ସମସ୍ତେ ହେଉଛନ୍ତି ରକ୍ତ ମାଂସର ମଣିଷ । ଏହି ମଣିଷଙ୍କ ବିଷୟରେ 
ବର୍ଣ୍ଣନା କରିବାବେଳେ ବିନୋଦ ସେମାନଙ୍କ ପାଖରେ ଯେଉଁ ମାନବିକତାର ସ୍ପର୍ଶ 

ଦେଇଛନ୍ତି ତାହା “ରଣ ପରିଶୋଧ" ବହିଟିକୁ ଏକ ସ୍ଵତନ୍ତ୍ର ସ୍ଥାନ ଦେଇଛି । ଏପରି 
ଏକ ଆମ୍ବଜୀବନୀମୂଳକ ପୁସ୍ତକ ଓଡ଼ିଆ ଭାଷା ସାହିତ୍ୟରେ ଯେ କିଛିଟା ଅନନ୍ଯ 
ଏହା କୁହାଯାଇପାରେ । 

ବିନୋଦ ଯେଉଁମାନଙ୍କ ପାଖରେ ରଣୀ ବୋଲି ଉଲ୍ଲେଖ କରିଛନ୍ତି ସେମାନଙ୍କ 
ଭିତରେ ରହିଛନ୍ତି ଜାତୀୟ ପ୍ରରର କିଛି ଯଶସ୍ବୀ ବ୍ଯକ୍ତି, ଓଡ଼ିଶାର ଜନଜୀବନରେ 
ସୁପ୍ରତିଷ୍ପିତ କେତେକ ବ୍ୟକ୍ତିବିଶେଷ ଓ ସମାଜର କିଛି ସାଧାରଣ ମନୁଷ୍ୟ । ଜାତୀୟ 
ମ୍ରରର ଯେଉଁ ବ୍ୟକ୍ତିମାନେ ଦେଶର ରାଜନୈତିକ ସ୍ଵାଧୀନତା ପାଇଁ ସଂଗ୍ରାମରେ ଝାସ 
ଦେଇଛନ୍ତି, ବନ୍ଦୀଜୀବନ ବିତାଇଛନ୍ତି, ସାଧୀନତା ପରେ ଜାତୀୟ ରାଜନୀତିରେ ପ୍ରଭାବ 
ବିମ୍ଥାର କରିଛନ୍ତି କିମ୍ବା ଗାନ୍ଧିଙ୍କ ଆଦର୍ଶକୁ ପାଥେୟ କରି ସାମାଜିକ ପରିବର୍ରନ ପାଇଁ 
ନିଜ ଜୀବନକୁ ଉସୁର୍ଗ କରିଛନ୍ତି ଏହିପରି ବ୍ୟର୍ତିମାନଙ୍କ ସହ ତାଙ୍କର ସଂପର୍କ ପୃଷ୍ଠଭୂମିରେ 
ସେମାନଙ୍କୁ ସ୍ମରଣ କରିଛନ୍ତି । ବିଶେଷକରି ଯେଉଁ ବର୍ଷଗୁଡ଼ିକ ସେ ବିହାରର 
ଫୁଲୱାରୀସେରିଫରେ ବନ୍ଦୀ ହୋଇ ଜେଲ୍‌ରେ ରହିଥୂଲେ, ସେଠାରେ ପାଖାପାଖୁ 
ପାଞ୍ଚହଜାର ବନ୍ଦୀ ଥୁଲେ । ସେଠାରେ କେତେକ ସର୍ବଭାରତୀୟ ସ୍ତରର ରାଜନେତା 
ମଧ୍ଯ ବନ୍ଦୀଜୀବନ ଅତିବାହିତ କରିଥୁଲେ ଯେଉଁମାନେ ପରବର୍ରୀ ସମୟରେ ରାଜନୈତିକ 
କ୍ଷମତାର ଅଧ୍ବକାରୀ ହେଲେ । ସେମାନଙ୍କ ସହ ବିନୋଦଙ୍କର ପରିଚୟ ହୋଇଥଲା 
ଓ ବିନୋଦଙ୍କର ଜେଲରେ ଅଧ୍ଯୟନ କ୍ଷେତ୍ରରେ କେହି କେହି ତାଙ୍କୁ ସାହାଯ୍ୟ କରିଥୂଲେ 
ଓ ସୁପରାମର୍ଶମାନ ଦେଇଥୂଲେ । ସେହିପରି କଂଗ୍ରେସ ସମ୍ମିଳନୀ ଓ ଗାନ୍ଧି ସେବାସଂଘ 
ସମ୍ମିଳନୀମାନଙ୍କରେ ଯୋଗଦେବା ଅବସରରେ କେତେକ ଜାତୀୟ ପ୍ରରର ନେତୃସ୍ଥାନୀୟ 
ବ୍ୟକ୍ତି ଓ ବିଶିଷ୍ଠ ସମାଜସେବୀମାନଙ୍କୁ ସେ ଦେଖୁବାର ଓ ଶୁଣିବାର ସୁଯୋଗ 
ପାଇଛନ୍ତି । କେତେକଙ୍କ ସହ ବ୍ୟଭ୍ତିଗତ ସମ୍ବନ୍ଧ ବି ସ୍ଥାପନ ହେବାର ଅବକାଶ ମିଳିଛି । 
ସେମାନଙ୍କ କଥା ସେ ଉଲ୍ଲେଖ କରିଛନ୍ତି ଓ ସେମାନଙ୍କ ତ୍ୟାଗର ସୂଚନା ଦେଇଛନ୍ତି ! 

ଓଡ଼ିଶାରେ ଯେଉଁମାନେ ସ୍ଵାଧୀନତା ଆନ୍ଦୋଳନରେ ଯୋଗ ଦେଇଛନ୍ତି ଓ 
ବନ୍ଦୀ ଜୀବନ ଅତିବାହିତ କରିଛନ୍ତି ପ୍ରାୟତଃ ସମସ୍ତଙ୍କୁ ବିନୋଦ ଜାଣିବାର ଅବକାଶ 
ପାଇଛନ୍ତି । ଏକାଠି ବନ୍ଦୀ ଜୀବନ କଟାଇବାରେ, ଗାନ୍ଧି ସେବାସଂଘ ସମ୍ମିଳନୀ ଓଡ଼ିଶାରେ 
ଆୟୋଜନ କରିବାରେ ଓ ଗୋପବନ୍ଧୁ ଚୌଧୁରୀ ଏବଂ ରମାଦେବୀଙ୍କ ବରୀସ୍ଥିତ 
ଗ୍ରାମସ୍ଵରାଜ୍ୟ ସ୍ଥାପନ କାର୍ଯ୍ୟରେ ପ୍ରତ୍ଯକ୍ଷ ଭାବରେ ସଂପୃକ୍ତ ହେବାରେ ବିନୋଦ 
ଓଡ଼ିଶାର ସବୁ ଗାନ୍ଧିବାଦୀ, ସ୍ଵାଧୀନତା ସଂଗ୍ରାମୀ ଓ ରଚନାମୁକ କର୍ମୀମାନଙ୍କୁ ଜାଣିବାର 
ସୁଯୋଗ ପାଇଛନ୍ତି । ଗାନ୍ଧିଙ୍କ ଆହ୍ବାନରେ ପ୍ରଭାବିତ ହୋଇ ଓଡ଼ିଶାରେ ଯେଉଁମାନେ 
ସ୍ଵାଧୀନତା ଆନ୍ଦୋଳନରେ ଝାସ ଦେଇଥ୍‌ୂଲେ ବା ଗ୍ରାମସ୍ଵରାଜ୍ଯ ଦିଗରେ କାର୍ଯ୍ୟ 
କରିଥୂଲେ, ସେ ମଧ୍ଯରୁ ପ୍ରାୟ ସମସ୍ତଙ୍କୁ ବିନୋଦ ଜାଣିବାର ଅବକାଶ ପାଇଛନ୍ତି ବା 

ସେମାନଙ୍କ ସହ ଏକାଠି କାର୍ଯ୍ୟ କରିଛନ୍ତି । ସାମ୍ବାଦିକତା କ୍ଷେତ୍ରରେ ବା ଅସ୍ପୃଶ୍ୟତା 
ନିରାକରଣ କାଯ୍ୟରେ ଯେଉଁବର୍ଷଗୁଡ଼ିକ ବିନୋଦ କାର୍ଯ୍ୟ କରିଛନ୍ତି ସେ ଭିତରେ କିଛି 
ବ୍ୟକ୍ତିଙ୍କ ସହ ସଂଶ୍ଵିଷ୍ଠ ହୋଇଛନ୍ତି । ଏହିପରି ବହୁବିଧ କାର୍ଯ୍ୟ ଭିତରେ ଓଡ଼ିଶାର 
ସାଧାରଣ ଜୀବନରେ ଥୂବା ବ୍ୟକ୍ତିମାନଙ୍କ ସହ ସେ ସଂପୃକ୍ତ ହୋଇଛନ୍ତି । ଓଡ଼ିଶାର 
ବିଶିଷ୍ଠ ସ୍ଵାଧୀନତା ସଂଗ୍ରାମୀ, ସମାଜସେବୀ ଓ ଗାଛିବାଦୀ ବ୍ୟର୍ତିଙ୍କ ବିଷୟରେ ସେ 
‘ରଣ ପରିଶୋଧ” ରେ ବିଭିନ୍ନ କଥା ଉଲ୍ଲେଖ କରିଛନ୍ତି । ବହିଟିରେ ବହୁ ତ୍ୟାଗୀ, 
ନିଷ୍ପଳଙ୍କ, ନମ୍ର ଓ ସାହସୀ ମଣିଷଙ୍କର ଜୀବନ କାହାଣୀ ପଢ଼ିଲାବେଳେ ମହରର 
ଢୀବନବୋଧର ପ୍ରେରଣା ଜଣେ ପାଠକ ଲାଭ କରିଥାଏ । ସମାଜରେ ଅନ୍ୟାୟ, 
ଶୋଷଣ, ଭେଦଭାବ ସତ୍ତ୍ଵେ ଏତେ ମହତାକାଂକ୍ଷା ପୋଷଣ କରୁଥୁବା ବ୍ଯକ୍ତି ଯେ 
ରହିଛନ୍ତି ତାହା ଜୀବନ ପ୍ରତି ଏକ ସକାରାମୁକ ଦୃଷ୍ଟିଭଙ୍ଗୀ ଆଣିଥାଏ । ଏପରିକି 
ସମାଜ ଦ୍ଵାରା ଶୋଷିତ ଓ ଅତ୍ୟାଚାରିତ ହେଉଥୂଲେ ମଧ୍ଯ ଯେଉଁମାନେ ନିଜ ହୃଦୟରେ 
କାହାର ଅମଙ୍ଗଳ ଚିନ୍ତା କରନ୍ତି ନାହିଁ ଓ ଏକ ସାଧାରଣ ଜୀବନ ଭିତରେ ସମ୍ବେଦନଶୀଳ 
ହୃଦୟବତ୍ତାର ପରିଚୟ ଦେଇଥାନ୍ତି, ସେପରି ବିଭିନ୍ନ ବ୍ୟର୍ତିଙ୍କର ଅବତାରଣା ବିନୋଦ 
କରିଛନ୍ତି । ବହିଟିର ଛତ୍ରେ ଛତ୍ରେ ସାଧାରଣ ମଣିଷଙ୍କର ଅସାଧାରଣ ମାନବିକ 
ଗୁଣର ଯେଉଁ ବର୍ଣ୍ଣନା ରହିଛି, ତାହା ପାଠକ ମନରେ ଭାବାନ୍ତର ସୃଷ୍ଟି କରିଥାଏ । 
ବିନୋଦ ରଣ ପରିଶୋଧରେ ତାଙ୍କର କେତେକ ଶିକ୍ଷକଙ୍କ ପ୍ରତି ଗଭୀର 
ସମ୍ମାନ ବ୍ୟକ୍ତ କରିଛନ୍ତି । ଗୀର ଯେଉଁ ଅବଧାନଙ୍କ ପାଖରେ ପାଠ ପଡ଼ିବା ପୂର୍ବରୁ 
ଖଡ଼ି ଛୁଇଁଥୂଲେ ତାଙ୍କ କଥା ଉଲ୍ଲେଖ କରି ତାଙ୍କୁ ସମ୍ମାନ ଜଣାଇଛନ୍ତି । ଅବଧାନମାନେ 
ଗାରେ ଥୁଲେ ସବୁଠାରୁ ସମ୍ମାନିତ ବ୍ଯଗ୍ତି କାରଣ ସେମାନେ ଗାର ପିଲାମାନଙ୍କୁ 
ପାଠ ପଢ଼ାଉଥୂଲେ ! ଗାର ଅବଧାନ ଗିରିଧାରୀ ନାୟକ ଥୁଲେ ବିନୋଦଙ୍କର ପ୍ରଥମ 
ଶିକ୍ଷାଦାତା, ସେ ମାମୁଘର ଗ୍ରାମକୁ ଚାଲିଯିବାରୁ ସେ ବହୁତ ମନଦୁଃଖ କରିଥୂଲେ । 
ବିନୋଦ ରେଭେନ୍ସା କଲିଜିଏଟ୍‌ ସ୍ତୁଲରେ ପଡଢ଼ୁଥ୍‌ବାବେଳେ ପଢ଼ା ଛାଡ଼ି ସ୍ଵାଧୀନତା 
ଆନ୍ଦୋଳନରେ ଭାଗ ନେଇଥଲେ ! ଏହାପରେ ସେ କୌଣସି ଶିକ୍ଷାନୁଷ୍ଠାନରେ ପାଠ 
ପଢ଼ି ନାହାଁନ୍ତି । ଏହି ବିଦ୍ୟାଳୟଟି ତାଙ୍କର ଆଲ୍‌ମାମାଟର ବା ମାତୃ ସଂସ୍ଥା । ଏହି 
ଶିକ୍ଷାନୁଷ୍କାନର ବହୁ ଶିକ୍ଷକଙ୍କୁ ବିନୋଦ ନିଜର ସ୍ମତି ଭିତରେ ରଖୁଛନ୍ତି । ଏହି କଲିଜିଏଟ୍‌ 
ସ୍କୁଲଟି ସେତେବେଳେ ଓଡ଼ିଶାର ଥୁଲା ଏକ ପ୍ରତିଶ୍ିତ ଶିକ୍ଷାନୁଷ୍ଠାନ । ସୁଭାଷ ବୋଷ, 
ବିଜୁ ପଟ୍ଟନାୟକଙ୍କ ପରି ବହୁ ଜନନେତା ଓ ଓଡ଼ିଶାର ବହୁ ଶିକ୍ଷାବିତ୍‌, ରାଜନୈତିକ 
ନେତା, କବି, ବିପୂବୀ ଏହି ଶିକ୍ଷାନୁଷ୍ଠାନରେ ଛାତ୍ର ଥଲେ । ବିନୋଦ ସେଠାରେ ଛାତ୍ର 
ଥୁବାବେଳେ ତାଙ୍କର ଯେଉଁମାନେ ଶିକ୍ଷକ ଥୁଲେ ସେମାନେ ଶିକ୍ଷା କ୍ଷେତ୍ରରେ ଅତି 
ଧୁରୀଣ ବ୍ୟର୍ତି ଥଲେ । କେତେକ ଶିକ୍ଷକ ବିଲାତରୁ ସର୍ବୋଜ ଶିକ୍ଷା ପ୍ରାପ୍ତି ପରେ ଆସି 

ଶିକ୍ଷକତା କରୁଥିଲେ । ଜ୍ଞାନଗରିମାରେ ସେମାନେ ଯେପରି ପ୍ରବୀଣ ଥଲେ, ସେହିପରି 
ବ୍ୟସ୍ତିଗତ ଜୀବନରେ ଆଦର୍ଶ ମଣିଷ ଥୁଲେ । ବିନୋଦ ସେହି ବିଦ୍ୟାଳୟରେ ମାତ୍ର 
ଦୁଇବଶଷ୍ଷ ତିନିମାସ ପଡ଼ିଥୂଲେ ବି ଅନେକ ଶିକ୍ଷକ ତାଙ୍କ ଜୀବନରେ ଆଦର୍ଶ ଓ ପ୍ରେରଣାର 
ଉସ୍‌ ହୋଇ ରହିଥୂଲେ । ବିନୋଦ ଯେତେବେଳେ ସାଧାରଣ ଢୀବନରେ ପ୍ରବେଶ 
କଲେ ବା ଜ୍ଞାନମଣ୍ଡଳ କାର୍ଯ୍ୟରେ ସଂପୃକ୍ତ ହେଲେ ବେଳେବେଳେ କିଛି ସାର୍‌ଙ୍କ ସହ 
ସାକ୍ଷାତ ହୋଇଛି । ସେହି ସାକ୍ଷାତରେ ତାଙ୍କ ଶିକ୍ଷକମାନେ ତାଙ୍କୁ ଯେପରି ସ୍ବେହ 
ଆଦରରେ ଆପଣେଇଛନ୍ତି ତାହା ବିନୋଦଙ୍କୁ ଅନେକ ପ୍ରେରଣା ଦେଇଛି । ତାଙ୍କ 
ଶିକ୍ଷକମାନଙ୍କର ସ୍ଵେହାଶୀର୍ବାଦ ତାଙ୍କୁ ଜୀବନରେ ଆଗକୁ ଯିବାରେ ପଥ ଦେଖାଇଥୁବା 
କହି ବିନୋଦ ବହୁ ଶିକ୍ଷକଙ୍କ ବିଷୟ ତାଙ୍କ ବହିରେ ଅବତାରଣା କରିଛନ୍ତି । ଗୁରୁ- 
ଶିଷ୍ୟ ସଂପର୍କ କେତେ ଅନ୍ତରଙ୍ଗ, ପବିତ୍ର ଓ ଅନାବିଳ ହୋଇପାରେ ତାହାର ବହୁ 
ମାର୍ମିକ ଅଭିବ୍ୟଭ୍ତି ରଣ ପରିଶୋଧ” ରେ ଦେଖ୍ବାକୁ ମିଳେ । 

ବିନୋଦ ଯେଉଁବର୍ଷଗୁଡ଼ିକ ରେଭେନ୍‌ସା କଲେଜର ପରିସରରେ ମାମୁଙ୍କ 
ସରକାରୀ କ୍ଵାଟର୍ସରେ ରହିଥୂଲେ, ସେଦିନର ବହୁ ଅଧ୍ଯାପକଙ୍କର ସ୍ମତି ମନ ଭିତରେ 
ସାଇତି ରଖୁଥିଲେ । ଏହା ଛଡ଼ା ଯେଉଁ ଦୁଇବର୍ଷ ସ୍କୁଲରେ ନାମ ଲେଖାଇବା ପୂର୍ବରୁ 
ସେ ମାମୁଙ୍କ ଘରେ ରହିଥୂଲେ, ସେ ସମୟରେ ଅଧ୍କାଂଶ ଦିନ କନିକା ଲାଇବ୍ରେରୀକୁ 
ବୁଲିବାକୁ ଯାଉଥୂଲେ । ତାଙ୍କର ଅନେକ ସାଙ୍ଗସାଥୀ କୌଣସି ଲାଇବ୍ରେରୀ 
ଦେଖୁନଥୂବାବେଳେ ସେ ସେତେବେଳେ ଓଡ଼ିଶାର ପ୍ରସିଦ୍ଧ ଲାଇବ୍ରେରୀ ଭିତରକୁ ଯାଇ 
ବହିର ସମ୍ଭାର ଦେଖ୍‌ ଚମକୁ ତ ହେଉଥୁଲେ । ତାଙ୍କୁ ଏହି ସୁଯୋଗ ଦେଇଥୂଲେ 
ରେଭେନ୍‌ସା କଲେଜ ଲାଇବ୍େରୀୟାନ ଦାମୋଦର ମିଶ୍ର । ଦାମୋଦର ମିଶ୍ର କେତେ 
ଗୁଣୀଲୋକ ଥୂଲେ ଓ ଲାଇବ୍ରେରୀକୁ କିପରି ଶୃଙ୍ଖଳାର ସହ ପରିଚାଳନା କରୁଥୂଲେ, 
ତାହା ବିନୋଦଙ୍କ ସ୍ମତି ଭିତରେ ଅମଳିନ ରହିଛି । ଜ୍ଞାନମଣ୍ଡଳ ଲେଖୁବା ଆରମ୍ଭ 
ପୂର୍ବରୁ ସେ ଯେଉଁ ଛ' ସାତ ବର୍ଷ ରେଭେନ୍‌ସା କଲେଜର ଲାଇବ୍ରେରୀରେ ପଢ଼ୁଥିଲେ 
ସେତେବେଳେ ତାଙ୍କ ପିଲାବେଳର ସେହି ସ୍ମ ତି ମନ ଭିତରକୁ ଆସିଥାଏ ଓ ଅନେକଙ୍କ 
ପ୍ରତି ସେ ମନର କୃତଜ୍ଞତା ପ୍ରକାଶ କରିଛନ୍ତି । ରେଭେନ୍‌ସା କଲେଜର କେତେକ 
ଅଧ୍ଯାପକଙ୍କର ସ୍ନେହ, ଆଦର ସେ ସ୍ତୁଲଛାତ୍ର ଥ୍ବାବେଳେ ପାଇଛନ୍ତି । ରାଣୀହାଟ 
ସ୍କୁଲରେ ପଢୁଥ୍‌ବାବେଳେ ତାଙ୍କ ସ୍ତୁଲର ପରୀକ୍ଷା ଖାତା କଲେଜର ଅଧ୍ଯାପକମାନେ 
ଦେଖୁଦେଉଥୂଲେ ଓ ସେମାନଙ୍କୁ ବିଭିନ୍ନ ପରାମର୍ଶ ଦେଉଥୂଲେ । ସେ ସମୟର 
ଅଧ୍ଯାପକମାନଙ୍କର ନିଷ୍ଠା, ଶୃଙ୍ଖଳାବୋଧ ବିନୋଦଙ୍କୁ ସ୍ପର୍ଶ କରିଥଲା । ଜ୍ଞାନମଣ୍ଡଳ 
କାର୍ଯ୍ୟ ଆରମ୍ଭ ସମୟରେ ସେ କେତେକଙ୍କର ସାହାଯ୍ୟ ମଧ୍ୟ ଆବଶ୍ୟକବେଳେ 
ନେଇଛନ୍ତି । କେତେକଙ୍କର ଜ୍ଞାନର ଗଭୀରତା ବିନୋଦଙ୍କୁ ଆକୃଷ୍ଠ କରିଛି । ସେମାନଙ୍କର 

କୃତିତ୍ଵ ଓ ଶ୍ରଦ୍ଧାକୁ ସ୍ମରଣ କରି ସେହି ପ୍ରବୀଣ ଅଧ୍ଯାପକମାନଙ୍କ ପ୍ରତି ଅନ୍ତରର ଭକ୍ତି ଓ 
ସମ୍ମାନ ‘ରଣ ପରିଶୋଧ” ରେ ବ୍ୟକ୍ତ କରିଛନ୍ତି । 

ବିନୋଦଙ୍କର ଜଣେ ସ୍ଵାଧୀନତା ସଂଗ୍ରାମୀ ସାଥୀଙ୍କ ମା'ଙ୍କ ବିଷୟରେ ବିନୋଦ 
ଯେଉଁ ଆବେଗଭରା କୃତଜ୍ଞତା ବ୍ୟକ୍ତ କରିଛନ୍ତି ତାହା ଅତ୍ୟନ୍ତ ହୃଦୟସ୍ପର୍ଶୀ ହୋଇଛି । 
ସେ ହେଉଛନ୍ତି ହେମାଙ୍ଗିନୀ ଘୋଷ । ହେମାଙ୍ଗିନୀ ଦେବୀ ଜେଲ୍‌ ବରଣ କରିନଥୂଲେ 
ମଧ୍ଯ ସ୍ଵାଧୀନତା ସଂଗ୍ରାମୀମାନଙ୍କୁ ଯେଉଁ ଆଦର ଯନ୍‌ କରିଥାନ୍ତି ତାହା କଳ୍ପନାତୀତ | 
ତାଙ୍କ ବଡ଼ପୁଅ ଲବଣ ସତ୍ୟାଗ୍ରହରେ ଚାଲିଗଲେ । ସ୍ଵାମୀ କୃଷ୍ଣବଲ୍ଲଭ ସ୍ଵାଧୀନତା 
ଆନ୍ଦୋଳନରେ ଯୋଗ ଦେଇ ମଝିରେ ମଝିରେ ଜେଲ୍‌ ଯାଉଥୂଲେ । ହେମାଟଙିନୀଙ୍କ 
ଦ୍ଵିତୀୟ ପୁଅ ନିରଞ୍ଜନ ବିନୋଦଙ୍କଠାରୁ ବୟସରେ ସାମାନ୍ୟ ବଡ଼ । ନିରଞ୍ଜନ ଥୁଲେ 
ଜଣେ ଅତି ମେଧାବୀ ଛାତ୍ର । ଏହା ସହିତ ନିରଞ୍ଜନ ରେଭେନ୍‌ସା କଲେଜରେ 
ପଢ଼ୁଥୁବାବେଳେ ଶହ ଶହ ଯୁବକ ଓ ହଜାର ହଜାର ଲୋକଙ୍କୁ ଭାଷଣ ଓ ଦେଶାମ୍‌ବୋଧକ 
ସଂଗୀତ ଗାଇ ଗଭୀର ଭାବେ ପ୍ରଭାବିତ କରି ପାରୁଥଲେ । ସେ ବି ସ୍ଵାଧୀନତା 
ସଂଗ୍ରାମରେ ଯୋଗ ଦେଇ ହଜାରୀବାଗ ଜେଲ୍‌ରେ ବନ୍ଦୀଜୀବନ ବିତାଉଥୂଲେ । ମା' 
ହେମାଙ୍ଗିନୀ ଦେବୀ ଶହ ଶହ ସତ୍ୟାଗ୍ରହୀଙ୍କୁ ଆଦରରେ ଖାଇବାକୁ ଦେଉଥୂଲେ । 
ତାଙ୍କର ମାତୃସ୍ମେହ ବିନୋଦଙ୍କ ପରି ହଜାର ହଜାର ସ୍ଵାଧୀନତା ସଂଗ୍ରାମୀଙ୍କ ପ୍ରାଣକୁ 
ବଵୁଇଁଯାଏ । ଖୁଆଇଲାବେଳେ କହନ୍ତି ¬ “ଚାରିଆଡ଼େ ବୁଲୁଛ, କେଉଁଠି କ'ଣ ଖାଉଛ 
ଠିକଣା ନାହିଁ । ଆଜି ଟିକିଏ ଭଲକରି ଖାଇଦିଅ ।”' ତାଙ୍କର ଏହି ସ୍ବେହଭରା କଥା 
ବିନୋଦଙ୍କ ସ୍ମ ତି ଭିତରେ ଅମଳିନ ରହିଛି । ହେମାଙ୍ଗିନୀ ଦେବୀ ଏକଦା ବିପଦକୁ 
ଖାତିର ନକରି ସୁରେନ୍ଦ୍ରନାଥ ଦ୍ଵିବେଦୀଙ୍କୁ ୧୯୪୨ରେ ଘରେ ଗୁପ୍ତରେ ଆଶ୍ରୟ 
ଦେଇଥୂଲେ । ନିରଞ୍ଜନ ହଜାରୀବାଗ ଜେଲ୍‌ରେ ବନ୍ଦୀ ଥ୍‌ବାବେଳେ ଦେହ ଅସୁସ୍ଥ 
ହେଲା । ଅର୍ଵମୃତ ଅବସ୍ଥାରେ ଜେଲ୍‌ରୁ ଖଲାସ ହୋଇ ଘରକୁ ଫେରିବାବେଳେ 
ବାଟରେ ମୃତ୍ୟୁବରଣ କଲେ । ପ୍ରତିଭାବାନ ପୁଅକୁ ହରାଇ ମା” ହେମାଙ୍ଗନୀଙ୍କ 
ଆଖୁରୁ ଲୁହ ଶୁଖୁନଥାଏ । ତା'ର କିଛିଦିନ ପରେ ମୁଭ୍ତ ବନ୍ଦୀମାନଙ୍କୁ କଟକରେ 
ସମ୍ବର୍ବନା ଦେବାକୁ ସଭାର ଆୟୋଜନ ହୋଇଥାଏ । ହେମାଙ୍ଗିନୀ ଚାହିଁଲେ ସଭାକୁ 
ଯିବେ, ସୁରେନ୍ଦ୍ର ବିନୋଦ ତ ଫେରିଥିବେ । ସେମାନଙ୍କୁ ଦେଖୁଲେ ନିରଞ୍ଜନର ଦୁଃଖ 
ମନରୁ କିଛି ଚାଲିଯିବ । କିନ୍ତୁ ଯେତେବେଳେ ସ୍ଵାମୀଙ୍କ ପାଖରୁ ଶୁଣିଲେ ଯେ ବିନୋଦ 
ଇତ୍ୟାଦି ଖଲାସ ହୋଇନାହାନ୍ତି, ଅମାନିଆ ଲୁହ ଆଖୁରୁ ବନ୍ଦ ହେଲା ନାହିଁ । ବିନୋଦ 
କିଛିଦିନ ପରେ ଜେଲ୍‌ରୁ ଆସି ବ୍ଯଥାଭରା ହୃଦୟରେ ଯାଇ ମା” ହେମାଙ୍ଗିନୀଙ୍କ 
ପାଦରେ ମୁଣ୍ଡ ଲଗାଇ ପ୍ରଣାମ କଲେ । ବିନୋଦଙ୍କ ମୁଣ୍ଡ ଆଉଁଶି ଆବେଗଭରା 
କଣ୍ଠରେ କହିଲେ - “ଂଭଗବାନ ତୁମ ସମସ୍ତଙ୍କୁ ଫେରାଇ ଆଣିଲେ, ସେଇ କେବଳ 

ଫେରିଲା ନାହିଁ ।"” ସେହି ଶୋକାକୁଳ ପରିବେଶର ସ୍ମତି ବିନୋଦ ଜୀବନରେ ଭୁଲିପାରି 
ନାହାନ୍ତି । ନିରଞ୍ଚନ ଜେଲରେ ଥୁବାବେଳେ ମା'ଙ୍କୁ କେତୋଟି ଚିଠି ଲେଖ୍ଥୂୁଲେ ଓ 
ପ୍ରତ୍ୟେକ ଚିଠିରେ ବିନୋଦ ଓ ସୁରେନ୍ଦ୍ର ପଟ୍ଟନାୟକ ଇତ୍ୟାଦିଙ୍କ କଥା ଉଲ୍ଲେଖ ଥୂଲା । 
ଏସବୁ ଥଲା ୧୯୩୦ ଓ ୧୯୩୧ ମସିହାର ଘଟଣା । ହେମାଙ୍ଗିନୀ ଦେବୀଙ୍କର 
ଦେହାନ୍ତ ହେଲା ୧୫.୫.୧୯୬୨ ଦିନ । ଏହି ସ୍ଵେହମୟୀ ମହୀୟସୀ ମହିଳାଙ୍କ ପ୍ରତି 
ଅନେକ ସ୍ଵାଧୀନତା ସଂଗ୍ରାମୀ ଶ୍ରଦ୍ଧାଞ୍ଜଳି ବ୍ୟକ୍ତ କରିଥଲେ ଓ ବିନୋଦ ତାଙ୍କ ସ୍ମ ତିକୁ 
ମନେ ପକାଇ ସମାଜରେ ପ୍ରାଣସ୍ପର୍ଶୀ ଲେଖାଟିଏ ପ୍ରକାଶ କରିଥୂଲେ । ବିନୋଦ 
‘ରଣ ପରିଶୋଧ" ରେ ହେମାଙ୍ଗିନୀ ଦେବୀ ଓ ନିରଞ୍ଜନଙ୍କ ବିଷୟ ପରିପ୍ରେକ୍ଷୀରେ ଏକ 
କାହାଣୀର ଅବତାରଣା କରିଛନ୍ତି । ପ୍ରଥମ ବିଶ୍ବଯୁଦ୍ଧ ପରେ ବିଜୟୀ ଆମେରିକୀୟ 
ସୈନ୍ୟମାନେ ଦେଶକୁ ଫେରିଥାନ୍ତି । ଏକ ବିରାଟ ସମାବେଶରେ ସେମାନଙ୍କୁ ସମ୍ବର୍ବନା 
ଦିଆଯାଉଥାଏ । ଜଣେ ମାଂ ସେହି ସଭାରେ ଏକ ପ୍ରାଣଭରା ଗୀତ ଗାଇଥୁୂଲେ । 
ସେହି ଗୀତଟି ଥୂଲା- “ସମସ୍ତେ ଫେରିଛ । ମୋ ମନ ଆନନ୍ଦରେ ପୂରି ଉଠୁଛି । 
ମୋର ଚାରୋଟିଯାକ ପୁଅ ଯୁଦ୍ଧକ୍ଷେତ୍ରରେ ବଳି ପଡ଼ିଛନ୍ତି । ଫେରି ନାହାଁନ୍ତି ।”” ଲକ୍ଷ 
ଲକ୍ଷ ଲୋକଙ୍କ ଆଖୁରେ ସେହି ବୀର ପ୍ରସବିନୀ ମହିଳାଙ୍କ ପ୍ରତି ସହାନୁଭୂତି ଓ 
ସମବେଦନାର ଲୁହ । (ରଣ ପରିଶୋଧ, ପୃଷ୍ଠା ୧୯୨) ଠିକ୍‌ ସେହିଭଳି ଦୂଇପୁଅଙ୍କୁ 
ହରାଇଥ୍‌ବା ହେମାଙ୍ଗିନୀ ଦେବୀଙ୍କ କାରୁଣ୍ୟ ବିନେୋଦଙ୍କ ବର୍ଣ୍ଣନାରେ ବିଶ୍ବଵମୟ 
ହୋଇପାରିଛି । 

ସ୍ଵାଧୀନତା ପୂର୍ବରୁ ଓ ସ୍ଵାଧୀନତା ପରେ ଓଡ଼ିଶାର ସାମାଜିକ ଜୀବନପ୍ରବାହରେ 
ଯେଉଁମାନେ ରାଜନୀତି, ଅର୍ଥନୀତି, ସମାଜସେବା, ଶିକ୍ଷା, ସାମ୍ବାଦିକତା ଇତ୍ଯାଦି 
କ୍ଷେତ୍ରରେ ଗୁଗୁତ୍ରପୂର୍ଣ୍ଣ ଭୂମିକା ନେଇଛନ୍ତି ସେ ସମସ୍ତଙ୍କୁ “ରଣ ପରିଶୋଧ ରେ ଦେଖୁବାକୁ 
ମିଳିଥାଏ । ଓଡ଼ିଶାର ଅନେକ ବରପୁତ୍ର ଯେଉଁମାନେ ବିନୋଦଙ୍କ ଚଲାପଥରେ ଆସିଛନ୍ତି 
ସେମାନଙ୍କୁ “ରଣ ପରିଶୋଧ ର ପାଠକ ନୂଆ ଭୂମିକାରେ ଦେଖୁବାକୁ ପାଇଥାଏ ! 
ତେବେ ସେମାନେ ଯେ ବିନୋଦଙ୍କୁ କେତେ ଭାବରେ ପ୍ରଭାବିତ କରିଛନ୍ତି ଓ ତାଙ୍କ 
ପାଇଁ ଅଲିଭା ସ୍ମତି ଛାଡ଼ି ଯାଇଛନ୍ତି ଏହା ଜାଣିବାକୁ ମିଳେ । କିନ୍ଗୁ ମହତ୍ତ୍ ପୂର୍ଣ୍ଣ 
ହେଉଛି କେତେକ ନିରକ୍ଷର, ଦଳିତ ଓ ଅତି ମାମୁଲି ମଣିଷ ବି ବିନୋଦଙ୍କ 
କଲମମୁନରେ ଉଦାର ମାନବିକତାର ପ୍ରତିଭୂ ପାଲଟିଛନ୍ତି । ଶୋବି ବାଉରାଣୀ, 
ପାଲୁଣୀ ମା” ଓ କ୍ଷେତ୍ରବାସୀ ମା” ତିନିଜଣ ନିରକ୍ଷର ଦଳିତ ମହିଳାଙ୍କ ପାଖରେ 
ବିନୋଦ ମାନବିକ ସମ୍ବେଦନଶୀଳତାର ଯେଉଁ ପରିଚୟ ପାଇଛନ୍ତି ତାହାକୁ ସୁନ୍ଦରଭାବେ 
ବର୍ଣ୍ଣନା କରିଛନ୍ତି । ଶୋବି ବାଉରାଣୀ ବିନୋଦଙ୍କ ଗୀ ମଲ୍ଲୀପୁରର ଜଣେ ଗରିବ, 
ନିରକ୍ଷର ଦଳିତ ମହିଳା । ବିନୋଦଙ୍କ ଜନ୍ମ ପରେ ସେ ଦୁଇବର୍ଷ ଧରି ବିନୋଦଙ୍କର 

ଯନ୍‌ ନେଇଥୁଲେ । ତାଙ୍କ ଜନ୍ମପରେ ସେ ଏବୁଡ଼ିଶାଜରେ ବିନୋଦଙ୍କର ନାହି 
କାଟିଥୂଲେ । ଅନେକ ଛୁଆଙ୍କର ସେ ନାହିଁ କାଟିଆନ୍ତି ଓ ଏନ୍ତୁଡ଼ିଶାଳକର ଗଦା ଗଦା 
ଲୁଗା ସଫା କରନ୍ତି, ବିଲରେ ମୂଲ ଲାଗନ୍ତି । ତାଙ୍କର ବ୍ୟବହାରରେ ସ୍ଟବେହ, ଆଦରର 
ଯେଉଁ ସ୍ପର୍ଶ ଥାଏ ତାହା ବିନୋଦଙ୍କୁ ପ୍ରଭାବିତ କରିଥାଏ । ପାଲ୍ୁଣୀ ମା' ବିନୋଦଙ୍କ 
ମାମୁଘର ନାଗଣପୁର ଗ୍ରାମର ଆଉଜଣେ ନିରକ୍ଷର ଦରିଦ୍ଵ ମହିଳା । ସେ କିପରି 
ତାଙ୍କ ଘର ସମ୍ମୁଖରେ ଥୁବା କୋଳିଗଛର କୋଳି ଗ୍ରାମର ସବର୍ଣ୍ଣ ଘରର ପିଲାମାନେ 
ଖାଇବାକୁ ବ୍ୟବସ୍ଥା କରନ୍ତି ତାହା ଅନ୍ୟତ୍ର ଆଲୋଚିତ ହୋଇଛି । ତାଙ୍କୁ ଅସ୍ପୃଶ୍ଯ କହି 
ନ୍ୟୁନ କରି ରଖୁଥୂବା ସବର୍ଣ୍ଣ ଲୋକମାନଙ୍କର ପିଲାମାନଙ୍କ ପ୍ରତି ପାଲୁଣୀ ମା'ଙ୍କର 
ସ୍ମେହ, ଆଦର ଥୂଲା ବର୍ଣ୍ଣନାତୀତ । ବିନୋଦ ଯେଉଁବର୍ଷଗୁଡ଼ିକ ଗୋପବାବୁ ଓ 
ରମାଦେବୀଙ୍କ ବରୀ ଆଶ୍ରମରେ ଯାଇ ରହିଥୂଲେ ସେହି ସମୟରେ ବରୀର ଜଣେ 
ଦଳିତ ମହିଳା କ୍ଷେତ୍ରବାସୀ ମାଙ୍କ ସହିତ ଆକସ୍ମିକ ଭାବେ ପରିଚୟ ହେଲା । 
ଅସ୍ପୃଶ୍ୟତା ନିବାରଣ ପରିପ୍ରେକ୍ଷୀରେ ସେ ଯେତେବେଳେ ଦଳିତ ବସ୍ତିରେ ଯାଇ ରହିଲେ, 
ସେ କ୍ଷେତ୍ରବାସୀଙ୍କ ଜାଗାରେ ଘର ବଖରାଏ କରାଇ ରହିଲେ । ସେହିଠାରେ 
କ୍ଷେତ୍ରବାସୀଙ୍କ ମା” ବିନୋଦଙ୍କର ବି ମା' ହୋଇଗଲେ । ବିନୋଦ ତାଙ୍କରି ପରିବାରରେ 
ବି ଖାଇ ସାମାଜିକ ସଂସ୍କାର କ୍ଷେତ୍ରରେ ଏକ ବୈପ୍ଲବିକ ପରିବର୍ଭନ ଆଣିଥୂଲେ ! 
ବିନୋଦ କ୍ଷେତ୍ରବାସୀ ମାଂଙ୍କଠାରୁ ଯେପରି ପୁତ୍ରତୁଲ୍ୟ ଆଦର ଓ ମମତା ପାଇଛନ୍ତି 
ତାହାକୁ ସୁନ୍ଦର ଭାବେ ‘ରଣ ପରିଶୋଧ” ରେ ବର୍ଣ୍ଣନା କରିଛନ୍ତି । ଶୋବି ବାଉରାଣୀ, 
ପାଲୁଣୀ ମ।' ଓ କ୍ଷେତ୍ରବାସୀ ମା” ତିନିଜଣ ନିରକ୍ଷର ମାମୁଲି ମହିଳାଙ୍କ ପ୍ରତି ସେ 
ଯେଉଁ ହୃଦୟଭରା ଶ୍ରଦ୍ଧା ଓ ସମ୍ମାନ ବ୍ୟକ୍ତ କରିଛନ୍ତି ତାହା ଲେଖକଙ୍କର ସମାହିତ 
ଆଦର୍ଶବୋଧର ପରିଚୟ ଦେଇଥାଏ । ‘ରଣ ପରିଶୋଧ”ରେ ଲେଖକ ଏହି ମାମୁଲି 
ମଣିଷମାନଙ୍କ କଥାକୁ ବର୍ଣ୍ଣନା କରିବା ଭିତରେ ବରଂ ନିଜସ୍ଵ ଦୀପ୍ତ ମାନବିକ ଦୃଷ୍ଟିର 
ପ୍ରକାଶ କରିଛନ୍ତି । ଶିକ୍ଷା, ସାମାଜିକ ପ୍ରତିଷ୍ଠାା ଆର୍ଥକ ସ୍ଥିତି ନିର୍ବିଶେଷରେ ମଣିଷର 
ଆମ୍ବସମ୍ମାନକୁ ବିନୋଦ କିପରି ମୂଲ୍ୟ ଦେଉଥୂଲେ ତା'ର ବହୁ ପ୍ରମାଣ ‘ରଣ 
ପରିଶୋଧ” ରେ ଦେଖବାକୁ ମିଳିଥାଏ । 

*ରଣ ପରିଶୋଧ" ରେ ବିନୋଦ ମଲ୍ଲୀପୁର ଗ୍ରାମର ଜଣେ ନିଷ୍କାବାନ ଦଳିତ 
ମଣିଷଙ୍କ ଆଦର୍ଶ ଓ ସ୍ଵପ୍ନ ବିଷୟରେ ଉଲ୍ଲେଖ କରିଛନ୍ତି । ସେ ହେଲେ ଅପର୍ରି 
ଭୋଇ । ଅପର୍ରିଙ୍କୁ ବିନୋଦ ୧୯୩୦ରେ ଥରେ ତାଙ୍କ ଘରେ ଗାଇ ଜଗୁଆଳ 
ଭାବରେ ଦେଖ୍ଥୁଲେ । ୧୯୪୦ରେ ବିନୋଦ ଯେତେବେଳେ ଗ୍ରାମ ମଲ୍ଲୀପୁରରେ 
ଆସି ରହିଲେ ସେ ଅପର୍ରିଙ୍କୁ ଜଣଙ୍କ ଘରେ ଚାକିରି କରୁଥୁବା ଦେଖୁଲେ । ତାଙ୍କ 
ଭାଷାରେ ଅପରି ଅଳ୍ପ କଥା କହନ୍ତି ଭଲ ଚାଷ ଜାଣନ୍ତି, ଯେକୌଣସି କାର୍ଯ୍ୟ 

କହିଲେ ନିଷ୍ଠାର ସହ କରନ୍ତି ଓ ଖାଉନ୍ଦଙ୍କ ଘରୁ ନିଜ ଘରକୁ କୁଟା ଖଣ୍ଡିଏ ବି ନିଅନ୍ତି 
ନାହିଁ । ବାର୍ଷିକ ଚାଳିଶ ଟଙ୍କାରେ ସେ ତାଙ୍କ ଘରେ କାମ କରନ୍ତି । ବିନୋଦ ଯେତେବେଳେ 
ନିଜ ଗ୍ରାମରେ ଗ୍ରାମସେବା ପାଇଁ ରହିଲେ ସେତେବେଳେ ସେ ଖଦିର ପ୍ରସାର, ସ୍ଵାଧୀନତା 
ଆନ୍ଦୋଳନର ମହର୍ତ୍ର ଓ ଗାନଛିଙ୍କ ବାର୍ରା ଗ୍ରାମମାନଙ୍କରେ ପ୍ରଚାର କରିବାକୁ ଆଗଭର 
ହେଲେ । ଏହି କାର୍ଯ୍ୟରେ ବିନୋଦଙ୍କୁ ସହଯୋଗ ଦେଲେ ଅପରି ଓ ତାଙ୍କର ଦୁଇଜଣ 
ପୁତୁରା । ଗାଁମାନଙ୍କରେ ଯେଉଁ ସଭା ହୁଏ, ଅପର୍ରିଙ୍କ ପୁତୁରା ଆନନ୍ଦ ଓ ବିନନ୍ଦ 
ହାରମାନିଆ ବଜାଇ ଗୀତ ଗାଆନ୍ତି ଓ ବିନୋଦ ଲୋକମାନଙ୍କୁ ଗ୍ରାମସ୍ବରାଜ୍ୟ, 
ସ୍ଵାଧୀନତା, ଖଦି ମାଧ୍ଯମରେ ଆର୍ଥକ ସ୍ଵାବଲମ୍ବନଶୀଳତା ଇତ୍ୟାଦି ବିଷୟରେ ଭାଷଣ 
ଦିଅନ୍ତି । ଦେଶ ସ୍ଵାଧୀନ ହେଲେ ସ୍ଵରାଜ୍ୟ ଆସିବ, ଆର୍ଥକ ବିଷମତା ଓ ସାମାଜିକ 
ଭେଦଭାବ ଦୂର ହୋଇଯିବ, ଗଣତନ୍ତ୍ରରେ ସବୁ ଲୋକ ସମାନ ଅଧ୍ବକାର ପାଇବେ 
ଏହିକଥା ବିନୋଦ ଲୋକମାନଙ୍କୁ ବୁଝାନ୍ତି ଓ ଏହା ଅପର୍ରିଙ୍କୁ ବହୁତ ସ୍ର୍ଶ କରେ । ସେ 
ବେଳେବେଳେ ବିନୋଦଙ୍କୁ ଏହା ସତେ ସମ୍ଭବ ହେବ କି ବୋଲି ଶିଶୁସୁଲଭ କୌତୁହଳ 
ନେଇ ପ୍ରଶ୍ବ କରନ୍ତି । ୧୯୪୭ ଅଗଷ୍ଠ ପନ୍ଦର ଦିନ ଗୀ ଗାଁର ହଜାର ହଜାର ଲୋକ 
ଶୋଭାଯାତ୍ରାରେ ଯାଇ କିଶନନଗର ଥାନା ପରିସରରେ ଜାତୀୟ ପତାକା ଉତ୍ତୋଳନ 
କଲେ । ୧୯୫୨ ସାଧାରଣ ନିର୍ବାଚନରେ ବିନୋଦ ଏକ ବିଚିତ୍ର ପରିସ୍ଥିତିରେ ସୋସାଲିଷ୍ଟ 
ପାର୍ଟି ତରଫରୁ ପ୍ରାଥୀ ହୋଇଥାନ୍ତି । କଂଗ୍ରେସ ତରଫରୁ କିଶନନଗର ହାଟ ତୋଟାରେ 
ନିର୍ବାଚନ ସଭା ହେଲା, ଅପର୍ରି ସେହି ସଭାକୁ ଯାଇଥାନ୍ତି । ଯେଉଁମାନେ ଗାନଛ୍ିଙ୍କୁ 
ଗାଳି ଦେଇ ଆସୁଥ୍‌ଲେ, ବିନୋଦ ଦଳିତମାନଙ୍କ ମୁହଁ ବଢ଼ାଇ ଦେଉଛି ବୋଲି 
ଯେଉଁମାନେ ବିନୋଦଙ୍କ ଉପରେ ଭୀଷଣ କ୍ରୋଧ ପ୍ରକାଶ କରୁଥିଲେ ଓ ଦଳିତମାନଙ୍କୁ 
ନାନା ଭାବରେ ଅସମ୍ମାନ ଓ ହଇରାଣ କରୁଥିଲେ ସେମାନେ କଂଗ୍ରେସ ନେତାଙ୍କ 
ଚାରିପାଖରେ ଥାଇ ବିନୋଦ କାନ୍ୁନ୍‌ଗୋଙ୍କୁ ହରାଇବାକୁ ଲୋକମାନଙ୍କୁ ଆହ୍ଵାନ 
ଦେଉଥୁଲେ । ଏହି ଘଟଣା ଅପରିଙ୍କୁ ବହୁତ କଷ୍ଠ ଦେଉଥାଏ । ନିର୍ବାଚନର ଦୁଇ ବର୍ଷ 
ପରେ ବିନୋଦ ଗା ଛାଡ଼ି କଟକ ଚାଲିଆସିଲେ, ଅପର୍ରି ନିଜ ମୂଲ ଦୁଃଖରେ ନିଜକୁ 
ନିୟୋଜିତ କଲେ । ଗାଛିଙ୍କ ସ୍ଵପ୍ନ ଯେ ସାକାର ହେବ ନାହିଁ ଅପର୍ରିଙ୍କ ମନରେ ଏହି 
ନୈରାଶ୍ୟ ଆସିଲାଣି । ବିନୋଦ ମଝିରେ ମଝିରେ ଗୀକୁ ଯାଂନ୍ତି । ୧୯୭୯ରେ 
ବିନୋଦ ଗୀକୁ ଯାଇଥାନ୍ତି । ଅପର୍ରି ଗାରେ ହେଉଥୁବା ଅନ୍ୟାୟ, ସରକାରୀ ଅଫିସ୍‌ରେ 
ଚାଲିଥୁବା ଦୁର୍ନୀତି, ଗୀମାନଙ୍କରେ ଚାଲିଥୁ୍‌ବା ଟାଉଟରୀ ଓ ଦଳିତ ଲୋକମାନଙ୍କ ପ୍ରତି 
ଅମାନବିକ ବ୍ୟବହାର କଥା କହି ସେ କାନ୍ଦିପକାଉଥାନ୍ତି ଓ ଆଖୁରୁ ଲୁହ ପୋଛୁଥାନ୍ତି । 
ତଥାପି ତାଙ୍କର ବିଶ୍ଵାସ ଥାଏ ଯେ ହୁଏତ ଦିନେ ଗାନଛିଙ୍କ କଥା ସତ ହେବ ଓ ଗରିବ 
ଦଳିତ ଲୋକମାନେ ମଣିଷ ପରି ବଞ୍ଚବାର ସୁଯୋଗ ପାଇବେ । ବିନୋଦ ଗୀର ଏହି 

ପରିସ୍ଥିତି ବିଷୟ ଶୁଣିବାକୁ ପାଇ ଭାରାକ୍ରାନ୍ତ ହୃଦୟରେ ଫେରିଥୂଲେ । ସେ 'ରଣ 
ପରିଶୋଧ” ରେ ଲେଖୁଛନ୍ତିଓ “ଗାଛି ପ୍ରକୃତରେ ବଞ୍ଚୁଛନ୍ତି ଅପର୍ରି ଭିତରେ, ଆମ 
ଭିତରେ ନୁହେଁ” (ରଣ ପରିଶୋଧ, ପୃଷ୍ଣା ୩୩୭)। ପରାଧୀନ ଭାରତରେ ଜଣେ 
ଗାନ୍ଧି ନିଜର ନିଷ୍ଠା ଓ ସଂକଳ୍ପ ଯୋଗୁଁ ଯେଉଁ ନୈତିକ ପରାକାଷ୍ଠା ସୃଷ୍ଟି କରି ପାରିଥୂଲେ 
ସ୍ଵାଧୀନତାର ଦୁଇ ଦଶନ୍ଧି ପରେ ସାମାଜିକ ପରିବେଶରେ ନୈତିକ ଅବକ୍ଷୟ ସୃଷ୍ଟି 
ହେବା ଏକ ଅନୁଶୋଚନାର ବିଷୟ । ଅପି ପରି ଜଣେ ସାଧାରଣ ମଣିଷ ସାମାଜିକ 
କ୍ଷୟଶୀଳତା ଦେଖ୍‌ ପ୍ରାଣର ଗଭୀର ବେଦନା ଯେ ବ୍ୟକ୍ତ କରୁଛନ୍ତି ଏହା ଲେଖକ 
ସୁନ୍ଦର ଭାବେ ବ୍ୟକ୍ତ କରିଛନ୍ତି । ସମାଜର ଅତି ସାଧାରଣ ମଣିଷ ପାଖରେ ଯେ 
ଅନେକ ମହାନୁଭବତା ରହିଛି ଏହି ପ୍ରକାର ଏକ ସକାରାମ୍ବକ ବାରଁ। ବିନୋଦ 
ଦେଇଛନ୍ତି । ଭାରତୀୟ ସମାଜରେ ବହୁ ଅନ୍ୟାୟ, ଅନୀତି, ଭେଦଭାବ ରହିଛି ତା 
ସତ୍ତ୍ଵେ ମଧ୍ଯ ମହତ୍ତର ଜୀବନବୋଧର ଅନୁଭବ ବି ରହିଛି । ହୁଏତ ମଣିଷ ସମାଜ 
କେବେ ପରିପୂର୍ଣ୍ଣତା ଲାଭ କରିଯିବ ନାହିଁ । ସମାଜରେ ସବୁ ସମୟରେ ଭଲ-ମନ୍ଦ, 
ନ୍ୟାୟ- ଅନ୍ୟାୟ, ମାନବିକତା -ଅମଣିଷପଣିଆ ନେଇ କିଛି ଦଵନ୍ଦ୍ର ରହିବ । ମନ୍ଦ, 
ଅନ୍ୟାୟ ଓ ଅମାନବିକତା ବିଗୁଦ୍ଧରେ ମଣିଷ ମନର ପ୍ରତିକ୍ରିୟା ପ୍ରକାଶ ପାଇବା ଦ୍ଵାରା 
ପରିସ୍ଥିତିରେ ପରିବର୍ରନ ଆସିଥାଏ । ଅପର୍ଭି ଗାର ଜଣେ ନିରକ୍ଷର ଦଳିତ ବ୍ୟାର୍ତି ¦ 
ତଥାପି ସାମାଜିକ ଅନ୍ୟାୟ ଓ ଦୁର୍ନୀତି ଦେଖ୍‌ ତାଙ୍କର ସରନ ପ୍ରାଣଟି ବ୍ୟଥ୍‌ତ ହେବା 
ବିନୋଦଙ୍କର କଲମମୁନରେ ଜୀବନ୍ତ ହୋଇଉଠିଛି । 

୧୯୬୩ ମସିହା ଶେଷ ଆଡ଼କୁ ବିନୋଦ ଏକ ଜଟିଳ ପରିସ୍ଥିତିର ସମ୍ମୁଖୀନ 
ହୋଇଥାନ୍ତି । ସେତେବେଳକୁ ଜ୍ଞାନମଣ୍ଡଳ ତିନିଖଣ୍ଡ ପ୍ରକାଶ ପାଇଥାଏ । ପନ୍ନୀ ଶଶୀବାଳା 
ସେ ସମୟରେ ଭୀଷଣ ଅସୁସ୍ଥ ହୋଇପଡ଼ିବାରୁ ତାଙ୍କୁ କଟକରେ ରଖୁ ଚିକିସ୍ଟା 
କରିବା ଆବଶ୍ୟକ ପଡ଼ିଲା । ତୃତୀୟ ଖଣ୍ଡର ବିକ୍ରିଲବଧ ଅର୍ଥ ତାଙ୍କ ଚିକିସ୍ଵାରେ 
ଖର୍ଚ୍ଚ ହେଉଥାଏ । କଟକରେ ବସା ଖର୍ଚ୍ଚ ଓ ରଣ ବାବଦର ସୁଧ ନେଇ ଆର୍ଥକ ଚାପ 
ଭିତରେ ରହିଥାନ୍ତି । ଞ୍ଞାନମଣ୍ଡଳ ତିନିଖଣ୍ଡଯାକ ବିକ୍ରି ନହେଲେ ହୁଏତ ଆଉ ଛାପିବା 
ସମ୍ଭବ ହେବ ନାହିଁ ବୋଲି ଭାବିଲେ । ଏହି ସ୍ଥିତିରେ ପଢ଼ା ସମୟ କମାଇ ଦେଇ 
କଟକ ସହରରେ ବହି ବିକ୍ରି କରିବାକୁ ସାଇକେଲରେ ବିଭିନ୍ନ ଜାଗାକୁ ଗଲେ । 
ଦଶବାର ମାଇଲ ବୁଲିଲେ ଖଣ୍ଡେ ଦି'ଖଣ୍ଡ ବିକ୍ରି ହୁଏ । କଟକ ବାହାରକୁ ଯାଇ 
କିପରି ବହି ବିକ୍ରି କରିପାରିବେ ଫଳରେ ଆର୍ଥକ ଦୁର୍ଗତିରୁ ରକ୍ଷା ପାଇବେ, ଏହିପରି 
ଚିନ୍ତିତ ଥା'ନ୍ତି । ଏହି ସ୍ଥିତିରେ ଅନୁଗୁଳର ଡେପୁଟି ଇନ୍ସପେକ୍ଟର ଶ୍ରୀ ବାମନ ଚରଣ 
ମିଶ୍ର ପ୍ରକାଶିକ ଜ୍ଞାନମଣ୍ଡଳ ନେବାକୁ ବିନୋଦଙ୍କ ପାଖକୁ ଆସିଲେ । ସେ ଜଣେ 
ଗାନ୍ଧିବାଦୀ ବ୍ୟର୍ତି ଓ ଗାନ୍ଧିଜୀଙ୍କ ମୌଳିକ ଶିକ୍ଷାକୁ ସଫଳ କରିବାକୁ ସରକାରଙ୍କ 

ଯୋଜନା ପରିପ୍ରେକ୍ଷୀରେ ସେ ଏ କ୍ଷେତ୍ରରେ ତାଲିମ୍‌ ନେଇଥାନ୍ତି । ବାମନବାବୁ ଜଣେ 
ନିଶ୍ବାବାନ ଓ ଆଦର୍ଶ ଶିକ୍ଷକରୁ ଡି.ଆଇ. ହୋଇଥାନ୍ତି । ସେ ଯେତେବେଳେ ବିନୋଦଙ୍କ 
ପରିସ୍ଥିତି ଜାଣିଲେ ସେ ଦଶସେଟ୍‌ ବହି ନେବାକୁ ଆଗ୍ରହ କଲେ । ଦଶସେଟ୍‌ ବହି 
ଏକାଥରକେ ତିନିଶହ ଟଙ୍କାରେ ବିକ୍ରି ହେବା ବିନୋଦଙ୍କ ପାଇଁ ଆଶ୍ଚର୍ଯ୍ୟ ଘଟଣା ଥାଏ । 
ବିନୋଦ ଆନନ୍ଦ ଓ ବିସ୍ମୟରେ କହିଲେ ସେ ନିଜେ ତାହେଲେ ଅନୁଗୁଳ ଯିବେ । 
ସେଥରେ ବାମନ ବାବୁ କହିଲେ ଯେ ବିନୋଦ ଯଦି ନିଜେ ଯିବେ ତେବେ ଶହେ ସେଟ୍‌ 
ବହି ବିକ୍ରି କରିଦେଇ ପାରିବେ । ବିନୋଦ କେତେବାର ଅନୁଗୁଳ ଆସିଲେ ଓ ସେମାନେ 
ସାଇକେଲ ଯୋଗେ ବିଭିନ୍ନ ସ୍ତୁଲମାନଙ୍କୁ ଗଲେ । ବିନୋଦ ସ୍କୁଲରେ ପିଲାମାନଙ୍କୁ ଓ 
ଶିକ୍ଷକମାନଙ୍କୁ ଜ୍ଞାନମଣ୍ଡଳ କ'ଣ- ଏ ବିଷୟରେ ବୁଝାନ୍ତି ଓ ବେଳେବେଳେ କ୍ଲାସ୍‌ ବି 
ଗୋଟିଏ ନିଅନ୍ତି । ବିନୋଦ ଚାରିଥରରେ ଅନୁଗୁଳ ପାଖରେ ବିଭିନ୍ନ ସ୍ତୁଲମାନଙ୍କୁ 
ବାମନ ବାବୁଙ୍କ ସାଙ୍ଗରେ ସାଇକେଲ୍‌ ନେଇ ଯାଇଛନ୍ତି । ଏହି ପ୍ରୟାସ ଭିତରେ 
ଅନୁଗୁଳ, ତାଳଚେର ଇତ୍ଯାଦି ଅଞ୍ଚଳରେ ଦୁଇଶହ ସେଟ୍‌ ବହି ବିକ୍ରି ହୋଇଗଲା । 
ଏହି ସହଯୋଗ ଓ ସାହାଯ୍ୟରୁ ବିନୋଦ ଏକ ଜଟିଳ ଆର୍ଥକ ପରିସ୍ଥିତିକୁ ଏଡ଼ାଇ 
ଯାଇପାରିଲେ ଓ ଜ୍ଞାନମଣ୍ଡଳର ଚତୁର୍ଥ ଖଣ୍ଡ ପ୍ରକାଶ ପାଇପାରିଲା । ଚତୁର୍ଥ ଖଣ୍ଡ 
ପ୍ରକାଶ ପାଇବା ପରେ ବାମନବାବୁଙ୍କ ପାଖକୁ ସେହି ଖଣ୍ଡଟି ପାର୍ସଲ ଯୋଗେ ପଠାଇ 
ଦେଲା ଦିନ ତାଙ୍କର ସାହାଯ୍ୟ ଓ ସହାନୁଭୂତି ପାଇଁ ବିନୋଦଙ୍କ ଆଝ୍ବରୁ କୃତଞ୍ଞତାର 
ଦୁଇଟୋପା ଅଶ୍ରୁ ଝରି ପଡ଼ିଥୁଲା । ବାମନବାବୁ ଅବସର ନେବା ପରେ ଜ୍ଞାନମଣ୍ଡଳ 
କାର୍ଯ୍ୟରେ କିଛି ସାହାଯ୍ୟ କରିଥୁବା ବିନୋଦ ପ୍ରକାଶ କରିଛନ୍ତି । 

ବିନୋଦ ତାଙ୍କର ଆମ୍ମଜୀବନୀରେ ଯେଉଁମାନଙ୍କ ପାଖରୁ କୌଣସି ସମୟରେ 
କିଛି ଉପକାର ପାଇଛନ୍ତି, ତାହାକୁ କୃତଜ୍ଞତାର ସହ ସ୍ଵୀକାର କରିଛନ୍ତି । “ରଣ 
ପରିଶୋଧ” ଏହି ଦୃଷ୍ଟିରୁ ବହୁ ଚରିତ୍ରର ଏକ ବିଚିତ୍ର ଚିତ୍ରଶାଳା କହିଲେ ଅତ୍ଲ୍ଯୁକ୍ତ 
ହେବ ନାହିଁ । ଏହି ଅସଂଖ୍ୟ ଚରିତ୍ର କିଏ କିପରି ବିନୋଦଙ୍କୁ ସାହାଯ୍ଯ କରିଛନ୍ତି 
ତାହା ଭିନ୍ନକଥା, କିନ୍ତୁ ତାଙ୍କ କଲ୍ୟାଣକାରୀ ହସ୍ତର ସ୍ଥର୍ଶରେ ଓ କଲମ ମୁନରେ 
ଅମର ହୋଇଯାଇଛନ୍ତି । ଧୂଜିମାଟିର ସାଧାରଣ ମଣିଷଙ୍କୁ ସେ ମାନବିକତାର ପ୍ରତୀକ 
କରି ଛିଡ଼ା କରାଇଛନ୍ତି । ସେ କୌଣସି ଉପନ୍ୟାସର ଚରିତ୍ର ସୃଷ୍ଟି କରିନାହାଁନ୍ତି, ବରଂ 
ବାସ୍ତବ ମଣିଷମାନଙ୍କର ମାନବିକ ଆବେଗକୁ ମହତ୍ତର ଜୀବନବୋଧର ଅନୁଭବରେ 
ନାନ୍ଦନିକ ରୂପ ଦେଇଛନ୍ତି । ଏହା ବିନେୋଦଙ୍କର ସୃଢ଼ନଶୀଳ ସାମର୍ଥ୍ୟର ପରିଚୟ 
ଦେଇଥାଏ କହିଲେ ଅତ୍ୟୁକ୍ତି ହେବ ନାହିଁ । 

ଓଡ଼ିଆ ଭାଷା ସାହିତ୍ୟକୁ ବିନୋଦଙ୍କର ସର୍ବଶ୍ରେଶ୍ଵ ଅବଦାନ ହେଉଛି ତାଙ୍କର 
ଜ୍ଞାନମଣ୍ଡଳ । ଓଡ଼ିଆ ଭାଷାରେ ଏନ୍‌ସାଇକ୍ଲୋପିଡ଼ିଆ ଲେଖୁବା ପାଇଁ ସେ ନିଜକୁ 

ଉସୂର୍ଗ କରିବା ପଶ୍ବାତରେ ଏକ ବୈଚାରିକ ସ୍ଵପ୍ନ ନିହିତ ଥୁଲା । ବିନୋଦ ଛାତ୍ରାବସ୍ଥାରେ 
ସ୍ଵାଧୀନତା ଆନ୍ଦୋଳନରେ ସକ୍ରିୟ ଭୂମିକା ନେଇଥୁଲେ । ସ୍ଵାଧୀନତା ଆନ୍ଦୋଳନ 
ପଶ୍ଚାତରେ ସାମ୍ରାଜ୍ୟବାଦର ବିଲୋପ ଯେପରି ଏକ ଉଦ୍ଦେଶ୍ଯ ଥୂଲା। ସେହିପରି 
ରାଷ୍ଟ୍ରନିର୍ମାଣ ମଧ୍ୟ ଏହାର ଅନ୍ୟ ଏକ ମୁଖ୍ୟ ଲକ୍ଷ୍ୟ ରଖୁଥୁଲା । ଶିକ୍ଷାର ପ୍ରସାର ଓ 
ଏକ ଶିକ୍ଷଣ ସମାଜର ପ୍ରତିଷ୍ଠା ରାଷ୍ଟ୍ର ନିର୍ମାଣର ଗୋଟିଏ ମୌଳିକ ଆବଶ୍ୟକତା । 
ବିନୋଦ ଏହା ଭଲଭାବରେ ହୃଦୟଙ୍ଗମ କରିଥ୍‌ଲେ ଯେ ଅଜ୍ଞତା ଓ ନିରକ୍ଷରତା 
ରାଷ୍ଟ୍ରନିର୍ମାଣ କ୍ଷେତ୍ରରେ ବଡ଼ ପ୍ରତିବଂଧକ । ଆଧୁନିକ ରାଷ୍୍ରନିର୍ମାଣ ପ୍ରକ୍ରିୟାରେ 
ଲୋକଶିକ୍ଷାର ଭୂମିକା ଅନସ୍ଵୀକାର୍ଯ୍ୟ । ଶିକ୍ଷାନୁଷ୍ଠାନ ବାହାରେ ଜନମାନସକୁ ବିଭିନ୍ନ 
ପ୍ରସଙ୍ଗ ଉପରେ ସଚେତନ କରାଇବା ଲୋକଶିକ୍ଷାର ଏକ ମୌଳିକ ଆଭିମୁଖ୍ୟ । 
ବିଶ୍ବବିଦ୍ୟାଳୟ ଶି କ୍ଷାଠାରୁ ଦୂରରେ ରହି ମଧ୍ଯ ଦେଶର ସବୁ ନାଗରିକ ସାମାଜିକ 
ବିକାଶ ପ୍ରକ୍ରିୟାରେ ସୃଜନଶୀଳ ଅବଦାନ ଦେଇପାରିବେ ଓ ସଚେତନ ନାଗରିକର 
ଭୂମିକା ନିର୍ବାହ କରିପାରିବେ । ଏହି ଲକ୍ଷ୍ୟ ପୂରଣ ପାଇଁ ମାତୃଭାଷାରେ ପୁସ୍ତକ 
ରଚନାକୁ ବିନୋଦ ପ୍ରାଧାନ୍ୟ ଦେଇଥୁଲେ । ସମାଜରେ ଥୁବା ଯେକୌଣସି ବୃରିକୁ 
ଅବଲମ୍ବନ କରି ଜଣେ ସ୍ଵାବଲମ୍ବନଶୀକ ହୋଇପାରିବ । ତେବେ ନିଜର ବୃଭିଗତ 
ପରିସରରେ ଏକ ବୈଜ୍ଞାନିକ ଦୃଷ୍ଟିଭଙ୍ଗୀ ପୋଷଣ କରିବା ତଥା ଦେଶଦୁୂନିଆର ଖବର 
ଜାଣିବା ଓ ନାଗରିକ ସଚେତନତାର ପ୍ରରକୁ ଉନ୍ନତ କରିବା ପାଇଁ ଆବଶ୍ୟକ ହୁଏ 
ପୁସ୍ତକ ଅଧ୍ୟୟନ । ନିଜ ଭାଷାରେ ସାଧୀରଣ ମଣିଷର ବୋଧଗମ୍ୟ ହେବା ପରି 
ପୁସ୍ତକମାନ ରହିଲେ ଏହା ସମାଜର ବୌଦ୍ଧିକ ଅଗ୍ରଗତି ସହ ରାଷ୍ଟ୍ର ନିର୍ମାଣରେ ପ୍ରମୁଖ 
ଭୂମିକା ନେଇପାରିବ । ଏହି ପ୍ରକାରର ଏକ ବୈଚାରିକ ଅବବୋଧ ଜ୍ଞାନମଣ୍ଡଳ ଓ 
ଅନ୍ୟାନ୍ୟ ସୁଖପାଠ୍ୟ ପୁସ୍ତକ ରଚନା ପାଇଁ ବିନୋଦଙ୍କୁ ପ୍ରେରଣା ଯୋଗାଇଥୁଲା । 
ନିଜର ମାତୃଭାଷାରେ ଜ୍ଞାନବିଜ୍ଞାନର ବିଭିନ୍ନ ବିଷୟକୁ କିପରି ସରଳ ଓ ସାବଲୀଳ 
ଭାବରେ ବୁଝାଇଦେଇ ପାରିବେ, ଏହି ଲକ୍ଷ୍ୟ ନେଇ ସେ ଜ୍ଞାନମଣ୍ଡଳ ରଚନାରେ 
ନିଜକୁ ବ୍ରତୀ କରାଇଥ୍‌ଲେ । ଉପାଦେୟ ପୁସ୍ତକ ପଠନ ଶିକ୍ଷାଲାଭ ପାଇଁ ଯେ ସବୁଠାରୁ 
ବଡ଼ ଅବଲମ୍ବନ ଏହା ସେ ବେଶ୍‌ ଅନୁଭବ କରିଥଲେ । ଗୋଟିଏ ସମୟରେ ଜ୍ଞାନ 
ଅନ୍ପ ଲୋକଙ୍କ ଭିତରେ ସୀମିତ ରହିଥୂଲା । ସମାଜର ସମ୍ତ୍ରାନ୍ତ ଓ ଉଚ୍ଚଶ୍ରେଣୀର 
ଲୋକମାନେ ପଢ଼ିବାର ଅବକାଶ ପାଉଥୁଲେ । ସାମାଜିକ ଓ ରାଜନୈତିକ ପରିବରଁନ 
ସହ ସମସ୍ତଙ୍କ ପାଇଁ ଶିକ୍ଷାର ଭାବନା ଆସିଲା । ପ୍ରତ୍ୟେକ ବ୍ୟର୍ତି ମର୍ଯ୍ୟାଦାର ସହ 
ଜୀବନ ବଞ୍ଚବା ତା'ର ଏକ ପ୍ରାକୃତିକ ଅଧୁଵକାର- ଏହି ଭାବନା ପ୍ରତ୍ୟେକ ସଭ୍ଯ 
ସମାଜରେ ବିକାଶଲାଭ କଲ। । ଉତ୍ତମ ଜୀବନ, ଭଲ ସରକାର, ଅର୍ଥନୈତିକ ସମତା, 
ଆଇନଗତ ବ୍ୟବସ୍ଥା, ନ୍ୟାୟପୂର୍ଣ୍ଣ ସାମାଜିକ ପରିବେଶ ଇତ୍ୟାଦି ନେଇ ନାନା ଆଲୋଚନା 

ଭିତରେ ବ୍ୟକ୍ତି ଜୀବନର ମୂଲ୍ୟ ସ୍ଵୀକୃତ ହେବାକୁ ଲାଗିଲା । ଏହି ସ୍ଥିତିରେ ଶିକ୍ଷାର 
ସାର୍ବଜନୀନ ପ୍ରସାରକୁ ଗୁରୁତ୍ଵ ଦିଆଗଲା । ପ୍ରତ୍ୟେକ ବ୍ଯକ୍ତି କିପରି ସୁଯୋଗରେ 
ସାକ୍ଷର ହୋଇପାରିବ, ଶିକ୍ଷାଲାତଭତର ଅବକାଶ ପାଇବ ଓ ସାମାଜିକ ବିକାଶଧାରାରେ 
ନିଜର ଅବଦାନ ଦେଇପାରିବ, ଏଥୁପାଇଁ ରାଷ୍ଟ୍ରୀୟ ସ୍ତରରେ ସଚେତନତା ପ୍ରକାଶ 
ପାଇଲା । ଧୀରେ ଧୀରେ ସମନ୍ବିତ ଶିକ୍ଷାର ଭାବନା ମଧ୍ଯ ସୃଷ୍ଟି ହେଲ। । ଜଣେ 
ଗୋଟିଏ ବିଷୟରେ ଉଚ୍ଚଶିକ୍ଷା ଲାଭ କରିଛନ୍ତି ବା କୌଣସି ବିଷୟରେ ବିଶେଷତା 
ହାସଲ କରିଛନ୍ତି, ତା'ର ଅର୍ଥ ନୁହେଁ ଯେ ସେ ଅନ୍ୟ ବିଷୟରେ କିଛି ପଢ଼ିବେ ନାହିଁ 
ବା ଜାଣିବେ ନାହିଁ । ସାମାଜିକ ଜୀବନଧାରାରେ ଯେପରି ବିଭିନ୍ନ କ୍ଷେତ୍ର ରହିଛି 
ସେହିପରି ଜ୍ଞାନବିଜ୍ଞାନ ନାନା ଦିଗରେ ବିସ୍ତାରିତ ହୋଇଚାଲିଛି । ଜ୍ଞାନର ଏକ ଗୁଵ 
ବିଭାଗୀକରଣ ସମ୍ଭବ ନୁହେଁ ବା ଜୀବନ ଏକ ନିର୍ଦିଷ୍ଟ ଗୁଳାର ପରିସର ଭିତରେ 
ସୀମାବଵ୍ଧ ରହିପାରିବ ନାହିଁ । ଞ୍ଞାନବିଜ୍ଞାନର ବିସ୍ଫୋରଣ ପୃଷ୍ଠଭୂମିରେ ଏକ ସମନ୍ଦିତ 
ଶିକ୍ଷା ବ୍ୟବସ୍ଥାର ଗୁରୁତ୍ଵ ବୃଦ୍ଧିପାଉଛି । ସ୍ଵଜ୍ଧଶିକ୍ଷାପ୍ରାପ୍ତ ଜଣେ ବ୍ୟର୍ତି କେତେକ ବିଷୟରେ 
ସାଧାରଣ ଜ୍ଞାନ ହାସଲ କରିବା ବା ଗୋଟିଏ ବିଷୟରେ ବିଶେଷତା ଥୁବା ଜଣେ 
ଉଚ୍ଚଶିକ୍ଷିତ ବ୍ୟଭ୍ତି ଅନ୍ୟ ପ୍ରସଙ୍ଗ ଉପରେ କିଛି ଜ୍ଞାନ ରଖୁବା ସମନ୍ବିତ ଶିକ୍ଷାର ଆଭିମୁଖ୍ୟ 
କହିଲେ ଅତ୍ୟୁକ୍ତି ହେବ ନାହିଁ । ଏହି ପୃଷ୍ଠଭୂମିରେ ଯେକୌଣସି ଭାଷାରେ ଏକ 
ଏନ୍‌ସାଇକ୍ଲୋପିଡ଼ିଆ ବା ଜ୍ଞାନମଣ୍ଡଳ ଭାଷାର ଏକ ବଡ଼ ସଂପଦ କୁହାଯାଇପାରେ । 
ଏହି ଅନୁଭବ ଓ ଚିନ୍ତନ ଭିତରୁ ବିନୋଦ ଓଡ଼ିଆ ଭାଷାରେ ଜ୍ଞାନମଣ୍ଡଳ ଲେଖୁବାକୁ 
ପ୍ରୟାସ କରିଛନ୍ତି । 

ଓଡ଼ିଆ ଭାଷାକୁ ସମୃଦ୍ଧ କରିବା ଜ୍ଞାନମଣ୍ଡଳ ରଚନାର ଅନ୍ୟ ଏକ ଆଭିମୁଖ୍ୟ 
ଥୁଲା । ଗୋଟିଏ ସମୟରେ ଭାବନା ଥଲା ଯେ ଭାରତୀୟ ଭାଷାମାନେ ଞ୍ଞାନବିଜ୍ଞାନର 
ଭାଷା ହୋଇପାରିବେ ନାହିଁ । ଅନେକ ଶିକ୍ଷିତ ଲୋକ ବିଶ୍ଵାସ କରୁଥିଲେ ଯେ ବିଜ୍ଞାନ 
ସଂପକିତ ବିଷୟମାନଙ୍କୁ ଲେଖୁବା ପାଇଁ ଓଡ଼ିଆ ଭାଷାର ସାମର୍ଥ୍ୟ ନାହିଁ । ଏପରିକି 
ମାନବଶାସ୍ତ୍ତର ବିଭିନ୍ନ ବିଷୟକୁ ଓଡ଼ିଆରେ ଲେଖୁବା ସମ୍ଭବ ନୁହେଁ ବୋଲି ବିଶ୍ଵାସ 
ରହୁଥୁଲା । ମହାବିଦ୍ୟାଳୟ ସ୍ତରରେ ସବୁ ବିଷୟଗୁଡ଼ିକ ଇଂରାଜୀରେ ପଢ଼ାଯାଉଥୁଲା 
ଓ ସେସବୁକୁ ଓଡ଼ିଆରେ ପ୍ରକାଶ କରିବା ପାଇଁ ଉପଯୁକ୍ତ ପରିଭାଷା ଆମ ଭାଷାରେ 
ନଥୁଲା । ଏହି ସ୍ଥିତିରେ ଓଡ଼ିଆ ଭାଷାକୁ ଜ୍ଞାନବିଜ୍ଞାନର ଶକ୍ତିଶାଳୀ ମାଧ୍ୟମ ଭାବେ 
କିପରି ବିକଶିତ କରାଯାଇପାରିବ, ତାହା ତାଙ୍କ ପାଇଁ ଏକ ଆହ୍ଵାନ ଥୁଲା । ବିଶେଷକରି 
ଜ୍ଞାନମଣ୍ଡଳ ଲେଖୁବା ସମୟରେ ଜ୍ଞାନର ଯେତେ ଯେତେ କ୍ଷେତ୍ର ରହିଛି ସବୁ ବିଷୟର 
ଗୁରୁତ୍ଵପୂର୍ଣ୍ଣ ପ୍ରସଙ୍ଗ ଉପରେ ଲେଖୁବାକୁ ହେବ । ଭାଷା ଭିତରେ ଶର୍ତି ନରହିଲେ ଏହା 
ଜ୍ଞାନର ଭାରକୁ ସମ୍ଭାଳି ପାରିବ ନାହିଁ । ନିଜର ମାତୃଭାଷା ଓଡ଼ିଆକୁ କିପରି ଭାବପ୍ରକାଶ 

ଓ ଜ୍ଞାନବିଜ୍ଞାନର ଅଭିବ୍ୟର୍ତି ପାଇଁ ଉପଯୁକ୍ତ କରିବାକୁ ହେବ, ସେଥୁପାଇଁ ଞ୍ଞାନମଣ୍ଡକ 
ମାଧ୍ୟମରେ ବିନୋଦ ପ୍ରୟାସ କରିଛନ୍ତି । ଏକ ଜୀବନ୍ତ ଭାଷା ଉଦ୍ୟମ ଦ୍ଵାରା ଯେ 
ସମୃଦ୍ଧ ହୋଇପାରିବ ଏହି ଅନୁଭବରୁ ସେ ଜ୍ଞାନମଣ୍ଡଳକୁ ଓଡ଼ିଆରେ ଲେଖୁବାକୁ 
ନିଷ୍ପର୍ରି ନେଇଛନ୍ତି । ଭାଷା ସଂପର୍କରେ ଜ୍ଞାନମଣ୍ଡଳରେ ସେ ଯେଉଁ ସ୍ଵତନ୍ତ୍ର ପ୍ରବଂଧଟି 
ଲେଖଛନ୍ତି ସେଥୁରେ କେଉଁ ପରିସ୍ଥିତିରେ ଏକ ଭାଷା ଅଜସ୍ର ଶବ୍ଦ ସମ୍ଭାର ଦ୍ଵାରା 
ବିକଶିତ ହୋଇଛି ଓ ଅନ୍ୟ କେତେକ ଭାଷା କେବଳ ସୁଯୋଗ ଅଭାବରେ ସ୍ଥାନୀୟ 
ଅଞ୍ଚଳରେ ସୀମିତ ହୋଇଯାଇଛନ୍ତି ତାହାର କାରଣ ଦର୍ଶାଇଛନ୍ତି । ପୃଥ୍‌ବୀରେ ଥୁବା 
ଛ” ହଜାର ଭାଷା ମଧ୍ଯରୁ ସମ୍ଭବତଃ ଦୁଇଶହ ଭାଷା ବିକଶିତ ହୋଇଛନ୍ତି । ଇଂରାଜୀ 
ଭାଷୀ ଯାହା ସଂପ୍ରତି ଏକ ଆନ୍ତର୍ଜାତିକ ଭାଷା ହେବାର ଗୌରବ ଲାଭ କରିଛି 
ତାହା ଚତୁର୍ଦଶ- ପଞ୍ଚଦଶ ଶତାବ୍ଦୀ ବେଳକୁ ଏକ ଅନୁନ୍ନତ ଭାଷା ହୋଇ ରହିଥୁଲା । 
ବିଜ୍ଞାନର ବିକାଶ, ଶିଳ୍ପବିପ୍ଳବ, ସାମ୍ରାଜ୍ୟବାଦର ବିସ୍ତାର, ଅନ୍ୟ ଭାଷାରୁ ଶବ୍ଦ ନେଇ 
ନିଜ ଭାଷାକୁ ପୁଷ୍ଠ କରିବାର ମାନସିକତା ଇଂରାଜୀ ଭାଷାକୁ ସମୃଦ୍ଧ କରିବାରେ 
ସହାୟକ ହେଲା । ପରିଣାମତଃ ଇଂରାଜୀ ଏକ ଆନ୍ତର୍ଜାତିକ ଭାଷା ହେବାର ଗୌରବ 
ଲାଭ କଲା ! ଭାଷାକୁ ଜ୍ଞାନବିଜ୍ଞାନର ମାଧ୍ଯମ କରାନଯିବା ଦ୍ଵାରା ଓ କେବଳ ଏହାକୁ 
ସାଧାରଣ ଭାବ ବିନିମୟ ଭିତରେ ସୀମିତ ରଖୁବା ଫଳରେ ଭାଷାର ବିକାଶ ବାଧାପ୍ରାପ୍ତ 
ହୋଇଥାଏ । ଏହି ମାନସିକତାକୁ ବିନୋଦ “କ୍ଷୁଦ୍ରତାର ଅଭିଶାପଂ ବୋଲି ଅଭିହିତ 
କରିଛନ୍ତି । ଜ୍ଞାନବିଜ୍ଞାନର ଯେତେ ଯେତେ ଦିଗନ୍ତ ରହିଛି ସେସବୁ ଯଦି ସାଧାରଣ 
ଭାବେ ଆମ ଭାଷାରେ ବ୍ୟକ୍ତ ହୋଇପାରିବ ନାହିଁ, ତେବେ ଆମ ଭାଷା ଯେ ଅନୁନ୍ନତ 
ଏହା ଆମକୁ ସ୍ଵୀକାର କରିବାକୁ ପଡ଼ିବ । କିନ୍ୁ ବିନୋଦଙ୍କର ଗଭୀର ଆମ୍ବବିଶ୍ବାସ 
ରହିଥୂଲା ଯେ ଓଡ଼ିଆ ଭାଷା ମାଧ୍ଯମରେ ଜ୍ଞାନବିଜ୍ଞାନର କ୍ଷେତ୍ରଗୁଡ଼ିକୁ ପ୍ରକାଶ କରିହେବ । 
ଅର୍ଥାତ୍‌ ଜ୍ଞାନବିଜ୍ଞାନର ଯେତେ ଯେତେ କ୍ଷେତ୍ର ରହିଛି ସବୁକିଛିକୁ ଓଡ଼ିଆ ମାଧ୍ଯମରେ 
ପ୍ରକାଶ କରିବାକୁ ଉଦ୍ୟମ କରାଯାଇପାରିବ । ଏହିପରି ଉଦ୍ୟମ ଦ୍ଵାରା ନୂଆ ନୂଆ 
ଶଦ୍ଦ ଭାଷାକୁ ଆସିବ, ନୂଆ ପରିଭାଷା ସୃଷ୍ଟି ହେବ, ପ୍ରଚଳିତ ଶବ୍ଦମାନଙ୍କର ଅର୍ଥରେ 
ନୂଆ ଅର୍ଥ ସଂଶ୍ମିଷ୍ଠ କରାଯିବା ସମ୍ଭବ ହେବ । ଜ୍ଞାନମଣ୍ଡଳକ ଲେଖୁବାବେଳେ ବହୁ 
ବୈଷୟିକ ପ୍ରସଙ୍ଗ, ଜଟିଳ ବୈଜ୍ଞାନିକ ତତ୍ତ୍ଟ ଚିକିସ୍‌। ବିଜ୍ଞାନର ନାନା ବିଷୟ ଆସିଛି 
ଓ ସେସବୁକୁ ସେ ଓଡ଼ିଆ ମାଧ୍ୟମରେ ସାବଲୀଳ ଭାବେ ବ୍ୟାଖ୍ୟା କରିବାକୁ ପ୍ରୟାସ 
କରିଛନ୍ତି । ଚାଳିଶ ଖଣ୍ଡ ଜ୍ଞାନମଣ୍ଡଳ ଭିତରେ ଶହ ଶହ ବୈଜ୍ଞାନିକ ଭାବନା ଓ ନାନା 
ବୈଷୟିକ ପ୍ରସଙ୍ଗକୁ ସେ ସରଳ ଭାବରେ ବୁଝାଇଛନ୍ତି । ଓଡ଼ିଆ ଭାଷା ଯେ 
ଜ୍ଞାନବିଜ୍ଞାନର ଭାଷା ହେବାକୁ ସମର୍ଥ, ଜ୍ଞାନମଣ୍ଡଳ ରଚନା ଜରିଆରେ ବିନୋଦ ଏହା 
ପ୍ରମାଣ କରିଯାଇଛନ୍ତି । 

ସଭ୍ୟତାର ଇତିହାସରେ ଯେଉଁସବୁ ଜ୍ଞାନ, ଭାବନା ଓ ବିଚାରମାନ ବିକଶିତ 
ହୋଇଛି ସେ ସବୁକୁ ନିଜ ଗର୍ଭରେ ସ୍ଥାନ ଦେବାକୁ ଭାଷା ସମର୍ଥ ହେବା ଦରକାର ! 
ଯଦି ଗୋଟିଏ ଭାଷା ଏହା କରିବାକୁ ସମର୍ଥ ନୁହେଁ, ତେବେ ସେହି ଭାଷା ଅନୁନ୍ନତ 
ହୋଇ ରହିଛି କହିଲେ ଅତ୍୍ୟଗ୍ରି ହେବ ନାହିଁ । ଭାଷା ଯଦି ଦରିଦ୍ଵ ଓ ଦୁର୍ବଳ ରହେ, 
ତେବେ ସେହି ଭାଷାର ପରିଧ୍‌ ଭିତରେ ରହିଥୂବା ଜନମାନସ ଚିନ୍ତା, ଭାବନାରେ 
ଦୁର୍ବଳ ହୋଇ ରହିବେ । ହୁଏତ ଅତୀତରେ ପ୍ରୟାସ ଓ ସୁଯୋଗ ଅଭାବରୁ ଓଡ଼ିଆ 
ଭାଷା ଆଧୁନିକ ଜ୍ଞାନ ଓ ଭାବନା ସମୂହକୁ ନିଜ ଗର୍ଭରେ ଲାଳନ କରିବାକୁ ସୁଯୋଗ 
ପାଇନାହିଁ । ତେବେ ସେଥ୍ପାଇଁ ଯଦି ପ୍ରୟାସ କରାଯାଏ ଏବଂ ସବୁ ଜ୍ଞାନକୁ ଓଡ଼ିଆରେ 
ବ୍ୟଭ୍ର କରିବା ପାଇଁ ନାନା ସ୍ତରରେ ଉଦ୍ଯମ ହୁଏ, ତେବେ ଓଡ଼ିଆ ଭାଷା ଯେ 
ଜ୍ଞାନବିଜ୍ଞାନର ପ୍ରକାଶ କ୍ଷେତ୍ରରେ ସମୃଦ୍ଧ ହୋଇପାରିବ ଏହା ସୁନିଶ୍ଚିତ ଅଟେ । 

ଜ୍ଞାନମଣ୍ଡଳ ରଚନା ମାଧ୍ଯମରେ ଓଡ଼ିଆ ଭାଷାକୁ ଭାବପ୍ରକାଶର ଶସ୍ତିଶାଳୀ 
ମାଧ୍ୟମ ରୂପେ ଗଢ଼ି ତୋଳିବାରେ ବିନୋଦ ଯେଉଁ ଭୁମିକା ନିର୍ବାହ କରିଛନ୍ତି ତାହା 
କିଛିଟା ଅନନ୍ୟ ମନେହୁଏ । ଏକଦା ସାରଳା ଦାସ, ଜଗନ୍ନାଥ ଦାସ ଓ ଫକୀରମୋହନ 
ଓଡ଼ିଆ ଭାଷାକୁ ବିଭିନ୍ନ ସମୟରେ ଅବଦାନ ଦେଇ ଓଡ଼ିଆମାନଙ୍କୁ ଏକ୍ୟବଦ୍ଧ ହେବାରେ 
ସାହାଯ୍ୟ କରିଛନ୍ତି, ବିଂଶ ଶବ୍ଦା୍ଦୀରେ ବିନୋଦ ନିଜର ସାରସ୍ଵତ ସାଧନା ଦ୍ଵାରା ବିଶ୍ବ 
ଜ୍ଞାନରାଜି ସହ ଓଡ଼ିଆଙ୍କୁ ପରିଚିତ କରାଇଛନ୍ତି । ବିଶ୍ଵ ଜ୍ଞାନଭଣ୍ଡାରର ଦିଗନ୍ତକୁ ସେ 
ଓଡ଼ିଆଙ୍କ ପାଖରେ ଉନ୍ମୋଚିତ କରିବାରେ ସଫଳ ହୋଇଛନ୍ତି । ଜଣେ ସାଧାରଣ 
ସାକ୍ଷର ବ୍ୟଗ୍ରି ପାଇଁ ସେ ଜ୍ଞାନର ଯେଉଁ ବିଭବ ସୃଷ୍ଟି କରିଛନ୍ତି ତାହା ତାଙ୍କ ସୃଜନ 
ସାମର୍ଥ୍ୟର ପରିଚୟ ଦେଇଥାଏ । ଏତେ ସରଳ ଓ ସୁଖପାଠ୍ୟ ଭାଷାରେ ବିଜ୍ଞାନର 
ବହୁ ଜଟିଳ ପ୍ରସଙ୍ଗ ଓ ନାନା ବୈଷୟିକ ବିଷୟକୁ ଓଡ଼ିଆରେ ପ୍ରକାଶ କରି ଓଡ଼ିଆ 
ଭାଷାକୁ ଜୀବନ୍ତ ଓ ଯୁଗୋପଯୋଗୀ କରିଛନ୍ତି । ସକଳ ଜ୍ଞାନର ସଂକ୍ଷିପ୍ତ ପରିଚୟ 
ବହନ କରୁଥୁବା ଜ୍ଞାନମଣ୍ଡଳ ସେଟ୍‌ଟିକୁ ଓଡ଼ିଆରେ ଲେଖୁବା ଦ୍ଵାରା ଓଡ଼ିଆ ଭାଷାକୁ 
ସମୃଦ୍ଧ କରିବାରେ ତାଙ୍କର ଅବଦାନ ଯୁଗାନ୍ତକାରୀ ମନେହୁଏ । 

ଭାଷା ସଂପର୍କରେ ବିନୋଦ ବିଭିନ୍ନ ସ୍ଥାନରେ ଓ ଞ୍ଞାନମଣ୍ଡଳରେ ନାନା 
ଆଲୋଚନା କରିଛନ୍ତି । ଭାଷା ସଂପର୍କରେ ତାଙ୍କର ମତ ଥୂଲା ଯେ ମାତୃଭାଷା ଶିଶୁର 
ବୁଦ୍ଧିର ବିକାଶରେ ସହାୟକ ହୋଇଥାଏ । ଭାବ ପ୍ରକାଶ କରିବା ପାଇଁ ଓ ଚିନ୍ତା 
କରିବା ପାଇଁ ନିଜର ମାତୃଭାଷା ଯେପରି ସ୍ଵଚ୍ଛନ୍ଦତା ଓ ସ୍ଵ ତଃସ୍କୂର୍ଭତା ଦେଇଥାଏ ତାହା 
ଅନ୍ୟ ଭାଷା ଦେଇପାରେ ନାହିଁ । ଜନ୍ମରୁ ଜଣେ ଯେଉଁ ଭାଷାରେ ଅଭ୍ଯମ୍ତ ହୁଏ, 
ଯେଉଁ ଭାଷାକୁ ସେ ପରିବାରରେ ସ୍ଵଚ୍ଛନ୍ଦରେ ନିଜକୁ ବ୍ୟକ୍ତ କରେ ସେହି ଭାଷା ତା'ର 


a 


ମାତୃଭାଷା ହୋଇଥାଏ । ଜଣେ ସୁଯୋଗରୁ ବା ପରିସ୍ଥିତିରୁ ବିଭିନ୍ନ ଭାଷା ଶିକ୍ଷା 

କରିଥୂଲେ ମଧ୍ଯ ମାତୃଭାଷା ତା ପାଇଁ ଭାବପ୍ରକାଶନରେ ଅଧକ ସାବଲୀଳ ହୋଇଥାଏ । 
ପୃଥୁବୀର ବିଶ୍ବବିଖ୍ୟାତ ଲେଖକ, ଦାର୍ଶନିକ ଓ ସାହିତ୍ୟକମାନେ ନିଟ୍ଟର ମାତୃଭାଷାରେ 
ଲେଖୁ ଯଶସ୍ଵୀ ହୋଇଛନ୍ତି, ସେମାନେ ଉନ୍ନତ ଭାଷାରେ ତାହା ଲେଖୁବାକୁ ପ୍ରୟାସ 
କରିନାହାଁନ୍ତି । ସେମାନଙ୍କର ଲେଖା ବିଭିନ୍ନ ଭାଷାରେ ଅନୁଦିତ ହୋଇ ହୁଏତ ବିଶ୍ରସ୍ପରରେ 
ଆଦୃତ ହୋଇଛି । ପୃଥ୍‌ବୀରେ ଥ୍ବା ହଜାର ହଜାର ଭାଷାର ମୂଲ୍ୟାୟନ କରି ସେ 
ଗୋଟିଏ ଢାଗାରେ ଲେଖୁଛନ୍ତି ଯେ ପୃଥୁବୀର ବହୁ ଭାଷା କୂପ ଭିତରେ ରହିଗଲେ । 
ଆଉ କେତେକ ଭାଷା ବିମ୍ଥାରିତ ହୋଇ ପୁଷ୍କରିଣୀ ମାନ ହେଲେ । କେତେକ ଭାଷା 
ସୁଯୋଗ ପାଇ ନଦୀ ସଦୃଶ ବହିବାକୁ ଲାଗିଲେ । ଖୁବ୍‌ ସ୍ଵଳ୍ପ ଭାଷା ସାଗର ସଦୃଶ 
ବହୁ ନଦୀର ଜଳ ନେଇ ରଵଦ୍ଧିମନ୍ତ ହେଲେ । ଏସବୁ ପଶ୍ଚାତରେ ନାନା ଏତିହାସିକ, 
ଭୌଗୋଳିକ ଓ ରାଜନୈତିକ କାରଣ ରହିଛି । ଯେଉଁ ଜନଗଣ ନିଜ ବୌଦ୍ଧିକ ଦିଗନ୍ତକୁ 
ସଂକୁଚିତ କରିଛନ୍ତି ଓ ଏକ ସଂକୀର୍ଣ୍ଣ ପରିବେଶରେ ସନ୍ତୋଷ ଲାଭ କରି ରହିଛନ୍ତି 
ସେମାନଙ୍କ ଭାଷାର ଉନ୍ନତିର ପଥ ରୁଦ୍ଧ ହୋଇଯାଇଛି । ଜ୍ଞାନବିଜ୍ଞାନର ବିକାଶକୁ 
ଯେଉଁଠି ଗୁରୁତ୍ଵ ଦିଆଯାଇ ନାହିଁ ସେଠାରେ ବିଚାର ଓ ଭାବନାକୁ ବ୍ଯଭ୍ତ କରିବାକୁ 
ନୂତନ ଶଦ୍ଦରାଜି ସୃଷ୍ଠି ହୋଇନାହିଁ । ଯଦି ଆମର ଚିନ୍ତା, ବିଚାର ଓ ଭାବନାର ଜଗତ 
ସୀମିତ ହୋଇଯାଏ, ସେତେବେଳେ ଆମେ ନୂତନ ଶବ୍ଦ ସୃଷ୍ଟିର ଆବଶ୍ୟକତାକୁ 
ଅନୁଭବ କରିବା ନାହିଁ । କିନ୍ତୁ ଯେତେବେଳେ ଆମର ବୌଦ୍ଧିକ ଜଗତ ବିସ୍ତାରିତ 
ହୁଏ, ବିଶ୍ଵର ଜ୍ଞାନ ବିଜ୍ଞାନକୁ ଆମର ଜାଣିବା ପାଇଁ ଆଗ୍ରହ ପ୍ରକାଶ ପାଏ ସେତେବେଳେ 
ଆମର ଶବ୍ଦ-ପାଥେୟ ଆବଶ୍ୟକ ହୁଏ । ଜ୍ଞାନବିଜ୍ଞାନର ଦିଗନ୍ତକୁ ବିସ୍ତାର କରିବା 
ଦ୍ଵାରା ଓ ତାକୁ ନିଜର ଭାଷାରେ ବ୍ୟକ୍ତ କରିବାର ଆବଶ୍ୟକତାରୁ ଭାଷାର ସମୃଦି 
ସମ୍ଭବ ହୋଇଥାଏ । 

ଯେତେବେଳେ ଗୋଟିଏ ଭାଷାରେ ବହୁସଂଖ୍ଯକ ପୁସ୍ତକ ରଚନା ହେବ 
ତାହା ସମୃଦ୍ଧ ହେବାର ପରିବେଶ ଆସିବ । ଜ୍ଞାନବିଜ୍ଞାନର ବିଭିନ୍ନ କ୍ଷେତ୍ର ଉପରେ 
ପୁସ୍ତକ ରଚନା ପାଇଁ ନୂଆ ଶବ୍ଦର ଆବଶ୍ୟକତା ଦେଖାଦେବ ! ଏହି ଆବଶ୍ୟକତାରୁ 
ଇଂରାଜୀ ଭାଷା ଏକ ପ୍ରାଚୀନ ଭାଷା ନହେଲେ ମଧ୍ଯ ଏକ ସମୃଦ୍ଧ ଭାଷା ହେବାର 
ସ୍ଥିତିକୁ ଯାଇପାରିଛି । କେତେକ ପ୍ରାଚୀନ ଭାଷା ଏକ ସମୟରେ ବେଶ୍‌ ବିକଶିତ 
ଥିଲେ ବି ପରବର୍ରୀ ସମୟରେ ବିଭିନ୍ନ କାରଣ ନେଇ ରୁଦ୍ଧ ହୋଇଯାଇଛନ୍ତି । ଓଡ଼ିଆ 
ଭାଷାଜୁ ସମୃଦ୍ଧ କରିବାକୁ ହେଲେ ବିଭିନ୍ନ ବିଷୟରେ ଏଥୁରେ ପୁସ୍ତକ ରହିବା ଆବଶ୍ୟକ । 
ତାହାହେଲେ ବହୁସଂଖ୍ୟକ ନୂଆ ଶବ୍ଦର ଆବଶ୍ୟକତା ଦେଖାଦେବ । ବିଭିନ୍ନ ଭାବନାକୁ 
ବ୍ୟକ୍ତ କରିବା ପାଇଁ ପ୍ରତିଶବ୍ଦ ସୃଷ୍ଟି କରାଯିବ, ପ୍ରତିଶବ୍ଦ ଅଭାବରେ ଏଗୁଡ଼ିକୁ ଓଡ଼ିଆରେ 
ପ୍ରଚଳନ କରିବାକୁ ହେବ । ଉନ୍ନତ ଭାଷାମାନଙ୍କ ସହ ଓଡ଼ିଆ ଭାଷାକୁ ସମକକ୍ଷ 

କରିବାକୁ ହେଲେ ଭାଷାର ଶବ୍ଦସଂଖ୍ୟାକୁ ବୃଦ୍ଧି କରିବାକୁ ହେବ । ଶବ୍ଦମାନଙ୍କୁ କେବଳ 
ଅଭିଧାନରେ ସଂଲଗ୍ନ କଲେ ହେବ ନାହିଁ । ଶବ୍ଦମାନଙ୍କର ଉପଯୁକ୍ତ ବ୍ୟବହାର ଦ୍ଵାରା 
ସେଗୁଡ଼ିକ ଭାଷାର ଗୌରବ ବୃଦ୍ଧି କରିପାରିବେ । କେତେକ ଭାରତୀୟ ଭାଷାରେ 
ଏଥୁପାଇଁ ଉଦ୍ୟମ ଆରମ୍ଭ ହୋଇଛି । ହିନ୍ଦୀ ଓ ବଙ୍ଗଳା ଭାଷାରେ ଏହି ଉଦ୍ୟମ ବହୁ 
ଆଗକୁ ଗଲାଣି । ବିଶ୍ଵ ଜ୍ଞାନରାଜିର ବହୁ ଉଚ୍ଚମାନର ପୁସ୍ତକ ଏ ଭାଷାମାନଙ୍କରେ 
ଅନୁବାଦ ହେବା, ଏନ୍‌ସାଇକ୍ଲୋପିଡ଼ିଆ ସୃଷ୍ଟି ହେବା ତଥା ଞ୍ଞାନର ବିଭିନ୍ନ ବିଭାଗରେ 
ପୁସ୍ତକ ରଚିତ ହେବା ଦ୍ଵାରା ଏହା ସମ୍ଭବ ହୋଇଛି । ଓଡ଼ିଆ ଭାଷାକୁ ସମୃଦ୍ଧ କରିବା 
ଦିଗରେ ବିନୋଦଙ୍କର ଞଜ୍ଞାନମଣ୍ଡଳ ଯେ ଏକ ବଡ଼ ପଦକ୍ଷେପ ଥୁଲା, ଏହା କହିଲେ 
ଅତ୍ୟୁସ୍ତି ହେବ ନାହିଁ । ଜ୍ଞାନମଣ୍ଡଳରେ ମାନବ ଜ୍ଞାନର ପ୍ରତ୍ୟେକ ବିଭାଗରେ 
ଲେଖ୍ବାବେଳେ ବେଳେବେଳେ ଶବ୍ଦର ଉକ୍ଟ ଅଭାବ ତାଙ୍କୁ ସଂକଟରେ ପକାଇଛି ଓ 
ଏପରିକି ତାହା ତାଙ୍କୁ କିଛି ବ୍ୟଥୂତ କରିଥୁବା ସେ ସ୍ଵୀକାର କରିଛନ୍ତି । ଯେଉଁଠି 
ବିକଳ୍ପ ପାରିଭାଷିକ ଶବ୍ଦ ବାହାର କରିବା ସମ୍ଭବ ହୋଇନାହିଁ, ସେ ପ୍ରଚଳିତ ଇଂରାଜୀ 
ଶବ୍ଦକୁ ଗ୍ରହଣ କରିଛନ୍ତି କିମ୍ବା ଭାରତୀୟ ଭାଷାରେ ଅନୁଦିତ ହିନ୍ଦୀ ବା ବଙ୍ଗଳା ଶବ୍ଦ 
ରହିଥୂଲେ ତାହାର ପ୍ରୟୋଗ କରିଛନ୍ତି । ଭାଷା ଭିତରେ ସାମର୍ଥ୍ୟ ଭରିବାର ଯେଉଁ 
ପରିକଳ୍ପନା ବିନୋଦଙ୍କ ମନକୁ ଏକଦା ସ୍ପର୍ଶ କରିଥୂଲା, ଏହି ପ୍ରସଙ୍ଗରେ କୁହାଯାଇପାରେ 
ଯେ ଏହି କାର୍ଯ୍ୟ ଏକ ବ୍ୟର୍ତିଗତ ପ୍ରୟାସ ଓ ପ୍ରାୟତଃ ଏକ ନିରନ୍ତର ପ୍ରକ୍ରିୟା । ବିଶ୍ବର 
ଜ୍ଞାନରାଜିକୁ ଭାଷାରେ ବ୍ଯଭ୍ତ କରିବା ପାଇଁ, ଏନ୍‌ସାଇକ୍ଲୋପିଡ଼ିଆ ସୃଷ୍ଟି ପାଇଁ ଓ 
ମହାନ କୃତିଗୁଡ଼ିକୁ ଭାଷାରେ ଅନୁସୂଜନ ପାଇଁ ପ୍ରୟାସ ହେଲେ ଭାଷାର ସାମର୍ଥ୍ୟ 
ବୃଦ୍ଧି ପାଇପାରିବ । ଏହି ପୃଷ୍ଠଭୂମିରେ ବିନୋଦଙ୍କର ଜ୍ଞାନମଣ୍ଡଳ ରଚନାର ପରିକଡ୍ପନା 
ଓଡ଼ିଆ ଭାଷାକୁ ସମୃଦ୍ଧ କରିବାରେ ଯେ ଏକ ମାଇଲଖୁଣ୍ଟ ଏହା କୁହାଯାଇପାରେ । 

ଜ୍ଞାନମଣ୍ଡଳ ରଚନା କ୍ଷେତ୍ରରେ ଏକ ଅନୁଭବ ଥୁଲା ଯେ ସମାଜର ସାଧାରଣ 
ବ୍ୟକ୍ତିମାନଙ୍କୁ ଜ୍ଞାନର ବିଭିନ୍ନ ବିଭାଗର ଅ ଆ କ ଖ ଜଣାଇବାକୁ ମାତୃଭାଷା ହିଁ 
ସର୍ବଶ୍ରେଶ୍ପ ମାଧ୍ୟମ । ଏକ ଜନମଙ୍ଗଳକାରୀ ରାଷ୍ଟ୍ରରେ ଲୋକଶିକ୍ଷାର ଯେଉଁ ବୃହତ୍ତର 
ଆଭିମୁଖ୍ୟ ରହୁଛି, ତାହା ଇଂରାଜୀ ଭାଷାରେ ସମ୍ଭବ ହେବ ନାହିଁ । ସମାଜର ଜଣେ 
କୃଷକ, ଶ୍ରମଜୀବୀ, କାରିଗର, ହସ୍ତଶିଳ୍ପୀ ଇତ୍ୟାଦି ବୃହତ୍ତର ଶ୍ରେଣୀକୁ ମାତୃଭାଷୀରେ 
ହିଁ ପ୍ରଶିକ୍ଷିତ କରାଯାଇ ପାରିବ । ନିଜ ନିଜ ବୃଭିରେ ସେମାନେ କିପରି ନୂଆ ନୂଆ 
ତଥ୍ୟ ଜାଣିବେ, ନୂଆ ନୂଆ ପ୍ରାଯୁକ୍ତିକ କୌଶଳ ପ୍ରୟୋଗ କରି ସେମାନଙ୍କର ଦକ୍ଷତା 
ବୃଵି କରିବେ, ଏଥୁପାଇଁ ମାତୃଭାଷା ହିଁ ପ୍ରକୃଷ୍ଠ ମାଧ୍ୟମ ହୋଇପାରିବ । ଇଂରାଜୀ 
ଭାଷାରେ ଲୋକଙ୍କୁ ଶିକ୍ଷିତ କରିବାର କଳ୍ପନାକୁ ସେ ଏକ ପାଗଳାମୀ ବୋଲି ଅଭିହିତ 
କରିଛନ୍ତି । ସମାଜରୁ ନିରକ୍ଷରତା ଦୂରୀକରଣ ଓ ଲୋକଶିକ୍ଷାର ପ୍ରସାର ପାଇଁ ମାତୃଭାଷା 

ହିଁ ସର୍ବୋତ୍‌କୃଷ୍ଠ ପନ୍ଥା ବୋଲି ତାଙ୍କର ଗଭୀର ବିଶ୍ଵାସ ରହିଥୂଲା । ସେହି ଆଭିମୁଖ୍ୟ 
ରଖୁ ସେ ଜ୍ଞାନମଣ୍ଡଳ ସହ ଆହୁରି ଅନେକ ପୁସ୍ତକ ରଚନା କରିବାରେ ବ୍ରତୀ 
ହୋଇଛନ୍ତି । 

ଯେଉଁ ଆଭିମୁଖ୍ୟ ରଖୁ ବିନୋଦ ଓଡ଼ିଆ ଭାଷାରେ ଞ୍ଞାନମଣ୍ଡଳ ଲେଖୁବାର 
ପରିକଳ୍ପନା କରିଥ୍‌ଲେ, ତାହାର ବହୁ ବର୍ଷ ପରେ ଏ ନେଇ ସରକାରୀ ସ୍ତରରେ କିଛି 
ଆଗ୍ରହ ପ୍ରକାଶ ପାଇଲା । ୧୯୮୬ ଆରମ୍ଭରେ କେନ୍ଦ୍ର ସରକାର ଏକ ସେମିନାର ବା 
ଆଲୋଚନାଚକ୍ର ଦିଲ୍ଲୀରେ ଆୟୋଜନ କରିଥୁଲେ । ଏଥୁରେ ଆଲୋଚନାର ପ୍ରସଙ୍ଗ 
ଥୁଲା ପିଲାଙ୍କ ପାଇଁ, ବେଶି ପାଠପଡ଼ି ନଥ୍ବା ବୟସ୍କ ଲୋକଙ୍କ ପାଇଁ ଓ ସତୁଲ କଲେଜ 
ମ୍ରରର ଛାତ୍ରଛାତ୍ରୀଙ୍କ ପାଇଁ କି ପ୍ରକାରର ପୁସ୍ତକ ଲେଖାଯିବା ଆବଶ୍ୟକ । ବିଶେଷକରି 
ଏକବିଂଶ ଶତାଦ୍ଦୀରେ ଯେଉଁ ପରିବର୍ଭନ ହେବ, ସେ ଦୃଷ୍ଟିରୁ ଆମର ପିଲାମାନେ 
କିପରି ଯୋଗ୍ୟ ନାଗରିକ ହେବେ ସେଥୁପାଇଁ ବିଭିନ୍ନ ସ୍ତରରେ ଓ ବିଶେଷତଃ ପ୍ରାନ୍ତୀୟ 
ଭାଷାମାନଙ୍କରେ ବିଭିନ୍ନ ପୁସ୍ତକ ରଚନା କରାଯିବା ନେଇ ଆଲୋଚନା ହୋଇଥୂଲା । 
ବିନୋଦ ସେହି ଆଲୋଚନାଚକ୍ରରେ ନିମନ୍ତିତ ହୋଇ ଯୋଗ ଦେଇଥୂଲେ । ସେ 
ସେଠାରେ ଯେଉଁ ପାଞ୍ଚଶହ ପୁସ୍ତକ ଲେଖୁବାର ପରିକଳ୍ପନା କରିଛନ୍ତି ତାହାର ସୂଚନା 
ଦେଲେ । ଏହି କ୍ଷେତ୍ରରେ ସେ ଯେଉଁ ବହିଗୁଡ଼ିକ ପିଲାମାନଙ୍କ ଉଦ୍ଦେଶ୍ୟରେ ଲେଖ୍‌ଛନ୍ତି, 
ତାହା ଅନ୍ୟମାନେ ଦେଖୁଲେ । ଦୁଇଖଣ୍ଡ ବହିର ଅନୁବାଦ ସେମାନେ ମଧ୍ଯ ପଡ଼ିଲେ । 
ବିଜ୍ଞାନର ବିଷୟକୁ କେତେ ସରଳ ଭାବରେ ଲେଖାଯାଇଛି ତାହା ଅନେକଙ୍କର ଦୃଷ୍ଟି 
ଆକର୍ଷଣ କରିଥୁଲା । ସବୁ ଭାରତୀୟ ଭାଷାମାନଙ୍କରେ ସଭ୍ୟତାକୁ ନୂତନ ଦିଗ୍ଦର୍ଶନ 
ଦେଇଥବା ପ୍ରସଙ୍ଗ ଉପରେ ସୁଖପାଠ୍ୟ ପୁସ୍ତକ ଲେଖୁବା ଉପରେ ସେଠାରେ ସହମତି 
ପ୍ରକାଶ ପାଇଥୁଲା । ସମାଜର ସାଧାରଣ ନାଗରିକ ବିଜ୍ଞାନ, ଶିକ୍ଷା ସହିତ ମାନବ 
ସଭ୍ୟତା ଓ ସଂସ୍କୃତିର ବାସ୍ତବ ସ୍ଵଗୂପ ଜାଣିବାର ଅବକାଶ ପାଇଲେ ଏକ ଶିକ୍ଷଣ 
ସମାଜ ଗଢ଼ିଉଠିବ । ସମାଜର ବୌଦ୍ଧିକ ବିକାଶ ଓ ସାଂସ୍କୃତିକ ଉତ୍ତରଣ ଦିଗରେ 
ଏହିସବୁ ପୁସ୍ତକ ନୂତନ ଦିଗନ୍ତ ସୃଷ୍ଟି କରିପାରିବ । ବିନୋଦଙ୍କର ଜ୍ଞାନମଣ୍ଡଳ ରଚନା 
ପଶ୍ଚାତରେ ଯେ ଏହିପରି ଏକ ଲକ୍ଷ୍ୟ ରହିଥୂଲା ଏହା ସହଜରେ ଅନୁମେୟ ! 

ସଭ୍ୟତାର ବିକାଶଧାରାରେ ଞ୍ଞାନବିଜ୍ଞାନର ଅଭ୍ୟୁତ୍ଥାନରୁ ବିଭିନ୍ନ ଉନ୍ନତ 
ଭାଷାମାନଙ୍କରେ ଏନ୍‌ସାଇକ୍ଲୋପିଡ଼ିଆ ଲେଖୁବା ବା ସଂକଳିତ କରିବାର ଆକାଂକ୍ଷା 
ପ୍ରକାଶ ପାଇଛି । ଯେପରି ଗୋଟିଏ ଲିଖୁତ ଭାଷାରେ ହଜାର ହଜାର ଶବ୍ଦର ସୃଷ୍ଟି 
ହେବା ପରେ ସବୁ ଶବ୍ଦର ଅର୍ଥ ମନେରଖୁବା ସମ୍ଭବ ହେଲା ନାହିଁ ଓ ତାକୁ ଲିପିବଦ୍ଧ 
କରି ରଖୁବାର ଆବଶ୍ୟକତା ପ୍ରକାଶ ପାଇଲା ସେହିପରି ଜ୍ଞାନ କ୍ଷେତ୍ରରେ ମଧ୍ଯ ଏହା 
ହେଲା ! ଗୋଟିଏ ଭାଷାରେ ଯେତେ ସଂଖ୍ୟକ ଶବ୍ଦ ରହିଛି ସେସବୁକୁ ସଂଗ୍ରହ କରି 

ବର୍ଣ୍ଣମାଳା କ୍ରମରେ ତାହାର ଅର୍ଥକୁ ଅଭିଧାନରେ ଲିପିବଦ୍ଧ କରାଗଲା । ଗୋଟିଏ 
ଶବ୍ଦର ମୂଳ କ'ଣ, ଭାଷାରେ ଏହାର କେତେ ପ୍ରକାର ବ୍ଯବହାର ରହିଛି, ଏହାର 
ପ୍ରତିଶବ୍ଦ କ” ଣ ରହିଛି ଏସବୁକୁ ଅଭିଧାନରେ ବୁଝାଇ ଦିଆଗଲା । ଅଭିଧାନ ଯେପରି 
ଏକ ଆବଶ୍ଯକତାରୁ ଗୋଟିଏ ଞ୍ଞାନଗ୍ରଛ ଭାବରେ ବିକଶିତ ହେଲା, ସେହିପରି 
ଏନ୍‌ସାଇକ୍ଲୋପିଡ଼ିଆ ବା ଜ୍ଞାନମଣ୍ଡଳ ଏକ ବୃହତ୍ତର ଜ୍ଞାନଗ୍ରଛ ଭାବେ ଉତ୍ତବ ହେଲା । 
ଇଉରୋପୀୟ ନବଜାଗରଣ ପରେ ବିଜ୍ଞାନର ବିକାଶପର୍ବ ଆରମ୍ଭ ହେଲା । ପ୍ରାକୃତିକ 
ବିଜ୍ଞାନ, ସମା ଜଶାସ୍ତ୍ର ଇତ୍ୟାଦି କ୍ଷେତ୍ରରେ ବହୁ ଦିଗନ୍ତ ସୃଷ୍ଠି ହେଲା ଓ ଜ୍ଞାନର ବିସ୍ଫୋରଣ 
ହେବାକୁ ଲାଗିଲା । ମଣିଷ ସମାଜର ସମସ୍ତ ଜ୍ଞାନକୁ ସଂକ୍ଷିପ୍ତ ବା ବିସ୍ତୃତ ରୂପରେ 
ଗୋଟିଏ ବହିରେ ସ୍ଥାନିତ କରିବାର ମନୋଭାବ ପ୍ରକାଶ ପାଇଲ। ! ଜଣେ ସାଧାରଣ 
ବ୍ୟଗ୍ତିର ବୋଧଗମ୍ୟ ହେବା ପରି ମାନବ ଜ୍ଞାନର ସମସ୍ତ ବିଷୟକୁ ଯେଉଁ ଗ୍ରନ୍ଥରେ 
ସନ୍ନିବେଶିତ କରାଗଲା, ତାହା ହେଲା ଏନ୍‌ସାଇକ୍ଲୋପିଡ଼ିଆ । ମାନବ ଜ୍ଞାନର ସବୁ 
ବିଷୟର ସଂକ୍ଷିପ୍ତ ପରିଚୟ ଏଥରେ ରହିଲା, ତେଣୁ ଏହାକୁ କୁହାଗଲା “ଜ୍ଞାନର 
ଅଭିଧାନ ' । ଏହାର ସଂଜ୍ଞା ଦିଆଗଲ।- ‘ନଲେଜ ଅଫ୍‌ ଦି ଓାରଲ୍ଡ଼ ଅଫ୍‌ ଡିସିପନସ୍‌' 
ଅର୍ଥାତ୍‌ ବିଶ୍ବର ସକଳ ଜ୍ଞାନର ଗ୍ରଛ । ସାଧାରଣତଃ ଏହା ବହୁ ଖଣ୍ଡରେ ପ୍ରକାଶିତ 
ସଂକ୍ଷିପ୍ତ ଜ୍ଞାନଗ୍ରଛ ବୋଲି କୁହାଯାଏ । ମାନବ ଜ୍ଞାନର ପ୍ରତ୍ୟେକ ବିଭାଗର ମୌଳିକ 
ତଥ୍ୟ ଏଥୁରେ ଉପଲବ୍ଧ ହୋଇଥାଏ । ଧର୍ମ, ଇତିହାସ, ବିଜ୍ଞାନ, ଭୂଗୋଳ ଇତ୍ୟାଦି 
ଜ୍ଞାନର ସକଳ ବିଭାଗର ନିର୍ଦ୍ୁଲ ତଥ୍ୟ ଜଣେ ପାଠକକୁ ଏଥୁରୁ ମିଳିଥାଏ । ସବୁ 
ସଭ୍ୟତା ଓ ସଂସ୍କୃତିର ଜ୍ଞାନୀ ମନୀଷୀମାନେ ମାନବଜାତିକୁ କ'ଣ ଅବଦାନ ଦେଇଛନ୍ତି 
ଯାହା ଦ୍ଵାରା ସଭ୍ୟତାର ଅଗ୍ରଗତି ସମ୍ଭବ ହୋଇଛି ତାହାର ପରିଚୟ ଏହି ଗ୍ରଛଗରୁ 
ମିଳିଥାଏ । ବିନୋଦ ଏହାକୁ ପୃଥ୍ବୀର ଓ ମାନବ ସଂସ୍କୃତିର ଶ୍ରେଷ୍ଠ ପୁରାଣ ବୋଲି 
କହିଛନ୍ତି । ଏହା ସମଗ୍ର ମାନବ ସମାଜକୁ ଏକ ବୌଦ୍ଧିକ ବନ୍ଧନରେ ଛନ୍ଦି ପାରିଛି । 
ଏକ ଏନ୍‌ସାଇକ୍ଲୋପିଡ଼ିଆରେ ଏହାର ଉଦେଶ୍ଯକୁ ପ୍ରଥମରୁ ସ୍ପଷ୍ଠ କରାଯାଇଥାଏ । 
ପୃଥୁ୍‌ବୀର ବିଭିନ୍ନ ଉନ୍ନତ ଭାଷାରେ ନାନାବିଧ ଏନ୍‌ସାଇକ୍ଲୋପିଡ଼ିଆ ସଂକଳିତ ହେଉଥୁବା 
ପୃଷ୍ଠଭୂମିରେ ଏହାର ଉଦ୍ଦେଶ୍ୟ ଆରମ୍ଭରୁ ବ୍ୟକ୍ତ ଥାଏ । ଏହା ସାଧାରଣ ପାଠକ 
ପାଇଁ, ଚିନ୍ତାଶୀଳ ଜିଜ୍ଞାସୁମାନଙ୍କ ପାଇଁ କିମ୍ବା ଜ୍ଞାନର ଏକ ନିର୍ଦିଷ୍ଠ ସ୍ତରରେ ପହଞ୍ଚଥବା 
ପାଠକମାନଙ୍କ ପାଇଁ ଉଦ୍ଦିଷ୍ଟ ତାହା ଉଲ୍ଲେଖ ଥାଏ । ବିନୋଦ ତାଙ୍କ ରଚିତ ଜ୍ଞାନମଣ୍ଡଳର 
ଉଦ୍ଦେଶ୍ୟ ସମ୍ବନ୍ଧରେ ସ୍ପଷ୍ଟ କରିଛନ୍ତି ଯେ ଏହା ସୁଖପାଠ୍ୟ ବା ପପୁଲାର ଜ୍ଞାନକୋଷ । 
ଜଣେ ସାଧାରଣ ପାଠକ ଏହାକୁ ସହଜରେ ବା ସ୍ଵଜ୍ନ ଉଦ୍ୟମରେ ବୁଝିପାରିବ । 
ଗୋଟିଏ ସ୍ଵତନ୍ତ୍ର ବିଷୟର ଯେଉଁ କଥା କେବଳ ବିଶେଷଜ୍ଞମାନେ ବୁଝିବେ ତାହାର 
ଉଲ୍ଲେଖକୁ ଜ୍ଞାନମଣ୍ଡଳରେ ଯେତେଦୂର ସମ୍ଭବ ବାଦ୍‌ ଦିଆଯାଇଛି । ଏତଦ୍‌ବ୍ୟତୀତ 

ଜ୍ଞାନମଣ୍ଡଳକୁ ତଥ୍ୟଭିରିକ ଏବଂ ଶୈକ୍ଷଣିକ କରିବାକୁ ସେ ଲକ୍ଷ୍ୟ ଦେଇଛନ୍ତି । 
ବିନେ।ଦ ଓଡ଼ିଆରେ ଜ୍ଞାନମଣ୍ଡଳ ଲେଖୁବା ପାଇଁ ବହୁ ଅଭିଧାନ, 
ରେଫରେନ୍‌ସ ପୁସ୍ତକ, ବିଭିନ୍ନ ଏନ୍‌ସାଇକ୍ଲୋପିଡ଼ିଆ, ପତ୍ରପତ୍ରିକା ଓ ସମ୍ବାଦପତ୍ରର 
ସାହାଯ୍ୟ ନେଇଛନ୍ତି । ତେବେ ଏନ୍‌ସାଇକ୍ଵୋପିଡ଼ିଆ ବ୍ରିଟାନିକାକୁ ସେ ମୂଳସୂତ୍ର ଭାବେ 
ଗ୍ରହଣ କରିଛନ୍ତି । ବ୍ରିଟାନିକା ତାଙ୍କ ପାଇଁ ମାର୍ଗଦର୍ଶକ ହୋଇଛି । ଇଂରାଜୀ ଭାଷାର 
ଏହି ଏନ୍‌ସାଇକ୍ଲୋପିଡ଼ିଆ ପାଇଁ ୧୭୬୮ ମସିହାରେ ଉଦ୍ୟମ ଆରମ୍ଭ ହୋଇ ୧୭୭୧ 
ମସିହାରେ ଏହା ତିନିଖଣ୍ଡରେ ୨୬୫୯ ପୃଷ୍ଠାରେ ପ୍ରକାଶ ପାଇଥୁଲା । ଏହା ପ୍ରକାଶ 
ପାଇବାଠାରୁ ଏଥୁରେ କ୍ରମୋନ୍ନତି ହୋଇ ଚାଲିଛି । ଜ୍ଞାନମଣ୍ଡନ ପ୍ରକାଶନ ଏକ ନିରନ୍ତର 
ପ୍ରକ୍ରିୟା । ପ୍ରକୃତି ସଂପର୍କରେ ବିଜ୍ଞାନ ଦିନକୁ ଦିନ ନୂତନ ତଥ୍ଯ ଦେଉଛି, କାରିଗରୀ 
କୌଶଳ ବା ମଣିଷର ପ୍ରାଯୁକ୍ତିକ ଜ୍ଞାନ ବୃଦ୍ଧି ପାଇବାରେ ଲାଗିଛି, ପୃଥ୍ବୀରେ ରାଜନୈତିକ 
ସ୍ଥିତିରେ ନାନା ପରିବର୍ଭନ ହେଉଛି । ଚିନ୍ତାପ୍ତରରେ ତଥା ସାମାଜିକ ସାଂସ୍କୃତିକ 
ପରିବେଶରେ ପ୍ରକାଶ ପାଉଥୁବା ନୂତନତ୍ଵ ପରବର୍ରୀ ପ୍ରକାଶନରେ ସ୍ଥାନିତ ନହେଲେ 
ଏକ ସଂସ୍କରଣ କିଛିବର୍ଷ ପରେ ପାଠକୀୟ ଆଗ୍ରହ ହରାଇ ବସିବ । ଏଥୁପାଇଁ 
ଅବିରତ ଧାରାରେ ଏନ୍‌ସାଇକ୍ଲୋପିଡ଼ିଆ କାର୍ଯ୍ୟ ଚାଲିଥାଏ । ବ୍ରିଟାନିକାର ଏକ ସଂସ୍କରଣ 
ପ୍ରକାଶ ପାଇବା ପରେ ପ୍ରତିବର୍ଷ ବର୍ଷପୁପ୍ତିକା ବା ଇୟରବ୍ୁକ୍‌ ପ୍ରକାଶ ପାଇଥାଏ । 
ସେହିବର୍ଷ ଯାହା ଯାହା ଗୁରୁତ୍ଵପୂର୍ଣ୍ଣ ଘଟଣା ଘଟିଛି, ଯେଉଁମାନେ ନୋବେଲ ପୁରସ୍କାର 
ପାଇଛନ୍ତି, ବୌଦିକ ପ୍ରରରେ ଯାହା କିଛି ନୂତନ ଆଲୋଡ଼ନ ଆସିଛି ସେସବୁକୁ ନେଇ 
ବର୍ଷ ପୁସ୍ତିକା ପ୍ରକାଶ କରାଯାଏ । ବ୍ରିଟାନିକାର ପରବର୍ଭୀ ସଂସ୍କରଣରେ ଏସବୁକୁ 
ସେଥୂରେ ସ୍ଥାନ ଦିଆଯାଏ । ଏହି ଦୃଷ୍ଟିରୁ ଦେଖୁଲେ ଏନ୍‌ସାଇକ୍ଲୋପିଡ଼ିଆ ଏକ ସ୍ଵତନ୍ତ୍ର 
ପ୍ରକାରର ପ୍ରକାଶନ ଯାହାର ସମାପ୍ତି ନାହିଁ । ସୁତରାଂ ପ୍ରତ୍ୟେକ ସଂସ୍କଣ ଏହାର 
କଳେବର ଓ ତଥ୍ୟକୁ ସମୃଦ୍ଧ ଓ ଶୋଭିତ କରିଥାଏ । ଯେହେତୁ ଏହାର ପରିସମାପ୍ତି 
ନାହିଁ ପ୍ରତ୍ୟେକ ସଂସ୍କରଣ ଏହାକୁ ପରିବର୍ଵିତ ଓ ସର୍ବଶେଷ ତଥ୍ୟସମ୍ବଳିତ କରି 
ପ୍ରକାଶ କରେ । ତେବେ ବିଂଶ ଶତାଦ୍ଦୀର ଦ୍ଵିତୀୟାର୍ଵରେ ବ୍ରିଟାନିକାର ପଞ୍ଚଦଶ 
ସଂସ୍କରଣରେ କେତେକ ମୌଳିକ ପରିବର୍ଭନ ଅଣାଗଲା । ପୂର୍ବରୁ ବ୍ରିଟାନିକା 
ତଥ୍ୟସମ୍ବଳିତ ରେଫରେନ୍‌ସ ପୁସ୍ତକ ଭାବେ ପାଠକ ମହଲରେ ଆଦୃତ ଥୂଲା । 
ତେବେ ଏହାର ଏହି ଲକ୍ଷ୍ୟ ସହିତ ଅନ୍ୟ ଏକ ଲକ୍ଷ୍ୟକୁ ସଂଯୁକ୍ତ କରାଗଲା । ତାହା 
ହେଲା ତାହାକୁ ଶିକ୍ଷାର ଏକ ସାଧନ ଭାବେ ( ଏଡ଼ୁକେସ୍‌ନାଲ ଇନ୍‌ଷ୍ତୁମେଣ୍ଟ ) ପ୍ର୍ମୁତ 
କରିବା । ଅର୍ଥାତ୍‌ ବ୍ରିଟାନିକାକୁ ତଥ୍ୟଭିଭିକ ସହାୟକ ପୁସ୍ତକ ଓ ଏକ ଶୈକ୍ଷଣିକ 
ପୁସ୍ତକ କରିବାକୁ ବହୁ ବିଚାରବିମର୍ଶ ପରେ ସଂପାଦକ ମଣ୍ଡଳୀ ନିଷ୍ପରି କଲେ । 
ବ୍ବିଟାନିକାର ଚତୁର୍ଦଶ ସଂସ୍କରଣଟି ୨୪ ଖଣ୍ଡରେ ପ୍ରକାଶିତ ହୋଇଥୂବାବେଳେ ପଞ୍ଚଦଶ 

ସଂସ୍କରଣଟି ୩୦ ଖଣ୍ଡରେ ସମାପ୍ତ କରାଗଲା । ପ୍ରଥମ ଖଣ୍ଡକୁ କୁହାଗଲା ପ୍ରୋପିଡ଼ିଆ 
ଯେଉଁଥୁରେ ବ୍ରିଟାନିକା ଆଡ଼କୁ ପଥନିର୍ଦେଶ କରାଗଲା | ଏହି ପ୍ରଥମ ଖଣ୍ଡରେ ମାନବ 
ଜ୍ଞାନକୁ ଦଶଟି ଶ୍ରେଣୀରେ ବିଭକ୍ତ କରାଯାଇ ସେଥୂରେ ୪୨ ଗୋଟି ବିଭାଗ ଓ ୧୮୯ଟି 
ଅଧ୍ୟାୟର ସୂଚନା ଦିଆଗଲା । ତା'ପର ଦଶ ଖଣ୍ଡକୁ କୁହାଗଲା ମାଇକ୍ରୋପିଡ଼ିଆ ବା 
ସଂକ୍ଷିପ୍ତ ଜ୍ଞାନଭଣ୍ଡାର । ପୂର୍ବ ସଂସ୍କରଣରେ ମୋଟ ଚାଳିଶ ହଜାର ବିଷୟ ସ୍ଥାନ 
ପାଇଥ୍‌ବାବେଳେ ପଞ୍ଚଦଶ ସଂସ୍କରଣରେ ଏକଲକ୍ଷ ବିଷୟ ରଖାଗଲା । ପ୍ରତ୍ୟେକ 
ବିଷୟକୁ ୭୫୦ ଶବ୍ଦ ଭିତରେ ବୁଝାଇ ଦିଆଗଲା ! ଏହି ଏକଲକ୍ଷ ବିଷୟରୁ ୪୨୦୭ଟି 
ବିଷୟକୁ ବଛା ଯାଇ ତାହାକୁ ବିସ୍ତୃତ ଭାବରେ ଅବଶିଷ୍ଠ ୧୯ ଖଣ୍ଡରେ ରଖାଗଲା 
ଯାହାକୁ ମାକ୍ରୋପିଡ଼ିଆ ବା ଗତ୍ୀର ଜ୍ଞାନଭଣ୍ଡାର କୁହାଗଲା ! ସମସ୍ତ ବିଷୟକୁ ସୁସଂହତ 
ଭାବରେ ବିଶେଷଜ୍ଞମାନଙ୍କ ଦ୍ଵାରା ପ୍ରସ୍ତୁତ କରାଗଲା । ଚାରିହଜାର ପ୍ରବୀଣ ବ୍ୟକ୍ତିଙ୍କଠାରୁ 
ଲେଖା ସଂଗ୍ରହ କରାଯାଇ ଶହ ଶହ ଲୋକଙ୍କୁ ନେଇ ଗଠିତ ସଂପାଦକମଣ୍ଡଳୀ ଦ୍ଵାରା 
ମୂଲ୍ୟାୟନ କରାଯାଇ ଏଥୁରେ ସ୍ଥାନିତ କରାଗଲା । ବ୍ରିଟାନିକାର ଏହି ସଂସ୍କରଣଟି 
ପ୍ରସ୍ତୁତ କରିବାରେ ଏକ ଦଶନ୍ଧିରୁ ଅଧକ ସମୟ ଲାଗିଥୁଲା । ବ୍ରିଟାନିକାର ଏହି 
ସଂସ୍କରଣଟି ୧୯୭୪ରେ ପ୍ରକାଶ ପାଇବା ପରେ ବିନୋଦ ତାହାକୁ ୧୯୭୫ରେ 
ପାଇଲେ । ନୂତନ ସଂସ୍କରଣର ନୂତନ କଳେବରରେ ଆଖୁ ପକାଇଲା ପରେ ସେ 
ଭାବିଲେ ଜ୍ଞାନମଣ୍ଡଳର ରୂପରେଖରେ ମଧ୍ଯ ପରିବର୍ଭନ ଆଣିବେ । ୩୨୦୦୦ ପୃଷ୍ଠା 
ବିଶିଷ୍ଠ ଏହି ୩୦ ଖଣ୍ଡ ବ୍ରିଟାନିକାକୁ ସେ ଦୁଇବର୍ଷ ଧରି ପଢ଼ିଲେ ଓ ତା'ର ପରିବରଁନକୁ 
ଲକ୍ଷ୍ୟ କଲେ । ଏ ସମୟକୁ ଞ୍ଞାନମଣ୍ଡଳର ସତର ଖଣ୍ଡ ପ୍ରକାଶ ପାଇସାରିଥାଏ । 
ନାନା ଦିଗରୁ ପରିବର୍ଭନ ବିଷୟ ଚିନ୍ତା କରି ନିଷ୍ପରି ନେଲେ ଯେ ଞ୍ଞାନମଣ୍ଡଳକୁ ଷାଠିଏ 
ଖଣ୍ଡରେ ସମାପ୍ତ କରିବେ । ପରବର୍ରୀ ପନ୍ଦର ଖଣ୍ଡରେ ଚାରିଶହ ଗୁରୁତ୍ଵପୂର୍ଣ୍ଣ ପ୍ରସଙ୍ଗ 
ଉପରେ ସୁବିସ୍ପୃତ ଭାବେ ଲେଷଖବେ । ତେବେ ଯେଉଁ ବିଷୟଗୁଡ଼ିକର କିଛି ଗୁରୁତ୍ଵ 
ରହିଛି ଓ ଯାହା ଉପରେ ସେ କିଛି ଲେଖୁଲେଣି, ସେହିପରି କିଛି କିଛି ସ୍ଵତନ୍ତ୍ର ପ୍ରବଂଧ 
ପରବର୍ରୀ ଜ୍ଞାନମଣ୍ଡଳ ଖଣ୍ଡମାନଙ୍କରେ ରଖ୍‌ବେ । ଏହା ନିଷ୍ପରି କଲାପରେ ଜ୍ଞାନମଣ୍ଡନର 
ଅଷ୍ଟାଦଶ ଖଣ୍ଡରେ ସେ ତିନୋଟି ସ୍ଵତନ୍ତ୍ର ପ୍ରବଂଧ ଦେଲେ । ପ୍ରକାଶିତ ଚାଳିଶ ଖଣ୍ଡ 
ଭିତରେ ବତିଶଟି ସ୍ଵତନ୍ତ୍ର ପ୍ରବଂଧ ଦେଇଛନ୍ତି ଯାହାର ସୂଚନା ପୂର୍ବ ପରିଚ୍ଛେଦରେ 
ଦିଆଯାଇଛି । ଜ୍ଞାନମଣ୍ଡଳକୁ ସେ ପଞ୍ଚସ୍ତରି ଖଣ୍ଡରେ ସମାପ୍ତ କରିବାର ପରିକଳ୍ପନା 
ଭିତରେ ଷାଠିଏ ଖଣ୍ଡରେ ସବୁ ବିଷୟ ରହିବ ଓ ଅବଶିଷ୍ଟ ପନ୍ଦର ଖଣ୍ଡକୁ ମାକ୍ରୋପିଡ଼ିଆ 
ପରି ପ୍ରସ୍ତୁତ କରାଯିବ । ପଞ୍ଚପ୍ତରି ଖଣ୍ଡ ପ୍ରକାଶ ପାଇସାରିବା ପରେ ବର୍ଷପୁସ୍ତିକା ପ୍ରକାଶ 
କରିବେ । ଯେତେବେଳେ ଜ୍ଞାନମଣ୍ଡଳର ଦ୍ଵିତୀୟ ସଂସ୍କରଣ ହେବ, ସେତେବେଳେ 
ସବୁ ବିଷୟକୁ ବର୍ଣ୍ଣମାଳା କ୍ରମରେ ସଜାଇ ରଖାଯିବ । 

ଜ୍ଞାନମଣ୍ଡଳକୁ ଯେଉଁ ପଞ୍ଚସ୍ରରି ଖଣ୍ଡରେ ଲେଖୁବାର କଳ୍ପନା ରହିଥୂଲା, ତାହା 
ସଫଳ ହୋଇନାହିଁ । ବିନୋଦ କେତେଥର ପ୍ରକାଶ କରିଛନ୍ତି ଯେ ତାଙ୍କର କାର୍ଯ୍ୟ 
ଶେଷ ପର୍ଯ୍ୟାୟରେ ରହିଛି ହେଲେ ଜ୍ଞାନମଣ୍ଡଳ ଚାଳିଶ ଖଣ୍ଡ ମାତ୍ର ପ୍ରକାଶ ପାଇଛି । 
ଶେଷ ଖଣ୍ଡଟିର ପ୍ରକାଶ କାଳ ଥୁଲା ଫେବୃୟାରୀ ୧୯୮୮ ଓ ବିନୋଦଙ୍କର ଦେହାନ୍ତ 
୨୨ ଜୁନ୍‌ ୧୯୯୦ରେ ହେଲା । ବର୍ଣ୍ଣମାଳା ଦୃଷ୍ଟିରୁ ଦେଖ୍‌ଲେ ସେ ଅଠରଟି ବର୍ଣ୍ଣ 
ଉପରେ ଲେଖ ଛନ୍ତି ଓ ଆଉ ତେଇଶଟି ବର୍ଣ୍ଣର ଲେଖା ରହିଗଲ। । ତାଙ୍କର 
ଲକ୍ଷ୍ୟସ୍ଥଳରେ ପହଞ୍ଚବା ପାଇଁ ମହାକାଳ ତାଙ୍କୁ ସୁଯୋଗ ଦେଲା ନାହିଁ । ଭାବିଥୂଲେ 
ଜ୍ଞାନମଣ୍ଡଳ ସେଟ୍‌ଟି ପୂର୍ଣ୍ଣା୍ୀ ହେଲେ ତାହା ୧୫୦୦୦ ପୃଷ୍ଠା ସମ୍ବଳିତ ହେବ, ଯେଉଁ 
ଚାଳିଶ ଖଣ୍ଡ ପ୍ରକାଶିତ ହୋଇଛି ତାହାର ପୃଷ୍ଠା ସଂଖା ସାତ ହଜାର ଭିତରେ ସୀମିତ 
ରହିଛି । ଏହି ଚାଳିଶ ଖଣ୍ଡରେ ପାଖାପାଖୁ ୩୬୦୦ ବିଷୟର ଅବତାରଣା କରାଯାଇଛି 
ଓ ପୂର୍ଣ୍ଣ ସେଟ୍‌ଟି ହୋଇଥ୍‌ଲେ ତାହା ପ୍ରାୟ ୮୦୦୦ ବିଷୟର ବିବରଣୀ ଦେଇଥାନ୍ତା । 
ଓଡ଼ିଆ ଭାଷା ପ୍ରତି ଏକ ସମର୍ପିତ ଜୀବନର ଅବସାନ ଭାଷାର ଯେଉଁ କ୍ଷତି ସାଧନ 
କଲା ତାହା ଅପୂରଣୀୟ । 

ଚାଳିଶ ଖଣ୍ଡରେ ଯାହା କିଛି ସେ ପ୍ରକାଶ କରିଛନ୍ତି ସେଥୁରୁ ତାଙ୍କ ସୃଢନଶୀଳ 
କଳାର ବହୁ ପରିଚୟ ମିଳେ । ଅତି ସରଳ ଓ ସାବଲୀଳ ଭାଷାରେ ଏକ ଜଟିଳ 
ଭାବନାକୁ ବୁଝାଇବାରେ ସେ ଅନନ୍ୟ ମନେହୁଅନ୍ତି । ବିଜ୍ଞାନର ଏକ ଗୃଢ଼ ସିଦ୍ଧାନ୍ତ 
ହେଉ ବା କୌଣସି ଏକ ବୈଷୟିକ ଭାବନା ହେଉ ତାକୁ ସେ ବୁଝିଗଲା ପରେ 
ଏପରି ବୋଧଗମ୍ୟ ଭାବରେ ସେ ପରିବେଷଣ କରିଦିଅନ୍ତି ଯେ ଯାହା ତାଙ୍କ 
ସୃଜ୍ନକଳାର ପରିଚୟ ଦିଏ । ଏହି ସୃଢନସାମର୍ଥ୍ୟ ସତେ ଯେପରି ତାଙ୍କର ସହଜାତ 
ପ୍ରତିଭା ଏହା ମନେହୁଏ । ଏହାଛଡ଼ା ବୈଚାରିକ ସ୍ତଷ୍ଟତା ତାଙ୍କ ରଚନାର ଅନ୍ୟ ଏକ 
ବୈଶିଷ୍ଟ୍ୟ । ତାଙ୍କ ଲେଖାରେ କିଛି ଅସ୍ତଷ୍ଠତା ବା ଅବୋଧ୍ଯତା ନଥାଏ । ଜଣେ 
ସାଧାରଣ ପାଠକ ତାଙ୍କ ଲେଖାକୁ ବୁଝିପାରେ, କୌଣସି ଢଜଟିଳତାର ସକମ୍ଷୁଖୀନ ହୁଏ 
ନାହିଁ । ସେହିପରି ତଥ୍ୟଗତ ନିର୍ଭୁଲତା, ବୈଚାରିକ ସ୍ପଷ୍ଟତା ଓ ସାବଲୀଳ ଭାଷା ତାଙ୍କ 
କୃତିର ଯେ ବୈଶିଷ୍ଠ୍ଯ ଏହା କୁହାଯାଇପାରେ । 

ଏନ୍‌ସାଇକଜ୍ଲୋପିଡ଼ିଆର ଓଡ଼ିଆ ରୂପାନ୍ତର ବିନୋଦ ଜ୍ଞାନମଣ୍ଡଳ କରିଛନ୍ତି । 
ଏହାକୁ କେହି କେହି ଜ୍ଞାନକେ।ଷ, ବିଶ୍ଵକେ।ଷ ଇତ୍ଯାଦି କହିଥାନି । 
ଏନ୍‌ସାଇକ୍ଵଲୋପିଡ଼ିଆର ପରିଭାଷା “ଜ୍ଞାନମଣ୍ଡଳ' ବେଶି ସଂଗତ ମନେହୁଏ । 
ଏନ୍‌ସାଇକ୍ଲୋପିଡ଼ିଆକୁ ସାଇକେଲ ଅଫ୍‌ ଲର୍ଣ୍ଣିଂ କୁହାଯାଏ । ଏହି ଲର୍ଣ୍ଣିର କେବେ 
ପରିସମାପ୍ତି ଘଟେ ନାହିଁ । ଜ୍ଞାନମଣ୍ଡଳରୁ ସେହି ଅର୍ଥ ବି ପ୍ରକାଶିତ ହୋଇଥାଏ । 
ବୃତଭର ଆରମ୍ଭକୁ ଓ ଶେଷକୁ ଯେପରି ନିର୍ବାରିତ କରିହୁଏ ନାହିଁ ସେହିପରି ଜ୍ଞାନର 

ଶେଷ ମଧ୍ଯ ନାହିଁ । ସୂତରାଂ ଏନ୍‌ସାଇକ୍ଲୋପିଡ଼ିଆର ଓଡ଼ିଆ ରୂପାନ୍ତର ଜ୍ଞାନମଣ୍ଡଳ 
ଅଧୁକ ପ୍ରାସଙ୍ଗିକ ମନେହୁଏ । ଜ୍ଞାନମଣ୍ଡଳରେ ବିନୋଦ ଏକ ସିମ୍ବଲ ବା ଚିହ୍ନ ବ୍ୟବହାର 
କରିଛନ୍ତି । ଏକ ବୃର ମଧ୍ଯରେ ଏକ ପ୍ରଶ୍ବବାଚକ ଚିହ୍ନ ଜ୍ଞାନମଣ୍ଡଳର ସଙ୍କେତ ଭାବେ 
ନିଆଯାଇଛି । ମନୁଷ୍ଯ ଯେ ଅନୁସନ୍ଧିସୁ ହୋଇଛି, ପ୍ରଶ୍ନ ପଚାରିଛି ଏହା ବୌଦ୍ଧିକ 
କୌତୃହଳର ପରିଚୟ ଦିଏ । ଏହି ବୌଦ୍ଧିକ କୌତୁହଳରୁ ଜ୍ଞାନବିଜ୍ଞାନର ବିକାଶ 
ହୋଇଛି, ସଭ୍ୟତା ଆଗକୁ ଯାଇଛି ଓ ନୂଆ ନୂଆ କୌଶଳ ଓ ପ୍ରାଯୁକ୍ତିକ ଜ୍ଞାନରୁ 
ଜୀବନର ମାନରେ ଗୁଣାମ୍ବକ ପରିବର୍ରନ ଆସିଛି । ଗୋଟିଏ ଉପଯୁକ୍ତ ସଙ୍କେତ 
ଜ୍ଞାନମଣ୍ଡଳର ଆଭିମୁଖ୍ୟ ସହିତ ବେଶ୍‌ ସମତାଳ ହୋଇଛି । 

ଜ୍ଞାନମଣ୍ଡଳର ପୃଷ୍ଠାମାନଙ୍କର ତଳେ ବିନୋଦ କିଛି ସୁନ୍ଦର ମହତବାଣୀ ବା 
କୋଟେସନ୍‌ର ଉଦ୍ଧୃତି ଦେଇଛନ୍ତି । ଜ୍ଞାନମଣ୍ଡଳ ପଢ଼ିବାବେଳେ ପୃଷ୍ଠା ଶେଷରେ ଏହି 
ଉଦ୍ଧୃତିମାନ ଦୃଷ୍ଟିକୁ ଆସିଥାଏ । ପ୍ରତ୍ୟେକ ଉଦ୍ଧୃତିରେ ଜୀବନ ପ୍ରତି ଯେଉଁ ବାର୍ରାଟି 
ଥାଏ ତାହା ବେଶ୍‌ ଭାବଗର୍ଭକ ମନେହୁଏ । ଜଣେ ସଚେତନ ପାଠକ ଏହି 
ମହତବାଣୀଟିକୁ ପଢ଼ିବାବେଳେ ଏକ ମହତ୍ତର ଜୀବନବୋଧର ସନ୍ଦେଶ ପାଇଥାଏ । 
ଏହିସବୁ କୋଟେସନ୍‌ର ମନୋନୟନ ବିନୋଦଙ୍କର ନୀତିବୋଧ ଓ ସୃକ୍ଷ୍ମ ରୁଚିବୋଧର 
ପରିଚୟ ଦେଇଥାଏ । 

ଚାଳିଶ ଖଣ୍ଡ ଜ୍ଞାନମଣ୍ଡଳ ମଧ୍ଯରୁ ପ୍ରଥମ ଦୁଇଖଣ୍ଡକୁ ବାଦ୍‌ ଦେଲେ ବାକି 
ଅଠଡିରିଶ ଖଣ୍ଡ ଯାକ କୌଣସି ବିଶିଷ୍ଠ ବ୍ୟର୍ତିଙ୍କ ପ୍ରତି ଉସୁର୍ଗ କରାଯାଇଛି । ଏହି 
ଉସୂର୍ଗ ଭିତରେ ଅଛନ୍ତି ଓଡ଼ିଶାର ଆଠଜଣ, ସର୍ବଭାରତୀୟ ସ୍ତରର ବାରଜଣ ଓ 
ଆନ୍ତର୍ଜାତିକ ସ୍ତରର ଅଠରଜଣ । ଓଡ଼ିଶାର ଯେଉଁ ଆଠଜଣ ରହିଛନ୍ତି ସେମାନେ 
ଓଡ଼ିଶାର ସାଧାରଣ ଢୀବନରେ ସୁପରିଚିତ । ସାହିତ୍ୟ, ଶିକ୍ଷା ଓ ସମାଜସେବା କ୍ଷେତ୍ରରେ 
ଯେଉଁମାନେ କୃତବିଦ୍ୟ ସେହିମାନଙ୍କୁ ସେ ଗୋଟିଏ ଲେଖାଏଁ ଖଣ୍ଡ ଉସୂର୍ଗ କରିଛନ୍ତି । 
ଯେଉଁ ବାରଜଣ ଭାରତୀୟଙ୍କୁ ସେ ଜ୍ଞାନମଣ୍ଡଳର ବିଭିନ୍ନ ଖଣ୍ଡମାନ ଉସ୍‌ର୍ଗ କରିଛନ୍ତି 
ସେମାନେ ସମସ୍ତେ ଭାରତବର୍ଷରେ ବେଶ୍‌ ପ୍ରଥୃତଯଶା । ଜାତୀୟ ଜୀବନକୁ ସେମାନଙ୍କର 
ଅବଦାନ ଅବିସ୍ମରଣୀୟ । ସାହିତ୍ୟିକ, ରାଖ୍୍ନୀତିଜ୍ଞ ବୈଜ୍ଞାନିକ ଓ ସମାଜସେବୀ 
ଭାବେ ଏହି ବାରଜଣ ଜାତୀୟ ଜୀବନରେ ନିଜର ସ୍ଵାକ୍ଷର ରଖୁଯାଇଛନ୍ତି । ଯେଉଁ 
ଅଠରଜଣ ଆନ୍ତର୍ଜାତିକ ବ୍ୟକ୍ତିଙ୍କୁ ଜ୍ଞାନମଣ୍ଡଳ ଉସୂର୍ଗ କରାଯାଇଛି ସେମାନେ ନିଜ 
ନିଜ କ୍ଷେତ୍ରରେ ମନୁଷ୍ୟ ସଭ୍ୟତାକୁ ଅମୂଲ୍ୟ ଅବଦାନ ଦେଇଛନ୍ତି । ମହାକାଳ ଇତିହାସ 
ପୃଷ୍ଠାରେ ସେମାନଙ୍କୁ ଅମର କୀର୍ରିର ମୁକୁଟ ପିନ୍ଧାଇଛି । ସେମାନଙ୍କୁ ଜ୍ଞାନମଣ୍ଡଳ 
ଉସୂର୍ଗ କରି ବିନୋଦ ନିଜ ଆନ୍ତର୍ଜାତିକ ଦୃଷ୍ଟିଭଙ୍ଗୀର ପରିଚୟ ଦେଇଛନ୍ତି । 

ଯଦିବା ପଞ୍ଚସ୍ତରି ଖଣ୍ଡ ଞ୍ଞାନମଣ୍ଡକ ବିନୋଦଙ୍କ ଜୀବନକାଳ ଭିତରେ 

ହୋଇପାରିଲା ନାହିଁ, ପିଲାଙ୍କ ପାଇଁ ଦୁଇ ଖଣ୍ଡ ଶିଶୁ ଜ୍ଞାନମଣ୍ଡଳ ସେ ପ୍ରକାଶ କରିଛନ୍ତି । 
ଶିଶୁ ଜ୍ଞାନମଣ୍ଡଳ ପୂର୍ଣ୍ଣାଙ୍ଗ ହୋଇ ପ୍ରକାଶ ପାଇଛି । ପ୍ରଥମ ଖଣ୍ଡଟି ୧୯୮୮ରେ ପ୍ରକାଶ 
ପାଇଥୂଲା ଓ ତାଙ୍କ ଜୀବନକାଳରେ ଏହାର ଦ୍ଵିତୀୟ ସଂସ୍କଣ ୧୯୮୯ରେ ହୋଇଥଲା । 
ଏଥୁରେ ୨୬୬ଟି ବିଷୟ ରହିଛି । ଓଡ଼ିଆ ବର୍ଣ୍ଣମାଳାର ସ୍ଵରବର୍ଣ୍ଣଟି ଉପରେ ଏହି 
ଖଣ୍ଡଟି ଆଧାରିତ । ଯେହେତୁ ଏହାକୁ ଶିଶୁ ଜ୍ଞାନମଣ୍ଡଳ କହିଛନ୍ତି ଏଥୁରେ ତାନ୍ତ୍ଵିକ ଓ 
ଅମୂର୍ଭ ଭାବନାମାନଙ୍କୁ ବାଦ୍‌ ଦେଇଛନ୍ତି । ଅବତାରଣା କରିଥୁବା ବିଷୟମାନଙ୍କୁ 
ସଂକ୍ଷେପରେ ଓ ସରଳ କରି ବୁଝାଇବାକୁ ଚେଷ୍ଟା କରିଛନ୍ତି । ବିଶେଷକରି ବିଭିନ୍ନ 
ବ୍ୟକ୍ତି, ସ୍ଥାନ, ଏତିହାସିକ ଘଟଣା, କେତେକ ବସ୍ତୁ, ବିଭିନ ପ୍ରାଣୀ, ଖାଦ୍ୟ, ସ୍ବାସ୍ଥ୍ୟ ଓ 
ରୋଗ, ବିଜ୍ଞାନ ନଦୀ, ସାଗର ଇତ୍ୟାଦି ପ୍ରସଙ୍ଗ ଏହି ଖଣ୍ଡରେ ସ୍ଥାନ ପାଇଛି । 
ପ୍ରତ୍ୟେକଟି ବିଷୟକୁ ସରଳ କରି ବ୍ୟାଖ୍ୟା କରିଛନ୍ତି ଯେପରି ଜଣେ ପ୍ରାଥମିକ ଓ 
ମାଧ୍ଯମିକ ବିଦ୍ୟାଳୟର ବିଦ୍ୟାର୍ଥୀ ବୁଝିପାରିବ । ଏହି ଖଣ୍ଡଟି ଆରମ୍ଭ ହୋଇଛି ଅ, 
ଅଙ୍କରୁ ଓ ଶେଷ ହୋଇଛି ଓସେଲଟ, ଓଚିତ୍ୟରେ । 

ଶିଶୁ ଜ୍ଞାନମଣ୍ଡଳର ଦ୍ଵିତୀୟ ଖଣ୍ଡ ବି ୧୯୮୮ରେ ପ୍ରକାଶିତ ହୋଇଛି । 
ଏଥୁରେ ପ୍ରାୟ ୭୦୦ ବିଷୟର ବିବରଣୀ ରହିଛି । ଭାରତ ଓ ଭାରତ ବାହାରର ବହୁ 
ବ୍ୟକ୍ତି, ସ୍ଥାନ ଘଟଣା, ବିଭିନ୍ନ ପ୍ରକାରର ପ୍ରାଣୀ, ନଦୀ ଓ ସାଗର, ବହୁ ପଦାର୍ଥ, 
ବୈଜ୍ଞାନିକ ଭାବନା, ସ୍ଵାସ୍ଥ୍ୟରକ୍ଷା ସମ୍ବନ୍ଧୀୟ ବିଷୟ ଇତ୍ୟାଦିର ବର୍ଣ୍ଣନା ସ୍ଥାନ ପାଇଛି । 
ଏହି ଖଣ୍ଡଟି ଓଡ଼ିଆ ବର୍ଣ୍ଣମାଳାର ବ୍ୟଞ୍ଜନ ବର୍ଣ୍ଣ ଉପରେ ଆଧାରିତ । ଏହାର ଆରମ୍ଭ 
ହୋଇଛି କ, କଇଁରୁ ଓ ଶେଷ ହୋଇଛି କ୍ଷମା, କ୍ଷୁଧାରେ । ଏହାପରେ ପୃଥ୍‌ବୀର 
ବିଭିନ୍ନ ଦେଶମାନଙ୍କର ନାମ, କ୍ଷେତ୍ରଫଳ, ଲୋକସଂଖ୍ୟା ଓ ରାଜଧାନୀ ବିଷୟ 
ପରିଶିଷ୍ଠରେ ଉଲ୍ଲେଖ କରାଯାଇଛି । ଏହାପରେ ୧୯୦୧ରୁ ଯେଉଁମାନେ ନୋବେଲ 
ପୁରସ୍କାର ପାଇଛନ୍ତି ସେମାନଙ୍କର ନାମତାଲିକା ପରିଶିଷ୍ଟରେ ରହିଛି । ଶିଶୁ ଜ୍ଞାନମଣ୍ଡଳ 
ପିଲାଙ୍କ ପାଇଁ ଦୁଇ ଖଣ୍ଡରେ ପ୍ରକାଶିତ ହୋଇଛି । ଏହାର ବିଷୟବସ୍ତୁକୁ ସରଳ ଓ 
ସାବଲୀଳ ଭାବେ ବ୍ୟାଖ୍ୟା କରାଯାଇଛି । 

ବିନୋଦ ଯେପରି ଦୁଇଖଣ୍ଡରେ ଶିଶୁ ଜ୍ଞାନମଣ୍ଡଳ ରଚନା କରିଛନ୍ତି, ଓଡ଼ିଆ 
ଭାଷାରେ ସେହିପରି ଉକୁଳ ବିଶ୍ବବିଦ୍ୟାଳୟ ପ୍ରୟାସରେ ଏକ ଏନ୍‌ସାଇକ୍ଵଲୋପିଡ଼ିଆ 
ଜ୍ଞାନକୋଷ” ଭାବେ ପ୍ରକାଶିତ ହୋଇଛି । ଚାରିଖଣ୍ଡରେ ପ୍ରକାଶିତ ଏହି ଜ୍ଞାନକୋଷ 
ଏକ ପୂର୍ଣ୍ଣାଙ୍ଗ ସେଟ୍‌ ହୋଇଥୁୂଲେ ବି ଏହା ଏକ ବୃହତ ଜ୍ଞାନକୋଷ ନୁହେଁ । ଏହାର 
ମୁଖବନ୍ଧରେ ଏହା ପ୍ରାଥମିକ ଓ ମଧ୍ଯଇଂରାଜୀ ବିଦ୍ୟାଳୟର ଶିକ୍ଷକମାନଙ୍କ ପାଇଁ ଉଦ୍ଦିଷ୍ଟ 
ବୋଲି ସୂଚନା ଦିଆଯାଇଛି । ଏହାର ତାପୂର୍ଯ୍ୟ ହେଉଛି କେତେକ ତଥ୍ୟ ପାଇବାରେ 
ଏହା ଜଣେ ସାଧାରଣ ପାଠକର ଆବଶ୍ୟକତା ପୂରଣ କରିପାରେ, କିନ୍ତୁ କୌଣସି 

ବିଷୟବସ୍ତୁ ଉପରେ ଏଥରେ ଗମ୍ଭୀର ଆଲୋଚନା ହୋଇନାହିଁ । ବିନୋଦଙ୍କର ଶିଶୁ 
ଜ୍ଞାନମଣ୍ଡଳ ସେହିପରି କୌଣସି ବିଷୟବସ୍ତୁକୁ ସାଧାରଣ ଭାବେ ଅବଧାରଣା କରିବାରେ 
ସହାୟକ ହୋଇପାରିବ । 

ବିନୋଦଙ୍କ ରଚିତ ଞ୍ଞାନମଣ୍ଡଳ ଯାହା ଚାଳିଶ ଖଣ୍ଡରେ ପ୍ରକାଶିତ, କିନ୍ତୁ 
ଅସଂପୂର୍ଣ୍ଣ ଓ ଦୁଇଖଣ୍ଡରେ ପ୍ରକାଶିତ ଶିଶୁ ଜଞ୍ଞାନମଣ୍ଡନଳ ଜଣେ ବ୍ୟକ୍ତିଙ୍କର ବୌଦ୍ଧିକ 
ପ୍ରୟାସର ପରିଣାମ । ସାଧାରଣତଃ ଏକ ଏନ୍‌ସାଇକ୍ଲୋପିଡ଼ିଆ ବହୁ ଲୋକଙ୍କ ଦ୍ଵାରା 
ଲେଖାଯାଇ ଏକ ସଂପାଦକ ମଣ୍ଡଳୀ ଦ୍ଵାରା ତାହା ସଂପାଦିତ ହୋଇଥାଏ । କିନ୍ତୁ 
ଜ୍ଞାନମଣ୍ଡଳ ଏକ ବ୍ୟତିକ୍ରମ ଯେ ଜଣେ ବ୍ୟର୍ତି ଏକକ ପ୍ରୟାସରେ ଜ୍ଞାନର ଏକ 
କୋଣାର୍କ ଗଢ଼ି ତୋଳିଛନ୍ତି । ସୁଖପାଠ୍ୟ ଜ୍ଞାନମଣ୍ଡଳ ସେଟ୍‌ଟି ହେଉ ବା ଶିଶୁ ଜ୍ଞାନମଣ୍ଡଳ 
ହେଉ ଏହାର ପ୍ରତ୍ୟେକଟି ବାକ୍ୟ ଜଣେ ବ୍ୟର୍ତିଙ୍କର କଲମ ମୁନରୁ ଝରି ଆସିଛି । 

ଜ୍ଞାନମଣ୍ଡଳ ବ୍ଯତୀତ ବିନୋଦଙ୍କ ସ୍ଵଜନର ଅନ୍ଯ ଦିଗନ୍ତଟି ହେଉଛି ତାଙ୍କ 
ରଚିତ ଶିଶୁ ସାହିତ୍ୟ । ତାଙ୍କ କୃତି ଓ କୀର୍ଭିର ଅମଳିନ ସ୍ଵାକ୍ଷର ଶିଶୁ ସାହିତ୍ୟରେ ବି 
ଦେଖୁବାକୁ ମିଳେ । ଗୋଟିଏ ସମୟରେ ଶିଶୁ ସାହିତ୍ୟ କହିଲେ ରଜା-ରାଣୀ କାହାଣୀ, 
ପରୀରାଇଜ, ଅସୁର-ଅସୁରୁଣୀ, ମନପବନ ଘୋଡ଼ାର କଥା ଇତ୍ୟାଦି ବୁଝାଯାଉଥୂଲା । 
ମଧ୍ଯଯୁଗୀୟ ସାମନ୍ତବାଦୀ ସାହିତ୍ୟରେ ଅତିମାନବ, ଦିଅଁଦେବତା, ଚମକ୍ାରିତା ହିଁ 
ମୁଖ୍ୟ ପ୍ରସଙ୍ଗ ଥଲା । କାଳକ୍ରମେ ଦୃଷ୍ଟିଭଙ୍ଗୀରେ ପରିବର୍ଭନ ଆସିଲା । ଆଧୁନିକ 
ସଭ୍ୟତାର ବିକାଶ ସହ ସାହିତ୍ୟ ଯେ ସମାଜର ଦର୍ପଣ ହୋଇପାରିବ, ଏହି ଭାବନା 
ବ୍ୟକ୍ତ ହେଲା । କେବଳ କଳ୍ପନାକୁ ଆଧାର ନକରି ସାମାଜିକ ବାସ୍ତବତା, ବିଜ୍ଞାନ ଓ 
ସାଧାରଣ ମଣିଷର ହସ କାନ୍ଦ ବି ସାହିତ୍ୟର ପରିସରକୁ ଆସିଲା । ଏସବୁକୁ ଯେ 
ଏକ ନାନ୍ଦନିକ ରୂପ ଦେଇ ସାହିତ୍ୟର ଉପଚ୍ଚୀବ୍ୟ କରାଯିବ ଏହା ସାହିତ୍ୟରେ ସ୍ଵୀକୃତ 
ହେବାକୁ ଲାଗିଲା । ବୃହତ୍ତର ସମାଜର ବାସ୍ତବ ଚିତ୍ରକୁ କଳାମ୍‌କ ଶୈଳୀରେ ପ୍ରକାଶ 
କରିବାର ପ୍ରୟାସରୁ ବାପ୍ତବଧର୍ମୀ ସାହିତ୍ୟର ଭିରି ସୁଦୃଢ଼ ଭିଭି ନେବାକୁ ଲାଗିଲା । 
ସାମାଜିକ ପରିବର୍ଭନ ପୃଷ୍ଠଭୂମିରେ ଶିଶୁ ସାହିତ୍ୟର ଏକ ନୂଆ ଦିଗନ୍ତ ବିନୋଦ ତାଙ୍କ 
ସୃଜନ ପରିସରକୁ ଆଣିଲେ । ପିଲାମାନଙ୍କ ଭିତରେ ବୈଜ୍ଞାନିକ ଦୃଷ୍ଟିଭଙ୍ଗୀ ସୃଷ୍ଟି 
କରିବାକୁ ସେ ପ୍ରୟାସୀ ହେଲେ । ସରଳ ଓ ସାବଲୀଳ ଭାଷାରେ ବିଜ୍ଞାନ ବିଷୟକୁ 
ଲେଖୁବାକୁ ସେ ପ୍ରୟାସ କଲେ । ଏହା ସହିତ କେତେକ ବିଶିଷ୍ଟ ବ୍ୟର୍ତିଙ୍କର ଜୀବନୀ 
ରଚନା କରି ସେମାନଙ୍କର ସମାଜ ପ୍ରତି ରହିଥ୍‌ବା ଅବଦାନକୁ ମଧ୍ଯ ପିଲାମାନଙ୍କ 
ଭିତରେ ପ୍ରସାର କରିବାକୁ ଚାହିଁଲେ । ପିଲାମାନଙ୍କ ମଧ୍ୟରେ ମହତ୍ତର ଜୀବନବୋଧର 
ପ୍ରେରଣା ସୃଷ୍ଟି କରିବା ତାଙ୍କର ଆଭିମୁଖ୍ୟ ରହିଲା । ସୁତରାଂ ବିନୋଦଙ୍କ ଶିଶୁ ସାହିତ୍ୟକୁ 
ଦୁଇଟି ଦିଗରୁ ପର୍ଯ୍ୟାଲୋଚନା କରାଯାଇପାରେ । ସେ ଯେଉଁ ସୁଖପାଠ୍ଯ ବିଜ୍ଞାନ 

ବହିଗୁଡ଼ିକ ଲେଖୁଛନ୍ତି ତାହାର ଆଲୋଚନା ସହ ତାଙ୍କ ରଚିତ ଜୀବନୀଗୁଡ଼ିକ ବିଷୟରେ 
ଏଠାରେ ସଂକ୍ଷେପରେ ସୂଚନା ଦେବାକୁ ପ୍ରୟାସ କରାଯାଇଛି । 

ଗୋଟିଏ ସମୟରେ ଜଟିଳ ବୈଜ୍ଞାନିକ ତର୍ତ୍ରମାନଙ୍କୁ ଓଡ଼ିଆରେ ଯେ 
ଲେଖାଯାଇ ପାରିବ, ଏ ନେଇ ଉଚ୍ଚଶିକ୍ଷିତ ଲୋକମାନଙ୍କର ବି ଆଶଙ୍କା ରହିଥୂଲା । 
ଯେତେବେଳେ ଜ୍ଞାନମଣ୍ଡଳର ଖଣ୍ଡଗୁଡ଼ିକ ପ୍ରକାଶ ପାଇବାରେ ଲାଗିଲା ପ୍ରତି ଖଣ୍ଡରେ 
ଥୁବା ବିଜ୍ଞାନ ସମ୍ବନ୍ଧୀୟ ବିଷୟଗୁଡ଼ିକ ସେ ସାବଲୀଳ ଓ ପ୍ରାଂଜଳ ଭାଷାରେ 
ଲେଖ ଦେଇପାରିଥୁଲେ । ତେବେ ପିଲାମାନଙ୍କୁ ବିଜ୍ଞାନର ବିଷୟକୁ ବୁଝାଇବା ଏକଦା 
ଅସମ୍ଭବ ମନେ ହେଉଥଲା | ଏ ସନ୍ତ୍ବେ ଅନେକ ବିଜ୍ଞାନ ବିଷୟକୁ ସେ ଶିଶୁ ବୋଧଗମ୍ୟ 
ଭାଷାରେ ପ୍ରକାଶ କରି ବିଜ୍ଞାନଭିରିକ ଶିଶୁ ସାହିତ୍ଯକୁ ରଵଦ୍ଧିମନ୍ତ କରିଛନ୍ତି । ଏହି 
ଲେଖାଗୁଡ଼ିକ ଯେପରି ତଥ୍ୟଭିରିକ ସେହିପରି ଚିତ୍ତାକର୍ଷକ ଓ ସୁଖପାଠ୍ୟ ହୋଇଛି । 
ବିଜ୍ଞାନର ବିଷୟଗୁଡ଼ିକ ଏପରି ସରସ ଓ ମନୋଗ୍ରାହୀ ଭାଷାରେ ଯେ ଲେଖାଯାଇପାରେ 
ତାହା ତାଙ୍କ ସୃଜନ ସାମର୍ଥ୍ୟର ପରିଚୟ ଦେଇଥାଏ । ଗୋଟିଏ ବିଷୟ ଲେଖୁବା 
ପାଇଁ ସେ ଏକ କାହାଣୀର ଅବତାରଣା କରିଛନ୍ତି । କାହାଣୀ ଭିତରେ କଥୋପକଥନ 
ଶୈଳୀରେ ଛୋଟ ଛୋଟ ବାକ୍ୟରେ ସେ ବିଜ୍ଞାନ ବିଷୟକୁ ଲେଖୁଛନ୍ତି । ତିରିଶ ଚାଳିଶ 
ପୃଷ୍ଠା ଭିତରେ ପ୍ରତ୍ୟେକଟି ବହି ମନୋରଂଜନକାରୀ ହୋଇପାରିଛି । ଜ୍ଞାନବିଜ୍ଞାନଭିରିକ 
ଶିଶୁ ସାହିତ୍ୟ ରଚନା କ୍ଷେତ୍ରରେ ସେ ଓଡ଼ିଆ ଭାଷାରେ ଅଗ୍ରଦୂତ ହୋଇଛନ୍ତି । ତାଙ୍କର 
କୃତି ଦ୍ଵାରା ଓଡ଼ିଆ ଶିଶୁ ସାହିତ୍ୟ ବେଶ୍‌ ସମୃଦ୍ଧ ହୋଇପାରିଛି । ଅନ୍ତତଃ ପିଲାମାନଙ୍କ 
ଦୃଷ୍ଟିକୁ ବୈଜ୍ଞାନିକ ଅନୁସନ୍ଧିସ୍‌। ପ୍ରତି ଆକୃଷ୍ଠ କରିବାରେ ସେ ଏକ ନୂତନ ଧାରା ସୃଷ୍ଟି 
କରିଛନ୍ତି । ବିଜ୍ଞାନକୁ ଶିଶୁ ସାହିତ୍ୟ ପରିସରକୁ ଆଣି ସେ ସାହିତ୍ଯର ସୀମାକୁ 
ପରିବ୍ୟାପ୍ତ କରିଛନ୍ତି । ବିଜ୍ଞାନର ଏକ ବିଷୟକୁ ଅବବୋଧ କଲାପରେ ତାଙ୍କ କଲମରୁ 
ସୁନ୍ଦର ଲେଖାଟିଏ ଝରି ଆସିଛି । ତାଙ୍କର ଏହି ପ୍ରୟାସ ଓଡ଼ିଆ ଭାଷାକୁ ଜୀବନ୍ତ ଓ 
ଯୁଗୋପଯୋଗୀ କରିପାରିଛି । 

ଛାତ୍ରମାନେ ହେଉଛନ୍ତି ଦେଶର ଭାବୀ ନାଗରିକ । ଏକବିଂଶ ଶତାଦ୍ଦୀରେ 
ସେମାନେ ଯେଉଁ ସମାଜରେ ଜୀବନ ଅତିବାହିତ କରିବେ, ସେଥୁରେ ବିଜ୍ଞାନ ବିଷୟକ 
କିଛି ଜ୍ଞାନ ସେମାନଙ୍କର ରହିବା ଆବଶ୍ୟକ । ବିନୋଦଙ୍କ ଛାତ୍ର ଅବସ୍ଥାରେ ବିଜ୍ଞାନର 
ଶିକ୍ଷା ମାଧ୍ଯମିକ ସ୍ତରରେ ବିଶେଷ ସ୍ଥାନ ପାଇନଥୁଲା । କିନ୍ତୁ ଧୀରେ ଧୀରେ ବିଜ୍ଞାନର 
ଅଗ୍ରଗତି ଯୋଗୁଁ ବିଂଶ ଶତାଦ୍ଦୀର ଦ୍ଵିତୀୟ ଭାଗ ବେଳକୁ ବିଜ୍ଞାନ ଶିକ୍ଷାର ପରିସରରେ 
ପ୍ରମୁଖ ସ୍ଥାନ ନେଲା । ପିଲାମାନଙ୍କ ଭିତରେ ବିଜ୍ଞାନ ଶିକ୍ଷାର ଆଗ୍ରହ ସୃଷ୍ଟି କରିବାର 
ଉଦ୍ଦେଶ୍ୟ ହେଲା ସେମାନେ ପ୍ରାକୃତିକ ଘଟଣାମାନଙ୍କୁ ଯଥାଯଥ ଭାବରେ ଅବବୋଧ 
କରିବେ ଓ ଏକ ଅନୁସନ୍ଧିସୁ ଦୃଷ୍ଟି ପୋଷଣ କରିବେ । ଆମ ସମାଜରେ ଯେଉଁପରି 

କୁସଂସ୍କାର ଓ ମାନସିକ ଜଡ଼ତା ରହିଛି ସେସବୁର ଦୂରୀକରଣ ପାଇଁ ବୈଜ୍ଞାନିକ 
ଦୃଷ୍ଟିଭଙ୍ଗୀ ଅବଶ୍ୟମ୍ଭାବୀ ମନେହୁଏ । ମୁକ୍ତ ମନପୋଷଣ କରିବା, ପର୍ଯ୍ୟବେକ୍ଷଣ- 
ପରୀକ୍ଷଣକୁ ଜ୍ଞାନର ମୂଳ ଆଧାର ଭାବେ ନେବା ଓ ପରୀକ୍ଷିତ ସତ୍ୟ ଉପରେ 
ଆସ୍ଥାସ୍ଥାପନ କରିବା- ବୈଜ୍ଞାନିକ ଦୃଷ୍ଟିଭଙ୍ଗୀର ତାପୂର୍ଯ୍ୟ ଅଟେ । ବୈଜ୍ଞାନିକ 
ଚିନ୍ତାଧୀରାର ପରିଣାମରୁ ମନୁଷ୍ୟ ବାସ୍ତବବାଦୀ ହୋଇଛି ଓ ସଭ୍ୟତାର ବିକାଶ 
ଘଟାଇଛି । ବିଜ୍ଞାନକୁ ବାଦ୍‌ ଦେଇ ଆଧୁନିକ ବିକାଶର ପରିକଳ୍ପନା କରାଯାଇପାରିବ 
ନାହିଁ । ଆମର ପିଲାମାନଙ୍କ ଭିତରେ ବୈଜ୍ଞାନିକ ସଚେତନତା ନରହିଲେ ସେମାନେ 
ଯେ ଯୁଗର ପରିସ୍ଥିତି ସହ ନିଜକୁ ଖାପ ଖୁଆଇ ପାରିବେ ନାହିଁ ଏହା ନିଶ୍ଚିତ ମନେହୁଏ । 
ସାହିତ୍ୟକୁ ବୈଜ୍ଞାନିକ ସଚେତନତା ଓ ସାମାଜିକ ଜୀବନବୋଧର ଏକ ବୌଦ୍ଧିକ 
କ୍ଷେତ୍ର କରିବା ପାଇଁ ବିନୋଦ ଶିଶୁ ସାହିତ୍ୟରେ ପ୍ରୟାସ କରିଛନ୍ତି । ଏହା ସ୍ଵୀକୃତ ଯେ 
ସାହିତ୍ୟର ବହୁ କ୍ଷେତ୍ର ରହିଛି । କବିତା, ଗଳ୍ପ, ନାଟକ, ଉପନ୍ୟାସ ଇତ୍ୟାଦି କ୍ଷେତ୍ରରେ 
ବିନୋଦ କଲମ ଚାଳନା କରିନାହାଁନ୍ତି । ତାଙ୍କ ଶିଶୁ ସାହିତ୍ଯ କଳେବର ଭିତରେ 
ଜ୍ଞାନବିଜ୍ଞାନମୂଳକ ରଚନା ଓ ଜୀବନୀ ହିଁ ପରିଦୃଶ୍ୟ ହୋଇଥାଏ । ସଂପ୍ରତି ଜ୍ଞାନବି ଜ୍ଞାନ 
କ୍ଷେତ୍ରରେ ଯେଉଁପରି ବିସ୍ତେ।ରଣ ଘଟୁଛି ସେହି ସ୍ଥିତିକୁ ଅନୁଭବ କରି କିଛି 
ଜ୍ଞାନବିଜ୍ଞାନମୂଳକ ପୁସ୍ତକ ଛାତ୍ରଛାତ୍ରୀଙ୍କ ପାଇଁ ସେ ରଚନା କରିଛନ୍ତି । ପୁନଶ୍ଡ 
ବିଜ୍ଞାନର ଦିଗନ୍ତ ଏତେ ବିସ୍ତାରିତ ହୋଇଗଲାଣି ଯେ ବହୁ ବିଭାଗ ଏହାର ପରିସର 
ଭିତରେ ଦେଖୁବାକୁ ମିଳେ । ପଦାର୍ଥବିଜ୍ଞାନ ରସାୟନବିଜ୍ଞାନ, ପ୍ରାଣିବିଜ୍ଞାନ, 
ଚିକିସ୍। ବିଜ୍ଞାନ, ଜ୍ୟୋତିର୍ବି ଜ୍ଞାନ ଇତ୍ୟାଦି ନାନା ବିଭାଗ ବିଜ୍ଞାନର ପରିସରକୁ ବ୍ୟାପକ 
କରିଛନ୍ତି । ପ୍ରତ୍ୟେକଟି କ୍ଷେତ୍ର ପୁନଶ୍ଚ ନାନା ବିଶେଷ ଦିଗନ୍ତରେ ପରିପୁଷ୍ଠ । ଏହି 
ପୃଷ୍ଠଭୂମିରେ ବିନୋଦଙ୍କ ରଚନା ସାମଗ୍ରୀରୁ କେତେଖଶଣ୍ଡ ସୁଖପାଠ୍ୟ ପୁସ୍ତକର ଉଲ୍ଲେଖ 
ସହ ସେ ବିଷୟରେ ସାମାନ୍ୟ ସୂଚନା ଦିଆଯାଇପାରେ । 

ଶରୀର ବିଜ୍ଞାନ ଉପରେ ତାଙ୍କର ଅଧ୍ୟୟନ ଓ ଅନୁଶୀଳନ ବ୍ରଦ୍ମପୁର ଜେଲ୍‌ରେ 
ଆରମ୍ଭ ହୋଇଥଲା । ତେବେ ଜ୍ଞାନମଣ୍ଡଳ ପାଇଁ ଅଧ୍ୟୟନ ସମୟରେ ଏହା ଅଧଵକ 
ପରିପକ୍ଵ ହେଲା । ଶରୀର ବିଜ୍ଞାନ ସମ୍ବନ୍ଧରେ ତାଙ୍କର କିଛି ପୁସ୍ତକ ରହିଛି । ଏ 
କ୍ଷେତ୍ରରେ ତାଙ୍କର ସବୁଠାରୁ ଅଧଵକ ଆଦୃତ ପୁସ୍ତକ ହେଉଛି “ଚଳନ୍ତା ରାଇଜର 
ଅମୁହାୀ ନଇଂ”' । ଏକ ଗପ ଛଳରେ ପିଲାମାନଙ୍କୁ ଶରୀରରେ ରଚ୍ତ ସଞ୍ଚାଳନ କିପରି ହୁଏ 
ତାହା ସେ ଏହି ବହିରେ ବୁଝାଇଛନ୍ତି । ଏକ ରାଇଜ ଅଛି, ତାହା ସ୍ଥିର ନୁହେଁ, ଗତିଶୀଳ । 
ସେ ରାଜ୍ୟରେ ଏକ ନଦୀ ରହିଛି । ସେହି ନଇଟି ପର୍ବତରୁ ବାହାରି ସମୁଦ୍ଧରେ ନ ମିଶି 
ପୁଣି ପର୍ବତ ଗହ୍ନରକୁ ପ୍ରତ୍ୟାବର୍ରଗନ କରିଛି । ମଣିଷ ଦେହରେ ଏକ ହୃତ୍‌ପିଣ୍ଡ ରହିଛି । 
ହୃତ୍ପିଶ୍ଡରୁ ରକ୍ତ ବିଭିନ୍ନ ଧମନୀ ଓ ଶିରାପ୍ରଶିରା ଦେଇ ଦେହର ସବୁ ଅଙ୍ଗକୁ ଯାଏ । 

ପୁଣି ସବୁ ଅଂଶରୁ ଅପରିଷ୍କାର ରକ୍ତ ହୃତ୍‌ପିଣ୍ଡ ସହ ସଂଶ୍ମିଷ୍ଟ ଫୁସ୍‌ଫୁସ୍‌କୁ ଆସେ । 
ଫୁସ୍‌ଫୁସ୍‌ ଅମୃଢାନ ମିଶାଇ ଏହାକୁ ଶୋଧୂତ କରିଥାଏ । ଯେଉଁ ନଦୀଟିର ଉପ୍ଭିସ୍ଥଳ 
ହୃତ୍‌ପିଣ୍ଡ ସେ ନଦୀଟି କେତେଵାଟ ଶିରା ପ୍ରଶିରା ଭିତରେ ଗତି କରି ଶୋଧନ ହେବା 
ପାଇଁ ପୁଣି ହୃତ୍ପିଣ୍ଡକୁ ଫେରେ । ରଚ୍ତ ସଞ୍ଚାଳନ ପ୍ରକ୍ରିୟାଟିକୁ ଅତି ସୁନ୍ଦର ଓ ସାବଲୀଳ 
ଭାବେ ଗପ ମାଧ୍ଯମରେ ଏହି ବହିରେ ସେ ବୁଝାଇଛନ୍ତି । ବହିଟି ୧୯୫୪ରେ ପ୍ରକାଶ 
ପାଇଥୂଲା, ଏକ ପ୍ରତିଯୋଗିତା ଉଦ୍ଦେଶ୍ୟରେ । ଏ ବହିଟି ଉପରେ ଓଡ଼ିଶାର ବହୁ 
ବିଶିଷ୍ଠ ବ୍ଯର୍ତି ଯଥା ଡ. ହରେକୃଷ୍ଣ ମହତାବ, ଲିଙ୍ଗରାଜ ମିଶ୍ର, ସାରଙ୍ଗଧର ଦାସ, 
ରାଧାମୋହନ ଗଡନାୟକ, ଡ. ପ୍ରାଣକୃଷ୍ଣ ପରିଜା ପ୍ରଭୃତି ଉଚ୍ଚ ମତାମତ ଦେଇଛନ୍ତି । 
ଏହି ବହିଟିର ଗୁଡ଼ିଏ ସଂସ୍କଣ ହୋଇଛି ଓ ବହିର ଉପାଦେୟତା ଦୃଷ୍ଟିରୁ ୧୯୮୬ରେ 
ଏହାକୁ ଦୂରଦର୍ଶନ କେନ୍ଦ୍ର ଟେଲିଭାଇଜ କରିଛି । “ଜୀବନ ତିଆରି କାରଖାନା” ବହିରେ 
ଆମ ପରିପାକ କ୍ରିୟା ବିଷୟରେ ପିଲାମାନଙ୍କୁ ବୁଝାଯାଇଛି । ଏକ କାରଖାନାକୁ 
କଞ୍ଚାମାଲ ଯାଏ ଓ ସେହି କଞ୍ଚାମାଲ ସାହାଯ୍ୟରେ କାରଖାନାରେ ଜିନିଷ ନିର୍ମିତ ହୁଏ । 
ଠିକ୍‌ ସେହିପରି ଆମେ ଭାତ, ରୁଟି, ଡାଲି, ତରକାରି, ଫଳମୂଳ ଇତ୍ୟାଦି ଖାଇଥାଉ । 
ଏହା ଆମ ପାକସ୍ଥଳୀକୁ ଯାଏ ଓ ସେଠାରେ ହଜମ ପ୍ରକ୍ରିୟା ଦ୍ଵାରା ସେଥୂରୁ ଶରୀରର 
ରକ୍ତ, ମାଂସ, ହାଡ଼ ଇତ୍ୟାଦି ତିଆରି ହୁଏ । ଆମ ଶରୀରର ପରିପାକ କ୍ରିୟା ସହିତ 
ଆମର ପାକସ୍ଥଳୀ, ଯକୃତ, କ୍ଷୁଦ୍ରାନ୍ତ ବୃହଯନ୍ତ ଇତ୍ୟାଦିର କାର୍ଯ୍ୟକାରିତାକୁ ଏହି ବହିଟିରେ 
ବ୍ୟାଖ୍ୟା କରାଯାଇଛି । “ଡାକିଲେ ଜବାବ ଦିଅନ୍ତା କି” ତାଙ୍କର ଅନ୍ୟ ଏକ ଉପାଦେୟ 
ପୁସ୍ତକ । ଆମ ଶରୀରର ମୌଳିକ ଏକକ ‘ଜୀବକୋଷ ଉପରେ ଏହି ବହିଟି 
ଆଧାରିତ । ଜୀବକୋଷ ହେଉଛି ପ୍ରାଣୀ ଶରୀରର ମୌଳିକ କ୍ଷୁଦ୍ରତମ ଅଂଶ । 
ଜୀବକୋଷ, କୋଷବିଭାଜନ, କୋଷସିଲଲି, ସାୟୁକୋଷ ଇତ୍ୟାଦି ବିଷୟଗୁଡ଼ିକୁ ପିଲାଙ୍କର 
ବୋଧଗମ୍ୟ ଭାଷାରେ ଏହି ପୁସ୍ତକରେ ବୁଝାଯାଇଛି । “ମା” ଭଜି ମେସିନଟିଏ” 
ତାଙ୍କର ଅନ୍ୟ ଏକ ପୁସ୍ତକ । ଶରୀର ଭିତରେ ଥୁବା ଯକ୍ୃତକୁ ସେ ମା” ସହିତ ତୁଳନା 
କରିଛନ୍ତି । ମା” ପିଲାଙ୍କର ଯନ୍‌ ନିଏ ଓ ସେମାନଙ୍କୁ ପରିଷ୍କାର ରଖେ । ଶରୀରର 
ବିଭିନ୍ନ ଅଂଶରୁ ଅପରିଷ୍କାର ରକ୍ତ ଯକ୍ସୃତକୁ ଯାଏ ପରିଷ୍କାର ହେବାକୁ । ସେଠାରେ 
ଅମ୍ଳଜାନ ସାହାଯ୍ୟରେ ତାହା ଶୋଧୂତ ହୋଇ ହୃତ୍‌ପିଣ୍ଡକୁ ଯାଏ । ଯକୃତ ରକ୍ତର 
ପରିଷ୍କାର କାର୍ଯ୍ୟଟି କରିଥାଏ । “ଦୁଇଶହ ଗାଡ଼ିକୁ ଛଅଶହ ଇଂଜିନ୍‌” ଶରୀରର ହାଡ଼ 
ଓ ମାଂସପେଶୀ ସଂପର୍କିତ ଏକ ପୁସ୍ତକ ! ମଣିଷ ଦେହରେ ୨୦୬ ଖଣ୍ଡ ହାଡ଼ ରହିଛି 
ଓ ୬୦୦ ମାଂସପେଶୀ ରହିଛି । ଆମକୁ ଛିଡ଼ା ହେବାରେ, ଚାଲିବାରେ, କାର୍ଯ୍ୟ 
କରିବାରେ ହାଡ଼ ସାହାଯ୍ୟ କରିଥାଏ । ଆମ ମୁଖର ବିଭିନ୍ନ ଭାବଭଙ୍ଗୀ ପ୍ରକାଶରେ 
ମାଂସପେଶୀ ଯେପରି ସହାୟକ ହୋଇଥାଏ, ସେହିପରି ଶରୀରକୁ ଉଷ୍ମ ରଖୁବଵାରେ, 

ଗତିଶୀଳ କରିବାରେ, ପାକକ୍ରିୟାରେ, ବସ୍ତୁକୁ ଦେଖ୍‌ବାରେ ଏହା ସାହାଯ୍ୟ କରିଥାଏ । 
ଶାରୀରିକ ବ୍ୟାୟାମ, ପରିଶ୍ରମ ଦ୍ଵାରା ଶରୀର କିପରି କାର୍ଯ୍ୟକ୍ଷମ ରହେ, ତାହାକୁ 
ଏହି ବହିରେ ପିଲାଙ୍କ ମନଛୁଆଁ ଶୈଳୀରେ ପ୍ରକାଶ କରାଯାଇଛି । ଶରୀରର ବିଭିନ୍ନ 
କ୍ରିୟା ପ୍ରକ୍ରିୟା କିପରି ହାଡ଼ ଓ ମାଂସପେଶୀ ଦ୍ଵାରା ପରିଚାଳିତ ହେଉଛି ତାହାକୁ ଏ 
ବହିରେ ସରଜ କରି ବୁଝାଯାଇଛି । “'ସ୍ବାସ୍ଥ୍ୟଦୁର୍ଗର ବତିଶ ପ୍ରହରୀ” ଦାନ୍ତ ସଂପର୍କରେ 
ଖଣ୍ଡିଏ ସୁନ୍ଦର ପୁସ୍ତକ । ଦାନ୍ତ ବିଷୟରେ ନାନା ତଥ୍ଯ ଓ ସୁନ୍ଦର ବର୍ଣ୍ଣନା ବହିଟିରେ 
ରହିଛି । ଦାନ୍ତର କାର୍ଯ୍ୟ ରୋଗ, ଯନ୍‌ ବିଷୟରେ ବୁଝାଯାଇଛି । “ସବୁତକ ଚାବି 
ଧରାଇ ଦେଲି” ମତମ୍ତିଷ୍ଠ ଉପରେ ଲିଖୁତ ଏକ ପୁସ୍ତକ । ମମ୍ତିଷ୍ଠ ଶରୀରର ସବୁଠାରୁ 
ମହତ୍ତ୍ରପୂର୍ଣ୍ଣ ଅଙ୍ଗ, କାରଣ ସେ ସବୁକିଛିକୁ ନିୟନ୍ତ୍ରଣ କରେ । ଆମର ଭାବନା, ଚିନ୍ତା 
ଇତ୍ୟାଦି ଯେ ମସ୍ଥିଷ୍ଠ ଦ୍ଵାରା ନିୟନ୍ତ୍ରିତ ହୁଏ ତାହା ନୁହେଁ, ଆମ ଶାରୀରିକ କ୍ରିୟା ବି 
ମମ୍ତିଷ୍ ନିର୍ଦେଶରେ ପରିଚାଳିତ ହୁଏ । ଶାରୀରିକ ଓ ମାନସିକ କାର୍ଯ୍ୟକଳାପର 
କେନ୍ଦ୍ରବିନ୍ଦୁ ମମ୍ତିଷ୍ଠ ହୋଇଥ୍ୂବାରୁ ମସ୍ତିଷ୍ଠ ହାତରେ କିପରି ସବୁ ଚାବି ରହିଛି ତାହା 
ସରଳ ଭାଷାରେ ବହିଟିରେ ବର୍ଣ୍ଣନା କରାଯାଇଛି । 

ରସାୟନ ବିଜ୍ଞାନ ସଂପର୍କିତ ବହି ହେଲା “ତିନିଖଣ୍ଡ କାରଉଁରି ହାଡ଼” । ଜଣେ 
ଯାଦୁକର କାଉଁରୀ ହାଡ଼ର କରାମତି କଥା କହି ଯାଦୁ ଦେଖାଇଥାଏ । ସେହିଭଳି 
ପ୍ରକୃତି ପ୍ରୋଟନ, ନିଉଟ୍ରନ ଓ ଇଲେକ୍‌ଟ୍ରନ ସାହାଯ୍ୟରେ ଏ ବିଶ୍ବର ସର୍ଜ୍ଚନା କରିଛି । 
ଆଟମ୍‌ ବା ଅଣୁ ହେଉଛି ମୌଳିକ ବସ୍ତୁର ସର୍ବଶେଷ ବିଭାଜିତ ଅଂଶ ଯାହା ଭିତରେ 
ପ୍ରୋଟନ, ନିଉଟ୍ରନ ଓ ଇଲେକ୍‌ଟ୍ରନ ରହିଛି । ଏଥୁରୁ ଅଣୁ, ଅଣୁରୁ ମୌଳିକ ବସ୍ତୁ ଓ 
ମୌଳିକ ବସ୍ପୁମାନଙ୍କର ସମ୍ଭମିଶ୍ରଣରେ ପ୍ରକୃତିର ସବୁକିଛି ନିର୍ମିତ ହୋଇଛି । ଏହି 
ଜଟିଳ ବିଷୟଟି ଅତି ସାବଲୀଳ ଭାଷାରେ ଏହି ବହିରେ ବୁଝାଯାଇଛି । “ଚକ ବୁଲୁଥାଏ 
ଚକ ବୁଲୁଥାଏ” ଜଳଚକ୍ର ସଂପର୍କରେ ଲେଖାଯାଇଛି । ଆମ ପୃଥଵବୀରେ ଜଳ ଥୁବାରୁ 
ଜୀବଜଗତ ରହିଛି । ଜଜ ବାଷ୍ପରେ ପରିଣତ ହୁଏ, ବାଷ୍ପ ମେଘ ସୃଷ୍ଟି କରେ, 
ମେଘରୁ ବର୍ଷା ହୋଇ ନଦୀ, ନାଳ ଜଳପୂର୍ଣ୍ଣ ହୁଏ । ଚକ ଯେପରି ପୂର୍ଣ୍ଣାୟମାନ, ଏହି 
ଜଳଚକ୍ରଟି ସେହିପରି ଘୂରୁଥାଏ ଓ ଜୀବନ ଓ ଉତ୍ଜିଦ ଜଗତକୁ ଜଳଦ୍ଵାରା ପରିପୁଷ୍ଟ 
କରୁଥାଏ । “ମା” ବୋଲ ସିଏ ମାନିଲା ନାହିଁ” ମଣିଷର ମହାକାଶ ଯାତ୍ରା ସଂପର୍କରେ 
ଲେଖାଯାଇଛି । ଉଡ଼ାଜାହାଜର ଉତ୍ତାବନ ପରେ ପୃଥୁବୀ ବାହାରେ ଥବା ଗ୍ରହ ଓ 
ଉପଗ୍ରହକୁ ମଣିଷ ଯାନ ପଠାଇ ସେମାନଙ୍କ ବିଷୟରେ ଜାଣିବାକୁ କୌତୂହଳୀ 
ହୋଇଛି । ମାଧ୍ୟାକର୍ଷଣ ଶର୍ତିକୁ ଅତିକ୍ରମ କରି ମଣିଷ କିପରି ଚନ୍ଦ୍ରରେ ପହଞ୍ଛି ଓ 
ଅନ୍ୟ ଗ୍ରହକୁ ଯିବା ପାଇଁ ପ୍ରୟାସ ଜାରି ରଖ୍ଛି ସେ ବିଷୟ ଏହି ବହିଟିରେ ବର୍ଣ୍ଣିତ 
ହୋଇଛି । ପିଲାମାନଙ୍କ ଭିତରେ କୌତୂହଳ ଆଣିବା ପାଇଁ ମହାକାଶ ଯାତ୍ରାର କାହାଣୀ 

ସରଳ ଭାଷାରେ ବହିଟିରେ ବ୍ୟାଖ୍ୟା କରାଯାଇଛି । “ସେ ଚୁଲି କେବେ ଲିଭିବ 
ନାହିଁ” ସୂର୍ଯ୍ୟଙ୍କ ଉପରେ ଏକ ତଥ୍ୟଭିତ୍ତିକ ସୁଖପାଠ୍ୟ ପୁସ୍ତକ । ସୂର୍ଯ୍ୟ ହେଉଛି 
ସକଳ ଶର୍ତିର ଉତସୁ । ସୂର୍ଯ୍ୟ ଅଭ୍ୟନ୍ତରରେ ରହିଛି ଉଦ୍‌ଯାନ ଓ ହିଲିୟମ୍‌ । ଏହି ଦୁଇ 
ଗ୍ୟାସ୍‌ ଭିତରେ ଚାଲିଥୁବା ରାସାୟନିକ ପ୍ରକ୍ରିୟା ଯୋଗୁଁ ସୂର୍ଯ୍ୟ ପାଖରେ ଅଫୁରନ୍ତ 
ଶର୍ତି ରହିଛି । ସୂର୍ଯ୍ୟ ନଥୁଲେ ଜୀବଜଗତ ରହି ନଥାନ୍ତା । ସୂର୍ଯ୍ୟ ଶକ୍ତିରୁ ଆମେ 
ଆଲୋକ ଓ ଶର୍ତି ପାଉଛେ । ଏହାଦ୍ଵାରା ଜୀବଜଗତ ଓ ସଭ୍ଯତା ଗଢ଼ି ଉଠିଛି । 
ସୂର୍ଯ୍ୟ, ସୂର୍ଯ୍ୟଶର୍ତି ଏ ବହିଟିରେ ବର୍ଣ୍ଣିତ ବିଷୟ । 

ପ୍ରାଣିବିଜ୍ଞାନ ଓ ଉତ୍ତିଦ ବିଜ୍ଞାନ ସମ୍ବନ୍ଧରେ ବିନୋଦ କେତୋଟି ପୁସ୍ତକ 
ଲେଖୁଛନ୍ତି । “ମୋ ଭଳି ସିନା ମୁଁ” ବୃହତ୍ତମ ଜଳଚର ପ୍ରାଣୀ “ତିମି' ବିଷୟରେ 
ଲେଖାଯାଇଛି । ତିମି ଜଳଚର ଓ ଏକ ସ୍ତନ୍ୟପାୟୀ ପ୍ରାଣୀ । ତିମିର ପ୍ରକାରଭେଦ ଓ 
ଏହି ଜଳଚର ପ୍ରାଣୀର ଗୁଣକୁ ବେଶ୍‌ ମନଛୁଅଁ ଶୈଳୀରେ ଲେଖକ ବର୍ଣ୍ଣନା କରିଛନ୍ତି । 
“ଏଣିକି ମୁଁ ମଣିଷ ଗଢ଼ିବି” ଜୈବିକ ବିବର୍ଗନବାଦ ଉପରେ ଏକ ସୁଖପାଠ୍ୟ ପୁସ୍ତକ । 
ଜୀବକୋଷରୁ କିପରି ପ୍ରକୃତିରେ କୋଟି କୋଟି ବର୍ଷ ଧରି ବିବର୍ରଭନ ପ୍ରକ୍ରିୟା ଚାଲିଛି 
ତାହାର କାହାଣୀ ଏହି ବହିରେ ରହିଛି । ମାଙ୍କଡ଼, ଗରିଲାର ବିବର୍ରନ ପରେ ମଣିଷର 
ବିବର୍ରନ ପ୍ରକୃତି ପାଇଁ କିପରି ସହଜସାଧ୍ୟ ହୋଇଛି ତାହାର ସୁନ୍ଦର ବିଶ୍ଲେଷଣ ଲେଖକ 
ଦେଇଛନ୍ତି । ମଣିଷ ଉତ୍ପତ୍ତିର ରହସ୍ୟ ଡାରଞ୍ଜିନ୍‌ଙ୍କ ବୈଜ୍ଞାନିକ ସିଦ୍ଧାନ୍ତ ଆଧାରରେ 
ଏହି ପୁସ୍ତକରେ ବର୍ଣ୍ଣିତ ହୋଇଛି । “ଅଳ୍ପକେ କଳି ତୁଟିଗଲା” ଉଭ୍ତିଦ ବିଜ୍ଞାନ ସମ୍ବନ୍ଧୀୟ 
ଆଲୋକ ସଂଶ୍ଲେଷଣ ଉପରେ ଲେଖାଯାଇଛି । ଉତ୍ତିଦ ଓ ପ୍ରାଣୀମାନଙ୍କ ମଧ୍ଯରେ 
ଏକ କନ୍ଦଳରୁ ବହିର କାହାଣୀ ରୂପ ନେଇଛି । ପତ୍ରଟିର କାର୍ଯ୍ୟ ନେଇ ଦେବତା ତାକୁ 
ବୁଝାଇ ଦେଇଛନ୍ତି । ପତ୍ରଟି ସୂର୍ଯ୍ୟଙ୍କ ଆଲୋକ ଶକ୍ତି ସାହାଯ୍ୟରେ ପାଣି ଓ ପବନକୁ 
ନେଇ ଖାଦ୍ୟ ପ୍ରସ୍ତୁତ କରିବ । ଅଙ୍ଗାରକାମ୍ବ ଶରୀରରେ ଖାଦ୍ୟ ପାଇଁ ରଖୁବ ଓ 
ବାୟୁମଣ୍ଡଳକୁ ଅମ୍ଳଜାନ ତକ ଛାଡ଼ିଦେବ । ଯେତେକ ଅଙ୍ଗାରକାମ୍ଳ ସେ ସଞ୍ଚୟ କରିବ 
ସେଥୁରୁ ଧାନ, ଗହମ, ଫଳମୂଳ, ପନିପରିବା ଫଳିପାରିବ । ଫଳରେ ଉଭ୍ଭିଦଜଗତ, 
ପ୍ରାଣୀଜଗତ ଓ ବାୟୁମଣ୍ଡଳ ଭିତରେ ସମନ୍ସୟ ରହିବ ଓ ଦୁନିଆ ହସି ଉଠିବ । 

ଏସବୁ ବାହାରେ ଆହୁରି କେତେକ ବିଜ୍ଞାନ ପୁସ୍ତକ ମଧ୍ଯ ବେଶ୍‌ ସୁଖପାଠ୍ୟ 
ଓ ଶିକ୍ଷଣୀୟ । “ଗୋଟିକ କେମିତି କୋଟିଏ ହେଲା” କୃଷିବିଜ୍ଞାନ ସଂପର୍କିତ ଏକ 
ସୁନ୍ଦର ପୁସ୍ତକ । ମଣିଷ କିପରି କୃଷିର ଅନୁଭୂତିରୁ ସଭ୍ୟତା ଗଢ଼ିଛି ତାହାର କାହାଣୀ 
ବହିଟିରେ ରହିଛି । ମଞ୍ଜିରୁ ଗଢା ବାହାରି ଗଛ ହୋଇ ସେଥୂରେ ଫଳ ଫଳିଲା । ଏହି 
ଅନୁଭୂତିରୁ ମଣିଷର ଆଦିମ ଢୀବନର ପରିସମାପ୍ତି ଘଟିଲା, ଯେତେବେଳେ ସେ 
ନିଜେ କୃଷିକରି ଉତ୍ପାଦନ କଲା । କୃଷିର ଇତିହାସ ସହ ସଭ୍ୟତାର ବିକାଶ ପର୍ବକୁ 

ସରଜ ଭାବେ ଏହି ବହିରେ ବୁଝାଯାଇଛି । “ଛାତିକୁ ପଥର କରି” ଆଦିମାନବର 
ଅତୀତ କାହାଣୀ ସଂପର୍କରେ ଲେଖୁଥୁବା ଏକ ପୁସ୍ତକ । ମଣିଷ କିପରି ଗୁମ୍ପାମାନଙ୍କରେ 
ଆଶ୍ରୟ ନେଉଥୁଲା, ଜୀବଜନ୍ଧୁଙ୍କ ଆକ୍ରମଣର ଭୟରେ ଜର୍ଜରିତ ହେଉଥୁଲା, ଅଗ୍ନିର 
ବ୍ୟବହାର ତା'ର ଜୀବନଧାରାରେ କିପରି ପରିବର୍ଭନ ଆଣିଲା ଏହାର ମନଛୁଆଁ 
କାହାଣୀ ଏହି ବହିଟିରେ ବର୍ଣ୍ଣିତ ହୋଇଛି । ପ୍ରାଗୈତିହାସିକ ଯୁଗରେ ଜୀବନର ଚିତ୍ର 
କି ପ୍ରକାର ଥୁଲା ତାହାର ବ୍ୟାଖ୍ୟା ଏହି ପୁସ୍ଥକର ବିଷୟ । 

ବିଜ୍ଞାନ ପ୍ରସଙ୍ଗ ବାହାରେ ଅନ୍ୟାନ୍ୟ ବିଷୟ ଉପରେ ପିଲାମାନଙ୍କ ପାଇଁ 
ସେ କେତେକ ବହି ରଚନା କରିଛନ୍ତି । “ନାଁ ଦେବାଟା କେଡ଼େ କଷ୍ଟ” ଭାଷା ଓ 
ବ୍ୟାକରଣ ସମ୍ବନ୍ଧିତ ଏକ ପୁସ୍ତକ । ପୃଥ୍ବୀରେ କେଉଁ ପରିସ୍ଥିତିରେ ହଜାର ହଜାର 
ଭାଷାମାନ ସୃଷ୍ଟି ହେଲା ଓ ଭାଷା ଭିତରେ ବିଭିନ୍ନ ଶବ୍ଦରାଜି ମଣିଷ କିପରି ବାହାର 
କଲା ତାହାର ସୁନ୍ଦର କାହାଣୀ ଏଥୁରେ ରହିଛି । ପ୍ରକୃତି ମଣିଷ କଣ୍ଠରେ ସ୍ଵରଯନ୍ତ୍ର 
ଦେଇ ମନୁଷ୍ୟକୁ ପ୍ରାଣୀଜଗତରେ ଶ୍ରେଷ୍ଠ କରିଛ । ପ୍ରତ୍ୟେକ ଭାଷା ଭିତରେ ପ୍ରଥମେ 
ମନୁଷ୍ୟ ଦୃଶ୍ୟମାନ ବସ୍ତୁକୁ ବୁଝିବା ପାଇଁ ଶହ୍ଦ ସୃଷ୍ଟି କରିଛି ଓ ପରେ ବିଭିନ୍ନ କାର୍ଯ୍ୟକୁ 
ବୁଝାଇବା ପାଇଁ ଶବ୍ଦ ବାହାର କରିଛି । କେହି ଚିନ୍ତାଶୀଜ ଲୋକ ଏକ ଶହ ବାହାର 
କରିବା ପରେ ତାହା ଭାଷା ଗୋଷ୍ଠୀରେ କାଳକ୍ରମେ ଗୃହୀତ ହୋଇଛି । ଭାଷାର 
ଶବ୍ଦମାନଙ୍କର ଇତିହାସ ଏକ ଗବେଷଣାର ପ୍ରସଙ୍ଗ । ଏହି ବହିଟିରେ ଭାଷାର ଉପରି 
ପ୍ରସଙ୍ଗରେ ସୁନ୍ଦର ବାଖ୍ୟା ରହିଛି । “ନିକିତି ତଉଲ ସାନ ବଡ଼କୁ'” ନୀତି, ନୈତିକତା 
ସମ୍ବନ୍ଧୀୟ ଏକ ପୁସ୍ତକ । ଶିଷ୍ଟାଚାର, ନୈତିକ ଆଦର୍ଶ, ଶୃଙ୍ଖଳିତ ସାମାଜିକ ଜୀବନ 
ସଭ୍ୟ ଜୀବନଦୃଷ୍ଟିର ଅବିଚ୍ଛେଦ୍ୟ ଅଙ୍ଗ । ସାମାଜିକ ଜୀବନଧାରାରେ ନୈତିକ ଆଚରଣର 
କଣ ମହତ୍ତ୍ର ରହିଛି ଓ ନୈତିକତା କିପରି ଏକ ସାମାଜିକ କରଁବ୍ୟ ତାହାର ବ୍ୟାଖ୍ୟା 
କାହାଣୀ ମାଧ୍ୟମରେ ଏହି ପୁସ୍ତକରେ ରହିଛି । ““ବଞ୍ଚବ ତ ଟିକିଏ ହସ"' ଏକ ଖୁସି 
ମନର ଆବଶ୍ୟକତା ବିଷୟରେ ଲେଖାଯାଇଛି । ଯିଏ ହସି ପାରୁଛି ଓ ଅନ୍ୟକୁ 
ହସାଇ ପାରୁଛି ସେ ଏକ ସଫଳ ଜୀବନର ଅଧ୍ବକାରୀ । ଜୀବନ ସହିତ ପ୍ରତିବଂଧକ, 
ପ୍ରତିକୂଳ ପରିସ୍ଥିତି ଇତ୍ୟାଦି ରହିବା ବେଶ୍‌ ସ୍ଵାଭାବିକ । ଏହା ସହିତ ଏକ ହସର ମୁହଁ 
ଅନେକ ପ୍ରତିକୂଳ ପରିସ୍ଥିତିକୁ ଅତିକ୍ରମି ଯିବାର ମନୋବଳ ଦେଇଥାଏ । ହସର 
ମୁହଁଟିଏ ପାଇଁ ଆମକୁ କିଛି ଦେବାକୁ ପଡ଼େନାହିଁ, ବରଂ ବନ୍ଧୁତାର ହାତ କିପରି ଆମ 
ପାଖକୁ ପ୍ରସାରିତ ହୋଇ ଆସେ ତାହା ଏହି ପୁସ୍ତକରେ ବୁଝାଇଛନ୍ତି । “ଟଙ୍କାଟା 
କେଭେ ଟଙ୍କାଏ ନୁହଁ” ବାଣିଜ୍ୟ - ବ୍ୟବସାୟ ସଂପର୍କିତ ପୁସ୍ତକ । ଟଙ୍କାର ଉଦ୍ଭାବନ 
ପୂର୍ବରୁ ମନୁଷ୍ଯ ଜିନିଷପତ୍ର ଅଦଳବଦଳ କରି ଆବଶ୍ୟକତା ପୂରଣ କରୁଥୂଲା । 
ଟଙ୍କାର ଉଦ୍‌ଭାବନ କିପରି କିଣାବିକାର ମାଧ୍ଯମ ହେବାରୁ ବହୁ ସମସ୍ୟାର ସମାଧାନ 

ହେଲା ତାହା ହିଁ ଏହି ବହିର କାହାଣୀ । “ମିଠାଇ ଦେହରେ ଲାଗିଲା ଡେଣା” 
ମହୁଚାଷ ସଂପର୍କିତ ଏକ ପୁସ୍ତକ । ସେ ବରୀ ଆଶ୍ରମରେ ଥୁବାବେଳେ ମହୁଚାଷ 
ସଂପର୍କରେ ପ୍ରତ୍ୟକ୍ଷ ଅନୁଭୂତି ରଖୁଥିଲେ ! ମହୁମାଛିର ସ୍ଵରୂପ ଓ ସେମାନେ କିପରି 
ମହୁ ସଂଗ୍ରହ କରନ୍ତି ତାହା ଏହି ବହିରେ ପ୍ରାଜଂଜ ଭାବେ ବୁଝାଯାଇଛି । ମହୁଚାଷ 
କରୁଥିବା ଲୋକଙ୍କ ପାଇଁ ତଥ୍ୟ ଓ ଦିଗ୍ଦର୍ଶନ ବହିଟିରେ ରହିଛି । “ମୋ ବର୍ଣ୍ଣବୋଧର 
ପାଞ୍ଚଶହ ଅକ୍ଷର” ଜ୍ଞାନବିଜ୍ଞାନ ଉପରେ ଏକ ପରିଚୟାମ୍ବକ ପୁସ୍ତକ । ଗୋଟିଏ ଭାଷାର 
ବର୍ଣ୍ଣମାଳା ସହିତ ପରିଚିତ ହେଲେ ଜଣେ ଯେପରି ସେହି ଭାଷାର ସାହିତ୍ୟ ପଢ଼ିପାରିବ, 
ଠିକ୍‌ ସେହିପରି ଜ୍ଞାନବିଜ୍ଞାନର ସବୁ ବିଭାଗ ଉପରେ ଜଣେ କିଛି କିଛି ଜାଣିଲେ ବହୁ 
କଥା ବୁଝିପାରିବ । ଜ୍ଞାନର ଯେତେ ଯେତେ କ୍ଷେତ୍ର ରହିଛି ସବୁ ବିଷୟରେ ଜଣେ 
ସାଧାରଣ ଭାବେ ଅବଗତ ହୋଇପାରିବ । ଜ୍ଞାନର ଯେ ଏତେ ଦିଗ ରହିଛି ଓ 
ପ୍ରତ୍ୟେକ ଦିଗ ସହିତ କିପରି ପରିଚୟ ହୋଇପାରିବ ତାହା ଏହି ବହିର ବିଷୟବସ୍ତୁ । 

ଏହି ବହିଗୁଡ଼ିକୁ ଶିଶୁ ସାହିତ୍ଯ ପରିସରରେ ସାଧାରଣତଃ ଅନ୍ତରୁଭ୍ତ 
କରାଯାଉଛି । ବହିର ବିଷୟବସ୍ତୁ ଭାବଗର୍ଭକ ଓ ଜଟିଳ ହେଲେ ମଧ୍ଯ ବିନୋଦ ଅତି 
ସରଳ ଭାଷାରେ ଓ କାହାଣୀ ମାଧ୍ୟମରେ ଏହାକୁ ଅବତାରଣୀ କରିଛନ୍ତି । କୌଣସି 
ବୈଷୟିକ ଜଟିଳ ପ୍ରସଙ୍ଗ ଏ ଭିତରକୁ ଆଣି ନାହାଁନ୍ତି । ବରଂ କେତେ ସାବଲୀଳ 
ଭାବରେ ଗୋଟିଏ ବିଷୟକୁ ବୁଝାଇହେବ ସେଥୁପାଇଁ ସେ ପ୍ରୟାସ କରିଛନ୍ତି । ତାଙ୍କର 
କୌଣସି ପୁସ୍ତକ ପଡ଼ିବା ପରେ ଜଣେ ପାଠକ ମନରେ ଏହି ବିଷୟରେ ଅଧ୍ୂକ 
ଜାଣିବାକୁ ଆଗ୍ରହ ସୃଷ୍ଟି ହୋଇଥାଏ । ଜଣେ ପାଠକ ଭିତରେ ଏକ ଅନୁସନ୍ଧିସୂ 
ମ ନୋଭାବ ସୃଷ୍ଟି କରିବାରେ ତାଙ୍କର ଲେଖା ଯେ ସହାୟକ ହୋଇଥାଏ ଏହା ତାଙ୍କର 
ବଡ଼ ସଫଳତା କୁହାଯାଇପାରେ । ଏହା ହିଁ ତାଙ୍କୁ ଜଣେ ସାର୍ଥକ ଲେଖକର ମର୍ଯ୍ୟାଦା 
ଦେଇପାରିଛି । 

ବିନୋଦଙ୍କ ଲିଖଵତ ଜୀବନୀଗୁଡ଼ିକ ଉପରେ ସଂକ୍ଷିପ୍ତ ଆଲୋଚନା ପୂର୍ବରୁ 
ତାଙ୍କର ଦୁଇଟି ଆଦ୍ୟ ପୁସ୍ତକ ଉପରେ ସାମାନ୍ୟ ସୂଚନା ଦେବା ଠିକ୍‌ ହେବ । ତାଙ୍କର 
ପ୍ରଥମ ସାରସ୍ଵତ କୃତି ହେଉଛି “ସପ୍ତାସ୍ତ୍ରୀ । ସମାଜ ସମ୍ବାଦପତ୍ରରେ ସେ ଦ୍ଵିତୀୟ 
ବିଶ୍ଵଯୁବ୍ଧ ସମୟରେ କାର୍ଯ୍ୟ କରୁଥ୍‌ବାବେଳେ ସଂପାଦକ ଲିଙ୍ଗରାଜ ମିଶ୍ର ଯୁଦ୍ଧରେ 
ବ୍ୟବହୃତ ହେଉଥୁବା ଅସ୍ତ୍ର ଇତ୍ୟାଦି ଉପରେ ତଥ୍ୟ ସଂଗ୍ରହ କରି ଲେଖୁବାକୁ ବିନୋଦକୁ 
ଦାୟିତ୍ଵ ଦେଇଥ୍‌ଲେ । ସମାଜରେ ଧାରାବାହିକ ଭାବେ ବିନୋଦ ବିଶ୍ବଯୁଦ୍ଧ ଉପରେ 
ଲେଖୁଥୂଲେ । ପରେ ସେହି ଲେଖାଗୁଡ଼ିକୁ ସଂକଳିତ କରି ସମାଜ ତରଫରୁ `“ସପ୍ତାସ୍ତ୍ରୀ” 
ନାମରେ ୧୯୪୦ରେ ବହିଟିଏ ଗୋପବନ୍ଧୁ ସାହିତ୍ଯ ମନ୍ଦିର ତରଫରୁ ପ୍ରକାଶ 
ପାଇଥୁୂଲ! । ଏହି ବହିଟି ସେ ସମୟରେ ପାଠକ ମହଲରେ ଆଦୃତ ହୋଇଥୂଲା ଓ 

ଏହାର ଗୁଡ଼ିଏ ସଂକଳନ ପ୍ରକାଶ ପାଇଥୂଲା । ବିନୋଦଙ୍କର ସରଳ ଭାଷା ଓ ସାବଲୀଳ 
ଶୈଳୀ ଯୋଗୁଁ “ସମାଜ” ରେ ସଂପାଦକୀୟ ଲେଖ୍ବବାକୁ ତାଙ୍କୁ ଲିଙ୍ଗରୀଜ ମିଶ୍ର 
ବେଳେବେଳେ ଦାୟିତ୍ଵ ଦେଇଛନ୍ତି ଓ ବିନୋଦ ତାହା ସଫଳତାର ସହ ସଂପାଦନ 
କରିଛନ୍ତି । ବିନୋଦଙ୍କର ଆଉ ଖଣ୍ଡିଏ ପ୍ରକାଶିତ ପୁସ୍ତକ ହେଉଛି ପବନ”, ଯାହା 
ସମ୍ଭବତଃ ୧୯୫୧ରେ ପ୍ରକାଶ ପାଇଥୁଲା । ଏ ବହିଟି ବି ଥୁଲା ବିଜ୍ଞାନ ସଂପର୍କିତ ଓ 
ସୁଖପାଠ୍ୟ । 

ବିଜ୍ଞାନ ସଂପର୍କରେ ଏହି ଯେଉଁ ବହିସବୁ ସେ ରଚନା କରିଛନ୍ତି ତାହା 
ଦ୍ଵାରା ବିଜ୍ଞାନର ସାମାଜିକୀକରଣ ପାଇଁ ସେ ପଥପ୍ରଦର୍ଶକ ହୋଇଛନ୍ତି । ବିଜ୍ଞାନ 
ସଂପର୍କରେ ଜନପ୍ରିୟ ପୁସ୍ତକ ପ୍ରଣୟନ କରିବାରେ ସେ ଓଡ଼ିଶାରେ ଏକ ସ୍ଵତନ୍ତ୍ର ସ୍ଥାନ 
ଅଧ୍ଵକାର କରିଛନ୍ତି । ବିଜ୍ଞାନର ଜଟିଳ ବିଷୟକୁ ଯେ ଏତେ ସରଳ ଓ ସୁଖପାଠ୍ୟ 
ଶୈଳୀରେ ଲେଖୁହେବ ସେ କ୍ଷେତ୍ରରେ ବିନୋଦ ଏକ ସଫଳ ସ୍ରଷ୍ଟା । ଓଡ଼ିଶାର 
ଜନଗଣଙ୍କୁ ବିଜ୍ଞାନ-ସାକ୍ଷର କରିବାରେ ତାଙ୍କର ଅବଦାନ ଅନସ୍ବୀକାର୍ଯ୍ୟ । ତାଙ୍କ 
ବିଜ୍ଞାନ ପୁସ୍ଥକମାନଙ୍କର ଅନ୍ୟ ଏକ ମହତ୍ତ୍ବ ହେଲା ସେଗୁଡ଼ିକର ଆକର୍ଷଣୀୟ 
ନାମକରଣ । ବିଜ୍ଞାନର ବିଷୟବସ୍ତୁକୁ ସେ ସୁନ୍ଦର ଭାବେ ଅବବୋଧ କରିଥୁବା 
ଯୋଗୁଁ ହିଁ ଏପରି ମନଛୁଆଁ ଶିରୋନାମା ଦେଇପାରିଛନ୍ତି । ଏକ ବହିର ନାମକରଣ 
ପାଠକ ମନରେ କୌତୂହଳ ସୃଷ୍ଟି କରିଥାଏ । ବିନୋଦ ଯେଉଁପରି ତାଙ୍କ ବିଜ୍ଞାନ 
ବହିଗୁଡ଼ିକର ନାମକରଣ କରିଛନ୍ତି ତାହା ତାଙ୍କ କଳାମ୍‌କ ସୃଜନ ପ୍ରତିଭାର ପରିଚୟ 
ଦେଇଥାଏ । ପୁନଶ୍ଚ ତଥ୍ୟ ଦୃଷ୍ଟିରୁ ତାଙ୍କ ରଚନାରେ ନୂତନର୍ତ୍ର ନାହିଁ, କିଜୁ ଶୈଳୀରେ 
ଯେଉଁ ନୂତନର୍ତ୍ବ ଭରି ରହିଛି ତାହା ଅନନ୍ୟ ମନେହୁଏ । ଓଡ଼ିଆ ଯେ ଜ୍ଞାନବିଜ୍ଞାନର 
ଭାଷା ହୋଇପାରିବ, ବିଜ୍ଞାନର ବିଷୟକୁ ଏପରି ସାବଲୀଳ ଶୈଳୀରେ ଲେଖୁହେବ ଓ 
ବହିଗୁଡ଼ିକର ଏତେ ଆକର୍ଷଣୀୟ ନାମ ଦେଇହେବ ଏହା ବିନୋଦଙ୍କୁ ଓଡ଼ିଶାରେ 
ସ୍ଵତନ୍ତ୍ର ସ୍ଥାନର ଅଧୂବକାରୀ କରାଇଛି । 

ବିନୋଦଙ୍କ ରଚିତ ଶିଶୁ ସାହିତ୍ଯ ପରିକ୍ରମା ଭିତରେ ତାଙ୍କ ରଚିତ 
ଜୀବନୀମାନଙ୍କୁ ଅନ୍ତର୍ଭୁକ୍ତ କରାଯାଇପାରେ । ଜାତୀୟ ସ୍ତରରେ ସ୍ଵାଧୀନତା ଆନ୍ଦୋଳନରେ 
ଅଂଶଗ୍ରହଣ କରି ଅନେକ ବ୍ୟକ୍ତି ରାଷ୍ଟ୍ରନିର୍ମାଣ ଓ ଜନସେବା କ୍ଷେତ୍ରରେ ନିଜ ଜୀବନକୁ 
ଉତୁର୍ଗ କରିଛନ୍ତି । ସେମାନଙ୍କର ତ୍ୟାଗ, ସେବା ଓ ଦେଶପ୍ରେମର ପଟାନ୍ତର ନାହିଁ । 
ବିନୋଦ ବହୁ ମନୀଷୀ ଓ ସ୍ଵାର୍ଥତ୍ୟାଗୀ ବ୍ଯକ୍ରିଙ୍କ ଭିତରୁ ପାଞ୍ଚଜଣ ସଂଗ୍ରାମୀଙ୍କର 
ଜଢୀବନ- ଆଲେଖ୍ୟ ଲେଖ୍‌ଛନ୍ତି । ସେମାନଙ୍କର ତ୍ୟାଗ ଓ ସେବା ବିଷୟରେ ଯୁବମାନସକୁ 
ପରିଚିତ କରିବା ପାଇଁ ସେ ସେମାନଙ୍କର ଜୀବନୀ ଲେଖ୍‌ବାକୁ ପ୍ରୟାସୀ ହୋଇଛନ୍ତି । 
ସେହିପରି ଓଡ଼ିଶାର ଯେଉଁ ସ୍ଵାଧୀନତା ସଂଗ୍ରାମୀମାନେ ବହୁ ତ୍ୟାଗ ସ୍ଵୀକାର କରିଛନ୍ତି 

ବା ଶହୀଦ ହୋଇଛନ୍ତି ଯୁବପିଢ଼ିଙ୍କୁ ସେମାନଙ୍କ ଜୀବନ ସଂଗ୍ରାମ ବିଷୟରେ କିଛି 
ଜଣାଇବାକୁ ଉଦ୍ୟମ କରିଛନ୍ତି । ଓଡ଼ିଶାର ବି କେତେଜଣ ଦେଶପ୍ରେମୀ, ତ୍ୟାଗୀ ଓ 
ଆଦର୍ଶବାଦୀ ଜନନେତାଙ୍କର ଜୀବନୀ ବିନୋଦ ଲେଖ୍‌ ପ୍ରକାଶ କରିଛନ୍ତି । ମୋଟରେ 
ଦେଖୁଲେ ବିନୋଦଙ୍କ କଲମରୁ ଦଶଜଣ ମହାନ୍‌ ତ୍ୟାଗୀ ପୁରୁଷଙ୍କର ଜୀବନ -କାହାଣୀ 
ରୂପ ପାଇଛି । ସେ ସମସ୍ତେ ସ୍ଵାଧୀନତା ସଂଗ୍ରାମୀ ଓ ରାଷ୍ଟ୍ରନିର୍ମାଣରେ ସେମାନଙ୍କର 
ନିଜସ୍ଵ ସ୍ଵାକ୍ଷର ଯେ ରଖଛନ୍ତି ଏହା ନିଃସନ୍ଦେହ । ଏହିପରି ସଂଗ୍ରାମୀ ଓ ତ୍ଯାଗୀ 
ବ୍ୟକ୍ତିଙ୍କର ଜୀବନୀ ବିନୋଦ ଲେଖୁଛନ୍ତି ଓ ପର ପିଡ଼ିମାନଙ୍କୁ ସେମାନଙ୍କ ଜୀବନର 
ମହତାକାଂକ୍ଷା ବିଷୟରେ ଅବଗତ କରାଇଛନ୍ତି । ଜାତୀୟ ପ୍ତରରରେ ରହିଥୁବା ତ୍ୟାଗୀ 
ଜନସେବୀମାନେ ହେଲେ - ମହାମ୍ବାଗାନ୍ଧି ଜବାହରଲାଲ, ସର୍ଦାର ପଟେଲ, ଜୟପ୍ରକାଶ 
ଓ କ୍ଲୁରବା । ଓଡ଼ିଶାର ଯେଉଁ ତ୍ୟାଗୀ ସନ୍ତାନମାନଙ୍କର ଜୀବନ- ଆଲେଖ୍ୟ ତାଙ୍କ 
କଲମ ମୁନରେ ରୂପ ନେଇଛି ସେମାନେ ହେଲେ ଉକ୍‌ଳମଣି ଗୋପବଂଧୁ, ଆଚାର୍ଯ୍ୟ 
ହରିହର, ଜାତୀୟ କବି ବୀରକିଶୋର, ଶହୀଦ ନିରଂଜନ ଓ ରମାଦେବୀ । ବିନ୍ଲୋଦଙ୍କ 
ରଚନା ପୃଷ୍ଠଭୂମିରେ ଏହି ଜନ ସେବୀମାନଙ୍କ ସଂପର୍କରେ ସଂକ୍ଷିପ୍ତ ସୂଚନା 
ଦିଆଯାଇପାରେ । ତେବେ ଏଠାରେ ସ୍ମରଣ ରଖାଯାଇପାରେ ଯେ ବିନୋଦ 
ଏହିମାନଙ୍କର କିଛି ପାଣ୍ତିତ୍ୟପୂର୍ଣ୍ଣ ବା ସେପରି ଗବେଷଣାପ୍ରସ୍ତୁତ ଜୀବନୀ ଲେଖୁବାକୁ 
ପ୍ରୟାସ କରିନାହାଁନ୍ତି । ବରଂ ଜଣେ ଛାତ୍ର ବା ସାଧାରଣ ପାଠକଙ୍କୁ ଏମାନଙ୍କ ତ୍ୟାଗପୂତ 
ଜୀବନର କିଛି ବାର୍ଭା ଦେବାକୁ ପ୍ରୟାସ କରିଛନ୍ତି । ମହତ୍ତର ଜୀବନବୋଧର କିଛି 
ଅନୁଭବ ଦେବାକୁ ବିନୋଦ ଏହିସବୁ ଜୀବନୀମାନ ରଚନା କରିଥୁବା ମନେହ୍ଲୁଏ । 
ମୋହନଦାସ କରମଚାନ୍ଦ ଗାନ୍ଧିଙ୍କୁ ପୃଥବୀର ଲୋକମାନେ ତିନୋଟି ଅକ୍ଷରରେ 
ଜାଣନ୍ତି, ତାହା ହେଲା ‘ମହାମ୍ବ।' । ମାନବ ସଭ୍ଯତାର ଇତିହାସରେ ସେ ଏକ 
ଅମଳିନ ବ୍ୟର୍ତି, ଯାହାଙ୍କର ନାମକୁ କାଳ ବା ସମୟ ଲୋପ କରିପାରିବ ନାହିଁ । 
ମହାମ୍ବାଙ୍କ ଜୀବନରେ ଦୁଇଟି କଥାର ସମନ୍ଵୟ ହୋଇଥୁୂଲା, ସେ ଥୂଲେ ରାଜନୀତିଜ୍ଞ 
ଓ ସେ ଥଲେ ଜଣେ ସନ୍ଦ୍ର । ଇତିହାସର ସେ ଏପରି ଏକ ବ୍ୟଭ୍ତି ଯେ ତିନୋଟି 
ମହାଦେଶରେ ଥୁବା ତିନୋଟି ଦେଶରେ ରାଜନୈତିକ କାର୍ଯ୍ୟରେ ସଂପୃକ୍ତ ଥଲେ । 
ସେ ସାମ୍ରାଜ୍ୟବାଦ ବିରୁଦ୍ଧରେ ଭାରତରେ ଓ ବର୍ଣ୍ତବୈଷମ୍ୟ ବିରୁଦ୍ଧରେ ଦକ୍ଷିଣ ଆଫ୍ରିକାରେ 
ଲଢ଼ିଥୂଲେ । ତାଙ୍କ ସଂଗ୍ରାମର ପନ୍ଥା ଥୁଲା ସଂପୂର୍ଣ୍ଣ ଭିନ୍ନ । ଅହିଂସା ଓ ସତ୍ୟାଗ୍ରହ 
ତାଙ୍କ ସଂଗ୍ରାମର ଅସ୍ତ ଥଲା । ଭାରତର ସ୍ଵାଧୀନତା ଆନ୍ଦୋଳନର ସେ କର୍ଣ୍ଣଧାର 
ଥୁଲେ | ତାଙ୍କ ବ୍ୟ୍ତିତ୍ଵର ପ୍ରଭାବରେ ସାରା ଦେଶରେ ସ୍ଵାଧୀନତା ଆନ୍ଦୋଳନ ତାବ୍ର 
ହୋଇ ଉଠିଥୁଲା । ସେ ସ୍ଵାଧୀନତା ସହ ଏକ ନୂତନ ରାଷ୍ଟ୍ର ନିର୍ମାଣର ବାରତା ଦେଇଥୁଲେ । 
ସତ୍ୟ, ଅହିଂସା ଓ ସତ୍ୟାଗ୍ରହ ପଛ୍ଥାରେ ରାଜନୈତିକ ସ୍ଵାଧୀନତା ହାସଲ କରିବା 

ବିଶ୍ବ ଇତିହାସରେ ଥୂଲା ଅନନ୍ୟ । ବହୁ ପ୍ରସଙ୍ଗ ଉପରେ ସେ ଯେତେସବୁ ଲେଖୁଛନ୍ତି, 
ତାହା ଶହେଟି ଖଣ୍ଡରେ ସରକାରଙ୍କ ଦ୍ଵାରା ପ୍ରକାଶିତ ହୋଇଛି । ମାନବ ସମାଜକୁ 
ନୂତନ ଦିଗଦର୍ଶନ ଦେବାରେ ତାଙ୍କର ବିଚାରରେ ଅନେକ ଉପାଦାନ ରହିଛି । ମହମ୍ବାଙ୍କ 
ଜୀବନ କାହାଣୀକୁ ନେଇ ଜଣେ ଇଂରେଜ ଯେଉଁ ସିନେମାଟି ତିଆରି କରିଛର୍ତି ତାକୁ 
ସାରା ପୃଥୁ୍‌ବୀର କୋଟି କୋଟି ଲୋକ ଦେଖ୍‌ ମନ୍ତବ୍ୟ ଦେଇଛନ୍ତି : “ଏଇଟି ଗୋଟିଏ 
ଫିଲ୍ମ ନୁହେଁ, ଏଇଟି ହେଉଛି ଗୋଟିଏ ମହାକାବ୍ୟ ।”” ଏହା ସହିତ ଗାନ୍ଧିଙ୍କ ଆଦର୍ଶ- 
ସମାଜର ପରିକଳ୍ପନା ପାଇଁ ସେ ଇତିହାସରେ ଅମର ରହିବେ । ବିଂଶ ଶତାଦ୍ଦୀର 
ଶ୍ରେଷ୍ଠବ୍ୟକ୍ତି ଭାବେ ସେ ବିଶ୍ବରେ ସ୍ଵୀକୃତ । ବିନୋଦ ଗାନିଙ୍କ ଜୀବନୀରେ ଗାନ୍ଧିଙ୍କ 
ଇତିହାସର ଏକ ମହାନ ନାୟକ ଭାବେ ଚିତ୍ରଣ କରିଛନ୍ତି । ଗାନ୍ଧିଙ୍କ ଉପରେ ତାଙ୍କ 
ବହିଟି ଜଣେ ସାଧାରଣ ପାଠକ ମନରେ ଗାନ୍ଧିଙ୍କ ପ୍ରତି ସମ୍ମାନକୁ ବହୁଗୁଣିତ କରିଥାଏ । 

ଭାରତର ଆଉ ଜଣେ ସୁଯୋଗ୍ୟ ବ୍ୟରଗ୍ତି ହେଲେ ଜବାହରଲାଲ ନେହେରୁ 
ଯାହାଙ୍କ ଜୀବନୀ ବିନୋଦ ରଚନା କରିଛନ୍ତି । ଏହି ବହିଟିର ନାମ ରଖୁଛନ୍ତି ପିଲାଙ୍କ 
ଜବାହରଲାଲ) । ନେହେରୁଙ୍କ ଜନ୍ମ ୧୮୮୯ ରେ । ସେ ଇଂଲଣ୍ଡରୁ ବାରିଷ୍ରୀ ପାସ୍‌ 
କରି ଫେରି ଆଲ୍‌ହାବାଦରେ ଓକିଲାତି ଜୀବନ ଆରମ୍ଭ କଲେ । ଗାନ୍ଧିଙ୍କ ସହ 
୧୯୧୬ରେ ତାଙ୍କର ସାକ୍ଷାତ ପରେ ଗାନ୍ଧିଙ୍କ ପ୍ରଭାବରେ ସେ ଜାତୀୟ ଆନ୍ଦୋଳନରେ 
ଅଂଶଗ୍ରହଣ କରି ବହୁବାର ଜେଲ ଯାଇଥୁୂଲେ । ଏହାପରେ ସେ କଂଗ୍ରେସର ସଂପାଦକ 
ଓ ୧୯୨୯ରେ କଂଗ୍ରେସର ଲାହୋର ଅଧବବେଶନ ପାଇଁ ସଭାପତି ହୋଇଥୁଲେ । 
ଭାରତର ସ୍ଵାଧୀନତା ପରେ ସେ ହେଲେ ଭାରତର ପ୍ରଥମ ପ୍ରଧାନମନ୍ତ୍ରୀ । ଏକ 
ସମୃଦ୍ଧ ଓ ଗଣତାନ୍ତ୍ରିକ ରାଷ୍ତର ଗଠନ ପାଇଁ ତାଙ୍କର ଅବଦାନ ଅନସ୍ଵୀକାର୍ଯ୍ୟ । ଗଣନତନ୍ତ୍ତ, 
ସମାଜବାଦ ଓ ଧର୍ମ ନିରପେ କ୍ଷତାର ଭିରି ଉପରେ ସେ ଦେଶର ମୂଳଦୁଆକୁ ସୁଦୃଢ଼ 
କରିଥୂଲେ । ଆନ୍ତର୍ଜାତିକ ପ୍ପରରେ ଗୋଷ୍ଠୀ ନିରପେକ୍ଷ ଆନ୍ଦୋଳନ ସୃଷ୍ଟି କରିବାରେ 
ସେ ଅଗ୍ରଣୀ ଭୂମିକା ନିର୍ବାହ କରିଛନ୍ତି । ସମସାମୟିକ ପୃଥ୍‌ବୀରେ ଜଣେ ମହାନ୍‌ 
ନେତା ଭାବେ ସେ ପରିଚିତ ଥୁଲେ । ୧୯୬୪ ମେ ୨୭ରେ ତାଙ୍କର ଦେହାନ୍ତ ହୋଇଥିଲା । 
ସେ ରାଜନୀତିରେ ଥାଇ ଅନେକ ପୁସ୍ତକ ରଚନା କରିଛନ୍ତି । ‘ଭାରତ ଆବିଷ୍କାର 
ତାଙ୍କର ଏକ ଅମୂଲ୍ୟ କୃତି । ବିନୋଦ ତାଙ୍କ ପୁସ୍ତକରେ ନେହେରୁଙ୍କ ଜୀବନର ପ୍ରମୁଖ 
ଘଟଣାବଜୀ ଦେବା ସହ ଚାଙ୍କୁ ଜଣେ ଅଦ୍ଵିତୀୟ ନେତା ଭାବେ ଚିତ୍ରଣ କରିଛର୍ି । 
ସାଧାରଣଭାବେ ନେହେରୁଙ୍କ ବିଷୟରେ ଜାଣିବା ପାଇଁ ବିନୋଦଙ୍କର ଏହି ବହିଟି 
ପିଲାଙ୍କ ପାଇଁ ବେଶ୍‌ ଉପଯୋଗୀ ମନେହୁଏ । 

ବିନୋଦ ବଲ୍ଲଭଭାଇ ପଟେଲଙ୍କର ଜୀବନୀ ବି ଲେଖୁଛନ୍ତି । ପଟେଲଙ୍କୁ 
ଶ୍ରଦ୍ଧାରେ ଭାରତୀୟମାନେ ସର୍ଦାର ଡାକତ୍ତି । ତାଙ୍କର ଜନ୍ମ ଗୁଜୁରାଟରେ, ୧୮୭୫ 

ମସିହାରେ । ମହାମ୍ବା ଗାନ୍ଧିଙ୍କ ପ୍ରେରଣାରେ ସେ ବି ସ୍ଵାଧୀନତା ଆନ୍ଦୋଳନରେ 
ଅଂଶଗ୍ରହଣ କରି ବହୁବାର କାରାବରଣ କରିଥଲେ । ଜାତୀୟ ଆନ୍ଦୋଳନ କ୍ଷେତ୍ରରେ 
ସେ ନିଜର ସାଂଗଠନିକ ଦକ୍ଷତାର ପରିଚୟ ଦେଇଥୂଲେ । ଭାରତର ସ୍ବାଧୀନତା 
ପରେ ସେ ଦେଶର ଘରୋଇ ମନ୍ତ୍ରୀ ହୋଇଥୁଲେ । ସ୍ଵାଧୀନତା ବେଳକୁ ଭାରତବର୍ଷରେ 
ଶହ ଶହ ଗଡ଼ଜାତ ଥଲା, ଗଡ଼ଜାତମାନଙ୍କର ମିଶ୍ରଣ କରି ଏକ-ଭାରତ ଗଠନରେ 
ତାଙ୍କର ବଳିଶ୍ଵ ଅବଦାନ ଥୂଲା । ଜଣେ ନିଷ୍ପାବାନ ଓ ଦୃଢ଼ ମନୋଭାବର ବ୍ୟକ୍ତି ଭାବେ 
ସେ ଦେଶରେ ପରିଚିତ । ସେଥୁପାଇଁ ତାଙ୍କୁ 'ଲୌହମାନବଂ ବୋଲି କୁହାଯାଏ । 
ତାଙ୍କର ଦେହାନ୍ତ ୧୯୫୦ରେ ହୋଇଥଲା । 

ଜୟପ୍ରକାଶ ନାରାୟଣଙ୍କର ଢୀବନୀ ବିନୋଦ ଲେଖ୍ବଛନ୍ତି । ଜୟପ୍ରକାଶ 
ଭାରତରେ ଜେପି ଭାବେ ପରିଚିତ । ତାଙ୍କର ଜନ୍ମ ୧୯୦୨ରେ ଉତ୍ତରପ୍ରଦେଶ ବିହାର 
ସୀମାରେ ଥବା ଏକ ଗ୍ରାମରେ । ସେ ଆମେରିକା ଯାଇ ସେଠାରେ ସଂଗ୍ରାମ କରି 
କିଛି ବର୍ଷ ଅଧ୍ୟୟନ କରିଥୁଲେ । ଗାଛିଙ୍କ ଆହ୍ବାନରେ ସେ ବି ସ୍ଵାଧୀନତା ଆନ୍ଦୋଳନରେ 
ଝାସ ଦେଇଥୂଲେ ଓ ବହୁବାର କାରାବରଣ କରିଥୁଲେ । ୧୯୪୨ରେ ସେ ହଜାରୀବାଗ 
ଜେଲରୁ ପାଚେରି ଡେଇଁ ଚାଲିଯାଇଥୂଲେ । ସ୍ଵାଧୀନତା ଆନ୍ଦୋଳନରେ ସେ ବହୁ 
ଯନ୍ତ୍ରଣା ଜର୍ଜରିତ ହୋଇଛନ୍ତି । ସ୍ଵାଧୀନ ଭାରତରେ ସେ ମନ୍ତ୍ରୀପଦ ଗ୍ରହଣ କରିନାହାଁନ୍ତି 
ଓ ସମାଜ ସେବାରେ ନିଜ ଜୀବନକୁ ଉସ୍‌ର୍ଗ କରିଛନ୍ତି । ଗାନ୍ଧିବାଦ ଓ ମାର୍କସ୍‌ବାଦର 
ସମନ୍ଵୟ ତାଙ୍କ ବିଚାରରେ ହୋଇଥଲା । ପୂର୍ଣ୍ଣ -ବିପ୍ଵବ ଢ଼ରିଆରେ ସମାଜରେ ଏକ 
କ୍ରାନ୍ତିକାରୀ ପରିବର୍ଭନ ପାଇଁ ସେ ସମଗ୍ର ଦେଶରେ ବିଂଶଶତାବ୍ଦୀର ଅଶୀଦଶକ 
ଆରମ୍ଭରେ ଏକ ଜାତୀୟ ଆଲୋଡ଼ନ ସୃଷ୍ଟି କରିଥୁଲେ | ତାଙ୍କର ଏହି ଆଲୋଡ଼ନକୁ 
ସେତେବେଳେ ଭାରତର ଦ୍ଵିତୀୟ ସ୍ଵାଧୀନତା ସଂଗ୍ରାମ କୁହାଯାଉଥୁଲା । ତାଙ୍କ ଆନ୍ଦୋଳନ 
ପୃଷ୍ଠଭୂମିରେ ୧୯୭୫ ମସିହାରେ ଦେଶରେ ଜରୁରୀକାଜୀନ ପରିସ୍ଥିତି ଜାରି ହୋଇ 
ତାଙ୍କୁ ଗିରଫ କରାଯାଇଥୂଲା । ୧୯୭୭ରେ ଦେଶର ରାଜନୈତିକ ଦୃଶ୍ୟପଟରେ ଏକ 
ବଡ଼ ପରିବର୍ଭନ ହୋଇଥଲା । ଜେପିଙ୍କର ୧୯୭୯ରେ ଦେହାନ୍ତ ହେଲା । ଜଣେ 
ନିଷ୍ଵାପର ଗାନ୍ଧିବାଦୀ, ସମାଜବାଦୀ ଓ ସମାଜସେବୀ ଭାବରେ ସେ ଜାତୀୟ ଜୀବନରେ 
ପରିଚିତ । ବିନୋବାଙ୍କ ଭୂଦାନ ଆନ୍ଦୋଳନର ବି ସେ ଥୁଲେ ସହଯୋଗୀ । ବିନୋଦ 
ଏହି ଜୀବନୀଟିରେ ଜେପିଙ୍କ ତ୍ୟାଗପୂତ ଜୀବନ ଓ ମାନବବାଦୀ ଦୃଷ୍ଟିଭଙ୍ଗୀର ସୁନ୍ଦର 
ଚିତ୍ରଣ କରିଛନ୍ତି । ଗାନ୍ଧିଙ୍କ ପରେ ଗାନ୍ଧି "ମୂଲ୍ୟବୋଧର ପ୍ରବକ୍ତା ଭାବେ କାହିଁକି 
ଜେପିଙ୍କୁ ନିଆଯାଏ ତା” ର ସୁନ୍ଦର ବର୍ଣ୍ଣନା ଲେଖକ ବହିଟିରେ ଦେଇଛନ୍ତି । 

ବିନୋଦ “କସ୍ତୁରବା” ଙ୍କ ଜୀବନୀ ଲେଖୁଛନ୍ତି । କ୍ୁରବା ମହାମ୍ବା ଗାନ୍ଧିଙ୍କର 
ସହଧର୍ମିଣୀ । ତାଙ୍କର ଜନ୍ମ ୧୮୬୯ରେ । ଗାନ୍ଧି ଓ କପ୍ୁରବା ଥୁଲେ ଏକା ବୟସର । 

କପ୍ତୁରବା ବିଶେଷ ପାଠ ପଢ଼ିନଥୁଲେ । ତେବେ ନିଜ ସ୍ବାମୀଙ୍କର ଆଦର୍ଶରେ ଅନୁପ୍ରାଣିତ 
ହୋଇ ସେହି ଧାରାରେ ନିଜକୁ ପକାଇଥୂଲେ । ଗାନ୍ଧି ଯେତେବେଳେ ବର୍ଣ୍ଣବୈଷମ୍ୟ 
ବିରୁଦ୍ଧରେ ସଂଗ୍ରାମ କରି ଦକ୍ଷିଣ ଆଫ୍ରିକାରେ ବନ୍ଦୀ ହେଲେ, କମ୍ପୁରବା ମଧ୍ଯ ମହିଳାମାନଙ୍କୁ 
ସଂଗଠିତ କରି ସତ୍ୟାଗ୍ରହରେ ସାମିଲ ହୋଇଥଲେ ଓ ଜେଲବରଣ କରିଥୁଲେ । 
ଭାରତକୁ ସ୍ଵାମୀଙ୍କ ସହ ପ୍ରତ୍ୟାବର୍ରନ କରି ଭାରତର ମୁଚ୍ତି ସଂଗ୍ରାମରେ ସେ ବି ଝାସ 
ଦେଲେ । ସ୍ଵାଧୀନତାର ପ୍ରାକ୍‌ କାଳରେ ଭାରତରେ ଯେଉଁ ମହିାଳା ଜାଗରଣ ହେଲା 
ତାହାର ପୁରୋଭାଗରେ କସ୍ତୁରବା ଥଲେ । ୧୯୪୨ ଭାରତଛାଡ଼ ଆନ୍ଦୋଳନବେଳେ 
ଗାନ୍ଧି ଗିରଫ ହେଲେ, ତା'ପରେ ପରେ କସ୍ତୁରବା ବି ଗିରଫ ହୋଇ ଜେଲ ଗଲେ । 
ପୁନେସ୍ଥିତ ଆଗା ଖା ପ୍ୟାଲେସରେ ବନ୍ଦୀଜୀବନ ବିତାଉଥୁ୍‌ବାବେଳେ ୧୯୪୨ ଫେବୃୟାରୀ 
୨୨ତାରିଖ ଦିନ କମ୍ପୁରବାଙ୍କର ଦେହାନ୍ତ ହୋଇଥଲା । ଗୋଟିଏ କଥା ରହିଛି ଯେ 
ପୃଥ୍‌ବୀରେ ଯେଉଁମାନେ ବଡ଼ ହୋଇଛନ୍ତି, ସେମାନଙ୍କ ପଛରେ ଜଣେ ଜଣେ ନାରୀ 
ମଧ୍ଯ ରହିଛନ୍ତି । ଗାନ୍ଧି ଯେଉଁ ଶୀର୍ଷକୁ ଯାଇପାରିଲେ, ତାହା ପଷଶ୍ଚାତରେ କ୍ତୁରବାଙ୍କର 
ତ୍ୟାଗ ଓ ଅବଦାନ ଅବିସ୍ମରଣୀୟ । ଏହି ଜୀବନୀଟଟିରେ ବିନୋଦ କ୍ପୁରବାଙ୍କ ମହନୀୟ 
ଗୁଣାବଳୀର ଗୋଟିଏ ସୁନ୍ଦର ଚିତ୍ର ଦେଇଛନ୍ତି । 

ଓଡ଼ିଶାର ଜନଜୀବନରେ ବେଶ୍‌ ଜଣାଶୁଣା କିଛି ବ୍ୟର୍ତିଙ୍କର ଜୀବନୀ ବିନୋଦ 
ରଚନା କରିଛନ୍ତି । ଗୋପବନ୍ଧୁ ଦାସ ଓଡ଼ିଶାରେ ଉକୁଳମଣି ଭାବରେ ପରିଚିତ । 
ବିନୋଦଙ୍କ ରଚିତ ଉକ୍‌ଳମଣି ଗୋପବନ୍ଧୁ ଏକ ଭାବୋଦ୍ଦୀପକ ସୁଖପାଠ୍ୟ ଜୀବନୀ । 
ଗୋପବନ୍ଧୁଙ୍କର ଜନ୍ମ ୧୮୭୭ରେ ପୁରୀ ଜିଲ୍ଲାରେ । ବି.ଏ., ବି.ଏଲ୍‌. ପାସ୍‌ କରି ସେ 
ନାନା କର୍ମକ୍ଷେତ୍ରରେ ନିଜକୁ ସଂପୃକ୍ତ କରାଇଛନ୍ତି । ଶିକ୍ଷକତା, ଓକିଲାତି, ରାଜନୀତି, 
ଜନସେବା ଇତ୍ଯାଦି ବହୁକ୍ଷେତ୍ରରେ ସେ ନିଜର ସ୍ଵାକ୍ଷର ରଖୁଛନ୍ତି । ସତ୍ୟବାଦୀ 
ବନବିଦ୍ୟାଳୟ ପ୍ରତିଷ୍ଠା କରି ଓଡ଼ିଶାରେ ଶିକ୍ଷାର ପ୍ରସାର ଓ ଏକ ସାଂସ୍କୃତିକ ଜାଗରଣର 
ସେ ଥୁଲେ ପଥଦ୍ରଷ୍ଟା । “ସମାଜ” ସମ୍ବାଦପତ୍ର ଓଡ଼ିଶାରେ ସେ ପ୍ରତିଷ୍ଠା କରି ସାମ୍ବାଦିକତା 
କ୍ଷେତ୍ରରେ ଏକ ନୂତନ ଦିଗନ୍ତ ସୃଷ୍ଟି କରିଥୁଲେ । ବିହାର-ଓଡ଼ିଶା ବ୍ୟବସ୍ଥା ସଭାର 
ସଭ୍ୟ, ଉକ୍ଳ ସମ୍ମିଳନୀର ଜଣେ ବିଶିଷ୍ଠ ସମର୍ଥକ ଓ ୧୯୧୯ କଟକ ଅଧ୍ବବେଶନରେ 
ଏହାର ସଭାପତି ହୋଇଥ୍‌ଲେ । ଓଡ଼ିଶା ପ୍ରଦେଶ କଂଗ୍ରେସ ସଭାପତି, ଲୋକସେବକ 
ମଣ୍ଡଳର ଆଜୀବନ ସଭ୍ୟ ଓ ଏହାର ଉପସଭାପତି ପରି ଗୁରୁତ୍ଵପୂର୍ଣ୍ଣ ପଦରେ ରହି 
ନିଜ ଦକ୍ଷତାର ପରିଚୟ ଦେଇଛନ୍ତି । ଗାନ୍ଧିଙ୍କ ଆହ୍ବାନରେ ସ୍ଵାଧୀନତା ଆନ୍ଦୋଳନରେ 
ଯୋଗ ଦେଇ ବହୁବାର କାରାବରଣ କରିଛନ୍ତି । ଜଣେ ଜନସେବୀ ଓ ସମ୍ବେଦନଶୀଳ 
ମଣିଷ ଭାବେ ସେ ଓଡ଼ିଶାରେ ତ୍ୟାଗ ଓ ସେବାର ଏକ ମୂର୍ଭିମନ୍ତ ପ୍ରତୀକ ଭାବେ 
ପରିଚିତ । ଏହା ସହ ଜଣେ କବି ଭାବରେ ଓଡ଼ିଆ ସାହିତ୍ୟକୁ ତାଙ୍କର ଅବଦାନ 

ସର୍ବଜନ ସ୍ଵୀକୃତ । ୧୯୨୮ରେ ତାଙ୍କର ଦେହାନ୍ତ ସାରା ଓଡ଼ିଶାରେ ଶୋକର ପରିବେଶ 
ସୃଷ୍ଟି କରିଥୂଲା । ତାଙ୍କର ସେବା ଓ ସୁଖ୍ୟାତିକୁ ନେଇ ସେ ଓଡ଼ିଶାରେ ଏକ ପ୍ରବାଦ 
ପୁରୁଷ । ଗୋପବନ୍ଧୁଙ୍କ ଜୀବନର ଗୁରୁତ୍ଵପୂର୍ଣ୍ଣ ଘଟଣା ଓ ତାଙ୍କ ତ୍ୟାଗ ଓ ସେବାର 
ଏକ ସୁନ୍ଦର ଚିତ୍ର ବିନେଦଙ୍କର ଜୀବନରୁ ଜାଣିବାକୁ ମିଳିଥାଏ । 

“ଆଚାର୍ଯ୍ୟ ହରିହର” ବିନୋଦଙ୍କର ଆଉ ଏକ ଜୀବନୀ । ହରିହର ଦାସ 
ଓଡ଼ିଶାରେ ଆଚାର୍ଯ୍ୟ ହରିହର ଭାବେ ସୁବିଦିତ । ତାଙ୍କର ଜନ୍ମ ୧୮୭୯ରେ ପୁରୀ 
ଜିଲ୍ଲାରେ । ରେଭେନ୍‌ସା କଲେଜରୁ ଏଫ୍‌.ଏ. ପାସ୍‌ କରି ଆଚାର୍ଯ୍ୟ ହରିହର 
ପ୍ୟାରୀମୋହନ ଏକାଡେମୀରେ ଶିକ୍ଷକତା କରି ତା'ପରେ ଗୋପବନ୍ଧୁଙ୍କ ଅନୁରୋଧ 
କ୍ରମେ ସତ୍ୟବାଦୀ ସ୍ତୁଲରେ ଯାଇ ଯୋଗ ଦେଲେ । କିନ୍ତୁ ଏହି ଜାତୀୟତାବାଦୀ- 
ଚେତନା ¬ ସୃଷ୍ଟିକାରୀ ବିଦ୍ୟାଳୟର ହରିହର ଥୁଲେ ଅନ୍ତରାମ୍ବା । ୧୯୩୦ରେ ସ୍ଵାଧୀନତା 
ଆନ୍ଦୋଳନରେ ଯୋଗ ଦେଇ କେତେବାର ଜେଲବରଣ କରିଛନ୍ତି । ଗାନିଙ୍କ 
ନିର୍ଦେଶକ୍ରମେ ଓଡ଼ିଶାରେ ହରିଜନ ସେବକ ସଂଘ” ଓ “ଉକ୍ଳ ମୌଳିକ ଶିକ୍ଷା 
ପରିଷଦ” ର ସଭାପତି ହୋଇ କାର୍ଯ୍ୟ ତୁଲାଇଛନ୍ତି । ସ୍ଵାଧୀନତା ପରେ ସର୍ବୋଦୟ 
ଆଦର୍ଶରେ ଅନୁପ୍ରାଣିତ ହୋଇ ଭୂଦାନ ଆନ୍ଦୋଳନରେ ସଂପୃକ୍ତ ହୋଇଛନ୍ତି । ହରିହର 
ଥଲେ ଜଣେ ସ୍ଥିତପ୍ରଜ୍ଞ ଓ ରଷି ପ୍ରକୃତିର ବ୍ୟର୍ତି । ବିବାହ କରିଥଲେ ଅଳ୍ପ ବୟସରେ, 
କିନ୍ତୁ ପନ୍‌ଵୀ ମରିଯିବାରୁ ଆଉ ବିବାହ କଲେ ନାହିଁ । ଜଣେ ନିଷ୍ପାପ, ସ୍ଵାର୍ଥତ୍ୟାଗୀ, 
ନିର୍ମଳ ଚରିତ୍ରର ବ୍ୟର୍ତି ଭାବରେ ସେ ଓଡ଼ିଶାରେ ବେଶ୍‌ ପରିଚିତ । ବିନୋଦ ହରିହରଙ୍କ 
ସହ ଘନିଷଶ୍ଵ ସଂପର୍କରେ ଆସିବାର ସୁଯୋଗ ପାଇଛନ୍ତି । ଜ୍ଞାନମଣ୍ଡଳର ସପ୍ତମ 
ଖଣ୍ଡଟି ଆଚାର୍ଯ୍ୟ ହରିହରଙ୍କ ସ୍ମତି ପ୍ରତି ବିନୋଦ ଉସୁର୍ଗ କରିଛନ୍ତି । ବିନୋଦ ଏହି 
ଜୀବନୀରେ ଆଚାର୍ଯ୍ୟ କିପରି ଆଦର୍ଶ ଜନସେବକ ଓ ଦେଶପ୍ରେମୀ ଥଲେ ତାହା 
ସୂଚାଇ ଛନ୍ତି । ସତ୍‌ମାର୍ଗରେ ଚାଲିବାକୁ ଓ ‘ଭଲ ମଣିଷ” ହେବାକୁ ହରିହର ଯାହା 
କହୁଥିଲେ ତାହା ଅଗଣିତ ମଣିଷଙ୍କ ପାଇଁ ପ୍ରେରଣାର ଉସ ହୋଇପାରିଛି । ଆଚାର୍ଯ୍ୟ 
ହରିହରଙ୍କର ଦେହାନ୍ତ ୧୯୭୧ ମସିହା ଫେବୃୟାରୀ ୨୧ ତାରିଖରେ ହୋଇଥଲା । 

“ରମାଦେବୀ ଙ୍କ ଜୀବନୀ ବିନୋଦଙ୍କର ଆଉ ଏକ କୃତି । ରମାଦେବୀ 
ଓଡ଼ିଶାର ଜନଜୀବନରେ “ମା” ରମାଦେବୀ” ଭାବେ ପରିଚିତ । ରମାଦେବୀଙ୍କର 
ଜନ୍ମ ୧୮୯୯ରେ ଏକ ସମ୍ଭାନ୍ତ ପରିବାରରେ । ସେ ଥୁଲେ ଗୋପାଳ ବଲ୍ଲଭ ଦାସଙ୍କ 
ଝିଅ ଓ ଓଡ଼ିଶାର କିମ୍ବଦନ୍ତୀ ପୁରୁଷ ଉକ୍‌ଳ ଗୌରବ ମଧୁସୂଦନଙ୍କ ଝିଆରୀ । 
୧୯୧୪ରେ ବିବାହ କଲେ ଗୋପବନ୍ଧୁ ଚୌଧୁରୀଙ୍କୁ । ଗୋପବନ୍ଧୁ ଚୌଧୁରୀ ଡେପୁଟି 
କଲେକ୍ଟର ପଦରୁ ଇସ୍ତଫା ଦେଇ ସ୍ଵାଧୀନତା ଆନ୍ଦୋଳନରେ ଝାସ ଦେଇଥୂଲେ । 
ରମାଦେବୀ ୧୯୨୧ରେ ଗାନ୍ଧି ଓ କପ୍ପୁରବାଙ୍କୁ ଦେଖ୍‌ବବାର ଅବକାଶ ପାଇ ଗାନିଙ୍କ 

ଆଦର୍ଶରେ ଅନୁପ୍ରାଣିତ ହେଲେ । ତେବେ ସେ ୧୯୩୦ରେ ସାଧାରଣ ଜୀବନକ୍ଷେତ୍ରକୁ 
ଆସିଲେ । ଦେଶପ୍ରେମରେ ଉଦ୍‌ବୁଦ୍ଧ ରମାଦେବୀ ଶହ ଶହ ସାଧାରଣ ମହିଳାଙ୍କୁ 
ସଂଗଠିତ କରି ଲବଣ ଆଇନ ଅମାନ୍ୟ କରି ଗିରଫ ହେବା ଥୁଲା ଏକ ଅଦ୍ବିତୀୟ 
ଘଟଣା । ପରାଧୀନ ଭାରତରେ ସ୍ଵାଧୀନତା ଆନ୍ଦୋଳନରେ ଝାସ ଦେଇ ଜେଲ 
ଯିବା, ବରୀ ଅଞ୍ଚଳର ଗ୍ରାମମାନଙ୍କରେ ବିଭିନ୍ନ ରଚନାମବକ କାର୍ଯ୍ୟରେ ବ୍ରତୀ ହେବା ଓ 
ଗାନ୍ଧିଙ୍କ ଆଦର୍ଶରେ ଏକ ସମର୍ପିତ ଜୀବନ ବଞ୍ଚବା ରମାଦେବୀଙ୍କ ଜୀବନର ଆଦର୍ଶ 
ହୋଇ ଉଠିଥୂଲା । ସ୍ଵାଧୀନ ଭାରତରେ ବହୁ ଜନହିତକର କାର୍ଯ୍ୟରେ ସେ ନିଜକୁ 
ଉସୁର୍ଗ କରିଥୁଲେ । ପ୍ରାକୃତିକ ଦୁର୍ବିପାକ ସମୟରେ ଦୁଃସ୍ଥ ଜନତାଙ୍କ ସେବାରେ 
ନିଜକୁ ଉସୂର୍ଗ କରିବା, ରାଉଲକେଲାରେ ସାଂପ୍ରଦାୟିକ ସଂଘର୍ଷବେଳେ ସେଠାରେ 
ଉପସ୍ଥିତ ରହି ଶାନ୍ତି ଓ ସଦ୍ଭାବନାର ବାୟୁମଣ୍ଡଳ ସୃଷ୍ଟି କରିବା, ବଙ୍ଗଳାଦେଶୀ ଶରଣାର୍ଥୀ 
ଶିବିରରେ ସେବା କରିବା ପରି ବହୁ କାର୍ଯ୍ୟରେ ସେ ନିଜକୁ ସଂପୃକ୍ତ କରିଛନ୍ତି । 
ସାଧାରଣ ଜୀବନ ସ୍ତରକୁ ଆସିବା ପରେ ତାଙ୍କର ଜୀବନବ୍ୟାପୀ ନିଃସ୍ଵାର୍ଥପର ସେବା 
ପାଇଁ ଜାତୀୟ ସ୍ତରରେ ଓ ଓଡ଼ିଶାରେ ବହୁ ସମ୍ମାନର ଅଧ୍ବକାରିଣୀ ହୋଇଛନ୍ତି । 
୧୯୮୫ ଜୁଲାଇ ୨୨ ତାରିଖ ଦିନ ତାଙ୍କର ଦେହାନ୍ତ ସହ ଏକ ଯୁଗର ଅବସାନ 
ହେଲା ବୋଲି କୁହାଯାଏ । ବିନୋଦ ଯେଉଁଦିନ ବିଦ୍ୟାଳୟ ଛାଡ଼ି ସ୍ଵାଧୀନତା ଆନ୍ଦୋଳନରେ 
ସଂପୃକ୍ତ ହେଲେ ସେହିଦିନଠାରୁ ସେ ରମାଦେବୀଙ୍କ ସହ ସଂପର୍କିତ ରହିଛନ୍ତି ଓ ବରୀ 
ଆଶ୍ରମରେ କେତେବର୍ଷ ଧରି ତାଙ୍କ ସହିତ କାର୍ଯ୍ୟ କରିଛନ୍ତି । ରମାଦେବୀଙ୍କ ଜୀବନୀରେ 
ବିନୋଦ ତାଙ୍କ ତ୍ୟାଗପୂତ ଜୀବନ, ନିଃସ୍ବାର୍ଥପର ଜନସେବା ଓ ଗାନ୍ଧି ମୂଲ୍ୟବୋଧ 
ପ୍ରତି ପ୍ରତିବଦ୍ଧତାର ସୁନ୍ଦର ଚିତ୍ର ଦେଇଛନ୍ତି । 

ବିନୋଦଙ୍କର ଏକ ପ୍ରେରଣାଦାୟକ ଜୀବନୀ ହେଲ। “ଜାତୀୟ କବି 
ବୀରକିଶୋର" ।! କବି ବୀରକିଶୋର ଦାସ ଓଡ଼ିଶାରେ ଜାତୀୟ କବି ଭାବରେ ପରିଚିତ । 
ତାଙ୍କର ଜନ୍ମ ୧୮୯୬ରେ । ସେ ୧୯୨୧ରେ ସ୍ଵାଧୀନତା ସଂଗ୍ରାମରେ ଯୋଗଦେଇ 
ବହୁବାର ନାନା ଦୁର୍ଗତିର ସମ୍ମୁଖୀନ ହୋଇଛନ୍ତି । ତେବେ ନାନା ଘାତ ପ୍ରତିଘାତ ସନ୍ତବେ 
ତାଙ୍କର କବି ପ୍ରତିଭା ଥଲା ସହଜାତ । ଏପରି ଆବେଗପୂର୍ଣ୍ଣ ମର୍ମସ୍ପର୍ଶୀ ଭାଷାରେ 
ସେ ଦେଶାମୁବୋଧକ କବିତାମାନ ରଚନା କରୁଥୂଲେ ଯାହାର ପ୍ରଭାବରେ ଅନେକ 
ଯୁବକ, ଛାତ୍ର ଓ ସାଧାରଣ ମଣିଷ ସ୍ଵାଧୀନତା ଆନ୍ଦୋଳନରେ ଝାସ ଦେଇଥୁଲେ । ପାଠ 
ଛାଡ଼ି ଦେଶର ସ୍ଵାଧୀନତା ସଂଗ୍ରାମରେ ଯୋଗ ଦେବା ପାଇଁ ବିନୋଦ ଯେଉଁ ନିଶ୍ରର୍ି 
ନେଇଥୂଲେ ସେଥୁରେ ବୀରକିଶୋରଙ୍କ କବିତାର ପ୍ରଭାବ ରହିଥୁଲା । ତାଙ୍କର କବିତା 
ପାଇଁ ତାଙ୍କ ନାମରେ ୧୯୩୦ରେ ୧୨୪ ଦଫାରେ ରାଜଦ୍ରୋହ ମକଦ୍ଦମା ହୋଇଥଲା, 
ଯାହାର ପରିଣାମ ଯାବଡଜ଼୍ୀବନ କାରାଦଣ୍ଡ ବା ଫାଶୀ । ଏହି ବିପ୍ଳବୀ କବିଙ୍କର କବିତା 

ଶ୍ରୋତା ପ୍ରାଣରେ ଭାବାନ୍ତର ସୃଷ୍ଟି କରିପାରୁଥ୍ଲ। । ଏକାଠି ବନ୍ଦୀ ଜୀବନ 
ବିତାଉଥ୍‌ବାବେଳେ ବିନୋଦ ଏକ ଘଟଣାର ଅବତାରଣା କରିଛନ୍ତି । ଥରେ ଜେଲ 
ଭିତରେ ଦେଶପ୍ରେମୀର ସଂଜ୍ଞା ନେଇ ବନ୍ଦୀମାନଙ୍କ ଭିତରେ ତାର୍ଵିକ ଆଲୋଚନା 
ହେଲା । ବୀରକିଶୋର କହିଲେ- “ସେ ଭାଷଣ ଦେଇପାରିବେ ନାହିଁ, ସେଠି ବସି 
ଦି' ପଦ ଲେଖଦେବେ ଓ କେହି ତାକୁ ପଢ଼ିଦେବେ ।”” ମାତ୍ର କେତୋଟି ମିନିଟ ଭିତରେ 
ସେ ଏକ କବିତା ଲେଖୁଲେ । ବିନୋଦ ସେ କବିତାଟି ଉଦ୍ଧାର କରିଛନ୍ତି 
ଦେଶ ଲାଗି ଯା'ର ଦେହ କାନ୍ଦିଉଠେ 
ଜାତିଲାଗି କାନ୍ଦେ ମନ, 
ଲୋଡ଼ା ନାହିଁ ତା'ର ଯୋଡ଼ି ଘୋଡ଼ା ଗାଡ଼ି 
(ଅବା) କୁଆଁର ପୁନେଇଁ ଜହ୍ନ । 
ଉଆଁସ ଅନ୍ଧାର ତା'ର ବିନ୍ଦୁବତୀ 
ଜରା ହୃଦେ ଭରା ଭୀମର ଶକତି, 
ହାତକଡ଼ି ତା'ର ମଲ୍ଲୀଫୁଲ ହାର 
ସୁଧା ସମ ଅନଶନ । 
ନିଜ ନାମକୁ ସେ ନକରେ ବିକିରି 
ଅହମିକା ଲାଗେ ତାକୁ ବିଷ ପରି, 
ଦ୍ଵୀପାନ୍ତର ତା'ର ଦିଲ୍ଲୀ ସିଂହାସନ 
ଫାଶୀ ବଇକୁଣ୍ଠ ଧାମ । 
ଦେହକୁ ଭାବେ ସେ ଦେବତା ମନ୍ଦିର 
ଜୀବନକୁ ଭାବେ ଦେଶବାସୀଙ୍କର, 
ଶତ ଅବିଶ୍ଵାସେ ବାଧାରେ ସେ ଦେଖେ 
ବିଶ୍ଵମୟ ଭଗବାନ । 
ଢ଼ଣେ ଦେଶପ୍ରେମୀକୁ ମାପିବା ପାଇଁ ବୀରକିଶୋର ସେଦିନ ଜେଲ ଭିତରେ 
ଯେଉଁ କବିତାଟି ରଚନା କରିଥୁଲେ ବିନୋଦଙ୍କ ମତରେ ଏବେବି ତାହା ଏକ ଯଥାର୍ଥ 
ମାନଦଣ୍ଡ ମନେହୁଏ । ତ୍ଯାଗୀ, ସଂସ୍କାରବାଦୀ, ପ୍ରଗତିଶୀଳ କବି ବୀରକିଶୋର 
୧୯୭୩ରେ ସଂସାରରୁ ବିଦାୟ ନେଇଥୂଲେ । ବିନୋଦ କବିଙ୍କର ଦେଶପ୍ରୀତି, ତ୍ୟାଗ 
ଓ ଅଗ୍ରଗାମୀ ଚିନ୍ତାର ଏକ ସୁନ୍ଦର ଚିତ୍ର ଦେବାକୁ ପ୍ରୟାସ କରିଛନ୍ତି । 
ଯେଉଁମାନଙ୍କର ଢୀବନୀ ବିନୋଦ ରଚନା କରିଛନ୍ତି ସେମାନେ ସମସ୍ତେ 
ଥୁଲେ ସ୍ଵାଧୀନତା ସଂଗ୍ରାମୀ । ପ୍ରାୟ ଅଧୁକାଂଶ ବ୍ୟକ୍ତିଙ୍କ ସହ ବିନୋଦଙ୍କର ବ୍ୟଭ୍ରିଗତ 
ସମ୍ବନ୍ଧ ରହିଥୂଲା । ପ୍ରତ୍ୟେକଙ୍କ ଭିତରେ ସେ ଯେଉଁ ତ୍ୟାଗ ଓ ଦେଶାମ୍‌ବୋଧର 

ପରିଚୟ ପାଇଛନ୍ତି ତାହା ସମସାମୟିକ ଯୁଗର ସବୁଠାରୁ ବଡ଼ ଆଦର୍ଶ ଥୁଲା । 
ତ୍ୟାଗ, ଶୃଙ୍ଖଳା ଓ ଆଦର୍ଶବୋଧ ପ୍ରତ୍ୟେକ ବ୍ୟକ୍ତିଙ୍କ ଜୀବନବୋଧକୁ ମହତ୍ତର ଲକ୍ଷ୍ୟ 
ଦିଗରେ ପ୍ରଭାବିତ କରିଥାଏ । ବିନୋଦ ଲେଖୁଥବା ପ୍ରତ୍ୟେକଟି ଜୀବନୀ ଭିତରେ 
ମହତ୍ତର ଜୀବନବୋଧର ସ୍ପର୍ଶ ରହିଛି । ଜଣେ ପାଠକକୁ ଏହି ଜୀବନୀ କେବଳ ଜଣେ 
ବ୍ୟକ୍ତିଙ୍କର ଜୀବନ - କାହାଣୀ ସହିତ ପରିଚିତ କରାଏ ନାହିଁ, ବରଂ ଏକ ଶୃଙ୍ଖଳିତ 
ଜୀବନ ପାଇଁ ଆବେଦନ ରଖେ । ତାଙ୍କ ବିଜ୍ଞାନ ବହିଗୁଡ଼ିକ ଜଣେ ପାଠକ ଭିତରେ 
ଅନୁସନ୍ଧିସୁ ମାନସିକତା ସୃଷ୍ଟି କରୁଥୁବାବେଳେ ତାଙ୍କ ଜୀବନୀଗୁଡ଼ିକ କିଛି ଆଦର୍ଶବୋଧ 
ସୃଷ୍ଟି କରିଥାଏ । ଜଣେ ସୃଜନଶୀଳ ସ୍ରଷ୍ଟାଙ୍କ କୃତି ଭିତରେ ତାଙ୍କ ନିଜସ୍ଵ ଆଦର୍ଶର 
ପ୍ରତିଫଳନ ରହିଥାଏ । ବିନୋଦ ନିଜେ ଯେଉଁ ବିଚାର ଓ ଆଦର୍ଶବୋଧ ଦ୍ଵାରା ଜୀବନରେ 
ପ୍ରଭାବିତ ହୋଇଛନ୍ତି ସେହି ଆଦର୍ଶର ଅଲିଭା ଆଲେଖ୍ୟ ତାଙ୍କର ଏହି କୃତିରେ 
ବ୍ୟକ୍ତ କରିଛନ୍ତି । ଏଥିରେ ତାଙ୍କ ସାହିତ୍ୟିକ ଭାବଧାରା ସହିତ ଆଦର୍ଶବୋଧର ଏକ 
ସୂକ୍ଷ୍ମ ସମନ୍ଵୟ ଯେ ହୋଇଛି ଏହା କୁହାଯାଇପାରେ । 

ଜ୍ଞାନମଣ୍ଡଳ କାର୍ଯ୍ୟରେ ବିନୋଦ ନିଜକୁ ସଂପୂର୍ଣ୍ଣ ଭାବେ ଉସ୍‌ର୍ଗ କରିବା 
ପୂର୍ବରୁ କେତୋଟି ପତ୍ରିକା ସଂପାଦନାରେ କିଛିବର୍ଷ ଅତିବାହିତ କରିଥୁଲେ । ତାଙ୍କ 
ସାରସ୍ଵତ ଅବଦାନ ପରିପ୍ରେକ୍ଷୀରେ ଏହା ଏତେ ମହତ୍ତ୍ପୂର୍ଣ୍ଣ ନହେଲେ ମଧ୍ଯ ଏହା 
କିଛି ତାପୂର୍ଯ୍ୟ ବହନ କରେ । ୧୯୫୧-୫୨ ସାଧାରଣ ନିର୍ବାଚନରେ ସମାଜବାଦୀ 
ଦଳର ମୁଖପତ୍ର ˆ କୃଷକ” ର ସଂପାଦନା ଦାୟିତ୍ଵ ସେ ବହନ କରିଥୁଲେ । ପତ୍ରିକାଟି 
ସେତେବେଳେ ସାପ୍ତାହିକ ଥୁଲା । ସମାଜବାଦୀ ଦଳର ଆଭିମୁଖ୍ୟ ଓ କାର୍ଯ୍ୟକଳାପ 
ସହ ତତ୍‌କାଳୀନ ଶାସନର ଦୋଷ ଦୁର୍ବଳତା ଓ ଦୁର୍ନୀତି ବିଷୟ ସେଥୁରେ ପ୍ରକାଶ 
ପାଉଥୁୂଲା । ବିନୋଦ ପାଖାପାଖୁ ଦୁଇବର୍ଷ ଏହାର ସଂପାଦନା ଓ ପରିଚାଳନା ଦାୟିତ୍ବରେ 
ଥୁଲେ । ସେଥୂରେ ପ୍ରକାଶ ପାଉଥୁୂବା ଲେଖାମାନଙ୍କୁ ସଂପାଦନା କରିବା ସହ ନିଜର 
ଲେଖା ବି କିଛି ପ୍ରକାଶ କରିଥୂଲେ । ତେବେ ସକ୍ରିୟ ରାଜନୀତିରୁ ଦୂରେଇ ଯିବାକୁ 
ନିଷ୍ପରି ନେବା ପରେ “କୃଷକ” ସଂପାଦନାର ଦାୟିତ୍ବରୁ ନିଜକୁ ମୁକ୍ତ କରିନେଲେ । 

୧୯୫୪ରେ କଟକ ଆସିବା ପରେ ଏକ ଶିଶୁ ପତ୍ରିକା “ଶିଶୁ ସଂପଦ” ସେ 
ପ୍ରକାଶ କରିବା ଆରମ୍ଭ କଲେ । ତାଙ୍କ ସଂପାଦନାରେ ପ୍ରକାଶିତ ଏହି ପତ୍ରିକାଟିର 
ଲକ୍ଷ୍ୟ ଥୁଲା ପିଲାମାନଙ୍କ ଭିତରେ ବିଜ୍ଞାନ ଓ ସାହିତ୍ୟ ପ୍ରତି ରୁଚି ସୃଷ୍ଟି କରିବା । ଏହି 
ପତ୍ରିକାଟି ୪୮ ପୃଷ୍ଠା ହେଉଥୁୂଲା ଓ ଓଡ଼ିଶାର ବିଶିଷ୍ଟ ଲେଖକମାନଙ୍କର ଲେଖା ଏଥୁରେ 
ପ୍ରକାଶ ପାଉଥୂଲା । ଏହା ଏକ ମାସିକ ପତ୍ରିକା ଥଲା । ସେତେବେଳେ ଓଡ଼ିଆରେ 
ଶିଶୁ ପତ୍ରିକା କୀ ଭୀ ପ୍ରକାଶ ପାଉଥୂଲା । ପ୍ରତ୍ୟେକ ସଂଖ୍ୟାରେ ବିନୋଦ ଏଥୁରେ 
ଶିଶୁ ମନଲାଖୁ ଏକ ବିଜ୍ଞାନ ସଂପର୍କିତ ଲେଖା ଲେଖୁଥିଲେ । ଏହି ପତ୍ରିକାଟିକୁ ସେ 

ପାଞ୍ଚବର୍ଷ କାଳ ପ୍ରକାଶ କରିବା ପରେ ଏହାର ପ୍ରକାଶନ ପାଇଁ ସମୟ ଦେବା ତାଙ୍କ 
ପକ୍ଷରେ ସମ୍ଭବ ହେଲା ନାହିଁ । ଏହା ଏକ ଶିଶୁ ପତ୍ରିକା ହେଲେ ବି ଏହା ବୃହତ୍ତର 
ପାଠକୀୟ ସ୍ଵୀକୃତି ଲାଭ କରିଥୂଲ। ଓ ଏହାର ଦୁଇ ହଜାରରୁ ଅଧୁକ ଗ୍ରାହକ 
ହୋଇପାରିଥୂଲେ । ଜଣେ ଦରପାଠୁଆ ଓ ବିଜ୍ଞାନରେ ଡିଗ୍ରୀ ନଥୁବା ବ୍ଯକ୍ତି ବିଜ୍ଞାନ 
ସମ୍ବନ୍ଧୀୟ ପ୍ରସଙ୍ଗକୁ ଏତେ ସାବଲୀଳ ଭାବରେ ଯେ ଲେଖପାରୁଛନ୍ତି ଏହା ସେ ସମୟର 
ପାଠକ ମହଲରେ କିଛି ବିସ୍ମୟ ସୃଷ୍ଟି କରିଥୂଲା ! 

ବିନୋଦଙ୍କର ସାମଗ୍ରିକ ସାରସ୍ବତ ଅବଦାନ ପୃଷ୍ଠଭୂମିରେ “କୃଷକ” , ‘ଶିଶୁ 
ସଂପଦ ରେ ତାଙ୍କ ଲେଖା ସେତେ ମହତ୍ତ୍ବ ବହନ କରେ ନାହିଁ । ତେବେ ଏ ଥଲା ଏକ 
ମହାଯାତ୍ରାର ଆରମ୍ଭ ମାତ୍ର । ଏହି ପାହୁଣ୍ଡଗୁଡ଼ିକ ତାଙ୍କ ସହସ୍ର କୋଷ ଯାତ୍ରା ପଥରେ 
ଯେ ସହାୟକ ହୋଇଛି ଏହା ଅସ୍ଵୀକାର କରି ହେବ ନାହିଁ । 

ବିନୋଦ ଜୀବନରେ ଅନେକ ସ୍ଵପ୍ନ ଦେଖୁଛନ୍ତି । ତେବେ ତାଙ୍କର ସ୍ଵପ୍ନ କୌଣସି 
ବ୍ୟଭ୍ରିଗତ ସଫଳତା ବା ପାରିବାରିକ ସୁଖ ସମୃଦ୍ଧି ପାଇଁ ଉଦିଷ୍ଠ ନଥୁଲା । ସ୍ଵପ୍ନ ଥୁଲା 
ବୃହତ୍ତର ସମାଜ, ଓଡ଼ିଆ ଭାଷା ଓ ଦେଶର ମୁଚ୍ତି ପାଇଁ । କିଶୋର ବୟସରେ ଦଶମ 
ଶ୍ରେଣୀରେ ଛାତ୍ର ଥୁଲାବେଳେ ଏକ ସ୍ଵାଧୀନ ଭାରତର ସ୍ବପ୍ନରେ ବିଭୋର ହୋଇ 
ସ୍ଵାଧୀନତା ସଂଗ୍ରାମରେ ଝାସ ଦେଇଥୂଲେ । ଏକ ସୁନିଶ୍ଚିତ ଭବିଷ୍ୟତକୁ ପାଦରେ 
ଠେଲିଦେଇ ନାନା ଅନିଶ୍ଚିତତା ଭିତରକୁ ଟାଣି ହୋଇ ଯାଇଥୂଲେ । ବହୁ ଘାତ, 
ପ୍ରତିଘାତ, ପୋଲିସର ମାଡ଼ ଓ ଜେଲ ଜୀବନ ଭିତରେ ଜୀବନର ଚଉଦ ବର୍ଷ ଅତିବାହିତ 
ହୋଇଥଲା । ଯୁବକ ବୟସରେ ଗାନ୍ଧିଙ୍କ ଆଦର୍ଶରେ ପ୍ରଭାବିତ ହୋଇ ଏକ ସୁନ୍ଦର 
ସମାଜର ସ୍ଵପ୍ନ ତାଙ୍କୁ ବିଭୋର କରିଥୂଲା । ଏକ ସମତା-ଆଧାରିତ ଶୋଷଣମୁକ୍ତ 
ସମାଜ କିପରି ଗୀ ଗାରେ ଗଡ଼ି ଉଠିବ, ସେଥୁପାଇଁ କିଛି ବର୍ଷ ନିଜ ଗ୍ରାମ ମଲ୍ଲୀପୁରରେ 
କେତେକ ପରୀକ୍ଷା ଚଳାଇଲେ । ପରିସ୍ଥିତି କ୍ରମେ ଏକ ରାଜନୈତିକ ଦଳରେ ସଂପୃକ୍ତ 
ହୋଇ ନିର୍ବାଚନରେ ଲଢ଼ି ହାରିଯିବା ପରେ ରାଜନୀତିରେ ସଂପୃକ୍ତ ରହିବାକୁ ଆଗ୍ରହ 
ହେଲା ନାହିଁ । ଏହି ପରିସ୍ଥିତିରେ ଏକ ଗଭୀର ଅନୁଭବ ଆସିଲା ଯେ ସମାଜରେ 
ଗୁଣାମୃକ ଢୀବନର ବିକାଶ ପାଇଁ ଶିକ୍ଷାର ପ୍ରସାର ଏକାନ୍ତ ଆବଶ୍ୟକ । ଶିକ୍ଷାର 
ପ୍ରସାର ଦ୍ଵାରା ହିଁ ମଣିଷ ମନରୁ ହୀନମନ୍ୟତା ଦୂର ହୋଇପାରିବ । ବହୁ ଅଧାପଢ଼ା 
ବ୍ୟକ୍ତିଙ୍କ ଭିତରେ ଏକ ମନୋଭାବ ଆସେ ଯେ ସେମାନେ ଅପାଠୁଆ ହୋଇ ରହିବାରୁ 
ସମାଜରେ ସେମାନଙ୍କ ସ୍ଥାନ ତଳେ ରହିଯାଇଛି । ବିନୋଦ ଅନୁଭବ କରିଛନ୍ତି ଯେ 
ସମାଜର ଏକ ବୃହତ୍ତର ଶ୍ରେଣୀକୁ ବହୁ କଥା ପଢ଼ିବାର ଓ ଜାଣିବାର ସୁଯୋଗ ଯଦି 
ଦେଇ ଦିଆଯାଏ ତେବେ ସେମାନଙ୍କ ପାଖରୁ ହୀନମନ୍ୟତା ଦୂର ହୋଇଯିବ । ଗାନ୍ଧିଙ୍କ 
ରଚନାମୂକ କାର୍ଯ୍ୟସୂଚୀର ଏକ ବଡ଼ ଲକ୍ଷ୍ୟ ଥଲା ସମାଜରୁ ନିରକ୍ଷରତା ଦୂରୀକରଣ, 


ସାକ୍ଷରତାର ପ୍ରସାର । ସ୍ଵାଧୀନ ଭାରତରେ ଲୋକଶିକ୍ଷାର ପ୍ରସାରକୁ ସରକାର ଶିକ୍ଷାର 

ଏକ ଲକ୍ଷ୍ୟ ଭାବରେ ଗ୍ରହଣ କରୁଛନ୍ତି । ଏହି ଲକ୍ଷ୍ୟ ପୂରଣ ପାଇଁ ଦରକାର ମାତୃଭାଷା 
ଓଡ଼ିଆକୁ ସମୃଦ୍ଧ କରିବା । ଶିକ୍ଷାର ପ୍ରସାର ପାଇଁ ବଡ଼ ଆବଶ୍ୟକ ହେଉଛି ମାତୃଭାଷାରେ 
ଉପାଦେୟ ପୁସ୍ତକ । ଏହି ଗଭୀର ଅନୁଭବରୁ ବିନୋଦ ନିଷ୍ପତ୍ତି କଲେ ଯେ ସେ 
ଞ୍ଞାନବିଜ୍ଞାନର ବିଭିନ୍ନ ପ୍ରସଙ୍ଗ ଉପରେ ସୁଖପାଠ୍ୟ ପୁସ୍ତକ ରଚନା କରିବେ । ଧୀରେ ଧୀରେ 
ଏକ ସ୍ଵପ୍ନ ଭିତରେ ବିଭୋର ହେଲେ ଯେ ଓଡ଼ିଆରେ ଏକ ସେଟ୍‌ ଏନ୍‌ସାଇକ୍ଲୋପିଡ଼ିଆ 
ବା ଜ୍ଞାନମଣ୍ଡଳ ଲେଖୁବେ । ଏହାର ଉପାଦେୟତା ନେଇ ସେ ଯଥେଷ୍ଟ ଅବଗତ 
ଥିଲେ ବି ଏହି କାର୍ଯ୍ୟରେ ଦୁରୂହତା ଓ ଜଟିଳତା ନେଇ ସେ ସଚେତନ ନଥୂଲେ । 
ତେବେ ଏହି କାର୍ଯ୍ୟରେ ନିଜକୁ ନିୟୋଜିତ କଲାପରେ ନାନା କଷ୍ଟକର ପରିସ୍ଥିତିର 
ସମ୍ମୁଖୀନ ହେଲେ । ନିଜର ଏକାଗ୍ରତା, ପ୍ରତିବଦ୍ଧତା, ପରିଶ୍ରମ ଓ ନିଷ୍ଠାପରତା ଯୋଗୁଁ 
ଗୋଟିଏ ଗୋଟିଏ ଜଟିଳ ପରିସ୍ଥିତିକୁ ଧରେ ଧୀରେ ଅତିକ୍ରମ କରିବାକୁ ଲାଗିଲେ । 
ତାଙ୍କ ଅଭାବ ଓ ଜଟିଳ ପରିସ୍ଥିତିର ସ୍ଵୀକାରୋକ୍ତି ଏଠାରେ ଦିଆଯାଇପାରେ । 
““ଏନ୍‌ସାଇକ୍ଲୋପିଡ଼ିଆର କଳ୍ପନା କରି କାର୍ଯ୍ୟରେ ଆଗେଇଲା ପରେ ମୋ ପାଖରେ 
ପଇସା ନଥୁଲା ଦିଓଳି ଦି ବଖତ ଖାଇବା ପାଇଁ । ଗୋଟିଏ ବଖତ ହୋଟେଲରେ 
ଖାଏ ଆଜିର ମୂଲ୍ୟରେ ୬୨ ପଇସା ଦେଇ - ରାତିରେ ବାର ପଇସାରେ ଯେତିକି 
ମୁଡ଼ି ଉଖୁଡ଼ା ହେଲା ସେତିକି ଖାଇ ଚଳିଯାଏ । ଏମିତି ଯେ କେତେଦିନ କେତେମାସ 
କରିଛି ନୁହେଁ- ଦୀର୍ଘ ଚାରିବର୍ଷ ସେମିତି କଟାଇଛି । ଏମିତି ଚଳୁଛି ବୋଲି ଆମ 
ଘରେ ବା ବନ୍ଧୁବାନ୍ଧବମାନଙ୍କ ଭିତରୁ କେହି ଜାଣିପାରୁ ନଥାନ୍ତି । ସେହି ପରିସ୍ଥିତିରେ 
ମଧ୍ଯ ମୋ ମନ ଭିଡରେ କେବେହେଲେ ପ୍ରଶ୍ବ ଉଠିନାହିଁ ଯେ ମୁଁ ଦରିଦ୍ର, ଦୁଃଖକଷ୍ଟରେ 
ଚଳୁଛି । ବାହାରେ ହସ - ଆନନ୍ଦ, ଥଟ୍ଟା -ମଜାର ଗପ ପୂର୍ବଭଳି ଚାଲିଥାଏ ।”” (ପାଠ 
ପଛେ ପଛେ ଅପାଠୁଆ, ପୃଷ୍ଠା ୨୪୭) ଗାନିଙ୍କର ଦୁଇଟି ଭାବନା ବିନୋଦଙ୍କ 
ଜୀବନଦୃଷ୍ଟିକି ଗଭୀର ଭାବେ ପ୍ରଭାବିତ କରିଛି । ତାହା ହେଲା ସବଳର ଅହିଂସା ଓ 
ଦାରିଦ୍ର୍ୟରେ ସୌନ୍ଦର୍ଯ୍ୟ । ସ୍ଵାଧୀନତା ଆନ୍ଦୋଳନରେ ସକ୍ରିୟ ଭାବେ ରହିଥ୍‌ବାବେଳେ 
ଅନେକ ଗାନ୍ଧିବାଦୀଙ୍କ ପରି ବିନୋଦଙ୍କର ଦୃଢ଼ ବିଶ୍ଵାସ ଥୁଲା ଯେ ଅହିଂସା ଭିତରେ 
ଅପୂର୍ବ ଶର୍ତି ଭରି ରହିଛି । ଯଦି ଏହା ସତ୍ୟ, ତେବେ ଅହିଂସାକୁ କାହିଁକି ଅସ୍ତ୍ର ରୂପେ 
ବ୍ୟବହାର କରାନଯିବ ! ସେହିପରି ଦାରିଦ୍ର୍ୟ ଭିତରେ ସୌନ୍ଦର୍ଯ୍ୟ ଭାବନାଟି ବିନୋଦଙ୍କୁ 
ଜୀବନସାରା ନାନା ମହତ୍ତର ପ୍ରେରଣା ଯୋଗାଇଛି । ଏକ ମହତ୍‌ ଉଦ୍ଦେଶ୍ୟ ସାଧନ 
ଲକ୍ଷ୍ୟରେ ଜଣେ ଯଦି ଦାରିଦ୍ର୍ୟ ବରଣ କରୁଛି ସେହି ପରିସ୍ଥିତିକୁ ଆମ୍ବସନ୍ତୋଷର 
ସହ ଗ୍ରହଣ କରିବା ଉଚିତ । ସ୍ବେଚ୍ଛାରେ ଦାରିଦ୍ର୍ୟ ବରଣ କରିଥୁବା ଲୋକର ସମ୍ମାନ 
ଓ ସ୍ଵାଭିମାନ ଯେ ଉଚ୍ଚତର ଏହା ହିଁ ହେଉଛି ଦାରିଦ୍ର୍ୟ ଭିତରେ ସୌନ୍ଦର୍ଯ୍ୟ । ଏହି 
ବିଚାରବୋଧରୁ ନିଜର ଦାରିଦ୍ର ଭିତରେ ବି ସେ ନିଜର ସ୍ଵପ୍ନରୁ ବିଚ୍ୟୁତ ହୋଇନାହାନ୍ତି । 

ବିନୋଦଙ୍କ ସ୍ଵପ୍ନ ପାଇଁ ପ୍ରତିବଦତାର ଆଉ ଗୋଟିଏ ଦୃଷ୍ଟାନ୍ତ ଏଠାରେ 
ଦିଆଯାଇପାରେ । ସାତ ବର୍ଷ ଧରି ରେଭେନ୍‌ସା କଲେଜର ଲାଇବ୍ରେରୀ ଯାଇ ପଢ଼ିବା 
ଭିତରେ ତାଙ୍କର ବହୁ ସମୟ ନଷ୍ଟ ହେଉଥାଏ, ଲାଇବ୍ରେରୀ ବହିରେ କିଛି ଚିହ୍ନ 
ଦେଇପାରୁ ନଥାନ୍ତି । ଫଳରେ ଆବଶ୍ୟଯକବେଳେ ତାକୁ ମୂଳରୁ ଆଉ ଥରେ ପଢୁଥାନ୍ତି । 
ଦିନେ କଲିକତା ଷ୍ଟାଣ୍ଡାର୍ଡ ଲିଟରେଚର କମ୍ପାନୀର ବ୍ୟ୍ତି ଦତ୍ତବାବୁ ବିନୋଦଙ୍କୁ ସାକ୍ଷାତ 
କରିବା ଅବସରରେ କହିଲେ ଯେ ପଚାଶ ଟଙ୍କା ଅଗ୍ରିମ ଦେଲେ ଯେକୌଣସି ବହି 
ସେ ମଗାଇ ପାରିବେ, ପରେ ଅବଶିଷ୍ଟ ଟଙ୍କା କିସ୍ଥି ଆକାରରେ ଦେବେ । ଏହା 
ଜାଣିବା ପରେ ବିନୋଦ ଏନ୍‌ସାଇଢ୍ଲୋପିଡ଼ିଆର ବ୍ରିଟାନିକା ( ୨୪ ଖଣ୍ଡର ସେଟ୍‌), 
ପପୁଲାର ସାଇନ୍‌ସ (ଦଶ ଭଲିଉମ୍‌ ବିଶିଷ୍ଠ ) ଓ ଗୋଟିଏ ସେଟ୍‌ ଲାଣ୍ଡସ୍‌ ଆଣ୍ଡ 
ପିପୁଲସ୍‌ ବରାଦ ଦେଲେ । ଦତ୍ତବାବୁ ଅର୍ଡ଼ର ନେଇଗଲା ପରେ ପାଖରେ ବସିଥୁବା 
ବିନୋଦଙ୍କର ଶୁଭାକାଂକ୍ଷୀ ବନ୍ଧୁ ସୁବୋଧ ଚନ୍ଦ୍ର ଦାସ ଓ ତାଙ୍କ ଧର୍ମପନ୍ନୀ କୃଷ୍ଣକୁମାରୀ 
ଦେବୀ ବିସ୍ମୟ ପ୍ରକାଶ କଲେ । ବିନୋଦଙ୍କର ଆର୍ଥକ ପରିସ୍ଥିତି ବିଷୟ ସେମାନେ 
କିଛି ଜାଣନ୍ତି । କୃଷ୍ଣକୁମାରୀ ଦେବୀ କହିଲେ- “ବିନୋଦ, କରଜରେ ତ ବୁଡ଼ିଲଣି, 
ପୁଣି କରଜ କରି ବହି କିଣିବ ? ଯେତିକି ଅଛି ସେତିକିରେ କାମ ଚଳାଇ ଦେଉନା ?”” 
ବିନେ।ଦଙ୍କର ଉତ୍ତର ଥୂଲ।- “ଭାଉଜ, ଯଦି ବୁଡ଼ି ମରିବାକୁ ହେବ, ତେବେ 
ପ୍ରଶାନ୍ତସାଗରର ଗଭୀରତମ ସ୍ଥାନରେ ମରିବି । ନାଁ ରହିଯିବ, ମୋର ଗୋଟାଏ 
ସନ୍ତୋଷ ମଧ୍ଯ ହେବ । ମୁଁ କାମ କରୁଛି, ଓଡ଼ିଆ ଭାଷା ଭିତରେ ସାମର୍ଥ୍ୟ ଭରିବା 
ପାଇଁ । ଶୁଝି ନପାରି ଯଦି ଜେଲ୍‌ ଯିବି, କିଛି ଲୋକ ତ ପ୍ରଶଂସା କରିବେ ।” (ପାଠ 
ପଛେ ପଛେ ଅପାଠୁଆ, ପୃଷ୍ଠା ୧୮୬) । ଓଡ଼ିଆ ଭାଷାକୁ ଜ୍ଞାନବିଜ୍ଞାନର ଭାଷା 
କରିବାରେ ତାଙ୍କର ଯେଉଁ ସ୍ଵପ୍ନ ଓ ପ୍ରତିବଦ୍ଧତା ଥଲା ତାହା ସହଜରେ ଅନୁମେୟ । 

ବିନୋଦ ଭଲଭାବେ ଅନୁଭବ କରିଥୁଲେ ଯେକୌଣସି ଏକ ପ୍ରାଚୀନ ଭାଷାର 
ସମୃଦ୍ଧି ସାଂପ୍ରତିକ ସ୍ଥିତିରେ ନିର୍ଭର କରେ ତାହା ଜ୍ଞାନବିଜ୍ଞାନର ଭାଷା ହୋଇପାରୁଛି 
କି ନାହିଁ । ଭାଷାକୁ ଜ୍ଞାନବିଜ୍ଞାନର ଭାଷା କରିବାକୁ ହେଲେ ସେଥ୍‌ରେ 
ଏନ୍‌ସାଇକ୍ଲୋପିଡ଼ିଆ ବା ଜ୍ଞାନ-ଅଭିଧାନ ରହିବା ଆବଶ୍ୟକ । ଓଡ଼ିଆ ଭାଷା ସହ 
ବହୁ ସାମଞ୍ଜସ୍ୟ ଥୂବା ବଙ୍ଗଳା ଭାଷାରେ ନଗେନ ବସୁ ୨୪ ଖଣ୍ଡରେ ବିଶ୍ବଵକୋଷ ବିଂଶ 
ଶତାଦୀର ଦ୍ଵିତୀୟ- ତୃତୀୟ ଦଶକ ବେଳକୁ ପ୍ରକାଶ କରିଥୁଲେ । ବଙ୍ଗଳା ଭାଷାର 
ଏହି ଏନ୍‌ସାଇକ୍ଲୋପିଡ଼ିଆ ଭାରତୀୟ ଭାଷାମାନଙ୍କରେ ଏନ୍‌ସାଇକଢ୍ଵୋପିଡ଼ିଆ ପ୍ରସ୍ତୁତ 
କରିବା ପାଇଁ ପଥ ପ୍ରଦର୍ଶକ ଥଲା । ବଙ୍ଗଳା ଭାଷା ଏତେ ଉନ୍ନତ ହେଉଥୁବାବେଳେ 
ଓଡ଼ିଆ ଭାଷାରେ କେବେ ଏ ପ୍ରକାର ଏକ ଜ୍ଞାନକୋଷ ହେବ, ସେ ନେଇ ଉକୁଳମଣି 
ଗୋପବନ୍ଧୁ ହୃଦୟର ଦୂଃଖଭରା ବ୍ଯଥା ପ୍ରକାଶ କରୁଥ୍‌ଲେ । ଗୋପବନ୍ଧୁଙ୍କର ଏହି 

କ୍ଷୋଭ ବିନୋଦଙ୍କ ମନରେ ଆବେଗ ସୃଷ୍ଟି କରିଥଲା ! ଓଡ଼ିଆ ଭାଷାକୁ ଏକ ସମର୍ଥ 
ଭାଷା ଭାବେ କିପରି ପରିଚିତ କରାଇହେବ ସେ ନେଇ ସେ ଚିନ୍ତିତ ହେଉଥୁଲେ । 
ଯେଉଁ ଭାଷାମାନ ସମୃଦ୍ଧ ହୋଇଛନ୍ତି ତାହାର କାରଣ ନୁହେଁ ଯେ ସେସବୁ ଭାଷା 
ଭିତରେ ସ୍ଵତନ୍ତ୍ରତା ରହିଛି । ଭୌଗୋଳିକ ଓ ଏତିହାସିକ ପରିବେଶ ଗୋଟିଏ ଭାଷାକୁ 
ଉନ୍ନତ କରିବାରେ ସାହାଯ୍ୟ କରିଛି । ଯେପରି ମାନବ ସମାଜରେ କେତେକ ଗୋଷ୍ଠୀ 
ଉନ୍ନତିର ଶିଖର ଦେଶରେ ପହଞ୍ଚଲାବେଳେ ଅନ୍ୟ କେତେକ ଗୋଷ୍ଠୀ ଆଦିମ ସ୍ତରରେ 
ରହିଛନ୍ତି, ଠିକ୍‌ ସେହିପରି ଭାଷାମାନଙ୍କ ପାଖରେ ହୋଇଛି । ଏକ ଭାଷା ଗୋଷ୍ଠୀ 
ଭିତରେ ମାନବ ଜ୍ଞାନର ଓ ବିଶ୍ଵ ସଂସ୍କୃତିର ସବୁ ବିଷୟକୁ ଆଶ୍ରୟ ଦେବାକୁ ଉଦ୍ଯମ 
ନହେଲେ ସେ ଭାଷା ସମୃଦ୍ଧ ହୋଇପାରିବ ନାହିଁ । ଞ୍ଞାନବିଜ୍ଞାନର ବିଭିନ୍ନ କ୍ଷେତ୍ରକୁ 
ଭାଷାରେ ବ୍ୟକ୍ତ କରିବାକୁ ପ୍ରୟାସ କଲେ ନୂଆ ନୂଆ ଶବ୍ଦ ଭାଷା ଭିତରକୁ ଆସିପାରିବ, 
ପରିଭାଷାର ଦିଗନ୍ତ ବିପ୍ଥାର ଲାଭ କରିପାରିବ । ମାନବଜାତିର ଚିନ୍ତା, ଭାବନା, 
ଜ୍ଞାନସ୍ରୋତରୁ ଦୂରେଇ ରହିଲେ ଭାଷାର ବିକାଶ ହେବ ନାହିଁ । ସୁତରାଂ ଭାଷାକୁ 
ସମୃଦ୍ଧ କରିବାକୁ ହେଲେ ଏହାକୁ ମାନବ ଜ୍ଞାନର ବିଭିନ୍ନ କ୍ଷେତ୍ରକୁ ପ୍ରକାଶ ଉପଯୋଗୀ 
କରିବାକୁ ପଡ଼ିବ । ଏହି ଅବବୋଧରୁ ବିନୋଦ ଓଡ଼ିଆ ଭାଷାରେ ଜ୍ଞାନମଣ୍ଡଳ ରଚନା 
କରିବାକୁ ପ୍ରୟାସୀ ହୋଇଥୂଲେ । ଗୋଟିଏ ସମୟରେ ସେ ଯେଉଁ ଆହ୍ଵାନର ସମ୍ମୁଖୀନ 
ହେଉଥୂଲେ ଯେ ଓଡ଼ିଆ ଭାଷା ବିଜ୍ଞାନର ବିଷୟକୁ ପ୍ରକାଶ କରିବା ପାଇଁ ସମର୍ଥ 
ନୁହେଁ, ସେ ତାଙ୍କ ଲେଖା ମାଧ୍ଯମରେ ଏହା ଭୁଲ ପ୍ରମାଣିତ କଲେ । ଜ୍ଞାନମଣ୍ଡଳର 
ପ୍ରତ୍ୟେକ ଖଣ୍ଡରେ ଯେଉଁ ବିଜ୍ଞାନ ପ୍ରସଙ୍ଗଗୁଡ଼ିକ ଆସିଛି ତାହାର ସେ ସାବଲୀଳ ବ୍ୟାଖ୍ୟା 
ପ୍ରଦାନ କରିଛନ୍ତି । ଜଣେ ସାଧାରଣ ପାଠକ ସେସବୁ ବୁଝିବାରେ ବିଶେଷ ପ୍ରତିବନ୍ଧକର 
ସମ୍ମୁଖୀନ ହୁଏ ନାହିଁ । ଜଣେ ସାଧାରଣ ଅଳ୍ପପାଠୁଆ ବ୍ୟଗ୍ତିର ବୌଦ୍ଧିକ ତୃଷ୍ରା ମେଣ୍ଟାଇବା 
ପାଇଁ ଭାଷାରେ ଉପଯୋଗୀ ଲେଖା ଓ ପୁସ୍ତକ ରହିବା ଆବଶ୍ଯକ । ଜ୍ଞାନମଣ୍ଡକ 
ରଚନାର ପ୍ରକ୍ରିୟା ଭିତରେ ବିନୋଦଙ୍କର ଅଧ୍ୟୟନ ଓ ତଥ୍ୟ ସଂଗ୍ରହର ଦିଗନ୍ତ ଏତେ 
ବିମ୍ଥାରିତ ହୋଇଗଲା ଯେ ସେ କେବଳ ଜ୍ଞାନମଣ୍ଡଳ ସେଟ୍‌ଟି ଭିତରେ ନିଜକୁ ସୀମିତ 
କଲେ ନାହିଁ । ବର୍ଷ ବର୍ଷର ଏକନିଷ୍ଠ ସାଧନା ଓ ଅଧ୍ୟୟନ ତାଙ୍କ ପାଇଁ ନୂଆ ନୂଆ ସ୍ଵପ୍ନ 
ସୃଷ୍ଟି କରିବାକୁ ଲାଗିଲା । ତାଙ୍କର ଯେଉଁ ସ୍ଵପ୍ଗୁଡ଼ିକ ମାନସ ପଟକୁ ଆସିଥୁଲା ତାହାର 
ସମ୍ୟକ ସୂଚନା ପ୍ରଦାନ କରାଯାଇପାରେ । 

ତାଙ୍କର ପ୍ରଥମ ଆଭିମୁଖ୍ୟ ଥୁଲା ଜ୍ଞାନମଣ୍ଡଳକୁ ୭୫ ଖଣ୍ଡରେ ସମାପ୍ତ 
କରିବେ । ଷାଠିଏ ଖଣ୍ଡରେ ସବୁ ବିଷୟର ସଂକ୍ଷିପପ ବିବରଣୀ ରଖୁବେ ଓ ଆଉ 
ପନ୍ଦର ଖଣ୍ଡରେ କେତେକ ନିର୍ଦିଷ୍ଟ ବିଷୟର ବିସ୍ତୃତ ଆଲୋଚନା କରିବେ । ବ୍ରିଟାନିକାର 
ପଞ୍ଚଦଶ ସଂସ୍କରଣରେ ଯେଉଁ ପରିବର୍ଭନ କରାଯାଇଛି ସେହି ସୂତ୍ରରେ ଜ୍ଞାନମଣ୍ଡଳକୁ 

ରୂପରେଖ ଦେବେ । ପଞ୍ଚସ୍ତରି ଖଣ୍ଡ ପ୍ରକାଶ ପାଇସାରିବା ପରେ ପ୍ରତିବର୍ଷ ବର୍ଷ 
ପୁସ୍ତିକା ପ୍ରକାଶ କରି ସେହି ବର୍ଷ ଭିତରେ ଯାହା ନୂତନ ତଥ୍ୟ ଓ ଜ୍ଞାନ ପୃଥ୍ବୀରେ 
ଆସିଛି ତାହାର ବିବରଣୀ ଦିଆଯିବ । ଗୋଟିଏ ପରବର୍ରୀ ସଂସ୍କରଣ ହେଲେ ନୂଆ 
ତଥ୍ୟ ଓ ବିଷୟକୁ ସେଥୁରେ ସନ୍ିହିତ କରାଯିବ । ଏନ୍‌ସାଇକ୍ଲୋପିଡ଼ିଆ ପ୍ରକାଶନ 
ଯେ ଏକ ନିରନ୍ତର ପ୍ରକ୍ରିୟା ତାହାର ଭିଭି ଓଡ଼ିଶାରେ ପକାଇବା ପାଇଁ ସେ ଇଚ୍ଛା 
ପ୍ରକାଶ କରିଥଲେ । 

ସାଧାରଣ ଜ୍ଞାନମଣ୍ଡଳ ବାହାରେ ବିଷୟ-ଭିରିକ ଜ୍ଞାନମଣ୍ଡଳ ଉନ୍ନତ 
ଭାଷାମାନଙ୍କରେ ଉପଲବ୍ଧ । ବିନୋଦ ସେହିପରି ଭାବିଥୂଲେ ଯେ ମାନବଜ୍ଞାନକୁ 
ପଚିଶ ଭାଗରେ ବିଭକ୍ତ କରି ପ୍ରତ୍ୟେକ ବିଭାଗ ପାଇଁ ଗୋଟିଏ ଲେଖାଏଁ 
ଏନ୍‌ସାଇକ୍ଵୋପିଡ଼ିଆ ବିଶେଷଜ୍ଞ ସହାୟତାରେ ପ୍ରସ୍ତୁତ କରାଯାଇପାରିବ । ଇତିହାସ, 
ଦର୍ଶନ, ମନୋବିଜ୍ଞାନ, ପଦାର୍ଥବିଜ୍ଞାନ, ସମାଜ ବିଜ୍ଞାନ, ରସାୟନ ବିଜ୍ଞାନ, ଚିକିସ୍‌ 
ବିଜ୍ଞାନ ଇତ୍ୟାଦି ପ୍ରତ୍ୟେକଟି ବିଷୟରେ ଏକ ଏକ ଜ୍ଞାନମଣ୍ଡଳ କଲେ ତାହା ଭାଷାକୁ 
ସମୃଦ୍ଧ କରିପାରିବ । ଏହାଫଳରେ ବହୁ ନୂଆ ନୂଆ ପାରିଭାଷିକ ଶବ୍ଦ ଭାଷାର 
ପରିସରକୁ ଆସିବ । 

ଜ୍ଞାନର ଯେତେ ଯେତେ କ୍ଷେତ୍ର ରହିଛି ସବୁ ବିଷୟକୁ ବିସ୍ଥାର କରି ପାଞ୍ଚ 
ଶହ ଖଣ୍ଡ କ୍ଷୁଦ୍ର ପୁସ୍ଥିକା ପିଲାଙ୍କ ପାଇଁ ଲେଖାଯାଇ ପାରିବ । ମାନବ ସଭ୍ୟତାର 
ବିକାଶ, ବିଜ୍ଞାନର ବିଭିନ୍ନ କ୍ଷେତ୍ର, ଶରୀର ବିଜ୍ଞାନ, ସ୍ଵାସ୍ଥ୍ୟରକ୍ଷା, ସମାଜଶାସ୍ତ୍ର ଇତ୍ୟାଦି 
ବହୁ ପ୍ରସଙ୍ଗ ଉପରେ ମନୋରଂଜନମୂଳକ ଓ ତଥ୍ୟଭିତ୍ତିକ ଲେଖା କ୍ଷୁଦ୍ର କ୍ଷୁଦ୍ ପୁସ୍ଥକ 
ଆକାରରେ ପ୍ରକାଶ କରାଗଲେ ତାହା ଛାତ୍ର ଛାତ୍ରୀଙ୍କର ଜ୍ଞାନର ସ୍ତରକୁ ଉନ୍ନତ 
କରିପାରିବ । ସେହିପରି ୩୦୦ ଲୋକଙ୍କର ଜୀବନୀ ମଧ୍ଯ ଲେଖୁବାକୁ ବିନୋଦ 
ପରିକଳ୍ପନା କରିଥୁଲେ । ଓଡ଼ିଶାର ସାଧାରଣ ଜୀବନକୁ ଯେଉଁମାନେ ଦିଗ୍ଦର୍ଶନ 
ଦେଇଛନ୍ତି, ଜାତୀୟ ସ୍ରରରେ ଯେଉଁମାନେ ସୁନାମ ଅର୍ଜନ କରିଛନ୍ତି ଏବଂ ଆନ୍ତର୍ଜାତିକ 
ପ୍ରରରେ ଯେଉଁମାନେ ମଣିଷ ସଭ୍ଯତାକୁ ଅମୂଲ୍ୟ ଅବଦାନ ଦେଇଛନ୍ତି ସେହିପରି 
ବ୍ୟକ୍ତିମାନଙ୍କର ଜୀବନୀ ଭାଷାରେ ଲେଖାଗଲେ ତାହା ଭାଷାର ଏକ ବଡ଼ ସଂପଦ 
ହେବ । ଛାତ୍ରଛାତ୍ରୀଙ୍କଠାରୁ ଆରମ୍ଭ କରି ସମାଜର ସାଧାରଣ ପାଠକଙ୍କ ପାଇଁ ଏହିସବୁ 
ପୁସ୍ତକ ମାତୃଭାଷାରେ ଲେଖାଗଲେ ଏହା ସବୁ ଶ୍ରେଣୀର ଲୋକଙ୍କର ଜ୍ଞାନର ସୀମାକୁ 
ବୃଦ୍ଧି କରିପାରିବ । 

ବିନୋଦ ଯେପରି ସ୍ଵାଧୀନତା ସଂଗ୍ରାମରେ ଯୋଗ ଦେଇ ପୋଲିସଠାରୁ 
ମାଡ଼ ଖାଇଛନ୍ତି, ବନ୍ଦୀଜୀବନ ବିତାଇଛନ୍ତି ଓ ବହୁ କଷ୍ଟକର ପରିସ୍ଥିତିର ସମ୍ମୁଖୀନ 
ହୋଇଛନ୍ତି, ସେହିପରି ଓଡ଼ିଶାରେ ବହୁ ବ୍ଯକ୍ତି ସ୍ବାଧୀନତା ଆନ୍ଦୋଳନରେ ଯୋଗ 

ଦେଇ ଯନ୍ତ୍ରଣା ଜର୍ଜରିତ ହୋଇଛନ୍ତି ଓ ନିଃସ୍ଵ ପାଲଟିଛନ୍ତି । ସେମାନଙ୍କର ତ୍ୟାଗର 
କାହାଣୀ ଲେଖାହୋଇ ରହିବା ଆବଶ୍ଯକ । ଓଡ଼ିଶାରେ ସ୍ଵାଧୀନତା ସଂଗ୍ରାମର 
ଇତିହାସର କାହାଣୀ ଲେଖୁବାକୁ ସେ ବହୁ ତଥ୍ଯ ସଂଗ୍ରହ କରିଥୁଲେ । କେତେକ 
ସ୍ଵାଧୀନତା ସଂଗ୍ରାମୀଙ୍କର ନିଜସ୍ଵ ଅନୁଭୂତି ଓ ତ୍ୟାଗର କାହାଣୀ ତାଙ୍କଠାରୁ ଲେଖାଇ 
ଆଣିଥୂଲେ । ଇକ୍ଷ୍ଯୟ ଥୁଲା ତିନି ଖଣ୍ଡରେ “ମୁଠାଏ ଲୁଣ ଗୋଟାଏ ସାମ୍ରାଜ୍ୟ 
ଶିରୋନାମାରେ ସ୍ଵାଧୀନତା ସଂଗ୍ରାମର କାହାଣୀକୁ ଭବିଷ୍ଯତ ପିଲାଙ୍କ ପାଇଁ ଲେଖୁ 
ରଖୁବେ । ସଂଗ୍ରାମୀମାନଙ୍କର ତ୍ୟାଗ ଓ ଦେଶପ୍ରେମର କାହାଣୀ ବିସ୍କୃତ ହୋଇଯିବା 
ପୂର୍ବରୁ ସେସବୁ ଲିପିବଦ୍ଧ ହୋଇ ରହିବା ଆବଶ୍ୟକ । ଗୋଟିଏ ଆଦର୍ଶ ଓ ସ୍ବପ୍ନରେ 
ଅନୁପ୍ରାଣିତ ହୋଇ ଯେଉଁମାନେ ନିଜର ଭବିଷ୍ୟତକୁ ଜଳାଞ୍ଜଳି ଦେଇଥୁଲେ, ଯନ୍ତ୍ରଣା 
ଜର୍ଜରିତ ହୋଇ ମୃତ୍ଯୁବରଣ କରିଥୂଲେ ବା ବନ୍ଦୀଜୀବନ ବିତାଇଥୁଲେ ସେମାନଙ୍କ 
ତ୍ୟାଗର କାହାଣୀ ଲିପିବଦ୍ଧ ହୋଇ ରହିବା ଆବଶ୍ୟକ । 

ବିଭିନ୍ନ ପ୍ରସଙ୍ଗ ଉପରେ ଲେଖୁବାର ପ୍ରୟାସରୁ ବିନେ।ଦଙ୍କର ଅନୁଭବ 
ହୋଇଥୁୂଲା ଯେ ପ୍ରାୟ ଦେଢ଼ଲକ୍ଷ ନୂତନ ଶବ୍ଦ ବିଭିନ୍ନ ବିଷୟ ଲେଖୁବା ଭିତରେ ଓଡ଼ିଆ 
ଭାଷା ଭିତରକୁ ଆସିଲାଣି । ପଦାର୍ଥ ବିଜ୍ଞାନ, ମହାକାଶ ବିଜ୍ଞାନ, କଂପୁଟର, ଦର୍ଶନ, 
ମନୋବିଜ୍ଞାନ ଇତ୍ୟାଦି ବିଷୟଗୁଡ଼ିକୁ ଓଡ଼ିଆରେ ଲେଖୁବା ଯୋଗୁଁ ନୂଆ ନୂଆ ପରିଭାଷା 
ସୃଷ୍ଟି ହେଲାଣି । ଏହି ନୂଆ ଶବ୍ଦମାନଙ୍କୁ ଆମ ଭାଷା ଭିତରେ ଗ୍ରହଣ ନକଲେ ଓଡ଼ିଆ 
ଭାଷା ଉନ୍ନତ ହୋଇପାରିବ ନାହିଁ । ଭାଷାରେ ଯେତେ ନୂତନ ଶବ୍ଦ ପ୍ରବେଶ କରିବ 
ତାହା ଭାଷାର ସାମର୍ଥ୍ୟକୁ ବୃଦ୍ଧି କରିବ । ଏହି ପୃଷ୍ଠ ଭୂମିରେ ବିନୋଦ ଭାବନା ଆଣିଥୂଲେ 
ଯେ ଓଡ଼ିଆରେ ଏକ ନୂତନ ଅଭିଧାନ ସଂକଳନ କରିବେ ! ଏହି ନୂତନ ଅଭିଧାନଟିରେ 
ଅଧ୍ଵକ ଶବ୍ଦ ରହିବା ଭିତରେ ଶହ୍ଦମାନଙ୍କର ଉପପର୍ିର ଇତିହାସ ଦେବେ । ସେ ଜ୍ଞାନମଣ୍ଡଳ 
ଲେଖୁବା ପୂର୍ବରୁ ବହୁ ସମୟ ଦେଇ ଅଭିଧାନମାନଙ୍କୁ ପଢ଼ିଛନ୍ତି ଓ ଶବ୍ଦମାନଙ୍କର 
କାହାଣୀ ଜାଣିବାରେ ଚମକ ତ ହୋଇଛନ୍ତି । ପୂର୍ବର ସେହି ଜ୍ଞାନକୁ ଆଧାର କରି ସେ 
ଓଡ଼ିଆରେ ଏକ ବଡ଼ ଅଭିଧାନ ସଂକଳିତ କରିବେ । ଜ୍ଞାନମଣ୍ଡଳ ପରି ଏକ ଉନ୍ନତ 
ଅଭିଧାନ ଭାଷାର ଗୌରବ ବୃଦ୍ଧି କରିବ । ବିନୋଦ ଓଡ଼ିଆ ଭାଷାର ସମୃଦ୍ି ପାଇଁ 
ଏହିପରି ବହୁ କଳ୍ପନା ମାନସପଟକୁ ଆଣିଥୂଲେ । ଜ୍ଞାନମଣ୍ଡଳର ଚତୁର୍ବିଂଶ ଖଣ୍ଡଟି 
ଯେତେବେଳେ ୧୯୮୦ ଆରମ୍ଭରେ ପ୍ରକାଶିତ ହେଇ, ତାହାର ମୁଖବନ୍ଧରେ ବିନୋଦ 
ତାଙ୍କ ପରି କଳ୍ପନାର ଏକ ଚିତ୍ର ଦେଇଥୁୂଲେ । ତାଙ୍କର ଆଶା ଥୂଲା ଯେ ତାଙ୍କର ସ୍ବପ୍ନକୁ 
ସେ ସାର୍ଥକ କରିପାରିବେ, କାରଣ ସେବେଜକୁ ସେ ବହୁତ ତଥ୍ଯ ହଜାର ହଜାର 
ଫାଇଲରେ ସଂଗ୍ରହ କରି ରଖୁଲେଣି । ତେବେ ତାଙ୍କର ଏତେ ସ୍ଵପ୍ନ ପାଇଁ ରାତି 
ନଥୁଲା । ୭୫ ଖଣ୍ଡ ଜ୍ଞାନମଣ୍ଡଳରୁ ୪୦ ଖଣ୍ଡ, ୫୦୦ ଖଣ୍ଡ ଶିଶୁ ମନଯୋଗୀ ପୁସ୍ତକରୁ 

ପାଖାପାଖୁ ୨୦ ଖଣ୍ଡ, ୩୦୦ ଜୀବନୀ ଭିତରୁ ୧୦ ଖଣ୍ଡ ସେ ଶେଷ କରି ପ୍ରକାଶ 
କରିପାରିଲେ । ପ୍ରସ୍ତାବିତ ଓଡ଼ିଶାରେ ସ୍ଵାଧୀନତା ସଂଗ୍ରାମର ଇତିହାସ (ମୁଠାଏ ଲୁଣ 
ଗୋଟିଏ ସାମ୍ରାଜ୍ୟ) ଓ ସ୍ଵତନ୍ତ୍ର ଓଡ଼ିଆ ଅଭିଧାନ ଦୁନିଆର ଆଲୋକ ଦେଖ୍ପାରିଲେ 
ନାହିଁ । ସେହିପରି ଗୋଟିଏ ଲକ୍ଷ୍ୟ ଥୁଲା ଓଡ଼ିଶା ବିଷୟରେ ସଂଗୃହୀତ ତଥ୍ୟକୁ ନେଇ 
ଓଡ଼ିଶାର ଏକ ସ୍ଵତନ୍ତ୍ର ଏନ୍‌ସାଇକ୍ଲୋପିଡ଼ିଆ ପ୍ରସ୍ତୁତ କରିବେ । ଓଡ଼ିଶା ବିଷୟରେ ଓ 
ଭାରତ ବିଷୟରେ ସ୍ଵତନ୍ତ୍ର ଏନ୍‌ସାଇକ୍ଲୋପିଡ଼ିଆ କଲେ ସେଥୁରେ ବହୁ ତଥ୍ୟ ରହିପାରିବ 
ଯାହା ଜ୍ଞାନମଣ୍ଡଳରେ ଦେବା ସମ୍ଭବ ହେଉ ନାହିଁ । ଏହା ବି ସମ୍ଭବପର ହୋଇପାରିଲା 
ନାହିଁ । ତେବେ ତାଙ୍କ ସ୍ଵପ୍ନ ଭିତରେ ନଥୂବା ଆଉ ଦୁଇଟି ବିଷୟ ସେ ପରିସ୍ଥିତି କ୍ରମେ 
ଲେଖୁଲେ ଯାହାର ଗୁଣାମୂବକ ମୂଲ୍ୟ କିଛି କମ୍‌ ନୁହେଁ । ପ୍ରଥମଟି ହେଲା ‘ଶିଶୁ 
ଞ୍ଞାନମଣ୍ଡଳ' ଓ ଅନ୍ୟଟି ହେଲା ଦୁଇଟି ଆମୁଜୀବନୀମୂଳକ ପୁସ୍ତକ ‘ରଣ ପରିଶୋଧ ' 
ଓ ‘ପାଠ ପଛେ ପଛେ ଅପାଠୁଆ” । ଓଡ଼ିଶା ସରକାର ଅପରେଶନ ବ୍ଲାକ୍‌ବୋର୍ଡ଼ 
ଯୋଜନାରେ ସ୍ତୁଲମାନଙ୍କୁ ବହି ଦେବାକୁ ଚାହିଁବାରୁ ବିନୋଦ ଶିଶୁ ଜ୍ଞାନମଣ୍ଡଳ ତିନିଖଣ୍ଡରେ 
ସମାପ୍ତ କରିଥୁଲେ । ପରେ ଏହା ନୂତନ ସଂସ୍କରଣରେ ଓଡ଼ିଆ ବର୍ଣ୍ଣମାଳାର ସ୍ଵରବର୍ଣ୍ଣ 
ଉପରେ ଖଣ୍ଡିଏ ଓ ବ୍ୟଞ୍ଜନ ବର୍ଣ୍ଣ ଉପରେ ଖଣ୍ଡିଏ ଏହିପରି ଦୂଇ ଖଣ୍ଡରେ ପ୍ରକାଶିତ 
ହୋଇଛି । ସେହିପରି ବିନୋଦଙ୍କର ଦୁଇଟି ଅମୂଲ୍ୟ ଆମ୍ମଢୀବନୀ ‘ରଣ ପରିଶୋଧ” 
୧୯୮୪ରେ ଓ ‘ପାଠ ପଛେ ପଛ ଅପାଠୁଆ? ୧୯୮୭ରେ ପ୍ରକାଶ ପାଇ ଓଡ଼ିଶାର 
ପାଠକ ମହଲରେ ବହୁ ଆଦୃତ ହୋଇଛି । ଯଦି ସେ ଆମ୍ମଲଜୀବନୀ ଲେଖୁନଥାନ୍ତେ 
ଏହି ସାରସ୍ଵତ ସାଧକଙ୍କର ଜୀବନଗାଥା ଓ ସ୍ଵପ୍ନ ବିଷୟ ପାଠକ ଦୃଷ୍ଟିକୁ ଆସିପାରି 
ନଥାନ୍ତା । ତାଙ୍କର ଯାହା ସ୍ଵପ୍ନ ଥୁଲା ତାହା ଯଦି ସଫଳ ହୋଇଥାନ୍ତା, ତେବେ ଓଡ଼ିଆ 
ଭାଷା ଅଧବକ ସମୃଦ୍ଧ ହୋଇପାରିଥାନ୍ତା । ତାଙ୍କର ସବୁ ସ୍ଵପ୍ନ ପାଇଁ ରାତି ନିଅଣ୍ଟ 
ହେଲା ଓ ମହାକାଳ ତାଙ୍କୁ ସେ ସୁଯୋଗରୁ ବଞ୍ଚତ କଲା । 

ବିନୋଦ ଯେଉଁସବୁ ସ୍ଵପ୍ନ ଦେଖ୍ଥୁଲେ ତାହା କିଛି ଅବାସ୍ତବ ବା ଅସମ୍ଭବ 
ନଥୁଲା । ଏହି ସୁଦକ୍ଷ ବିନ୍ଧାଣୀ ଯାହା ଅବଦାନ ଦେଇଛନ୍ତି ତାହାର ମୂଲ୍ୟ ବି କୌଣସି 
ମାନଦଣ୍ଡରୁ କମ୍‌ ନୁହେଁ । ଓଡ଼ିଆ ଭାଷାର ସମୃଦ୍ଧି ପାଇଁ ବିନୋଦଙ୍କର ସ୍ଵପ୍ନ ଏ ଜାତିର 
ଯେ ଏକ ସଂପଦ ଏହା କୁହାଯାଇପାରେ | ଏହା ତାଙ୍କର ବିଶ୍ଵାସ ଥୁଲା ଯେ ଆଗକୁ 
ଯିବା ପାଇଁ ସ୍ଵପ୍ଧର ଅଭାବ ହେଲେ ମନୁଷ୍ୟ ସ୍ଥାଣୁ ଅବସ୍ଥାରେ ରହିଯାଏ । ବ୍ଯଗ୍ତି 
ହେଉ ବା ଜାତି ହେଉ ଅନ୍ତକେ ସନ୍ଧଷ୍ଠ ହୋଇଗଲେ, ତାହାର ପ୍ରଗତି ରୁଦ୍ଧ ହୋଇଯାଏ । 
ଏହାକୁ କ୍ଷୁଦ୍ରତାର ଅଭିଶାପ କୁହାଯାଏ । ଜ୍ଞାନର ସମ୍ବଳ ଭିତରେ ମଣିଷ କେବେ 
ସନ୍ଧୁଷ୍ଠ ହୋଇନାହିଁ, ସମ୍ବଳକୁ ସର୍ବଦା ବୃଦି କରିଚାଲିଛି । ଭାଷା, ସାହିତ୍ୟ, ବିଜ୍ଞାନ ବା 
ଯେକୌଣସି ବୌଦ୍ଧିକ ପରିସରରେ ମଣିଷର ସ୍ଵପ୍ନ ଏଥୁରେ ସର୍ବଦା ଉନ୍ନତି ଘଟାଇ 

ଚାଲିଛି । ବିନୋଦଙ୍କ ସ୍ଵପ୍ନ ଭିତରେ ଓଡ଼ିଆ ଭାଷାର ସମୃଦିର ଯେ ଉପାଦାନ ରହିଥୂଲା 
ଏହା କୁହାଯାଇପାରେ । 

ବିନୋଦ କେବଳ କଳ୍ପନାବିଳାସୀ ନଥୂଲେ, ବରଂ ଥୁଲେ ବାସ୍ତବବାଦୀ । 
ଯେଉଁ ଗୁରୁଙ୍କ ସାହାଯ୍ୟରୁ ତାଙ୍କ ଜ୍ଞାନର ଦିଗନ୍ତ ବିସ୍ଥାରିତ ହୋଇ ଚାଲିଥୂଲା, ସେହି 
ଗୁରୁଙ୍କ ସହାୟତାରେ ସେ ଯେ ଅସମ୍ଭବକୁ ସମ୍ଭବ କରିପାରିବେ ଏହି ଆମୁବବିଶ୍ବାସ 
ତାଙ୍କର ଥୁଲା । ତେବେ ତାଙ୍କ ଗୁରୁ କିଏ ? ବିନୋଦଙ୍କ ନିଜସ୍ଵ ଭାଷାରେ - “ମୋର 
ଦୁଇ ଗୁରୁ, ଢଣଙ୍କର ନାମ ପୁସ୍ତକ” ଓ ଅନ୍ୟଜଣଙ୍କର ନାମ “ଫାଇଲ! । ବର୍ଷ ବର୍ଷ 
ଧରି ସେ ବିଭିନ୍ନ ଅଭିଧାନ, ନାନା ଏନ୍‌ସାଇକ୍ଲୋପିଡ଼ିଆ, ରେଫରେନ୍‌ସ ପୁସ୍ତକ ଓ 
ଇୟର -ବୁକ୍ମାନଙ୍କର ସହାୟତା ନେଇଛନ୍ତି । ସେହି ସମୁଦ୍ର ଭିତରୁ ସେ ଅନେକ 
ମଣିମୁକ୍ତା ସଂଗ୍ରହ କରିଛନ୍ତି । ସେହି ଗୁରୁ ତାଙ୍କୁ ବାଟ ଦେଖାଇଛି, ତାଙ୍କର ଞ୍ଞାନଚକ୍ଷୁ 
ଖୋଲିଛି ଓ ତାଙ୍କ ପ୍ରଜ୍ଞାକୁ ଶାଣିତ କରିଛି । ତାଙ୍କର ଦ୍ଵିତୀୟ ଗୁରୁ ହେଉଛି ତାଙ୍କର 
ଫାଇଲ । ସେ ଏ କଥା ଲେଖ୍‌ଛନ୍ତି ଓ ଏକ ସାକ୍ଷାତ୍‌ କାରରେ କହିଛନ୍ତି ଯେ ସେ 
ପ୍ରତ୍ୟହ ୨୦ଟି ସମ୍ବାଦପତ୍ର ପଢ଼ନ୍ତି । କୌଣସି ସମ୍ବାଦପତ୍ରରେ ଥ୍‌ବା ତଥ୍ୟ ବା ବିବରଣୀକୁ 
ସେ କାଟି କାଗଜରେ ଅଠା ଦେଇ ତାକୁ ଉପଯୁକ୍ତ ଫାଇଲ୍‌ରେ ସୂଚନା ଦେଇ ରଖନ୍ତି । 
ପ୍ରତିମାସରେ ସେ ୨୦୦ଟି ଦେଶବିଦେଶର ମାଗାଡଢିନ ଉପରେ ଆଖୁ ପକାଚ୍ତି, 
ଉପଯୋଗୀ ଲେଖାମାନ ପଡ଼ନ୍ତି ଓ କିଛି ତଥ୍ୟମୂଳକ ଲେଖାକୁ ପତ୍ରିକାରୁ କାଟି 
ଫୁଲସ୍କେପ ପେପରରେ ଅଠାରେ ମଡ଼ାଇ ନେଇ ଆବଶ୍ୟକୀୟ ଫାଇଲ୍‌ରେ ରଖନ୍ତି । 
ସେ ବିଭିନ୍ନ ଦେଶର ଦୂତାବାସରୁ ତାଙ୍କ ଦେଶର ବିଭିନ୍ନ ସମ୍ବାଦମୂଳକ ପତ୍ରପତ୍ରିକା 
ପାଆନ୍ତି । ତାହା ଉପରେ ଆଖୁ ପକାଇ ସେଥୂରୁ ତଥ୍ଯ ସଂଗ୍ରହ କରନ୍ତି । ପଡ଼ିବା, 
ଲେଖୁବା, ତଥ୍ୟ ସବୁକୁ ଫାଇଲ୍‌ରେ ରଖୁବାରେ ସେ ଦିନରେ ଷୋହଳ ଘଣ୍ଟା ବ୍ୟୟ 
କରନ୍ତି । ପଞ୍ଚସ୍ତରି ବର୍ଷ ବୟସରେ ସେ ଏକ ସାକ୍ଷାତ୍‌କାରରେ ଜଣେ ବିଶିଷ୍ଠ ବ୍ୟକ୍ତିଙ୍କୁ 
କହିଥ୍‌ଲେ ଯେ ଯେଉଁ ପର୍ଯ୍ୟନ୍ତ ତାଙ୍କର ଆଖୁ ତାଙ୍କ କାର୍ଯ୍ୟରେ ସହଯୋଗ କରୁଥାଏ 
ସେପର୍ଯ୍ୟନ୍ତ ସେ କାର୍ଯ୍ୟ କରୁଥାନ୍ତି । ତଥ୍ଯ ସବୁକୁ ଫାଇଲ୍‌ କରି ରଖୁବା ପ୍ରକ୍ରିୟାରେ 
୧୯୮୭ ବେଳକୁ ସେ କୋଡ଼ିଏ ହଜାର ଫାଇଲ୍‌ କରି ସେସବୁକୁ ଶୃଙ୍ଖଳିତ କରି 
ସଜାଇଲେଣି । ଯେକୌଣସି ଏକ ପ୍ରସଙ୍ଗ ଉପରେ ଜାଣିବାକୁ ଚାହିଁଲେ ସେ ସଂକ୍ରାନ୍ତୀୟ 
ଫାଇଲ୍‌ ଆଣି ଖୋଲିଲେ ସେଥୂରେ ସର୍ବଶେଷ ତଥ୍ୟ ଓ ସବୁ ଉପାଦାନ ମିଳିପାରିବ । 
ସେ କିପରି ତଥ୍ଯମାନଙ୍କୁ ସଂଗ୍ରହ କରି ଫାଇଲ୍‌ରେ ରଖୁଥ୍‌ଲେ ଗୋଟିଏ ଦୁଇଟି 
ଉଦାହରଣରୁ ଏହା ଜାଣିହେବ । ମନେକରାଯାଉ ମହାକାଶ ସଂକ୍ରାନ୍ତରେ ଜଣେ 
ଜାଣିବାକୁ ଆଗ୍ରହୀ । ସେ ଫାଇଲ୍‌ରେ ଆଠଶହ ଭିନ୍ନ ଭିନ୍ନ ଖବର ରହିଲାଣି । 
୧୨୬ଜଣ ପ୍ରସିଦ୍ଧ ଲେଖକଙ୍କ ଲେଖା ସେଥୂରେ ରହିଛି । ୧୯୫୭ ଅକ୍ଟୋବର ୪ରେ 

ସୁତ୍ନିକ ଯାନ ପୃଥ୍ବୀ ଚାରିପଟେ ବୁଲି ସଙ୍କେତ ପଠାଇବା ସମ୍ବାଦରୁ ୧୯୫୭ ଅକ୍ଟୋବର 
୬ ତାରିଖ ଦିନ ଏହି ଫାଇଲ୍‌ଟି ଖୋଲା ଯାଇଥଲା । ଏହାପରେ ସେ ବିଷୟରେ ବହୁ 
ବିଶିଷ୍ଠ ବୈଜ୍ଞାନିକମାନେ ଶହ ଶହ ଲେଖା ଲେଖ୍ଲେ । ସେଥୂରୁ ଉପାଦେୟ ଲେଖାମାନଙକୁ 
ସେ ଫାଇଲ୍‌ରେ ରଖାଗଲା ¦! ମହାକାଶକୁ ଯେତେବେଳେ ଯାନ ପଠାଗଲା, ଆପୋଲୋ, 
ସୋୟୁଜ ମହାକାଶଯାନ ପାଇଁ ସ୍ଵତନ୍ତ୍ର ଫାଇଲ୍‌ମାନ ଖୋଲାଗଲା । ହାର୍ଟ ଟ୍ରାନ୍‌ସପ୍ଲାଣ୍ଟେସନ 
ପୃଥବୀରେ ୧୯୬୭ ଡିସେମ୍ବର ୩ରେ ପ୍ରଥମକରି ହେଲା । ହୃତ୍‌ପିଣ୍ଡ ଉପରେ ଫାଇଲ୍‌ 
ଥୁଲେ ମଧ୍ଯ ସେଥୁପାଇଁ ଆଉ ଗୋଟିଏ ଫାଇଲ୍‌ ଖୋଲାଗଲା । ଏହାପରେ ହାର୍ଟ 
ରୋପଣ ନେଇ ଯାହା ଯାହା ଲେଖା ପ୍ରକାଶ ପାଇଛି ସେ ଫାଇଲ୍‌ରେ ସ୍ଥାନିତ ହୋଇଛି । 
ବିଶ୍ବର ବିଶିଷ୍ଠ ବ୍ୟଭ୍ତି, ସାହିତ୍ୟ, ଇତିହାସ, ଭୂଗୋଳ, ବିଜ୍ଞାନର ବହୁ ପ୍ରସଙ୍ଗ, ସ୍ଵାସ୍ଥ୍ୟ, 
ଚିକିସ୍। ବିଜ୍ଞାନ ଏସବୁ ବିଷୟ ଉପରେ ହଜାର ହଜାର ସ୍ଵତନ୍ତ୍ର ଫାଇଲ୍‌ମାନ ସେ ସୃଷ୍ଟି 
କରିଛନ୍ତି । କୌଣସି ବିଷୟରେ ଲେଖୁବା ବେଳକୁ ସେ ସଂକ୍ରାନ୍ତୀୟ ଫାଇଲ୍‌ରୁ ନାନା 
ତଥ୍ୟ ଓ ସର୍ବଶେଷ ବିବରଣୀ ସେ ପାଇଥ୍ତି । ଜ୍ଞାନର ପ୍ରତ୍ୟେକ ପ୍ରସଙ୍ଗକୁ ବିଜ୍ଞାନସମ୍ମତ 
ପ୍ରଣାଳୀରେ ଶୃଙ୍ଗଳିତ କରି ରଖୁବା ଦ୍ଵାରା କୌଣସି ବିଷୟ ଉପରେ ଲେଖିବା ତାଙ୍କ 
ପାଇଁ ସହଜ ହୋଇଥାଏ । ଫାଇଲ୍‌ ପ୍ରସ୍ତୁତି ପାଇଁ ତାଙ୍କୁ ବହୁ ଶ୍ରମ ଓ ବ୍ୟୟ କରିବାକୁ 
ହୋଇଛି । ତେବେ ଜ୍ଞାନର ସବୁ ବିଭାଗରେ ଯେତେସବୁ ତଥ୍ୟ ସେ ସଜାଡ଼ି ରଖ୍ୁବାକୁ 
୧୯୫୪ରୁ ପ୍ରୟାସ କରିଛନ୍ତି ସେଥୂରୁ ମାତ୍ର ଶତକଡ଼ା ପାଞ୍ଚଭାଗ ବି ସେ ଉପଯୋଗ 
କରିନାହାଁନ୍ତି । ଯେଉଁସବୁ ପ୍ରସଙ୍ଗ ଉପରେ ସେ ପଚାଶ ପୃଷ୍ଠା ଭିତରେ ବହିଟିଏମାନ 
ଲେଖଛନ୍ତି ସେହି ପ୍ରତ୍ୟେକ ବିଷୟ ଉପରେ ପାଞ୍ଚଶହ ପୃଷ୍ଠାର ବହିଟିଏ ତାଙ୍କ ପାଖରେ 
ଥିବା ତଥ୍ୟକୁ ଆଧାର କରି ଲେଖାଯାଇ ପାରିବ । ତେଣୁ ବିନୋଦ ଯେଉଁସବୁ ବିଷୟ 
ଉପରେ ବହି ଲେଖବାକୁ ସ୍ଵପ୍ନ ଦେଖୁଥୁଲେ ତାହାର ଭିତ୍ତି ଥଲା ତାଙ୍କ ପାଖରେ 
ସଂଗୃହୀତ ହୋଇ ରହିଥୁବା ତଥ୍ଯର ଫାଇଲ୍‌ । ପୃଥୁବୀରେ ପ୍ରତିଦିନ ଯେଉଁସବୁ 
ମହତ୍ତ୍ପୂର୍ଣ୍ଣ ଘଟଣାମାନ ଘଟିଯାଉଛି, ଜ୍ଞାନବିଜ୍ଞାନ କ୍ଷେତ୍ରରେ ଯେଉଁସବୁ ଭାବନା ବିକଶିତ 
ହେଉଛି ସେହି ଚଳନ୍ତି ଇତିହାସର ସବୁ ତଥ୍ୟ ବିନୋଦଙ୍କ ଫାଇଲ୍‌ ଭିତରେ ସଂଗଠିତ 
ଭାବରେ ସାଇତା ଯାଇଛି । ଦେଶବିଦେଶର ବହୁ ବ୍ୟଭ୍ତି ଜ୍ଞାନମଣ୍ଡଳ କାର୍ଯ୍ୟାଳୟକୁ 
ଆସି ତାଙ୍କର ଏହି ସ୍ତୁପୀକୃତ ଫାଇଲ୍‌ ଦେଖୁ ଓ ତାଙ୍କ କୃତିର ପରିଚୟ ପାଇ ସ୍ଥମ୍ଭୀଭୂତ 
ହୋଇଛନ୍ତି । 

ବିନୋଦଙ୍କର ଏହି କାର୍ଯ୍ୟଟି ଗୋଟିଏ ଘଟଣାରେ ଜାତୀୟ ଦୃଷ୍ଟି ଆକର୍ଷଣ 
କରିଥୂଲା । ୧୯୮୩ ମସିହା ସୁଦ୍ଧା ଜ୍ଞାନମଣ୍ଡଳର ୩୩ ଖଣ୍ଡ ପ୍ରକାଶ ପାଇସାରିଥାଏ । 
୧୯୮୩ରେ ତାମିଲନାଡ଼ୁ ସରକାର ତାମିଲ ଭାଷାରେ ଏକ ଏନ୍‌ସାଇକ୍ରୋପିଡ଼ିଆ 
ପ୍ରସ୍ତୁତି କରିବା ପାଇଁ ତାମିଲ ବିଶ୍ବବିଦ୍ୟାଳୟକୁ ଦାୟିତ୍ଵ ଦେଲେ । ସରକାର ଏଥୁପାଇଁ 

ପର୍ଯ୍ୟାପ୍ତ ଅର୍ଥ ବି ମଞ୍ୁର କଲେ । ତାମିଲ ବିଶ୍ଵବିଦ୍ୟାଳୟ ଏନ୍‌ସାଇକ୍ଲୋପିଡ଼ିଆ ସହ 
ସଂପୃକ୍ତ ଥବା ଦେଶର କିଛି ବୁଵଧିଜୀବୀଙ୍କର ପରାମର୍ଶ ପାଇଁ ଏକ ଆଲୋଚନାଚକ୍ରର 
ଆୟୋଜନ ନଭେମ୍ବର ମାସରେ କଲା । ବିନୋଦ ସେଠାକୁ ନିମନ୍ତ୍ରିତ ହୋଇ 
ଯାଇଥୂଲେ । ସେ ତାଙ୍କ ସାଥ୍‌ରେ କୋଡ଼ିଏଟି ଫାଇଲ ଦେଖାଇବାକୁ ନେଇଥୂଲେ । 
ସେ ସେଠାରେ ଏନ୍‌ସାଇକ୍ଲଲୋପିଡ଼ିଆ ପ୍ରସ୍ପୁତି ପାଇଁ ବହୁସୂତ୍ରରୁ ତଥ୍ୟ ସଂଗ୍ରହ କରିବାର 
ଆବଶ୍ୟକତା ଉପରେ କହିଲେ । ପୁନଶ୍ଚ ତଥ୍ଯମାନଙ୍କୁ ସଦା ନୂତନ କରାଯିବାର 
ଆବଶ୍ୟକତା ବିଷୟ ବି ବୁଝାଇଲେ । ଏହା ଯେ ଏକ ନିରନ୍ତର ପ୍ରକ୍ରିୟା ଏହା ଦର୍ଶାଇବା 
ସହ ଏହାର ସ୍ଥାୟୀ ମୂଲ୍ୟ ବିଷୟରେ ସୂଚନା ଦେଲେ । ସମୟ ଯେତିକି ଆଗକୁ 
ଯାଉଥୂବ, ଏହାର ମହତ୍ତ୍ର କିପରି ବୃଦି ପାଉଥ୍‌ବ ତାହା ନିଜର ଅନୁଭୂତିରୁ କହିଲେ । 
ସେ କିପରି ହଜାର ହଜାର ବିଷୟକୁ ପ୍ରାୟ କୋଡ଼ିଏ ହଜାର ଫାଇଲ ଭିତରେ ଶୃଙ୍ଖଳିତ 
କରି ସଜାଇ ରଖ୍ବଛନ୍ତି ତାହାର ନମୁନା ଦେଖାଇଲେ । ବିନୋଦଙ୍କ ବକ୍ତବ୍ୟରୁ ଦୁଇଟି 
କଥାର ସୂତ୍ରପାତ ହେଲା । ସେ ଏକକ ଉଦ୍ୟମରେ ଜ୍ଞାନମଣ୍ଡଳ ପ୍ରଣୟନ ପାଇଁ 
କିପରି ଉଦ୍ୟମ କରୁଛନ୍ତି ତାହା ସମସ୍ତଙ୍କୁ ଜଣାଇବା ପାଇଁ ଭାରତ ସରକାରଙ୍କ 
ଫିଲ୍ମ ଡିଭିଜନ ତାଙ୍କ କାର୍ଯ୍ୟ ଉପରେ ଏକ ଡକୁମେଣ୍ଟାରୀ ଫିଲ୍ମ ପ୍ରସ୍ତୁତ କଲେ । 
ତାହା ବିଭିନ୍ନ ଭାଷାରେ କରାଯିବା ଦ୍ଵାରା ବିଭିନ୍ନ ରାଜ୍ୟର ଲୋକମାନେ ଦେଖ୍ୁଲେ ଓ 
ତାଙ୍କ କାର୍ଯ୍ୟ ବିଷୟରେ ଅବଗତ ହେଲେ । ସେହି ଚଳଚ୍ଚିତ୍ରଟିରେ ବିନୋଦଙ୍କର 
କାର୍ଯ୍ୟଶୈଳୀ, ଫାଇଲ୍‌ ଓ ବିଭିନ୍ନ ଏନ୍‌ସାଇକ୍ଲୋପିଡ଼ିଆମାନଙ୍କର ଚିତ୍ର ଦେଖାଗଲା ଓ 
ତାଙ୍କ କାର୍ଯ୍ୟ ବିଷୟରେ ତାଙ୍କ ଅନୁଭୂତି ଓ ବକ୍ତବ୍ୟ ତାଙ୍କ ମୁହଁରୁ ଅନ୍ୟମାନେ ଜାଣିବାର 
ଅବକାଶ ପାଇଲେ । ଦ୍ଵିତୀୟରେ ବିଭିନ୍ନ ରାଜ୍ୟର ଜ୍ଞାନକୋଷ ପ୍ରଣେତାମାନେ ତାଙ୍କ 
ସଂଗୃହୀତ ତଥ୍ୟକୁ କିପରି ଉପଯୋଗ କରିପାରିବେ ଏଥୁପାଇଁ ଆଗ୍ରହ ପ୍ରକାଶ କଲେ । 
ନିଶ୍ପଭ୍ରି ହେଲା ଯେ ସରକାରଙ୍କୁ ଏନ୍‌ସାଇକ୍ଲଲୋପିଡ଼ିଆ ରିସୋର୍ସ ସେଣ୍ଟରଟିଏ ସ୍ଥାପନ 
ପାଇଁ ପ୍ରପ୍ଥାବ ଦିଆଯିବ । ତାମିଲନାଡୁ ସରକାର ଏଥୁପାଇଁ ବେଶ୍‌ ଆଗ୍ରହ ପ୍ରକାଶ 
କଲେ । 

ଏହାପରେ କେନ୍ଦ୍ର ସରକାରଙ୍କ ଅନୁଦାନ ଓ ଓଡ଼ିଶା ସରକାରଙ୍କ ସହଯୋଗରେ 
ଭୁବନେଶ୍ବରଠାରେ ଜାତୀୟ ଏନ୍‌ସାଇକ୍ଲୋପିଡ଼ିଆ କେନ୍ଦ୍ର ସ୍ଥାପିତ ହେଲା । ୧୯୮୭ରେ 
ଏହି କେନ୍ଦ୍ରଟିର ଉଦ୍‌ଘାଟନ ହେଲା । ୧୯୮୮ରେ ଭୁବନେଶ୍ବରଠାରେ ଏକ ସର୍ବଭାରତୀୟ 
ଆଲୋଚନାଚକ୍ରର ବି ଆୟୋଜନ ହୋଇଥଲା । ପ୍ରାନ୍ତୀୟ ଭାଷାମାନଙ୍କରେ ଜ୍ଞାନକୋଷ 
ପ୍ରପ୍ଣୃତି ସହ ସଂପୃକ୍ତ ବିଭିନ୍ନ ରାଜ୍ୟର ବୁଵଧିଜୀବୀମାନେ ଏଥୁରେ ଯୋଗ ଦେଇଥୂଲେ । 
ଯେଉଁ ପ୍ରାନ୍ତୀୟ ଭାଷାମାନଙ୍କରେ ଏନ୍‌ସାଇକ୍ଲୋପିଡ଼ିଆ ପ୍ରସ୍ତୁତି କାର୍ଯ୍ୟ ଚାଲୁଥାଏ । 
ସେଥ୍‌ରେ ବହୁ ବ୍ୟଗ୍ତି ସଂଶ୍ମିଷ୍ଠ ଥା" ନ୍ତି । କିନ୍ତୁ ଓଡ଼ିଶାରେ ଜଣେ ଲୋକ ଦୀର୍ଘ ୩୫ବର୍ଷ 

ଧରି ନିଜସ୍ଵ ଚେଷ୍ଟାରେ ଏପରି ହଜାର ହଢାର ବିଷୟକୁ ହଜାର ହଜାର ଫାଇଲ୍‌ 
ଭିତରେ ଶୃଙ୍ଖଳିତ ଭାବରେ ସଜାଇ କରି ରଖୁବା ଏକ ଅବିଶ୍ବାସନୀୟ ଘଟଣା ଥୁଲା ! 
ତେବେ ସେମାନେ ବିନୋଦଙ୍କର ସଂଗ୍ରହକୁ ଦେଖଲେ । ବିନୋଦ ତାଙ୍କ କାର୍ଯ୍ୟ ଓ 
ଜ୍ଞାନମଣ୍ଡଳ ପ୍ରସ୍ତୁତିର ବିବରଣୀ ଦେଲେ । କଟକସ୍ଥିତ ବାରବାଟୀ ଷ୍ଟାଡ଼ିୟମଠାରେ 
ବିନୋଦ ୧୯୬୭ରୁ କାର୍ଯ୍ୟ କରି ଆସୁଥ୍‌ଲେ । ତେବେ ତାଙ୍କ ଦେହାନ୍ତ ପରେ ତାହା 
ବନ୍ଦ ହୋଇଗଲା । ସଂପ୍ରତି ଭୁବନେଶ୍ବରଠାରେ ଞ୍ଞାନମଣ୍ଡଳ କେନ୍ଦ୍ର ରହିଛି । 

ଏଠାରେ ଉଲ୍ଲେଖ କରାଯାଇପାରେ ଯେ ଏନ୍‌ସାଇକ୍ଲୋପିଡ଼ିଆ କାର୍ଯ୍ୟ ଏକ 
ନିରନ୍ତର ପ୍ରକ୍ରିୟା ଓ ଏହାର ପରିସମାପ୍ତି କେବେ ଘଟେ ନାହିଁ । ଏହା ସର୍ବଦା ପରିବର୍ବିତ 
ଓ ପରିମାଜିତ ହୋଇ ଚାଲିଥାଏ । ଏନ୍‌ସାଇକ୍ଲୋପିଡ଼ିଆ ବ୍ରିଟାନିକା ୧୭୬୮ରେ ଆରମ୍ଭ 
ହୋଇ ତିନିବର୍ଷର ଉଦ୍ୟମ ପରେ ୧୭୭୧ରେ ତିନିଖଣ୍ଡରେ ପ୍ରଥମେ ପ୍ରକାଶ ପାଇଥୁୂଲା। 
ଏହି ପ୍ରକାଶନର ଦୁଇଶହ ବର୍ଷ ପରେ ମଧ୍ଯ ସେହି କାର୍ଯ୍ୟ ଚାଲୁ ରହିଛି ଓ ୧୯୮୩ରେ 
ଏହାର ପଞ୍ଚଦଶ ସଂସ୍କରଣରେ ଏହା ସଂଶୋଧୂବତ ଓ ପରିବର୍ବିତ ହୋଇ ପ୍ରକାଶ 
ପାଇଛି । ଅତୀତରେ ଜ୍ଞାନମଣ୍ଡଳର ବିକାଶ ଶହେ ବର୍ଷରେ ଯେତିକି ହେଉଥୁଲା, ବିଂଶ 
ଶତାଦ୍ଦୀର ଦ୍ଵିତୀୟାର୍ଵ ପରେ ଦଶ ବର୍ଷରେ ସେତିକି ହେଉଛି । ନାନା ନୂଆ ନୂଆ ବିଚାର, 
ଉଦ୍‌ଭାବନ ଜ୍ଞାନ ରାଜ୍ୟରେ ପରିବରଁନ ଓ ସଂଶୋଧନର ସମ୍ଭାବନା ରଖୁଛି । ଏକ 
ସେଟ୍‌ ଏନ୍‌ସାଇକ୍ଲୋପିଡ଼ିଆ ପ୍ରକାଶନର ଗୋଟିଏ ଦୁଇଟି ଦଶନ୍ଧି ପରେ ସେଥୁରେ 
ପୁଣି ନୂଆ ନୂଆ ତଥ୍ଯ ଯୋଗ କରିବାକୁ ପଡ଼ୁଛି ଓ ତା'ର ପରିବର୍ଵିତ ସଂସ୍କରଣର 
ଆବଶ୍ୟକତା ରହୁଛି । ଅବଶ୍ୟ ଏଥୁପାଇଁ ପରବର୍ରୀ ସଂସ୍କରଣ ପ୍ରକାଶ ପାଇବା 
ପର୍ଯ୍ୟନ୍ତ ବର୍ଷ- ପୁସ୍ତିକା ପ୍ରକାଶ ପାଉଛି । ଇଂରାଜୀ ଭାଷାର ଏନ୍‌ସାଇକ୍କଲୋପିଡ଼ିଆ 
ପାଖରେ ଯାହା ହେଉଛି ଓଡ଼ିଆର ଞଜ୍ଞାନମଣ୍ଡଳ ମଧ୍ଯ ସେହି ପ୍ରକ୍ରିୟାରେ ଆଗକୁ ଯାଉଥ୍‌ବ 
ବୋଲି ବିନୋଦ ସ୍ଵପ୍ନ ଦେଖ୍‌ଥୁ୍‌ଲେ । ସେ କେତେବାର ପ୍ରକାଶ କରିଛନ୍ତି ଯେ ଏହା 
ଏକ ଜାତୀୟ କାର୍ଯ୍ୟ । ସେ ଆଜି ଅଛନ୍ତି, କାଲିକି ନଥ୍‌ବେ । କିନ୍ତୁ ଜ୍ଞାନମଣ୍ଡଳ 
ତାହାର ଯାତ୍ରା ପଥରେ ଆଗକୁ ଯାଉଥୁବ, ନୂଆ କଳେବର ନେଇ ଆସୁଥୁବ ଓ 
ଓଡ଼ିଶା ଜନଗଣଙ୍କର ବୌବିକ ତୃଷ୍ରାକୁ ମେଣ୍ଟାଉଥ୍‌ବ । କିନ୍ତୁ ପରିତାପର ବିଷୟ 
ବିନୋଦଙ୍କ ଦେହାନ୍ତ ପରେ ନା ତାଙ୍କ ଅସମାପ୍ତ କାର୍ଯ୍ୟ ସମାପ୍ତ ହେଲା ନା ଏହି ଧାରା 
ଆଗକୁ ଚାଲିଲା । ଓଡ଼ିଆ ଭାଷାକୁ ସମୃଦ୍ଧ କରିବାରେ ଜଣେ ବ୍ୟକ୍ତି ଯେଉଁ ସାଧନା 
କରିଥୂଲେ, ଗୋଟିଏ ଜାଡି ସେ କାର୍ଯ୍ୟକୁ ପୂରଣ କରିପାରି ନାହିଁ । 

ବିନୋଦଙ୍କର ଏକ ବଡ଼ ସ୍ଵପ୍ନ ଥୁଲ। ଯେ ଶିଶୁଶିକ୍ଷା ତଥା ଲୋକଶିକ୍ଷା 
ମାଧ୍ୟମରେ ସାମାଜିକ ପରିବର୍ରନକୁ ଏକ ମହତ୍ତର ଲକ୍ଷ୍ୟ ଦିଗରେ ପ୍ରଭାବିତ କରିବା । 
ଜ୍ଞାନ ସହ ମୂଲ୍ୟବୋଧର ମିଶ୍ରଣ ନହେଲେ ଜ୍ଞାନ ସମାଜ ପାଇଁ କ୍ଷତିକାରକ ହୋଇପାରେ 

ବୋଲି ତାଙ୍କର ଅନୁଭବ ଥୁଲା । ଜ୍ଞାନକୁ କିପରି ସାମାଜିକ ହିତ ଦିଗରେ ବିନିଯୋଗ 
କରାଯିବ ସେ ପାଇଁ ସେ ସଚେତନ ଥଲେ । ପାଞ୍ଚଶହଟି ପ୍ରସଙ୍ଗ ଉପରେ ସେ ଯେଉଁ 
ପାଞ୍ଚଶହ ପୁପ୍ରକ ଲୋକଶିକ୍ଷା ପାଇଁ ଲେଖୁବାକୁ ପରିକଡ୍ପନା କରିଥ୍‌ଲେ ତାହାର ଅନ୍ତର୍ନିହିତ 
ଲକ୍ଷ୍ୟ ଥଲା ଜାତିକୁ ଶିକ୍ଷିତ କରିବା । ପ୍ରତି ଗ୍ରାମରେ ଓ ପ୍ରତି ପରିବାରରେ ଜ୍ଞାନର 
ବାର୍ରା କିପରି ପହଞ୍ବ, ସେଥ୍ପାଇଁ ଦଶପଇସିର ଏକ ଯୋଜନା ପ୍ରସ୍ତୁତ କରିଥୁଲେ । 
ଯୋଜନାଟି ବାସ୍ତବ ରୂପରେଖ ନେବା ସହଜ ନଥୁଲା, ତେବେ ତାଙ୍କର ଲକ୍ଷ୍ୟଟି ମହତ୍‌ 
ଥୁଲା ! ସେ ଭାବିଥ୍‌ଲେ ଯେ ମାତୃଭାଷାରେ ସମସ୍ତଙ୍କୁ ଜ୍ଞାନ ଅର୍ଜନର ସୁଯୋଗ ଯଦି 
ନମିଳେ ତେବେ ଜ୍ଞାନ ସଙ୍କୁଚିତ ସୀମା ଭିତରେ ରହିଯିବ । ଗୋଟିଏ ଜାତିର ଚିନ୍ତା 
କରିବା କ୍ଷେତ୍ରରେ ଯଦି ଦାରିଦ୍ର୍ୟ ଦେଖାଦେବ, ତେବେ ଜାତିର ବିକାଶ ବାଧାପ୍ରାପ୍ତ 
ହେବ । ବୌଦ୍ଧିକ ଦାରିଦ୍ର୍ୟ ଜାତିର ବିକାଶରେ ଯେ ବଡ଼ ପ୍ରତିବନ୍ଧକ ଏହି ଅନୁଭବ 
ତାଙ୍କର ଥୁଲା । ଏହି ଅନୁଭବରୁ ଜ୍ଞାନର ସମାଜୀକରଣ ପାଇଁ ସେ ସର୍ବଦା ସ୍ଵପ୍ନ 
ଦେଖୁ ଆସିଥୂଲେ । 

ବିନୋଦଙ୍କର ସ୍ଵପ୍ନ ତାଙ୍କୁ ପରିଣତ କରିଥଲା ଜଣେ ଜ୍ଞାନ-ତପସ୍ଵୀରେ । 
ତାଙ୍କ ସାରସ୍ଵତ ଶିଳ୍ପୀ ଜୀବନ ଯାହା କିଛି ତାଙ୍କ ପାଇଁ ସ୍ଵୀକୃତି ଆଣିଥୂଲା ସେ ପ୍ରତି 
ସେ ନିର୍ଲିପ୍ତ ରହିଥୂଲେ । ସେ ଥୂଲେ କର୍ମଯୋଗୀ । ତେବେ ଓଡ଼ିଶା ସାହିତ୍ୟ ଏକାଡେମୀ 
ଦୁଇଥର ତାଙ୍କୁ ପୁରସ୍କୃତ କରିଥୂଲା ତାଙ୍କର ଦୁଇଟି ପୁସ୍ତକ ପାଇଁ । “ଛାତିକି ପଥର 
କରି” ପୁସ୍ତକ ପାଇଁ ଶିଶୁସାହିତ୍ୟ ପୁରସ୍କାର ତାଙ୍କୁ ୧୯୮୦ରେ ପ୍ରଦାନ କରାଯାଇଥୁଲା !। 
ସେହିପରି ୧୯୮୪ରେ “ରଣ ପରିଶୋଧ" ପାଇଁ ଜୀବନୀ ସାହିତ୍ୟ କ୍ଷେତ୍ରରେ ଓଡ଼ିଶା 
ସାହିତ୍ୟ ଏକାଡେମୀ ତାଙ୍କୁ ପୁରସ୍କୃତ କରିଥୁଲା । ସ୍ଵାଧୀନତା ସଂଗ୍ରାମୀ, ଲୋକସେବକ, 
ଶିଶୁ ସାହିତ୍ୟର ସ୍ରଷ୍ଟା ଓ ଜ୍ଞାନମଣ୍ଡଳର ପ୍ରଣେତା ଏହି ସାରସ୍ଵତ ସାଧକଙ୍କ ସ୍ଵର୍ଣ୍ଣଶସ୍ୟ 
ପାଖରେ ପୁରସ୍କାର ବିଶେଷ ଅର୍ଥ ରଖେ ନାହିଁ । ତେବେ ତାଙ୍କ ସାଧନାର ଏହା ଯେ 
ଏକ କ୍ଷୁଦ୍ର ସ୍ଵୀକୃତି ଏହା କୁହାଯାଇପାରେ । ସେହିପରି ଭାରତ ସରକାର ୧୯୮୬ 
ଜାନୁୟାରୀ ୨୬ ତାରିଖରେ ତାଙ୍କୁ ପଢ଼ଶ୍ରୀ ସମ୍ମାନରେ ଭୂଷିତ କଲେ । ତାଙ୍କୁ ପଦ୍ମଶ୍ରୀ 
ସମ୍ମାନ ମିଳିବା ପରେ ଓଡ଼ିଶାର ବିଭିନ୍ନ ଖବରକାଗଜ ଓ ପତ୍ରପତ୍ରିକା ତାଙ୍କ ସାଧନା ଓ 
ତ୍ୟାଗ ସଂପର୍କରେ ଲେଖୁଲେ । ଏହା ତାଙ୍କର ପ୍ରତିଷ୍ଠାକୁ ହୁଏତ ସମାଜରେ ପ୍ରସାର 
କରିଥଲା, ତେବେ ସ୍ଥିତପ୍ରଜ୍ଞ ବିନୋଦ ଏଥୁପାଇଁ ଅନାସଚ୍ତ ରହିଥୂଲେ ! 

ଏସବୁ ସମ୍ମାନ, ପୁରସ୍କାର ଅପେକ୍ଷା ତାଙ୍କ ପାଇଁ ସବୁଠାରୁ ବଡ଼ ସ୍ଵୀକୃତି 
ଥୁଲା ଯେତେବେଳେ ତାମିଲନାଡ଼ୁ ସରକାର ତାମିଲ ଭାଷାରେ ଜ୍ଞାନକୋଷ ପ୍ରକାଶ 
ପାଇଁ ବିନୋଦଙ୍କୁ ତାଙ୍କର ପରାମର୍ଶଦାତା ଭାବେ ଗ୍ରହଣ କଲେ । ୧୯୮୩ରେ ତାମିଲନାଡ଼ୁ 
ସରକାର ତାଙ୍କୁ ନିମନ୍ତ୍ରଣ କରିଥୁଲେ । ମୁଖ୍ଯମନ୍ତ୍ରୀ ନିଜେ ଉପସ୍ଥିତ ରହି ରାଜ୍ଯର 

ବହୁ ବିଶିଷ୍ଠ ଶିକ୍ଷାବିତ୍‌, ପଦସ୍ଥ ବ୍ଯର୍ତି ଓ ଭାଷାବିତ୍‌ଙ୍କ ଗହଣରେ ବିନୋଦଙ୍କ ମୁହଁରୁ 
କଥା ଶୁଣିଥୂଲେ । ତାମିଲ ବିଶ୍ବବିଦ୍ୟାଳୟ ତାଙ୍କ ଏନ୍‌ସାଇକ୍ଲୋପିଡ଼ିଆ କମିଟିର 
ପରାମର୍ଶଦାତା ଭାବେ ବିନୋଦଙ୍କୁ ମନୋନୀତ କଲେ । ସେଠାରେ ସରକାର ତାମିଲ 
ଜ୍ଞାନକୋଷ ପାଇଁ ଆର୍ଥକ ଖର୍ଚ୍ଚ ବହନ କରୁଥୁଲେ । ଜ୍ଞାନମଣ୍ଡଳ କାର୍ଯ୍ୟାଳୟରୁ ଶିକ୍ଷା 
ନେବାପାଇଁ ତାମିଲନାଡ଼ୁ ସରକାର ଏକ ଷ୍ଠଡ଼ିଟିମ୍‌ ଦଳକୁ କଟକ ପଠାଇଲେ । ସେମାନେ 
ବିନୋଦଙ୍କ ସହିତ ବିଭିନ୍ନ ବିଷୟ ଆଲୋଚନା କରି, ତାଙ୍କ ସଂଗୃହୀତ ତଥ୍ୟମାନଙ୍ୁ 
ଫାଇଲ୍‌ମାନଙ୍କରେ ଦେଖ୍‌ କେତେକ ବିଷୟରେ ପରାମର୍ଶ ନେଇ ଫେରିଥୂଲେ । 
ବିନୋଦଙ୍କର ସାହାଯ୍ୟ ଓ ସହଯୋଗ ପାଇଁ ତାଙ୍କୁ ରାଜ୍ୟ ସରକାରଙ୍କ ତରଫରୁ 
ଯେଉଁ ସମ୍ମାନ ପ୍ରଦର୍ଶନ କରାଯାଇଥୁଲା, ଏହାହିଁ ଥୁଲା ତାଙ୍କ କାର୍ଯ୍ୟର ସ୍ଵୀକୃତି । 
ସେହିପରି କେନ୍ଦ୍ର ସରକାରଙ୍କ ଆନୁକୂଲ୍ୟରେ ତାଙ୍କ ଉପରେ ଯେଉଁ ଡକୁମେଣ୍ଟାରୀ 
ଫିଲ୍ମ କରାଯାଇ ସାରା ଦେଶରେ ଚଉଦଟି ଭାଷାରେ ପ୍ରଦର୍ଶିତ ହୋଇଥୂଲା ତାହା 
ଥୁଲା ଏକ ବଡ଼ ସ୍ଵୀକୃତି । ଅନ୍ୟ ଭାଷାରେ ଜ୍ଞାନକୋଷ ପ୍ରସ୍ତୁତ ହୋଇଛି ବହୁ ବିଷୟ - 
ବିଶେଷଜ୍ଞ, ଜ୍ଞାନୀ, ମନୀଷୀ, ପଣ୍ଡିତମାନଙ୍କ ସମବେତ ପ୍ରୟାସରେ । କିନ୍ତୁ ଜଣେ 
ବ୍ୟର୍ତି ଏକକ ଉଦ୍ୟମରେ ଏତିକି କାର୍ଯ୍ୟ କରିଛନ୍ତି, ଏତିକି ଉପାଦାନ ରଖୁଛନ୍ତି ତାହା 
ଦେଖ୍‌ ସାରା ଦେଶର ଲୋକମାନେ ବିସ୍ମିତ ହୋଇଛନ୍ତି । ସାରା ଦେଶର ଲୋକମାନେ 
ତାଙ୍କ ବିଷୟରେ ହୋଇଥୁବା ଡକୁମେଣ୍ଟାରୀ ଚଳଚ୍ଚିତ୍ରଟି ଦେଖ୍‌ ତାଙ୍କ ପ୍ରୟାସ ଓ ପ୍ରତିଭା 
ପ୍ରତି ଶ୍ରଦ୍ଧା ଓ ସମ୍ମାନ ଜଣାଇଛନ୍ତି ତାହାହିଁ ହେଉଛି ତାଙ୍କ କାର୍ଯ୍ୟର ବଡ଼ ସ୍ଵୀକୃତି । 
ବିନୋଦଙ୍କ ସ୍ଵୀକୃତିର ଏକ ସୃକ୍ଷ୍ମତର ଦିଗ ରହିଛି । ତାଙ୍କ ରଚନାମାନ ପିଢ଼ି 
ପିଢ଼ି ଦେଇ ପାଠକମାନଙ୍କ ଭିତରେ ଯେଉଁ ବୈଦ୍ଧିକ ଜିଜ୍ଞାସା ସୃଷ୍ଟି କରି ଆସିଛି 
ତାହାହିଁ ତାଙ୍କ ସଫଳତାର ବଡ଼ ସ୍ଵୀକୃତି । ବିନୋଦ ଛତିଶ ବର୍ଷ ଧରି ଜ୍ଞାନ - ସାଧନାରେ 
ଓ ରଚନାରେ ଗଭୀର ମନନିବେଶ କରିଛନ୍ତି । ସେ କିପରି ପୁସ୍ତକକୁ ତାଙ୍କର ଗୁରୁ 
ଭାବରେ ଗ୍ରହଣ କରିଛନ୍ତି ତାହାର ସୂଚନା ପୂର୍ବରୁ ଦିଆଯାଇଛି । କେଉଁ ଜଣେ 
ଚିନ୍ତାଶୀଳ ଲେଖକଙ୍କର ଗୋଟିଏ ବର୍ତବ୍ଯ ତାଙ୍କ ପାଇଁ ଘୋଷ-ମନ୍ତ୍ର ହୋଇଛି । 
ଜ୍ଞାନମଣ୍ଡଳର ପ୍ରତି ଖଣ୍ଡର ଆରମ୍ଭରେ ସେ ସେହି ବାକ୍ୟଟିକୁ ଲେଖୁଛନ୍ତି । ସେହି 
ବାକ୍ୟଟି ତାଙ୍କ ପାଇଁ ଜୀବନର ମାର୍ଗଦର୍ଶକ ପାଲଟିଛି । ସେହି ବାକ୍ୟଟି ହେଲା- 
“ଉପାଦେୟ ପୁସ୍ତକ ଅଭାବରେ ଭଗବାନ ନୀରବ, ନ୍ୟାୟ ସୁପ୍ତ, ବିଜ୍ଞାନର ଗତି 
ରୁଦ୍ଧ ଦର୍ଶନ ପଙ୍ଗୁ, ବିଦ୍ୟା ମୂକ, ଅନ୍ଯ ସବୁକିଛି ଅନ୍ଧକାର ଗର୍ଭରେ ସଂପୂର୍ଣ୍ଣ 
ଅସ୍ପଷ୍ଠ ।” ଯିଏ ପୁସ୍ତକ ପଢ଼ିବାକୁ ଜୀବନର ବ୍ରତ ଭାବରେ ନେଇଛନ୍ତି ସେ କେବଳ 
ମନୋନୀତ ବହି ପଢ଼ନ୍ତି ଓ ଏଥୁରେ ବହୁତ ଚୟନଶୀଳ ହୋଇଥାନ୍ତି । ସେ କେବଳ 
ଚିତ୍ତବିନୋଦନ ବା ମାନସିକ ବିଳାସ ପାଇଁ ବହି ପଡ଼ନ୍ତି ନାହିଁ । ନୀରସ ଅଭିଧାନ 

ପଢ଼ିବାରେ ସେ ବର୍ଷ ବର୍ଷ ଅତିବାହିତ କରିଛନ୍ତି । ଏନ୍‌ସାଇକ୍ଲୋପିଡ଼ିଆ ବ୍ରିଟାନିକାଠାରୁ 
ଏନ୍‌ସାଇକ୍ଵୋପିଡ଼ିଆ ଅଫ୍‌ ସ୍ପେସ୍‌ ସାଇନ୍‌ସ ପୁସ୍ତକଗୁଡ଼ିକୁ ମନଯୋଗ ସହକାରେ 
ପଢ଼ିଛନ୍ତି । ଗ୍ରେଟ୍‌ ବୁକ୍ସ ଅଫ୍‌ ଦି ଓୱଷ୍ଠର୍ଣ୍ଣ ୱାର୍ଲତ୍‌ ସିରିଜରେ ଥୁବା ୪୪୩ଟି ବିଶ୍ବବିଖ୍ୟାତ 
ବହିକୁ ମୋଟାମୋଟି ଭାବେ ପଢ଼ିବାକୁ ଚେଷ୍ଟା କରିଛନ୍ତି । ଏସବୁ ତାଙ୍କର ବୌଵିକ 
ଅବବୋଧକୁ ପ୍ରସାରିତ କରିଛି ଓ ବହୁ ପ୍ରସଙ୍ଗ ଉପରେ ତାଙ୍କୁ ସ୍ତଷ୍ଠତା ଦେଇପାରିଛି । 
ଏସବୁର ପରିଣାମରୁ ଜ୍ଞାନବି ଜ୍ଞାନର ବିଭିନ୍ନ ପ୍ରସଙ୍ଗ ଉପରେ ସେ ସାବଲୀଳ ଭାବେ 
ଲେଖୁବାକୁ ସମର୍ଥ ହୋଇଛନ୍ତି । ଏହି ଅଧ୍ୟୟନ ଭିତରେ ତାଙ୍କର ଏକ ଜୀବନ ଦର୍ଶନ 
ସୃଷ୍ଟି ହୋଇଛି । ନିଜ ଅନୁଭୂତିରୁ ସେ ଜାଣିଛନ୍ତି ଯେ ଯେତେ ପଢ଼ିଲେ ବି ନିଜର 
ଅଜ୍ଞତା ଦୂର ହେଉ ନାହିଁ । ନିଜ୍ର ଅଞ୍ଚତା ବିଷୟରେ ଯେତେ ଅଧୁକ ସଚେତନ 
ହୋଇଛନ୍ତି, ଜୀବନବ୍ୟାପୀ ଶିକ୍ଷାର ଆବଶ୍ୟକତାକୁ ସେ ସେତେ ଅନୁଭବ କରିଛନ୍ତି । 
ପ୍ରଜ୍ଞାବାନ୍‌ ଦାର୍ଶନିକ ସକ୍ରେଟିସ୍‌ ସର୍ବଦା କହୁଥୂଲେ ଯେ ସେ ନିଜ ଅଜ୍ଞତା ନେଇ 
ସଚେତନ । ସକ୍ରେଟିସ୍‌ ଅନେକଙ୍କ ସହ ଆଲୋଚନାରେ ସଂପୃକ୍ତ ହେଲାବେଳେ ନିଜକୁ 
ବେଶ୍‌ ଜ୍ଞାନୀ ବୋଲି ଦେଖାଉଥୁବା ବନ୍ଧୁମାନଙ୍କର ଯୁକ୍ତି କିପରି ଅବୈଧ ଓ ପରସ୍ତର 
ବିରୋଧୀ ତାହା ଅକ୍ଲେଶରେ ଦର୍ଶାଇ ଦେଉଥୂଲେ ଓ ନମ୍ରତାର ସହ ସ୍ଵୀକାର କରୁଥଲେ 
ଯେ ସେ ନିଜେ ଜଣେ ଅଜ୍ଞ ବ୍ୟକ୍ତି । ବିନୋଦଙ୍କ ଜୀବନଦୃଷ୍ଟି ସକ୍ରେଟିସ୍‌ଙ୍କ ବିଚାର ସହ 
ଯଥାର୍ଥରେ ତୁଳନୀୟ । ଏହା ସହିତ ସକ୍ରେଟିସ୍‌ଙ୍କର ଅନ୍ୟ ଏକ ଘଟଣା ସହ ବିନୋଦଙ୍କର 
ଘଟଣା ତୁଳନୀୟ । ସମାଜର ସାଧାରଣ ମଣିଷ ଓ ସବୁ ଶ୍ରେଣୀର ଲୋକଙ୍କ ସହ 
କଥାବାର୍ାବେଳେ ସକ୍ତେଟିସ୍‌ ସେମାନଙ୍କ ଭିତରେ ବୌଦ୍ଧିକ କୌତୁହଳ ସୃଷ୍ଟି କରୁଥ୍‌ଲେ । 
ସାଧାରଣ ମଣିଷ ସାଙ୍ଗରେ କଥା ହେବାବେଳେ ଜୀବନର ମହତ୍ତ୍ ସତ୍ଯ, ନ୍ୟାୟ, 
ସୌନ୍ଦର୍ଯ୍ୟ ଏସବୁ କ”ଣ ବୁଝାଏ ପ୍ରଶ୍ବ କରୁଥୁଲେ ଓ ସାଧାରଣ ବ୍ଯକ୍ତି ପାଖରେ 
ଜିଜ୍ଞାସାର ଭାବନା ସୃଷ୍ଟି କରୁଥୁଲେ । ବିନୋଦ ଏହି ଭାବନାକୁ ଭିନ୍ନ ଢଙ୍ଗରେ ବ୍ୟକ୍ତ 
କରିଛନ୍ତି । ପାଠ ପଛେ ପଛେ ଅପାଠୁଆ ବହିରେ ଗୋଟିଏ ଜାଗାରେ ନିଜ ବିଷୟରେ 
ଲେଖୁଛନ୍ତିଓ “ଜୀବନର ଶେଷ ମୁହୂ ପର୍ଯ୍ୟନ୍ତ ପଢ଼ୁଥ୍‌ବି, ଶିଖୁଥ୍ବି । ନିଜକୁ ନିଜର 
ଗୁରୁ କରି ଆଗେଇ ଯାଉଥୁବି । ଅନ୍ୟ ଜଣେ ହୁଏତ ସେମିତି କରୁଥୂବେ । କିନ୍ତୁ ତାଙ୍କ 
ଓ ମୋ ଭିତରେ ପାର୍ଥକ୍ୟ ହେଉଛି ସେ ନିଜେ ଜାଣିଯାଇ ସନ୍ଧୁଷ୍ଠ ରହିବେ । ମୁଁ କିନ୍ତୁ 
ଯାହା ଜାଣିବି ସେଥୁରେ ଅନ୍ୟମାନଙ୍କୁ ଭାଗୀ କରିବା ପାଇଁ ବରାବର ଉଦ୍ଯମ 
କରିବି” ( ପୃଷ୍ଠା ୩୦୮) । ଏହି ବକ୍ତବ୍ୟରୁ ସେମାନଙ୍କ ଚିନ୍ତାର ସାମଞ୍ଜସ୍ୟ ସହଜରେ 
ଅନୁମେୟ ! 

ଗାନ୍ଧିଙ୍କର ଗୋଟିଏ ବିଚାର ଥୂଲା- ନିଜର ଯାହା ଅଛି ତାକୁ କେବଳ 
ତୁମର ବୋଲି ନଭାବି ଅନ୍ଯକୁ ସେଥ୍‌ରେ ଅଂଶୀଦାର କରାଅ । ଗାନିଙ୍କର ଏହି 

ଆଦର୍ଶ ବିନୋଦଙ୍କର ହିଁ ଜୀବନର ଆଦର୍ଶ ହୋଇଥଲା | ଏହି କଥାଟି ଭାରତର ଜଣେ 
ବିଶିଷ୍ଟ ଗାନ୍ଧିବାଦୀ ବିନୋଦଙ୍କୁ ବି ଏକଦା ସ୍ମରଣ କରାଇ ଦେଇଥୂଲେ । ୧୯୭୨ ମେ 
ମାସରେ ସ୍ଵାଧୀନତା ସଂଗ୍ରାମୀ ଓ ଜଣେ ବିଶିଷ୍ଟ ବୁଦ୍ଧିଜୀବୀ ଆର୍‌. ଆର୍‌. ଦିବାକର 
‘ସମାଜ” ସଂପାଦକ ରାଧାନାଥ ରଥଙ୍କ ସହ ଜ୍ଞାନମଣ୍ଡଳ ଅଫିସକୁ ଆସିଥୂଲେ । 
ଘଣ୍ଟାଏ କାଳ ଜ୍ଞାନମଣ୍ଡଳ ଅଫିସ ଭିତରେ ବସି ବିନୋଦଙ୍କ କୃତି ଓ ପ୍ରସ୍ତୁତି ଦେଖ୍‌ 
ରାଧାନାଥ ରଥଙ୍କୁ ଗୋଟିଏ ପ୍ରଶ୍ନ ପଚାରିଥିଲେ ଯେ ବିନୋଦ ଏତେ କଷ୍ଟ କରି ଯେଉଁ 
କାର୍ଯ୍ୟ କରୁଛନ୍ତି ତା ପଛରେ କ”ଣ ପ୍ରେରଣା ବା ଇନ୍‌ସ୍ତିରେସନ ରହିଛି ? 
ରାଧାନାଥବାବୁଙ୍କ ଉତ୍ତରରେ ସନ୍ଧୁଷ୍ଟ ନହୋଇ ସେ କହିଲେ- “ବିନୋଦ ଯେଉଁ ଜ୍ଞାନ 
ଅର୍ଜନ କରୁଛନ୍ତି ସେଥୁରେ ତାଙ୍କର ଆଜିକାର ଭାଇମାନଙ୍କୁ ଓ ଏହାପରେ ଯେଉଁମାନେ 
ଆସିବେ ସେମାନଙ୍କୁ ଅଂଶୀଦାର କରିବାର ଯେଉଁ ବ୍ୟଗ୍ରତା ତାଙ୍କ ଭିତରେ କାମ 
କରୁଛି ତାହା ହିଁ ହେଉଛି ତାଙ୍କ କାର୍ଯ୍ୟର ପ୍ରେରଣା ।” ଗାନ୍ଧିଙ୍କର ଭାବନାଟିକୁ ପ୍ରାଞ୍ 
ଦିବାକର ସେଦିନ ବିନୋଦଙ୍କ ପାଖରେ ବ୍ୟକ୍ତ କରିଥିଲେ ଯେ ନିଜର ସମ୍ବଳକୁ ଅନ୍ୟ 
ପାଖରେ ବିତରଣ କରିବା ହିଁ ହେଉଛି ଜୀବନର ଧର୍ମ । ବିନୋଦ ଏହି ଆଦର୍ଶକୁ 
ଶ୍ରେୟ ଭାବରେ ଜୀବନରେ ଗ୍ରହଣ କରିଛନ୍ତି । ପଢ଼ିବା, ଲେଖୁବା, ଲେଖା ମାଧ୍ଯମରେ 
ଜ୍ଞାନ ବିତରଣ କରିବା ଓ ଏହି ପକ୍ରିୟାରେ ସମାଜରୁ କୁସଂସ୍କାର ଓ ଜଡ଼ତା ଦୂର 
କରିବା ହିଁ ବିନୋଦଙ୍କ ଜୀବନର ଶ୍ରେୟ ହୋଇ ରହିଥୁଲା । ପ୍ରତ୍ୟହ କୋଡ଼ିଏଟି 
ସମ୍ବାଦପତ୍ର, ମାସକୁ ଦେଶ ବିଦେଶର ୨୦୦ ପତ୍ରପତ୍ରିକା, ନାନା ଏନ୍‌ସାଇକ୍ଲୋପିଡ଼ିଆ 
ଓ ଗ୍ରେଟ୍‌ ଓା୍କ ସିରିଜ୍‌ କୁ ସେ ପଢ଼ୁଥିଲେ । ପଢ଼ୁଥୁଲେ ଲେଖ୍ବା ପାଇଁ । ଲେଖୁଥୁଲେ 
ଜ୍ଞାନର ପ୍ରସାର ଓ ବିତରଣ ପାଇଁ । ବିଶ୍ଵାସ କରୁଥୁଲେ ଲୋକଶିକ୍ଷାର ପ୍ରସାର ଦ୍ଵାରା 
ଜାତିର ବିକାଶ ହେବ, ଜୀବନର ଗୁଣାମୃକ ମାନରେ ପରିବର୍ଭନ ଆସିବ । ଏହାହିଁ 
ଥିଲା ତାଙ୍କ ବୌଦ୍ଧିକ ସାଧନାର ଲକ୍ଷ୍ୟ | 

ବିନୋଦଙ୍କର ଏକଲବ୍ୟ ସାଧନା ପଛରେ କିଏ ପ୍ରେରଣାର ଉସ୍‌ ଥୁଲେ ? 
ଯିଏ ସବୁ ଅଭାବ, ଅସୁବିଧା ଭିତରେ ସଂସାର ଚଳାଉଥୁଲେ, ପ୍ରତି ସ୍ତରରେ ବିନୋଦଙ୍କୁ 
ମାନସିକ ବଳ ଦେଉଥୁୂଲେ ଓ ତାଙ୍କର ନିରବଚ୍ଛିନ୍ନ ସାଧନା ଯେପରି ବାଧାପ୍ରାପ୍ତ ନହୁଏ 
ସେଥ୍ପାଇଁ ସବୁ ଅଭାବ ଓ ଜଞ୍ଜାଳକୁ ନିଜେ ସମ୍ଭାଳି ନେଉଥୂଲେ ସେ ହେଲେ ଶଶୀବାଳା 
ଦେବୀ, ବିନୋଦଙ୍କର ଧର୍ମପନ୍ୀ । ସେମାନଙ୍କର ବିବାହ ହୋଇଥଲା ୧୯୩୯ରେ, 
ବିବାହ ପୂର୍ବରୁ କେହି କାହାକୁ ଦେଖ୍‌ବାର ଅବକାଶ ପାଇନଥୁୂଲେ । ବିବାହ ପରେ 
ଶଶୀବାଳା କିଛିଦିନ ଗୋପବାବୁ ଓ ରମାଦେବୀଙ୍କ ପାଖରେ ବରୀ ଆଶ୍ରମରେ ରହି 
ସୂତାକଟା, ରଚନାମୂକ କାର୍ଯ୍ୟରେ ନିଜକୁ ଅଭ୍ୟସ୍ତ କରିଥୁଲେ । ୧୯୪୨ରେ ଭାରତଛାଡ଼ 
ଆନ୍ଦୋଳନ ସମୟରେ ବିନୋଦ ଓ ଶଶୀବାଳା ଗ୍ରାମରେ ରହି ଗୁପ୍ତ କେନ୍ଦ୍ର ପ୍ରତିଷ୍ଠା 

କରି ଅଗଷ୍ଟ ବିପ୍ଳବର ବାର୍ରାର ପ୍ରଚାରପତ୍ର ଚାରିଆଡ଼କୁ ପଠାଉଥୂଲେ । ବିନୋଦ 
ପ୍ରଥମେ ଗିରଫ ହୋଇ ବ୍ରହ୍ମପୁର ଜେଲ୍‌ରେ ରହିବା ପରେ ଶଶୀବାଳା ଗିରଫ ହୋଇ 
କଟକ ଜେଲରେ ବନ୍ଦୀଜୀବନ ଅତିବାହିତ କରିଥୂଲେ । ୧୯୪୪ରେ ଜେଲ୍‌ରୁ ଖଲାସ 
ହେବା ପରେ ଉଭୟ ଗ୍ରାମ ମଲ୍ଲୀପୁରରେ ରହି ଗ୍ରାମ ନିର୍ମାଣ ଯୋଜନାରେ ବ୍ରତୀ 
ହେଲେ । ବିନୋଦ ୧୯୫୪ରେ କଟକ ଆସିବା ପରେ ଶଶୀବାଳା ଗ୍ରାମରେ ରହି 
ପରିବାରର ସବୁ ଦାୟିତ୍ଵ ନିଜ ମୁଣ୍ଡକୁ ନେଇଥୂଲେ । ତେବେ କିଛିବର୍ଷ ପିଲାଙ୍କୁ ନେଇ 
ଗ୍ରାମରେ ରହିବା ପରେ ପିଲାଙ୍କ ପାଠପଡ଼ା ଦୃଷ୍ଟିରୁ ବିନୋଦ ପରିବାରକୁ ଗାରୁ କଟକ 
ଆଣିଲେ । ଶଶୀବାଳା ପରିବାରର ସମସ୍ତ ଜଞ୍ଜାଳକୁ ନିଜ ମୁଣ୍ଡକୁ ନେବା ସହ ସ୍ବାମୀଙ୍କ 
କାର୍ଯ୍ୟରେ ବି ସହଯୋଗର ହାତ ବଢ଼ାଉଥୂଲେ । ପୃଥ୍ଵବୀରେ ଯେଉଁମାନେ ଉଚ୍ଚ 
ହୋଇଛନ୍ତି ସେମାନଙ୍କୁ ସେହି ଶୀର୍ଷକୁ ନେବାରେ କୌଣସି ମହିଳାଙ୍କର ହାତ ଓ 
ପ୍ରେରଣା ରହିଛି ବୋଲି ଗୋଟିଏ କଥା ରହିଛି । ଏହା ବିନୋଦଙ୍କ ପାଖରେ ସଂପୂର୍ଣ୍ଣ 
ସତ୍ୟ ହୋଇଛି । ଶଶୀବାଳା ବିଶେଷ ପାଠ ପଢ଼ି ନଥୂଲେ, ତେବେ ବିନୋଦଙ୍କୁ ବିବାହ 
କରିବା ପରେ ସ୍ଵାମୀଙ୍କ ଆଦର୍ଶ ଓ ଗାନ୍ଧି ମୂଲ୍ୟବୋଧରେ ପୂରା ଅନୁପ୍ରାଣିତ ହେଲେ । 
ଖଦି ପିନ୍ଧିଲେ ଓ ସ୍ଵାଧୀନତା ଆନ୍ଦୋଳନରେ ବି ସାମିଲ ହେଲେ । ସ୍ଵାଧୀନତା ପରେ 
ଗାଁରେ ରଚନାମୂକ କାର୍ଯ୍ୟରେ ନିକକୁ ସଂପୃକ୍ତ କଲେ । କଟକରେ ପରିବାରର 
ସମସ୍ତ ଜଞ୍ଜାଳକୁ ମୁଣ୍ଡକୁ ନେଇ ବିନୋଦଙ୍କ ସାଧନା ପଥରେ ସହଯୋଗର ହାତ 
ବଢ଼ାଇଲେ । ଶଶୀବାଳାଙ୍କ ସହଯୋଗ ଯୋଗୁଁ ହିଁ ବିନୋଦ ଏକାଗ୍ର ଭାବରେ ନିଜ 
ସାଧନାରେ ନିମଜିତ ରହିପାରିଥୂଲେ । ବିନୋଦଙ୍କ ଦେହାନ୍ତର ଛ' ବରଷ ପରେ ଶଶୀବାଳା 
୧୯୯୬ରେ ସଂସାରରୁ ବିଦାୟ ନେଲେ । 

ପନ୍ନୀଙ୍କ ସାହାଯ୍ୟ ସହ ବିନୋଦଙ୍କର ଝିଅ ଓ ତିନି ପୁଅ ମଧ୍ଯ ବାପାଙ୍କର 
କାର୍ଯ୍ୟରେ ସହଯୋଗ କରୁଥ୍‌ଲେ । ଥରେ ଏକ ସାକ୍ଷାତ୍‌କାରରେ ତାଙ୍କୁ ପ୍ରଶ୍ନ 
କରାଯାଇଥୂଲା ଯେ କିଏ ତାଙ୍କ କାର୍ଯ୍ୟରେ ଆଉ ସାହାଯ୍ଯ କରୁଛନ୍ତି ? ଏହାର 
ଉତ୍ତରରେ ସେ ମତ ରଖୁଥିଲେ ଯେ ତାଙ୍କ ପିଲାମାନେ ବି ତାଙ୍କୁ ଅବସର ସମୟରେ 
ସାହାଯ୍ୟ କରୁଛନ୍ତି । ଫାଇଲ୍‌ମାନଙ୍କୁ ସଜାଇ ରଖୁବାରେ, ପେପର କଟିଂଗୁଡ଼ିକୁ 
କାଗଜରେ ଅଠା ଲଗାଇ ଉପଯୁକ୍ତ ଫାଇଲ୍‌ ଭିତରେ ସଜାଇବାରେ ଓ ଫାଇଲ୍‌ମାନଙ୍କୁ 
ନବୀକରଣ କରିବାରେ ସମସ୍ତ ପରିବାର ଲୋକେ ତାଙ୍କୁ ସହଯୋଗ ଦେଇଥାନ୍ତି । 
ବିଶେଷକରି ଝିଅ ଦୀପ୍ତି ଓ ବଡ଼ପୁଅ ପାବକ ଅନେକ ସାହାଯ୍ୟ କରିଥାନ୍ତି 

ବିନୋଦଙ୍କର ଢୀବନ ଥୁଲା ଅତ୍ୟନ୍ତ ଶୃଙ୍ଖଳିତ ଓ ସମୟାନୁବର୍ରୀ । ସମ୍ଭବତଃ 
କଠିନ ମାନସିକ ପରିଶ୍ରମ ଓ ବହୁଦିନ ଧରି ଅନିୟମିତ ଭୋଜନ ଯୋଗୁଁ ସେ ମଧୁମେହ 
ବା ଡାଇବେଟିସ୍‌ରେ ୧୯୬୯ରେ ଆକ୍ରାନ୍ତ ହେଲେ । ଏହା ଜଣାପଡ଼ିବା ପରେ ନିଜର 

ଜୀବନଚର୍ଯ୍ୟାକୁ ଅଧୁକ ଶୃଙ୍ଖଳିତ କଲେ । ଚିନି, ଆନୁ ଇତ୍ଯାଦି ଛାଡ଼ିଦେଲେ ଓ 
ପ୍ରତିଦିନ ଓ ସନ୍ଧ୍ୟାରେ ଘଣ୍ଟାଏ ଲେଖାଏଁ ଚାଲିଲେ ଓ ଖାଦ୍ୟଓପାନୀୟରେ କଠୋର 
ସଂଯମ ଅବଲମ୍ବନ କଲେ । ଏହା ଫଳରେ ତାଙ୍କର ରୋଗ ନିୟନ୍ତ୍ରଣରେ ରହିଲା । 
ଚିକିସ୍‌। ଭିତରେ ରହି ସେ ପ୍ରତ୍ୟହ ପନ୍ଦର- ଷୋହଳ ଘଣ୍ଟା ପରିଶ୍ରମ କରୁଥିଲେ । 

୧୯୮୦ ମସିହାରେ ଭାରତୀୟ ଡାଇବେଟିସ୍‌ ଆସୋସିଏସନ ଓଡ଼ିଶା ଶାଖା 
ଗଠିତ ହେଲ। । ମଧୁମେହ ରୋଗ ଅନେକ ବୃଦ୍ଧି ପାଉଥୁବାରୁ ମଧୁମେହ ରୋଗୀଙ୍କୁ 
ସାହାଯ୍ୟ କରିବା ଓ ରୋଗ ସମ୍ବନ୍ଧରେ ଜ୍ଞାନର ପ୍ରସାର ପାଇଁ ଏହି ସଂଗଠନ ବିଭିନ୍ନ 
କାର୍ଯ୍ୟକ୍ରମ ଗ୍ରହଣ କଲା । ଏହି ପରିପ୍ରେକ୍ଷୀରେ ଆସୋସିଏସନ୍‌ ତରଫରୁ ଏହାର 
ଏକ ଂଜନଶିକ୍ଷା? କାର୍ଯ୍ୟକ୍ରମ କରିବାକୁ ନିଷ୍ପତ୍ତି ହେଲା । ଏହା ମେଡ଼ିକାଲ ବାହାରେ 
କରାଯାଉଥୂଲା । ତେବେ ଏଥୁରେ ସଂପୃର୍ତ ଡାକ୍ତରମାନେ ‘ମଧୁମେହ ଜନଶିକ୍ଷା 
କାର୍ଯ୍ୟକ୍ରମରେ ବିନେ।ଦଙ୍କୁ ସଭାପତି କଲେ । କଟକର ବିଭିନ୍ନ ସ୍ଥାନରେ, 
ଭୁବନେଶ୍ବରରେ ଓ ଅନ୍ୟ ସ୍ଥାନମାନଙ୍କରେ ଜନଶିକ୍ଷା କାର୍ଯ୍ୟକ୍ରମରେ ବିନୋଦ ସଭାପତିତ୍ବ 
କରି ତାଙ୍କ ଅଭିଜ୍ଞତା ଉପରେ ଲୋକମାନଙ୍କୁ ମଧୁମେହ ରୋଗ ବିଷୟରେ ସାରଗର୍ଭକ 
ଭାଷଣ ଦେଉଥୂଲେ । ପୁନଶ୍ଚ ‘ମଧୁମେହ ସମୀକ୍ଷା' ନାମରେ ଯେଉଁ ପତ୍ରିକାଟି 
ପ୍ରକାଶ ପାଉଥୂଲା, ସେଥୂରେ ବିନୋଦ ସାଧାରଣ ଲୋକଙ୍କୁ ସଚେତନ କରିବାକୁ 
ସୁନ୍ଦର ଲେଖାମାନ ଲେଖୁଥୂଲେ । ୧୯୮୭ରେ ଜାତୀୟ ଡାଇବେଟିସ୍‌ ସମ୍ମିଳନୀ 
କଟକରେ ଅନୁଷ୍ଠିତ ହୋଇଥୁଲ। । ବିନେ।ଦଙ୍କର ସହାୟତା ଯୋଗୁଁ ତାଙ୍କ 
ପୃଷ୍ଠପୋଷକତାରେ ଏହି ଜାତୀୟ ସମ୍ମିଳନୀ ସୁଚାରୁରୂପେ ସମାହିତ ହୋଇଥଲା । 
ଡାଇବେଟିସ୍‌ ଆସୋସିଏସନର ଜନଶିକ୍ଷା କାର୍ଯ୍ୟକ୍ରମର ଅଣଡାଭ୍ତର ବିଭାଗର ସଭାପତି 
ଭାବେ ବିନେ।ଦଙ୍କର ଅବଦାନକୁ ଏହି ଜାତୀୟ ସମ୍ମିଳନୀରେ ଭୂୟସୀ ପ୍ରଶଂସା 
କରାଯାଇଥୁୂଲା । ମଧୁମେହ ସମୀକ୍ଷା ସଂଖ୍ୟାମାନଙ୍କରେ ସେ ମଧୁମେହ ରୋଗର 
କାରଣ ଓ ନିରାକରଣ ବିଷୟରେ ଯେଉଁ ତଥ୍ୟଭିଭିକ ଲେଖାମାନ ଲେଖୁଛନ୍ତି ତାହା 
ଅଣଡାଭ୍ତର ଓ ଏପରିକି ଡାଭ୍ତରମାନଙ୍କ ପାଇଁ ଯେପରି ସୁଖପାଠ୍ୟ, ସେହିପରି ଶିକ୍ଷଣୀୟ 
ହେଉଥଲା । 

ମଧୁମେହରେ ଆକ୍ରାନ୍ତ ହେବାର କୋଡ଼ିଏ ବର୍ଷ ବେଳକୁ ଶରୀର ଆସ୍ତେ 
ଆସ୍ତେ ଦୁର୍ବଳ ହୋଇ ଆସୁଥାଏ । ୧୯୮୯ ବେଳକୁ ୭୭ ବର୍ଷ ପୂରି ଆସୁଥାଏ । 
ଅନେକ କାର୍ଯ୍ୟ ରହିଯାଉଛି, ଏଥୂପାଇଁ ବି ମନ ଭାରାକ୍ରାନ୍ତ ରହୁଥାଏ । ୧୯୮୯ 
ଅଗଷ୍ଟ ମାସରେ ସାଂଘାତିକ ବେମାରରେ ପଡ଼ିଲେ । ହାତରେ ଗୋଟିଏ ବଡ଼ ଘା’ 
(ଆବସିସ୍‌) ହୋଇ ଯନ୍ତ୍ଣଣ। ଦେଉଥାଏ । ପ୍ରାୟ ତିନି ସପ୍ତାହ ଧରି ଶଯ୍ୟାଶାୟୀ 
ହୋଇ ରହିବା ପରେ ଚିକିସ୍‌।ରେ ଭଲ ହେଲେ । ତେବେ ଶରୀରର ଦୁର୍ବଳତା ଦୂର 

ହୋଇ ପୂରା ସୁସ୍ଥ ହେବାକୁ ଆହୁରି ଗୋଟିଏ ମାସ ଲାଗିଗଲା । ଶରୀର ସୁସ୍ଥ ହେବା 
ପରେ ପୁଣି କଠିନ ପରିଶ୍ରମ କଲେ । ଏହି ସମୟରେ ଭାବିଥ୍‌ଲେ ଯେ ଯେତେ ଶୀଘ୍ର 
ସମ୍ଭବ ତ୍ୟାଗବୀର ସତ୍ୟାଗ୍ରହୀ ଓ ସ୍ଵାଧୀନତା ସଂଗ୍ରାମୀମାନଙ୍କର କାହାଣୀଟିକୁ ନେଇ 
ଲେଖାଟି ଶେଷ କରିବେ । ତେବେ ଶାରୀରିକ ଦୁର୍ବଳତା ଯୋଗୁଁ ବେଶି ସମୟ ପରିଶ୍ରମ 
କରିପାରୁ ନଥାନ୍ତି । ତଥାପି କାର୍ଯ୍ୟରେ ବିରତି ନଥାଏ । ଚିଠିପତ୍ରର ଉତ୍ତର ଦେବା 
ସହ ଅନ୍ୟ କାର୍ଯ୍ୟ ଓ ଲେଖାପଢ଼ା ଚାଲୁ ରହିଥାଏ । ତେବେ ୧୯୯୦ ମେ ୧୬ ତାରିଖ 
ରାତିରେ ହଠାତ୍‌ ଗାଧୁଆ ଘରେ ପଡ଼ିଗଲେ । ମୁଣ୍ଡରେ ଆଘାତ ଲାଗିଲା ଓ ଚେତାଶୂନ୍ୟ 
ହୋଇଗଲେ । ଏହାପରେ ମହସ୍ତିଷ୍ଠରେ ଏକ ଅସ୍ତ୍ରୋପଚାର ହେଲା । ସେତେବେଳେ 
ଓଡ଼ିଶାରେ ଯାହା ଚିକିସ୍ଟା ଉପଲବ୍‌ଧ ଥୁଲା, ତାହା କରାଗଲା । ଅବସ୍ଥାରେ ବି ଉନ୍ନତି 
ହେଲା ଓ ସେ ଧୀରେ ଧୀରେ ସାମାନ୍ୟ କଥାବାର୍ରା କଲେ ¦ ଜୁନ୍‌ ୧୧ରେ ମେଡ଼ିକାଲରୁ 
ମୁକ୍ତ ହୋଇ ଘରକୁ ଆସିଲେ, ପୂର୍ଣ୍ଣ ବିଶ୍ରାମ ନେଇ କଥାବାର୍ଭା ନ କରିବାକୁ ଡାକ୍ତରଙ୍କର 
ପରାମର୍ଶ ଥୁଲା । ତେବେ ଅବସ୍ଥା ଧୀରେ ଧୀରେ ଖରାପ ଆଡ଼କୁ ଗଲା, ଆଉ କିଛି 
କରିବାର ନଥୂଲା। ୨୨.୬.୧୯୯୦ ସକାଳେ ଶେଷ ମୁହୂର୍ର ପହଞ୍ଚଗଲା । ପନ୍ନୀ, 
ପୁଅ, ବୋହୂ, ଝିଅ, ଜ୍ଵାଇଁଙ୍କର ବେଦନା ସହିତ ଓଡ଼ିଶାର ବହୁ ବୁଵିଜୀବୀ, ସାହିତିୟକ 
ଓ ସାଧାରଣ ଜନତା ତାଙ୍କୁ ଅଶ୍ରୁଳ ବିଦାୟ ଦେଲେ । ରାଷ୍ଟ୍ରୀୟ ମର୍ଯ୍ୟାଦା ସହକାରେ 
ଏହି ମହାନ ପ୍ରତିଭାଙ୍କ ମର ଶରୀରକୁ ସେହିଦିନ ଅପରାହ୍ନରେ ଶ୍ମଶାନରେ ଚିତାରେ 
ଶୁଆଇଲାବେଳେ ଅଗଣିତ ଲୋକଙ୍କର ଆଖରେ ଅଶ୍ରୁର ପ୍ଲାବନ ଖେଳୁଥୂଲା । 

ତାଙ୍କ ଦେହାନ୍ତ ଖବର ପାଇ ଓଡ଼ିଶାର ତତ୍‌କାଳୀନ ମୁଖ୍ୟମନ୍ତ୍ରୀ ବିଜ୍ଲୁ 
ପଟ୍ଟନାୟକ ଶେଷ ସମ୍ମାନ ଜଣାଇବାକୁ ଆସିଲେ । ବ୍ୟଥାଭରା ବାଷ୍ପାକୁଳ କଣ୍ଠରେ 
କହିଲେ - “ମୋ ମାଟି ମାଆକୁ ଏଇଭଳି ଏକ ସନ୍ତାନ ଜନ୍ମ କରିବା ପାଇଁ ବହୁ ଯୁଗ 
ଲାଗିଯିବ ।”” ବର୍ଷୀୟାନ ସ୍ଵାଧୀନତା ସଂଗ୍ରାମୀ, ‘ସମାଜ? ସଂପାଦକ ରାଧାନାଥ ରଥ 
ମରଶରୀର ପାଖରେ ଛିଡ଼ାହୋଇ ଆଖୁରୁ ଲୁହ ପୋଛିଲେ । ବିନୋଦ ତାଙ୍କର ଥୂଲେ 
ସହକର୍ମୀ, ବହନପୁର ଜେଲ୍‌ରେ ସହବନ୍ଦୀ । ‘ସମାଜ କାଗଜକୁ ନେଇ ପୂର୍ବର କେତେ 
ସ୍ମତି ମନକୁ ଆସୁଥୂଲା । ଆବେଗଭରା କଣ୍ଠରେ କହିଲେ- “ସେ ତ ତାଙ୍କଠାରୁ 
ବୟସରେ ସାନ । ସେ କାହିଁକି ଆଗ ଯିବେ ?”” ବିନୋଦଙ୍କ ପାଇଁ ଓଡ଼ିଶା ବିଧାନସଭା 
ଶୋକ ପ୍ରସ୍ତାବ ଗ୍ରହଣ କଲା ଓ ସବୁ ଦଳର ଲୋକମାନେ ତାଙ୍କ ପାଇଁ ଆବେଗଭରା 
ଶ୍ରଦ୍ଧାଞ୍ଜଳି ବ୍ୟକ୍ତ କଲେ । ଶବ ଶୋଭାଯାତ୍ରାରେ ସ୍ଵାଧୀନତା ସଂଗ୍ରାମୀ, ତାଙ୍କର ଅନେକ 
ସାଥୀ, ସହକର୍ମୀ, ବୁଵିଜୀବୀ ଓ ସାଧାରଣ ମଣିଷ ଯୋଗ ଦେଇ ଏହି ମହାନ 
ତପସ୍ଵରୀଙ୍କ ପ୍ରତି ଶେଷ ସମ୍ମାନ ଜଣାଇଥୁୂଲେ । 

ଏହି ଜ୍ଞାନତପସ୍ଵୀ ଆଜି ଇତିହାସ । ତାଙ୍କ ଜୀବନ ଇତିହାସକୁ ଯଦି ଦୁଇଟି 

ଭାଗରେ ବିଭକ୍ତ କରାଯାଏ, ତେବେ ଗୋଟିଏ ଭାଗ ହେବ ତାଙ୍କ ସଂଗ୍ରାମୀ 
ଜୀବନ ଓ ଅନ୍ୟ ଭାଗଟି ହେବ ତାଙ୍କ ସ୍ରଷ୍ଟା ଜୀବନ । ସଂଗ୍ରାମୀ ଜୀବନର 
ଆଦର୍ଶ ଥୁଲା ତ୍ୟାଗ ଓ ଦେଶପ୍ରେମ । ଏଥୁପାଇଁ ପ୍ରେରଣାର ମୁଖ୍ୟ ଉସ୍‌ 
ଥିଲେ ମହାମ୍ବା ଗାନ୍ଧି । ସ୍ରଷ୍ଟା ଜୀବନର ଆଭିମୁଖ୍ୟ ଥୁଲା ଓଡ଼ିଆ ଭାଷାରେ 
ଏକ କୋଣାର୍କର ସର୍ଚ୍ଚନା । ତେବେ ଶିଳ୍ପୀଙ୍କ କୋଣାର୍କଟିର ମୁଣ୍ଡି ମରିପାରିଲା 
ନାହିଁ । ଏକ ରିକ୍ତ ହସ୍ତରେ ପ୍ରତି ଘରକୁ ଓଡ଼ିଶାରେ ଜ୍ଞାନ ବାଣ୍ଟିବାର ଯେଉଁ 
ଅଭିଳାଷଟି ମନରେ ଜାଗ୍ରତ ହୋଇଥୂଲା ତାହା ଏକ ସାଧାରଣ ସ୍ଵପ୍ନ ନଥୁଲା ! 
ଏହି ସ୍ଵପ୍ନ ଭିତରେ ଗୋଟିଏ ଭାଷାର ସମୃଦ୍ଧି ଓ ଭବିଷ୍ୟତର କିଛି ମହତ୍ତର 
ଆକାଂକ୍ଷା ନିହିତ ଥଲା । ଜଣେ ଜଣେ ବ୍ୟାର୍ତିଙ୍କର ସ୍ଵପ୍ନ ଓ ଆକାଂକ୍ଷା ଭିତରେ 
ଏକ ଜାତିର ଭବିଷ୍ୟତ ବି ନିର୍ଭର କରିଥାଏ । ଓଡ଼ିଆ ଭାଷା ଓ ଜାତିର ସମୃଵି 
ନେଇ ଯେଉଁମାନେ ଇତିହାସରେ ସ୍ଵପ୍ନ ଦେଖ ଛଚ୍ତି ସେମାନଙ୍କ ଭିତରେ 
ବିନୋଦଙ୍କର ଯେ ଏକ ଅନନ୍ୟ ସ୍ଥାନ ରହିଛି ଏହା ନିଃସନ୍ଦେହ । ଏହି ସ୍ରଷ୍ଟା 
ଜୀବନ ପାଇଁ ପ୍ରେରଣାର ସ୍ରୋତ ଥୁଲା ମାନବ -ପ୍ରଜ୍ଞାର ବାର୍ରା। ବହନ କରୁଥୁବା 
କିଛି ଉପାଦେୟ ପୁପ୍ତକ ଯାହାକୁ ବିନୋଦ ନିଜର ଗୁରୁ ଭାବରେ ସ୍ଵୀକାର 
କରିଛନ୍ତି । 

ବାରବାଟୀ ଷ୍ଟାଡ଼ିୟମ ଭିତରେ ଥୁବା ତପସ୍ବରୀଙ୍କର ସାଧନା ଗୃହକୁ 
ଜାତୀୟ ତଥା ଆନ୍ତର୍ଜାତିକ ସ୍ତରର କିଛି ବିଶିଷ୍ଠ ବ୍ଯଭ୍ତି ଆସିଛନ୍ତି ଓ ଜଣେ 
ବ୍ୟକ୍ତିଙ୍କର ଏକନିଷଶ୍ପ ସାଧନା ଦେଖ୍‌ କିଛିଟା ଚମକ ତ ହୋଇଛନ୍ତି । ଏଠାରେ 
ପ୍ରତୀକାମ୍‌କ ଭାବେ ଜଣେ ବୁଦ୍ଧିଜୀବୀଙ୍କର ବକ୍ତବ୍ୟଟିଏ ଉଦ୍ଧାର କରି ପୁସ୍ତକଟିକୁ 
ଶେଷ କରିବାକୁ ଚାହୁଁଛି । 

୨୫.୧.୧୯୮୧ ସକାଳ ୭ଟାରୁ ତିନିଘଣ୍ଟା କାଳ ବିନେୋଦଙ୍କର 
ସାଧନା କ୍ଷେତ୍ରରେ ସବୁ ଅନୁଧ୍ୟାନ କରି ରବୀନ୍ଦ୍ରଭାରତୀ ବିଶ୍ଵବିଦ୍ୟାଳୟର 
କୁଳପତି ଡକ୍ଟର ଦେବୀପ୍ରଦ ଭଟ୍ଟାଚାର୍ଯ୍ୟ ସେହିଦିନ ୧୧ଟା ବେଳକୁ ଉକ୍‌ଳ 
ସାହିତ୍ୟ ସମାଜର ଏକ ଆଲୋଚନାଚକ୍ରରେ କହିଲେ- “ବିନେ।ଦବାବୁ 
ଜଣେ ଅତିମାନବ । ତାଙ୍କର ସାଧନା କ୍ଷେତ୍ରରେ ପାଦ ପକାଇ ମୁଁ ନିଜକୁ 
ଧନ୍ଯ ମନେକରୁଛି ଏବଂ ତାଙ୍କର ଜ୍ଞାନର ପ୍ରତିଭା ନିକଟରେ ମୁଁ ନିଜକୁ ତୁଚ୍ଛ 
ମନେକରୁଛି । କେବଳ ଓଡ଼ିଶା କାହିଁକି ସାରା ଭାରତର ସାହିତ୍ୟ ଜଗତ 
ଦିନେ ତାଙ୍କ ପାଦ ତଳେ ମୁଣ୍ଡ ନୁଆଁଇବ ଏବଂ ଏହି ସାଧନା ପାଇଁ ସେ 
ପୃଥ୍ବୀରେ ଖ୍ୟାତି ଅଜନ କରିବେ । ବିନୋଦ ବାବୁଙ୍କର ଏତେ ବଡ଼ ସାଧନାର 
ମୂଲ୍ୟାୟନ କରିପାରିବ ନାହିଁ ଓଡ଼ିଶା ସରକାର ଏବଂ ଓଡ଼ିଆ ଜାତି ।”” ସେ 

କଲିକତା ଫେରିଯାଇ ତାଙ୍କ ବିଶ୍ଵବିଦ୍ୟାଳୟର ଛାତ୍ରଛାତ୍ରୀମାନଙ୍କୁ ଏହି ନୂତନ ଆବିଷ୍ଠାର 
ଉପରେ କେତୋଟି ବର୍ତ୍ରତା ପ୍ରଦାନ କରିଥୁଲେ । ଶହ ଶହ ଛାତ୍ରଛାତ୍ରୀ ଏଥୁରେ 
ଉଦ୍‌ବୁଦ୍ଧ ହୋଇ ବିନୋଦ ବାବୁଙ୍କୁ ଦେଖୁବାକୁ ଓ ତାଙ୍କର ଆଶୀର୍ବାଦ ନେବାକୁ ବ୍ୟାକୁଳତା 
ପ୍ରକାଶ କରିଥୂଲେ । “ବିନୋଦ କାନୁନ୍‌ଗୋ - ସ୍ମାରକୀ ଗ୍ରନ୍ଥ ”ରେ ଏହି କଥାଟି ଅନିଲ 
କୁମାର ଘୋଷ ଲେଖୁଛନ୍ତି । 

‘ସମାଜ ସଂପାଦକ ରାଧାନାଥ ରଥଙ୍କ ଭାଷାରେ ବିନୋଦ ଥୁଲେ ଓଡ଼ିଶାର 
ଜ୍ଞାନଗୁରୁ ଓ ବିଶିଷ୍ଟ ସମାଜ ସେ ବୀ ଓ ଶ୍ରଦ୍ଧାଞ୍ଜଳିର ଲେଖକ ଗିରିଜାଭୂଷଣ ପଟ୍ଟନାୟକଙ୍କ 
ଭାଷାରେ ବିନୋଦ କାନୁନ୍‌ଗୋ ରୂପାନ୍ତରିତ ହୋଇଥୂଲେ ଞ୍ଞାନମଣ୍ଡଳ କାନୁନ୍‌ଗୋରେ । 
ଗିରିଜାଭୂଷଣଙ୍କ ମତରେ ପୃଥ୍‌ବୀର ଆଶ୍ଚର୍ଯ୍ୟନକ କଥା ଲିପିବଦ୍ଧ ହୋଇଥୁବା ବହିଟିର 
ନାମ “ବୁକ୍‌ ଅଫ୍‌ ଗିନେସ୍‌'” । ଅତୀତର ଅନେକ ଗୁରୁତ୍ଵପୂର୍ଣ୍ଣ ଓ ଆଶ୍ଚର୍ଯ୍ୟଜନକ ବିଷୟ 
ଏହି ବହିରୁ ଜାଣିବାକୁ ମିଳେ । ବିନୋଦଙ୍କର ନାମ ଏହି ବହିରେ ସ୍ଥାନ ପାଇବା 
ଆବଶ୍ୟକ । କାରଣ ସମୟ ଯେତିକି ଅତିକ୍ରାନ୍ତ ହେବ, ମହାକାଳ ସେତିକି ସ୍ମତି 
ପୋଛିବାକୁ ଆରମ୍ଭ କରିବ । ଭବିଷ୍ୟତର ବଂଶଧରମାନେ ବିଶ୍ଵାସ କରିବେ ନାହିଁ ଯେ 
ଦିନେ ଏଇମାଟିରେ ବିନୋଦ କାନୁନ୍‌ଗୋ ନାମରେ ଜଣେ ଅପାଠୁଆ ଲୋକ ଜନମି 
ଥିଲା, ଯେ ଏକାକୀ ଏକ ଏନ୍‌ସାଇକ୍ଲୋପିଡ଼ିଆ ଲେଖୁଯାଇ ପାରିଥୁଲା । (ସ୍ବାରକୀ 
ଗ୍ରଛ, ପୃଷ୍ଠା ୧୯୪) 

ଓଡ଼ିଶାର ବୁଦ୍ଧିଜୀବୀ ମହଲରେ ବିନୋଦ କିପରି ଗୃହୀତ ତାହା ଏହିସବୁ 
ବଭ୍ତବ୍ୟରୁ ଅନୁମେୟ । ତାଙ୍କର ସାରସ୍ଵତ କୀର୍ଭି ଓ ଅବଦାନ ଓଡ଼ିଆ ଭାଷାରେ ତାଙ୍କୁ 
ଯଶସ୍ଵୀ କରାଇଛି । ସେ ତାଙ୍କର ପୁସ୍ତକ ‘ରଣ ପରିଶୋଧ ରେ ଅନେକଙ୍କ ପାଖରେ 
ନିଜର କୃତଜ୍ଞତା ଜ୍ଞାପନ କଲାବେଳେ, ଓଡ଼ିଆ ଭାଷା ଓ ସାହିତ୍ୟ ତାଙ୍କ ପାଖରେ 
ରଣୀ ହୋଇଯାଇଛି । 

“@ାନମଣ୍ଡଳ ” ପ୍ରଣେତା ପଦ୍ୁଶ୍ରୀ ବିନୋଦ କାନୁନ୍‌ଗୋ ( ୧୯୧୨-୧୯୯୦) 
ଥଲେ ସ୍ଵାଧୀନତା ସଂଗ୍ରାମୀ, ଗାନ୍ଧିବାଦୀ ସମାଜସେବୀ ଓ ସଂସ୍କାରକ । 
ଦଶମ ଶ୍ରେଣୀର ଛାତ୍ର ଥ୍ବାବେଳେ ସେ ସ୍ଵାଧୀନତା ଆନ୍ଦୋଳନରେ 
ଯୋଗଦେବା ପାଇଁ ସ୍କୁଲ ଛାଡ଼ିଥିଲେ । ଆନ୍ଦୋଳନ ସମୟରେ ତାଙ୍କ 
ଜେଲ୍‌ଜୀବନକୁ ସେ ରୂପାନ୍ତରିତ କରିଥୁଲେ ଜ୍ଞାନସାଧନାରେ । ସ୍ଵାଧୀନତା 
ପରେ ନିଜର ଦୃଢ଼ ସଂକଳ୍ପ ଏକନିଷ୍ଠ ସାଧନା ଓ ଉଦ୍ୟମ ବଳରେ ସେ ଏକକ 
ପ୍ରୟାସରେ ଓଡ଼ିଆ ଭାଷାରେ ˆ ଞ୍ଞାନମଣ୍ଡଳ? ବା “ଏନ୍‌ସାଇକ୍ଲୋପିଡ଼ିଆ ” ପ୍ରସ୍ତୁତ 
କରିଥୁଲେ । ଏହି ପୁସ୍ତକରେ ସେଇ ଞ୍ଞାନତପସ୍ବୀଙ୍କ ସଂଗ୍ରାମ, ସାଧନା ଓ 
ସ୍ପଷ୍ଟାଜୀବନର କାହାଣୀ ଉପସ୍ଥାପିତ । ଏଥୁସହିତ ତାଙ୍କ ସାରସ୍ଵତ କୃତି ଓ 
କୃତିତ୍ଵର ସୂଚନା ତଥା ତାଙ୍କ ଜୀବନ -ଦର୍ଶନ ମଧ୍ଯ ରୂପାୟିତ । 


ଲେଖକ ଧନେଶ୍ବର ସାହୁ ( ୧୯୪୯) ଜଣେ ପ୍ରାବନ୍ଧିକ, ସମ୍ଭକାର ଓ ମୁକ୍ତଚିନ୍ତକ 
ଭାବେ ସୁପରିଚିତ । ୧୯୭୪ରୁ ଦର୍ଶନ ବିଭାଗର ଅଧ୍ୟାପକ ଭାବେ ବିଭିନ୍ନ 
ସରକାରୀ ମହାବିଦ୍ୟାଳୟରେ କାର୍ଯ୍ୟ କରି ୨୦୦୭ରେ ସେ ବିଜେବି 
ସ୍ଵୟଂଶାସିତ ମହାବିଦ୍ୟାଳୟର ବିଭାଗୀୟ ମୁଖ୍ୟ ପଦରୁ ଅବସରପ୍ରାପ୍ତ । 
ପ୍ରାୟ ପନ୍ଦରଖଣ୍ଡ ପୁସ୍ତକର ରଚୟିତା ଶ୍ରୀ ସାହୁ ପ୍ରବନ୍ଧ ସଂକଳନ “ˆ ସଂସ୍କୃତି ଓ 
ସବବୌୋଦୟ? ପାଇଁ ଓଡ଼ିଶା ସାହିତ୍ୟ ଏକାଡେମୀ ପୁରସ୍କାର ଓ ପେରିୟାର 
ଇଣ୍ଟରନେସନାଲ ଦ୍ଵାରା ପ୍ରଦତ୍ତ “କେ ବୀରମଣି ଆୱାର୍ଡ଼ ଫର ସୋସିଆଲ 
ଜଷ୍ଟିସ” ଆନ୍ତଜାତିକ ପୁରସ୍କାରରେ ସମ୍ମାନିତ । ପେରିୟାର, ଗୋରା ଓ 
ଆମ୍ବେଦକରଙ୍କର କିଛି ଇଂରାଜୀ ପୁସ୍ତକକୁ ସେ ଓଡ଼ିଆରେ ଅନୁବାଦ କରିଛନ୍ତି । 

